


మహాభారతం

భారత రత్నాకరము



ఉచిత గురుకుల విద్య ఫౌండేషన్
www.freegurukul.org

సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు శుక మహర్షి



గురు నారద మహర్షి



గురు వాల్మీకి మహర్షి



గురు కృష్ణుడు

శంకరాచార్య మధ్యమాం



గురు దత్తాత్రేయ



గురు బాలాభజ



గురు గోతమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు మైత్రన్య మహా ప్రభువు



గురు నానక్



గురు రాఘవేంద్ర స్వామి



గురు విరభ్రహ్మేంద్ర స్వామి



యోగి బేమన

అస్మదాచార్య పర్యంతం



గురు చైలింగ్ స్వామి



గురు లాహిరి మహాశయ



గురు రామకృష్ణ పరమహంస



అమ్మ కారదా దేవి



గురు వివేకానంద



గురు సాయిబాబా



గురు అరబింద్



గురు రమణ మహర్షి



గురు యోగానంద



గురు భక్తవేదాంత ప్రభుపాద



గురు మళయాళ స్వామి



గురు విద్యాప్రకాశానందగిరి



గురు చంద్రశేఖర పరమాచార్య

వందే గురుపరంపరాం..





“ఉచిత గురుకుల విద్య ఫౌండేషన్” ద్వారా విలువలు, నైపుణ్యాలతో కూడిన విద్య ఉచితంగా + సులభంగా + ఆకర్షణీయంగా + నాణ్యతతో కూడి అందించే సేవా కార్యక్రమంలో భాగంగా ఈ పుస్తకాన్ని శుకబ్రహ్మశ్రమం వెబ్ సైట్ నుంచి సేకరించి అందిస్తున్నాము. ఇందుకు మేము వారికి కృతజ్ఞత తెలియచేసుకుంటున్నాము.

సాయి రామ్ వారి సేవల విస్తరణలో భాగంగా ఈ ఫౌండేషన్ స్థాపించబడినది. ఈ స్వచ్ఛంద సంస్థ ద్వారానే అన్ని సేవలు అందించబడును. ఇటువంటి పుస్తకాలు మీరు వ్రాసినట్లయితే (లేక) సేకరిస్తే మాకు తెలియచేయండి. మేము ప్రతి విద్యార్థికి ఉచితంగా అందేలా చేస్తాము, తద్వారా ఉన్నత విలువలు, నైపుణ్యాలు కలిగిన విద్యార్థులను మన దేశానికి అందించవచ్చు. మాతో కలిసి నవ భారత నిర్మాణ కార్యక్రమంలో పనిచేయుటకు, భాగస్వామ్యం అగుటకు ఆసక్తి ఉంటే సంప్రదించగలరు.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) శుకబ్రహ్మశ్రమం వారి వెబ్ సైట్: www.srisukabrahmashram.org
- 2) ఉచిత గురుకుల విద్య ఫౌండేషన్ వెబ్ సైట్ : www.freegurukul.org
- 3) సాయి రామ్ వెబ్ సైట్ : <https://sites.google.com/site/sairealattitudemanagement>
- 4) మొబైల్ ఆప్: Free Gurukul

గమనిక: భక్తి,జ్ఞాన,ధర్మ ప్రచారార్థం ఉచితంగా eBook రూపంలో శుకబ్రహ్మశ్రమం వారి సహాయంతో ఇవ్వడం జరిగింది. ఇది లాభార్జన దృష్టిలేని ఉచిత సేవ. ఈ సేవలో అంతర్జాలంలోని(ఇంటర్నెట్) లైసెన్సు / కాపీరైటు అభ్యంతరాలు లేనివి అనుకొన్న పుస్తకాలను గ్రహించటం జరిగినది. అనుకోకుండా ఏవైనా అభ్యంతరకరమైనవి ఉన్నచో మాకు తెలుప మనవి, వాటిని తొలగించగలము అని మనవి చేసుకొంటున్నాము.

Website: www.freegurukul.org

Mobile App: Free Gurukul

email: support@freegurukul.org

Facebook: www.facebook.com/freegurukul

Helpline/Whatsapp: 9042020123

“ మన లక్ష్యం: విలువలు, నైపుణ్యాలతో కూడిన విద్య అనేది ఉచితంగా + సులభంగా + ఆకర్షణీయంగా + నాణ్యతతో కూడి అందరికీ అందించబడాలి “

ఉచిత గురుకుల విద్య ఫౌండేషన్ – Free Gurukul Education Foundation

సర్వం పరమాత్మ పాద సమర్పణమస్తు

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది ఐలిప్పులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినిచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014



బారత రత్నా కరము

అనువాదకులు

శ్రీ విద్యా ప్రకాశానందగిరి స్వాములవారు



శ్రీ శు క బ్ర హ్మ శ్ర మ ము

కాళహస్తి

1987

ఓపే

కృష్ణనామ మహిమ

(శ్రీరూపగోస్వామి)

తుండే తాండవిని రతిం వితనుతే తుండావలీ లబ్ధయే
కర్ణకోడ కదంబిని ఘటయతే కర్ణార్బుదేభ్యః స్పృహమ్,
చేతఃప్రాంగణ సంగినీ విజయతే సర్వేంద్రియాణాం కృతిం
నే జానే జనితా కియద్భి రమృతైః కృష్ణేతి వర్ణద్వయా.

‘కృష్ణ’ అను రెండక్షరములను ఉచ్చరించినంతనే కలుగు
ఆనందముచే ‘ఆహా! నాకు అసంఖ్యాకములగు నాలుకలున్నచో
ఈ ఆనందమును ఇంకను అధికముగ అనుభవించును గదా’ అని
అనిపించును. అట్లే కృష్ణనామమును వినినంత మాత్రముచే ‘నాకు
కోట్లకొలది చెవులుండిన ‘బాగుండును’ అనిపించును. మనస్సుతో
కృష్ణనామమును స్మరించినంతనే సర్వేంద్రియముల సామర్థ్యములను
జయించును. కావున ‘కృష్ణ’ అను ఈ రెండక్షరములు ఎన్ని అమృత
ములచే నిర్మింపబడెనో తెలియజాలము.

సర్వేషా మేవ యజ్ఞానాం లక్షణి చ వ్రతాని చ,

తీర్థస్నానాని సర్వాణి తపాంస్యనశనాని చ.

వేదపాఠసహస్రాణి ప్రదక్షిణ్యం భువ శ్శతం.

కృష్ణనామజపస్యాన్య కలాం నార్హంతి షోడశీమ్.

లక్షలకొలది యజ్ఞములు, వ్రతములు, తీర్థస్నానములు,
లేపస్సులు, ఉపవాసములు, వేదపాఠములు, భూప్రదక్షిణములు కూడ
కృష్ణనామ జపము యొక్క పదునారవవంతు ఫలితమును కూడ
ఒకసంగజాలవు.

యుగళ కిశోరాష్ట్రకము

(శ్రీ రూపగోస్వామి)

1. నవజలధరవిద్యుద్వ్యోతవర్ణ ప్రసన్నా
వదననయనపద్మ చారుచంద్రావతంసా,
అలకతిలకఫాలౌ కేశవేశ ప్రపుల్లా
భజ భజతు మనో రే రాధికాకృష్ణచంద్రౌ.

ఓ మనస్సా! శరీర కాంతియందు నూతన మేఘమును. మెఱపులను పోలియున్నవారును, సదా ప్రసన్నులును, కమలమువంటి ముఖము, నేత్రములు కలవారును, నెమలిశించమందలి అందమైన చంద్రుడు (రాధ పక్షమున పాపిటలోని చంద్రవంక) శిరోభూషణములుగ కలవారును, ఫలమున శోభించు ముంగురులు, తిలకము కలవాగును, కేశపాశములచే అందమైనవారును అగు రాధాకృష్ణులను సదా స్మరింపుము.

- 2 వనసహరితనీలౌ చందనాలేపనాంగౌ
మణిమరకతదీప్తౌ స్వర్ణమాలాప్రయుక్తౌ
కనకవలయ హస్తౌ రాసనాట్యప్రసక్తౌ
భజ భజతు మనో రే రాధికాకృష్ణచంద్రౌ.

ఓ మనస్సా! పీతాంబర, నీలాంబర శోభితులును, చందన లేపనముతో గూడిన అవయవములు కలవారును, ఇంద్రనీలమణివంటి దేహాకాంతి కలవారును, బంగారపు హారములను ధరించినవారును, బంగారపు కంకణములుగల ముంజేతులు కలవారును, రాసక్రీడా సక్తులును అగు రాధాకృష్ణులను భజింపుము.

3. అతి మధురనువేషా రంగభంగీత్రిభంగౌ
మధురమ్మదులహసౌ కుండలాక్షిర్లకర్ణౌ,
నటవరవరరమ్యౌ నృత్యగీతానురక్తౌ
భజ భజతు మనోరే రాధికాకృష్ణచంద్రౌ.

ఓ మనస్సా! మహాసుందరములైన రూపములు కలవారును, ఉత్తమ భంగిమలు కలవారును, మృదుమధురహాస్యములతో కూడిన వారును, కుండలములచే శోభించు చెవులు కలవారును, ఉత్తమ నటీనటులవలె మనోహరరూపములు కలవారును, సృత్యగానములందు ఆసక్తి కలవారును అగు రాధాకృష్ణులను సేవింపుము.

4. వివిధగుణవిదగ్ధౌ పందనీయా సువేశౌ
మణిమయమకరాద్వైః శోభితాంగౌ స్ఫురంతౌ,
స్మితనమితకటాక్షౌ ధర్మకర్మప్రదతౌ
భజ భజతు మనో రే రాధికాకృష్ణచంద్రౌ.

ఓ మనస్సా! అనేక సుగుణములచే భూషితులును. నమస్కరింపదగినవారును, మనోహర రూపములు కలవారును, పద్మరాగ ఇంద్ర సీలములతో ప్రకాశించు దేహముచే శోభించువారును, చిఱునగవులు ఉత్తమ చూపులు కలవారును, ధర్మ, పుణ్య కర్మలచే లభించినవారును అగు శ్రీ రాధాకృష్ణులను సదా భజింపుము.

5. కనకమకుటచూడౌ పుష్పితోద్భూషితాంగౌ
సకలవననివిష్టౌ సుందరానందిపుంజౌ,
చరణకమలదివ్యౌ దేవదేవాదిసేవ్యౌ
భజ భజతు మనో రే రాధికాకృష్ణచంద్రౌ.

ఓ మనస్సా! బంగారు కిరీటము, చూడామణి కలవారును, నానావిధ పుష్పభూషణములచే శోభించు దేహము కలవారును, అనేక వనములందు సంచరించువారును, మూర్తీభవించిన సౌందర్యము, ఆనందము కలవారును, దివ్యపాదపద్మములచే సుందరమైనవారును, దేవతలచే సేవింపబడువారును అగు రాధాకృష్ణులను భజింపుము.

6. అతిసువలితగాత్రౌ గంధమాల్యైర్విరాజౌ
కతికతిరమణీనాం సేవ్యమానౌ సువేశౌ,
మునిసురగణభావ్యౌ వేదశాస్త్రాద్విష్టౌ
భజ భజతు మనో రే రాధికాకృష్ణచంద్రౌ,

ఓ మనస్సా! మహాసుందరమైన దేహము కలవారును, సుగంధ పుష్పమాలలచే శోభించువారును, పెక్కురు సుందరీమణులచే సేవింప బడువారును, గొప్ప మునీశ్వరులచేతను, దేవతలచేతను పూజింపబడు వారును, వేదశాస్త్రాదివేత్తలును అగు రాధాకృష్ణులను సేవింపుము.

7. అతిసుమధురమూర్తీ దుష్టదర్పప్రశాంతీ
సురవరవరదౌ ద్వా సర్వసిద్ధిప్రదానౌ,
అతిరసవశమగ్నౌ గీతవాద్యప్రతానౌ
భజ భజతు మనో రే రాధికాకృష్ణచంద్రౌ.

ఓ మనస్సా! మహాసుందరమైన ఆకారములు కలవారును, దుర్మార్గులకు గర్వభంగ మొనర్చువారును, ఉత్తమ దేవతలకు వరమొసంగువారును, సమస్త సిద్ధులను ఒసంగువారును, పరమానంద మగ్నులై ఉండువారును, గీతవాద్యములను విస్తరింపజేయువారును అగు రాధాకృష్ణులను లెస్సగ భజింపుము.

8. అగమనిగమసారౌ సృష్టి సంహారకారౌ
వయసి నవకిశోరౌ నిత్యబృందావనస్థౌ,
శమనభయవినాశౌ పాపినస్తారయంతౌ
భజ భజతు మనో రే రాధికాకృష్ణచంద్రౌ.

ఓ మనస్సా! నిఘోషములైన వేదములకు సారభూతులును, సృష్టి, లయ కారకులును, నూతన కిశోర వయస్సు కలవారును, సదా బృందావనమందు ఉండువారును, యమునిగూర్చిన భయమును పోగొట్టువారును, పాపులను (బాగుపఱచి) తరింపజేయువారును అగు రాధాకృష్ణులను భజింపుము.

9. ఇదం మనోహరం స్తోత్రం శ్రద్ధయా యః పఠేన్నరః
రాధికాకృష్ణచంద్రౌ చ సిద్ధిదౌ నాత్ర సంశయః.

మనోహరమైన ఈ స్తోత్రమును ఏ మానవుడు శ్రద్ధతో పఠించునో, అట్టివానికి రాధాకృష్ణులు సకల సిద్ధులను ఒసంగుదురు, ఇట్టిక్షయమందు సందేహము లేదు,

విషయ సూచిక

పుట

1. సూర్య అష్టోత్తర శతనామావళి (దౌమ్యుడు)	1
2. సూర్య స్తోత్రము (ధర్మరాజు)	5
3. కార్తికేయస్వామి (స్కంద) నామావళి (మార్కెండేయుడు)	12
4. స్కంద స్తోత్రము (మార్కెండేయుడు)	13
5. కృష్ణ స్తుతి (ద్రౌపది)	17
6. దుర్గా స్తోత్రము (ధర్మరాజు)	19
7. దుర్గా స్తవనము (అర్జునుడు)	23
8. భగవన్నుతి (బ్రహ్మదేవుడు)	28
9. బ్రహ్మభూత స్తోత్రము (బ్రహ్మర్షులు, దేవతలు)	36
10. కృష్ణ స్తుతి (ధర్మరాజు)	39
11. కృష్ణ స్తవము (ధర్మరాజు)	45
12. భీష్మ స్తవరాజము (భీష్ముడు)	49
13. భగవత్ స్తుతి (నారదుడు)	78
14. శివ స్తుతి (దక్షిణ)	91
15. నారాయణ స్తుతి (నారదుడు)	120
16. నారాయణ స్తోత్రము (గరుత్మంతుడు)	123
17. శివ స్తోత్రము (ఉపమన్యువు)	129
18. శివ స్తోత్రము (శ్రీకృష్ణుడు)	140
19. శివ స్తవము (తండి)	145
20. శివ సహస్ర నామ స్తోత్రము (ఉపమన్యువు)	158
21. విష్ణు సహస్ర నామ స్తోత్రము (భీష్ముడు)	191

22.	శివ స్తవము (సంవర్తకుడు)	226
23.	భారత మహాత్మ్యము	233
24.	ఉపోద్ఘాతము	238

భారతమందలి కొన్ని పురుషపాత్రలు

25.	శ్రీకృష్ణుడు	243
26.	భీష్ముడు	245
27.	ధర్మరాజు	248
28.	భీముడు	250
29.	అర్జునుడు	251
30.	అభిమన్యుడు	253
31.	వేద వ్యాసులు	254
32.	ద్రోణుడు	255
33.	విదురుడు	256
34.	సంజయుడు	257
35.	దుర్యోధనుడు	258
36.	కర్ణుడు	259

భారతమందలి కొన్ని స్త్రీ పాత్రలు

37.	కుంతీదేవి	261
38.	ద్రౌపది	262

భారత రత్నాకరము

39.	అది పర్వము	265
40.	సభా పర్వము	292
41.	పన పర్వము	300
42.	విరాట పర్వము	368

43.	ఉద్యోగ పర్వము	371
44.	భీష్మ పర్వము	434
45.	ద్రోణ పర్వము	472
46.	కర్ణ పర్వము	478
47.	శల్య పర్వము	482
48.	సౌప్తిక పర్వము	485
49.	శ్రీ పర్వము	488
50.	శాంతి పర్వము	493
51.	అనుశాసన పర్వము	683
52.	ఆశ్వమేధిక పర్వము	730
53.	ఆశ్రమవాసిక పర్వము	755
54.	మౌనల పర్వము	757
55.	మహాప్రస్థానిక పర్వము	758
56.	స్వర్గారోహణ పర్వము	760

.....

.....

ఓమ్

.....

.....

.....

.....

భారతమందలి స్తోత్రములు

1. సూర్య అష్టోత్తర శతనామావళి

(దౌమ్యుడు)

(వనపర్వము - 13 వ అధ్యాయము)

- సూర్యోఽర్యమా భగన్త్వష్టా పూషార్కః సవితా రవిః ।
గభస్తి మానజః కాలో మృత్యుర్ధాతా ప్రభాకరః ॥ 1
- పృథివ్యాపశ్చ తేజశ్చ ఖం వాయుశ్చ పరాయణమ్ ।
సోమో బృహస్పతిః శుక్రో బుధోఽఙ్గారకః ఏవ చ ॥ 2
- ఇన్ద్రో వివస్వాన్ దీప్తాంశుః శుచిః శౌరిః శనైశ్చరః ।
బ్రహ్మ విష్ణుశ్చ రుద్రశ్చ స్కన్దో వై వరుణో యమః ॥ 3
- వైద్యుతో జాతరశ్చాగ్నిరైన్ద్రనస్తేజసాం పతిః ।
ధర్మధ్వజో వేదకర్తా వేదాజ్ఞో వేదవాహనః ॥ 4
- కృతం త్రేతా ద్వాపరశ్చ కలిః సర్వమలాశ్రయః ।
కలా కాష్ఠా ముహూర్తాశ్చ క్షపా యామస్తథా క్షణః ॥ 5
- సంవత్సరకరోఽశ్వత్థః కామచక్రో విభావనుః ।
పురుషః కాశ్వతో యోగీ వ్యక్తావ్యక్తః సనాతనః ॥ 6
- కాలాధ్యక్షః ప్రజాధ్యక్షో విశ్వకర్మా తమోనుదః ।
వరుణః సాగరోఽంశుశ్చ జీమూతో జీవనోఽర్హిహ ॥ 7

- భూతాశ్రయో భూతపతిః సర్వలోక నమస్కృతః ।
 స్రష్టా సంపర్తకో వహ్నిః సర్వస్యాదిర లోలుపః ॥ 8
- అనంతః కపిలో భానుః కామదః సర్వతోముఖః ।
 జయో విశాలో వరదః సర్వధాతునిషేచితా ॥ 9
- మనఃసువర్ణో భూతాదిః శీఘ్రగః ప్రాణధారకః ।
 ధన్వంతరి ర్ధామకేతురాదిదేవోఽదితేః సుతః ॥ 10
- ద్వాదశాత్మారవిన్దాక్షః పితా మాతా పితా మహాః ।
 స్వర్గద్వారం ప్రజాద్వారం మోక్షద్వారం త్రివిష్టవమ్ ॥ 11
- దేహకర్తా ప్రకాంతాత్మా విశ్వాత్మా విశ్వతోముఖః ।
 చరాచరాత్మా సూక్ష్మాత్మా మైత్రేయః కరుణాన్వితః ॥ 12

సూర్య, అర్యమా, భగ, త్వష్టా, పూషా, అర్క, సవితా, రవి, గభస్తిమాన్, అజ, కాల, మృత్యు, ధాతా, ప్రభాకర, పృథివీ, ఆప, తేజ, ఖం, (అకాశము), వాయు, వరాయణ, సోమ, బృహస్పతి, శుక్ర, బుధ, అంగారక, ఇంద్ర, వివస్వాన్, దీప్తాంశు, శుచి, శౌరి, కనైశ్చర, బ్రహ్మ, విష్ణు, రుద్ర, స్కంద, వరుణ, యమ, వైద్యుతాగ్ని, జాతరాగ్ని, ఐంధనాగ్ని, తేజఃపతి, ధర్మధ్వజ, వేదకర్తా, వేదాంగ, వేదవాహన, కృత, త్రేతా, ద్వాపర, సర్వమలాశ్రయకలి, కలాకాష్ఠా ముహూర్త రూప సమయ, క్షుపా(రాత్రి), యామ, క్షణ, సంవత్సరకర, అశ్వత్థ, కాలచక్రప్రవర్తక విభావసు, శాశ్వతపురుష, యోగీ, వ్యక్తావ్యక్త, సనాతన, కాలాధ్యక్ష, ప్రజాధ్యక్ష, విశ్వకర్మా, తమోనుద, వరుణ, సాగర, అంశు, జీమూత, జీవన, అరిహా, భూతాశ్రయ, భూతపతి, సర్వలోక నమస్కృత, స్రష్టా, సంపర్తక, వహ్ని, సర్వాది, అలోలుప, అనంత, కపిల, భాను,

కామద, సర్వతోముఖ, జయ, విశాల, వరద, సర్వధాతునిషేచితా, మనఃసువర్ణ, భూతాది, శీఘ్రగ, ప్రాణధారక, ధన్వంతరి, ధూమకేతు, ఆదిదేవ, అదితిసుత, ద్వాదశాత్మా, అరవిందాక్ష, పితామతాపితామహ, స్వర్గద్వార ప్రజాద్వార, మోక్షద్వార త్రివిష్టప, దేహకర్తా, ప్రళాంతాత్మా, విశ్వాత్మా, విశ్వతోముఖ, చరాచరాత్మా, సూక్ష్మాత్మా, మైత్రేయ, కరుణాన్విత - ఇవి అమిత తేజస్వియగు సూర్యభగవానుని సంకీర్తన నొనర్చుటకు యోగ్యములైన 108 నామములు. వీనిని పూర్వము సాక్షాత్ బ్రహ్మదేవుడు ఉపదేశించెను.

సురగణ పితృయజ్ఞ సేవితం

హ్యనుర నిశాచర సిద్ధ వన్దితమ్ ।

వరకనక హుతాశనప్రభం

ప్రణిపతితోఽస్మి హితాయ భాస్కరమ్ ॥ 13

(ఈ నామములను ఉచ్చరించుచు సూర్యునకు ఈ ప్రకారము నమస్కరించవలెను—) సమస్త దేవతలు, పితరులు, యక్షులు ఎవరికి సేవ యొనర్చుచున్నారో, అసురులు, రాక్షసులు, సిద్ధులు, ఎవరికి నమస్కరించుచున్నారో, ఉత్తమ సువర్ణము వలెను, అగ్ని వలెను, కాంతివంతమైన వారగు అట్టి సూర్యభగవానునకు నేను నా హితము కొఱివై ప్రణామ మాచరించుచున్నాను.

సూర్యోదయే యః నుసమాహితః పఠేత్

స పుత్రదారాన్ ధనరత్న సంపయాన్ ।

లభేత్ జాతిస్మరతాం నరః సదా

దృఢిం చ మేధ్యాం చ స విన్దతే పుమాన్ ॥ 14

ఎవడు సూర్యోదయ సమయమున బాగుగ ఏకాగ్ర చిత్తుడై ఈ నామములను పఠించునో, అతడు స్త్రీ, పుత్ర, ధన, రత్నరాసులను, పూర్వజన్మస్మృతిని, ధైర్యమును, ఉత్తమబుద్ధిని పొందుచున్నాడు.

ఇమం స్తవం దేవవరస్య యో నరః

ప్రకీర్తయేచ్ఛచి సుమనాః సమాహితః ।

విముచ్యతే శోకదవాగ్ని సాగరా

ల్లభేత కామాన్ మనసా యథేష్ఠితాన్ ॥

15

ఎవడు స్నానాదుల నొనర్చి, పవిత్ర, శుద్ధ, ఏకాగ్రచిత్తుడై సూర్యుని యొక్క ఈ నామాత్మక స్తోత్రమును కీర్తన యొనర్చుచున్నాడో, అతడు శోకరూపదావానల సహితముగ దుస్తర సంసార సముద్రమునుండి విముక్తుడై మనోవాంఛిత పదార్థములను పొందుచున్నాడు.

సూర్య స్తోత్రము

(ధర్మరాజు)

(వనపర్వము - 13 వ అధ్యాయము)

త్వం భానో జగత్కృత్ స్తవమాత్మా సర్వదేహినామ్ ।

త్వం యోనిః సర్వభూతానాం త్వమాచారః క్రియావతామ్ ॥ 1

సూర్యదేవా! మీరు సమస్తజగత్తునకు నేత్రమును, సమస్త ప్రాణులకు ఆత్మయు అయి యున్నారు. మీరే సమస్త జీవులకు ఉత్పత్తి స్థానమున్ను, కర్మానుష్ఠాన పరులయొక్క సదాచారమున్ను అయియున్నారు.

త్వం గతిః సర్వ సాంఖ్యానాం యోగినాం త్వం

పరాయణమ్ ।

అనావృతార్గలద్వారం త్వం గతిస్త్వం ముముక్షతామ్ ॥ 2

సమస్త సాంఖ్యయోగులయొక్క ప్రాప్తవ్య స్థానము మీరే అయి యున్నారు. కర్మయోగులందఱి యొక్క ఆశ్రయము మీరే అయి యున్నారు. మోక్షము యొక్క తెరువబడిన ద్వారము మీరే అయి యున్నారు. ముముక్షువుల యొక్క గతియు మీరే అయి యున్నారు.

త్వయా సంధార్యతే లోక స్త్వయా లోకః ప్రకాశ్యతే ।

త్వయా పవిత్రీక్రియతే నిర్వాణం పాల్యతే త్వయా ॥ 3

సమస్త జగత్తును మీరే ధారణ యొనర్చుచున్నారు. మీ వలననే ఈ జగత్తు ప్రకాశించుబడుచున్నది. మీరే దీనిని పవిత్ర

యొనర్చుచున్నారు, మఱియు మీ వలననే నిస్వార్థ భావనచే దీని యొక్క పాలనము గావింపబడుచున్నది.

త్వమువస్థాయ కాలే తు బ్రాహ్మణా వేదపారగాః ।

స్వకాఖా విహితైర్మనైరర్చ్య స్తృషి గణార్చితమ్ ॥ 4

మీరు ఋషులచే పూజింపబడుచున్నారు. వేదము నెఱింగిన తత్త్వజ్ఞులు తమయొక్క వేదశాస్త్ర వర్తి తమత్రముల ద్వారా ఉచితసమయమున ఉపాసన చేసి మిమ్ములను పూజించుచున్నారు.

తవ దివ్యం రథం యాస్తమనుయాన్తి వరార్థినః ।

సిద్ధచారణ గన్ధర్వా యక్షగుహ్యక వన్నగాః ॥ 5

సిద్ధులు, చారణులు, గంధర్వులు, యక్షులు, నాగులు, మీ నుండి వరమును పొందదలంచి మీ వేగయుక్త దివ్య రథముయొక్క వెనుక వెనుక వచ్చుచున్నారు.

త్రయస్త్రింశచ్చ వై దేవాస్తథా వైమానికా గణాః ।

పోషేన్ద్రాః సమహేన్ద్రాశ్చ త్వమిష్ట్యా సిద్ధిమాగతాః ॥ 6

ముప్పదిమూడు కోట్ల దేవతలు, విమానచారులగు సిద్ధులు, ఉపేంద్ర, మహేంద్ర సహితముగ మిమ్ములను ఆరాధించి సిద్ధిని పొందియున్నారు.

ఉపయాస్త్యర్చయిత్వా తు త్వాం వైప్రాప్తమనోరథాః ।

దివ్యమన్దారమాలాభి స్తూర్ణం విద్యాధరోత్తమాః ॥ 7

గుహ్యః పితృగణాః సప్తయే దివ్యా యే చ మానుషాః ।

తే పూజయిత్వా త్వమేవ గచ్ఛన్త్యాశు ప్రధానతామ్ ॥ 8

వసవో మరుతో రుద్రా యే చ సాధ్యా మరీచిపాః ।

చాలభిల్యాదయః సిద్ధాః శ్రేష్ఠత్వం ప్రాణినాం గతాః ॥ 9

శ్రేష్ఠులగు విద్యాధరులు దివ్యమందార పుష్పముల యొక్క
 మాలలచే మిమ్ములను పూజించి సఫలమనోరథులై శీఘ్రముగ మీ
 సమీపమునకు వచ్చుచున్నారు. గుహ్యకులు, ఏడు విధములైన
 పితృగణము, దివ్యమానవులు మిమ్ములను పూజించి శ్రేష్ఠపదమును
 పొందుచున్నారు. వసువులు, మరుత్తులు, రుద్రులు, మీ యొక్క
 శిరణములను పానమొనర్చు వాలఖిల్యాది సిద్ధ మహర్షులు, మిమ్ము
 లను ఆరాధించుటచే ప్రాణులందఱిలోను శ్రేష్ఠులైరి.

సబ్రహ్మకేషు లోకేషు సప్తస్వవ్యభిలేషు చ ।

న తద్భూతమహం మన్యే యదర్కాదతిరిచ్యతే ॥ 10

సన్తి చాన్యాని సత్త్వాని వీర్యవన్తి మహాన్తి చ ।

న తు తేషాం తథా దీప్తిః ప్రభావో వాయథా తవ ॥ 11

జ్యోతీంషి త్వయి సర్వాణి త్వం సర్వజ్యోతిషాం పతిః ।

త్వయిం సత్యం చ సత్త్వం చ సర్వే భావాశ్చ సాత్త్వికాః ॥ 12

త్వత్తేజసా కృతం చక్రం సునాభం విశ్వకర్మణా ।

దేవారీణాం మదో యేన నాశితః శార్ఙ్గధన్వనా ॥ 13

బ్రహ్మలోకసహితములగు ఏడు ఊర్ధ్వ లోకములందును,
 ఇతర సమస్త లోకములందును మీ కంటె అధికుడైన వాడెవడును
 కానుపించుటలేదు. జగత్తు నందు అనేకమంది మహాశక్తిగంప
 న్నులు కలరు కాని వారి శాంతి, ప్రభావము మీతో సమానముగ
 లేదు. జ్యోతిర్మయ పదార్థము లన్నియు మీ యందే అంతర్గత
 ములై యున్నవి. సమస్త జ్యోతులయొక్క ప్రభువు మీరే అయి
 యున్నారు. సత్యము, సత్త్వము, సమస్త సాత్త్వికభావములు మీ
 యందే ప్రతిష్ఠితములై యున్నవి. 'శార్ఙ్గము' అను ధనుస్సును ధరిం

చిన విష్ణువు దేవిద్వారా దైత్యుల గర్వమును నాశనమొనర్చిరో,
అట్టి సుదర్శన చక్రమును విశ్వకర్మ మీ తేజస్సుచేతనే నిర్మించెను.

త్వమాదాయాం శుభిస్తేజో నిదామే సర్వదేహినామ్ ।

సర్వాషధిరసానాం చ పునర్వర్ణాను ముఞ్చసి ॥ 14

మీరు గ్రీష్మఋతువునందు మీ కిరణములచే సమస్త దేహా-
ధారుల యొక్క తేజమును, సమస్త ఓషధుల యొక్క రసము
యొక్క సారమును ఆకర్షించి, తిరిగి వర్షాకాలమున దానిని వర్షింప-
జేయుచున్నారు.

తపస్యన్యే దేహస్యన్యే గర్జస్యన్యే తథా ఘనాః ।

విద్యోతంతే ప్రవర్షంతి తప ప్రావృషి రశ్మయః ॥ 15

వర్షఋతువునందు మీ యొక్క కొన్ని కిరణములు తపిం-
చుచు, కొన్ని మండింపజేయుచు, కొన్ని మేఘములై గర్జించుచు,
కొన్ని మెఱుపు అయి మెఱయుచు కొన్ని వర్షించుచు ఉన్నవి.

న తథా సుఖయత్యగ్నిర్న ప్రావారా న కమ్పలాః ।

శీతవార్ధితం లోకం యథా తప మరీచయః ॥ 16

శీతకాలపు గాలిచే పీడింపబడిన జనులకు మీ కిరణము లెంత
సుఖమును కలుగజేయునో, అంత సుఖమును అగ్ని కాని, కంబళ్ళు
కాని, వస్త్రములుకాని కలుగచేయజాలవు.

త్రయోదశ ద్వీపవతీం గోభిర్వాన యసే మహీమ్ ।

త్రయాణామపి లోకానాం హితాయైకః ప్రవర్తనే ॥ 17

మీరు మీ కిరణములద్వారా పదమూడు ద్వీపములతో
కూడిన ఈ భూమిని ప్రకాశింపజేయుచున్నారు, మఱియు ఒంటరిగనే
ముల్లోకములకును హిత మొనర్చుచున్నారు.

తప యద్యుదయో న స్యాదన్తం జగదిదం భవేత్ ।

న చ ధర్మార్థకామేషు ప్రవర్తేరన్ మనీషిణః ॥ 18

మీరు ఉదయించనిచో ఈ జగత్తంతయు గుడ్డిది యగును. మఱియు విజ్ఞులు ధర్మ, అర్థ, కామ సంబంధ కర్మములందు ప్రవృత్తులే కారు.

అధానపశుబద్ధేష్టి మస్త్రయజ్ఞ తపః క్రియాః ।

త్వత్ప్రసాదాదవాప్యస్తే బ్రహ్మక్షత్ర విశాం గణైః ॥ 19

అగ్నిస్థాపన, పశువులను కట్టుట, పూజ, మంత్రములు, యజ్ఞానుష్ఠానము, తపస్సు మున్నగు క్రియ లన్నియు మీ యొక్క కృపచేతనే బ్రాహ్మణ, క్షత్రియ, వైశ్యులద్వారా జరుపబడుచున్నవి.

యదహర్పహ్మణః ప్రోక్తం సహస్రయుగ సమ్మితమ్ ।

తస్య త్వమాదిరన్తశ్చ కాలజ్ఞైః పరికీర్తితః ॥ 20

వెయ్యి యుగములతో గూడిన బ్రహ్మదేవునియొక్క దినమేది చెప్పబడినదో, కాలమానము నెఱిగిన విద్వాంసులు దాని అది, అంతములు మీరే యని చెప్పుచున్నారు.

మనూనాం మనువుత్రాణాం జగతోఽమానవస్య చ ।

మన్వన్తరాణాం సర్వేషామీశ్వరాణాం త్వమీశ్వరః ॥ 21

మనువు యొక్కయు, మను పుత్రులయొక్కయు, జగత్తు యొక్కయు, అమానవునియొక్కయు, మన్వంతరము లన్నిటి యొక్కయు, ఈశ్వరులయొక్కయు ఈశ్వరుడు మీరే అయి యున్నారు.

సంహారకాలే సప్రమృప్తే తప క్రోధ వినిః సృతః ।

సంపర్తకాగ్ని ప్రైలోక్యం భస్మీకత్యావతిష్ఠతే ॥ 22

ప్రళయకాల మేతెంచగా మీ వలన ప్రకటమగు సంవత్సరక
మను అగ్ని మూడు లోకములను భస్మ మొనర్చి తిరిగి మీ యందే
స్థితిని పొందుచున్నది.

త్వద్దీధితి సముత్పన్నా నానావర్ణా మహాఘనాః ।

నైరావతాః సాకనయః కుర్వన్త్యాభూత సప్లువమ్ ॥ 23

మీ యొక్క కిరణముల చేతనే ఉత్పన్నములగు విరావ
తాది రంగురంగుల మహామేఘములు, మెఱపులు సమస్త ప్రాణుల
యొక్క సంహారము నొనర్చుచున్నవి.

కృత్వా ద్వాదశధాఽఽత్మానం ద్వాదశాదిత్యతాం గతః ।

సంహృత్యై కార్ణవం సర్వం త్వం శోషయసి రక్తిభిః ॥ 24

పదప మీరే మిమ్ములను పండ్రెండు స్వరూపములుగ విభ
జించుకొని, పండ్రెండుగురు సూర్యుల రూపమున ఉదయించి మీ
కిరణములద్వారా ముల్లోకములను సంహార మొనర్చుచు ఏకాత్మ
వము యొక్క జలమునంతను శోషింప చేయుచున్నారు.

త్వామింద్రమాహస్త్యం రుద్రస్త్యం విష్ణుస్త్యం ప్రజాపతిః ।

త్వమగ్నిస్త్యం మనః సూక్ష్మం ప్రభుస్త్యం బ్రహ్మ

శాశ్వతమ్ ॥ 25

మిమ్ములనే ఇంద్రుడని చెప్పుచున్నారు, మీరే రుద్రుడు,
మీరే విష్ణువు, మీరే ప్రజాపతి, అగ్ని, సూక్ష్మమనస్సు, ప్రభువు,
సనాతన బ్రహ్మము మీరే అయి యున్నారు.

త్వం హంసః సవితా భానురంకుమారీ వృషాకపిః ।

వివస్వాన్ మిహిరః పూషా మిత్రో ధర్మస్తథైవ చ ॥ 26

సహస్ర రశ్మిరాదిత్యస్తవనస్త్యం గవామ్పుతిః ।

మార్తణ్డోఽర్కో రవిః సూర్యః శరణ్యో దినకృత్ తథా ॥ 27

దివాకరః సప్తసప్తదామకేకీ విరోచనః ।

అశుగామీ తమోఘ్నుశ్చ హరితాశ్వశ్చ కీర్త్యనే ॥ 28

సూర్యదేవా! మీరే హంస, సనితా, భాను, అంశుమూరీ, వృషాకపి, వివస్వాన్, మిహిర, పూషా, మిత్ర, ధర్మ, సహస్ర రశ్మి, ఆదిత్య, తపన, గవామ్పుతి, మార్తండు, అర్క, రవి, సూర్య, శరణ్య, దినకృత్, దివాకర, సప్తసప్తి, ధామకేకీ, విరోచన, అశుగామీ, తమోఘ్ను, హరితాశ్వ—అను పేర్లచే పిలువబడుచున్నారు.

సప్తమ్యామథవా షష్ట్యాం భక్త్యా పూజాం కరోతియః ।

అనిర్విణ్ణోఽనహంతారీ తం లక్ష్మీర్పజతే నరమ్ ॥ 29

ఎవడు సప్తమి యందు లేక షష్ఠియందు, భేద, అహంకార తహితుడై, మిమ్ములను పూజించునో అతనికి ఐశ్వర్యము లభించును.

న తేషా మాపదః సన్తి నాథయో వ్యాధ యస్తథా ।

యే తవానన్యమనసః కుర్వన్త్యర్చన వన్దనమ్ ॥ 30

ఎవరు అనన్యచిత్తముతో మీ యొక్క—అర్చన, వందనము గావించుదురో, వారికి ఆపద ఎప్పుడును కలుగదు. వారు మానసిక చింతలచేతను, రోగముల చేతను బాధింపబడరు.

సర్వరోగైర్విరహితాః సర్వ పాప వివర్జితాః ।

తద్భావభక్తాః సుఖినో భవన్తి చిరజీవినః ॥ 31

ఎవరు ప్రేమపూర్వకముగ మీ యెడల భక్తి కలిగి యుందురో, వారు సమస్త రోగములనుండి పాపములనుండి విముక్తులై చిరంజీవులు, సుఖవంతులు అగుదురు.

కార్తికేయస్వామి (స్కంద) నామావళి

(మార్కండేయుడు)

(వనపర్వము - 232 వ అధ్యాయము)

- అగ్నేయశ్చైవ స్కన్ధశ్చ దీప్తకీర్తి రనామయః ।
మయూరకేతుర్ధర్మాత్మా భూతేశో మహిషార్దనః ॥ 1
- కామజిత్ కామదః కాన్తః సత్యవాగ్ భువనేశ్వరః ।
శిశుః శీఘ్రః శుచిశ్చన్దో దీప్తవర్ణః శుభాననః ॥ 2
- అమోఘస్త్యనఘో రౌద్రః ప్రియశ్చన్ద్రాననస్తథా ।
దీప్తశక్తిః ప్రశాన్తాత్మా భద్రకృత్ కూటమోహనః ॥ 3
- షష్ఠీప్రియశ్చ ధర్మాత్మా పవిత్రో మాతృవత్సలః ।
కన్యాభర్తా విభక్తశ్చ స్వాహేయో రేవతీసుతః ॥ 4
- ప్రభుర్నేతా విశాఖశ్చ నైగమేయః సుదుశ్చరః ।
సువ్రతో లలితశ్చైవ బాలక్రిడనకప్రియః ॥ 5
- ఖదారీ బ్రహ్మచారీ చ కూరః శరవణోద్భవః ।
విశ్వామిత్ర ప్రియశ్చైవ దేవసేనాప్రియస్తథా ॥ 6
- వాసుదేవ ప్రియశ్చైవ ప్రియః ప్రియకృదేవ తు ।
నామాన్యేతాని దివ్యాని కార్తికేయస్య యః పఠేత్ ।
స్వర్గం కీర్తిం ధనం చైవ స లభేన్నాత్ర సంశయః ॥ 7

అగ్నేయ, స్కంద, దీప్తకీర్తి, అనామయ, మయూరకేతు, ధర్మాత్మా, భూతేశ, మహిషమర్దన, కామజిత్, కామద, కాన్త, సత్యవాగ్, భువనేశ్వర, శిశు, శీఘ్ర, శుచి, చంద, దీప్తవర్ణ, ప్రశాన్తాత్మా, భద్రకృత్, కూటమోహన, షష్ఠీప్రియ, ధర్మాత్మా, పవిత్ర, మాతృవత్సల, కన్యాభర్తా, విభక్త, స్వాహేయ, రేవతీ

సుత, ప్రభు, నేతా, విశాఖ; నైగావేయ, సుదుశ్చర, సువ్రత,
లలిత, బాలక్రీడనకప్రియ, ఆకాశచారీ, బ్రహ్మచారీ, శూర, శర
వణోద్భవ, విశ్వామిత్రప్రియ, దేవసేనాప్రియ, వాసుదేవప్రియ,
ప్రియ, ప్రియకృత్ — అను నివి కార్తికేయుని దివ్యనామములు.
ఎవడు వీనిని పఠించునో, అతడు ధనమును, కీర్తిని, స్వర్గలోకమును
పొందును. ఇందు సంశయము లేదు.

స్కంద స్తోత్రము

(మార్కండేయుడు)

(మనపర్వము - 232 వ అధ్యాయము)

బ్రహ్మఞ్జో వై బ్రహ్మజో బ్రహ్మవిచ్చ

బ్రహ్మేశయో బ్రహ్మవతాం పరిష్ఠః ।

బ్రహ్మప్రియో బ్రాహ్మణసవ్రతీ త్వం

బ్రహ్మజ్ఞో వై బ్రాహ్మణానాం చ నేతా ॥

1

స్కందదేవా! మీరు బ్రాహ్మణ (బ్రహ్మనిష్ఠ)హితైషులు,
బ్రహ్మత్మజులు, బ్రహ్మవేత్తలు, బ్రహ్మనిష్ఠులు, బ్రహ్మజ్ఞానులలో
శ్రేష్ఠులు, బ్రాహ్మణాప్రియులు, బ్రాహ్మణులవలె వ్రతధారులు,
బ్రహ్మజ్ఞులు, బ్రాహ్మణుల నాయకులు అయి యున్నారు.

స్వాహా స్వధా త్వం పరమం పవిత్రం

మత్తస్తుత స్త్వం ప్రథితః షడర్చితః ।

సంవత్సరస్త్య మృతవశ్య షడ్ వై

మాసార్థ మాసావయనం దిశశ్చ ॥

2

స్వాహా, స్వధాహాపమైనదియు, పరమ పవిత్రమైనదియు, మంత్రములద్వారా ప్రశంసించబడినదియు అగు సుప్రసిద్ధ మడర్చి అగ్ని మీరే అయి యున్నారు. మీరే సంవత్సరములు, ఆఱు ఋతువులు, పక్షములు, మాసములు, అయనములు, దిక్కులు అయి యున్నారు.

త్వం పుష్కరాక్ష స్త్వరవిన్ద వక్త్రః
సహస్రవక్త్రోఽసి సహస్రబాహుః ।

త్వం లోకపాలః పరమం హవిశ్చ
త్వం భావనః సర్వసురాసురాణామ్ ॥

9

మీరు కమలనేత్రులు, కమలముఖులు, సహస్రనేత్రులు, సహస్రబాహువులు అయి యున్నారు. లోకపాలురు, సర్వోత్తమ హవిష్యము, సమస్త దేవతల అనురుల పాలకులు మీరే అయి యున్నారు.

త్వమేవ సేనాధిపతిః ప్రచణ్డః
ప్రభుర్విభుశ్చాప్యథ శత్రుజేతా ।

సహస్రభూ స్త్వం ధరణీ త్వమేవ
సహస్రతుష్టిశ్చ సహస్రభుక్ చ ॥

4

మీరే సేనాపతి, ప్రచండరూపులు, ప్రభువు, విభువు, శత్రు విజయులు అయి యున్నారు. మీరే సహస్ర భూస్వరూపులు, పృథివి అయి యున్నారు. మీరు జేల కొలది ప్రాణులకు సంతోష కరుణ కలుగజేయువారు, సహస్రభోక్తయు అయి యున్నారు.

సహస్రశీర్ష స్త్వమనన్త రూపః
సహస్రపాత్ త్వం గుహ శక్తిధారి ।

గణాసుత స్త్వం స్వమతేన దేవ
స్వాహామహీ కృత్తికానాం తదైవ ॥

5

మీకు వేలకొలది శిరస్సులు కలవు. మీ స్వరూపమున కెచటను అంతము లేదు. మీకు వేలకొలది పాదములు కలవు. మీరు శక్తిని ధరించుచున్నారు. దేవా! మీరు మీ ఇచ్ఛానుసారము గంగ, స్వాహా, పృథివి, కృత్తికల పుత్ర రూపమున ప్రకటమయి యున్నారు.

త్వం క్రీడనేషణ్ముఖ కుక్కురేన

యథేష్ట నానావిధ కామరూపీ ।

దీక్షాసి సోమో మరుతః సదైవ

ధర్మోఽసి వాయురచలేన్ద్రో ఇన్ద్రః ॥

6

షడాననా! మీరు కుక్కుట పక్షితో ఆడుకొందురు. మీరు మీ ఇచ్ఛానుసారము పలువిధము రమణీయరూపములను ధరించుదురు. మీరు సదా దీక్షా, సోమ, మరుద్గణ, ధర్మ, వాయు, గిరిరాజ, ఇంద్రస్వరూపులై యున్నారు.

సనాతనానామసి కాశ్యతస్త్వం

ప్రభుః ప్రభూణామపి చోగ్రధన్వా ।

ఋతస్య కర్తా దీతిజాస్త కస్త్వం

జేతా రిపూణాం ప్రశరః సురాణామ్ ॥

7

మీరు సనాతనులలో సనాతనులు. ప్రభువులకును ప్రభువులు. మీ ధనుస్సు భయంకరమైనది. మీరు సత్యప్రవర్తకులు, వైత్యులను సంహరించువారు, శత్రువిజయులు, దేవతలలో శ్రేష్ఠులు అయి యున్నారు.

సూక్ష్మం తస్మత్ పరమం త్వమేవ

పరావరజ్ఞోఽసి పరావరస్త్వమ్ ।

ధర్మస్య కామస్య పరస్య చైవ

త్వత్తేజసా కృత్స్నమిదం మహాత్మన్ ॥

8

సర్వోత్కృష్టమైన సూక్ష్మతపస్సు మీరే అయియున్నారు. కార్య కారణ తత్త్వము నెఱింగినవారు, కార్యకారణస్వరూపులు మీరే అయియున్నారు. ధర్మ, కామములకు పరమైన మోక్ష స్వరూపమును మీ రెఱింగియున్నారు. మహాత్మా! ఈ సమస్త జగత్తు మీయొక్క తేజస్సుచే ప్రకాశించుచున్నది.

వ్యాప్తం జగత్ సర్వ సురవ్రవీర

శక్త్యా మయా సంస్తుత లోకనాథ ।

నమోఽస్తు తే ద్వాదశ నేత్ర బాహో

అతః పరం వేద్మి గతిం న తేఽహమ్ ॥

9

సమస్త దేవతావ్రవీరా! మీ శక్తిచే ఈ ప్రపంచమంతను వ్యాపించి యున్నది. లోకనాథా! నేను యథాశక్తి మీ స్తవనమును గావించినాను. పండెండు నేత్రములతో, బాహువులతో లెస్సగ శోభించుదేవా! మీకు నమస్కారము! దీనికంటె పరముగ ఏమీ స్వరూపము కలదో దానిని నే నెఱుంగను.

స్కందస్య య ఇదం విప్రః పఠేజ్జన్మ సమాహితః ।

శ్రావయేద్ బ్రాహ్మణేభ్యోయః శృణుయాద్ వా

ద్విజేరితమ్ ।

10

ధనమాయుర్యశో దీప్తం పుత్రాశ్చత్రుజయం తథా ।

స పుష్టితుష్టి సమ్రాప్య స్కందసారోక్యమాప్నుయాత్ ॥

11

ఎవడు ఏకాగ్రచిత్తుడై స్కందదేవుని ఈ జన్మవృత్తాంతమును పఠించునో, ఇతరులకు వినిపించునో లేక స్వయముగ విజ్ఞుల ద్వారా వినునో, అతడు ధనమును, ఆయుస్సును, ఉజ్జ్వలకీర్తిని, పుత్రులను, శత్రువిజయమును, తుష్టిని, పుష్టిని బొంది తుదకు స్కందుని లోకమునకు పోవును.

కృష్ణస్తుతి

(ద్రావడి)

(వనపర్వము - 263 వ అధ్యాయము)

కృష్ణ కృష్ణ మహాబాహో దేవకీ నన్దనావ్యయ ॥ 1

వాసుదేవ జగన్నాథ ప్రణతార్తి వినాశన ।

విశ్వాత్మన్ విశ్వజనక విశ్వహర్తః ప్రభోజవ్యయ ॥ 2

ప్రపన్నపాల గోపాల ప్రజాపాల పరాత్పర ।

అకూతీనాం చ చిత్తీనాం ప్రవర్తక నతాస్మి తే ॥ 3

కృష్ణా! మహాబాహూ! దేవకీనందనా! నాశ రహిత వాసుదేవా! పాదములపై పడు దుఃఖతుల దుఃఖమును తొలగించు ఓ జగదీశ్వరా! సమస్త ప్రపంచముయొక్క ఆత్మ, నాశరహితలగు ప్రభువులు మీరే! ఈ జగత్తుయొక్క సృష్టిని, సంహారమును గావించు వారు మీరే. శరణాగతులను రక్షించు గోపాలా! సమస్త ప్రజలను పాలించు పరాత్పరుడగు పరమేశ్వరుడు మీరే. మనస్సు, బుద్ధి - వీని ప్రేరకులగు పరమాత్మా! నేను మీకు ప్రణమిల్లుచున్నాను.

వరేణ్య వరదానన్త అగతీనాం గతిర్భవ ।

పురాణపురుష ప్రాణమనోవృత్త్యాద్యగోచర ॥ 4

సర్వాద్యక్ష పరాద్యక్ష త్వామహం శరణం గతా ।

పాహి మాం కృపయాదేవ శరణాగతవత్సల ॥ 5

ఉత్తమ వరదాతా! అనంతా! రండు! ఎవరికి మీరు తప్ప
సహాయము చేయువారు మతెవరును లేరో అట్టి అసహాయులగు
భక్తులకు సహాయము చేయుడు! పురాణపురుషా! ప్రాణ, మనో
వృత్తులు మిమ్ములను సమీపించజాలవు, సర్వులకు సాక్షియగు
పరమాత్మా! నేను మిమ్ములను శరణు బొందుచున్నాను, శరణా
గతవత్సలురగు దేవా! దయచేసి నన్ను రక్షింపుడు.

నీతోత్పలదలశ్యామః పద్మగర్భారుణేక్షణ ।

పీతామ్బరపరీధాన లనత్కొస్తుభభూషణ ॥ 6

త్వమాదిరన్తో భూతానాం త్వమేవ చ పరాయణమ్ ।

పరాత్పరతరం జ్యోతిర్విశ్వాత్మా సర్వతోముఖః ॥ 7

నీల శమల దళ సమాన శ్యామసుందరా! శమల పుష్పము
యొక్క లోపలిభాగము వలె ఒకింత ఎఱ్ఱనైన నేత్రములు గల
నీతాంబరధారియగు ఓ శ్రీ కృష్ణా! మీ వక్షస్థలముపై కొస్తుభ
మణిమయ భూషణము శోభను బొందుచున్నది, ప్రభూ! మీరే
సమస్త ప్రాణులయొక్క ఆది, అంతములు అయి యున్నారు, మీరే
సర్వులకు పరమాశ్రయము అయి యున్నారు, పరాత్పరుడు, జ్యోతి
ర్మయుడు, సర్వాత్మస్వరూపుడు, సర్వతోముఖ పరమేశ్వరుడు
మీరే.

త్వామేవాహుః పరం బీజం నిధానం సర్వసమ్పదామ్ ।

త్వయా నాథేన దేవేశ సర్వాపద్వ్యో భయం న హి ॥ 8

జ్ఞానులు మిమ్ములనే ఈ జగత్తుయొక్క పరమబీజముగను,
సమస్త సంప్రదాయములయొక్క నిధిగను చెప్పుదురు, దేవేశ్వరా!
మీరు నా రక్షకులైనచో విపత్తులన్నియు నాపై విరుచుకు పడినను
నా కేమియు భయము లేదు.

దుర్గా స్తోత్రము

(ధర్మరాజు)

(విరాటపర్వము - 6 వ అధ్యాయము)

- చతుర్భుజే చతుర్వక్త్రే పీనశ్రోణి పయోధరే ।
మయూరపించ్చవలయే కేయూరాజదధారిణి ॥ 1
- స్వరూపం బ్రహ్మచర్యం చ విశదం గగనేశ్వరీ ।
కృష్ణచ్ఛవినమా కృష్ణా సంకర్షణ సమాననా ॥ 2
- ఖిభ్రతీ విపులౌ టాహూ శక్రధ్వజసముచ్చయా ।
పాత్రీ చ పజ్కజీ ఘణ్ణీ ప్రివికుద్ధా చ యా భువి ॥ 3
- పాశం ధనుర్మహాచక్రం వివిధాన్యాయుధాని చ ।
కుండ్లాభ్యాం సుపూర్ణాభ్యాం కర్ణాభ్యాం చ విభూషితా ॥ 4
- చంద్రవిస్ఫర్ధినా దేవి ముఖేన త్వం విరాజసే ।
ముతుతేన విచిత్రేణ కేశబన్దేన శోభినా ॥ 5
- భుజ్జాభోగవాసేన శ్రోణీసూత్రేణ రాజతా ।
విభ్రాజసే చాబద్ధేన భోగేనేవేహ మందరః ॥ 6

దేవీ! మీరు నాలుగు భుజములతో శోభించు విష్ణురూపిణియు, నాలుగు ముఖములతో వెలయు బ్రహ్మస్వరూపిణియు అయి యున్నారు. సుందర అవయవములు కలిగియున్నారు, నెమలి ఈకల వలయుమును, కేయూర, అంగద, ఆభరణములను ధరించియున్నారు.

నారాయణుని పత్నియగు లక్ష్మీదేవివలె మీరు శోభించుచున్నారు, ఆకాశమున సంచరించు దేవీ! మీయొక్క స్వరూపము, బ్రహ్మచర్యము, పరమ ఉజ్జ్వలములై యున్నవి, మీరు శ్యామసుందరుడగు శ్రీ కృష్ణుని కాంతివంటి కాంతి కలిగియున్నారు. కనుకనే మీరు 'కృష్ణా' అని చెప్పబడియున్నారు. మీ ముఖము సంకర్షణుని ముఖమును పోలియున్నది, మీరు (వర, అథయ ముద్రలను ధరించి) పై కెత్తబడిన రెండు విశాలభుజములను ఇంద్రుని ధ్వజమువలె ధరించియున్నారు, మీ మూడవచేతియందు పాత్ర, నాలుగవచేతియందు కమలము, ఐదవదానియందు ఖుంట శోభించుచున్నవి. ఆఠవ చేతియందు పాశము, ఏడవ చేతియందు ధనుస్సు, ఎనిమిదవచేతియందు ఛక్రము శోభించుచున్నవి. ఇవియే మీయొక్క వివిధ ఆయుధములు. ఈ భూతలముపై స్త్రీయొక్క విశుద్ధస్వరూప మేది కలదో, అది మీరే అయి యున్నారు. మీరు చంద్రునితో పోటీపడునట్టి ముఖము కలవారై యున్నారు. మీ శిరస్సుపై విచిత్రమైన కిరీటము మీ జడతో కలసి శోభించుచున్నది. మీ నడుముకు చుట్టబడిన ఒడ్డాణము సర్పముచే చుట్టబడిన మందరాచలమువలె శోభను బడయుచున్నది.

ధ్వజేన శిఖిపిచ్ఛానాముచ్చితేన విరాజనే ।

కౌమారం వ్రతమాస్థాయ త్రిదివం పాలితం త్వయా ॥ 7

నెమలి ఈకచే అలంకరించబడిన మీ ధ్వజము ఆకాశమున ఎత్తుగ వెలయుచుండుటచే దానివలన మీయొక్క శోభ ముజింత ఇనుమడించినది. మీరు బ్రహ్మచర్య వ్రతమును ధరించి ముల్లోకములను పవిత్ర మొనర్చినారు.

తేన త్వం స్తాయనే దేవి త్రిదశైః పూజ్యనేఽపి చ ।

త్రైలోక్యరక్షణార్థాయ మహిషాసురనాశిని ।

ప్రసన్నామే సురశ్రేష్ఠే దయాం కురు శివా భవ ॥ 8

కనుకనే దేవతలందఱు మిమ్ములను స్తుతించుచు, పూజించుచున్నారు. ముల్లోకములను రక్షించుటకొఱకై మహిషాసురుని నాశమొనర్చిన ఓ దేవేశ్వరీ! నాపై ప్రసన్నురాలై డయచూపుడు. నాకు శ్రేయస్సును కలుగజేయుడు.

జయా త్వం విజయా చైవ సంగ్రామే చ జయప్రదా ।

మమాపి విజయం దేహి వరదా త్వం చ సామృతమ్ ॥ 9

మీరు 'జయ, విజయ' అను పేర్లు కలిగియున్నారు. యుద్ధమందు మీ శ్రేయము కలుగును. కావున నాకున్న విజయము కలుగజేయుడు. ఇపుడు మీరు నాకు వరముల నొసంగుడు.

విద్యే చైవ నగశ్రేష్ఠే తవ స్థానం హి శాశ్వతమ్ ।

కాలి కాలి మహాకాలి ఖడ్గఖట్వాజ్ఞ ధారిణి ॥ 10

పర్యతములలో శ్రేష్ఠమగు వింధ్యపర్యతముపై మీ యొక్క నివాసస్థానము శాశ్వతముగా కలదు. కాళీ! కాళీ! మహాకాళీ! మీరు ఖడ్గమును, మంచపుకోడును ధరించి యున్నారు.

కృతాను యాత్రా భూతైస్త్యం వరదా కామదారిణి ।

ధారావతారే యే చ త్వాం సంస్మరిష్యన్తి మానవాః ॥ 11

ప్రణమన్తి చ యే త్వాం హి ప్రభాతే తు నరా భువి ।

న తేషాం దుర్లభం కించిత్ పుత్రతో ధనతోఽపి వా ॥ 12

ఎవడు మిమ్ములను అనుసరించునో అతనికి మీరు మనోహరమైన వరమును ఒసంగుచున్నారు. ఇచ్చానుసారము సంచరించు దేవీ! ఎవరు తమ తమ సంకటములను బాపుకొనుట కొఱకై మిమ్ములను స్మరింతురో, ఎవరు ప్రతిదినము ప్రాతః కాలముననుష్ఠించు సమస్కరించుదురో వారికి ఈ భూతలమున పుత్రులు, ధాన్యాదులెవ్వియు దుర్లభములు కావు.

దుర్గాత్ తారయపే దుర్గే తత్ త్వం దుర్గా స్మృతాజనైః ।

తాస్తారేష్వవసన్నానాం మగ్నానాం చ మహార్థవే ॥ 13

చమ్యభిర్వా విరుద్ధానాం త్వం గతిః పరమా నృణామ్ ।

జలప్రతరణే చైవ కాస్తారేష్వట వీషు చ ॥ 14

యే స్మరన్తి మహాదేవి న చ సీదన్తి తే నరాః ।

త్వం కీర్తిః కీర్త్యతిః సిద్ధిర్హిర్విద్యా సంతతిర్మతిః ॥ 15

సంధ్యా రాత్రిః ప్రభానిద్రా జ్యోత్స్నా కావ్తిః తమా దయా ।

వృణాం చ బన్ధనం మోహం పుత్రనాశం ధనక్షయమ్ ॥ 16

వ్యాధిం మృత్యుం భయం చైవ పూజితా నాశయిష్యసి ।

సోఽహంరాజ్యాత్ పరిభ్రష్టః శరణం త్వాం ప్రపన్నవాన్ ॥ 17

దుర్గాదేవీ! మీరు జనులను దుస్సహములైన దుఃఖముల నుండి ఉద్ధరించుచున్నారు. కనుకనే జనులు మిమ్మును 'దుర్గా' అని పిలుచుచున్నారు. దుర్గమమగు అరణ్యమందు కష్టములను పొందు వారికి, మహా సముద్రమున మునుగుచున్న వారికి, దొంగల వశమందు పడినవారికి - అందఱికిని మీరే పరమగతి అయియున్నారు. మీరే వారిని సంకటములనుండి విముక్తులుగ చేయగలరు. మహాదేవీ! నీటిపై ఈడునపుడు, దుర్గమ మార్గమందు పయనించునపుడు, అరణ్యమందు తిరుగాడునపుడు, ఎవరు మిమ్ములను స్మరింతురో వారు స్లోకములను పొందరు. మీరే కీర్తి, ఐశ్వర్యము, ధైర్యము, సిద్ధి, లజ్జ, విద్య, సంతతి, మతి, సంధ్య, రాత్రి, ప్రభ (వెలుగు), నిద్ర, జ్యోత్స్న (వెన్నెల), కాంతి, ఓర్పు, దయ అయియున్నారు. మీరు పూజింపబడగా, మనుజుల బంధనమును, మోహమును, పుత్రనాశ, ధననాశముల సంకటమును, వ్యాధిని, మృత్యువును, సమస్తభయములను నశింపజేయుచున్నారు. నేనున్న రాజ్యభ్రష్టుడనై అనుగ్రహమునకు మిమ్ములను శరణు బొందుచున్నాను.

ప్రణతస్త్వ యథా మూర్ధ్నా తవ దేవి సురేశ్వరి ।

త్రాహి మాం పద్మపత్రాక్షీ సత్యే సత్యా భవస్య నః ॥

శరణం భవమే దుర్గే శరణ్యే భక్తవత్సరే । 16

కమలనేత్రీ! దేవేశ్వరీ! నేను మీ పాదములపై శిరస్సు నుంచి ప్రణమిల్లుచున్నాను. నన్ను రక్షింపుడు. సత్యస్వరూపిణీ! మీ మహిమను సత్య మొనర్చి మాకు చూపుడు. శరణాగతులను రక్షించు భక్తవత్సలయగు దుర్గాదేవీ! నాకు శరణ మొసంగుడు.

దుర్గాస్తవనామ

(అర్జునుడు)

(భీష్మపర్వము - 23 వ అధ్యాయము)

నమస్తే సిద్ధవేనాని ఆర్యే మన్దరవాసిని ।

కుమారి కాలి కాపాలి కపిలే కృష్ణపింగలే ॥ 1

భద్రకాలి నమస్తుభ్యం మహాకాలి నమోఽస్తు తే ।

చణ్డి చణ్డి నమస్తుభ్యం తారిణి వరవర్ణిని ॥ 2

మందర పర్వతముపై నివసించువారును, సిద్ధుల సేనానేత్రీ ఖియు నగు ఓ దేవీ! మీకు మరల మరల నమస్కారము. మీరే కుమారి, కాలి, కాపాలి, కపిల, కృష్ణపింగళ, భద్రకాలి, మహాకాలి మున్నగు పేర్లతో ప్రసిద్ధి కెక్కియున్నారు. మీకు మరల మరల ప్రణామములు. దుష్టులపై ప్రచండమగు కోపము కలిగియుండుటచే మీరు చండియని పిలవబడచున్నారు. భక్తులను సంకటములనుండి

తరింపజేయుటచే మీరు తారినీ యని చెప్పబడుచున్నారు. మీ శరీరముయొక్క దివ్యవర్ణము చాల సుందరమైనది. నేను మీకు ప్రణామిల్లుచున్నాను.

కాత్యాయని మహాభాగే కరాలి విజయే జయే ।

శిథిపించ్చద్వజ ధరే నానభరణభూషితే ॥

3

మహాభాగా! మీరే పూజనీయులైన కాత్యాయనియు, భయంకరరూపధారిణి యగు కాళియు అయియున్నారు. మీరే విజయ, జయ అను పేర్లతో ప్రసిద్ధికెక్కియున్నారు. మీ ధ్వజము నెమలి ఈకతో కూడినది. వివిధ ఆభరణములు మీ అవయవముల శోభను ఇనుమడింపజేయుచున్నవి.

అట్టకూలప్రహరణే ఖడ్గభేటకధారిణి ।

గోపేంద్రస్యానుజే జ్యేష్ఠే నందగోపకులోద్భవే ॥

4

మీరు భయంకరములైన త్రిశూలము, ఖడ్గము, డాలు వాలు మున్నగు ఆయుధములను ధరించియున్నారు. నందగోపుని వంశమందు మీరు అవతరించినారు. కనుకనే గోపేశ్వరుడగు శ్రీకృష్ణునకు మీరు చిన్న చెల్లెలుగా నున్నారు. గుణమునందు, ప్రభావమునందు మీరు సర్వశ్రేష్ఠులై యున్నారు.

మహిషాస్మక్రియే నిత్యం కౌశికి పీతవాసిని ।

అట్టహాసే కోకముఖే నమస్తేఽస్తు రణప్రియే ॥

5

మహిషాసురుని రక్తమును ప్రవహింపజేసిన విదప మీకు చాల ప్రసన్నత్వము కలిగినది. మీరు కుశిక గోత్రమందు అవతరించుటచే కాళికి అను పేరుతో ప్రసిద్ధికెక్కియున్నారు. మీరు పీతాంబరము ధరించియున్నారు. శత్రువులను చూచి మీరు అట్టహాసము చేయునపుడు మీ ముఖము చక్రవాకము వలె ఉద్దీప్తమగును.

యుద్ధము మీకు చాల ప్రీయమైయున్నది. నేను మీకు మరల మరల ప్రణమిల్లుచున్నాను.

ఉమే శాకమ్పరి శ్వేతే కృష్ణే కైటభనాశిని ।

హిరణ్యాక్షీ విరూపాక్షీ సుధామ్రాక్షీ నమోఽస్తు తే ॥ 6

ఉమా, శాకంభరి, శ్వేతా, కృష్ణా, కైటభనాశిని, హిరణ్యాక్షీ, విరూపాక్షీ, సుధామ్రాక్షీ మున్నగు పేర్లను కలిగియుండు ఓ దేవీ! మీకు మరల మరల నమస్కారము చేయుచున్నాను.

వేదశ్రుతి మహాపుణ్యే బ్రహ్మణ్యే జాతవేదసి ।

జమ్బూకటక చైత్యేషు నిత్యం పన్నిహితాలయే ॥ 7

మీరు వేదములయొక్క శ్రుతి అయియున్నారు. మీ స్వరూపము మహా పవిత్రమై యున్నది. వేదములు, బ్రాహ్మణులు మీకు ప్రీయస్వరూపులై యున్నారు. మీరే 'జాతవేదా' అగ్నియొక్క శక్తి అయి యున్నారు. జంబూ, కటక, చైత్య వృక్షములందు మీయొక్క నిత్య నివాస మున్నది.

త్వం బ్రహ్మవిద్యావిద్యానాం మహానిద్రా చ దేహినామ్ ।

స్కన్ధమాతర్భగవతి దుర్గే కాంతారవాసిని ॥ 8

మీరు సమస్త విద్యలందును బ్రహ్మవిద్యయు, దేహధారులందరియొక్క మహానిద్రయు అయియున్నారు. భగవతీ! మీరు కార్తికేయుని తల్లి అయియున్నారు. మఱియు దుర్గమ స్థానములందు నివసించు దుర్గయు అయియున్నారు.

స్వాహాకారః స్వధా చైవ కలా కాష్ఠా సరస్వతీ ।

సావిత్రి వేదమాతా చ తథా వేదాంత ఉచ్యతే ॥ 9

స్వాహా, స్వధా, కలా, కాష్ఠా, సరస్వతీ, సావిత్రి, వేదమాతా, వేదాంత — అను ఇవియన్నియు మీయొక్క పేర్లు అయియున్నవి.

స్తుతాసి త్వం మహాదేవి వికుద్ధేనాస్త రాత్మనా ।

జయో భవతు మే నిత్యం త్వత్ప్రసాదాద్ రజాజితే ॥ 10

మహాదేవి! నేను వికుద్ధహృదయముతో మీ యొక్క శ్రవణమును గావించినాను. మీ కృపచే ఈ రజాంగణమందు నాకు నదా జయము కలుగుగాక!

కాస్తారభయదుర్గేషు భక్తానాం చాలయేషు చ ।

నిత్యం వససి పాతాలే యుద్ధే జయసి దానవాన్ ॥ 11

తల్లీ! మీరు భీకరావ్యమందు, భయపూర్ణములగు దుర్గమ స్థానములందు, భక్తుల ఇంద్రియందు, సాతాళమందు నిత్యము నివసించుచున్నారు. యుద్ధమందు దానవులను మీరు ఓడించివేయుచున్నారు.

త్వం జమ్బునీ మోహినీ చ మాయా హ్రీః శ్రీస్తథైవ చ ।

సంధ్యా ప్రభావతీ చైవ సావిత్రి జననీ తథా ॥ 12

మీరే జంభనీ, మోహినీ, మాయా, హ్రీ, శ్రీ, సంధ్యా, ప్రభావతీ, సావిత్రి, మణియు జననీ అయియున్నారు.

తుష్టిః పుష్టిర్ధృతిర్ధీప్తిశ్చన్ద్రానిత్య వివర్ధినీ ।

భూతిరూతిమతాం సజ్జ్యే వీక్ష్యసే సిద్ధచారణైః ॥ 13

మీరు తుష్టిని, పుష్టిని, ధృతిని, సూర్యచంద్రులను వృద్ధి పఱచు దీప్తి అయియున్నారు. ఐశ్వర్యవంతుల విభూతి (ఐశ్వర్యము) మీరే అయియున్నారు. యుద్ధభూమియందు సిద్ధులు చారణులు మిమ్ములను దర్శించుచున్నారు.

(సంజయుడు —)

య ఇదం వరతే స్తోత్రం కల్య ఉత్తాయ మానవః ।

యక్షరక్షః పితృదేవ్యో న భయం విద్యతే నదా ॥ 14

ఎవడు ప్రొద్దుననే లేచి ఈ స్తోత్రమును పఠించునో, అతనికి
యక్ష, రాక్షస, పిశాచముల వలన ఎన్నడును భయము కలుగదు.

న చాపి రిపవస్తేభ్యః సర్పాద్యా యే చ దంష్ట్రిణః ।

న భయం విద్యతే తస్య సదా రాజకులాదపి ।

వివాదే జయమాప్నోతి బద్ధో ముచ్యేత బన్ధనాత్ ॥ 15

శత్రువులును, సర్పములు మున్నగు తోటలు గల విష జంతు
వులును అతనికి ఏవిధమైన హానియు చేయజాలవు. రాజకులము వల
నను అతని కేమియు భయము ఉండదు. దీనిని చదువుటచే వివాద
మందు విజయము చేకూరును. మఱియు బంధితుడు బంధనము నుండి
విడుదల పొందును.

దుర్గం తరతి చావశ్యం తథా చౌరై ర్విముచ్యతే ।

సంగ్రామే విజయేన్నిత్యం లక్ష్మీం ప్రాప్నోతి కేవలామ్ ॥ 16

అతడు దుర్గమ సంకటమును తప్పక చాటును. దొంగలున్న
అతనిని వదలివేయుదురు. అతడు యుద్ధమందు సదా విజయమును
పొందును. మఱియు విశుద్ధమగు ఐశ్వర్యమును బడయును.

ఆరోగ్యబలసమ్పన్నో జీవేద్ వర్షశతం తథా ।

ఏతద్ దృష్టం ప్రసాదాత్ తు మయా వ్యాసస్య ధీమతః ॥ 17

దీనిని పఠించువాడు ఆరోగ్యము, బలము కలవాడై నూఱు
సంవత్సరములు జీవించును. ఇది యంతయు పరమ బుద్ధిమంతుడగు
వ్యాసమునియొక్క అనుగ్రహముచే నేను ప్రత్యక్షముగ చూచితిని.

భ గ వ న్ము తి

(బ్రహ్మదేవుడు)

(బీష్మపర్వము - 65 వ అధ్యాయము)

విశ్వావసుర్విశ్వమూర్తిర్విశ్వేశో

విష్వక్సేనో విశ్వకర్మా వశీ చ ।

విశ్వేశ్వరో వాసుదేవోఽసి తస్మాద్

యోగాత్మానం దైవతం త్వముపైమి ॥

ప్రభూ! మీరు సమస్త ప్రపంచమున వ్యాపించియున్న వారు, మీరు విశ్వస్వరూపులు, విశ్వమునకు ప్రభువు అయి యున్నారు. ప్రపంచమున అన్నివైపుల మీయొక్క సేన కలదు. ఈ విశ్వము మీయొక్క కార్యమై యున్నది. మీరు సమస్తమును మీ వశమం దుంచుకొనువారై యున్నారు. కనుక నే మిమ్ములను విశ్వేశ్వరుడనియు, వాసుదేవుడనియు పిలుచుదురు. మీరు యోగ స్వరూపులైన దేవతలు. మిమ్ములను శరణు బొందుచున్నాను.

జయ విశ్వ మహాదేవ జయ లోకహితే రత ।

జయ యోగీశ్వర విభో జయ యోగపరావర ॥ 2

విశ్వరూపులగు మహాదేవా! మీకు జయమగుగాక! లోక హితతత్పరులగు పరమేశ్వరా! మీకు జయ మగుగాక! అంతటా వ్యాపించి యున్న యోగీశ్వరా! మీకు జయమగుగాక! యోగము యొక్క ఆది, అంతములైన దేవా! మీకు జయమగుగాక!

పద్మగర్భ వికలాక్ష జయ లోకేశ్వరేశ్వర ।

భూత భవ్య భవన్నాథ జయ సౌమ్యాత్మజాత్మజ ॥ 3

అసంఖ్యేయగుణాధార జయ సర్వపరాయణ ।

నారాయణ సుదుష్పారజయ శార్ఙ్గధనుర్ధర ॥

4

మీ నాభినుండి ఆదికమలము జనించినది. మీ నేత్రములు వికాసములై నవి. మీరు లోకేశ్వరులకును ఈశ్వరులు. మీకు జయమగుగాక! భూత, భవిష్యద్వర్తమానముల ప్రభా! మీకు జయమగుగాక! మీ స్వరూపము సౌమ్యమైనది. స్వయంభువగు బ్రహ్మనైన నేను మీ పుత్రుడను. మీరు అసంఖ్య గుణములకు ఆధారులును, అందఱికిని శరణ మొసంగువారును అయియున్నారు. మీకు జయమగుగాక! శార్ఙ్గధనుర్ధరను ధరించు న్యారాయణ! మీ మహిమయొక్క అంతమును పొందుట చాల కష్టము. మీకు జయమగుగాక!

జయ సర్వగుణోపేత విశ్వమూర్తే నిరామయ ।

విశ్వేశ్వర మహాబాహూ జయ లోకార్థతత్పర ॥

5

మీరు సమస్త ఉత్తమ గుణములతో కూడినవారును, విశ్వమూర్తులును, నిరామయులును అయియున్నారు. మీకు జయమగుగాక! జగత్తుయొక్క అభీష్టమును సాధించు మహాబాహువగు విశ్వేశ్వరా! మీకు జయమగుగాక!

మహోరగ వరాహోద్య హరికేశ నిభో జయ ।

హరివాస దికామీక విశ్వవాసా మితావ్యయ ॥

6

మీరు గొప్పవగు శేషనాగ, వారాహరూపములను ధరించువారు. సమస్తమునకు మీరు ఆదికారణులు. హరికేశ! ప్రభా! మీకు జయమగుగాక! మీరు పీతాంబరధారియు, దిక్కులకు ప్రభువును, జగత్తునకు ఆధారులును, అప్రమేయులును, నాశరహితు యైన అయియున్నారు.

వ్యక్తావ్యక్తామితస్థాన నియతేంద్రియ సత్క్రియ ।

అసంఖ్యేయాత్మభావజ్ఞ జయ గంపీర కామద ॥

7

వ్యక్త, అవ్యక్తములన్నియు మీయొక్క స్వరూపములే. మీరు నివసించు చోటు అపారమై, అనంతమై యున్నది. మీరు, ఇంద్రియములయొక్క నియంత, మీ సమస్త కర్మలు శుభములే ఆయియున్నవి. మీరు అసంఖ్యరూపులు. ఆత్మవేత్తలు, స్వభావముగ గంభీరులు, భక్తుల అభీష్టములను పూర్ణమొనర్చువారు. మీకు జయమగుగాక !

అనన్తవిదిత బ్రహ్మన్ నిత్య భూతవిభావన ।

కృతకార్య కృతప్రజ్ఞ ధర్మజ్ఞ విజయావహ ॥

8

మీరు అనంతబోధస్వరూపులు, నిత్యులు, సమస్త భూత కోట్లను ఉత్పన్నమొనర్చువారు, మీ కిక చేయవలసినది ఏమియు లేదు. మీ బుద్ధి పవిత్రమైనది. మీరు ధర్మముయొక్క తత్త్వమును ఎఱిగినవారు, మీరు విజయప్రదాతలు.

గుహ్యోత్మన్ సర్వయోగాత్మకా స్ఫుటం సమ్భూతసమ్మత ।

భూతాద్య లోక తత్త్వేక జయ భూత విభావన ॥

9

పూర్ణయోగస్వరూపులగు పరమాత్మా! మీ స్వరూపము గూఢమైనను స్పష్టమైనది. ఇప్పటివఱకు గడచినది, ఇప్పుడు గడచుచున్నది, అంతయు మీయొక్క రూపమే అయియున్నది. మీరు సమస్త భూతములకు ఆదికారణులు, లోకతత్త్వముయొక్క ప్రభువులు. భూతభావనా! మీకు జయమగుగాక !

ఆత్మయోనే మహాభాగ కల్పసంక్షేప తత్పర ।

ఉద్భావనమనోభావ జయ బ్రహ్మ జనప్రియ ॥

10

మీరు స్వయంభువులు. మీ సౌభాగ్యము గొప్పది. మీరు ఈ కల్పమును సంహరించువారు. మీరు విశుద్ధపరబ్రహ్మ స్వరూపులు. ధ్యానము చేయుటచే అంతఃకరణమందు మీ యొక్క ఆవిర్భావము కలుగుచున్నది. మీరు జీవులకు ప్రియతమమైన పరబ్రహ్మము అయి యున్నారు. మీకు జయమగుగాక !

నిసర్గ సర్గనిరత కామేశ పరమేశ్వర !

అమృతోద్భవ సద్భావ ముక్తాత్మకా విజయవ్రద ॥ 11

మీరు స్వభావముగ ప్రపంచముయొక్క సృష్టియందు ప్రవృత్తిమగుచున్నారు. సమస్త అభీష్టముల యొక్క ప్రభువగు పరమేశ్వరుడు మీరే. అమృతముయొక్క ఉత్పత్తికి స్థానమును, సత్యస్వరూపమును ముక్తాత్మయు విజయము నొసంగువారును మీరే అయియున్నారు.

ప్రజాపతివతే దేవ పద్మనాభ మహాబల !

ఆత్మభూత మహాభూత సత్త్వాత్మకా జయ సర్వదా ॥ 12

మీరు ప్రజాపతులకున్న ప్రభువును, పద్మనాభుడును, మహాబలశాలియు అయి యున్నారు. సర్వుల ఆత్మ మీరే. మహాభూతములు మీరే. సత్యస్వరూపులగు పరమేశ్వరా ! మీకు సదా జయమగు గాక !

పాదౌ తవ ధరా దేవీ దిశో ఐహూ దివంశిరః ।

మూర్తిస్తేహం సురాః కాయశ్చన్ద్రిదిత్యై చ చక్షుషీ ॥ 13

భూమి మీ పాదములు, దిక్కులు చేతులు, దేవలోకము శిరస్సు, బ్రహ్మనగు నేను మీ శరీరమును, దేవతలు అవయవములు, చంద్రసూర్యులు నేత్రములు.

బలం తపశ్చ సత్యం చ కర్మ ధర్మాత్మకం తవ ।

తేజోఽగ్నిః పవనః శ్వాస అపస్తే స్వేదసమృవాః ॥ 14

తపస్సు, సత్యము మీయొక్క బలము, ధర్మము, కర్మము మీయొక్క స్వరూపము, అగ్ని మీయొక్క తేజస్సు, వాయువు మీ శ్వాస, జలము మీ చెమట.

అశ్వినౌ శ్రవణౌ నిత్యం దేవీ జిహ్వ సరస్వతీ ।

వేదాః సంస్కారనిష్ఠా హి త్వయీదం జగదాశ్రితమ్ ॥ 15

అశ్వినీకుమారులు మీయొక్క చెవులు, సరస్వతీదేవి మీయొక్క జిహ్వా, వేదము మీయొక్క సంస్కార నిష్ఠ, ఈ జగత్తు సదా మీయొక్క ఆధారముపై ననే నిలచియున్నది.

న సంఖ్యానం పరీమాణం న తేజో న పరాక్రమమ్ ।

న బలం యోగయోగీశ జానీమస్తే న సమృవమ్ ॥ 16

యోగయోగీశ్వరా! మీయొక్క సంఖ్యగాని పరీమాణము గాని మాకు తెలియదు, మీయొక్క తేజము, బలము, పరాక్రమము కూడ మాకు తెలియవు, మీయొక్క ఆవిర్భావ మెట్లగునో అదియు మే మెఱుంగము.

త్వద్భక్తినిరతా దేవ నియమైస్త్యాం సమాశ్రితాః ।

అర్చయామః సదా విష్ణో పరమేశం మహేశ్వరమ్ ॥ 17

ఋషయో దేవగన్ధర్వా యక్షరాక్షస పన్నగాః ।

ఘౌరీవా మానుషాశ్చైవ మృగపక్షి సరీసృపాః ॥

ఏవమాది మాయా స్పష్టం పృథివ్యాం త్వత్ప్రసాదజమ్ । 18

దేవా! మేము మీయొక్క ఉపాసనయందు సంలగ్నమై యున్నాము, మీయొక్క నియమములను పాలించుచు మీ శరణ

మందే యున్నాము. విష్ణుదేవా! పరమేశ్వరుడును, మహేశ్వరుడును అగు మిమ్ములనే మేము పూజించుచున్నాము. మీయొక్క కృపచేతనే మేము భూమిపై ఋషులను, దేవతలను, గంధర్వులను, యక్షులను, రాక్షసులను, సర్పములను, పిశాచములను, మనుష్యులను, మృగములను, పక్షులను, కృమికీటకాదులను సృష్టించితిమి.

పద్మనాభ విశాలక్ష కృష్ణ దుఃఖప్రహాళన ।

త్వం గతిః సర్వభూతానాం త్వం నేతా త్వం జగద్గురుః ।

త్వత్ప్రసాదేన దేవేశ సుఖినో విబుధాః సదా ॥ 19

పద్మనాభా! విశాలనేత్రా! దుఃఖహారి యగు శ్రీకృష్ణా! మీరే సమస్త ప్రాణులయొక్క ఆశ్రయము, ప్రభువు అయి యున్నారు. మీరే ప్రపంచమునకు గురువు. దేవేశ్వరా! మీయొక్క కృపాదృష్టి వలననే దేవతలందఱును సదా సుఖవంతులై యున్నారు.

పృథివీ నిర్భయా దేవ త్వత్ప్రసాదాత్ సదాభవత్ ।

తస్మాద్ భవ విశాలాక్ష యదువంశ వివర్ధనః ॥ 20

దేవా! మీయొక్క అనుగ్రహము చేతనే పృథివి సదా నిర్భయముగ నున్నది. కనుకనే విశాల నేత్రా! మీరు భూమిపై యదువంశమున మరల అవతరించి అద్దాని కీర్తిని ఇనుమడింప జేయుదు.

ధర్మసంస్థాపనార్థాయ దైత్యానాం చ వధాయ చ ।

జగతో ధారణార్థాయ విజ్ఞాప్యంకురు మే విభో ॥ 21

ప్రభూ! ధర్మముయొక్క స్థాపన, దైత్యుల వధ, జగత్తుయొక్క రక్షణలొత్తై మా ప్రార్థనను తప్పక అంగీకరింపుడు.

యత్ తత్ పరమకం గుహ్యం త్వత్ప్రసాదాదీదం విభో ॥
వాసుదేవ తదేతత్ తే మయోద్గీతం యథాతథమ్ ॥ 22

వాసుదేవా! మీరే పూర్ణతమ పరమేశ్వరుడు. మీ
కొంట్లో పరమరహస్య, యథార్థ స్వరూపమేది కలదో, అదియే
ఇదట ఈ రూపమున మీ కృపచే గానమొనర్పబడుచున్నది.

సృష్ట్యా సంకర్షణం దేవం స్వయమాత్మావమాత్మనా ।

కృష్ణ త్వమాత్మనాప్రాక్షీః ప్రద్యుమ్నం చాత్మసమ్భవమ్ ॥ 23

శ్రీకృష్ణా! మీరు ఆత్మద్వారా స్వయముగ సంకర్షణ దేవ
రూపమున ప్రకటమై స్వయముగ ఆత్మజస్వరూపముగ ప్రద్యుమ్నుని
సృష్టించిరి.

ప్రద్యుమ్నాదనిరుద్ధం త్వం యం విదుర్విష్ణుమవ్యయమ్ ।

అనిరుద్ధోఽసృజన్మాం వై బ్రహ్మణం లోకధారిణమ్ ॥ 24

ప్రద్యుమ్నుని నుండి మీరే అనిరుద్ధుని ప్రకటమొనర్చిరి.
వారిని జ్ఞానులు నాశరహిత విష్ణుస్వరూపముగ నెఱుంగుచున్నారు.
ఆ విష్ణుస్వరూపుడగు అనిరుద్ధుడే లోకధారియగు బ్రహ్మదేవుడైన
నన్ను సృష్టించెను.

వాసుదేవమయః సోఽహం త్వయైవాస్మి వినిర్మితః ।

(తస్మాద్ యాచామి లోకేశ చతురాత్మావమాత్మనా)

విభజ్య భాగశోఽతానం ప్రతి మానుషతాం విభో ॥ 25

ప్రభూ! ఈ ప్రకారముగ మీరే నన్ను సృష్టించిరి. మీ
శ్లోకం అభిన్నుడనై యుండుటచే నేనున్న వాసుదేవ మయుడనై
యున్నాను. కావున దేవేశ్వరా! మీరు స్వయముగ వాసుదేవ,
సంకర్షణ, ప్రద్యుమ్ను, అనిరుద్ధులను నాలుగు రూపములందు విభ
క్తమై మానవ శరీరమును గ్రహింపుడని ప్రార్థించుచున్నాను.

తత్రాసురవధం కృత్వా సర్వలోక సుఖాయ వై ।

ధర్మం ప్రాప్య యశఃప్రాప్యయోగం ప్రాప్యసి

తత్త్వతః ॥ 26

అచట సర్వజనుల సుఖముకొఱకై అసురులను వధించి ధర్మమును, యశస్సును విస్తరింపజేయుడు. తుదకు అవతారముయొక్క ఉద్దేశ్యమును పూర్ణమొనర్చి, మీరు తిరిగి పారమార్థిక స్వరూపముతో సంయుక్తులై యుందురు.

త్వాం హి బ్రహ్మర్షయో లోకే దేవాశ్చామిత విక్రమ ।

తైస్సైర్హి నామభిర్ముక్తా గాయన్తి వరమాత్మకమ్ ॥ 27

అమిత పరాక్రమ శీలురగు పరమేశ్వరా! ప్రపంచమున మహర్షులు, దేవతలు ఏ కాగ్రచిత్తులై ఆయా లీలానుసారములగు నామముల ద్వారా మీ పరమాత్మ స్వరూపమును గానమును చేయుచున్నారు.

స్థితాశ్చ సర్వే త్వయి భూతసంఘాః

కృత్వాఽఽశ్రయం త్వాం వరదం సుబాహో ।

అనాదిమధ్యాంత మపార యోగం

లోకస్య సేతుం ప్రవదన్తి విప్రాః ॥ 28

సుబాహూ! వరదాయకులైన ప్రభువగు మీ యొక్క ఆశ్రయము గైకొని సమస్త ప్రాణులు మీయందే స్థితిగలిగియున్నారు. బ్రహ్మవేత్తలు మిమ్ములను అది మధ్యాంత రహితులుగను, అపార యోగ రూపులుగను, లోకమర్యాదను రక్షించు సేతు స్వరూపులుగను కీర్తించుదురు.

బ్రహ్మ భూ త స్తో త్ర ము

(బ్రహ్మర్షి, దేవతలు)

(భీష్మపర్వము - 68 వ అధ్యాయము)

సాధ్యానామపి దేవానాం దేవదేవేశ్వరః ప్రభుః ।

లోకభావనభావజ్ఞ ఇతి త్వాం నారదోఽబ్రవీత్ ॥ 1

ప్రభూ! మీరు సాధ్యులకు, దేవతలకు కూడ ప్రభువు అయియున్నారు. మీరు దేవదేవేశ్వరులు. మీరు సమస్త ప్రాణుల యొక్క హృదయభావములను ఎఱుఁగువారై యున్నారు. మిమ్ములనుగూర్చి నారదుడు ఇట్లే తెలిపియున్నారు.

భూతం భవ్యం భవిష్యం చ మార్కండేయోఽభ్యువాచహ ।

యజ్ఞం త్వాం చైవ యజ్ఞానాం తపశ్చ తపసామపి ॥ 2

మార్కండేయుడు మిమ్ములను భూత, భవిష్యద్వర్తమాన స్వరూపులుగ చెప్పియున్నారు. వారు మిమ్ములను యజ్ఞములకు యజ్ఞముగను, తపస్సులకు సారభూతమగు తపస్సుగను చెప్పి యున్నారు.

దేవానామపి దేవం చ త్వామాహ భగవాన్ భృగుః ।

పురాణం చైవ వరమం విష్ణో రూపం తవేతి చ ॥ 3

భృగుమహర్షి మిమ్ములను దేవతలకు దేవతగ చెప్పి యున్నారు. విష్ణూ! మీయొక్క రూపము మహా పురాతనము గను, ఉత్కృష్టముగను ఉన్నది.

వాసుదేవో వసూనాం త్వం శక్రం స్థాపయితా తథా ।

దేవ దేవోఽసి దేవానామితి ద్వైపాయనోఽబ్రవీత్ ॥ 4

ప్రభూ! మీరు వసువులకు వాసుదేవుడున్ను, ఇంద్రుని స్వర్గ రాజ్యమందు స్థాపించువారును అయియున్నారు, దేవా! మీరు దేవతలకున్ను దేవత అయియున్నారు, ద్వైపాయన మహర్షి మీ విషయమునుగూర్చి ఇట్లే చెప్పియున్నారు.

పూర్వే ప్రజానిసరే చ దక్షమాహుః ప్రజాపతిమ్ ।

సప్తారం సర్వలోకామజ్గీరాస్త్యాం తథాబ్రవీత్ ॥ 5

ప్రథమ ప్రజాసృష్టి సమయమున మీరే దక్షప్రజాపతి అని చెప్పబడినారు, మీరే సమస్త ప్రపంచముయొక్క సృష్టికర్త. ఈ ప్రకారముగ అంగిరా ముని మిమ్ములనుగూర్చి చెప్పియున్నారు.

అవ్యక్తం తే శరీరోత్థం వ్యక్తం తే మనసి స్థితమ్ ।

దేవాస్త్వత్సమృవాశ్చైవ దేవలస్త్వనితోఽబ్రవీత్ ॥ 6

అవ్యక్తము మీయొక్క శరీరమునుండియే ఉత్పన్నమైనది. వ్యక్త మహత్తత్వాది కార్యవర్గము మీ మనస్సునందు స్థితి గలిగి యున్నది. దేవతలందఱును మీ నుండియే జనించినారు—అని అసితుడు, దేవలుడు చెప్పిరి.

శిరసా తే దివం వ్యాప్తం బాహుభ్యాం పృథివీ తథా ।

జఠరం తే త్రయో లోకాః పురుషోఽసి సనాతనః ॥ 7

ఏవం త్వామభిజానంతి తపసా భావితా నరాః ।

ఆత్మదర్శనత్వప్తానామృషీణాం చాసి సత్రమః ॥ 8

మీ శిరస్సుచే దేవలోకము, భుజములచే భూలోకము వ్యాపించియున్నది, ముల్లోకములు మీ ఉదరమందున్నవి, మీరే

సనాతన పురుషులు, తపస్సుచే శుద్ధమైన అంతఃకరణముగల మహాత్ములు, మిమ్ములను ఈ ప్రకారమే తెలిసికొనియున్నారు. ఆత్మసాక్షాత్కారముచే తృప్తినిందిన జ్ఞానులగు మహర్షుల దృష్టియందును మీరు అందఱికంటెను శ్రేష్ఠులై యున్నారు.

రాజర్షిణా ముడారాణా మాహవేష్వ నివర్తినామ్ ।

సర్వధర్మప్రధానానాం త్వంగతిర్మధుసూదన ॥

9

మధుసూదనా! సమస్త ధర్మములందును ప్రధానమున్న, యుద్ధమందెన్నడును పెనుకకు మరలనివారగు ఉదారులైన రాజర్షుల యొక్క పరమ ఆశ్రయమున్న మీరే అయియున్నారు.

ఇతి నిత్యం యోగవిద్భిర్భగవాన్ షురుషోత్తమః ।

సనత్కుమారప్రముఖైః స్తూయతే లభ్యర్చ్యతే హరిః ॥ 10

ఈ ప్రకారముగ సనత్కుమారుడు మున్నగు యోగవేత్తలు, పాపాపహారులు, పురుషోత్తములైన మిమ్ములను సదా స్తుతించుచు పూజించుచు నున్నారు.

కృష్ణ స్తుతి

(ధర్మరాజు)

(ద్రోణపర్వము - 149 వ అధ్యాయము)

కిం తు నాత్యద్భుతం తేషాం యేషాం న స్త్వం సమాశ్రయః

నతేషాం దుష్కృతం కించిత్ శ్రిషు లోకేషు విద్యతే ॥ 1

సర్వలోకగురుర్యేషాం త్వం నాథో నుధుసూదన ।

త్వత్ప్రసాదాద్ధి గోవింద వయం జేష్యామహే రిపూన్ ॥ 2

ఓ కృష్ణా! ఎవరికి మీరు ఆశ్రయమో అట్టి మాకు విజయము, సౌభాగ్యము కలుగుట అత్యంత అద్భుతమైన విషయము కాదు. మధుసూదనా! నమస్త జగత్తునకు గురువైన మీరు ఎవరికి రక్షకుడై యున్నారో, వారికి ముల్లోకములందును ఎచటను, ఒకింతైనను దుష్కరిమైనది లేదు. గోవిందా! మీ కృపచే మేము శత్రువులపై నిశ్చయముగ విజయమును పొందెదము.

స్థితః సర్వాత్మనా నిత్యం ప్రియేషు చ హితేషు చ ।

త్వాం చైవాస్మాభిరాశ్రిత్య కృతః శత్రుసముద్యమః ॥ 3

సురై రివాసురవదే శక్రం శక్రానుజాహవే ।

ఉపేంద్రా! మీగు సర్వవిధముల మాకు హితమును, ప్రియమును కలుగ జేయుచున్నారు. దేవతలు ఇంద్రుని ఆశ్రయించి యుద్ధమున అసురులను సంహరించుటకై యత్నించినట్లు మేము మిమ్ములోనే ఆశ్రయించి శత్రువుల ద్వారా యుద్ధమునకు సిద్ధపడితిమి.

అసమ్యవ్యమిదం కర్మ దేవైరపి జనార్దన ।

త్వద్బుద్ధి బలవీర్యేణ కృతవానేష పాల్గునః ॥

4

జనార్దనా! మీ యొక్క బుద్ధి, బల, పరాక్రమములచేతనే ఈ అర్జునుడు దేవతలకున్న అసంభవమైనట్టి కార్యమును చేసి చూపించెను.

బాల్యాత్ ప్రభృతి తే కృష్ణ కర్మాణి కృతవానహమ్ ।

అమానుషాణి దివ్యాని మహాన్తి చ బహూని చ ।

తదైవాజ్ఞాసిషం శత్రూణా హతాణా ప్రాప్తాం చ మేదినీమ్ ॥ 5

(శ్రీ) కృష్ణా! బాల్యకాలమునుండియు మీరు చేసిన అనేక అతాకిక, దివ్య మహత్తర కార్యములను వినినప్పటినుండియు, నా శత్రువులు ఇక వధింపబడినవారే యనియు, భూమండలరాజ్యమును పొందితినినియు నిశ్చయముగ తెలిసికొంటిని.

త్వత్ప్రసాదసముత్థేన విక్రమేణాసూదన ।

నురేశత్వం గతః శక్రో హత్వా దైత్యాణా సహస్రశః ॥ 6

శత్రుసూదనా! మీ కృపచే పొందబడిన పరాక్రమము ద్వారా ఇంద్రుడు వేలకొలది దైత్యులను సంహరించి దేవరాజపదమున ప్రతిష్ఠితుడయ్యెను.

త్వత్ప్రసాదాద్భూషీకేశ జగత్ స్థావరజిగ్మమ్ ।

స్వవర్తమాని స్థితం వీర జపహోమేషు వర్తతే ॥

7

వీర హృషీకేశా! మీ యనుగ్రహము చేతనే స్థావర ఇంగమ రూపమగు ఈ జగత్తు తన ధర్మమును నిలుకడ గలిగి జప హోమాది సత్కర్మములందు నిమగ్నమగుచున్నది.

ఏకార్ణవమిదం పూర్వం సర్వమాసీత్ తమోమయమ్ ।

త్వత్ప్రసాదాన్మహావాహో జగత్ప్రాప్తం నరోత్తమ ॥ 8

మహాబాహూ! సరశ్రేష్ఠా! మొదట ఈ జగత్తంతయు
చక్కాల్సవ జలమందు నిమగ్నమై అంధకారమందు విలీనమై యుండి
నది. తిరిగి మీ యొక్క కృపాదృష్టిచేతనే వర్తమానరూపమున
వెలయుచున్నది.

స్రష్టారం సర్వలోకానాం పరమాత్మానమవ్యయమ్ ।

యే వశ్యన్తి హృషీకేశం న తే ముహ్యన్తి కర్హిచిత్ ॥ 9

ఎవరు సమస్త జగత్తును సృష్టించు నాశరహిత పరమాత్మ
మైన హృషీకేశుడగు మీయొక్క దర్శనమును పొందుదురో, వారు
ఎన్నడును మోహమునకు పశులు కానేరరు.

పురాణం పరమం దేవం దేవదేవం సనాతనమ్ ।

యే ప్రపన్నాః సురగురుం న తే ముహ్యన్తి కర్హిచిత్ ॥ 10

మీరు పురాణ పురుషులు, పరమ దేవులు, దేవతలకున్న
దేవత, పరమ గురువు, సనాతన పరమాత్మ అయి యున్నారు.
ఎవరు మిమ్ములను శరణు బొందెదరో వారు ఎన్నడును మోహ
మును పొందరు.

అనాదినిధనం దేవం లోకకర్తారమవ్యయమ్ ।

యే భక్తాస్త్యాం హృషీకేశ దుర్గాణ్యతి తరన్తి తే ॥ 11

హృషీకేశా! మీరు ఆది అంత రహితులు, విశ్వ విధాత,
స్వర్వీకార దేవత అయి యున్నారు. మీ భక్తులు పెద్ద పెద్ద సంకట
ములను కూడ చాటి వైచుదురు.

పరం పురాణం పురుషం పరాకాం పరమం చ యత్ ।

ప్రపద్యత స్తత్ పరమం పరా భూతిర్విధీయతే ॥ 12

మీరు పరమ పురాతన పురుషులు, మీరు పరము కంటెను
పరమైన వారు. పరమేశ్వరుడైన మిమ్ములను శరణు బొచ్చువారు
పరమేశ్వర్య ప్రాప్తిని బడయుదురు.

గాయన్రి చతురో వేదా యశ్చ వేదేషు గీయతే ।

తం ప్రపద్య మహాత్మానం భూతిమశ్వామ్యనుత్తమామ్ ॥ 13

నాలుగు వేదములు ఎవరి కీర్తిని గానము చేయుచున్నవో, ఎవరు సమస్త వేదములందును గాన మొనర్పబడుచున్నారో, అట్టి మహాత్ముడగు శ్రీకృష్ణుని శరణు బొంది, నేను సర్వోత్తమ చిత్త ర్థమును బడయుదును.

పరమేశ పరేశేశ తిర్యగీశ నరేశ్వర ।

సర్వేశ్వరేశ్వరేశేశ నమస్తే పురుషోత్తమ ॥ 14

పురుషోత్తమా! మీరు పరమేశ్వరులు, పశు, పక్షులకు, మనుష్యులకు కూడ ఈశ్వరులు. 'పరమేశ్వరులు' అని పిలువబడు ఇంద్రాది లోక పాలురకున్న మీరు ప్రభువు. సర్వేశ్వరా! అందఱి కిన్ని ఎవడు ఈశ్వరుడో, అతికిన్ని మీరు ఈశ్వరుడై యున్నారు. మీకు నమస్కారము.

త్వమీశేశేశ్వరేశాన ప్రభో వర్ధస్వ మాధవ ।

ప్రభవాప్యయ సర్వస్య సర్వాత్మకా వృథులోచన ॥ 15

విశాలనేత్రుడగు మాధవా! మీరు ఈశ్వరులకున్న ఈశ్వరుడు, శాసకుడు అయియున్నారు. ప్రభా! మీయొక్క అభ్యుదయము అగుగాక! సర్వాత్మా! మీరే సర్వుల సృష్టి, ప్రళయములకు కారణమైయున్నారు.

ధనంజయసఖా యశ్చ ధనంజయ హితశ్చ యః ।

ధనంజయస్య గోప్తా తం ప్రపద్య నుభవేధతే ॥ 16

అర్జునుని మిత్రుడు, అర్జునుని హితైషి, అర్జునుని రక్షకుడు, అయిన శ్రీకృష్ణుని శరణుబొంది మనుజుడు నుభవంతు డగుచున్నాడు.

మార్కణ్డేయః పురాణర్షిశ్చరితజ్జన్మపానఘః ।

మాహాత్యమనుభవం చ పురా కీర్తితవాఽమునిః ॥ 17

పాపరహితుడగు శ్రీకృష్ణా! పాచీనకాలమందలి మహర్షి
యగు మార్కండేయుడు మీయొక్క చరిత్రను ఎఱిగియున్నాడు,
ఆ మునీంద్రుడు ఇదివరకే మీయొక్క ప్రభావమును, మాహాత్య
మును నాకు వర్ణించి చెప్పెను.

అసితో దేవలశ్చైవ నారదశ్చ మహాతపాః ।

పితామహశ్చ మే వ్యాసస్త్వామాహుర్విదిముత్తమమ్ ॥ 18

అసీతుడు, దేవలుడు, మహాతపస్వియగు నారదుడు, నా పితా
మహుడగు వ్యాసముని మీరే సర్వోత్తమ విధి యని పేర్కొనినారు.

త్వం తేజస్త్వం పరం బ్రహ్మ త్త్వం సత్యం త్వం మహత్ తపః ।

త్వం శ్రేయస్త్వం యశశ్చాగ్ర్యం కారణం జగత్ స్తథా ॥ 19

త్వయా సృష్టమిదం సర్వం జగత్ స్థావర జగ్గః ॥

వ్రలయే సమనుప్రాప్తే త్వాం వై నివిశతే పునః ॥ 20

మీరే తేజము, మీరే పరబ్రహ్మ, మీరే సత్యము, మీరే
గొప్ప తపస్సు, మీరే శ్రేయము, మీరే ఉత్తమ యశస్సు, మీరే
జగత్తుయొక్క కారణము, మీరే ఈ సమస్త స్థావర జంగమ జగత్తును
సృష్టించితిరి, మరల ప్రళయకాలమున అది మీయందే లీనమైపోవును,

అనాదినిధనం దేవం విశ్వస్యేకం జగత్పతే ।

ధాతారమజ మవ్యక్త మాహుర్వేదవిదో జనాః ॥

భూతాత్మానం మహాత్మాన మనన్తం విశ్వతోముఖమ్ । 21

జగత్పతీ! వేదనేత్రలు మిమ్ములను అధ్యంతరహితులు, దివ్య
స్వరూపుడు, విశ్వేశ్వరుడు, ధాత, జన్మరహితుడు, భూతాత్మ,

మహాత్మా, అనంతకు, విశ్వలోముఖుడు మున్నగు పేర్లతో పిలుచుచున్నారు.

అపి దేవా న జానన్తి గుహ్యమాద్యం జగత్పతిమ్ ॥

నారాయణం పరం దేవం పరమాత్మాన మీశ్వరమ్ ।

జ్ఞానయోనిం హరిం విష్ణుం ముముక్షూణాం పరాయణమ్ ।

పరం పురాణం పురుషం పురాణానాం పరం చ యత్ ॥ 22

మీ రహస్యము గూఢమైనది. మీరు అన్నిటికిని మూలకారణమును, జగత్తునకు ప్రభువును అయియున్నారు. మీరే పరమదేవుడు, నారాయణుడు, పరమాత్మ, ఈశ్వరుడు అయియున్నారు. జ్ఞానస్వరూపుడగు శ్రీహరి, ముముక్షువుల పరమాశ్రయమగు విష్ణువును మీరే అయియున్నారు. మీయొక్కయథార్థ స్వరూపమును దేవతలున్న ఎఱుంగరు. మీరే పరమపురాణపురుషులు, పురాణముల కంటెను మీరు పరులు అయియున్నారు.

ఏవమాది గుణానాం తే కర్మణాం దివి చేహ చ ।

అతీతభూత భవ్యానాం సంఖ్యాతాత్ర న విద్యతే ॥ 23

సర్వతో రక్షణీయాః స్మ శక్రేణేవ దివౌ కసః ।

యైస్త్యం సర్వగుణోపేతః సుహృన్న ఉపపాదితః ॥ 24

మీయొక్క ఇట్టి గుణములు, భూత, భవిష్యద్వర్తమానకాలమున జరుగు కర్మలను లెక్కించగలవారు ఈ భూలోకమున గాని, స్వర్గమందుగాని ఎవడును లేడు. ఇంద్రునిచే దేవతలు రక్షింపబడునట్లు, మేఘందరము మీదవారా సర్వవిధముల రక్షణీయులమైయున్నాము. మాకు మీరు సర్వగుణ సంపన్న సుహృదుని రూపమున లభించినారు.

కృష్ణ స్తవము

(ధర్మరాజు)

శాంతిపర్వము - 43 వ అధ్యాయము

త్వామేకమాహుః పురుషం త్వామాహుః సాత్వతాం పతిమ్ ।

నాభిమస్త్యాం బహువిధైః స్తువంతి ప్రయతా ద్వికాః ॥ 1

దేవా! మహానీయులు తమ మనస్సును, ఇంద్రియములను సంయమమందుంచుకొని మిమ్ములనే అంతర్యామి యనియు, ఉపాసన యొనర్చు భక్తుల పాలకు డనియు వచించుచున్నారు. మఱియు వారు వివిధ నామములతో మిమ్ములను స్తుతించుచున్నారు.

విశ్వకర్మకా నమస్తేఽస్తు విశ్వాత్మకా విశ్వసమ్మవ ।

విష్ణో జిష్ణో హరే కృష్ణ వైకుణ్ఠ పురుషోత్తమ ॥ 2

ఈ విశ్వమంతయు మీయొక్క లీలామయమైన సృష్టి అయి యున్నది. మీరు ఈ ప్రపంచమునకు ఆత్మ. మీ నుండియే యీ జగత్తు ఉత్పన్నమైనది. మీరే వ్యాపకులగుటచే విష్ణు వనియు, విజయవంతులగుటచే జిష్ణు వనియు, దుఃఖమును, పాపమును హరించివేయుటచే హరి యనియు, మీ వైపునకు ఆకర్షించుటచే కృష్ణు డనియు, వికుంఠధామమునకు అధిపతి యగుటచే వైకుంఠు డనియు, క్షర అక్షర పురుషులకంటె ఉత్తముడగుటచే పురుషోత్తము డనియు చెప్పబడుచున్నారు. మీకు నమస్కారము.

అదిత్యాః సప్తధాత్వం తు పురాణో గర్భతాం గతః ।

పృక్నిగర్భస్త్యమేవైక ప్రియుగం త్వాం వదన్త్యపి ॥ 3

పురాణ పురుషుడును, పరమాత్మయు అగు మీరే ఏడు విధములుగ అదితియొక్క గర్భముందు అవతరించితిరి. మీరే పృథ్వి గర్భుడను పేరుతో ప్రసిద్ధి కెక్కి యున్నారు. మూడు యుగములందును ప్రకటమగుటచే విద్వాంసులు మిమ్ములను త్రియుగుడని చెప్పదురు.

కుచిశ్రవా హృషీకేశో మృతార్చిర్హంస ఉచ్యతే ।

త్రిచక్షుః శమ్భురేక స్త్వం విభుద్దామోదరోఽపి చ ॥ 4

మీ కీర్తి పరమ పవిత్రమైనది. మీరు సమస్త ఇంద్రియములయొక్క ప్రేరకులై యున్నారు. ఘృతమే బ్వాలగా గల యజ్ఞ పురుషుడు మీరే అయియున్నారు. మీరే హంస అని చెప్పబడుచున్నారు. త్రినేత్రధారి యగు శివుడును, మీరును ఒకరే అయియున్నారు. మీకు సర్వవ్యాపి అయియుండుటతో బాటు దామోదరుడును అయియున్నారు.

వరాహోఽగ్నిర్బృహద్భానుర్వృషభస్తార్క్ష్య లక్షణః ।

అనీకసాహః పురుషః శిపివిష్ట ఉరుక్రమః ॥ 5

వరాహ, అగ్ని, బృహద్భాను, వృష, గరుడధ్వజ, అనీక సాహ, పురుష, శిపివిష్ట, ఉరుక్రమ—అను నివి యన్నియు మీయొక్కయే నామములు, రూపములు అయియున్నవి.

వరిష్ట ఉగ్రసేనానీః సత్యో వాజస నిర్దుహః ।

అచ్యుతశ్చ్యావనోఽరీణాం సంస్కృతో వికృతిర్వృషః ॥ 6

అందఱికంటెను శ్రేష్ఠులును, భయంకర సేనాపతియు, సత్య స్వరూపులును, అన్నదాతయు, ప్రభువును అయిన కార్తికేయుడు మీరే అయియున్నారు. మీరు స్వయముగ యుద్ధము నుండి ఎన్నడును విచలితులుకాక శత్రువులను వెనుకకు తరిమివేయుచున్నారు.

సంస్కారః సంపన్నులును, సంస్కారము లేనివారును మీఁస్వరూపులే అయియున్నారు. మీరు అభీష్టములను వర్షించు వృష్ణుడు అయియున్నారు.

కృష్ణ ధర్మస్వమేవాది ర్వృషదర్శో వృషాకపిః ।

సిద్ధుర్విధర్మత్రి కకుప్ త్రిధామా త్రిదివాఘ్నతః ॥ 7

కృష్ణధర్మములున్న (యజ్ఞస్వరూపులున్న), సర్వులకు ఆదికారణమున్న మీరే అయియున్నారు. వృషదర్శులున్న (ఇంద్రుని ధర్మమును అణచినవారును) వృషాకపియు (హరిహరులున్న) మీరే అయియున్నారు. సముద్రము, నిర్గుణపరమాత్మ, మూడుదిక్కులు (పైన, క్రింద, మధ్య), త్రివిధ తేజములు (సూర్య, చంద్ర, అగ్నిలు) పైకుంతధానుమునుండి క్రిందకు అవతీర్ణమొనర్చువారు మీరే అయియున్నారు.

సప్రమాద్ విరాట్ స్వరూట్ చైవ సురరాజో భవోద్భవః ।

విభు ర్భూరతిభూః కృష్ణః కృష్ణవర్క్సా త్వమేవ చ ॥ 8

సప్రమాత్, విరాట్, స్వరూట్, దేవరాజ ఇంద్రుడు మీరే అయియున్నారు. ఈ ప్రపంచము మీ నుండియే ప్రకటమైనది. మీరు సర్వత్ర వ్యాపకులు, నిత్యులు, సత్తారూపులు, నిరాకారులు అగు పరమాత్మ అయియున్నారు. కృష్ణుడు, కృష్ణధర్మ (అగ్ని) మీరే అయియున్నారు.

స్విష్టకృద్ భిషగావర్తః కపిలస్త్యం చ వామనః ।

యజ్ఞో ధ్రువః పత్తిష్ఠశ్చ యజ్ఞ సేనస్త్యముచ్యసే ॥ 9

మిమ్ములనే జనులు అభీష్టసాధకుడు, అశ్వినీకుమారుల తండ్రియగు సూర్యుడు, కపిలముని, వామనుడు, యజ్ఞము, ధ్రువుడు, గరుడుడు, యజ్ఞ సేనుడు అనియు చెప్పుచున్నారు.

శిఖిణీ నహుషో బభ్రుర్దివః స్పృక్ త్వం పునర్వసుః ।

సుబ్రథూ దుక్తయజ్ఞశ్చ సుషేణో దున్దుభిస్తథా ॥ 10

మీరు మీ శిరస్సుపై నమలి ఈకను ధరించుచున్నారు. మీరే పూర్వము నహుషుడను రాజుగ ప్రకటమైరి. మీరు సమస్త ఆకాశమును వ్యాప్త మొనర్చియుండు మహేశ్వరుడు, ఒకే పాదముతో ఆకాశమును కొలచు విరాట్టున్న అయి యున్నారు. పునర్వసు నక్షత్రరూపమున మీరే స్రవణించు చున్నారు. మీరు అత్యంత పింగళవర్ణము కలవారును, సువర్ణ దక్షిణలచే పూర్ణమైన యజ్ఞము, ఉత్తమసేనతో కూడినవారును, దుందుభి స్వరూపులును మీరే అయియున్నారు.

గభస్తినేమిః శ్రీపద్మః పుష్కరః పుష్పధారణః ।

ఋభుర్విభుః సర్వసూక్ష్మశ్చారిత్రం చైవ పత్యసే ॥ 11

కాలచక్రము, శ్రీపద్మము, పుష్కరము, పుష్పధారి, ఋభువు, విభువు, మహాసూక్ష్మరూపి, సదాచార స్వరూపుడు - అనియు మీరు చెప్పబడుచున్నారు.

అమౌనిధిస్త్యం బ్రహ్మ త్వం పవిత్రం ధామ ధామవిత్ ।

హిరణ్యగర్భం త్వామాహుః స్వధా స్వాహా చ కేశవ ॥ 12

జలనిధియగు సమద్రము, బ్రహ్మదేవుడు, పవిత్రధామము, ధామవేత్త మీరే అయి యున్నారు. కేశవా! విద్వాంసులు మిమ్ములనే హిరణ్యగర్భుడు, స్వధా, స్వాహా మున్నగు పేర్లతో పిలచుచున్నారు.

యోనిస్త్యమస్య పత్రయశ్చ కృష్ణ

త్వమేవేదం సృజనే విశ్వమగ్రే ।

విశ్వం చేదం త్వద్వశే విశ్వయోనే

నమోఽస్తు తే శార్ఙ్గ చక్రాసిపాణే ||

18

శ్రీకృష్ణా! ఈ జగత్తునకు ఆదికారణము మీరే. దీని ప్రళయ స్థానమున్ను మీరే. కల్పారంభమున మీరే ఈ ప్రపంచమును సృష్టించుచున్నారు. విశ్వకారణా! ఈ సమస్త ప్రపంచము మీ అధీనమే అయియున్నది. చేతులందు ధనుస్సు, చక్రము, ఖడ్గము ధరించు ఓ పరమాత్మా! మీకు సమస్కారము.

భీష్మ స్తవ రాజము

(భీష్ముడు)

(శాంతిపర్వము - 47 వ అధ్యాయము)

ఆరిరాధయిషుః కృష్ణం వాచం జిగదిషామి యామ్ ||

తయా వ్యాససమానిన్యా ప్రీయతాం పురుషోత్తమః || 1

నేను శ్రీకృష్ణుని ఆరాధించు కోరిక మనస్సునం దుంచుకొని ఏమి చెప్పదలంచినానో అది విస్తృతమైనను, సంక్షిప్తమైనను— దానిచే పురుషోత్తముడగు శ్రీకృష్ణుడు నాయెడల ప్రసన్నుడగుగాక!

శుచిం శుచివదం హంసం తత్పదం పరమేష్ఠినమ్ ।

యుక్త్వా సర్వాత్మనాఽఽత్మానం తం ప్రపద్యే ప్రణావతిమ్ || 2

ఎవరు స్వయముగ శుద్ధులో, ఎవరిని బాండు మార్గమున్ను శుద్ధమైనదో, ఎవరు హంసస్వరూపులూ 'తత్' పద లక్ష్యార్థమగు

పరమాత్మయో, ప్రజాపాలకుడగు పరమేశ్వరయో, నేను అన్ని వైపుల సంబంధము విడనాడి కేవలము ఆ పరమాత్మతోనే సంబంధము కలుగ జేసికొని, అట్టి సర్వాత్మయగు శ్రీ కృష్ణునే సర్వవిధముల శరణు బొందుచున్నాను.

అనాద్యంతం పరంబ్రహ్మ న దేవా నర్షయో విదుః ।

ఏకో యం వేద భగవాన్ ధాతా నారాయణో హరిః ॥ 3

వానికి అది లేదు, అంతము లేదు. వారే పరబ్రహ్మ, పరమాత్మ. వారిని దేవతలు గాని, ఋషులు గాని (ఇంద్రియమనంబులచే) ఎఱుంగరు. సర్వులయొక్క ధారణ, పోషణ చేయు కేవలము నారాయణుడగు హరియే వారి నెఱుంగును.

నారాయణాదృషిగణాస్తథా సిద్ధ మహోరగాః ।

దేవా దేవర్షయతైష్ఠవ యం విదుః పరమవ్యయమ్ ॥ 4

నారాయణుని వలననే ఋషులు, సిద్ధులు, పెద్ద పెద్ద నాగులు, దేవతలు, దేవర్షులు వారిని నాశరహిత పరమాత్మరూపమున ఎఱుగదొడగిరి.

దేవదానవగన్ధర్వా యక్షరాక్షసపన్నగాః ।

యం న జానిన్తి కో హ్యేష కుతో వా భగవానితి ॥ 5

దేవతలు, దానవులు, గంధర్వులు, రాక్షసులు, నాగులు కూడ వారివిషయమున 'ఈ భగవంతు డెవరు? ఎచటినుండి వచ్చెను?' అని తెలిసికొన జాలకున్నారు.

యన్మౌ విశ్వాని భూతాని తిష్ఠన్తి చ విశన్తి చ ।

గుణభూతాని భూతేశే సూత్రే మణిగణా ఇవ ॥ 6

వారియందే సమస్తప్రాణులు స్థితి గల్గియున్నవి, వారియందే అవి లయించుచున్నవి. దారమందు మణులు గ్రుచ్చబడి యుండు

నట్లు భూలేశ్వరుడగు ఆ పరమాత్మయందు సమస్త త్రిగుణాత్మక ప్రాణులు గ్రుచ్చబడియున్నవి.

యస్మిన్ నిత్యే తతే తన్తా దృఢే స్రగివ తిష్ఠతి ।

సదసద్ గ్రథితం విశ్వం విశ్వాజ్ఞే విశ్వకర్మణి ॥ 7

భగవంతుడు ఎల్లప్పుడు ఉండియుండువారు. దారమందు పుష్పములువలె, వారియందు కార్యకారణరూపముగు ఈ జగత్తం తయు గ్రుచ్చబడియున్నది. ఈ ప్రపంచమంతయు వారి అవయవ ముండే కలదు. ఈ విశ్వమును వారే సృష్టించిరి.

హరిం సహస్రశిరసం సహస్రచరణేక్షణమ్ ।

సహస్రబాహుముకుటం సహస్రవదనోజ్జ్వలమ్ ॥ 8

ఆ శ్రీహరికి వేలకొలది శిరస్సులు, వేలకొలది పాదములు, వేలకొలది నేత్రములు కలవు. వారు వేలకొలది భుజములతోను, వేలకొలది కిరీటములతోను, వేలకొలది ముఖములతోను శోభించు చున్నారు.

ప్రాహుర్నారాయణం దేవం యం విశ్వస్య పరాయణమ్ ।


అణీయసామణీయాంసం స్థవిష్ఠం చ స్థవీయసామ్ ।

గరీయసాం గరిష్ఠం చ శ్రేష్ఠం చ శ్రేయసామపి ॥ 9

వారే ఈ ప్రపంచమునకు పరమ ఆధారము. వారినే నారాయణ దేవుడందురు. వారు సూక్ష్మముకంటె సూక్ష్మమైనవారును, స్థూలముకంటె స్థూలమైనవారును, దృఢమైన దానికంటె దృఢమైనవారును, ఉత్తమమైన దానికంటె ఉత్తమమైనవారును అయి యున్నారు.

యం వాకేష్వనువాకేషు నిషత్సావనిషత్సు

గృణన్తి సత్యకర్మాణం సత్యం సత్యేషు ॥ 10



వాక, అనువాకములందును (మంత్రములందును) నిషద, ఉపనిషదులందును, సత్యవాక్యములను చెప్ప సామ మంత్రములందును ఆ పరమాత్మనే సత్యము, సత్యకర్మ అందురు.

చతుర్విశ్చతురాత్మానం సత్త్వస్థం సాత్త్వతాం పతిమ్ ।

యం దివ్యైర్దేవమర్చిన్తి గుహ్యైః పరమనామభిః ॥ 11

వాసుదేవ, సంకర్షణ, ప్రద్యుమ్న, అనిరుద్ధ— అను ఈ నాలుగు ఉత్తమ నామములద్వారా బ్రహ్మము, జీవుడు, మనస్సు, అహంకారము—అను ఈ నాలుగు స్వరూపములందును ప్రకటమైన ఆ భక్తపాలకుడగు శ్రీకృష్ణుని పూజ గావింపబడుచున్నది. ఆ శ్రీకృష్ణుడు సర్వుల అంతఃకరణములందు విరాజమానుడై యున్నారు.

యస్మిన్ నిత్యం తపస్తప్తం యడగ్గేష్వను తిష్ఠతి ।

సర్వాత్మా సర్వవిత్ సర్వః సర్వజ్ఞః సర్వభావనః ॥ 12

వాసుదేవుని ప్రసన్నత్వము కొఱకే నిత్యము తపస్సుయొక్క అనుష్ఠానము గావింపబడుచున్నది. వారు సర్వుల హృదయమందును విరాజమానులై యున్నారు. వారు సర్వుల ఆత్మ, సర్వులను ఎఱుగువారు, సర్వస్వరూపులు, సర్వజ్ఞులు, సర్వులను సృష్టించు వారు అయియున్నారు.

యం దేవం దేవకీ దేవీ వసుదేవాదజీజనత్ ।

భౌమస్య బ్రహ్మణో గుహ్యై దీప్తమగ్నిమివారణిః ॥ 13

అరణి ప్రజ్వలితాగ్నిని ప్రకటమొనర్చునట్లు, దేవకీదేవి ఈ భూమిపై వసించు బ్రహ్మనిష్ఠుల యొక్క, వేదముల యొక్క, యజ్ఞముల యొక్క రక్షణకొఱకై ఆ భగవంతుని వసుదేవుని తేజస్సుచే ప్రకటమొనర్చెను.

యమనన్యో వ్యపేతాశేరాత్మానం వీతకల్మషమ్ ।

దృష్ట్యానన్త్రాయ గోవిన్దం వశ్యత్యాత్మానమాత్మని ॥ 14

అతివాన్విన్ద్ర కర్మాణమతి సూర్యాతితేజసమ్ ।

అతిబుద్ధీన్ద్రయాత్మానం తం ప్రపద్యే ప్రజాపతిమ్ ॥ 15

కోరికలన్నిటిని తృణించి, అనన్య భావముతో నుండు సాధకుడు మోక్షముకొఱకై తమ విశుద్ధ అంతఃకరణమందు సాపరహిత, శుద్ధ, బుద్ధ, పరమాత్ముడగు ఏ గోవిందుని జ్ఞానదృష్టిచే సాక్షాత్కరించుకొనుచున్నాడో, ఎవరి యొక్క పరాక్రమము వాయు, ఇంద్రుల కంటెను అధికమైనదో, ఎవరు తమ తేజస్సుచే సూర్యుని కూడ అధిగమించుచున్నారో, ఎవరి స్వరూపము వఱకు ఇంద్రియములు, మనస్సు, బుద్ధియు పెళ్ళిజాలవో అట్టి ప్రజాపాలకుడగు పరమేశ్వరుని నేను శరణు బొందుచున్నాను.

పురాణే పురుషం ప్రోక్తం బ్రహ్మప్రోక్తం యుగాదిషు ।

క్షయే సంకర్షణం ప్రోక్తం తముపాస్య ముపాస్మహే ॥ 16

పురాణములందు ఎవరు 'పురుషుడ'ని వర్ణింపబడినారో, ఎవరు యుగముల ఆరంభమున 'బ్రహ్మ' అనియు, ఆ యుగాంతమందు సంకర్షణుడనియు చెప్పబడునో, అట్టి ఉపాస్యుడగు పరమేశ్వరుని మేము ఉపాసించుచున్నాము.

యమేకం బహుధాఽఽత్మానం ప్రాదుర్భూతమధోక్షిజమ్ ।

నాన్యథక్తాః క్రియావన్తో యజన్తే సర్వకామదమ్ ॥ 17

యమాహుర్జగతః కోశం యస్మిన్ సన్నిహితాః ప్రజాః ।

యస్మిన్లోకాః స్ఫురన్తిమే జలే శకునయో యథా ॥ 18

ఋతమేకాక్షరం బ్రహ్మయత్ తత్ సదసతోః పరమ్ ।

అనాది మధ్యపర్యంతం న దేవా నర్షయో విదుః ॥ 19

యం సురాసురగన్ధర్వాః సిద్ధా ఋషిమహోరగాః ।

ప్రయతా నిత్యమర్చంతి పరమం దుఃఖభేషజమ్ ॥ 20

అనాదినిధనం దేవమాత్మయోనిం సనాతనమ్ ।

అప్రేక్ష్యమనభిజ్ఞేయం హరిం నారాయణం ప్రభుమ్ ॥ 21

ఒకరై నను అనేకరూపములతో ప్రకటమైనవారును, ఇంద్రియముల కంటెను, వాని విషయముల కంటెను అతీతులగుటచే అఘోషజుడు అని చెప్పబడినవారును, ఉపాసకుల అభీష్టములన్నిటిని పూర్ణమొనర్చువారును, యజ్ఞాది కర్మలందు, పూజయందు మగ్నులగు అసన్యధక్షులు యజించునట్టివారును, జగత్తుయొక్క కోశాగారమని చెప్పబడువారును, సమస్త ప్రజలు ఎవరియందు స్థితి గలిగి యున్నారో అట్టి వారును, నీటిపై ఈడు జలపక్షులవలె ఎవరిపై ఈ సమస్త జగత్తుయొక్క చేష్టలు జరుగుచున్నవో, అట్టి వారును, పరమార్థ సత్యస్వరూపులును, ఏకాక్షరబ్రహ్మస్వరూపులును, సత్, అసత్తులకు విలక్షణులును, ఆది మధ్యాంతములు లేనివారును, దేవతలుగాని, ఋషులుగాని ఎవరిని సరిగా నెఱుంగజాలకున్నారో అట్టి వారును, తమ మనస్సును, ఇంద్రియములను సంయమించుచుకొని సమస్త దేవతలు, అసురులు, గంధర్వులు, సిద్ధులు, ఋషులు, పెద్ద పెద్ద నాగులు ఎవరిని సదా పూజించుచున్నారో, అట్టివారును, దుఃఖమను రోగమునకు చాల గొప్ప ఓషధి అయియున్నవారును, జనన మరణ రహితులును, స్వయంభువును, సనాతన దేవతారూపులును, ఈ చర్మ నేత్రములచేత చూచుటకుగాని, బుద్ధి ద్వారా పూర్ణముగ తెలిసికొనుటకుగాని, అసంభవమైనవారును, అగు శ్రీ హరియైన నారాయణ దేవుని నేను శరణుబొందుచున్నాను.

యం వై విశ్వస్య కర్తారం జగతస్తస్థషాం పతిమ్ ।
పదన్తి జగతోఽధ్యక్షమక్షరం పరమం పదమ్ ॥ 22

ఈ ప్రపంచము యొక్క విధాతయు, చరాచర జగత్తు యొక్క ప్రభువును అయియున్నవారును, ప్రపంచముయొక్క సాక్షి యనియు, నాశరహిత పరమపదమనియు చెప్పబడినవారును అగు పరమాత్మను నేను శరణుబొందుచున్నాను.

హిరణ్యవర్ణం యం గర్భమదితేంద్రైత్యనాశనమ్ ।

ఏకం ద్వాదశధా జణ్ణే తస్మై సూర్యాత్మనే నమః ॥ 23

బంగారమువలె కాంతివంతులును, అదితియొక్క గర్భము నుండి జనించినవారును, దైత్య వినాశకులును, ఒకరైనను పండ్రెండు రూపములుగ ప్రకటమైనవారును, సూర్యస్వరూపులును అగు పరమేశ్వరునకు నమస్కారము.

శుక్లే దేవాః పితౄః కృష్ణే తర్పయత్యమృతేన యః ।

యశ్చ రాజా ద్విజాతీనాం తస్మై సోమాత్మనే నమః ॥ 24

తమ అమృతమయములగు కళలచే శుక్లపక్షమున దేవతలను, కృష్ణపక్షమున పితరులను తృప్తి నొనర్చువారును, సమస్త ద్విజులకు రాజును, సోమస్వరూపులును అగు పరమాత్మకు నమస్కారము.

(హుతాశనముఖైర్దేవైర్ధార్యతే నకలం జగత్ ।

హవిఃప్రథమభోక్తా యస్తస్మై హోత్రాత్మనే నమః ॥) 25

అగ్నిముఖముగ కల దేవతలు ఈ జగత్తునంతను ధరించుచున్నారు. అందఱికింకెను మొదట హవిష్యముయొక్క భోక్త యైన అగ్నిహోత్రము యొక్క స్వరూపుడైన పరమేశ్వరునకు నమస్కారము.

మహాత స్తమనః పారే పురుషం హ్యతితేజనమ్ ।

యం జ్ఞాత్వా మృత్యుమత్యేతి తస్మై జ్ఞేయాత్మనే నమః ॥ 26

అజ్ఞానమయ మహా అంధకారము కంటె పరమైనవారును, జ్ఞానప్రకాశముచే అత్యంత ప్రకాశముతో కూడిన ఆత్మస్వరూపులును, ఎవరి నెఱిగినచో మనుజుడు మృత్యువునుండి శాశ్వతముగ విముక్తుడగునో, అట్టి జ్ఞేయరూపులను అగు పరమేశ్వరునకు నమస్కారము.

యం బృహన్తం బృహత్స్యక్తే యమగ్నాయం మహాధ్వరే ।

యం విప్రసంఘా గాయన్తి తస్మై వేదాత్మనే నమః ॥ 27

ఉత్థమను గొప్ప యజ్ఞము చేయునపుడు అగ్నిధాన కాలమున, మహా యాగమున బ్రాహ్మణ బృందము ఎవరిని బ్రహ్మరూపమున స్తవనము చేయుదురో, అట్టి వేదస్వరూపులగు భగవంతునకు నమస్కారము.

ఋగ్యజుః సామధామానం దశార్దహ విరాత్మకమ్ ।

యం సప్తతన్తుం తన్వన్తి తస్మై యజ్ఞాత్మనే నమః ॥ 28

ఋగ్వేదము, యజుర్వేదము, సామవేదము దేనికి ఆశ్రయములో, ఐదువిధములగు హవిష్యము దేని స్వరూపమై, గాయత్రి మొదలగు ఏడు ఛందస్సులు దేనియొక్క ఏడు తంతువులో అట్టి యజ్ఞముయొక్క రూపమున ప్రకటమైన పరమార్థకు ప్రణామములు.

చతుర్విశ్చ చతుర్విశ్చ ద్వాభ్యాం పఞ్చభిరేత చ ।

హూయతే చ పునర్ద్వాభ్యాం తస్మై హోమాత్మనే నమః ॥ 29

నాలుగు, నాలుగు, రెండు, ఐదు, రెండు — ఈ పదునేడు అక్షరములతో కూడిన మంత్రములచే హవిష్యము అర్చింపబడునట్టి హోమ స్వరూపుడైన పరమేశ్వరునకు నమస్కారము.

యః సుపర్ణా యజుర్నామ చున్దోగాత్రప్రీవృచ్ఛిరాః ।

రథస్తరం బృహత్ సామ తస్మై స్తోత్రాత్మనే నమః ॥ 30

ఎవరు 'యజుః' అను పేరు ధరించు వేదరూపుడైన పురుషుడై యున్నారో, గాయత్రీ మున్నగు ఛందస్సులు ఎవరియొక్క అవయవములలో, యజ్ఞమే ఎవరియొక్క శిరస్సో 'రథస్తర', 'బృహత్' అను పేర్లుగల సామము ఎవరియొక్క వాక్కు అయియున్నదో అట్టి స్తోత్రరూపులైన భగవంతునకు నమస్కారము.

యః సహస్రసమే సత్రే జజ్ఞే విశ్వసృజామృషిః ।

హిరణ్యవక్షః శకునిస్తస్మై హంసాత్మనే నమః ॥ 31

ఏ ఋషి వేయ్యి సంవత్సరములకు పూర్ణమగు ప్రజాపతుల యజ్ఞమందు బంగారు తెక్కలతో గూడిన పక్షి రూపమున ప్రకటమయ్యెనో, అట్టి హంసరూపధారియగు పరమేశ్వరునకు నమస్కారము.

పాదాబ్జం సంధిపర్వాణం స్వరవ్యజ్ఞనభూషణమ్ ।

యమాహురక్షరం దివ్యం తస్మై వాగాత్మనే నమః ॥ 32

పదములు ఎవరి అంగములలో, సుధి ఎవరి శరీర పర్వములలో, స్వర, వ్యంజనములు ఎవరి ఆధరణములలో, ఎవరిని దివ్య అక్షరమని చెప్పుదూరో, అట్టి పరమేశ్వరునకు వాణీరూపమున నమస్కారము.

యజ్ఞాబ్జో యో వరాహో వై భూత్వా గామృజ్జహీర హ ।

లోకత్రయ హితార్థాయ తస్మై వీర్యాత్మనే నమః ॥ 33

ఎవరు ముల్లోకముల హితముకొరకు యజ్ఞమయ వరాహరూపమును ధరించి భూమిని రసాతలమునుండి పైకి ఎత్తిరో, అట్టి వీర్యస్వరూపుడగు భగవంతునకు నమస్కారము.

యః శేతే యోగమాస్థాయ పర్యజ్ఞే నాగభూషితే ।

ఫణాసహస్రరచితే తస్మై నిద్రాత్మనే నమః ॥

౪౪

ఎవరు తమ యోగమాయను ఆశ్రయించి శేషసర్పము యొక్క పేయి పడగలతో గూడిన శయ్యపై శయనించుచున్నారో అట్టి యోగ నిద్రాస్వరూపులగు పరమాత్మకు నమస్కారము.

(విశ్వే చ మరుతశ్చైవ రుద్రాదిత్యాశ్వినావసే ।

వనవః సిద్ధసాధ్యాశ్చ తస్మై దేవాత్మనే నమః ॥)

౪౫

విశ్వే దేవులు, మరుద్గణము, రుద్రుడు, ఆదిత్యుడు, అశ్వినీ కుమారులు, వసువులు, సిద్ధులు, సాధ్యులు—అను వీరందఱు ఎవరి యొక్క విభూతులో, అట్టి దేవ స్వరూపుడగు పరమాత్మకు నమస్కారము.

(అవ్యక్త బుద్ధ్యహంకార మనోబుద్ధీంద్రియాణి చ ।

తన్మాత్రాణి విశేషాశ్చ తస్మై తత్త్వాత్మనే నమః ॥)

౪౬

అవ్యక్తప్రకృతి, బుద్ధి (మహత్తత్త్వము), అహంకారము, మనస్సు, జ్ఞానేంద్రియములు, తన్మాత్రలు, వాని కార్యములు— అను నివియన్నియు ఎవరియొక్క స్వరూపములై యున్నవో, అట్టి సత్త్వమయ పరమాత్మకు నమస్కారము.

(భూతం భవ్యం భవిష్యచ్చ భూతాదివ్రథవాప్యయః ।

యో అగ్రజః సర్వభూతానాం తస్మై భూతాత్మనే నమః ॥)

౪౭

భూత, వర్తమాన, భవిష్యత్కాలరూపులును, ప్రాణికోట్లు మున్నగువాని ఉత్పత్తి, లయములకు కారణభూతులున్న, సమస్త ప్రాణులకును అగ్రజుడని చెప్పబడువారను, అగు భూతాత్ముడైన పరమేశ్వరునకు నమస్కారము.

(యం హి సూక్ష్మం విచిన్యన్తిపరం సూక్ష్మవిదో జనాః ।

సూక్ష్మై త్ సూక్ష్మం చ యద్ బ్రహ్మ తస్మై సూక్ష్మాత్మనే
నమః ॥) 38

సూక్ష్మత త్వమెఱిగిన జ్ఞానులు ఏ పరమ సూక్ష్మత త్వము
యొక్క అనుసంధానము గావించుచుందురొ, ఎవరు సూక్ష్మము
శంఘెను సూక్ష్మమైనవారో, బ్రహ్మము స్వరూపముగా గలవారో,
అట్టి సూక్ష్మాత్మకు నమస్కారము.

(మత్స్యే భూత్వా విరిక్ష్పాయ యేన వేదాః సమాహృతాః ।

రసాతలగతః శీఘ్రం తస్మై మత్స్యైత్మనే నమః ॥) 39

ఎవరు మత్స్య శరీరమును ధరించి రసాతలమునకు పోయి
నష్టమైన వేదములను బ్రహ్మదేవుని యొద్దకు శీఘ్రముగ గొని
వచ్చెనో, అట్టి మత్స్యరూపధారియగు శ్రీకృష్ణునకు నమస్కారము.

(మన్దరాద్విర్భతో యేన ప్రాప్తే హ్యమృతమన్ధనే ।

అతికర్కశదేహాయ తస్మై కూర్మాత్మనే నమః ॥) 40

ఎవరు అమృతముకొఱకై సముద్రమథన సమయమున తమ
పీపుపై మందరపర్వతమును ధరించిరో, అత్యంత కఠోర దేహధారి
యైన కూర్మరూపుడగు అట్టి శ్రీకృష్ణునకు నమస్కారము.

(వారాహం రూపమాస్థాయ మహీం సవనపర్వతమ్ ।

ఉద్ధరత్యేకదంష్ట్రేణ తస్మై క్రోడాత్మనే నమః ॥) 41

ఎవరు వరాహరూపమును ధరించి తమ ఒక దంతముచే వన
కుర్వతసహితముగా భూమి నంతను ఉద్ధరించెనో అట్టి వరాహరూప
ధారియగు భగవంతునకు నమస్కారము.

(నారసింహవపుః కృత్వా నర్వలోక భయంకరమ్ ।

హిరణ్యకశిపుం జఘ్నే తస్మై సింహాత్మనే నమః ॥) 42

ఎవరు నరసింహరూపమును ధరించి నమస్త జగత్తునకు
భయంకరుడైన హిరణ్యకశిపుడను రాక్షసుని వధించిరో అట్టి
నృసింహరూపుడైన శ్రీహరికి నమస్కారము.

(వామనం రూపమాస్థాయ బలిం సంయమ్య మాయయా ।

తైర్లోక్యం క్రాన్తవాక్ యస్తు తస్మై క్రాంతాత్మనే
నమః ॥) 43:

ఎవరు వామనరూపమును ధరించి మాయద్వారా బలిని
బంధించి ముల్లోకమునంతను తమ పాదముతో కొలిచిరో, అట్టి
శాంతివంతుడైన వామనరూపధారియగు శ్రీకృష్ణునకు నమస్కారము.

(జమదగ్నిసుతో భూత్వా రామః శత్రుభృతాం వరః ।

మహీం విక్షత్రియాం చక్రే తస్మై గామాత్మనే నమః ॥) 44

ఎవరు శత్రుధారులలో శ్రేష్ఠుడగు జమదగ్ని కుమారుడైన
పరశురాముని రూపమును ధరించి ఈ భూమిని క్షత్రియరహితముగ
గావించిరో, అట్టి పరశురామస్వరూపుడైన శ్రీహరికి నమస్కారము.

(త్రినప్తకృత్వో యశ్చైకో దర్శే వ్యక్తాన్త గౌరవాన్ ।

జఘాన క్షత్రియాన్ సంఖ్యే తస్మై క్రోధాత్మనే నమః ॥) 45

ధర్మము యెడల గౌరవమును ఉల్లంఘించినట్టి క్షత్రియులను
క్రోధముతో యుద్ధమందు ఒంటరిగనే ఇటువదియొక్క పర్యాయ
ములు ఎవరు సంహరించిరో, అట్టి పరశురామునకు నమస్కారము.

(రామో దాశరథిర్భూత్వా పులస్త్యకుల నన్దనమ్ ।

జఘాన రావణం సంఖ్యే తస్మై క్షత్రాత్మనే నమః ॥) 46:

ఎవరు దాశరథసుతుడైన శ్రీరాముని రూపమును ధరించి
యుద్ధమందు పులస్త్యకుల నందనుడగు రావణుని వధించిరో అట్టి
క్షత్రియాత్మయగు శ్రీరామస్వరూపుడైన శ్రీహరికి నమస్కారము.

యోహలీ ముసలీ శ్రీమాన్ నీలామృతధరః స్థితః ।

రామాయ రౌహణేయాయ తస్మై భోగాత్మనే నమః ॥ 47

నాగలి, రోకలి సదా ధరించి అద్భుతశోభతో కూడియుండు వారును, సీలవస్త్రధారణచే శోభించువారును, శేషావతారులును, రోహిణీ నందనులును అగు బలరామునకు నమస్కారము.

(శబ్దినే చక్రిణే నిత్యం శార్ఙ్గిణే పీతవాససే ।

ఘనమాలాధరా యైవ తస్మై కృష్ణాత్మనే నమః ॥) 48

శంఖము, చక్రము, శార్ఙ్గ ధనుస్సు, పీతాంబరము, వనమాల ధరించినవారును, శ్రీకృష్ణస్వరూపులును అగు శ్రీహరికి నమస్కారము.

వసుదేవసుతః శ్రీమాన్ క్రిడితో నన్దగోకులే ।

కంసస్య నిధనార్థాయ తస్మై క్రిడాత్మనే నమః ॥ 49

కంసవధ నిమిత్తము వసుదేవునియొక్క శోభాశాలి యగు పుత్రుడుగ ప్రకటయైనవారును, నందుని గోకులమున వివిధ లీలలను గావించినవారును, లీలామయులును అగు శ్రీకృష్ణునకు నమస్కారము.

వాసుదేవత్వమాగమ్య యదోర్వంశసముద్ భవః ।

భూభారహరణం చక్రే తస్మై కృష్ణాత్మనే నమః ॥ 50

యదుపంశమున అవతరించి వాసుదేవరూపమున వచ్చి భూమియొక్క భారమును హరించినవారును, శ్రీకృష్ణాత్ములును అగు శ్రీహరికి నమస్కారము.

సారథ్యమర్హున స్యాదౌ కుర్వన్ గీతామృతం దదౌ ।

లోకత్రయోపకారాయ తస్మై బ్రహ్మాత్మనే నమః ॥ 51

అద్భుతమునకు సారథ్యము కావించునపుడు ముల్లోకములకు
ఉపకారము చేయు నిమిత్తము గీతాజ్ఞానమయా మృతమును చిరం-
గిన బ్రహ్మాత్మ యగు శ్రీకృష్ణునకు నమస్కారము.

(దానవాంస్తు వశే కృత్వా పునర్బుద్ధత్వమాగతః ।

సర్గస్య రక్షణార్థాయ తస్మై బుద్ధాత్మనే నమః ॥) 52

సృష్టిని రక్షించుటకొఱకై దానపులను తమ అధీనమందుంచు
కొని తిరిగి బుద్ధభావమును పొందినవారైన బుద్ధస్వరూపులగు
శ్రీహరికి నమస్కారము.

(హవిష్యతి కలౌ ప్రాప్తే శ్లేచ్ఛాంస్తురగవాహనః ।

ధర్మసంస్థాపకో యస్తు తస్మై కల్యాత్మనే నమః ॥) 53

ఎవరు కలియుగము వచ్చినపిదప గుఱ్ఱముపై నెక్కి ధర్మము
యొక్క స్థాపనముకొఱకై శ్లేచ్ఛులను వధించుదురో, అట్టి కల్కి-
రూపులగు శ్రీహరికి నమస్కారము.

(తారామయే కాలనేమిం హత్వా దానవపుజ్యవమ్ ।

దదౌ రాజ్యం మహేంద్రాయ తస్మై ముఖ్యాత్మనే నమః ॥) 54

తారామయ యుద్ధమున దానవరాజగు కాలనేమిని వధించి
దేవరాజగు ఇంద్రునకు రాజ్యమంతయు ఇచ్చినట్టి ముఖ్యాత్మ యగు
శ్రీహరికి నమస్కారము.

(యః సర్వప్రాణినాం దేహీ సాక్షిభూతో హ్యవస్థితః ।

అక్షరః క్షరమాణానాం తస్మై సాక్షాత్మనే నమః ॥) 55

సమస్త ప్రాణులయొక్క శరీరములందు సాక్షిరూపమున
ఉన్న వారును, సమస్త క్షర భూతములందు అక్షర రూపమున
విరాజమానులును అగు సాక్షియైన పరమాత్మకు నమస్కారము.

(నమోఽస్తు తే మహాదేవ నమస్తే భక్తవత్సల ॥

సుబ్రహ్మణ్య నమస్తేఽస్తు ప్రసీద పరమేశ్వర :

అవ్యక్తవ్యక్త రూపేణ వ్యాప్తం సర్వం త్వయా విభో ॥ 56

మహాదేవా! మీకు నమస్కారము. భక్తవత్సలా! మీకు నమస్కారము. సుబ్రహ్మణ్యా! మీకు నమస్కారము. పరమేశ్వరా! నా యెడల ప్రసన్నులుకండు. ప్రభూ! మీరు వ్యక్త, అవ్యక్త రూపములతో నమస్త ప్రపంచమును వ్యాపించియున్నారు.

(నారాయణం సహస్రాక్షం సర్వలోకమహేశ్వరమ్ ॥

హిరణ్యనాభం యజ్ఞాజ్ఞమమృతం విశ్వతోముఖమ్ ।

ప్రపద్యే పుణ్డరీకాక్షం ప్రపద్యే పురుషోత్తమమ్ ॥) 57

వేలకొలది నేత్రములు కలవారును, సర్వలోకమహేశ్వరులును, హిరణ్యనాభులును, యజ్ఞాంగ స్వరూపులును, అమృతమయులును, సర్వతోముఖులును, కమలనయనులును, పురుషోత్తములును అగు నారాయణదేవుని నేను శరణు బొందుచున్నాను.

సర్వదా సర్వకార్యేషు నాస్తి తేషామమజ్గలమ్ ।

యేషాం హృదిస్థో దేవేశో మజ్గలాయతనం హరిః ॥ 58

ఎవరి హృదయమందు మంగళస్వరూపులైన దేవేశ్వరుడగు శ్రీహరి విరాజమానుడై యుండునో, వారి నమస్త కార్యములందును సదా మంగళమే (శుభమే) కలుగును. ఏ కార్యమందును ఎన్నడును అమంగళము కలుగదు.

(మజ్గలం భగవాన్ విష్ణుర్మజ్గలం మధుసూదనః ।

మ లం పుణ్డరీకాక్షో మజ్గలం గరుడధ్వజః ॥) 59

విష్ణువు మంగళమయుడు. మధుసూదనుడు మంగళమయుడు, కమలనయనుడు. మంగళమయుడు. గరుడధ్వజుడు మంగళమయుడు.

యస్తనోతి సతాం నేతుమృతే నామృతయోనినా ।

ధర్మార్థవ్యవహారాజ్ఞై స్తస్మై సత్యాత్మనే నమః ॥ 60

ఎవరి సమస్త వ్యవహారములు కేవలము ధర్మము కొఱకే అయియున్నవో, వశీభూతేంద్రియములద్వారా ఎవరు మోక్ష సాధన భూతములగు వైదిక ఉపాయములచే మహాత్ముల ధర్మ వ్యవస్థను ప్రసంగింపజేయుచున్నారో అట్టి సత్యస్వరూపులైన పర మాత్మకు నమస్కారము.

యం పృథగ్ధర్మచరణాః పృథగ్ధర్మఫలైః పిణః ।

పృథగ్ధర్మైః సమర్చన్తి తస్మై ధర్మాత్మనే నమః ॥ 61

ఎవరు భిన్న భిన్న ధర్మములను ఆచరించి వేఱు వేఱుగ వాని ఫలములను ఇచ్చుచుచున్నారో, అట్టివారు వేఱువేఱు ధర్మముల ద్వారా ఎవరిని పూజించుచున్నారో, అట్టి ధర్మస్వరూపులైన భగ వంతునకు నమస్కారము.

యతః సర్వే ప్రసూయన్తే హ్యనన్తాత్మాజ్ఞ దేహినః ।

ఉన్తాదః సర్వభూతానాం తస్మై కామాత్మనే నమః ॥ 62

ఏ అనంగుని ప్రేరణచే అంగధారులగు సమస్త ప్రాణులు జన్మించుచున్నారో, దేనిచే సమస్త జీవులు ఉన్మత్తులగుచున్నారో, అట్టి కామరూపమున ప్రకటమైన పరమేశ్వరునకు నమస్కారము.

యం చ వ్యక్తస్థ మవ్యక్తం విచిన్వన్తి మహర్షయః ।

క్షేత్రే క్షేత్రజ్ఞమాసీనం తస్మై క్షేత్రాత్మనే నమః ॥ 63

ఎవరు స్థూలజగత్తునందు అవ్యక్తరూపమున వెలయు చున్నారో, గొప్ప గొప్ప మహర్షులు ఎవరి తత్త్వమును అను సంధాన మొనర్చుచున్నారో, ఎవరు సమస్త క్షేత్రములందును,

క్షేత్రజ్ఞరూపమున స్థితిగల్గియున్నారో, అట్టి క్షేత్రాత్మయుగు పరమాత్మకు నమస్కారము

యం త్రిధాఽఽత్మాన మాత్మస్థం వృతం షోడశభిర్గుణైః ।

ప్రాహుః సప్తదశం సాంఖ్యాస్తస్మై సాంఖ్యాత్మానే నమః ॥ 84

సత్త్వ, రజస్తమోగుణముల భేదముచే విచిత్రముగ గోచరించువారును, గుణముల కార్యభూతములగు పదునాఱు వికారములచే ఆవృతుడైనను తన స్వరూపమండే స్థితుడై యున్నవారును, సాంఖ్యులచే పదునేడవ తత్త్వము (పురుషుడు)గ భావింపబడువారును అగు సాంఖ్యస్వరూపులైన పరమాత్మకు నమస్కారము.

యం వినిద్రా జితశ్వాసాః సత్త్వస్థాః సంయతేన్ద్రియాః ।

జ్యోతిః పశ్యంతి యుజ్జానాస్తస్మై యోగాత్మానే నమః ॥ 85

నిద్రను జయించి ప్రాణములపై విజయమును పొందినవారును, ఇంద్రియములను తమ వశమునందుంచుకొని శుద్ధ సత్త్వమందుండువారును, నిరంతరము యోగాభ్యాసమున లగ్నమై యుండువారును అగు యోగులు ఎవరి జ్యోతిర్మయ స్వరూపమును సాక్షాత్కరించుకొనుచున్నారో, అట్టి యోగరూప పరమాత్మకు ప్రణామములు.

అపుణ్యపుణ్యోవరమే యం పునర్భవనిర్భయాః ।

కాంతాః సంన్యాసిनో యాన్తి తస్మై మోక్షాత్మానే నమః ॥ 86

పాప పుణ్యములు క్షయింప, పునర్జన్మ భయము నుండి ముక్తులైన శాంతచిత్తులగు సన్న్యాసులు ఎవరిని పొందుచున్నారో అట్టి మోక్షరూప పరమాత్మకు నమస్కారము.

యోజసౌ యుగ సహస్రాస్తే ప్రదీప్తార్చిర్విభావనుః ।

సమృక్షయతి భూతాని తస్మై ఘోరాత్మనే నమః ॥ 67

సృష్టియొక్క ఒక వేయి యుగములు గడచిన పిమ్మట స్వప్నచండ బావలతో గూడిన ప్రళయ కాలీన అగ్నిరూపమును ధరించి సమస్త ప్రాణులను సంహారమొనర్చు ఘోరరూపధారి యగు పరమోత్తమకు నమస్కారము.

సమృక్ష్య సర్వభూతాని కృత్వా చైకార్ణవం జగత్ ।

బాలః స్వపితి యశ్చైకస్తస్మై మాయాత్మనే నమః ॥ 68

ఈ ప్రకారముగ సమస్త భూతములను భజించి ఈ జగత్తును జలమయ మొనర్చువారును, స్వయముగ బాలకుని రూపమును ధరించి అత్యవటవృక్షముయొక్క ఆకుపై శయనించువారును, మాయామయులును అగు బాలముకుందునకు నమస్కారము.

తద్యస్య నాభ్యాం సమూతం యస్మిన్ విశ్వం ।

శక్తిపితమ్ ।

పుష్కరే పుష్కరాక్షస్య తస్మై పద్మాత్మనే నమః ॥ 69

దేనిపై ఈ విశ్వమంతయు నిలచియున్నదో అట్టి బ్రహ్మాండ కమలము ఏ పుండరీకాక్షుని నాభి కమలమునుండి ప్రకటమయ్యెనో, అట్టి కమలరూపధారి యగు పరమేశ్వరునకు నమస్కారము.

సహస్రశిరసే చైవ పురుషాయామితాత్మనే ।

చతుః సముద్రవర్యాయ యోగనిద్రాత్మనే నమః ॥ 70

వేలకొలది శిరస్సులు కలవారును, అంతర్యామి రూపమున సర్వులయందు విరాజమానులై యుండువారును, పరిమితముకాని స్వరూపము కలవారును, నాలుగు సముద్రములు కలియుటచే ఏకాక్ష

వము కాగా యోగనిద్రను ఆశ్రయించి శయనించువారును అగు యోగనిద్రాపూర్ణులైన భగవంతునకు నమస్కారము.

యస్య కేశేమ జీమూతా నద్యః సర్వాఙ్గసంధిషు ।

కుక్షౌ నముద్రాశ్చత్వారస్తస్మై తోయాత్మనే నమః ॥ 71.

ఎవరి శిరస్సుపై వెంట్రుకలుండు చోట మేఘములు కలవో, శరీరము యొక్క సంధులందు నదులు కలవో, ఉదరమందు నాలుగు సముద్రములు కలవో, అట్టి జలరూపుడగు పరమాత్మకు ప్రణామములు.

యస్మాత్ సర్వాః ప్రసూయంతే సర్వప్రళయవిక్రియాః ।

యస్మింశ్చైవ ప్రలీయంతే తస్మై హేత్వాత్మనే నమః ॥ 72

సృష్టి, ప్రళయములను వికారము లన్నియు ఎవరినుండి ఉత్పన్నమగుచున్నవో, ఎవరియందు సమస్తము లయమొందుచున్నదో, అట్టి కారణరూపుడగు పరమేశ్వరునకు నమస్కారము.

యో నిష్ణో భవేద్ రాత్రౌ దివా భవతి విష్టితః ।

ఇష్టానిష్టస్య చ ద్రష్టా తస్మై ద్రష్టాత్మనే నమః ॥ 73

రాత్రియందు మేలుకొనువారును, పగటియందు సాక్షిరూపమున నుండువారును, ఎల్లపుడును సర్వులయొక్క మంచి చెడ్డలను చూచుచు నుండువారును అగు ద్రష్టయైన పరమాత్మకు ప్రణామము.

అకుణ్ఠం సర్వకార్యేషు ధర్మకార్యార్థముద్యతిమ్ ।

వై కుణ్ఠస్య చ తద్ రూపం తస్మై కార్యాత్మనే నమః ॥ 74

ఏ కార్యము గాని చేయుటయందు అడ్డు లేని వారును, ధర్మ కార్యములు చేయుటకు నదా ప్రయత్నశీలురై యుండు వారును, వైకుంఠధామ స్వరూపులును అగు కార్యరూప పరమాత్మకు నమస్కారము.

ప్రతి సప్తకృత్వో యః క్షత్రం ధర్మవృత్కాన్త గౌరవమ్ ,
శ్రుద్ధో నిజమ్నై సమరే రస్తై క్రౌరాత్మనే నమః ॥ 75

ఎవరు ధర్మాత్ములైనను, ధర్మముయొక్క గౌరవమును
ఉల్లంఘించు క్షత్రీయ సమాజమును క్రోధముతో యుద్ధమందు
ఇటువదియొక్క సార్లు సంహరించెనో, కఠోరత్వముయొక్క అభినయ
మొనర్చు అట్టి పరశురామునకు నమస్కారము.

విభజ్య పశ్చాదాఽఽత్మానం వాయుర్భూత్వా శరీరగః ।

యశ్చేష్టయతి భూతాని తస్మై వాయ్వాత్మనే నమః ॥ 76

ప్రతి శరీరమందును వాయురూపమున ఉండి తన్ను ప్రాణ,
అపానాది పంచ స్వరూపములందు విభక్త మొనర్చుకొని సమస్త
ప్రాణులను క్రియాశీలురుగ నొనర్చు వాయురూప పరమేశ్వరునకు
నమస్కారము.

యుగేష్వావ ర్తతే యీగైర్మానర్వయనహాయనైః ।

సర్గవ్రలయయోః కర్తా తస్మై కాలాత్మనే నమః ॥ 77

ప్రతి యుగమందును యోగమాయయొక్క బలముచే అవ
తరించువారును, మాన, ఋతు, ఆయన, సంవత్సరముల ద్వారా
సృష్టి, ప్రళయములను గావించుచుండువారును అగు కాలరూప పర
మాత్మకు ప్రణామము.

బ్రహ్మ వక్త్రం భుజౌక్షత్రం కృత్స్నమూరూదరం విశః ।

పాదౌ యస్యాశ్రితాః శూద్రాస్తస్మై వర్ణాత్మనే నమః ॥ 78

ఎవరికి బ్రాహ్మణులు ముఖమో, క్షత్రీయులందఱు భుజ
ములో, వైశ్యులు పిక్కలో, ఉదరమో, శూద్రులు పాదములో,
అట్టి చాతుర్వర్ణ్య రూపుడగు పరమేశ్వరునకు నమస్కారము.

యస్యాగ్నిరాస్యం ద్యౌర్ముర్ధా ఖం నాభిశ్చరణౌ షీతిః ।

సూర్యశ్చక్షుర్దిశః శ్రోత్రే తస్మై లోకాత్మనే నమః ॥ 79

ఎవరికి అగ్ని ముఖమో, స్వర్గము శిరస్సో, ఆకాశము నాభియో, భూమి పాదములో, సూర్యుడు నేత్రములో, దిక్కులు యెవలలో, అట్టి లోకరూపుడగు పరమాత్మకు ప్రణామము.

పరః కాలాత్ పరో యజ్ఞాత్ పరాత్ సరతరశ్చ యః ।

అనాదిరాదిర్విశ్వస్య తస్మై విశ్వాత్మనే నమః ॥ 80

కాలము కంటెను, యజ్ఞము కంటెను పరమైనవారును, పరము కంటెను మహాపరమైనవారును, ప్రపంచమున కంతటికిని ఆదియైనవారును, తమకు ఆది ఏమియు లేనివారును, అయిన విశ్వాత్ముడైన పరమాత్మకు నమస్కారము.

(వైద్యుతో జాతరశ్చైవ పావకః శుచిరేవ చ ।

దహనః సర్వభజ్జానం తస్మై వహ్న్యాత్మనే నమః ॥) 81

మేఘమునందు మెఱపుగను, ఉదరమందు జతరాగ్ని రూపముగను ఉన్నవారును, సర్వులను పవిత్రమొనర్చుటచే 'పావక' అనియు, స్వరూపతః శుద్ధులై యుండుటచే 'శుచి' అనియు చెప్పబడువారును, భక్ష్యపదార్థములన్నిటిని దగ్ధమొనర్చు అగ్ని దేవుడు స్వరూపముగ కలవారును, అగు అగ్నిమయ పరమాత్మకు నమస్కారము.

విషయే వర్తమానానాం యం తే వై శేషికైరుజైః ।

ప్రాహుర్విషయగోప్తారం తస్మై గోప్త్రాత్మనే నమః ॥ 82

వై శేషిక దర్శనమందు చెప్పబడిన రూపరసాది గుణముల ధ్వారా ఆకర్షింపబడి విషయ సేవనమందు ప్రవృత్తులగు వారిని విషయాన క్రినుండి రక్షించునట్టి రక్షక రూపుడైన పరమాత్మకు నమస్కారము.

అన్నపానేంద్రనమయో రసప్రాణవివర్ధనః ।

యో ధారయతి భూతాని తస్మై ప్రాణాత్మనే నమః ॥ 83

అన్న, జల రూపముగ్గు ఇంద్రనమును పొంది శరీరములోపల రసమును, ప్రాణ శక్తిని వృద్ధి నొందించువారును, సమస్త ప్రాణులను ధరించువారును అగు ప్రాణాత్ముడైన పరమేశ్వరునకునమస్కారము.

ప్రాణానాం ధారణార్థాయ యోఽన్నం భుజ్యేత్తే చతుర్విధమ్ ।

అస్త్ర్యూతః పచత్యగ్నిస్తస్మై పాకాత్మనే నమః ॥ 84

ప్రాణములను రక్షించుటకొరకై భక్ష్య, భోజ్య, లేహ్య, చోష్యములను నాలుగు విధములైన అన్నములను ఏర్పాటు చేయువారును, స్వయముగ పొట్టయందు అగ్నిరూపమున ఉండి భోజనమును జీర్ణమొనర్చువారును అగు పాకరూపుడైన పరమేశ్వరునకు ప్రణామము.

పిజేక్షణసటం యస్య రూపం దంష్ట్రా నఖాయుధమ్ ।

దానవేంద్రాంతకరణం తస్మై దృప్తాత్మనే నమః ॥ 85

ఎవరి యొక్క నరసింహరూపము దానవ రాజగు హిరణ్యకశిపుని అంతమొనర్చిపైచినదో, ఎవరి నేత్రములు, పెండుకలు ఆ సమయమున గోరోజునపు వర్ణముగ కన్పట్టెనో, పెద్ద పెద్ద దంతములు, గోళ్ళు ఎవరికి ఆయుధములై యుండెనో అట్టి నరసింహునకు ప్రణామము.

యం న దేవా న గన్ధర్వా నదైత్యా న ద దానవాః ।

తత్త్వతో హి విజానన్తి తస్మై సూక్ష్మాత్మనే నమః ॥ 86

ఎవరిని దేవతలు కాని, గంధర్వులు కాని, దైత్యులు కాని, దానవులు కాని సరిగా ఎఱుంగ జాలరో, అట్టి సూక్ష్మ స్వరూపుడగు పరమాత్మకు నమస్కారము.

రసాతలగతః శ్రీమాననన్తో భగవాన్ విభుః ।

జగద్ ధారయతే కృత్స్నంతస్మై వీర్యాత్మనే నమః ॥ 87

సర్వవ్యాపకుడైన శ్రీమంతుడగు ఏ భగవంతుడు అనంత
డను శేషసర్పము యొక్క రూపమున రసాతలమున ఉండి జగత్తు
నంతను తన శిరస్సుపై ధరించుచున్నారో, అట్టి వీర్యరూపుడగు
పరమాత్మకు ప్రణామము.

యో మోహయతి భూతాని స్నేహపాశానుబంధనైః ।

సర్గస్య రక్షణార్థాయ తస్మై మోహాత్మనే నమః ॥ 88

ఎవరు ఈ సృష్టి పరంపరయొక్క రక్షణకోటకై ప్రాణులంద
రిని స్నేహపాశమునందు బంధించి మోహమందు పడవేయు
చున్నారో, అట్టి పరమాత్మకు నమస్కారము.

అత్మజ్ఞానమిదం జ్ఞానం జ్ఞాత్వా పశ్యన్వవస్థితమ్ ।

యం జ్ఞానేనాభిగచ్ఛన్తి తస్మై జ్ఞానాత్మనే నమః ॥ 89

అన్నమయాది పంచకోశము లోపలనున్న అగ్ని యొక్క
జ్ఞానము కలిగినమీదట విశుద్ధబోధద్వారా విజ్ఞులు ఎవరిని పొందు
చున్నారో, అట్టి జ్ఞానస్వరూప పరమాత్మకు నమస్కారము.

అప్రమేయశరీరాయ సర్వతోబుద్ధివత్తుషే ।

అనన్తపరిమేయాయ తస్మై దివ్యాత్మనే నమః ॥ 90

ఎవరి స్వరూపము ఏ ప్రమాణమునకును విషయము కాదో,
ఎవరి బుద్ధి రూపనేత్రము అన్నివైపుల వ్యాపించియున్నదో, ఎవరి
యందు అనేక విషయముల యొక్క సమావేశము కలదో, అట్టి
దివ్యాత్మయగు పరమేశ్వరునకు నమస్కారము.

జటినే దణ్ణినే నిత్యం అమౌద్ధరశరీరణే ।

కమణ్ణునిషణ్ణాయ తస్మై బ్రహ్మాత్మనే నమః ॥ 91

జడము, దండము ధరించువారును, లంబోధర శరీరులును, శఘండులుపు తూణీరముగ (అమ్ముల పొదిగ) కలవారును అగు బ్రహ్మదేవ రూపమున నున్న భగవానునకు ప్రణామము.

కూలినే త్రిదేశకాయ త్ర్యమ్బకాయ మహాత్మనే ।

భస్మ దిగ్దాజ్జలిజాయ తస్మై రుద్రాత్మనే నమః ॥ 92

త్రిశూలమును ధరించువారును, జేవతల యొక్క ప్రభువును, త్రినేత్రుడును, మహాత్ముడును, తన శరీరముపై విభూతిని ధరించు వారును అగు రుద్రహపుత్రులైన పరమేశ్వరునకు నమస్కారము.

వస్త్రార్థకృతశీర్షాయ వాలయజ్ఞో వ్యాలయజ్ఞోపవీతినే ।

పినాకకూల హస్తాయ తస్మై ఉగ్రాత్మనే నమః ॥ 93

ఎవరి శిరస్సుపై అర్ధచంద్ర కిరీటము కలదో, ఎవరి శరీరముపై సర్పరూప యజ్ఞోపవీతము శోభించుచున్నదో, ఎవరు తమ హస్తము లందు పినాకము, త్రిశూలము ధరించి యున్నారో, ఎవరు ప్రళయ కాలమున ఉగ్రరూపమును ధరించుదురో అట్టి శివునకు నమస్కారము.

సర్వభూతాత్మభూతాయ భూతాదినిధనాయ చ ।

అక్రోధద్రోహమోహాయ తస్మై శాంతాత్మనే నమః ॥ 94

ఎవరు సమస్త ప్రాణులయొక్క ఆత్మయై యున్నారో, ఎవరు ప్రాణికోట్లయొక్క జనన మరణములకు కారణమై యున్నారో, ఎవరియందు క్రోధము, ద్రోహము, మోహము ఏమాత్రము లేవో, అట్టి శాంతాత్ములగు పరమేశ్వరునకు నమస్కారము.

యస్మిన్ సర్వం యతః సర్వం యః సర్వం సర్వ

తత్సయః ।

యశ్చ సర్వమయో నిత్యం తస్మై సర్వాత్మనే నమః ॥ 95

ఎవరిలోపల సమస్త ప్రపంచము కలదో, ఎవరినుండి సమస్తము ఉత్పన్నమగుచున్నదో, ఎవరు స్వయముగ సర్వరూపులూ, ఎవరు సదా అన్ని వైపుల వ్యాపించియున్నారో, ఎవరు సర్వమయులూ, అట్టి సర్వాత్మకు సమస్కారము.

విశ్వకర్మన్ నమస్తేఽస్తు విశ్వాత్మకా విశ్వనమ్మవ ।

అపవర్గోఽసి భూతానాం పక్షానాం పరతః స్థితః ॥ 96

ఈ విశ్వమును నిర్మాణమొనర్చు ఓ పరమేశ్వరా! మీకు ప్రణామము. విశ్వముయొక్క ఆత్మయు, విశ్వముయొక్క ఉత్పత్తికి స్థానభూతులు నగు జగదీశ్వరా! మీకు సమస్కారము. మీరు పంచభూతములకు పరమైనవారు. మీరు సమస్తప్రాణుల మోక్ష స్వరూపమైన బ్రహ్మము అయియున్నారు.

నమస్తే త్రిమ లోకేషు నమస్తే పరతత్త్రిషు ।

నమస్తే దిక్షు సర్వాషు త్వం హి సర్వమయో నిధిః ॥ 97

ముల్లోకములందును వ్యాపించియున్న దేవా! మీకు సమస్కారము. ముల్లోకములకంటె పరమైయుండు మీకు ప్రణామము. అన్ని దిక్కులందు వ్యాపించియుండు ప్రభునగు మీకు సమస్కారము. సమస్త పదార్థములతో పూర్ణమైన భండారమే మీరు.

నమస్తే భగవతా నిష్ఠోదోకానాం ప్రథవాప్యయ ।

త్వం హి కర్తా హృషీకేశ సంహర్తా చాపరాజితః ॥ 98

ప్రపంచమును ఉత్పన్నమొనర్చు నాశరహీతులగు విష్ణు మూర్తీ! మీకు సమస్కారము; హృషీకేశా! మీరు సర్వలయొక్క జన్మదాతయు, సంహారకర్తయు అయి యున్నారు. మీరు ఎవరిచేతను పరాజితులు కానేరరు.

న హి వశ్యామి తే భావం దివ్యం హి త్రిపు వర్తను ।

త్వాం తు వశ్యామి త త్వేనయత్ తే రూపం సనాతనమ్ ॥ 99

ముల్లోకములందును మీయొక్క దివ్యమైన జన్మ కర్మల రహస్యమును నే నెఱుంగను, త త్వద్వృష్టిచే మీ యొక్క సనాతన రూప మేది కలదో ధానిపై మాత్రము నేను దృష్టి నుంచుచున్నాను.

దివం తే శిరసా వ్యాప్తం వద్యాం దేవీ వసున్దరా ।

విక్రమేణ త్రయో లోకాః పురుషోఽసి ననాతనః ॥ 100

స్వర్గలోకము మీ శిరస్సు చేతను, పృథ్వీ దేవి మీ పాదముల చేతను, మూడులోకములు మీ యొక్క మూడుగులచేతను వ్యాపించి యున్నవి. మీరు సనాతన పురుషులు.

దిశో భుజా రవిశ్చక్షుర్వీర్యే కుక్రః ప్రతిష్ఠితః ।

సప్త మార్గా నిరుద్ధా స్తే పాయోరమితతేజనః ॥ 101

దిక్కులు మీ భుజములు, సూర్యుడు మీయొక్క నేత్ర యెలు, ప్రజాపతియగు శుక్రాచార్యుడు మీయొక్క వీర్యము అయి యున్నారు. అత్యంత తేజస్వీయైన వాయువు యొక్క రూపముచే మీరు పైన ౭ల ఏడు మార్గములను నిరోధించియున్నారు.

అతసీ పుష్పసంకాశం పీతవాస సమచ్యుతమ్ ।

యే నమస్యన్తి గోవిందం న తేషాం విద్యతే భయమ్ ॥ 102

అతసీ పుష్పమువంటి కాంతి గలవారును, శరీరముపై పీత వస్త్రము శోభించుచున్నవారును, తమ స్వరూపమునుండి యెన్నడును చ్యుతి నొందనివారును అగు గోవిందునను నమస్కరించువారికి ఎన్నడును భయము ఉండదు:

ఏకోఽపి కృష్ణస్య కృతః ప్రణామో

దశాశ్వమేధావభృథేన తుల్యః ।

దశాశ్వమేధీ పునరేతి జన్మ

కృష్ణప్రణామీ న పునర్భవాయ ॥

103

శ్రీ కృష్ణునకు ఒక్క పర్యాయము నమస్కారము చేసినచో అది పది అశ్వమేధ యజ్ఞములందు అవభృతస్నానములతో సమానమైన ఫల మొసంగును. అయితే పది అశ్వమేధ యజ్ఞములను చేసినవాడు తిరిగి ఈ ప్రపంచమున జన్మించును. శ్రీ కృష్ణునకు నమస్కరించినవాడో ఇక తిరిగి జన్మింపడు. భవ బంధనమందు వుడడు.

కృష్ణప్రతాః కృష్ణమనుస్మరన్తో

రాత్రౌ చ కృష్ణం పునరక్షతితా యే ।

తే కృష్ణదేహాః ప్రవిశన్తి కృష్ణ -

మాజ్యం యథా మన్త్యహుతం హుతాశే ॥ 104

శ్రీ కృష్ణభజనను గూర్చిన వ్రతము గైకొనినవారును, శ్రీ కృష్ణుని నిరంతరము స్మరించుచు రాత్రి పరుండువారును, మరల ప్రోద్దాన లేవగనే శ్రీ కృష్ణుని స్మరించువారును అగు భక్తులు శ్రీ కృష్ణ స్వరూపులే అయి, మంత్రపఠనముతో హోమము చేయబడిన నేయి అగ్నియందు మిళితమగునట్లు శ్రీ కృష్ణునియందు విలీనులగుచున్నారు.

నమో నరకసంత్రాస రక్షమణ్ణలకారిణే ।

సంసార నిమ్నగావర్తతరి కాష్టాయ విష్ణవే ॥ 105

నరకభయమునుండి రక్షించుకొనుటకై జనులకు రక్షామండలమును నిర్మించువారును, సంసారమును నదియొక్క సుడిగుండమును

తప్పించుకొనుటకు నావ వంటి వారును అగు విష్ణువునకు నమస్కారము.

నమో బ్రహ్మణ్యదేవాయ గోభాహ్మణహితాయ చ ।

జగద్దితాయ కృష్ణాయ గోవిందాయ నమోనమః ॥ 106

బ్రహ్మనిష్ఠుల యెడల ప్రేమ కలిగియుండువారును, గోవులకు, బ్రహ్మనిష్ఠులకు హిత మొనర్చువారును, నమస్తజగత్తునకు హితము చేయువారును అగు సచ్చిదానందస్వరూపులైన గోవిందునకు నమస్కారము.

ప్రాణకాంతరపాథేయం సంసారోచ్ఛేదభేషజమ్ ।

దుఃఖశోకపరిత్రాణం హరిరిత్యక్షరద్వయమ్ ॥ 107

‘హరి’ అను రెండక్షరములు దుర్గమమైన బాటయందు సంకట సమయమున ప్రాణులకు దారిబత్రైము వంటివి, సంసారమును వ్యాధిని తొలగించి వేయనట్టి దివ్యమైన ఔషధము వంటివి, మఱియు సర్వదుఃఖములనుండియు, శోకములనుండియు జీవుని ఉద్ధరించునవి అయి యున్నవి.

యథా విష్ణుమయం సత్యం యథా విష్ణుమయం జగత్ ।

యథా విష్ణుమయం సర్వం పాపామే నశ్యతాం తథా ॥ 108

సత్యము విష్ణుమయమైనది, ప్రపంచమంతయు విష్ణుమయమైనది, నమస్తము విష్ణుమయమైనది, ఈ సత్యము యొక్క ప్రభావముచే నాయొక్క పాపమంతయు నశించిపోవుగాక !

త్వాం ప్రవన్నాయ భక్తాయ గతిమిష్టాం జిగీషవే ।

యచ్ఛ్రీయః పుణ్డరీకాక్ష తద్ ధ్యాయస్వ మరోత్తమ ॥ 109

దేవతలలో శ్రేష్టులును, కమలనేత్రులును అగు శ్రీకృష్ణ! నేను మీయొక్క శరణాగతుడైన భక్తుడను, మఱియు అభీష్టము

గతిని పొందదలంచుచున్నాను. దేనియందు నాకు శ్రేయము కలుగునో, దానిని మీరే యోచింపుడు.

ఇతి విద్యాతపోయోనిరయోనిర్విష్ట రీషీ తః ।

వాగ్యజ్ఞే నార్పితో దేవః ప్రీయతాం మే జనార్దనః ॥ 110

విద్యకు, తపస్సునకు జన్మస్థానమైనవారును, ఎవరికి జన్మ నొసంగువారు మతెవరును లేరే, అట్టి విష్ణు భగవానుని నేను ఈ ప్రకారముగ వాగ్రూపముగ యజ్ఞముచే పూజించితిని. దీనిచే ఆ జనార్దనుడు నా యెడల ప్రసన్నుడగు గాక !

నారాయణః పరం బ్రహ్మ నాతాయణపరం తపః ।

నారాయణః పరో దేవః సర్వం నారాయణః సదా ॥ 111

నారాయణుడే పరబ్రహ్మము. నారాయణుడే పరమ తపస్సు, నారాయణుడే అందఱికంటెను పెద్ద దేవత. నారాయణుడే సదా సమస్తము అయియున్నాడు.

‘వైకంఠాయనుడు చెప్పెను’.

స్తవరాజః సమాప్తోఽయం విష్ణోరద్భుత కర్మణః ।

గాజ్ఞేయేన పురా గీతో మహాపాతకనాశనః ॥ 112

జనమేజయా ! గంగా నందనుడగు భీష్ముడు పూర్వము ఏ అద్భుత స్తవరాజమును గానము చేసెనో అద్భుత కర్మల నొనర్చు విష్ణువును గూర్చిన ఆ యీ స్తవరాజము గొప్ప గొప్ప పాపములను కూడ నశింపజేయునదై యున్నది.

ఇమం నరః స్తవరాజం ముముక్షుః

పఠన్మహిః కఠాక్షితకల్మషాపహమ్ ,

అతీత్యః లోకానమలాకా సనాతనాకా

పదం స గచ్ఛత్యమృతం మహాత్మనః ॥ 118

ఈ స్తవరాజము సమస్త శాశ్వములను సశింప జేయునదియై యున్నది సంసార బంధనము నుండి విముక్తి నొందదలంచువాడు దీనిని పవిత్ర భావముతో పఠించుచో, అతడు నిర్మల సనాతన లోకములను కూడ దాటి పరమాత్మ యగు శ్రీకృష్ణుని అమృతమయ భామమునకు వెడలును.

భ గ వ త్ స్తు తి

(నారదుడు)

(శాంతిపర్వము - 209 వ అధ్యాయము)

అవ్యక్తం శాశ్వతం దేవం ప్రభవం పురుషోత్తమమ్ ।

ప్రపద్యే ప్రాజ్ఞలిర్విష్ణుమక్షరం పరమం పదమ్ ॥ 1

ప్రభూ! అవ్యక్తమై, సనాతనమైనట్టి దేవతయు, సమస్తము యొక్క ఉత్పత్తికి కారణమును, పురుషోత్తముడును, నాశ రహితుడును, పరమపద స్వరూపుడును అగు విష్ణువునకు నేను చేతులు జోడించి సమస్కరించుచున్నాను.

పురాణం ప్రభవం నిత్యమక్షయం లోకసాక్షిణమ్ ।

ప్రపద్యే పుణ్డరీకాక్షమీశం భక్తానుకమ్పినమ్ ॥ 2

పురాణ పురుషుడును, సమస్తము యొక్క ఉత్పత్తికి కారణ భూతుడును, క్షయరహితుడును, జగత్తునంతటికిని సాక్షియు, కమ

అము వలె సుందరమైన నేత్రములు కలవారును, భక్తవత్సలుడును అగు విష్ణువును నేను శరణు పొందుచున్నాను.

లోకనాథం సహస్ర్రాక్షమద్యుతం పరమం పదమ్ ।

భగవంతం ప్రసన్నోఽస్మి భూతభవ్యభవత్ప్రభుమ్ ॥ 3

సమస్త లోకములకును ప్రభువును, సంరక్షకుడును, వేల కోలది నేత్రములు కలవారును, భూత, భవిష్యద్వర్తమానములకు ప్రభువును, అద్భుతుడును, పరమపదరూపుడును అగు విష్ణు భగవానుని నేను శరణు పొందుచున్నాను.

స్రష్టారం సర్వలోకానా మనంతం విశ్వతోముఖమ్ ।

పద్మనాథం హృషీకేశం ప్రపద్యే సత్యమచ్యుతమ్ ॥ 4

సమస్త లోకముల యుక్క స్రష్టయు, అన్ని వైపుల ముఖములు కలవారును, అనంతుడును, సర్వస్వరూపుడును, అచ్యుతుడును, ఇంద్రియములన్నిటియొక్క ప్రభువును అగు పద్మనాథుని నేను శరణు పొందుచున్నాను.

హిరణ్యగర్భమమృతం భూగర్భం పరతః పరమ్ ।

ప్రభోః ప్రభుమనాద్యంతం ప్రపద్యే తం రవిప్రభమ్ ॥ 5

హిరణ్యగర్భుని అమృతస్వరూపమును, భూమిని గర్భమందు భరించువారును, పరాత్పరుడును, ప్రభువులకును కూడ ప్రభువును, అనాదియు, అనంతుడును, సూర్యునివంటి కాంతి కలవారును అగు శ్రీహరిని నేను శరణు పొందుచున్నాను.

సహస్రశీర్షం పురుషం మహర్షిం తత్త్వ భావనమ్ ।

ప్రపద్యే సూక్ష్మమచలం వరేణ్యమభయప్రదమ్ ॥ 6

వేలకోలది శిరస్సులు కలవారును, అంతర్యామి యగు ఆత్మయు, తత్త్వమును చింతనచేయు కపిల మహర్షి స్వరూపులును,

సూక్ష్మ, అచల, శ్రేష్ఠరూపులును, అభయ ప్రదులును అగు శ్రీహరిని శరణు పొందుచున్నాను.

నారాయణం పురాణర్షిం యోగాత్మానం సనాతనమ్ ।

సంస్థానం సర్వతత్త్వానాం ప్రపద్యే ద్రువమీశ్వరమ్ ॥ 7

ప్రాచీన ఋషియగు నారాయణుడును, యోగాత్మయు, సనాతన పురుషుడును, తత్త్వములన్నిటియొక్క అధిష్ఠానమున్ను, నాశరహితుడగు ఈశ్వరుడును అగు శ్రీహరిని నేను శరణుపొందుచున్నాను.

యః ప్రభుః సర్వభూతానాం యేన సర్వమిదం తతమ్ ।

చరాచర గుణర్విష్ణుః స మే దేవః ప్రసీదతు ॥ 8

సమస్త భూతములకు ప్రభువును, ఈ ప్రపంచమునందంతటను వ్యాపించియున్న వారును, చరాచర ప్రాణులయొక్క గురువును అగు శ్రీహరి నాయెడల ప్రసన్నుడగుగాక !

యస్మాదుత్పద్యతే బ్రహ్మ పద్మయోనిః పితామహః ।

బ్రహ్మయోనిర్హి విశ్వాత్తా స మే విష్ణుః ప్రసీదతు ॥ 9

ఎవరినుండి పద్మయోనియు, పితామహుడును అగు బ్రహ్మజేవుడు ఉద్భవించెనో, వేదములకు కారణభూతుడును, విశ్వాత్మయు నగు అట్టి విష్ణువు నాయెడల ప్రసన్నుడగు గాక !

యం పురా ప్రలయే ప్రాప్తే నష్టే స్థావరజ్జమే ।

బ్రహ్మాదిషు ప్రలీనేషు నష్టే లోకే వరావరే ॥ 10

ఆభూతనష్టువే చైవ ప్రలీనే ప్రకృతౌ మహాన్ ।

ఏక స్తివృత్తి విశ్వాత్తా స మే విష్ణుః ప్రసీదతు ॥ 11

పూర్వము మహాప్రళయము సంభవించుచు, చరాచర ప్రాణు లన్నియు నశించిపోవుచుండ, బ్రహ్మాది దేవతలు కూడ లయించు చుండ, ప్రపంచమందలి చిన్న వస్తువులు, పెద్దవస్తువులు అన్నియు నశించిపోవుచుండ, సమస్త భూతములు క్రమముగ లయింప మహా తత్త్వమును ప్రకృతి యందు విలీనము కాగా, అపుడు ఎవరు ఒక్కరే శేషించియుండురో, అట్టి విశ్వాత్మ యగు విష్ణువు నాయెడల ప్రసన్నుడగు గాక !

చతుర్భుజ చతుర్భుజ ద్వాభ్యాం పఞ్చభిరేవ చ ।

హూయతే చ పునర్ద్వాభ్యాం స మే విష్ణుః ప్రసీదతు ॥ 12

నాలుగు, నాలుగు, రెండు, ఐదు, రెండు—ఈ పదనేడు అక్ష రముల మంత్రముల ద్వారా ఎవరికి ఆహుతి ఈయబడుచున్నదో, అట్టి విష్ణువు నా యెడల ప్రసన్నుడగు గాక !

పర్జన్యః పృథివీ సస్యం కాలో ధర్మః క్రియాక్రియే ।

గుణాకరః స మే బ్రహ్మర్షసుదేవః ప్రసీదతు ॥ 13

మేఘము, భూమి, సస్యము, కాలము, ధర్మము, కర్మము, కర్మము యొక్క అభావము, అనునివి యన్నియు ఎవరియొక్క స్వరూపములో, ఎవరు గుణముల నిధియో, అట్టి శ్యామవర్ణుడగు వాసుదేవుడు నా యెడల ప్రసన్నుడగు గాక !

అగ్నిషోమార్కతారాణాం బ్రహ్మరుద్రేన్ద్రయోగినామ్ ।

యస్తేజయతి తేజాంసి స మే విష్ణుః ప్రసీదతు ॥ 14

అగ్ని, చంద్రుడు, సూర్యుడు, నక్షత్రములు, బ్రహ్మదేవుడు, శుక్రుడు, ఇంద్రుడు, యోగులు—అను వీరి యొక్క తేజస్సును కూడ జయించువారును అగు విష్ణువు నా యెడల ప్రసన్నుడగుగాక !

యోగావాస నమస్తుభ్యం సర్వావాస వరప్రద ।

యజ్ఞగర్భ హిరణ్యాజ్ఞ పచ్చయజ్ఞ నమోఽస్తు తే ॥ 15

యోగుల నివాసస్థాన మగు దేవా ! మీకు నమస్కారము, సర్వుల నివాసస్థానమున్ను, పరదాయకుడును, యజ్ఞగర్భుడును, స్వర్ణ కాంతి కలవారును, పంచయజ్ఞ మయులును అగు పరమేశ్వరా ! మీకు నమస్కారము.

చతుర్మూర్తే పరం ధామ లక్ష్మ్యోవాస పరార్చిత ।

సర్వావాస నమస్తేఽస్తు వాసుదేవ ప్రధానకృత్ ॥ 16

మీరు శ్రీకృష్ణ, బలరామ, ప్రద్యుమ్న, అనిరుద్ధులను ఈ నలుగురి రూపము కలవారు, పరమధామ స్వరూపులు, లక్ష్మీనివాసులు, పరమపూజితులు, సర్వుల నివాసస్థానము, ప్రకృతియొక్క ప్రవర్తకులు అయి యున్నారు. ఓ వాసుదేవా ! మీకు నమస్కారము.

అజస్త్యమగమః పన్థా హ్యమూర్తిర్విశ్వమూర్తిభృక్ ।

వికర్తః పచ్చకాఽజ్ఞ నమస్తే జ్ఞానసాగర ॥ 17

మీరు జన్మలేనివారు, అగమ్యమార్గములు, జగత్తుయొక్క ఆకారమంతయు మీరే ధరించుచున్నారు. సంహారకాదులగు రుద్రుడు మీరే. మీరు (ప్రాతః, సంగస, మధ్యాహ్న, అపరాహ్ణ, సాయాహ్ణములను) ఐదు కాలములను ఎఱుఁగువారై యున్నారు. జ్ఞానసాగరా ! మీకు నమస్కారము.

అవ్యక్తాద్ వ్యక్త ముత్పన్నం వ్యక్తాద్ యస్తు పరోఽక్షరః ।

యస్మాత్ పరతరం నాస్తి తమస్మి శరణం గతః ॥ 18

ఏ అవ్యక్త పరమాత్మనుండి వ్యక్తమగు ఈ జగత్తు ఉత్పన్నమైనదో, ఎవరు వ్యక్తము కంటె పరులును, నాశరహితులును అయి

యున్నారో, ఎవరికంటె ఉత్కృష్టమైనది మఱియొక వస్తు వేదీయూ లేదో, అట్టి విష్ణుభగవానుని నేను శరణు బొందుచున్నాను.

న ప్రధానో న చ మహాత్మా పురుషశ్చైతనో హ్యజః ।

అనయోర్యః పరతరః తమస్మి శరణం గతః ॥ 19

ప్రకృతి, మహాత్మత్వము—అను ఈ రెండును జడములైనవి. పురుషుడు చేతనుడు, జన్మరహితుడు. ప్రకృతి, మహాత్మత్వము లకు పరమైన వారగు పురుషోత్తముని నేను శరణు బొందుచున్నాను.

చింతయంతో హి యం నిత్యం బ్రహ్మేశానాదయః ప్రభుమ్ ।

నిశ్చయం నాధిగచ్ఛన్తి తమస్మి శరణం గతః ॥ 20

బ్రహ్మదేవుడు, శివుడు మొదలగువారు ఏ భగవంతుని నిరంతరము చింతన చేయుచున్నను వారి స్వరూపమును గూర్చి ఏ నిశ్చయమున్ను పొందజాలక యున్నారో అట్టి పరమేశ్వరుని నేను శరణు బొందుచున్నాను.

జితేంద్రియా మహాత్మానో జ్ఞానధ్యాన పరాయణాః ।

యం ప్రాప్య న నివర్తంతే తమస్మి శరణం గతః ॥ 21

జ్ఞానులు, ధ్యానపరాయణు లగు జితేంద్రియ మహాత్ములు ఎవరిని పొంది మరల ఈ ప్రపంచమునకు తిరిగి రాక యున్నారో అట్టి శ్రీహరిని నేను శరణు బొందుచున్నాను.

ఏకాంశేన జగత్ సర్వమవష్టభ్య విభుః స్థితః ।

అగ్రాహ్యో నిర్గుణో నిత్యస్తమస్మి శరణం గతః ॥ 22

ఏ సర్వవ్యాపియగు పరమేశ్వరుడు ఈ ప్రపంచమునంతను తన ఒక్క అంశముతో ధరించియున్నారో, ఎవరు ఏ ఇంద్రియము

చేతను తెలియబడజాలరో, ఎవరు నిర్గుణులారో, నిత్యులారో, అట్టి పరమాత్ముని నేను శరణు పొందుచున్నాను.

సోమార్కాగ్నిమయం తేజో యా చ తారామయా ద్యుతిః ।

దివి సంజాయతే యోఽయం స మహాత్మా ప్రసీదతు ॥ 23

ఆకాశమున సూర్యు, చంద్రు, నక్షత్రముల కాంతి ఏది ప్రకాశింప చేయుచున్నదో, అది అంతయు ఎవరియొక్క స్వరూపమో అట్టి పరమాత్మ నా యెడల ప్రసన్నుడగు గాక !

గుణాదిర్నిర్గుణశ్చాద్యో లక్ష్మీవాంశ్చేతనో హ్యః ॥

సూక్ష్మః సర్వగతో యోగీ స మహాత్మా ప్రసీదతు ॥ 24

గుణము లన్నిటియొక్క ఆదికారణుడును, స్వయముగ నిర్గుణుడును, అదిపురుషుడును, లక్ష్మీవంతుడును, చేతనుడును, జన్మరహితుడును, సూక్ష్మరూపుడును, సర్వవ్యాపియు, యోగియు, మహాత్ముడు నగు శ్రీహరి నాయెడల ప్రసన్నుడగు గాక !

సాంఖ్యయోగాశ్చ యే చాన్యే సిద్ధాశ్చ పరమర్షయః ।

యం విదిత్వా విముచ్యంతే స మహాత్మా ప్రసీదతు ॥ 25

జ్ఞానయోగులు, కర్మయోగులు, సిద్ధులు, మహద్గురులు, ఎవరిని తెలిసికొని ఈ ప్రపంచమున ముక్తులగుచున్నారో, అట్టి పరమాత్ముడగు శ్రీహరి నాయెడల ప్రసన్నుడగు గాక !

అవ్యక్తః సమధిష్ఠాతా హ్యచింత్యః సదసత్పరః ।

అస్థితిః ప్రకృతిశ్రేష్ఠః స మహాత్మా ప్రసీదతు ॥ 26

అవ్యక్తుడును, సమస్తమునకు అధిష్ఠాతయు, అచింత్యుడును, సదసద్విలక్షణుడును, ఆధార రహితుడును, సకృతికంటే శ్రేష్ఠుడును అగు శ్రీహరి నాయెడల ప్రసన్నుడగు గాక !

క్షేత్రజ్ఞః పశ్యదా భుజ్ క్షేత్రకృతం పశ్యభిర్ముఖైః ।
మహాకా గుణాంశ్చ యో భుజ్ క్షేత్ర స మహాత్మా ప్రసీదతు ॥ 27

ఎవరు జీవాత్మరూపముతో పంచ జ్ఞానేంద్రియములను ముఖములద్వారా శబ్దాది పంచ విషయములను అనుభవించుచున్నారో, స్వయముగ మహాత్మర రూపులై నప్పటికిని గుణములను అనుభవించుచున్నారో అట్టి మహాత్ముడగు శ్రీహరి నా యెడల ప్రసన్నుడగు గాక !

సూర్యమధ్యస్థితః సోమస్తస్య మధ్యే చ యా స్థితా ।
భూతబాహ్యో చ యా దీప్తిః స మహాత్మా ప్రసీదతు ॥ 28

సూర్యమండలమందు సోమరూపమున నున్నవారును, ఆ సోమము లోపలగల అతాకికదీప్తి స్వరూపముగ కలవారును అయిన అట్టి పరమాత్మయగు శ్రీహరి నా యెడల ప్రసన్నుడగు గాక !

నమస్తే సర్వతః సర్వ సర్వతోఽక్షి శిరోముఖ ।
నిర్వికార నమస్తేఽస్తు సాక్షి క్షేత్రే వ్యవస్థితః ॥ 29

సర్వస్వరూపులగు పరమేశ్వరా! మీకు అన్నివైపులనుండి నమస్కారము. మీకు అన్నివైపుల నేత్రములు, మస్తకములు, ముఖములు కలవు. నిర్వికారులగు పరమాత్మా! మీకు నమస్కారము. మీరు ప్రతి క్షేత్రమందును (శరీరమందును) సాక్షిరూపమున వెలయుచున్నారు.

అతీంద్రియ నమస్తుభ్యం లిజ్జైర్వ్యక్తైర్న మీయనే ।
యే చ త్వాం నాభిజానన్తి సంసారే సంసరన్తి తే ॥ 30

ఇంద్రియాతీతులగు పరమేశ్వరా! మీకు నమస్కారము. వ్యక్తములగు గుణులుల ద్వారా మీయొక్క జ్ఞానము కలుగుట

అగుంభవము. ప్రపంచమున మిమ్ములను తెలియనివారు జనన మరణ చక్రమందు పడిపోవుదురు.

కామక్రోధ వినిర్ముక్తా రాగద్వేషవివర్జితాః ।

నాన్యథక్తా విజానన్తి న పునర్నారకా ద్విజాః ॥ 31

కామ క్రోధములనుండి విడుదల పొందినవారు, రాగ ద్వేష రహితులు, మీయొక్క అనన్య భక్తులు మాత్రమే మిమ్ములను తెలిసికొన గలుగుచున్నారు. విషయములను సరళమందు పడిన వారు మిమ్ములను తెలిసికొనజాలరు.

ఏకాన్తినో హి విర్వన్ద్వా నిరాశీః కర్మకారిణః ।

జ్ఞానాగ్నిదగ్ధ కర్మాణస్త్యాం వికన్తి వినిశ్చితాః ॥ 32

మీయొక్క అనన్యభక్తులు, ద్వంద్వరహితులు, నిష్కామ కర్మ నాచరించువారు, జ్ఞానాగ్నిచే తమ సమస్త కర్మలను దగ్ధ మొనర్చినవారును, మీయెడల దృఢమైన నిష్ఠ కలవారును మీ యందే ప్రవేశించుచున్నారు.

అశరీరం శరీరస్థం సమం సర్వేషు దేహిషు ।

పుణ్యపాపవినిర్ముక్తా భక్తాస్త్యాం ప్రవిశన్త్యత ॥ 33

మీరు శరీరమందున్నను, శరీరరహితులు, సమస్త ప్రాణు లందును సమరూపమున ఉన్నవారు, పుణ్య పాపములనుండి విముక్తు లై సర్వ భక్తులు మీయందే ప్రవేశించుచున్నారు.

అవ్యక్తం బుద్ధ్యహజ్కారమనో భూతేన్ద్రియాణి చ ।

త్వయి తాని చ తేషు త్వం న తేషు త్వం న తే త్వయి ॥ 34

అవ్యక్తమగు ప్రకృతి, బుద్ధి, అహంకారము, మనస్సు, పంచమహాభూతములు, సమస్త ఇంద్రియములు, అన్నియు మీ

యందే ఉన్నవి. వాని యన్నిటియందును మీరున్నారు. కాని వాస్తవముగ వానియందు మీరు లేరు, మీయందవి లేవు.

ఏకత్వాన్యత్వ నానాత్వం యే విదుర్వాన్తి తే పరమ్ ।

సమోఽసి సర్వభూతేషు న తే ద్వేష్కోఽస్తి నప్రియః ॥ 36

సమత్వమభికాక్షేఽహం భక్త్యా వై నాన్యచేతసా ।

ఏకత్వ, అన్యత్వ, అనేకత్వముల రహస్యమును బాగుగ తెలిసికొనినవారు పరమార్థముగ మిమ్ములను పొందుచున్నారు. మీరు సమ స్త భూతములందును సమముగ నున్నారు. మీ కెవడును ద్వేషుడు కాని, ప్రియుడు కాని లేరు. నేను అనన్యచిత్తముచే మీయొక్క భక్తిద్వారా సమత్వము పొందదలంచుచున్నాను.

చరాచరమిదం సర్వం భూతగ్రామం చతుర్విధమ్ ॥ 36

త్వయా త్వయ్యేవ తత్ ప్రోతం సూతే మణిగణా ఇవ ।

నాలుగు విధములగు ఈ చరాచర ప్రాణి సముదాయము మీచే వ్యాపింపబడియున్నది. దారమునందు మణులు గ్రుచ్చబడునట్లు ఈ ప్రపంచమంతయు మీయందే ఓతప్రోతమై యున్నది.

సప్తా భోక్తాసి కూటస్థో హ్యతత్త్వస్తత్త్వ సంజ్ఞితః ।

అకర్మహేతు రచలః పృథగాత్మ న్యవస్థితః ॥ 37

మీరు జగత్తుయొక్క సప్త, భోక్త, కూటస్థులు. ప్రపంచ తత్త్వసంజ్ఞ కలిగియున్నప్పటికిని దానికంటె సర్వధా విలక్షణులు. మీరు కర్మకు హేతువు కారు. మీరు నిశ్చలురు. పరమార్థ స్వరూపులు. ప్రతి శరీరమందును జీవాత్మరూపమున మీరే వెలయుచున్నారు.

న తే భూతేషు సంయోగో భూతతత్త్వ గుణాతిగః ।

అహంకారేణ బుద్ధ్యా వాన తే యోగస్త్రిభిర్గుణైః ॥ 38

హస్తముగ ప్రాణులతో మీకు సంయోగము లేదు. మీరూ భూతములకంటె, తత్త్వములకంటె, గుణములకంటె పరమైనవారు. అహంకారముతో, బుద్ధితో, త్రిగుణములతో మీ కేవిధమైన సంబంధము లేదు.

న తే ధర్మోఽస్య ధర్మో వా నారమ్భో జన్మ వా పునః ।

జరామరణమోక్షార్థం త్వాం ప్రసన్నోఽస్మి సర్వతః ॥ ౩౯

మీ కేవిధమైన ధర్మము కాని, అధర్మము కాని లేవు. ఏవిధమైన కార్యము లేదు. జన్మము లేదు. నేను జన్మమృత్యువుల నుండి విడుదల పొందుటకై సర్వవిధముల మిమ్ములను నేను శరణు పొందుచున్నాను.

ఈశ్వరోఽసి జగన్నాథ తతః పరమ ఉచ్యతే ।

భక్తానాం యద్ధితం దేవ తద్ద్యాహి త్రిదశేశ్వర ॥ 40

జగన్నాథా! మీరు ఈశ్వర స్వరూపులు. కనుకనే పరమాత్మ యని చెప్పబడుచున్నారు. దేవా! సురేశ్వరా! భక్తులకు హితమైన దానిని నాకు కలుగజేయుడు.

విషయైర్నిర్వియైర్వాపి న మే తూయః సమాగమః ।

పృథివీం యాతు మే ఘ్రాణం యాతు మే రసనా జలమ్ ॥ 41

రూపం హతాశనం యాతు స్పర్శో యాతు చ మారుతమ్ ।

శ్రోత్రమాకాశమప్యేతు మనోవైకారికం పునః ॥ 42

విషయములతోను, ఇంద్రియములతోను మరల ఎన్నడును నాకు కలయిక లేకుండుగాక! నా ఘ్రాణేంద్రియము పృథివీ తత్త్వమందు కలియుగాక! అట్లే రసేంద్రియము జలమందును, రూపము (నేత్రము) అగ్నియందును, స్పర్శ (త్వక్కు) వాయువునందును

శ్రోత్రేంద్రియము ఆకాశమందును, మనస్సు అహంకారమందును కలియుగాక !

ఇన్ద్రియాణ్యపి సంయాన్తు స్వాసు స్వాసు చ యోనిషు ।
పృథివీ యాతు సలిలమాపోఽగ్ని మనలోఽనిలమ్ ॥ 43

వాయురాకాశమప్యేతు మనశ్చాకాశ ఏవ చ ।
అహంకారం మనో యాతు మోహనం సర్వదేహినామ్ ।
అహంకారస్తతో బుద్ధిం బుద్ధిరవ్యక్త మచ్యుత ॥ 44

అచ్యుతా ! ఇంద్రియములు వాని వాని జన్మస్థానములందు కలియుగాక ! పృథివి జలమందును, జలము అగ్నియందును, అగ్ని వాయువునందును, వాయువు ఆకాశమందును, ఆకాశము మనస్సు నందును, మనస్సు మోహకరమగు ఆ అహంకారమందును, అహంకారము మహత్తత్త్వమందును, మహత్తత్త్వము అవ్యక్తమగు ప్రకృతియందును కలియు గాక !

ప్రధానే ప్రకృతిం యాతే గుణసామ్యే వ్యవస్థితే ।
వియోగః సర్వకరణైర్గుణభూతైశ్చ మే భవేత్ ॥ 45

ప్రధానము ప్రకృతిని పొంద, గుణముల యొక్క సామ్యావస్థ యను మహాప్రళయము సంభవింప, నాకు ఇంద్రియము లన్నిటి నుండియు, వాని విషయముల నుండియు వియోగము కలుగుగాక !

నిష్క్లైవల్యపదం తా త కాజ్ఞేఽహం పరమం తవ ।
ఏకీభావస్త్వయా మేఽన్తు న మే జన్మ భవేత్ పునః ॥ 46

మహాత్మా ! నేను పరమ మోక్షమును కాంక్షించుచున్నాను. మీతో నాయొక్క ఏకీభావము కలుగుగాక ! ఈ ప్రపంచమున తిరిగి నేను జన్మింపకుండుదును గాక !

త్వద్బుద్ధి స్వద్ గతప్రాణ స్వద్భుక్త స్వత్పరాయణః ।

త్వామేవాహం స్మరిష్యామి మరణే వద్యుపస్థితే ॥ 47

మృత్యుకాల మేతెంచ నాయొక్క బుద్ధి మీయందే లగ్న మగుగాక ! నా ప్రాణములు మీయందే లీనములగు గాక ! నాకు మీ యందే భక్తి భావము కలిగియుండుగాక ! నేను సదా మీ యొక్క శరణ్యమందే ఉండియుండుదును గాక ! ఈ ప్రకారము నేను నిరంతరము మీయొక్క స్మరణయే చేయుచుండును గాక !

పూర్వదేహకృతా యే మే వ్యాధయః ప్రవిశన్తు మామ్ ।

అర్దయన్తు చ దుఃఖాని ఋణం మే ప్రతిముఞ్చతు ॥ 48

పూర్వ శరీరమందు నేనేమి దుష్కర్మములు చేసినో, వాని ఫలస్వరూపముగ వ్యాధులు నా శరీరమందు ప్రవేశించి, వివిధదుఃఖ ముల ద్వారా నన్ను వేధించుగాక ! వాని యన్నింటికీ నాపై గల ఋణము తొలగిపోవుగాక !

అనుభ్యాతోఽసి దేవేశ న మే జన్మ భవేత్ పునః ।

తస్మాద్ బ్రవీమి కర్మాణి ఋణం మే న భవేదితి ॥ 49

దేవేశ్వరా ! నాకు తిరిగి జన్మలేకుండుట కొఱకై నేను మిమ్ములను స్మరణ చేసితని, కావున నాయొక్క కర్మ నశించుగాక యనియు, నాపై దేనియొక్కయు ఋణము శేషించి యుండ రాదనియు నేను తిరిగి మీతో వచించుచున్నాను.

ఉపతిష్ఠన్తు మాం సర్వే వ్యాధయః పూర్వ సంఘితాః ।

అన్మతో గన్తుమిచ్ఛామి తద్ విష్ణోః పరమం పదమ్ ॥ 50

పూర్వజన్మమందు నేనేమి కర్మలను సంచయ మొనర్చితినో, అవి యన్నియు రోగాదులద్వారా నా శరీరమందు ఉండియుండు గాక ! నేను వాని యన్నిటినుండి ఋణ విముక్తుడనై విష్ణుభగవానుని పరమధామమును పొందదలంచుచున్నాను.

శి వ స్తు తి

(ద ఙ్గ డు)

(శాంతిపర్వము - 284 వ అధ్యాయము)

నమస్తే దేవదేవేశ దేవారిబలసూదన ।

దేవేంద్రబలవిష్ణు దేవదానవపూజిత ॥

1

దేవదేవేశ్వరా! మీకు నమస్కారము, మీరు దేవతలైన
అగు దానవుల సేనను సంహరించువారును, దేవరాజగు ఇంద్రుని
శక్తిని కూడ స్తంభింపజేయువారును అయి యున్నారు. దేవతలు,
దానవులు అందఱును మిమ్ములను పూజించిరి.

సహస్రాక్ష విరూపాక్ష త్ర్యక్ష యజ్ఞాధిపత్రయ ।

సర్వతః పాణిపాణాన్త సర్వతోఽక్షి శిరోముఖ ॥

2

మీరు వేలకొలది నేత్రములు కలవారు, కావున మీరు
సహస్రాక్షుడు అని చెప్పబడిరి. మీ ఇంద్రియములు అన్నిటికం
పైను విలక్షణములైనవి, అవి పరోక్షవిషయములను కూడ ప్రత్య
క్షము చేసికొనగలవు. కావున మిమ్ములను 'విరూపాక్షుడు'
అందురు. మీరు మూడు నేత్రములు కలిగియుండుటచే త్ర్యక్షుడని
చెప్పబడిరి. యక్షరాజగు కుబేరునకున్న మీరు ప్రియులు, మీకు
అన్నివైపుల చేతులు, కాళ్ళు, నేత్రములు, మస్తకములు ముఖ
ములు కలవు

సర్వతః కుతిమల్లోకే సర్వమావృత్య తిష్ఠసి ।

శబ్దకర్ణ మహాకర్ణ కుమ్భకర్ణార్ణవాలయ ॥

గజేంద్రకర్ణ గోకర్ణ పాణికర్ణ నమోఽస్తుతే ।

3

మీకు అన్నిపైపుల చెవులు కూడ కలవు. ప్రపంచమున ఏది కలదో దాని నంతను వ్యాపించి మీరు వెలయుచున్నారు. శంకుకర్ణుడు, మహాకర్ణుడు, కుంభకర్ణుడు, అర్ణవాలయుడు, గజేంద్రకర్ణుడు, గోకర్ణుడు, పాణికర్ణుడు—అను ఏడుమంది పార్షదులు మీ యొక్క స్వరూపులే అయి యున్నారు. వీరి అందఱి రూపమున నున్న మీకు నమస్కారము.

శతోదర శతావర్త శతజిహ్వ నమోఽస్తుతే ।

గాయన్తి త్వా గాయత్రిణోఽర్చన్త్యర్కమర్కిణః ।

బ్రహ్మణం త్వా శతక్రతుమూర్ధ్వం ఖమివ మేనిరే ॥ 4

మీకు అనేక ఉదరములు, ఆవర్తములు, జిహ్వలు ఉండుటచే మీరు 'శతోదరుడని, శతావర్తుడని, శతజిహ్వుడని చెప్పబడుచున్నారు. మీకు నమస్కారము. గాయత్రీమంత్రమును జపము చేయువారు మీయొక్క మహిమనే గాన మొనర్చుచున్నారు. సూర్యోపాసకులు సూర్యుని రూపమున మిమ్ములనే ఆరాధించుచున్నారు. ఋషులు మిమ్ములనే బ్రహ్మదేవుడుగను, శతక్రతుడగు ఇంద్రుడుగను, ఆకాశమువలె సర్వోన్నత పదముగను భావించుచున్నారు.

మూర్తౌ హి తే మహామూర్తే సముద్రామృరసంనిభ ।

సర్వావై దేవతా హ్యస్మికా గావో గోష్ఠ ఇవాసతే ॥ 5

సముద్ర, ఆకాశముల వలె అపార, అనంత రూపమును ధరించు మహామూర్తిధారియగు మహేశ్వరా! గోశాలయందు గోవులు నివసించునట్లు, భూమి, జలము, అగ్ని, వాయువు, ఆకాశము, సూర్యుడు, చంద్రుడు, యజమానుడు అను మీయొక్క ఎనిమిది విధములగు మూర్తులందు సమస్త దేవతలు నివసించుచున్నారు.

భవచ్చరీరే వశ్యామి సోమమగ్నిం జలేశ్వరమ్ ।

అదిత్యమథ వై విష్ణుం బ్రహ్మణం చ బృహస్పతిమ్ ॥ 8

నేను మీ శరీరమందు సోముని, అగ్నిని, వరుణుని, సూర్యుని, విష్ణువును, బ్రహ్మదేవుని, బృహస్పతిని కూడ చూచుచున్నాను.

భగవాన్ కారణం కార్యం క్రియా కరణమేవ చ ।

అసతశ్చ సత్తత్త్వేవ తథైవ ప్రథవాప్యయో ॥ 7

మీరే కారణ, కార్య, క్రియా (ప్రయత్న), కరణములు, సత్ప్రదార్థముల యొక్కయు, అసత్ప్రదార్థముల యొక్కయు ఉత్పత్తి, ప్రళయస్థానము లున్న మీరే అయి యున్నారు.

నమో భవాయ శర్వాయ రుద్రాయ వరదాయ చ ।

పశూనాం పతయే నిత్యం నమోఽస్త్యస్తకఘాతినే ॥ 8

మీరు సమస్తము యొక్క ఉద్భవములకు స్థానమగుటచే 'భవుడ'ని, సంహారమునకు కారణమగుటచే 'శర్వుడ'నియు, 'రు' అనగా పాపమును, లేక దుఃఖమును తొలగించువారగుటచే 'రుద్రుడ'ని, వరముల నొసంగువారగుటచే 'వరదుడ'ని, పశువుల (జీవుల) పాలకుడగుటచే 'పశుపతి' అని చెప్పబడుచున్నారు. మీరు అంధ కాసురుని వధించుటచే 'అంధకఘాతి' యని చెప్పబడుచున్నారు. మీకు మరల మరల సమస్కారము.

త్రిజటాయ త్రిశీర్షాయ త్రిశూలవరపాణినే ।

త్ర్యమ్బకాయ త్రినేత్రాయ త్రిపురఘ్నాయ వైనమః ॥ 9

మీరు మూడు జడలు, మూడు మస్తకములు ధరించువారై యున్నారు. మీ చేతియందు త్ర్యమ్బకు త్రిశూలము శోభను

బడయుచున్నది. మీరు వ్యాపకులు, త్రినేత్రధారులు, త్రిపురా సురసంహారకులు అయి యున్నారు. మీకు నమస్కారము.

నమశ్చక్తాయ కుక్తాయ అక్తాయాణ్డధరాయ చ ।

దణ్డినే సమకర్తాయ దణ్డిముక్తాయ వై నమః ॥ 10

మీరు దుష్టులయెడల మహా శ్రోధము కలిగియుండుటచే 'చండు'డని చెప్పబడుచున్నారు. ఉదరమున జగత్తంతయు ఉండుటచే మీరు 'కుండు'డనియు చెప్పబడుచున్నారు. మీరు 'అండుడు (బ్రహ్మాండస్వరూపుడు)' అని, 'అండధరుడు (బ్రహ్మాండమును ధరించువాడు) అనియు పేర్కొనబడుచున్నారు. మీరు దండధారి (దుష్టులకు దండన నొసంగువారు) అనియు, సమకర్తడు (సమస్తమును సమానముగ వినువారు) అనియు, దండధారులును, శిరోముండన మొనర్చుకొనువారును అగు సంగన్యాసులున్న మీ స్వరూపులే అయియున్నారు. కావున దండిముండు డనియు కూడ చెప్పబడుచున్నారు. అట్టి మీకు నమస్కారము.

నమోర్ధ్వదంష్ట్రకేశాయ కుక్లాయవతితాయ చ ।

విలోహితాయ ధూమ్రాయ నీలగ్రీవాయ వై నమః ॥ 11

ఉర్ధ్వదంష్ట్రుడు, ఉర్ధ్వకేశుడు, శుక్లుడు (శుద్ధ బ్రహ్మస్వరూపుడు), అవతతుడు (జగద్రూపమున వ్యాపించినవారు), విలోహితతుడు, ధూమ్రుడు, నీలగ్రీవుడు అను పేర్లు గల ఓ దేవా! మీకు నమస్కారము.

నమోఽస్త్యవతిరూపాయ విరూపాయ శివాయ చ ।

సూర్యాయ సూర్యమాలాయ సూర్యధ్వజ పతాకినే ॥ 12

అవతిరూపుడు, విరూపుడు (వివిధ రూపములు ధరించువాడు) శివుడు, సూర్యుడు, సూర్యమాల (సూర్యమండలమందు శోభించు

వారు), సూర్యధ్వజపతాకిని (ధ్వజముపై, పతాకముపై సూర్యుని చిహ్నము కలవారు) అగు ఓ పరమశివా! మీకు నమస్కారము.

నమః ప్రమథనాథాయ పృషస్కన్ధాయ ధన్వినే ।

శత్రుందమాయ దణ్డాయ పర్ణచీరపటాయ చ ॥ 13

ప్రమథ గణములకు అధీశ్వరులును, పృషభమువంటి కంధములు కలవారును, పినాక మను ధనుస్సును ధరించినవారును, శత్రువులను దమన మొనర్చువారును, శత్రువులకు దండస్వరూపులును, భోజపత్ర వల్కల వస్త్రములను ధరించువారును అగు మహాదేవా! మీకు నమస్కారము.

నమో హిరణ్యగర్భాయ హిరణ్యకవచాయ చ ।

హిరణ్యకృతచూడాయ హిరణ్యపతయే నమః ॥ 14

హిరణ్యగర్భుడును, హిరణ్యకవచుడును (బంగారు కవచము కలవాడు), హిరణ్యచూడుడును (బంగారు ముకుటము ధరించిన వారు), హిరణ్యపతియు (సువర్ణమునకు అధిపతి) అగు పరమశివా! మీకు నమస్కారము.

నమః స్తుతాయ స్తుత్యాయ స్తూయమానాయ వై నమః ।

సర్వాయ సర్వభజ్యాయ సర్వభూతాన్తరాత్మనే ॥ 15

స్తుతింపబడినవారును, స్తుతింపబడుటకు యోగ్యులును, స్తుతింపబడుచున్నవారును, సర్వస్వరూపులును, సర్వభక్షియు, సమస్త ప్రాణుల అంతరాత్మయు నగు ఓ దేవా! మీకు నమస్కారము.

నమో హోత్రేఒథ మన్తాయ శుక్లధ్వజ పతాకినే ।

నమో నాభాయ నాభ్యాయ నమః కటకటాయ చ ॥ 16

హోత, మంత్రములు మీరే. మీకు నమస్కారము. మీ యొక్క ధ్వజము, పతాకము తెలుపువి. అట్టి మీకు నమస్కారము. నాభుడును (నాభియందు జగత్తును ధరించువారును), నాభ్యుడును (సంసార చక్రము యొక్క నాభిస్థానము), కటకటుడును (ఆవరణమునకున్న ఆవరణుడును) అగు మీకు నమస్కారము.

నమోఽస్తు కృశనాసాయ కృశాజ్ఞాయ కృశాయ చ ।

సంహృష్టాయ విహృష్టాయ నమః కిలకిలాయ చ ॥ 17

కృశించిన నాసిక, అవయవములు శరీరము కలవారును, అత్యంత హర్షోల్లాస పరిపూర్ణులును, విశేషహర్షమును అనుభవించువారును, హర్షజనిత కిలకిల ధ్వని కలవారు నగు ఓ మహాదేవా! మీకు నమస్కారము!

నమోఽస్తు శయమానాయ శయితా యోత్థితాయ చ ।

స్థితాయ ధావమానాయ ముఞ్ఞాయ జటిలాయ చ ॥ 18

సమస్త ప్రాణులయందు శయనించు అంతర్యామియు, ప్రళయ కాలమున యోగనిద్రను ఆశ్రయించి నిదురించువారును, స్మృత్యైవ రంభమున కల్పాంతనిద్రనుండి మేల్కొంచువారును, బ్రహ్మరూపమున అంతట నున్నవారును, కాలరూపమున సదా పరుగెత్తువారును, శిరోముండనము కావించుకొను సంన్యాసులయొక్కయు, జటాధారులగు తపస్వుల యొక్కయు, స్వరూపము కలవారును అగు పరమశివా! మీకు నమస్కారము.

నమో నర్తన శీలాయ ముఖవాదిత్రవాదినే ।

వాదోపహారబద్ధాయ గీతవాదిత్రకాలినే ॥ 19

తాండవనృత్యము కావించువారును, ముఖముతో శృంగీమొదలగు వాయిద్యములను వాయించువారును, కమల పుష్పము

యొక్క ఉపహారమును గ్రహించుటకు కుతూహలము కలవారును, పాడుట, వాయిద్యమును వాయించుట అను కళలయందు తత్పరులును అగు దేవా! మీకు నమస్కారము!

నమో జ్యేష్ఠాయ శ్రేష్ఠాయ బలప్రమథనాయ చ ।

కాలనాథాయ కల్యాణాయ క్షయాయోపక్షయాయ చ ॥ 20

జ్యేష్ఠులును, శ్రేష్ఠులును, బలుడను రాక్షసుని మథించి(నటికి) వైచినవారును, కాలుని యొక్క నియంతయు, సర్వశక్తిమంతులును, మహాప్రళయ, అవాంతరప్రళయ రూపులును అగు మహాదేవా! మీకు నమస్కారము.

భీమ దుస్సభిహాసాయ భీమ వ్రతధరాయ చ ।

ఉగ్రాయ చ నమో నిత్యం నమోఽస్తు దశబాహవే ॥ 21

భయంకర శబ్ద మొనర్చు దుందుభి శబ్దము వలె తోచు అట్టహాసము కలవారును, భీషణవ్రతమును ధరించువారును, పది భుజములతో సుశోభితమగు ఉగ్రరూపమును ధరించినవారును అగు ఓ పరమేశ్వరా! మీకు నిత్యము మరల మరల నమస్కరించుచున్నాను.

నమః కపాలహస్తాయ చితిభస్మప్రియాయ చ ।

విభీషణాయ భీష్మాయ భీమవ్రతధరాయ చ ॥ 22

కపాలము చేతియందు కలవారును, చితియందలి భస్మము ప్రియముగ కలవారును, భయంకరులును, నిర్భయులును, గొప్ప వ్రతములను ఆచరించువారు నగు మీకు నమస్కారము.

నమో వికృతవక్త్రాయ ఖడ్గజిహ్వాయ దంష్ట్రితే ।

వక్త్రామమాంసబుద్ధాయ తుమ్పి వీణాప్రియాయ చ ॥ 23

వికృతములును, భిక్షమును పోలిన నాలుక కలవారును, జతతములతోను శోభితమైన ముఖము కలవారును, పక్ష్యములును, అపక్ష్యములును అగు ఫలములు కూడిన పదార్థములందు ప్రీతి కల వారును; తుంచి (వాయిద్య విశేషము) - వీణ ప్రయమైనవారును అగు ఓ మహాదేవా! మీకు నమస్కారము.

నమో వృషాయ వృష్యాయ గోవృషాయ వృషాయ చ ।

కటంకటాయ ధణ్ణాయ నమః పచనచాయ చ ॥ 24

వర్షమును కురిపించువారును, ధర్మమును వృద్ధిపఱచు వారును, గోవృష (నంది), వృష (ధర్మము) నామములు కల వారును, నిరంతరగతి శీలరును, శాసకులును, సమస్త భూతము లను పచనమొనర్చు కాలస్వరూపులునగు మీకు నమస్కారము.

నమః సర్వవర్జిషాయ వరాయ వరదాయ చ ।

వరమాల్యగన్ధ వస్త్రాయ వరాతివరదే నమః ॥ 25

సర్వశ్రేష్ఠవర స్వరూపులును, వరదాతలును, ఉత్తమ వస్త్ర మాల్య, గంధములను ధరించువారును, భక్తులయొక్క ఇచ్ఛాను సారము, అంతకు మించియు వరముల నొసంగువారును అగు దేవా! మీకు నమస్కారము!

నమో రక్తవిరక్తాయ భావనాయాక్షమాలినే ।

సమ్మిన్నాయ విభిన్నాయ ఛాయాయాత పనాయ చ ॥ 26

అనురక్తి, విరక్తి రెండును కలవారును, భ్యానపరాయ ణులును, రుద్రాక్షమాలను ధరించువారును, కారణరూపమున అన్నిటియందును వ్యాపించియున్నవారును, కార్యరూపమున వేఱు వేఱుగ కనుపించువారును, సమస్త ప్రపంచమునకు నీడ, ఎండ తిసంగువారును అగు ఓ మహాదేవా! మీకు నమస్కారము.

అహార హారరూపాయ హారహారతరాయ చ ॥

నమః శివాయ శాంతాయ నమః శాంతతమాయ చ ॥ 27

అహార, హార, హారతరరూపములను ధరించువారును, శివ, శాంత, పరమశాంత స్వరూపులును అగు ఓ శంకరా! మీకు మరల మరల నమస్కారము.

ఏకపాద్యహనేత్రాయ ఏకశీరే నమోఽస్తు తే ।

రుద్రాయ ఊద్రబట్టాయ సంవిభాగప్రియాయ చ ॥ 28

ఏకపాదము, అనేక నేత్రములు, ఒక శిరస్సు గలవారును, భక్తులొసంగు చాల చిన్న వస్తువునందుకూడ ఆసక్తి కలవారును, దానికి బదులుగా వారికి అపార ధనరాశిని ఒసంగువారును అగు ఓ రుద్రదేవా! మీకు నమస్కారము.

పఞ్చాలాయ పిత౞ాయ నమః శమశమాయ చ ।

నమశ్చణ్డికఘణ్డాయ ఘణ్డాయ ఘణ్డిఘణ్డి నే ॥ 29

ఈ ప్రపంచమును నిర్మాణ మొనర్చు శిల్పులును, తెలుపు వర్ణముతో కూడిన శరీరము కలవారును, సదా శాంతముగ నుండు వారును, శత్రువులను భీతిల్ల జేయు ఘంటాధ్వని కలవారును, ఘంటా నాదశబ్దము చేయువారును అగు మహేశ్వరా! మీకు నమస్కారము.

సహస్రార్ధ్రాతఘణ్డాయ ఘణ్డమాలాప్రియాయ చ ।

ప్రాణఘణ్డాయ గన్ధాయ నమః కలకలాయ చ ॥ 30

ఎవరి మందిరములందు వేలాడగట్టబడిన ఘంటలను వేలాది జనులు మోగించుదురో అట్టివారును, ఘంటలయొక్క మాల ప్రియమైనవారును, ఎవరి ప్రాణములున్న ఘంటవలె శబ్ద మొనర్చునో అట్టివారును, గంధరూపులును, కోలాహలరూపులును అగు అట్టి పరమశివునకు నమస్కారము.

హూం, హూం హూంకారపారాయ హూంహూంకార-

ప్రియాయ చ ।

నమః శమశమే విత్త్యం గిరివృక్షేలయాయ చ ॥ 31

క్రోధాదులకంటెను, అకాశాదులకంటెను పరమై యుండు శాంతస్వరూపమగు పరబ్రహ్మమై యున్నవారును, 'హూం, హూం' అనుట ప్రియమైనవారును, 'శాంతముగ నుండుడు, శాంతముగ నుండుడు' అని చెప్పి సర్వులకు ఆశ్వాసన మొసంగువారును, పర్వతముల మీదను, చెట్లక్రిందను నివసించువారును అగు పరమేశ్వరా! మీకు నమస్కారము.

గర్భమాంసస్పృగాలాయ తారకాయ తరాయ చ ।

నమో యజ్ఞాయ యజినే హుతాయ ప్రహుతాయ చ ॥ 32

గర్భమాంసము నందు నక్క ప్రితి కలిగియుండునట్లు ఫలము లందలి గుఱ్ఱ యెడల ప్రితికలవారును, సర్వులను తరింపజేయు వారును, తరణ, తారణ సాధనరూపులును, యజ్ఞ, యజమాన, హవన, అగ్ని స్వరూపులును అగు మహాదేవా! మీకు నమస్కారము!

యజ్ఞవాహాయ దాంతాయ తప్యాయాతవనాయ చ ।

నమస్తటాయ తట్యాయ తటానాం పతయే నమః ॥ 33

యజ్ఞ నిర్వాహకులున్న, యజ్ఞమును దేవతల వఱకు పొందింపజేయు అగ్నిదేవ స్వరూపులును, మనస్సును, ఇంద్రియములను వశమందుంచుకొనువారును, జనుల కష్టములను చూచి సంతృప్తహృదయులగువారును, శత్రువులకు సంతాప మొసంగు వారును, తటరూపులును, నదీస్వరూపులును, తటపాలకులును, అయిన ఓ పరమేశ్వరా! మీకు నమస్కారము.

అన్నదాయాన్నవతయే నమస్తస్త్వన్నభుజే తథా ।

నమః నహస్రశీర్షాయ నహస్రచరణాయ చ ॥ 34

అన్నదాత, అన్నపతి, అన్నభోక్తయు, వేలకొలది శిరస్సులు, వేలకొలది పాదములు కలవారును అగు మహాదేవా! మీకు మరల మరల నమస్కారము.

సహస్రోద్యతకూలాయ సహస్రనయనాయ చ ।

నమో బాలార్కవర్ణాయ బాలరూపధరాయ చ ॥ 35

వేలకొలది చేతులతో వేలకొలది కూలములను గైకొని యున్న వారును, వేలకొలది నేత్రములు కలవారును, ప్రాతఃకాల సూర్యునివలె దేదీప్యమానమైన అంగకాంతి కలవారును, బాలక రూపమును ధరించువారును అగు శంకరునకు నమస్కారము.

బాలానుచరగోప్తాయ బాలక్రీడనకాయ చ ।

నమోవృద్ధాయ బుద్ధాయ జ్ఞుద్ధాయ క్షోభణాయ చ ॥ 36

బాలకుల సంరక్షకులును, బాలకులతో ఆటలాడుకొను వారును, అందఱి కంటెను పెద్దవారును, భక్తి, ప్రేమలయందు ప్రీతి కలవారును, దుష్టుల సాహచరణముచే యుట్టులగు వారును, దురాచారులకు ఖోభను కలుగ జేయువారు నగు ఓ పరమేశ్వరా! మీకు నమస్కారము!

తరగ్జాఙ్గితకేశాయ ముష్ణకేశాయ వై నమః ।

నమః షట్కర్మకుష్టాయ త్రికర్మనిరతాయ చ ॥ 37

గంగాతరంగములతో కూడినట్టియు, ముంజను పోలినట్టియు కేశములు కలవారును, అధ్యయన, అధ్యాపన, యజన, యాజన, దాన, ప్రతిగ్రహములను, షట్కర్మలచే సంతుష్టులగువారును, యజన, అధ్యయన, దాన తత్పరులును అగు దేవా! మీకు నమస్కారము!

వల్లాశ్రమాణాం విధివత్ పృథక్కర్మ నివర్తినే ।

38 నమో ఘృష్యాయ మోషాయ నమః కలకలాయ చ ॥ 38

వల్లాశ్రమముల భిన్న భిన్న కర్మలను విధిప్రకారము విభజించువారును, జపనీయ మంత్రరూపులును, ఘోష స్వరూపులును, కోలాహలములు నగు మహాదేవునకు మరల మరల నమస్కారము.

శ్వేతపిఙ్గల నేత్రాయ కృష్ణరక్తేక్షణాయ చ ।

ప్రాణభగ్నాయ దక్షాయ స్ఫోటనాయ కృశాయ చ ॥ 39

తెలుపు, పింగళవర్ణము, నలుపు, ఎఱుపు రంగులతో కూడిన నేత్రములు కలవారును, ప్రాణవాయువును జయించువారును, దండ (ఆయుధ) రూపులును, బ్రహ్మాండమును ఘటమును బ్రద్దలు కొట్టవారును, కృశించిన శరీరము కలవారు నగు పరమశివునకు నమస్కారము.

ధర్మకామార్థ మోక్షాణాం కథనీయ కథాయ చ ।

సాంఖ్యాయ సాంఖ్యముఖ్యాయ సాంఖ్యయోగప్రవర్తినే ॥ 40

ధర్మ, అర్థ, కామ, మోక్షముల నొసంగు విషయమందు వర్ణింపదగినట్టి కీర్తి, కథ, కలవారును, సాంఖ్యస్వరూపులును, సాంఖ్య యోగులందు ప్రధానులును, సాంఖ్యశాస్త్రమును ప్రవృత్త మొనర్చువారును అగు ఓ పరమశివా! మీకు నమస్కారము!

నమో రథ్యనిరథ్యాయ చతుష్పథరథాయ చ ।

కృష్ణాజినోత్తరీయాయ వ్యాల యజ్ఞోపవీతినే ॥ 41

రథముపై కూర్చొనిగాని, రథము లేకుండగాని సంచరించువారును, జల, అగ్ని, వాయు, ఆకాశములందు కూడ చనువారును, నల్లటి మృగచర్మమును కప్పుకొనువారును, సర్పమయమగు యజ్ఞోపవీతమును ధరించువారును అగు ఓ పరమశివా! మీకు నమస్కారము!

వీరమును ధరించువారును అగు ఓ సదాశివా! మీకు నమస్కారము.

ఈశాన వజ్రసంఘాత హరికేశ నమోఽస్తుతే ।

త్ర్యమ్బకామ్మికనాథాయ వ్యక్తావ్యక్త నమోఽస్తుతే ॥ 42

ఈశ్వరా! మీ శరీరము వజ్రము వలె కఠినమైనది. హరికేశ! మీకు నమస్కారము. వ్యక్తావ్యక్త రూపులగు పరమేశ్వరా! మీరు త్రినేత్రధారి, అంబికాపతి అయిన మీకు నమస్కారము.

కామ కామద కామఘ్న తృప్తాత్పవ విచారిణే ।

సర్వ సర్వద సర్వఘ్న సంధ్యారాగ నమోఽస్తుతే 43

కోరికలను పరిపూర్ణ మొనర్చువారును, కాముని సంహరించిన వారును, తృప్త, అతృప్తములను గూర్చి విచారణ నల్పువారును; సర్వస్వరూపులు, సమస్తము నొసంగువారును, సర్వ సంహారకులును, సంధ్యాకాలమువంటి రంగు కలవారును అగు ఓ పరమశివా! మీకు నమస్కారము!

మహాబలి మహాబాహు మహాసత్త్వ మహాద్యుతే ।

మహామేఘచయప్రఖ్య మహాకాల నమోఽస్తుతే ॥ 44

మహాబలా! మహాబాహూ! మహాసత్త్వా! మహాద్యుతీ! మహామేఘముల సమూహమువంటి రంగు కలవారు, మహాకాలస్వరూపులు అగు దేవా! మీకు నమస్కారము!

స్థూరి జీరాజ జటిలే వల్క్లలాజినధారిణే ।

దీప్తసూర్యాగ్నిజటిలే వల్క్లలాజినవాసినే ।

సహస్రసూర్యప్రతిమ తపోనిత్య నమోఽస్తుతే ॥ 45

మూల, జీర్ణ శరీరము కలవారును, జటాభారులును, వల్కలమును, మృగచర్మమును వస్త్రము వలె ధరించువారును, జేదీప్యమాన సూర్యాగ్నులవలె జ్యోతిర్మయమైన జడచే సుశోభితులును, వేలకొలది సూర్యులవలె ప్రకాశవంతులును, సదా తపస్సునందు సంలగ్నులై యుండువారు నగు ఓ మహేశ్వరా! మీకు నమస్కారము.

ఉన్మాదన శతావర్త గణ్గాతోయార్ద్రమూర్ధజ ।

చన్ద్రావర్త యుగావర్త మేఘావర్త నమోఽస్తుతే । 46

మస్తకముపై గంగానదియొక్క వందలకొలది అలలు, సుడులు కలిగియున్నవారును, గంగాజలముచే సదా తడుపబడిన శేకములు కలవారును, చంద్రుని క్షయ వృద్ధులందు పడవేయు వారును, యుగములను పునరావృత్తి గావించువారును, మేఘములయొక్క ప్రవర్తకులును అగు ఓ మహాదేవా! మీకు నమస్కారము.

త్వమన్నమన్నభోక్తా చ అన్నదోఽన్నభుగేవ చ ।

అన్నస్రష్టా చ పక్తా చ పక్వభుక్ష్వనోఽనలః ॥ 47

అన్నము, అన్నభోక్త, అన్నదాత, అన్నభుక్కు, అన్నస్రష్ట, పాచకుడు, పక్వాన్నభోజి, ప్రాణివాయువు, జీతరాగ్ని - మీరే అయియున్నారు.

జరాయుజ్జాణ్ణజాతైవ స్వేదజాశ్చ తథోద్భిజాః ।

త్వమేవ దేవదేవేశ భూతగ్రామశ్చతుర్విధః ॥ 48

దేవదేవేశ్వరా! జరాయుజ, అండజ, స్వేదజ, ఉద్భిజములను నాలుగు విధములైన ప్రాణి సమూహము మీరే అయియున్నారు.

చరాచరస్య స్రష్టా త్వం ప్రతిహర్తా తదైవ చ ।

త్వామాహుర్బ్రహ్మవిదుషో బ్రహ్మ బ్రహ్మవిదాం వర ॥ 49

బ్రహ్మ విద్వరిష్టా! చరాచర జీవులయొక్క సృష్టి, సంహారములను గావించువారు మీరే. బ్రహ్మజ్ఞానులు, మిమ్ములనే బ్రహ్మము అందురు.

మనసః పరమా యోనిః ఖం వాయుర్జ్యోతిషాం నిధిః ।

ఋక్సామాని తథోక్తా రమాహుస్తాం బ్రహ్మవాదినః ॥ 50

వేదవాదులగు విజ్ఞులు మిమ్ములనే మనస్సుయొక్క పరమ కారణముగను, ఆకాశముగను, వాయువుగను, లేజస్సుయొక్క నిధిగను, ఋక్కుగను, సామముగను, ఓంకారముగను చెప్పుదురు.

హాయి హాయి హువా హాయి హావు హాయి తథాసక్యత్ ।

గాయన్తి త్వం సురశ్రేష్ఠ సామగా బ్రహ్మవాదినః ॥ 51

సురశ్రేష్ఠా! సామగాన మొనర్చు వేదవేత్తలు 'హా రి యి, హా రి యి, హు రి వా, హా రి యి, హా రి వు, హా రి యి' ఈ ప్రకారముగ మరల మరల ఉచ్చరించుచు నిరంతరము మీయొక్క మహిమనే గాన మొనర్చుచున్నారు.

యజుర్వయో ఋక్మయశ్చ త్వమాహు తిమయస్తథా ।

వత్యనే స్రుతిభిశ్చైవ వేదోపనిషదాం గతైః ॥ 52

యజుర్వేదము, ఋగ్వేదము, మీయొక్క స్వరూపమే అయియున్నవి. హావిష్యము మీరే. వేదములు, ఉపనిషత్తులు తమ తమ స్తుతుల ద్వారా మీయొక్క మహిమనే ప్రతిపాదించుచున్నవి.

బ్రాహ్మణాః క్షత్రియా వైశ్యాః కూద్రా వర్ణావరాశ్చ యే ।

త్వమేవ మేఘసంఘాశ్చ విద్యుత్తస్నిత గర్జితః ॥ 53

బ్రాహ్మణులు, క్షత్రియులు, వైశ్యులు, శూద్రులు, అంత్య
జాలు—మియొక్క స్వరూపులే అయి యున్నారు. మేఘముల
సమూహము, మెఱపు, గర్జన, గడగడ శబ్దము మీరే అయి
యున్నారు.

సంవత్సర స్వమృతవో మాసో మాసార్థమేవ చ ।

యుగం నిమేషాః కాష్ఠా స్త్వం నక్షత్రాణి గ్రహాః కలాః ॥ 54

సంవత్సరములు, ఋతువులు, మాసములు, పక్షములు,
యుగములు, నిమేషములు, కాష్ఠలు, నక్షత్రములు, గ్రహములు,
కళలు మీరే అయియున్నారు.

వృక్షజాం కకుదోఽసి త్వం గిరీజాం శిఖరాజీ చ ।

వ్యాఘ్రే మృగాణాం పతతాం తార్క్ష్యోఽనన్తశ్చ ఖోగినామ్ ॥ 55

వృక్షములలో ప్రధానములైన వటాదులు, పర్వతములందు
వాని శిఖరములు, వన జంతువులందు వ్యాఘ్రము, పక్షులందు గరు
డుడు, సర్పములందు అనంతుడు మీరే అయియున్నారు.

క్షీరోదో హ్యుదధీనాం చ యన్త్రాణాం ధనురేవ చ ।

వజ్రః ప్రహరణానాం చ వ్రతానాం సత్యమేవ చ ॥ 56

సముద్రములందు క్షీరసాగరము, యంత్రములందు ధనుస్సు,
ఆయుధములందు వజ్రము, వ్రతములందు సత్యము మీరే అయి
యున్నారు.

త్వమేవ ద్వేష ఇద్భా చ రాగో మోహః క్షమాక్షమే ।

వ్యవసాయో ధృతిర్లోభః కామక్రోధో జయాజయౌ ॥ 57

ద్వేషము, ఇచ్ఛ, అనురాగము, మోహము, క్షమ, అక్షమ,
ప్రయత్నము, ధైర్యము, లోభము, కామము, క్రోధము, జయము,
భయాజయము మీరే అయియున్నారు.

త్వం గదీ త్వం శరీరాపి ఖట్వాగ్నే యుష్మరీతథా ।

చేత్తా భేత్తా ప్రహర్తా త్వం నేతా మన్తా పితా మతః ॥ 58

మీరు గద, బాణము, ధనుస్సు, మంచపుకోడు, యుద్ధర
మను అస్త్రము ధరించువారై యున్నారు. మీరు భేదన, భేదన,
ప్రహారములను సలుపువారై యున్నారు. మీరు సత్పథముపై
గొనిపోవువారని, శుభమును మననము చేయువారని, తండ్రి యని
విశ్వసించబడుచున్నారు.

దశలక్షణసంయుక్తో ధర్మోఽర్థః కామ ఏవ చ ।

గంగా సముద్రాః సరితః పల్వలాని సరాంసి చ ॥ 59

లతా వల్యస్తృణౌషధ్యః పశవో మృగపక్షిణః ।

ద్రవ్యకర్మసమారమ్భః కాలః పుష్పఫలప్రదః ॥ 60

పది లక్షణములతో కూడిన ధర్మము, మతియు అర్థము,
కామము మీరే అయి యున్నారు. గంగ, సముద్రము, నదులు,
గుంటలు, చెరువులు, లతలు, తీగలు, తృణములు, ఓషధులు,
పశువులు, మృగములు, పక్షులు, ద్రవ్యము, కర్మముల ఆరంభము,
పుష్పములు, పండ్లు ఒకరిగూ కాలము—అన్నియు మీరే అయి
యున్నారు.

ఆదిశ్చాంతశ్చ దేవానాం గాయత్ర్యోంకార ఏవ చ ।

హరితో రోహితో నీలః కృష్ణో రక్తస్తథారుణః ।

కద్రుశ్చ కపిలశ్చైవ కపోతో మేచకస్తథా ॥ 61

మీరు దేవతలయొక్క ఆది, అంతము అయి యున్నారు.
గాయత్రీ మంత్రము, ఓంకారము మీరే అయియున్నారు. హరిత,
లోహిత, నీల, కృష్ణాదులను పది రకములైన రంగులు మీ స్వరూ
పములే అయియున్నవి.

అవర్ణశ్చ సువర్ణశ్చ వర్ణకారో మనోపమః ।

సువర్ణనామా చ తథా సువర్ణప్రియ ఏవ చ ॥ 62

మీరు వర్ణరహితులగుటచే అవర్ణులని, మంచి వర్ణము కలవారగుటచే సువర్ణులని చెప్పబడుచున్నారు. మీరు వర్ణముల నిర్మాతయు, మేళుమువంటి వారును అయియున్నారు. మీ పేరునందు సుందరవర్ణములు ఉపయోగింపబడినవి. కనుక మీరు 'సువర్ణనామా' అని చెప్పబడిరి. శ్రేష్ఠవర్ణములు మీకు ప్రియమైనవి.

త్వమిన్ద్రోశ్చ యమశ్చైవ వరుణో ధనదోఽనలః ।

ఉపస్థవశ్చిత్రభానుః స్వర్చానుర్చానురేవ చ ॥ 63

ఇంద్రుడు, యముడు, వరుణుడు, కుబేరుడు, అగ్ని, సూర్యచంద్ర గ్రహణములు, చిత్రభానుడు (సూర్యుడు), రాహువు, కేతువు, భానుడు మీరే అయి యున్నారు.

హోత్రం హోతా చ హోమ్యం చ హుతం చైవ తథా

ప్రభుః ।

త్రిసోపర్ణం తథా బ్రహ్మ యజుషాం శతరుద్రీయమ్ ॥ 64

హోత్రము, హోతా, హవనీయ పదార్థము, హవనక్రియ, (దాని ఫలమొసంగు) పరమేశ్వరుడు మీరే అయి యున్నారు. వేదముయొక్క త్రిసోపర్ణ మను పేరుగల శ్రుతులందును, యజుర్వేదముయొక్క శత రుద్రీయ ప్రకరణమందును గల వైదిక నామములన్నియు మీయొక్క నామములే అయి యున్నవి.

పవిత్రం చ పవిత్రాణాం మణ్డలీనాం చ మణ్డలమ్ ।

గిరికో హిందుకో వృక్షో జీవః పుద్గల ఏవ చ ॥ 65

ప్రాణః సత్త్వం రజశ్చైవ తమశ్చాప్రమదస్తథా ।

ప్రాణోఽపానః సమానశ్చ ఉదానో వ్యాన ఏవ చ ॥ 66

ఉన్నేషకృ నిమేషకృ జుతం జృమ్భితమేవ చ ।

లోహితా నర్గతా దృష్టిర్మహావక్త్రో మహోదరః ॥ 87

మీరు పవిత్రముల : కంటెను పవిత్రులును, మంగళముల కంటెను మంగళులును అయి యున్నారు. మీరు అచేతనమును చేతన మొనర్చువారును, గమనాగమనముల నొనర్చువారును, సంసారవృక్షము, జీవుడు, శరీరము, ప్రాణము, సత్త్వము, రజస్సు, తమస్సు, అప్రమదము (ఊర్ధ్వరేతము), ప్రాణము, అపానము, సమానము, ఉదానము, వ్యానము, ఉన్నేషము, నిమేషము (కంఠ్యతైరచుట, మూయుట), తుమ్ముట, అవలించుట మొదలగు చేష్టలన్నియు అయి యున్నారు. అగ్నిమయ మైనట్టియు, ఎఱుపురంగు గల్గినట్టియు దృష్టి మీ లోపల దాగియున్నది. మీ ముఖము, ఉదరము చాల గొప్పవి.

సూచీరోమా హరికృత్రూర్ధ్వకేశకృలావలః ।

గీతవాదిత్ర తత్త్వజ్ఞో గీతవాదనకప్రియః ॥ 88

మీ రోమములు సూక్ష్మములుగ నున్నవి. గడ్డము, మీసములు నల్లగ నున్నవి. తల పెంట్టుకలు పైకి లేచుకొని యున్నవి. మీరు చరాచర స్వరూపులు. పాడుట, వాయిద్యములు మ్రోగించుట, బాగుగ ఎఱింగినవారు. అవి మీకు చాల ప్రీయమైనవి.

మతోన్యో జలచరోజాలోకలః కేలికలః కలిః ।

అకాలశ్చాతికాలకృ దుష్కాలః కాల ఏవ చ ॥ 89

మత్స్య, జలచర, జాలధారులు మీరే అయి యున్నారు. మీరు బంధనమునకు పరమై యున్నారు. మీరు కేళి (శృంగార) కళాయుక్తులు, యుగస్వరూపులు అయి యున్నారు. మీరు అకాల, అతికాల, దుష్కాల, కాలరూపులై యున్నారు.

మృత్యుః క్షురశ్చ కృత్యశ్చ పక్షిః పక్షికాయం కరః ।

మేఘకాలో మహాద్రంష్ట్రః సంవర్తకబలాహకః ॥ 70

మృత్యువు, ఛేదించు శస్త్రము, ఛేద్యము, మిత్రులు, శత్రు
పక్షమును నశింపజేయువారు, మీరే అయి యున్నారు. మీరు
మేఘమువంటి వర్షము కలవారును, గొప్ప దంతములు కలవారును,
ప్రళయ కాలీన మేఘ స్వరూపులును అయి యున్నారు.

ఘట్టోఽఘట్టో ఘటీ ఘట్టీ చరుచేరీ మిరీ మిరీ ।

బ్రహ్మకాయకమగ్నినాం దణ్డీముద్గా త్రిదణ్డధృక్ ॥ 71

ప్రకాశవంతులు, అవ్యక్తమగు ప్రకాశము కలవారు, కర్మ
ఫలముతో కూడునట్లు చేయువారు, ఘటాశబ్దము కలవారు, జీవు
లతో కూడ క్రీడల నొనర్చువారు, కారణరూపమున సమస్తమందు
వ్యాపించియున్నవారు మీరే అయి యున్నారు. మీరే బ్రహ్మము,
అగ్నుల స్వరూపము, దండి, త్రిదండధారియు అయి యున్నారు.

చతుర్ముగశ్చతుర్వేదశ్చతుర్హోత్ర ప్రవర్తకః ।

చాతురాశ్రమ్యనేతా చ చాతర్వర్ణ్యకరశ్చ యః ॥ 72

నాలుగు యుగములు, నాలుగు వేదములు మీ స్వరూపములే
అయి యున్నవి. నాలుగు విధములైన హోత్రకర్మల ప్రవర్తకులు
మీరే అయి యున్నారు. మీరు నాలుగు ఆశ్రమముల అధినేతయు,
నాలుగు వర్ణములయొక్క సృష్టికర్తయు అయి యున్నారు.

సదా వాక్షప్రియో ధూర్తో గణాధ్యక్షో గణాధిపః ।

రక్తమాల్యామృరధరో గిరిశో గిరికప్రియః ॥ 73

మీరు అక్షప్రియ, ధూర్త, గణాధ్యక్ష, గణాధిపాది
నామములతో కూడియున్నారు. మీరు ఎఱుపు వస్త్రము, ఎఱుపు

పుష్పముల మాల ధరించియున్నారు. మీరు పర్వతముపై శయనించుచు, ఎటుపు వస్త్రమునందు ప్రీతి గలిగియున్నారు.

శిల్పికః శిల్పినాం శ్రేష్ఠః సర్వశిల్పప్రవర్తకః ।

భగవేత్రాజ్ఞశక్చిద్దాః పూష్ణో దత్త వినాశనః ॥ 74

శిల్పిలందు సర్వశ్రేష్ఠుడైన శిల్పి మీరే. సర్వవిధ శిల్పకళాప్రవర్తకులు మీరే. మీరు భగదేవతయొక్క కండ్లు లొలగించుటయందు అంకుశమువంటి వారు, చండస్వరూపులు, పూషణి దంతములు నశింపజేసినవారు అయి యున్నారు.

స్వాహా స్వధా వషట్కారో నమస్కారో నమో నమః ।

గూఢవ్రతో గుహ్యతపాస్తారకస్తారకామయః ॥ 75

స్వాహా, స్వధా, వషట్, నమస్కారము, నమో నమః - మున్నగు పదములు మీయొక్క పేర్లై అయి యున్నవి. మీరు గూఢవ్రతధారులు, గుప్త తపస్సు నాచరించువారు, తారకమంత్రము, నక్షత్రపూర్ణమగు ఆకాశమును అయి యున్నారు.

ధాతా విధాతా సంధాతా విధాతా ధారణోఽధరః ।

బ్రహ్మ తపశ్చ సత్యం చ బ్రహ్మచర్యమధార్జవమ్ ॥ 76

భూతాత్మా భూతకృద్భూతో భూతభవ్య భవోద్భవః ।

భూర్భువః స్వరితశ్చైవ ధ్రువో దాన్తో మహేశ్వరః ॥ 77

ధాత, విధాత, సంధాత, ధారణుడు, అధరుడు (ఆధార రహితుడు) మీయొక్క పేర్లై అయియున్నవి. బ్రహ్మదేవుడు, తపస్సు, సత్యము, బ్రహ్మచర్యము, ఆర్జవము (ఋజుత్వము), భూతాత్మ, భూతములను సృష్టించువారు, నిత్యసిద్ధులు, భూత భవిష్య ద్వర్త మౌనముల ఉత్పత్తికి కారణభూతులు, భూలోక, భువనలోక, స్వర్గ

కములు, స్థిరరూపులు, చాంతుడు, మహేశ్వరుడు మీరే అయి యున్నారు.

దీక్షితోఽదీక్షితః క్షేన్తో దుర్దాన్తోఽదాన్తనాశనః ।

చన్ద్రావర్తో యుగావర్తః సంవర్తః సప్రవర్తకః ॥ 78

దీక్షితులు, అదీక్షితులు, క్షమావంతులు, దుర్దాంతులు, ఉద్దండప్రాణులను నశింపజేయువారు, మాసము, కల్పము, ప్రళయము, మరల సృష్టి - వీనిని సంచాలన మొనర్చువారు మీరే అయి యున్నారు.

కామో విన్దురణుః స్థూలః కర్ణికారస్రజప్రియః ।

నన్దముఖో భీమముఖః సుముఖో దుర్ముఖోఽముఖః ॥ 79

చతుర్ముఖో బహుముఖో రణేష్వగ్నిముఖస్తథా ।

హిరణ్యగర్భః శకునిర్మహోరగవతిర్విరాట్ ॥ 80

కామ, బిందు, సూక్ష్మ, స్థూలరూపులు మీరే అయియున్నారు. మీరు కర్ణికార పుష్పమాలయందు ప్రీతి కలిగియున్నారు. నందీముఖుడు, భీమముఖుడు, సుముఖుడు, దుర్ముఖుడు, అముఖుడు, చతుర్ముఖుడు, బహుముఖుడు, యుద్ధమందు శత్రువులను సంహరించుట వలన అగ్నిముఖుడు, హిరణ్యగర్భుడు శకుని (పక్షివలె అసంగుడు), మహాసర్పముల అధిపతి, విరాడ్రూపుడు మీరే అయి యున్నారు.

అధర్మహో మహాపార్శ్వశ్చక్షణ్ణిధారో గణాధిపః ।

గోనర్దో గోవ్రతారశ్చ గోవృషేశ్వరవాహనః ॥ 81

త్రైలోక్యగోప్తా గోవిన్దో గోమార్గోఽమార్గ ఏవచ ।

త్రేషః స్థిరశ్చ స్థాణుశ్చ నిష్కమ్పః కమ్ప ఏవ చ ॥ 82

దుర్వారణో దుర్విషహో దుఃసహో దురతిక్రమః ।

దుర్దర్శో దుష్టకమ్పశ్చ దుర్విషో దుర్జయో జయః ॥ 83

శశః శశాఙ్కః శమనః శీతోష్ణఙ్ఘ జ్వరాధిక్యత్ ।

అథయో వ్యాధయశ్చైవ వ్యాధిహో వ్యాధిరేవ చ ॥ 84

అధర్మనాశకుడు, మహాపార్శ్వకుడు, చండభారుడు, గణాధి
పుడు, జీవులను ఆపత్తునుండి కాపాడువారు, నందిపై స్వారి చేయు
వారు, త్రైలోక్యరక్షకుడు, గోవిందుడు, ఇంద్రియ సంఘాలకుడు,
ఇంద్రియములకు అగోచరుడు, శ్రేష్ఠుడు, స్థిరుడు, స్థాణురూపుడు,
నిష్కంపుడు, కంపుడు, దుర్వారణుడు, (ఎదుర్కొన జాలనివాడు)
గొప్పవేగము కలవారు, దుస్సహుడు, దుర్లంఘ్యుడు, దుర్ధర్షుడు,
దుర్జయుడు, జయుడు, శీఘ్రగామి, చంద్రుడు, యమరాజు మీరే
అయియున్నారు. శీతోష్ణములు, ఆకలి, వార్ధక్యము, మానసిక
చింతలను మీరు దూరమొనర్చువారు. అధివ్యాధులు / వానిని
దూరీకరించువారు మీరే అయియున్నారు.

మమ యజ్ఞమృగవ్యాధో వ్యాధీనామాగమో గమః ।

శిఖిణీ పుణ్డరీకాక్షః పుణ్డరీక వనాలయః ॥ 85

దణ్డధారస్త్ర్యమ్పకశ్చ ఉగ్రదణ్డోఽణ్డనాశనః ।

విషాగ్నిపాః సురశ్రేష్ఠః సోమపాస్త్యం మరుత్పతిః ॥ 86

నా యజ్ఞమను మృగమునకు వ్యాధుడు మీరే. మఱియు
వ్యాధుల గమనాగమనములకు మీరే ఆధారభూతులు. మీరు
మస్తకముపై నెమలి ఈశను ధరించియున్నారు. మీరు కమల
నేత్రులు, కమల వనమున నివసించువారు, దండధరులు, త్రినేత్రులు,
ఉగ్రదండులు, బ్రహ్మాండ సంహారకులు అయియున్నారు. మీరు

విషాగ్నులను: పానము చేయువారు. మరుద్గణములకు ప్రభువు అయి యున్నారు.

అమృతపాస్త్యం జగన్నాథ దేవదేవ గణేశ్వరః ।

విషాగ్నిపా మత్కుపాశ్చ క్షీరపాః సోమపాస్తథా ।

మధుక్పృతానామగ్రపాస్త్యమేవ తుషితాద్యపాః ॥ 87

దేవాధిదేవా? జగన్నాథా! మీరు అమృతమును పానము చేయువారు, గణనాథులు, విషాగ్నినుండి మృత్యువునుండి, రక్షించు వారు. పాలు, సోమరసము త్రాగువారు, సుఖమునుండి భ్రష్టులైన జీవులయొక్క ప్రధానరక్షకులు, తుషితులను దేవతలకును అది భూతుడైన బ్రహ్మదేవుని కూడ పాలించువారు అయియున్నారు.

హిరణ్యరేతాః పురుషస్త్యమేవ

త్వం శ్రీ పుమాంస్త్యం చ నపుంసం చ ।

కాలో యువా స్థవిరో జీర్ణదంష్ట్ర-

స్త్యం నాగేంద్ర శక్రస్త్యం షిశ్వశ్చద్విశ్వకర్తా ॥ 88

విశ్వకర్మద్ విశ్వకృతాం వరేణ్యస్త్యం విశ్వవాహో

విశ్వరూపస్తేజస్వీ విశ్వతోముఖః ।

చంద్రాదిత్యౌ చక్షుషీ తే హృదయం చ పితామహాః ॥ 89

మీరు అగ్ని, అంతర్యామి, శ్రీ, పురుషుడు, నపుంసకుడు, బాలుడు, యువకుడు, వృద్ధుడు అయి యున్నారు. నాగేశ్వరా! మీరు జీర్ణదంతులు, ఇంద్రుడు, విశ్వకర్త, విశ్వముయొక్క రచన యొనర్చు ప్రజాపతులలో శ్రేష్ఠులు. విశ్వముయొక్క భారమును వహించువారు, విశ్వరూపులు, తేజస్వి, అన్నివైపుల ముఖములు కలవారును అయియున్నారు. చంద్రుడు, సూర్యుడు మీయొక్క నేత్రములు, పితామహుడగు బ్రహ్మదేవుడు మీయొక్క హృదయము.

మహోదధిః సరస్వతీ వాగ్ బలమనలోఽ

నిలః అహోరాత్రం నిమేషోన్మేషకర్మ ॥

90

మీఁదో సముద్రము, సరస్వతి మీయొక్క వాక్కు, అగ్ని, వాయువు మీయొక్క బలము, మీరు నేత్రములను తెఱచుట, మూయుటయే, దిన రాత్రులు,

న బ్రహ్మ న చ గోవిందః పౌరాణా ఋషయో న తే ।

మాహాత్మ్యం వేదితుం శక్తా యథాతథ్యేన తే శివ ॥ 91

పరమశివా! మీయొక్క మాహాత్మ్యమును సరిగా తెలిసికొనుటకు బ్రహ్మ దేవుడు, విష్ణువు ప్రాచీన ఋషులు కూడ సమర్థులు కారు.

యా మూర్తయః నుసూక్ష్మస్తే న మహ్యం యాన్తి దర్శనమ్ ।

త్రాహి మాం నతతం రక్ష పితా పుత్రమివారసమ్ ॥ 92

మీ సూక్ష్మరూపము మాకు కనుపించదు, దేవా! తండ్రి తన కుమారుని రక్షించునట్లు మీరు నన్ను సదా రక్షింపుడు!

రక్ష మాం రక్షణీయోఽహం తవానఘ నమోఽస్తు తే ।

భక్తానుకమ్పి భగవాన్ భక్తశ్చాహం సదా త్వయి ॥ 93

పాపరహితా! నేను మీవ్వారా రక్షింపబడుటకు యోగ్యుడను, మీరు తప్పక నన్ను రక్షించుడు, మీకు సమస్కరించుచున్నాను, మీరు భక్తులపై దయచూపు భగవంతుడు, నేను సదా మీ భక్తుడను.

యః సహస్రాణ్యనేకాని పుంసామావృత్య దుర్బళః ।

త్విష్టత్యేకః సముద్రాన్తే న మే గోప్తాస్తు నిత్యకః ॥ 94

వేలకొలది మనుష్యులపై మాయా యవనిక పడియుండుటచే బహుజనులకు దురోఽభిధులై యున్నవారును, అద్వితీయులును, సము

ద్రమును బోలిన కోరికలు అంతమైన పిదపయే ప్రకాశమునకు
వచ్చువారును అగు ఓ పరమేశ్వరా! నన్ను రక్షింపుడు.

యం వినిద్రా జితశ్వాసాః సత్త్వస్థాః సంయతేంద్రియాః ।

జ్యోతిఃపశ్యంతి యుజ్జానాంతస్మై యోగాత్మనే నమః ॥ 95

నిద్రకు వశీభూతులు కాక ప్రాణములపై విజయమును పొందిన
వారును, ఇంద్రియములను జయించి సత్త్వగుణమందు స్థితి గల్గి
యున్నవారును అగు యోగులు భ్యాసమందు ఏ జ్యోతిర్మయ
తత్త్వమును సాక్షాత్కరించుకొనుచున్నారో, అట్టి యోగాత్మ
యగు పరమేశ్వరునకు నమస్కారము.

జటిలే దణ్డేనే నిత్యం అమ్బోదర శరీరీణే ।

కమణ్డణిషణ్డాయ తస్మై బ్రహ్మాత్మనే నమః ॥ 96

సదా జటను, దండమును ధరించియుండువారును, విశాలమైన
ఉదరము, శరీరము కలవారును, ఎవరి కమండులుపు అమ్ముల పొది
యొక్క పనిని నిర్వహించునో అట్టి వారును, బ్రహ్మదేవుని రూప
మున విరాజిల్లువారును అగు శివునకు ప్రణామము.

యస్య కేశేషు జిమూతా నద్యః సర్వాజ్జనంధిషు ।

తుజ్ఞే సముద్రాశ్చత్వారస్తస్మై తోయాత్మనే నమః ॥ 97

ఎవరి కేశములందు, మేఘములు, శరీరముయొక్క సంధు
లందు నదులు, ఉదరమందు నాలుగు సముద్రములు కలవో, అట్టి
జలస్వరూపుడగు పరమాత్మకు నమస్కారము.

సమృక్ష్య సర్వభూతాని యుగాన్తే పర్యవస్థితే ।

యః శేతే జలమధ్యస్తంతం ప్రపద్యేఽముఖాయినమే ॥ 98

ప్రళయకాల మే తెంచ నమస్త ప్రాణులను సంహరించి ఏకా
ర్ణవ జలమందు శయనించువారును, జలశాయయు నగు భగవంతుని
నేను శరణు బొందుచున్నాను.

ప్రవిశ్య వదనం రాహోర్యః సోమం పిబతే నిశి ।

గ్రసత్యర్కం చ స్వర్పానుర్భుత్వా మాం సోఽభిరక్షతు ॥ 99

రాత్రియందు రాహువు యొక్క ముఖమందు ప్రవేశించి
స్వయముగ చంద్రుని అమృతమును పానము చేయువారును, స్వయ
ముగనే రాహువు అయి సూర్యునిపై గ్రహణము కావించువారును
అగు పరమాత్మ నన్ను రక్షించుగాక !

యే చానుపతితా గర్భా యథా భాగానుపాసతే ।

నమస్తేభ్యః స్వధా స్వాహా ప్రాప్నువన్తు ముదన్తు తే ॥ 100

బ్రహ్మదేవుని తరువాత జనించు దేవతలు, పితరులు, బాలుర
వలె యజ్ఞములందు తమ తమ భాగములను గ్రహించుచున్నారు,
వారికి నమస్కారము. వారు 'స్వాహా, స్వధా' ద్వారా తమ భాగ
ములను పొంది ప్రసన్నులగుదురు గాక !

యేఽజ్ఞోగుష్ఠమాత్రాః పురుషా దేహస్థాః సర్వదేహినామ్ ।

రక్తన్తు తేహి మాం నిత్యం నిత్యం చాప్యాయ యన్తు

మామ్ ॥ 101

ఎవరు అంగుష్ఠమాత్ర జీవహృషమున నమస్త దేహధారులందు
వెలయుచుందురో, అట్టి దేవదేవుడు నన్ను సదా రక్షించుగాక !
నాకు సదా వృద్ధిని కలుగజేయు గాక !

యే సరోదన్తి దేహస్థా దేహినో రోదయన్తి చ ।

హర్షయన్తి న హృష్యన్తి నమస్తేభ్యోఽన్తు నిత్యః ॥ 102

దేహములందు నివసించుచు తాము ఏద్యక్ష, దేహధారులను ఎవరు (వారి వారి కర్మనుబట్టి) ఏడ్పించుచుందురో, తాము స్వయముగ హర్షింపక, దేహధారులను హర్షింప జేయుచుందురో, అట్టి రుద్రులందఱికిని నేను ప్రతినిత్యము సమస్కరించుచున్నాను.

యే సదీషు సముద్రేషు పర్వతేషు గుహాసు చ ।

వృక్షమూలేషు గోషేషు కాంతారే గహనేషు చ ॥ 103

చతుష్పథేషు రథ్యాసు చత్వరేషు తతేషు చ ।

హస్త్యశ్వరథశాలాసు జీర్ణోద్యానాలయేషు చ ॥ 104

యేషు పల్నాసు భూతేషు దిశాసు విదిశాసు చ ।

చంద్రార్కయోర్మధ్యగతా యే చ చంద్రార్కరశ్మిషు ॥ 105

రసాతలగతా యే చ యే చ తస్మై పరం గతాః ।

నమస్త్రైభ్యో నమస్త్రైభ్యో నమస్త్రైభ్యోఽస్తు నిత్యకః ॥ 106

నది, సముద్రము, పర్వతము, గుహ, వృక్షముల మూలము, గోశాల, దుర్గమ మార్గము, వనము, మార్గముల కూడలి, దారి, తిన్నె, ఒడ్డు, వీనుగులశాల, గుఱ్ఱముల శాల, రథశాల, పాతతోట, శిథిలమైన ఇల్లు, పంచభూతములు, దిక్కులు, రెండు దిక్కుల మధ్య భాగములు, చంద్రుడు, సూర్యుడు, వాని వాని కిరణములు, రసాతలము, ఇతర స్థానములు మొదలగు వానియందు అధిష్ఠాన దేవతా రూపమున ఏ పరమార్థ వ్యాపించియున్నారో వారికి మరల మరల నమస్కారము.

యేషాం న విద్యతే సంఖ్యా ప్రమాణం రూపమేవ చ ।

అసంఖ్యేయగుణా రుద్రా నమస్త్రైభ్యోఽస్తు నిత్యకః ॥ 107

ఎవరి యొక్క సంఖ్యా ప్రమాణ రూపములకు హద్దు లేదో, ఎవరి గుణములు లెక్కించబడజాలవో, అట్టి రుద్రునకు నేను నమస్కరించుచున్నాను.

సర్వభూతకరో యస్మాత్ సర్వభూతపతిర్వరః ।

సర్వభూతాంతరాత్మా చ తేన త్వం న నిమన్త్రితః ॥ 108

దేవా ! మీరు సమస్త భూతములకు జన్మదాత, సమస్తము యొక్క పాలకులు, సంహారకులు అయియున్నారు. మీరే సమస్త ప్రాణులయొక్క అంతరాత్మ. కనుక మిమ్ములను నేను వేఱుగ ఆహ్వానింపలేదు.

త్వమేవ హి జ్యనే యస్మాద్ యజ్ఞైర్వివిధ దక్షిణైః ।

త్వమేవ కర్తా సర్వస్య తేన త్వం న నిమన్త్రితః ॥ 109

అనేక విధములైన దక్షిణలతో గూడిన యజ్ఞముల వ్యారా మీరే యజింపబడుచున్నారు. మీరే సమస్తమునకు కర్త. కనుకనే నేను మిమ్ములను వేఱుగ ఆహ్వానింపలేదు.

అథవా మాయయా దేవ సూక్ష్మయా తవ మోహితః ।

ఏతస్మాత్ కారణాద్ వాపి తేన త్వం న నిమన్త్రితః ॥ 110

లేక, దేవా ! మీయొక్క సూక్ష్మమాయచే నేను మోహ మందు పడితిని. ఈ కారణము చేతను నేను మిమ్ములను ఆహ్వానింప లేదు.

ప్రసీద మమ భద్రం తే భవ భావగతస్య మే ।

త్వయి మే హృదయం దేవ త్వయి బుద్ధిర్మనస్త్వయి ॥ 111

దేవా ! మీకు జయమగు గాక ! నేను భక్తి భావముతో మిమ్ములను శరణుజొచ్చుచున్నాను. శాశ్వత మీరు నాయకుడల క్రమములు కండు. నా హృదయము, బుద్ధి, మనస్సు సమస్తమును మీకే అర్పించుచున్నాను.

నారాయణస్తుతి

(నారదుడు)

(శాంతిపర్వము - 338 వ అధ్యాయము)

(1) నమస్తే దేవదేవేశ (2) నిష్క్రియ (3) నిర్గుణ (4) లోక
సాక్షిన్ (5) క్షేత్రజ్ఞ (6) పురుషోత్తమ (7) అనంత (8) పురుష
(9) మహాపురుష (10) మహాపురుషోత్తమ (11) త్రిగుణ (12) ప్రధాన
(13) అమృత (14) అమృతాఖ్య (15) అనంతాఖ్య (16) వ్యోమ
(17) సనాతన (18) సదనంద్వక్తావ్యక్త (19) ఋతధామన్ (20)
ఆదిదేవ (21) వసుప్రద (22) ప్రజాపతే (23) ముప్రజాపతే (24)
వనస్పతే (25) మహాప్రజాపతే (26) ఊర్జస్పతే (27) వాచస్పతే
(28) జగత్పతే (29) మనస్పతే (30) దివస్పతే (31) మరుత్పతే
(32) నలింపతే (33) వృథివీపతే (34) దిక్పతే (35) పూర్వనివాస
(36) గుహ్య (37) బ్రహ్మపురోహిత (38) బ్రహ్మకాయక (39)
మహారాజిక (40) చాతుర్మహారాజిక (41) భాసుర (42) మహాభాసుర
(43) సప్తమహాభాగ (44) యామ్య (45) మహాయామ్య (46) సంజ్ఞా
సంజ్ఞ (47) తుషిత (48) మహాతుషిత (49) ప్రమర్దన (50) పరి
నిర్మిత (51) అపరినిర్మిత (52) వశవర్తిన్ (53) అపరినిర్మిత (54)
అపరిమిత (55) వశవర్తిన్ (56) అవశవర్తిన్ (57) యజ్ఞ (58)
మహాయజ్ఞ (59) యజ్ఞసమ్పన (60) యజ్ఞయోనే (61) యజ్ఞగర్భ
(62) యజ్ఞహృదయ (63) యజ్ఞస్తుత (64) యజ్ఞభాగహర (65)
పశ్చయజ్ఞ (66) పశ్చికాలకర్తృపతే (67) పాశ్చరాత్రిక (68)
నైకుట్ట (69) ఆపరాజిత (70) మానసిక (71) నామనామిక (72)
వరస్వామిన్ (73) సుస్నాత (74) హంస (75) పరమహంస (76)

మహాహంస (77) పరమయాజ్ఞిక (78) సాంఖ్యయోగ (79) సాంఖ్య
 మూర్తే (80) అమృతేశయ (81) హిరణ్యేశయ (82) దేవేశయ
 (83) కుశేశయ (84) బ్రహ్మేశయ (85) పద్మేశయ (86) విశ్వ
 శ్వర (87) విష్వక్సేన (88) త్వం జగన్తయ (89) త్వం జగత్ప్ర
 కృతి (90) తవాగ్నిరాస్యమ్ (91) వడవాముఖోఽగ్నిః (92) త్వమా
 హుతిః (93) సారథిః (94) త్వం వషట్కారః (95) త్వమోజ్జ్వలః
 (96) త్వం తపః (97) త్వం మనః (98) త్వం చన్ద్రమాః (99) త్వం
 చక్షురదిత్యం (100) త్వం సూర్యః (101) త్వం దిశాం గణః (102)
 త్వం దిగ్భానో (103) విదిగ్భానో (104) హయశిరః (105) వ్రథమ
 త్రిసౌపర్ణః (106) వర్ణధరః (107) పంచాగ్నే (108) త్రిణాచితేః
 (109) షడంగనిధాన (110) ప్రాగ్జ్యోతిష (111) జ్యేష్ఠసామగ (112)
 సామికవ్రతధర (113) అభర్వశిరాః (114) పంచమహాకల్ప (115)
 పేనపాచార్య (116) వాలఖిల్య (117) వైఖానస (118) అభగ్న
 యోగ (119) అభగ్నపరిసంఖ్యాన (120) యుగాదే (121) యుగ
 మధ్య (122) యుగనిధన (123) అఖిల (124) ప్రాచీనగర్భ
 (125) కౌశిక (126) పురుష్టుత (127) పురుహూత (128) విశ్వకృత్
 (129) విశ్వరూప (130) అనన్తగతే (131) అనన్తభోగ (132)
 అనన్త (133) అనాదే (134) అమధ్య (135) అవ్యక్తమధ్య (136)
 అవ్యక్త నిధన (137) వ్రతావాస (138) సముద్రాదివాస (139)
 యశోవాస (140) తపోవాస (141) దమావాస (142) లజ్ఞ్యవాస
 (143) విద్యావాస (144) కీర్త్యావాస (145) శ్రీవాస (146) సర్వా
 వాస (147) వాసుదేవ (148) సర్వచ్ఛన్దక (149) హరిహయ (150)
 హరిమేధ (151) మహాయజ్ఞభాగహర (152) వరప్రద (153) సుబ
 ప్రద (154) ధనప్రద (155) హరిమేధ (156) యమ (157)
 నియమ (158) మహానియమ (159) కృచ్ఛ్ర (160) అతికృచ్ఛ్ర
 (161) మహాకృచ్ఛ్ర (162) సర్వకృచ్ఛ్ర (163) నియమధర

(164) నివృత్తభ్రమ (165) ప్రవచనగత (166) పృష్ఠిగర్భప్రవృత్తి
 (167) ప్రవృత్తివేదక్రియ (168) అజ (169) సర్వగతే (170)
 సర్వదర్శిన్ (171) అగ్రాహ్య (172) అదల (173) మహావిభూతే
 (174) మాహాత్మ్యశరీర (175) పవిత్ర (176) మహాపవిత్ర (177)
 హిరణ్యమయ (178) బృహత్ (179) అనతర్క్య (180) అవిక్షేయ
 (181) బ్రహ్మగ్ర్య (182) ప్రజాసర్గకర (183) ప్రజావిధనకర
 (184) మహామాయాధర (185) చిత్రశిఖణ్డిన్ (186) వరప్రద
 (187) పురోదాశభాగహర (188) గతాధ్వర (189) చిన్నతృష్ణ
 (190) చిన్నసంశయ (191) సర్వతోవృత్త (192) నివృత్తిరూప
 (193) బ్రాహ్మణరూప (194) బ్రాహ్మణపియ (195) విశ్వమూర్తే
 (196) మహామూర్తే (197) బాన్ధవ (198) భక్తవత్సల (199)
 బ్రహ్మణ్యదేవ భక్తోఽహం త్వాం దిదృక్షిరేకాంత దర్శనాయ (200)
 సమో నమః ॥

బ్రహ్మణ్యదేవ మున్నగు నాయములచే నిలువబడు ఓ శుభ
 మేశ్వరా! నేను మీ భక్తుడను. మీ దర్శనాభిలాషచే యిచట
 ఉన్నాను. ఏకాంతమున దర్శనమొనంగు పరమాత్మయగు మీకు
 మరల నరల నమస్కారము!

నారాయణ స్తోత్రము

(గరుత్మంతుడు)

(అనుశాసన పర్వము - 13 వ అధ్యాయము)

నారాయణాయ కుద్ధాయ కాశ్వతాయ ద్రువాయ చ ॥

భూతభవ్యభవేశాయ శివాయ శివమూర్తయే ।

శివయోనేః శివాద్యాయ శివపూజ్యతమాయ చ ॥ 1

శుద్ధుడు, ససారనుడు, ధ్రువుడు (నిశ్చలుడు), భూత వర్తమాన భవిష్యత్తుల ప్రభువు, శివస్వరూపుడు, మంగళమూర్తి, శుభముయొక్క ఉత్పత్తి స్థానము, శివునకును అదికారణుడు, శివునకున్న పరమ పూజనీయుడు, అగు నారాయణ దేవునకు నమస్కరించుచున్నాను.

ఘోరరూపాయ మహాతే యుగన్తకరణాయ చ ।

విశ్వాయ విశ్వదేవాయ విశ్వేశాయ మహాత్మనే ॥ 2

కల్పమును అంతమొనర్చుటకై అత్యంత ఘోర రూపమును ధాల్చువారును, విశ్వరూపులును, విశ్వదేవులును, విశ్వేశ్వరులును, మహాత్మయు నగు శ్రీహరికి నమస్కరించుచున్నాను.

సహస్రోదరపాదాయ సహస్ర నయనాయ చ ।

సహస్రబాహవే చైవ సహస్రవదనాయ చ ॥ 3

వేలకొలది ఉదరములు, పాదములు, నేత్రములు కలవారును వేలకొలది భుజములతోను, ముఖములతోను శోభించువారును, అగు విష్ణువునకు నమస్కారము.

కుచిశ్రవాయ మహాతే ఋతుసంవత్సరాయ చ ।

ఋగ్యజుః సామవక్త్రాయ అథర్వశిరసే నమః ॥ 4

పవిత్రమగు కీర్తీ కలవారును, మహాత్తర స్వరూపులును, ఋతు, సంవత్సర రూపులును, ఋగ్, యజు స్సామ వేదములు ముఖములుగ కలవారును, అథర్వ వేదము శిరస్సుగ కలవారును అగు నారాయణ దేవునకు నమస్కారము.

హృషీకేశాయ కృష్ణాయ ద్రుహిణోరుక్రమాయ చ ।

బ్రహ్మేంద్రకాయ తార్ద్యాయ వరాహాయైక శృణ్వే ॥ 5

హృషీ కేశుడు (ఇంద్రియముల నియంత), కృష్ణుడు (సచ్చిదానంద స్వరూపుడు), ద్రుహిణుడు, బ్రహ్మదేవుడు, త్రివిక్రముడు, బ్రహ్మదేవ, ఇంద్ర గరుడ స్వరూపుడు, ఒక కొమ్ముగల వరాహ రూపమును ధరించినవారు నగు విష్ణువునకు నమస్కారము.

శివీవిష్ణవై సత్యాయ హరయేఽథ శిఖణీ నే ।

హుతాయోర్ద్వాయ వక్త్రాయ రౌద్రానీకాయ సాధవే ॥ 6

సిన్ధవే సిన్ధువర్షఘ్నే దేవానాం సిన్ధవే నమః ।

తేజస్సుతో వ్యాపించిన వారును, సత్యుడు, హరి, శిఖండి (నమలి ఈకను ధరించిన శ్రీకృష్ణుడు) మున్నగు పేర్లు కలవారును, అగ్నిరూపులును, ఊర్ధ్వముఖులును, రౌద్రసేనాయుతులును, సాధువును, సింధువును, సముద్రమున వర్షమును లీన మొనర్చువారును, గంగా స్వరూపులును అగు విష్ణువునకు నమస్కారము.

గరుత్మతే త్రినేత్రాయ సుధామాయ వృషావృషే ॥

సమ్రాడుగ్రే సంకృతయే విరజే సమ్భవే భవే । 7

గరుడ రూపధారియు, త్రినేత్రుడును (రుద్రరూపుడును), ఉత్తమ నివాసము కలవారును, వృషావృషుడును, ధర్మపాలకులును.

గుర్వలకు చక్రవర్తియు, ఉగ్రరూపధారియు, ఉత్తమ కృతి
(నేర్పరితనము) కలవారును, రజోగుణ రహితులును, సమస్తము
యొక్క ఉత్పత్తికి కారణరూపులును, భవరూపులును అగు విష్ణువు
నకు సమస్కారము.

వృషాయ వృషరూపాయ విభవే భూర్భువాయ చ ॥

దీప్తస్మష్టాయ యజ్ఞాయ స్థిరాయ స్థవిరాయ చ । 8

అభీష్ట వస్తువులను వర్షించువారును, భర్మస్వరూపులును,
వ్యాపకులును, భూలోక, భువర్లోక మయులును, తేజస్వులచే సంపా
దితమైన యజ్ఞము స్వరూపముగ కలవారును, స్థిరరూపులును, పెద్ద
వారును అగు విష్ణువునకు సమస్కారము.

అచ్యుతాయ తుషారాయ వీరాయ చ సమాయ చ ॥

జిష్టవే పురుహూతాయ వశిష్టాయ వరాయ చ । 9

తమ మహిమనుండి ఎన్నడును జారనివారును, శీతలాంతః
కరణులును, వీరత్వము కలవారును, సర్వత్ర సమభావముతో నున్న
వారును, విజయశీలురును, అనేకులచే పిలవబడువారును, ఇంద్ర
రూపులును, సర్వశ్రేష్ఠులగు వశిష్ఠులునగు విష్ణుభగవానునకు సమ
స్కారము.

సత్యేశాయ సురేశాయ హరయేఽథ శిఖ్యనే ॥

వర్షిషాయ వరేశాయ వసవే విశ్వవేధసే । 10

సత్యమునకు, దేవతలకు ప్రభువును, హరియు, నెమలి ఈ
మకుటమున కలవారును (శ్రీ) కృష్ణుడు, దర్భలపై కూర్చుండు సర్వ
శ్రేష్ఠ వసురూపులును, విశ్వ ద్రవ్యమునగు విష్ణువునకు సమ
స్కారము.

కిరీటినే నుకేశాయ వాసుదేవాయ శుష్మితే ॥

బృహదుక్థమనుషేణాయ యుగ్యే దున్దుభయే తథా ॥ 11

కిరీట ధారియు, సుందర కేశములతో శోభించు వారును, పరాక్రమ వంతులును, పసుచేవ నందన శ్రీ కృష్ణ స్వరూపులును, బృహదుక్థమను సామము స్వరూపముగ కలవారును, సుందర సేనా సుయుక్తులును, పృథ్వీరూపులును, దుందుభియను వాద్యవిశేషము కలవారును అగు విష్ణుభగవానునకు నమస్కారము.

భవేనఖాయ విభవే భరాద్వాజాభయాయ చ ॥

భాస్కరాయ వరేంద్రాయ పద్మనాభాయ భూరితే ॥ 12

ఈ ప్రపంచమున జీవులకు సఖుడున్ను, వ్యాపకరూపులును, భరద్వాజునకు అభయ మొసంగిన వారును, సూర్య రూపమున ప్రకాశమును విస్తరించువారును, శ్రేష్ఠ పురుషులకు ప్రభువును, నాభినుండి కమలము ప్రకటమైనవారును, మహాత్తర రూపులును అగు నారాయణునకు నమస్కారము.

పునర్వసుభృతత్వాయ జీవప్రభవిషాయ చ ॥

వషట్కారాయ స్వాహాయై స్వధాయై నిధనాయ చ ॥

ఋచే చ యజుషే సామ్యే త్రైలోక్యవతయే నమః ॥ 13

పునర్వసు నక్షత్రముచే పాలితులును, జీవుల ఉత్పత్తి స్థానమున్ను, వషట్కార, స్వాహా, స్వధా, నిధనములు నామములు, రూపములుగ కలవారును, ఋక్, యజుస్సామవేద స్వరూపులును, మల్లోకములకు అధిపతియు అగు విష్ణుభగవానునకు నమస్కారము.

శ్రీపద్మాయాత్మనదృశే ధరణే ధారణే పరే ॥

సౌమ్యాయ సౌమ్యరూపాయ సామ్యే సుమనసే నమః ॥ 14

శోభాపంతమగు కమలము చేతియందు కలవారును, ఆత్మ స్వరూపులును, ధారణ ఒనర్చువారు, ఒనరింపజేయువారు నగు పరమాత్మ స్వరూపులును, సౌమ్య రూపధారులును, సౌమ్య సుందర మనస్సు కలవారు నగు శ్రీహరికి నమస్కారము ।

విశ్వాయ చ నువిశ్వాయ విశ్వరూపధరాయ చ ।

కేశవాయ నుకేశాయ రశ్మికేశాయ ఘోరిణే ॥ 15

విశ్వరూపులు, సుందర విశ్వముయొక్క నిర్మాతలు, విశ్వ రూపధారులు, కేశవులు, సుందర కేశయుక్తులు, కిరణరూప కేశములు కలవారు, అధిక బలశాలియు నగు విష్ణు భగవానునకు నమస్కారము.

హిరణ్యగర్భాయ నమః సౌమ్యాయ వృషరూపిణే ॥

నారాయణాగ్రవపుషే పురుహూతాయ వజ్రిణే ॥

ధర్మిణే వృషసేనాయ ధర్మసేనాయ దోధనే । 16

హిరణ్యగర్భుడు, సౌమ్యుడు, వృషరూపధారి, నారాయణుడు, శ్రేష్ఠ శరీరధారి, ఇంద్రుడు, వజ్రమును ధరించువారు, ధర్మాత్ముడు, వృషసేనుడు, ధర్మసేనుడు, తటరూపుడు నగు శ్రీహరికి నమస్కారము.

మునయే జ్వరముక్తాయ జ్వరాధిపతయే నమః ॥

అనేత్రాయ త్రినేత్రాయ పిఙ్గాయ విదూర్మిణే । 17

మననశీలుడగు ముని, జ్వరాదిరోగ రహితుడు, జ్వరమునకు అధిపతి, నేత్రరహితుడు, త్రినేత్రుడు, పింగళవర్ణయుక్తుడు, ప్రజలను తరంగమాల ఉత్పత్తికి మహా సముద్రము వంటివారును, అగు విష్ణు భగవానునకు నమస్కారము.

తపోబ్రహ్మనిధానాయ యుగపర్యాయణే నమః ॥

శరణాయ శరణ్యాయ శక్తేష్ట శరణాయ చ ।

నమః సర్వభవేశాయ భూతభవ్య భవాయ చ ॥ 18

తపస్సునకు, వేదములకు నిధియు, మరల మరల యుగముల పరివర్తనమును గావించువారును, సర్వుల శరణదాతయు, శరణాగత వత్సలుడును, శక్తిశాలియగు వానికి అభీష్ట ఆశయమైయున్న వారును, సమస్త ప్రపంచమునకు అధీశ్వరుడును, భూత వర్తమాన భవిష్య రూపులును అగు నారాయణునకు నమస్కారము.

పాహి మాం దేవదేవేశ కోఽప్యణోఽసి సనాతన ।

ఏవం గతోఽసి శరణం శరణ్యం బ్రహ్మయోనినామ్ ॥ 19

దేవదేవేశ్వరా ! మీరు నన్ను రక్షింపుడు. సనాతన పరమాత్మా ! మీరు అనిర్వచనీయులు, జన్మరహితులు, బ్రహ్మనిష్ఠులకు శరణదాతలు. నేను ఈ (సంసార) సంకటమున పడియుండి మిమ్ములనే శరణు పొందుచున్నాను.

శివస్తోత్రము

(ఉపమన్యవు)

(అనుశాసన పర్వము - 14వ అధ్యాయము)

నమో దేవాధిదేవాయ మహాదేవాయ తే నమః ॥

శక్రరూపాయ శక్రాయ శక్రవేషధరాయ చ ।

నమస్తే వజ్రహస్తాయ పిఙ్గాయారూణాయ చ ॥ 1

ప్రభూ! మీరు దేవతలకును, అధినేత, మీకు నమస్కారము, మీరే గొప్ప దేవత, మీకు నమస్కారము, ఇంద్రుడు మీ యొక్క స్వరూపుడే అయి యున్నాడు, మీరే సాక్షాత్ ఇంద్రుడు, మీరు ఇంద్రుని వంటి వేషమును ధరించువారు, ఇంద్ర రూపమున మీరే చేతియందు వజ్రాయుధమును ధరించి యున్నారు, మీరు పింగళ వర్ణము, ఎఱుపురంగు కలిగియున్నారు, మీకు నమస్కారము.

పినాకపాణయే నిత్యం శఙ్ఖకూలధరాయ చ ।

నమస్తే కృష్ణవాసాయ కృష్ణకుఞ్చితిమూర్ధ జే ॥ 2

మీ చేతియందు పినాకము శోభను బడయుచున్నది, మీరు సదా శంఖమును, త్రికూలమును ధరించి యున్నారు, మీ వస్త్రములు నలుపురంగు కలిగియున్నవి, మీరు మస్తకముపై వల్లని కేశములు కలిగియున్నారు, మీకు నమస్కారము.

కృష్ణాజినోత్తరీయాయ కృష్ణాపమరతాయ చ ।

కుక్లవడ్డాయ కుక్లాయ కుక్లౌరధరాయ చ ॥ 3

నల్లని మృగచర్మము మీ యొక్క దుప్పటి, మీరు శ్రీ కృష్ణాష్టమి వ్రతమందు తల్పరులై యున్నారు. మీరు తెలుపు వర్ణము కలిగియున్నారు. మీరు శుద్ధ స్వరూపులు, మీకు తెల్లని వస్త్రమును ధరించు చున్నారు. మీకు సమస్కారము.

శుక్లభస్మావలిస్తాయ శుక్లకర్మరతాయ చ ।

నమోఽస్తు రక్తవర్ణాయ రక్తామ్బరధరాయ చ ॥ 4

మీరు సమస్త అంగములందు విభూతిని (భస్మమును) పూసికొని యున్నారు. మీరు పరిశుద్ధ కర్మమందు అనురక్తులు, అష్టాడపృథు మీరు ఎఱుపువర్ణమును గలిగియున్నారు. మఱియు ఎఱుపు వస్త్రమును కూడ ధరించు చున్నారు. మీకు సమస్కారము.

రక్తధ్వజవతాకాయ రక్తస్రగనులేపినే ।

నమోఽస్తు పీతవర్ణాయ పీతామ్బరధరాయ చ ॥ 5

ఎఱుపు వస్త్రమును ధరించునపుడు మీ ధ్వజ, వతాకములు ఎఱుపుగానే ఉండును. ఎఱుని పూవులమాలను ధరించి, మీరు మీ అవయవములకు ఎఱుపు చందనపు పూత కలిగియుందురు. షికపుడు మీ అవయవకాంతి పసుపు రంగుగా ఉండును. అపుడు మీరు పసుపురంగుగల వస్త్రములను ధరించి యుందురు. అట్టి మీకు సమస్కారము.

నమోఽస్త్రాచ్చి తచ్చత్రాయ కిరీటవరధారిణే ।

అర్ధహార్యాయోర అర్ధకుంజలకర్ణినే ॥ 6

మీ మస్తకముపై ఎత్తైన గొడుగు ఉంచబడి యున్నది. మీరు సుందర కిరీటమును ధరించుదురు. అర్ధనారీశ్వర రూపమున మీ యొక్క సగము అవయవములపై హారము, కేయహారము, కుండలము శోభించు చున్నవి. అట్టి మీకు సమస్కారము.

నమః పవన వేగాయ నమో దేవాయ వై నమః ।

నురేంద్రాయ మునీంద్రాయ మహేంద్రాయ నమోఽస్తుతే ॥ 7

మీరు వాయువు వంటి వేగము కలవారు. మీరే నాయకులు. ఆరాధ్య దేవులు. మీరే సురేంద్రులు, మునీంద్రులు, మహేంద్రులు. అట్టి మీకు మరల మరల నమస్కారము.

నమః పద్మార్దమాలాయ ఉత్పలైర్మిత్రితాయ చ ।

అర్ధ చంద్రన లిప్తాయ అర్ధస్రగను లేపినే ॥ 8

మీ సగము అవయవము కమలమాలచేతను, సగము కలువ పువ్వులచేతను అలంకరింపబడి యున్నది. సగము అవయవమందు చందనలేపము, సగము అవయవమందు సుగంధిత మగు అంగ రాగము కలిగియున్నారు. అట్టి అర్ధనారీశ్వరరూపులగు మీకు నమస్కారము.

నమ ఆదిత్య వక్త్రాయ ఆదిత్యనయనాయ చ ।

నమ ఆదిత్యవర్ణాయ ఆదిత్యప్రతిమాయ చ ॥ 9

మీ ముఖము సూర్యుని వలె లేకోవంతమైనది. సూర్యుడు మీ నేత్రము. మీ అవయవ కాంతియు సూర్యుని వలె జేదీప్య మానముగ నున్నది. మీరు సూర్యుని పోలియున్నారు. అట్టి మీకు నమస్కారము.

నమః సోమాయ సౌమ్యాయ సౌమ్యవక్త్రరాయ చ ।

సౌమ్యరూపాయ ముఖ్యాయ సౌమ్యదంష్ట్రావిభూషితే ॥ 10

సోమస్వరూపులును, సౌమ్యులును, సౌమ్యముఖమును ధరించినవారును, సౌమ్యస్వరూపులును, ముఖ్యులును, సౌమ్యదంతములచే విభూషితులగు అగు ఓంకారమశిష్టా! మీకు నమస్కారము.

నమః శ్యామాయ గౌరాయ ఆర్థ పీఠార్థపాఠ్యే ।

నారీ నదశరీరాయ స్త్రీ పుంసాయ నమోఽస్తు తే ॥ 11

మీకు హరి హర రూపులగుటచే మీ సగము శరీరము శ్యామవర్ణముగను, సగము గౌరవర్ణముగను ఉన్నది. సగము శరీరమందు మీరు పీఠాంబరమును, సగమునందు శ్వేతవస్త్రమును ధరించియున్నారు. మీ సగము శరీరము స్త్రీయొక్క అవయవములు, సగమందు పురుషుని అవయవములు కలిగియున్నవి. మీరు స్త్రీ పురుషరూపులు. అట్టి మీకు నమస్కారము.

నమో వృషభ వాహాయ గజేన్ద్రగమనాయ చ ।

దుర్గమాయ నమస్తుభ్యమగమ్యగమనాయ చ ॥ 12

మీరు ఒకపుడు ఎద్దుపై నను, మఱి యొకపుడు గజరాజుపై నను కూర్చొని పయనించుదురు. మీరు దుర్గములు. ఇతరులకు అగమ్యమైన చోటికిని మీరు వెళ్ళగలరు. అట్టి మీకు నమస్కారము.

నమోఽస్తు గణగీతాయ గణవృన్దంతాయ చ ।

గణానుయాతమార్గాయ గణనిత్యవ్రతాయ చ ॥ 13

ప్రమథగణము మీ మహిమను గాన మొనర్చుచున్నారు. మీరు మీ సార్వదుల మండలియందు ప్రీతి కలిగియున్నారు. మీయొక్క ప్రతి మార్గమందును ప్రమథగణము మీ వెనువెంట పోవుచున్నారు. మిమ్ములను సేవించుటయే గణముయొక్క నిత్యవ్రతమై యున్నది. అట్టి మీకు నమస్కారము.

నమః శ్వేతాశ్రవర్ణాయ సంధ్యారాగప్రభాయ చ ।

అమద్విష్టావిధానాయ స్వరూపాయ నమోఽస్తు తే ॥ 14

తెలుపు మేధుముల వంటి కాంతికలవారును, సంధ్యాకాల మందలి అరుణరాగము వంటి కాంతికలవారును, నిశ్చితమైన పేరు లేనివారును, ఆత్మస్వరూపమున స్థితినిొందియుండువారును అగు పరమశివా! మీకు నమస్కారము.

నమో రక్తాగ్రహసాయ రక్తసూత్రధరాయ చ ।

రక్తమాలావిచిత్రాయ రక్తమ్బరధరాయ చ ॥ 15

ఎఱుపు నస్త్రము కట్టుకొనువారును, ఎఱుపు సూత్రమును ధరించువారును, ఎఱుపురంగుతో కూడిన మాలచే విచిత్ర శోభను బడయువారును అగు రుద్రదేవునకు నమస్కారము.

మణిభూషితమూర్ధాయ నమశ్చన్ద్రార్థభూషణే ।

విచిత్రమణిమూర్ధాయ కుసుమాష్టధరాయ చ ॥ 16

దివ్యమణిచే విభూషితమైన నొసలు కలవారును, శిరస్సుపై అర్థచంద్రుడను భూషణము కలవారును, విచిత్రమణులచే ప్రకాశితమైన శిరస్సు కలవారును, ఎనిమిది పుష్పములను ధరించువారు అగు దేవా! మీకు నమస్కారము!

నమోఽగ్నిముఖనేత్రాయ సహస్రశశిలోచనే ।

అగ్నిరూపాయ తాంతాయ నమోఽస్తు గహనాయ చ ॥ 17

ముఖ నేత్రములందు అగ్ని కలవారును, వేలకొలది చంద్రుల వలె ప్రకాశమానములైన నేత్రములు కలవారును, అగ్నిస్వరూపులును, సుందరశరీరులును, దుర్లభువనరూపులును అగు ఓమహేశ! దేవా! మీకు నమస్కారము!

భువరాయ నమస్తుభ్యం గోచరాభిరతాయ చ ।

భూచరాయ భువనాయ అనంతాయ శివాయ చ ॥ 18

చంద్ర సూర్యుల రూపమున ఆకాశమార్గమున సంచరించు వారును, గోవులు సంచరించు చోటునందు విశేష ప్రీతి కలవారును; భూమిపై సంచరించువారును, త్రిభువన కూపులును, అనంతలును; శివస్వరూపులును అగు దేవా! మీకు నమస్కారము!

నమో దిగ్విసపే నిత్యమధివాస సువాసనే ।

|| నమో జగన్నివాసాయ ప్రతిపత్తి మఖాయ చ || 19

దిక్కులే వస్త్రములుగ కలవారును, సర్వుల నివాసస్థానమును, సుందర వస్త్రములను ధరించువారును, జగత్తంతయు తమయందు కలవారును, సమస్త సిద్ధులయొక్క సుఖము సులభ్యమైనవారును అగు పరమేశ్వరా! మీకు నమస్కారము!

నిత్యముద్వద్వముకుచే మహాకేయూర ధారిణే ।

|| సర్పకణ్ఠోపహారాయ విచిత్రభరణాయ చ || 20

శిరస్సుపై సదా మకుటమును ధరించువారును, భుజములందు విశాలములగు కేయూరములు కలవారును, కంఠమందు సర్పములమాలచే శోభించువారును, విచిత్రములగు భూషణములచే విభూషితులు నగు రుద్రదేవా! మీకు నమస్కారము!

నమప్రినేత్రనేత్రాయ సహస్రశతలోచనే ।

|| ప్రీపుంసాయ నపుంసాయ నమః సాంఖ్యాయ యోగినే || 21

సూర్య చంద్రాగ్నులను మూడు నేత్రములు కలవారును, లక్షలకొలది నేత్రములు కలవారును, స్త్రీయు, పురుషుడును, నపుంసకుడును, సాంఖ్యవేత్తయు, యోగియు అగు దేవా! మీకు నమస్కారము!

శంయోరభిష్రవంతాయ అథర్వాయ నమోనమః ।

|| నమః సద్వాత్సనాయ నమః శోకహరాయ చ || 22

యజ్ఞ పూరకు డగు 'శంయు' అను దేవతయొక్క ప్రసాద భూపులును, అధర్వ వేదస్వరూపులును, సర్వుల బాధను తొలగించు వారును, శోకహరులును అగు ఓ పరమశివా! మీకు మరల మరల నమస్కారము.

నమో మేఘునినాదాయ బహుమాయాధరాయ చ ।

బీజక్షేత్రాభిపాలాయ స్రష్టారాయ నమో నమః ॥ 23

మేఘము వలె గంభీర నినాదము చేయువారును, అనేక మాయలకు ఆధారభూతులును, బీజమును, తేత్రమును పాలించు వారును, జగత్తుయొక్క సృష్టిని చేయువారును అగు రుద్రదేవా! మీకు మరల మరల నమస్కారము!

నమః సురాసురేశాయ విశ్వేశాయ నమోనమః ।

నమః పవనవేగాయ నమః పవనరూపిణే ॥ 24

దేవతలకు, అసురులకు ప్రభువును, సమస్త ప్రపంచమున కును ఈశ్వరుడును, వాయువునంటి వేగము కలవారును, వాయు రూపులును అగు మహేశ్వరా! మీకు మరల మరల నమస్కారము!

నమః కొచ్చనమాలాయ గిరిమాలాయ వై నమః ।

నమః సురారిమాలాయ చణ్డవేగాయ వై నమః ॥ 25

బంగారుమాలను ధరించినవారును, పర్వత సమూహ మందు విహరించువారును, దేవతల శత్రువుల మాలను ధరించు వారును, ప్రచండమగు వేగము కలవారును అగు పరమశివా! మీకు మరల మరల నమస్కారము.

బ్రహ్మశిరోవహర్తాయ మహిషఘ్నాయ వై నమః ।

నమః శ్రీరూపదారాయ యజ్ఞవిధ్వంసనాయ చ ॥ 26

బ్రహ్మదేవుని యొక్క శిరస్సును ధేదించినవారును, మహిషమును వినాశ మొనర్చినవారును, స్త్రీరూపమును ధరించినవారును, (దక్షుని) యజ్ఞమును విధ్వంస మొనర్చినవారును అగు దేవా! మీకు మరల మరల నమస్కారము.

నమస్త్రిపురహరాయ యజ్ఞవిధ్వంసనాయ చ ।

నమః కామాక్షినాథాయ కాలదండధరాయ చ ॥ 27

అసురుల త్రిపురములను నాశ మొనర్చినవారును, దక్షుని యజ్ఞమును విధ్వంస మొనర్చినవారును, కాముని శరీరమును నాశము గావించినవారును, కాలదండమును ధరించినవారు నగు పరమేశ్వరా! మీకు మరల మరల నమస్కారము.

నమః స్కందవిశాఖాయ బ్రహ్మదక్షాయ వై నమః ।

నమో భవాయ శర్వాయ విశ్వరూపాయ వై నమః ॥ 28

స్కందరూపులును, విశాఖస్వరూపులును, బ్రహ్మదండరూపులును, భవ (ఉత్పాదక) రూపులును, శర్వ (సంహార) రూపులును, విశ్వస్వరూపులును అగు ఓ పరమశివా! మీకు మరల మరల నమస్కారము!

ఈశానాయ భవమ్నాయ నమోఽస్త్యస్తకఘాతినే ।

నమో విశ్వాయ మాయాయ చిన్త్యాచిన్త్యాయ వై నమః ॥ 29

ఈశ్వరులును, సంసారబంధ వినాశకులును, అంధకాసురుని సంహారించినవారును, విశ్వస్వరూపులును, మాయారూపులును, చింత్య, అచింత్యరూపులును అగు దేవా! మీకు మరల మరల నమస్కారము.

త్వం నో శతీశ్చ త్రేవ్యశ్చ త్వమేవ హృదయం తథా ।

త్వం బ్రహ్మ చోద్వదేవాణాం బుద్రాణాం సులలోహితః ॥ 30

మీరే మా గతి, మీరు శ్రేష్ఠులు, మీరే మా హృదయము, మీరు సమస్త దేవతలందును బ్రహ్మదేవుడును, రుద్రులందును, నీలలోహితుడును అయి యున్నారు. అట్టి మీకు సమస్కారము.

అత్మా చ సర్వభూతానాం సాంఖ్యే పురుష ఉచ్యతే ।

ఋషభ స్త్వం పవిత్రాణాం యోగినాం నిష్కలః శివః ॥ 31

మీరు సమస్త ప్రాణులందును ఆత్మ అయి యున్నారు. సాంఖ్యశాస్త్రమందు మీరు పురుషుడని చెప్పబడుచున్నారు. మీరు పవిత్రులలో ఋషభుడు, యోగులందు నిష్కల (నిర్మల) శివుడు అయి యున్నారు.

గృహస్థ స్త్వమాశ్రమిణామీశ్వరాణాం మహేశ్వరః ।

కుబేరః సర్వయజ్ఞాణాం క్రతూనాం విష్ణురుచ్యతే ॥ 32

ఆశ్రమస్థులలో మీరు గృహస్థుడును, ఈశ్వరులలో మహేశ్వరుడును, యక్షు లండటిలో కుబేరుడును అయి యున్నారు. యజ్ఞములందు మీరు విష్ణువని చెప్పబడుచున్నారు.

పర్వతానాం భవానా మేరుర్నక్షత్రాణాం చ చంద్రమాః ।

వసిష్ఠస్త్వ మృషీణాం చ గ్రహాణాం సూర్య ఉచ్యతే ॥ 33

మీరు పర్వతములలో మేరువని, నక్షత్రములలో చంద్రుడని, ఋషులలో వసిష్ఠుడని, గ్రహములలో సూర్యుడని చెప్పబడుచున్నారు.

అరణ్యానాం పశూనాం చ నిహస్తం పరమేశ్వరః ।

గ్రామ్యాణాం గోవుషశ్చాని భవాల్లోక ప్రపూజితః ॥ 34

మీరు అరణ్య పశువులందు సింహములకు మీరు పరమేశ్వరుడు. గ్రామీణ పశువులందు మీరు లోక సమ్మానితముగు ఆబోతు అయి యున్నారు.

అదిత్యానాం భవాణా విష్ణుర్వసూనాం చైవ ప్రావకః ।

పక్షిణాం వై నతేయ స్త్యమనన్తో భుజగేషు చ ॥ 35

అదిత్యులందు మీరు విష్ణువు. వసువులందు అగ్ని, పక్షులందు వినతానందనుడగు గరుడుడు, సర్పములందు అనంతుడు (శేషనాగము) అయి యున్నారు.

సామవేదశ్చ వేదానాం యజుషాం శతరుద్రీయమ్ ।

ససత్కుమారో యోగానాం సాంఖ్యానాం కపిలో హ్యసి ॥ 36

మీరు వేదములందు సామవేదము, యజుర్వేద మంత్రములలో శతరుద్రీయము, యోగులలో ససత్కుమారుడు, సాంఖ్య శేత్రలలో కపిలుడును అయియున్నారు.

శక్రోఽసి మరుతాం దేవ పితృణాం హవ్యవాదసి ।

బ్రహ్మలోకశ్చ లోకానాం గతీనాం మోక్ష ఉచ్యతే ॥ 37

దేవా! మీరు మరుద్గణములో ఇంద్రుడు, పితరులలో హవ్యవాహనుడగు అగ్ని, లోకములలో బ్రహ్మలోకము, గతులలో మోక్షము అని చెప్పబడుచున్నారు.

క్షీరోదః సాగరాణాం చ తైలానాం హిమవాణా గిరిః ।

వర్ణానాం బ్రాహ్మణశ్చాసి విప్రాణాం దీక్షితో ద్విజః ॥ 38

మీరు సముద్రములలో క్షీరసముద్రము, పర్వతములలో హిమాలయము, వర్ణములలో బ్రాహ్మణవర్ణము, బ్రాహ్మణులందును దీక్షిత బ్రాహ్మణుడు (యజ్ఞదీక్ష గైకొనినవాడు) అయి యున్నారు.

అది స్త్యమసి లోకానాం సంహర్తా కాల ఏవ చ ।

యచ్ఛాన్యదసి లోకే వై సర్వతేజోఽధికం సృతమ్ ॥ 39

మీరు సమస్త లోకములయొక్క అది అయి యున్నారు. శంకరించు కాలము మీరే అయియున్నారు. ప్రపంచమున ఏయే వస్తువులు లేజస్సునందు చాల గొప్పవో, అవి యన్నియు భగవంతుడగు మీరే అయియున్నారని నా నిశ్చితాభిప్రాయము.

నమస్తే భగవన్ దేవ నమస్తే భక్తవత్సల

యోగేశ్వర నమస్తేస్తు నమస్తే విశ్వసమ్భవ ॥ 40

భగవానుడా! దేవా! మీకు సమస్కారము. భక్త వత్సలా! మీకు వందనము. యోగేశ్వరా! మీకు సమస్కారము. ప్రపంచముయొక్క ఉత్పత్తికి కారణభూతులగు దేవా! మీకు సమస్కారము.

ప్రసీద మమ భక్తస్య దీనస్య కృపణస్య చ ।

అనైశ్వర్యేణ యుక్తస్య గపిర్భవ సనాతన । 41

సనాతన పరమేశ్వరా! దీనుడను, దుఃఖిని, భక్తుడను అగు నాయెడల ప్రసన్నులు కండు. నేను ఐశ్వర్యము లేనివాడను. మీరే నాయొక్క ఆశ్రయదాత అయియున్నారు.

యచ్ఛాసిరాధం కృతవానజ్ఞాత్వా పరమేశ్వర ।

మద్భక్త ఇతి దేవేశ తత్ సర్వం క్షన్తుమర్హసి ॥ 42

పరమేశ్వరా! దేవేశా! తెలియక నేను ఏ అపరాధమునూ చేసితిను, దానిని 'ఇతడు నా భక్తుడు' అని తలంచి క్షమించుడు!

శివ స్తోత్రము

(శ్రీకృష్ణుడు)

(అనుశాసన పర్వము - 14 వ అధ్యాయము)

నమోఽస్తు తే శాశ్వత సర్వయోనే

బ్రహ్మాధిపం త్వామృషయో వదన్తి ।

తవశ్చ సత్త్వం చ రజస్తమశ్చ

త్వామేవ సత్యం చ వదన్తి సన్తః ॥ 1

సమస్తమునకు కారణభూతులగు సనాతన పరమేశ్వరా!
మీకు సమస్కారము, మీరు బ్రహ్మజేవునకు కూడ అధిపతులని
ముఖులు చెప్పుదురు. మీరే తపస్సని, సత్త్వగుణమని, రజోగుణ
మని, తమోగుణమని, సత్యస్వరూపులని సాధువులు వచించుదురు.

త్వం వై బ్రహ్మ చ రుద్రశ్చ వరుణోఽగ్నిర్మనుర్భవః ।

ధాతా త్వష్టా విధాతా చ త్వం ప్రభుః సర్వతోముఖః । 2

మీరే బ్రహ్మజేవుడు, రుద్రుడు, వరుణుడు, అగ్ని, మనువు,
శివుడు, ధాత, విధాత, త్వష్ట అయియున్నారు. మీరు అన్నివైపుల
ముఖములు కల పరమేశ్వరుడు.

త్వత్తో జాతాని భూతాని స్థావరాణి చరాణి చ ।

త్వయా సృష్టమిదం కృత్స్నం త్రైలోక్యం సచరాచరమ్ ॥ 3

సమస్త చరాచరప్రాణులు మీ నుండియే ఉత్పన్నములై సవి.
స్థాపర జంగమ ప్రాణులతో గూడిన ఈ సమస్త త్రైలోక్యము
యొక్క సృష్టిని మీరే కావించితిరి.

యానీన్ద్రియాణీహ మనశ్చ కృత్స్నం

యే వాయవః పప్త తథైవ వాగ్నయః ।

యే దేవసంస్థాస్తవ దేవతాశ్చ

తస్మాత్ పరం త్యామృషయో వదన్తి ॥ 4

ఇచట ఏయే ఇంద్రియములు, సంపూర్ణ మనస్సు, సమస్త వాయువు, ఏడు అగ్నులు, దేవసముదాయమందు స్తుతింప యోగ్యులగు దేవతలు కలరో, వారియందఱి కంటె పై స్థితి మీది, ఋషులు మీ విషయమందు ఇట్లే చెప్పుదురు.

వేదాశ్చ యజ్ఞాః సోమశ్చ దక్షిణా పావకో హవిః ।

యజ్ఞోపగం చ యత్ కించిద్ భగవాన్స్తద సంశయమ్ ॥ 5

వేదము, యజ్ఞము, సోమము, దక్షిణ, అగ్ని, హవిష్యము, యజ్ఞోపయోగములగు ఇతర సామగ్రి, అంతయు భగవంతుడగు మీరే అయియున్నారు. ఇందు సంశయము లేదు.

ఇష్టం దత్తమధీతం చ వ్రతాని నియమాశ్చ యే ।

ప్రీః కీర్తిః శ్రీధ్యుతస్తుష్టిః సిద్ధిశ్చైవ తదర్పణే ॥ 6

యజ్ఞము, దానము, అధ్యయనము, వ్రతము, నియమము, లజ్జ, కీర్తి, శ్రీ, ద్యుతి, తుష్టి, సిద్ధి—ఇవి యన్నియు మీ స్వధూపమును పొందింప జేయునవై యున్నవి.

కామః క్రోధో భయం లోభో మదః స్తమోఽథ మత్సరః ।

అథయో వ్యాధయశ్చైవ భగవన్స్తవస్తవ ॥ 7

దేహ! కామ, క్రోధ, భయ, లోభ, మదములు, స్తబ్ధత్వము, మత్సరము, అధి (నూనసిక వ్యాధి), వ్యాధి—ఇవి యన్నియు మీయొక్క శరీరములే అయియున్నవి.

కృతిర్వికారః ప్రణయః ప్రధానం బీజ మవ్యయమ్ ।
మనసః పరమా యోనిః ప్రభావశ్చాపి కాశ్వతః ॥ 8

క్రియ, వికారము, ప్రణయము, ప్రధానము, నాశరహిత
మగు బీజము, మనస్సు యొక్క పరమ కారణము, సనాతన ప్రభా
వము - ఇవి కూడ మీ యొక్క స్వరూపములే అయి యున్నవి.

అవ్యక్తః పావనోఽచిన్త్యః సహస్రాంశుర్నిరణ్మయః ।
అదిర్గణానాం సర్వేషాం భవానా వై జీవితాశ్రయః ॥ 9

అవ్యక్తులు, పావనులు, అచింత్యులు, హిరణ్మయ సూర్య
స్వరూపులు అగు మీరే సమస్త గణములకు అది కారణము, జీవి
తము యొక్క ఆశ్రయము అయి యున్నారు.

మహానాత్మా మతిర్బ్రహ్మా విశ్వః శమ్భుః స్వయమ్భువః ।
బుద్ధిః ప్రజ్ఞోపలబ్ధిశ్చ సంవిత్ ఖ్యాతిర్మృతిః స్మృతిః ॥ 10

త్యాం బుద్ధ్యా బ్రాహ్మణో వేదాత్ ప్రమోహం

వినియచ్ఛతి ॥ 11

మహాత్మరమైనది, ఆత్మ, మతి, బ్రహ్మజేవుడు, ప్రపంచము,
శంభువు, స్వయంభువు, బుద్ధి, ప్రజ్ఞ, ఉపలబ్ధి, సంవిత్తు, ఖ్యాతి,
ధృతి, స్మృతి, - అను ఈ పదునైదు పర్యాయ వాచకములగు పద
ముల ద్వారా పరమాత్మయగు మీరే భావింప బడుచున్నారు.
వేదముల ద్వారా మీ యొక్క జ్ఞానమును బడసి బ్రహ్మజ్ఞానులు
మోహమును సర్వభా నశంప జేసికొనుచున్నారు.

హృదయం సర్వభూతానాం తేత్రజ్ఞస్త్వమృషిస్తుతః ।
సర్వతః పాణిపాదస్త్యం సర్వతోఽక్షి శిరోముఖః ॥ 12

ఋషులచే ప్రశంసించబడు మీరే సమస్తప్రాణుల హృదయమందున్నట్టి తేత్రజ్ఞులు. మీకు అన్నివైపుల చేతులు, కాళ్ళు, కలవు, అన్ని వైపుల నేత్రములు, మస్తకములు, ముఖములు కలవు.

సర్వతః శ్రుతిమాన్లోకే సర్వమావృత్య తిష్ఠసి ।

పఠం త్వమసి తిగ్మాంశోర్నిమేషాదిషు కర్మసు ॥ 13

మీకు అన్నివైపుల చెవులు కలవు. జగత్తునందు మీరు సమస్తమందును వ్యాపించి యున్నారు. జీవునియొక్క కన్ను తెరుచుట, మూయుట, మొదలుకొని ఉన్నట్టి సమస్త కర్మములయొక్క ఫలము మీరే అయి యున్నారు.

త్వం వై ప్రభార్చిః పురుషః సర్వస్య హృది సంశ్రితః ।

అణిషూ మహిమా ప్రాప్తిరీశానో జ్యోతిరవ్యయః ॥ 14

నాశరహితుడైన పరమేశ్వరుడగు మీరే సూర్యుని యొక్క కాంతి, అగ్ని యొక్క జ్వాల అయి యున్నారు. సమస్త ప్రాణుల యొక్క హృదయమందు ఆత్మరూపమున మీరే నివసించి యున్నారు. అణిమ, మహిమ, ప్రాప్తి మొదలగు సిద్ధులు మఱియు జ్యోతులు మీరే అయి యున్నారు.

త్వయి బుద్ధిర్మతిర్లోకాః ప్రవన్నాః సంశ్రితాశ్చయే ।

ధ్యానినో నిత్యయోగాశ్చ సత్య సత్త్వా జితేంద్రియాః ॥ 15

మీ యందు బోధ, మననముల శక్తి ఉండి యున్నది. ఎవరు మిమ్ములను శరణు బొంది, సర్వథా మిమ్ములను ఆశ్రయించుచున్నారో, అట్టి ధ్యాన పరాయణులు, నిత్య యోగయుక్తులు, సత్య సంకల్పులు, జితేంద్రియులు అగుచున్నారు.

యస్త్యాం ధ్రువం వేదయతే గుహాశయం

ప్రభుం పురాణం పురుషం చ విగ్రహమ్ ।

హిరణ్మయం బుద్ధిమతాం పరాం గతిం

స బుద్ధిమాకా బుద్ధిమతీత్య తిషతి ॥

16

ఏ బుద్ధిమంతుడు మిమ్ములను తన హృదయ గుహాయందున్న ఆత్మగను, ప్రభువుగను, పురాణ పురుషుడుగను, మూర్తిమంతుడగు పర బ్రహ్మముగను, హిరణ్మయ పురుషునిగను, పరమ గతి రూపముగను నిశ్చయముగ ఎఱుఁగుచున్నాడో, అట్టి బుద్ధిమంతుడే తాకిక బుద్ధిని ఉల్లంఘించి పరమాత్మ భావమందు ప్రతిష్ఠితుడగుచున్నాడు.

విదిత్వా నప్త సూక్ష్మణి షడజం త్వాం చ మూర్తితః ।

ప్రధాన విభియోగస్థస్త్యా మేవ విశతే బుధః ॥

17

జ్ఞానులు మహత్తత్త్వము, అహంకారము, పంచ తన్మాత్రలు—అను ఈ ఏడు సూక్ష్మ తత్త్వములను తెలిసికొని మీ స్వరూప భూతములగు ఆఱు అంగములను గూర్చిన బోధను బడసి ప్రముఖులుగు విధి యోగమును ఆశ్రయించి మీయందే ప్రవేశించుచున్నారు.

శివస్తవము

(తండి)

(అనుశాసనపర్వము - 16 వ అధ్యాయము)

పవిత్రాశాం పవిత్రస్త్వం గతిరతి మతాం పర ।

అత్యుగం తేజసాం తేజస్తపసాం పరమం తపః ॥

సర్వశ్రేణులగు పరమేశ్వరా! మీరు పవిత్రులలో మహా పవిత్రులు, గతిశీలురగు ప్రాణులకు ఉత్తమగతి, మీరు తేజస్సులలో అత్యంత ఉగ్రతేజస్సు, తపస్సులలో ఉత్కృష్ట తపస్సు అయి యున్నారు.

విశ్వావసు హిరణ్యాక్ష పురుహూత నమస్కృత ।

భూరికల్యాణద విభో పరం సత్యం నమోఽస్తు తే ॥ 2

గంధర్వరాజగు విశ్వావసు, దైత్యరాజగు హిరణ్యాక్షుడు, దేవరాజగు ఇంద్రుడున్న మీకు నమస్కరించుచున్నారు. సర్వులకు మహాకల్యాణమును (శుభమును) ఒసంగు ప్రభూ! మీరు పరమ సత్యస్వరూపులు, మీకు నమస్కారము.

జాతీమరణభీరూణాం యతీనాం యతతాం విభో ।

నిర్వాణద సహస్రాంశో నమ నేఽస్తు సుఖాశ్రయ ॥ 3

ప్రభూ! జనన మరణముల వలన భీతిల్లి సంసార బంధనము నుండి విముక్తులగుటకై ప్రయత్నించు యతులకు మోక్ష మొసంగు వారు మీరే అయి యున్నారు. వేలకొలది కీర్తనములతో కూడిన

సూర్య రూపమున మీరే వెలుగుచున్నారు. సర్వులకు ఆశ్రయ మగు ఓ మహేశ్వరా! మీకు నమస్కారము,

బ్రహ్మ శతత్రతుర్విష్ణుర్విశ్వేదేవా మహర్షయః ।

న విదుస్త్యాం తు తత్త్వేన కుతో వేత్స్యామహే వయమ్ ।

త్వత్తః ప్రవర్తతే సర్వం త్వయి సర్వం ప్రతిష్ఠితమ్ ॥ 4

బ్రహ్మదేవుడు, విష్ణువు, ఇంద్రుడు, విశ్వేదేవతలు, మహర్షులు, మిమ్ములను యథార్థ రూపమున తెలిసికొనలేకున్నారు. ఇక మే మెట్లు తెలిసికొనగలము? మీ నుండియే సమస్తము యొక్క ఉత్పత్తి సంభవించుచున్నది. మీయందే ఈ జగత్సంకయ ప్రతిష్ఠితమై యున్నది.

కాలాఖ్యః పురుషాఖ్యశ్చ బ్రహ్మాఖ్యశ్చ త్వమేవ హి ।

తనవస్తే స్మృతాస్తిస్రః పురాణజ్ఞైః సురర్షిభిః ॥ 5

కాలుడు, పురుషుడు, బ్రహ్మదేవుడు—అను ఈ మూడు పేర్లు ద్వారా మీరే ప్రతిపాదించబడుచున్నారు. పురాణవేత్తలగు బ్రహ్మర్షులు ఈ మూడును మీరూపములే యని వచించుచున్నారు.

అధిపౌరుష మధ్యాత్మ మధిభూతాధి దైవతమ్ ।

అధిలోకాధి విజ్ఞాన మధియజ్ఞ స్త్వమేవ హి ॥ 6

అధి పౌరుష, అధ్యాత్మ, అధి భూత, అధి దైవత, అధి లోక, అధి విజ్ఞాన, అధి యజ్ఞములు మీరే అయి యున్నారు.

త్వాం విదిత్యాత్మ దేహస్థం దుర్విదం దైవతైరపి

విద్వాంసో యాన్తి విద్మక్తాః పరం భావమనామయమ్ ॥ 7

మీరు దేవతలకును దుష్టేయ్యలై యున్నారు. జ్ఞానులు మిమ్ములను తమ శరీరమందే ఉన్న అంతర్యామి యగు ఆత్మరూపమున తెలిసికొని సంసార బంధనము నుండి విముక్తులై, రోగ శోక రహితులై పరమార్థను పొందుచున్నారు.

అనిచ్చతస్తవ విభో జన్మమృత్యు రనేకతః ।

ద్వారం తు స్వర్గమోక్షజ్ఞా మాక్షేప్తా త్వం దదాసి చ ॥ 8

ప్రభూ! మీరు స్వయముగనే దయగలిగి జీవుని ఉద్ధరింప దలంచినచో, అతని కిక మరల మరల జనన మరణములు కలుగుచునే యుండును. స్వర్గ, మోక్ష, ద్వారములు మీరే అయి యున్నారు. (వారి వారి కర్మలను బట్టి) వానిని పొందింపజేయువారు, పొందింపక చేయువారును, మీరే అయి యున్నారు.

త్వం వై స్వర్గశ్చ మోక్షశ్చ కామః క్రోధస్తప్తమేవ చ ।

సత్త్వం రజస్తమశ్చైవ అధశ్చోర్ధ్వం త్వమేవ హి ॥ 9

స్వర్గ, మోక్షములు, కామ, క్రోధములు, సత్త్వరజస్తమోగుణములు, ఉర్ధ్వ, అధో లోకములు మీరే అయియున్నారు.

బ్రహ్మ భవశ్చ విష్ణుశ్చ స్కందేనౌ సవితా యమః ।

వరుణేంద్రా మనుర్ధాతా విధాతా త్వం ధనేశ్వరః ॥ 10

బ్రహ్మదేవుడు, విష్ణువు, శివుడు, స్కందుడు, ఇంద్రుడు, సూర్యుడు, యముడు, వరుణుడు, చంద్రుడు, మనువు, ధాత, విధాత, ధనాధ్యక్షుడగు కుబేరుడు మీరే అయియున్నారు.

భూర్వాయుః సలిలగ్నిశ్చ ఖం వాగ్బుద్ధిః స్థితిరృతిః ।

కర్మ సత్కాన్యతేచోభే త్వమేవాస్తి చ నాస్తి చ ॥ 11

భూమి, వాయువు, జలము, అగ్ని, ఆకాశము, వాక్కు, బుద్ధి, స్థితి, మతి, కర్మ, సత్యము, అసత్యము, ఉనికి, లేమి, మీరే అయియున్నారు.

ఇన్ద్రియాణీన్ద్రి యార్థాశ్చ స్రక్పతిభ్యః పరం ధ్రువమ్ ।

విశ్వా విశ్వపరో భావశ్చిన్త్యా చిన్త్యస్త్యమేవ హి ॥ 12

ఇంద్రియములు, ఇంద్రియ విషయములు మీరే, ప్రకృతికి పరమైనవారు, నిశ్చలురు, నాశరహిత తత్త్వము మీరే అయి యున్నారు. విశ్వము, అ విశ్వము రెండిటికి పరమైన విలక్షణ భావము, చింత్య, అచింత్యములు మీరే అయియున్నారు.

యచ్చైతత్ పరమం బ్రహ్మ యచ్చైతత్ పరమం పదమ్ ।

యాగతిః సాంఖ్యయోగానాం సభవాకా నాత్ర సంశయః ॥ 13

పరబ్రహ్మము, పరమపదము, సాంఖ్యవే తల యొక్కయు, యోగుల యొక్కయు గతులు మీరే అయియున్నారు. ఇందులకు సంశయము లేదు.

నూనమద్య కృతార్థాః స్మ నూనం ప్రాప్తాః సతాం గతిన్ ॥

యాం గతిం ప్రార్థయన్తిహ జ్ఞాన విర్మల బుద్ధయః ॥ 14

జ్ఞానముచే నిర్మలమైనట్టి బుద్ధి కల జ్ఞానులు, సత్పురుషులు ఏ గతిని పొంద దలంచుచున్నారో, ఆ గతినే నిశ్చయముగ మేము (ఇప్పుడు మీ దర్శనముచే) పొందితిమి. కావున నేడు నిక్కముగ మేము కృతార్థులమైతిమి.

అహో! మూఢాః స్మ సుచిరమిమం కాలమచేతసా ।

యన్న విద్యైః పరం దేవం కాశ్వతం యం విదుర్బుధాః ॥ 15

అహో! మేము అజ్ఞానవశమున ఇంత దీర్ఘ కాలము వలకు మోహమందు పడియుంటిమి. ఏల యనిన, ఏవరిని జ్ఞానులు తేలిసి కొందురో అట్టి సనాతన పరమదేవుని మే మింతవలకు తేలిసికొన కాలమింటిమి.

నేయమాసాదితా సాక్షాత్ త్వద్భక్తి రన్మభిర్మయా ।

భక్తానుగ్రహకృద్ దేవోయం జ్ఞాత్వా మృతమశ్నుతే ॥ 16

ఇప్పుడు అనేక జన్మముల ప్రయత్నముచే నేను మీయొక్క భక్తిని పొందితిని, మీరు భక్తులయ్యెడల అనుగ్రహము కల్పియిండు గొప్ప దేవత. మిమ్ములను తెలిసికొని జ్ఞానులు మోక్షమును పొందుచున్నారు.

దేవానురముననాం తు యచ్చ గుహ్యం సనాతనమ్ ।

గుహాయాం నిహితం బ్రహ్మ దుర్విజ్ఞేయం మునేరపి ॥ 17

స ఏష భగవాన్ దేవః సర్వకృత్ సర్వతోముఖః ।

సర్వాత్మా సర్వదర్శి చ సర్వగః సర్వవేదితా ॥ 18

ఏ సనాతన బ్రహ్మము దేవతలకు, అసురులకు, మునులకు కూడ రహస్యమై యున్నదో, ఏది హృదయ గుహయందుండి మనన శీలుడగు మునికి కూడ దుర్విజ్ఞేయమై యున్నదో, అదియే ఈ భగవానుడు. సమస్తమును సృష్టించు దేవత వీరే. వీరికి అన్నివైపుల ముఖములు కలవు. వీరు సర్వాత్మ, సర్వదర్శి, సర్వవ్యాపి, సర్వజ్ఞుడు అయియున్నారు.

దేహకృద్ దేహభృద్ దేహీ దేహభుగ్ దేహీనాం గతిః ।

ప్రాణకృత్ ప్రాణభృత్ ప్రాణీ ప్రాణదః ప్రాణీనాం

గతిః ॥ 19

దేహా! మీరు శరీరముయొక్క నిర్మాత, శరీరధారి అయి యున్నారు. కావుననే దేహీ అని చెప్పబడుచున్నారు. దేహముయొక్క భోక్త, దేహధారుల పరమగతి మీరే అయియున్నారు. ప్రాణముల ఉత్పాదకులు, ప్రాణధారి, ప్రాణి, ప్రాణదాత, ప్రాణుల గతి మీరే అయియున్నారు.

అధ్యాత్మ గతిరిష్టానాం ధ్యాన్యనామాత్మ వేదినామ్ ।

అపునర్వచ కామానాం యా గతిః సోఽయ మీశ్వరః ॥ 20

ధ్యాన మొనర్చు ప్రియ భక్తులయొక్క ఆధ్యాత్మ గతియు, పునర్జన్మయొక్క కోరిక లేకుండు ఆత్మజ్ఞానులయొక్క గతియు ఈ శ్లోకముడే అయియున్నారు.

అయం చ సర్వభూతానాం శుభాశుభ గతిప్రదః ।

అయం చ జన్మమరణే విదధ్యాత్ సర్వజన్తుషు ॥ 21

సమస్త ప్రాణులకు (వారి వారి కర్మలననుసరించి) శుభ, అశుభ గతులను ప్రదాన మొనర్చునది వీరే. అట్లే సమస్త ప్రాణులకు జన్మ, మృత్యువులను ఒసంగునదియు వీరే.

అయం సంసిద్ధి కామానాం యా గతిః సోఽయ మీశ్వరః ।

భూరాధ్యాకా సర్వభువనానుత్పాద్య సదివౌకసః ।

దధాతి దేవస్తనుభిరష్టాభిర్యో బిభర్తి చ ॥ 22

మోక్షము నభిలషించువారి పరమగతి వీరే అయియున్నారు. దేవతాసహితములగు భూర్భువరాది లోకములను సృష్టించి ఈ మహాదేవుడే (పృథివీ, జల, వాయు, అగ్ని, ఆకాశ, సూర్య, చంద్ర, యజమానులను) తన ఎనిమిది మూర్తుల ద్వారా వానియొక్క భారణను, పోషణను గావించుచున్నారు.

అతః ప్రవర్తతే సర్వమస్మిన్ సర్వం ప్రతిష్ఠితమ్ ।

అస్మింశ్చ వ్రతయం యాతి అయమేకః సనాతనః ॥ 23

వీరినుండియే సమస్తము ఉత్పన్న మగుచున్నది. వీరియందే సమస్త జగత్తు ప్రతిష్ఠితమై యున్నది. వీరియందే సమస్తము అయింపుచున్నది. వీరే ఏకైక సనాతన పురుషుడు.

అయం స సత్యకామానాం సత్యతోకః పరం సతామ్ ।

అపవర్గశ్చ ముక్తానాం కైవల్యం చాత్మవేదినామ్ : 24

సత్యము నపేక్షించు సజ్జనులకు వీరే సర్వోత్తమ సత్య లోకము. ముక్తులయొక్క మోక్షము, అత్మజ్ఞానుల కైవల్యము వీరే.

అయం బ్రహ్మాదిభిః నిర్దైరుహాయాం గోపితః వ్రతుః ।

దేవాసుర మనుష్యాణా మప్రకాశో భవేదితి ॥ 25

దేవతలకు, అసురులకు, మనుష్యులకు వీరి స్వరూపము అగోచరము. బ్రహ్మదేవుడు మొదలగు సిద్ధులు ఈ పరమేశ్వరుని తమ హృదయ గుహయందు దాచుకొని యున్నారు.

తం త్వాం దేవాసురనరాస్తత్త్వేన న విదుర్యవమ్ ।

మోహితాః ఖల్వినేనైవ హృదిస్థేనా ప్రకాశినా ॥ 26

హృదయ మందిరమున నిగూఢముగ నుండి గోచరము కాని ఈ పరమాత్మ యగు దేవుడు సర్వులను తన మాయచే మోహితుల నొనర్చి యున్నారు. కనుకనే దేవతలు, అసురులు, మనుష్యులు, మహాదేవుడగు మిమ్ములను యథార్థ రూపమున తెలిసికొన లేకు న్నారు.

యే చైనం ప్రతిపద్యంతే భక్తియోగేన భావితాః ।

తేషామేవాత్మ నాఽఽత్మానం దర్శయత్క్షేప హృచ్చయః ॥ 27

ఎవరు భక్తియోగముతో కూడి ఆ పరమేశ్వరుని శరణు బొందుచున్నారో, వారికి హృదయ మందిరమున శయనించు ఈ భగవంతుడు స్వభావముగ దర్శన మొసంగును.

యం జ్ఞాత్వా న పునర్జన్మ మరణం చాపి విద్యతే |

యం విదిత్వా పరం వేద్యం వేదితవ్యం న విద్యతే || 28

యం అభ్యాస పరమం లాభం నాధికం మన్యతే బుధః |

యాం సూక్ష్మేం పరమాం ప్రాప్తిం గచ్ఛన్నవ్యయ
మక్షయమ్ || 29

యం సాంఖ్య గుణతత్త్వజ్ఞాః సాంఖ్యశాస్త్ర విశారదాః |

సూక్ష్మజ్ఞాన తరాః సూక్ష్మం జ్ఞాత్వా ముచ్యంతి బన్ధనైః || 30

యం చ వేదవిదో వేద్యం వేదాన్తే చ ప్రతిష్ఠితమ్ |

ప్రాణాయామపరా నిత్యం యం విశంతి జపంతి చ || 31

ఓంకార రథమారుహ్య తే విశంతి మహేశ్వరమ్ |

అయం స దేవయానా నామాదిత్యో ద్వారముచ్యతే || 32

ఎవరిని ఎఱిగినచో జనన మరణముల బంధనము ఉండదో, ఎవరి జ్ఞానమును పొందినచో ఇక ఉత్కృష్టమగు జ్ఞేయతత్త్వమును తెలిసికొనుటకు మిగిలియుండదో, ఎవరిని పొందిన పదప జ్ఞాని గొప్ప లాభమును కూడ అధికముగ తలంపడో, ఏ సూక్ష్మ పదార్థమును పొంది జ్ఞాని నాశరహితమగు పరమ పదమును బడయుచున్నాడో, సత్త్వాది త్రిగుణములను, ఇరువదినాలుగు తత్త్వములను తెలిసికొను సాంఖ్య జ్ఞాన విశారదులగు సాంఖ్యయోగులు ఏ సూక్ష్మ తత్త్వము నెఱిగి ఆ సూక్ష్మ జ్ఞానరూప నాశచ్ఛారా సంసార సముద్రమును చాటి వేయుచున్నారో, మఱియు సర్వ విధ బంధనముల నుండి విడి వడుచున్నారో, ప్రాణాయామ పరాయణులు, వేద వేత్తలు—తెలిసికొన దగినదియు, వేదాంతమందు ప్రతిష్ఠితమైనదియునగు ఏ నిత్యతత్త్వము యొక్క ధ్యానమును, జపమును చేయుచున్నారో, చానియందే ప్రవేశించుచున్నారో అదియే ఈ మహేశ్వరుడు. ఓంకార

మను ధర్మముపై నెక్కి ఆ సిద్ధులు వీరియందే ప్రవేశించుచున్నారు. వీరే దేవయానము యొక్క ద్వారరూపుడగు సూర్యుడని చెప్పబడుచున్నారు.

అయం చ పితృయానానాం చన్ద్రమా ద్వారముచ్యతే ।

ఏష కాష్ఠా దిశశ్చైవ సంవత్సర యుగాది చ ॥ 33

దివ్యాదివ్యః పరోలాభ అయనే దక్షిణోత్తరే ।

వీరే పితృయాన మార్గము యొక్క ద్వారమగు చంద్రుడు అని చెప్పబడుచున్నారు. కాష్ఠ, దిక్కు, సంవత్సరము, యుగము, మొదలై నవికూడ వీరే అయి యున్నారు. దివ్యలాభము (దేవలోక సుఖము), అదివ్య లాభము (ఇహలోక సుఖము), పరమ లాభము (మోక్షము), ఉత్తరాయణము, దక్షిణాయణము కూడ వీరే అయి యున్నారు.

ఏనం ప్రజాపతిః పూర్వీచారాధ్య బహుభిః స్తవైః ।

ప్రజార్థం పరయామా నీలలోహిత సంజ్ఞితమ్ ॥ 34

పూర్వము ప్రజాపతి వివిధ స్తోత్రముల ద్వారా నీలలోహితే డను పేరుగల ఈ ధగవంతునే ఆరాధించి ప్రజల సృష్టికొరకు వరమును పొందెను.

ఋగ్విర్యమనుకానన్తి తత్త్వే కర్మణి బహ్వుచాః ।

యజుర్విర్యత్త్రిదా వేంజుహ్వత్వధ్వర్యవోఽధ్వరే ।

సామవిర్యం చ గాయన్తి సామగాః శుద్ధబుద్ధయః ॥ 35

ఋతం సత్యం పరం బ్రహ్మ స్తుపన్త్యాథర్వణా ద్విజాః ।

యజ్ఞస్య పరమా యోనిః పతిశ్చాయం పరః స్మృతః ॥ 36

ఋగ్వేదము యొక్క పండితులు తాత్త్విక యజ్ఞ కర్మ యందు ఋగ్వేద మంత్రముల ద్వారా ఎవరి మహిమను గాన

మొనర్చుచున్నారో, యజుర్వేదమును తెలిసినవారు యజ్ఞమంథు యజుర్వేద మంత్రముల ద్వారా దక్షిణాగ్ని, గార్వాపత్య, ఆహవ నీయములను త్రివిధ యాపములచే తెలిసికొన యోగ్యులగు ఏ మహా దేవుని ఉద్దేశ్యముతో ఆహుతి నొసంగుచున్నారో, శుద్ధ బుద్ధితో గూడినవారైన సామవేద గాయకులగు విద్వాంసులు సామ మంత్ర ముల ద్వారా ఎవరిని స్తుతించుచున్నారో, అధర్వ వేదజ్ఞులు ఋతము, సత్యము, పరబ్రహ్మము అను పేర్ల చే ఎవరిని స్తుతించు చున్నారో, ఎవరు యజ్ఞమునకు పరమ కారణమో ఆ పరమేశ్వరుడే సమస్త యజ్ఞముల యొక్క పరమపతి యని భావించబడు చున్నారు.

రాత్ర్యహః శ్రోత్రనయనః పక్షమాన శిరోభుజః ।

ఋతు వీర్యస్తపోద్ధైర్యో హృద్విగుహ్యోరు పాదవాన్ ॥ 37

రాత్రి, పగలు, వీరియొక్క చెవులు, కండ్లు అయి యున్నవి. పక్షము, మానము వీరి శిరస్సు, భుజములు, ఋతువు, వీర్యము, తపస్సు, ధైర్యము, సంవత్సరము, గుహ్యేంద్రియము, తోడలు, పాదములు అయి యున్నవి.

మృత్యుర్యమో హంతాశ్చ కాలః సంహరవేగవాన్ ।

కాలస్య పరమా యోనిః కాలశ్చాయం సనాతనః ॥ 38

మృత్యువు, యముడు, అగ్ని, సంహారము కొఱకైన వేగ కాలియగు కాలము, కాలము యొక్క పరమ కారణము, సనాతన కాలము ఈ మహాదేవుడే అయి యున్నారు.

చంద్రో దిత్యో సనక్షత్రౌ గ్రహాశ్చ సహ వాయునా ।

ధ్రువః సప్తర్షయశ్చైవ భువనాః సప్త వీప వ ॥ 39

ప్రధానం మహదవ్యక్తం విశేషాంతం సవైకృతమ్ ।

బ్రహ్మాదిస్తమ్న పర్యంతం భూతాది సదసచ్చ యత్ ।

అష్టా ప్రకృతయశ్చైవ ప్రకృతిభ్యశ్చ యః పరః ॥ 40

చంద్రుడు, సూర్యుడు, నక్షత్రములు, గ్రహములు, వాయువు, ధ్రువుడు, సప్తర్షులు, ఏడు లోకములు, మూల ప్రకృతి, మహాత్మత్వము, వికార సహితమును, విశేష పర్యంతమును అగు సమస్త తత్త్వము, బ్రహ్మదేవుని మొదలుకొని కీటము వఱకు గల సమస్త జగత్తు, భూతాదులు, సత్తు, అసత్తు, ఎనిమిది ప్రకృతులు, ప్రకృతి కంటె పరమైన పురుషుడు—వీరి యందఱి రూపమున ఈ మహాదేవుడే విరాజమానుడై యున్నారు.

అస్య దేవస్య యద్ భాగం కృత్స్నం సమ్మరివర్తతే ।

ఏతత్ పరమమానంతం యత్ తద్భాగ్యతమేవ చ ।

ఏషా గతిర్వి రక్తానామేష భావః పరః సతామ్ ॥ 41

ఈ మహాదేవుని అంశభూతమైన ఏ యీ సంపూర్ణ జగత్తు చక్రమువలె నిరంతరము చలించుచున్నదో అదియు వీరే అయి యున్నారు. వీరు పరమానంద స్వరూపులు. శాశ్వతబ్రహ్మమున్న వీరే అయి యున్నారు. విరక్తుల గతియు వీరే. సజ్జనుల పరమ భావమున్న వీరే అయి యున్నారు.

ఏతత్ పదమమద్విగ్నమేతద్ బ్రహ్మ సనాతనమ్ ।

కాప్రవేదాజ్జ విదుషామేతద్ ధ్యానం పరం పదమ్ ॥ 42

ఉద్వేగరహితమగు పరమపదము వీరే. సనాతన బ్రహ్మము వీరే. శాస్త్రములను, వేదాంగములను ఎఱిగిన వారికి వీరే ధ్యానింపదగిన పదమపదము అయి యున్నారు.

ఇయం సా పరమా కాష్ఠా ఇయం సా పరమా కలా ।
 ఇయం సా పరమా సిద్ధిరియం సా పరమా గతిః ॥ 43
 ఇయం సా పరమా శాంతిరియం సా నిర్వృతిః పరా ।
 యం ప్రాప్య కృతకృత్యాః స్మ ఇత్యమన్యన్త యోగినః ॥ 44

మీరే పరమ కాష్ఠ, పరమ కళ, పరమ సిద్ధి, పరమ శాంతి, పరమానందము, వీరిని పొంది యోగులు తమ్యులను కృతకృత్యులుగ తలంచుకొనుచున్నారు.

ఇయం తుష్టిరియం సిద్ధిరియం శ్రుతరియం స్మృతిః ।
 అధ్యాత్మ గతిరిష్టానాం విదుషాం ప్రాప్తి రవ్యయా ॥ 45

మహాదేవా! తుష్టి (తృప్తి), సిద్ధి, శ్రుతి, స్మృతి, భక్తుల అధ్యాత్మగతి, జ్ఞానుల అక్షయప్రాప్తి (పునరావృత్తి రహిత మోక్షము) మీరే అయియున్నారు.

యజతాం కామయానానాం మత్తైర్విపుల దక్షిణైః ।
 యా గతిర్జజ్ఞశీలానాం సా గతిస్త్యం న సంశయః ॥ 46

బహు దక్షిణలతో గూడిన యజ్ఞములద్వారా సకామ భావముతో యజనము చేయు యజమానులకు ఏ గతి లభించునో అదియు మీరే అయియున్నారు. ఇట సంశయము లేదు.

సమ్యక్ యోగజపైః శాన్తిర్నియమైర్ధేహ తాపనైః ।
 తప్యతాం యా గతిర్దేవ పరమా సా గతిర్పవాన్ ॥ 47

దేవా! ఉత్తమ యోగ, జపములద్వారా మఱియు శరీరమును శుష్కింపచేయు ఉపవాసాది నియమముల ద్వారా ఏ శాంతి లభించునో, తపస్సు చేయువారికి ఏ దివ్యగతి సంప్రాప్తించునో, అట్టి పరమగతి మీరే అయియున్నారు.

కర్మన్యాసకృతానాం చ విరక్తానాం తతస్తతః ।

యా గతిర్భృహ్మసదనే సా గతిస్త్వం సనాతన ॥ 48

సనాతన దేవా! కర్మ సన్న్యాసులకును, విరక్తులకును, బ్రహ్మలోకమున ఏ ఉత్తమగతి సంప్రాప్తించునో అది మీరే అయి యున్నారు.

అపునర్పవకామానాం వైరాగ్యే వర్తతాం చ యా ।

ప్రకృతీనాం బియానాం చ సా గతిస్త్వం సనాతన ॥ 49

సనాతన పరమేశ్వరా! మోక్షమును అభిలషించి వైరాగ్య మారమున పయనించువారికిని, ప్రకృతియందు లయమును పొందు వారిని ఏ గతి సంప్రాప్తించునో - అది మీరే అయియున్నారు.

జ్ఞానవిజ్ఞానయుక్తానాం నిరుపాఖ్యా నిరజ్ఞనా ।

కైవల్యా యా గతిర్దేవ పరమా సా గతిర్భవాన్ ॥ 50

దేవా! జ్ఞాన, విజ్ఞానములతో గూడినవారికి నామరహిత మగు ఏ నిరంజన కైవల్యరూప పరమగతి సంప్రాప్తించునో అది మీరే అయి యున్నారు.

వేదశాస్త్ర పురాణోక్తాః పజ్ఞైతా గతయః స్మృతాః ।

త్వత్ప్రసాదాద్ధి లభ్యంతే న లభ్యంతేన్ద్రధా విభో ॥ 51

ప్రభూ! వేదశాస్త్రములందు, పురాణములందు ఏ ఈ ధిదు గతులు చెప్పబడి యున్నవో, అవి మీ కృపవలననే కలుగుచున్నవి. మఱియొక విధముగ కాదు.

శివసహస్రనామ స్తోత్రము

(ఉపమన్యువు)

(అనుశాసన పర్వము - 17 వ అధ్యాయము)

స్థిరః స్థాణుః ప్రభుర్భీమః ప్రవరో వరదో వరః ।

సర్వాత్మా సర్వవిఖ్యాతః సర్వః సర్వకరో భవః ॥ 1

పరమశివుడు నిశ్చలుడు, సమస్త జగత్తునకు ఆధార స్తంభులు ప్రభువు, భయంకరులు, సర్వశ్రేష్ఠులు, వరప్రదులు, వరణ మొనర్పదగినవారు (లేక వరస్వరూపులు), సర్వల ఆత్మ, సర్వ విఖ్యాతులు, సర్వస్వరూపులు, సమస్త ప్రపంచముయొక్క సృష్టికర్త, సమస్తము యొక్క ఉత్పత్తికి స్థానము.

జటీ చర్మీ శిఖణ్డీ వ సర్వాజ్ఞః సర్వభావనః ।

హరశ్చ హఃణాడశ్చ సర్వభూతహరః ప్రభుః ॥ 2

జటధారి, వ్యాఘ్ర చర్మమును ధరించువారు, శిఖను ధరించినవారు, సమస్త అవయవములతో కూడినవారు, సమస్తము యొక్క ఉత్పాదకులు, పాపహరులు, లేడి వంటి విశాల-నేత్రములు కలవారు, సమస్త భూతములను (లయకాలమున) సంహరించువారు సమర్థులగు ఈశ్వరుడు (లేక, యజమాని).

ప్రవృత్తిశ్చ నివృత్తిశ్చ నియతః శాశ్వతో ద్రువః ।

శ్మశానవాసీ భగవాన్ ఖచరో గోచరోర్ధ్వనః ॥ 3

ప్రవృత్తి మార్గము కలవారు, నివృత్తి మార్గము కలవారు, నియమ పరాయణులు, శాశ్వతులు, నిశ్చలులు, శ్మశానవాసి, భగ

వంతుడు (విశ్వర్యము, జ్ఞానము, కీర్తి, సంపద, వైరాగ్యము, ధర్మము కలవాడు) ఆకాశమందు సంచరించువారు, భూమిపై సంచరించువారు, పాపులను బాధించువారు.

అభివాద్యో మహాకర్మా తపస్వీ భూతభావనః ।

ఉన్మత్తవేషప్రచ్ఛన్నః సర్వలోక ప్రజాపతిః ॥ 4

సమస్కరింపదగినవారు, గొప్ప కార్యములను చేయువారు, తపస్వి, సంకల్పమాత్రముచే ఆకాశాది భూతములను సృష్టించువారు, ఉన్మత్తవేషమున దాగియుండువారు, సర్వలోక ప్రజాపాలకులు.

మహారూపో మహాకాయో వృషరూపో మహాయశాః ।

మహాత్మా సర్వభూతాత్మా విశ్వరూపో మహాహనుః ॥ 5

మహారూపులు, మహాశరీరులు (విరాడ్రూపులు), ధర్మస్వరూపులు, మహాయశస్వి, మహాత్ములు, సర్వభూతాత్ములు, విశ్వరూపులు, గొప్ప చెక్కిళ్లు కలవారు.

లోకపాలోఽస్తర్నితాత్మా ప్రసాదో యహగర్దభిః ।

పవిత్రం చ మహాశ్చైవ నియమో నియమాశ్రయః ॥ 6

లోకపాలురు, అదృశ్యస్వరూపులు, ప్రసన్నులు, రథారూఢులు, పవిత్రులు (శుద్ధవస్తురూపులు), మహాత్మరూపులు, నియమపాలనచే పొందదగినవారు, నియమముల ఆశ్రయభూతులు.

సర్వకర్మా స్వయమ్భూత ఆదిర్దాదికరో నిధిః ।

సహస్రాక్షో విశాలాక్షః సోమో నక్షత్రసాధకః ॥ 7

సమస్త జగత్తు కర్మగలవారు, స్వయంభువు (నిత్యసిద్ధులు), సమస్తమునకు ఆది, ఆదిపురుషుడగు హిరణ్యార్కుని సృష్టించువారు,

అత్యుచిత శిష్యార్థధందారము, వేలకొలది నేత్రములు కలవారు,
విశాలనేత్రులు, చంద్రస్వరూపులు, నక్షత్రముల సాధకులు.

చంద్రః సూర్యః శనిః కేతుర్ముఖో గ్రహపతిర్వరః ।

అతిరత్నాత్మ నమస్కర్తా మృణాళార్పణోఽనఘః ॥ 8

చంద్రుడు, సూర్యుడు, శని, కేతువు, గ్రహము, గ్రహపాల
కులు, వరణీయులు, అత్రిముషిస్వరూపులు, అత్రిభార్య అనసూయకు
(దుర్వాసుని రూపమున) నమస్కరించువారు, మృగరూపధారి
యగు యజ్ఞముపై బాణము వేయువారు, పాపరహితులు.

మహాతపా మోరతపా అదీనో దీనసాధకః ।

సంవత్సరకరో మన్తః ప్రమాణం పరమం తపః ॥ 9

మహాతపస్వి, ఘోరతపస్సు చేయువారు, ఉదారస్వభా
వులు, శరణాగతులగు దీనుల యొక్కయు, దుఃఖతుల యొక్కయు
మనోరథములను ఈడేర్చువారు, సంవత్సర నిర్మాత, మంత్రరూపులు,
ప్రమాణస్వరూపులు, ఉత్కృష్ట తపస్వరూపులు.

యోగీ యోజ్యో మహాబీజో మహారేతా మహాబలః ।

సువర్ణరేతాః సర్వజ్ఞః సుబీజో బీజవాహనః ॥ 10

యోగి, మనోయోగము యొక్క ఆశ్రయులు, మహాకారణ
రూపులు, మహావీర్యశాలి, మహాబలుడు, అగ్నిరూపులు, సర్వజ్ఞులు,
ఉత్తమబీజరూపులు, జీవుల సంస్కారరూప బీజములను వహించువారు.

దశబాహుస్త్యనిమిషో నీలకణ్ఠ ఉమావతిః ।

విశ్వరూపః స్వయం శ్రేష్ఠో బలవీరోఽబలీ గణః ॥ 11

పది భుజములు కలవారు, కనురెప్ప మూయనివారు, నీల
కంఠులు, పార్వతీపతి, విశ్వరూపులు, స్వయంశ్రేష్ఠులు, బలముచే
వీరత్వమును ప్రకటించువారు, నిర్బల సముదాయరూపులు.

గణకర్తా గణపతిర్దిగ్విసాః కామ ఏవ చ ।

మస్త్రవిత్ పరమో మస్త్రః సర్వభావకరో హరః ॥ 12

గణములను సంఘటన మొనర్చువారు, ప్రమథగణముల ప్రభువు, దిక్కులే వస్త్రములుగ కలవారు, కమనీయులు, మంత్రజేత్ర, ఉత్కృష్ట మంత్రరూపులు, సమస్త పదార్థములను సృష్టించువారు, హరుడు (దుఃఖమును హరించువాడు).

కమణ్డలు ధరో ధన్వీ బాణహస్తః కపాలవాన్ ।

అశనీ శతఘ్నీ ఖడ్గీ పట్టికీ చాయుధీ మహాన్ ॥ 13

ఒక చేతియందు కమండలువును ధరించినవారు, మఱియొక చేతిలో ధనుస్సును ధరించువారు, మూడవ చేతిలో బాణమును గ్రహించినవారు, నాల్గవ చేతిలో కపాలమును ధరించినవారు, ఐదవ చేతియందు వజ్రమును ధరించినవారు, ఆఱవ చేతియందు శతఘ్నీని ధరించినవారు, ఏడవ చేతియందు ఖడ్గమును ధరించినవారు, ఎనిమిదవ చేతియందు పట్టిసమును (అయుధ విశేషమును) ధరించినవారు, తొమ్మిదవ చేతియందు త్రిశూలమును ధరించినవారు, సర్వ శ్రేష్ఠులు.

స్రువహస్తః సురూపశ్చ తేజస్తేజస్కరో నిధిః ।

ఉష్ణీషీ చ సువక్త్రశ్చ ఉదగ్రో వినతస్తథా ॥ 14

పదవ చేతియందు స్రువమును ధరించినవారు, సుందర రూపులు, తేజస్వి, భక్తుల తేజస్సును వృద్ధిచేయు నిధిరూపులు, శిరస్సుపై తలపాగ కలవారు, సుందరముఖులు, ఓజస్వి, వినయ శీలురు.

దీర్ఘశ్చ హరికేశశ్చ సుతీర్థః కృష్ణ ఏవ చ ।

శృంగాలరూపః సిద్ధార్థో ముణ్డః సర్వ కుభజ్కురః ॥ 15

దీర్ఘరూపులు, బ్రహ్మ విష్ణు మహేశ స్వరూపులు, ఉత్తమ తీర్థస్వరూపులు, కృష్ణుడు(సచ్చిదానంద స్వరూపులు), నక్కయొక్క రూపమును ధరించువారు, ప్రయోజనము లన్నియు సిద్ధించినవారు, భిక్షుస్వరూపులు, సమస్త ప్రాణులకు శుభమును కలుగజేయువారు.

అజశ్చ బహురూపశ్చ గన్తధారీ కపర్ద్యపి ।

ఊర్ధ్వరేతా ఊర్ధ్వలింగ ఊర్ధ్వశాయీ నభఃస్థలః ॥ 16

జన్మరహితులు, అనేక రూపములను ధరించువారు, సుగంధ వాదార్థములను ధరించువారు, జటాజూటమును ధరించినవారు, ఊర్ధ్వరేతస్కులు, ఊర్ధ్వలింగ రూపులు, ఆకాశమున శయనించువారు, ఆకాశము నివాస స్థానముగ కలవారు.

త్రిజటీ చీరవాసాశ్చ రుద్రః సేనాపతిర్విభుః ।

అహశ్చరో న క్తంచర స్తిగ్మహన్యుః సువర్చ సః ॥ 17

మూడు జటలను ధరించినవారు, వల్కలవస్త్రమును ధరించు వారు, రుద్రుడు (దుఃఖమును దూరముగ పారజ్రోలువారు), సేనా పతి, సర్వవ్యాప్తి, పగటియందు సంచరించువారు, రాత్రియందు సంచరించువారు, తీక్షణమైన రౌద్రము కలవారు, సుందరమగు తేజస్సు కలవారు.

గజహో దైత్యహో కాలో లోకధాతా గుణాకరః ।

సింహశార్దూలరూపశ్చ అర్ధ్రవర్షామృరావృతః ॥ 18

గజరూపధారియగు అసురుని సంహరించినవారు, (అంధకాది) దైత్యులను సంహరించినవారు, కాలుడు లేక సంవత్సరాది రూపులు, సమస్త జగత్తు యొక్క ధారణ, పోషణ ఒనర్చువారు, శుద్ధుణములకు నిలయులు, సహ వ్యాధూది రూపములను ధరించు వారు, గజాసురుని తడచిన చర్మమును వస్త్రముగ ధరించినవారు.

కాలయోగీ మహానాదః సర్వకామశ్చతుష్పథః ।

నిశాచరః ప్రేతచారీ భూతచారీ మహేశ్వరః ॥

10

కాలమునుకూడ యోగబలముచే జయించువారు, గొప్ప నాదము కావించువారు (లేక, అనాహతధ్వని రూపులు), సమస్త కామనలు సంపన్నమైనవారు, కర్మ, భక్తి యోగాదులను నాలుగు మార్గముల ద్వారా పొందబడు వారు, రాత్రియందు సంచరించు వారు, ప్రేతములతోకూడ సంచరించువారు, భూతములతోకూడ సంచరించువారు, మహేశ్వరుడు,

బహుభూతే బహుధరః స్వర్చానురమితో గతిః ।

సృత్యప్రియో నిత్యనర్తో నర్తకః సర్వలాలసః ॥

20

సృష్టికాలమున ఏకమునుండి అనేకముగ అగువారు, అనేక రూపములను ధరించువారు, స్వర్చానుభవు, అనంతుడు, భక్తులకు, ముక్తులకు పొందదగినవారు. సృత్యప్రియులు, నిరంతరము నృత్యము శలుపువారు, నర్తకులు, సర్వులపై ప్రేమ కలవారు.

ఘోరో మహాతపాః పాశో నిత్యో గిరిరుహో నభః ।

సహస్రహస్తో విజయో వ్యవసాయో హ్యతన్ద్రితః ॥

21

భయంకర రూపధారి, గొప్ప తపస్సు చేయువారు, తన మాయా రూప పాశముచే బంధించువారు, నిత్యులు, పర్వతముపై నెక్కినవారు, అకాశమువలె అసంగులు, సహస్రహస్తములు, విజయములు, దృఢ నిశ్చయము కలవారు, అలసత్వము (సోమరితనము) లేనివారు.

అధర్షణో ధర్షణాత్మా యజ్ఞహో కామ నాకకః ।

దక్షయాగావహరీ చ సుసహో మధ్యమస్తథా ॥

22

అజేయులు, భయరూపులు, దత్తుని యజ్ఞమును ధ్వంసమొనర్చినవారు, కామదేవుని నాశమొనర్చినవారు, మహా సహనశీలురు, మధ్యస్థులు.

తేజోఽపహారి బలహముదితోఽర్థోఽజితోఽవరః ।

గమ్పీరమోషో గమ్పీరో గమ్పీర బలవాహనః ॥ 23

ఇతరుల తేజమును హరించువారు, బలుడను రాక్షసుని సంహరించినవారు, ఆనందస్వరూపులు, తనకంటె శ్రేష్ఠుడెవ్వడను లేనివారు, గంభీరనాద మొనర్చువారు, గంభీరులు, మహాబలయుక్తమగు వృషభముపై వెడలువారు.

న్యగ్రోధరూపో న్యగ్రోధో వృక్షకర్ణ స్థితిర్విభుః ।

సుతీక్ష్ణ దశనశ్చైవ మహాకాయో మహాననః ॥ 24

వటవృక్ష స్వరూపులు, వటవృక్ష సమీప నివాసి, వటవృక్ష పత్రముపై శయనించు కాలముకుండ రూపులు, వివిధ రూపములతో ప్రకటమగువారు, మహా తీక్ష్ణములైన దంతములు కలవారు, మహా శరీరులు, విశాలముగము కలవారు.

విష్వక్సేనో హరిర్యజ్ఞః సంయుగాపీడవాహనః ।

తీక్షణతావశ్చ హర్యశ్వః సహాయః కర్మకాలవిత్ ॥ 25

వైత్యుల సేనను అన్ని వైపుల తరిమివేయువారు, హరి (అపత్తులను హరించువారు), యజ్ఞరూపుడు, యుద్ధమందు బాధారహితమగు వాహనము కలవారు, తీక్షణతావరూపులు (లేక సూర్యుడు), పచ్చని రంగుగల గుఱ్ఱములతో కూడినవారు, ప్రాణులకు సహాయమొనర్చువారు, కర్మముల యొక్క కాలమును చక్కగ తెలిసినవారు.

విష్ణుప్రసాదితో యజ్ఞః సముద్రో వడవాముఖః ।

హుతాశనసహాయశ్చ ప్రకాంతాత్మా హుతాశనః ॥ 26

విష్ణువుచే ఆరాధింపబడి ప్రసన్న మొనర్పబడిన వారు, యజ్ఞ స్వరూపులు, సముద్రరూపులు, బడబానలరూపులు, అగ్ని సఖుడగు వాయువుయొక్క స్వరూపము కలవారు, ప్రకాంతచిత్తులు, అగ్ని.

ఉగ్రతేజా మహాతేజా జన్యో విజయకాలవితే ।

జ్యోతిషామయనం సిద్ధిః సర్వవిగ్రహ ఏవ చ ॥ 27

భయంకర తేజము కలవారు, మహా తేజము కలవారు, ప్రపంచమును సృష్టించువారు, విజయకాలము నెఱిగినవారు, జ్యోతులకు స్థానము, సిద్ధి స్వరూపులు, సర్వ స్వరూపులు.

శివీ ముద్దీ జటీ జ్వాలీ మూర్తిజో మూర్ధగో బలీ ।

వేణవీ పణవీ తాలీ ఖలీ కాలకటం కటః ॥ 28

శిఖాధారియగు గృహస్థుని స్వరూపము కలవారు, శిఖా రహితుడగు సన్న్యాసి, జటాధారియగు వానప్రస్థుడు, అగ్ని జ్వాల యందు ఆహుతి నొనర్చు బ్రహ్మచారి, శరీరరూపమున ప్రకటమగు వారు, సహస్రార చక్రమందు ధ్యేయరూపమున విరాజిల్లువారు, బలిష్ఠులు, మురళిని వాయించువారు, ప్రణవమును వాద్యమును మ్రోగించువారు, తాళము వేయువారు, జగత్తునకు ప్రభువు, యమ రాజు యొక్క మాయను కప్పవారు.

నక్షత్ర విగ్రహ మర్గిణ బుద్ధిర్లయోగమః ।

ప్రజాపతిర్విశ్వవాహుర్విభాగః సర్వగోగముఖః ॥ 29

నక్షత్రాదుల గమనమును ఎఱిగినవారు, గుణములందు ముద్ధిని లగ్నము చేయువారు, ప్రళయస్థాన రూపులు, గమనము

లేనివారు (నిశ్చలురు), ప్రజాపతి, అంతట జాహువులు కలవారు, నిభాగ స్వరూపులు, సర్వవ్యాపి, ముఖము (ఆకారము) లేనివారు.

విమోచనః సుసరణో హిరణ్యకవచోద్భవః ।

మేధ్రజో బలవారీ చ మహీచారీ సుతస్తథా ॥ 30

సంసార బంధనమునుండి విడిపించువారు, శ్రేష్ఠ ఆశ్రయ రూపులు, హిరణ్యగర్భుని ఉత్పత్తికి స్థానరూపులు, మేధ్రజులు, బలమును సంచార మొనర్చువారు, భూమిపై సంచరించువారు అంతటను వ్యాపించి యున్నవారు.

సర్వతూర్యనినాదీ చ సర్వాతోద్యపరిగ్రహః ।

వ్యాలరూపో గుహావాసీ గుహో మాతీ తరజ్జివితే ॥ 31

అన్నివిధముల వాద్యములను వాయించువారు, వాద్యములన్నిటిని సంగ్రహ మొనర్చువారు, శేషనాగ స్వరూపులు, సర్వుల హృదయ గుహయందు నివసించువార, కార్తికేయ స్వరూపులు, మాలాధారి, తుల్పిపాసాదులను అటు ఊర్ములకు (తరంగములకు) నాటి.

త్రిదశప్రికాలభృక్ కర్మసర్వబన్ధ విమోచనః ।

బన్ధనస్త్యసురేంద్రాజాం యుధి శత్రువినాశనః ॥ 32

ప్రాణుల జన్మ, స్థితి, వినాశములను మూడు దశలకు కారణ భూతులు, భూత, వర్తమాన, భవిష్యత్తులను మూడు కాలములను ధరించువారు, కర్మలయొక్క సమస్త బంధనములను త్రెంచివేయు వారు, అసుర శ్రేష్ఠులను బంధించువారు, యుద్ధమందు శత్రువులను వినాశ మొనర్చువారు.

పాంబుష్టప్రసాదో దుర్వాసాః సర్వసాధునిషేవితః ।

త్రస్కున్దనో విభాగజ్ఞోఽతుల్యో యజ్ఞవిభాగవితే ॥ 33

సాంఖ్యజ్ఞానముచే ప్రసన్నుడగు వారు, రుద్రావతారముగ
దుర్వాసమునిరూపులు, సర్వసాధు సుసేవితలు, బ్రహ్మాదులనుకూడ
స్థానభ్రష్ట మొనర్ప గలవారు, కర్మఫల విభాగమును ఎఱిగినవారు,
తులనారహితులు, యజ్ఞసంబంధ హవిష్యముయొక్క విభిన్న భాగ
ములను గూర్చిన జ్ఞానము కలవారు.

సర్వవాసః సర్వచారీ దుర్వాసా వాసవోఽమరః ।

హైమో హేమకరోఽయజ్ఞః సర్వధారీ ధరోత్తమః ॥ 34

సర్వత్ర నివసించువారు, సర్వత్ర సంచరించువారు, అనంత
డగుటచే వస్త్రముచే కప్పబడుట దుర్లభమైనవారు, ఇంద్ర స్వరూ
పులు, అమరులు (నాశరహితులు), హిమాలయ స్వరూపుడు,
సువర్ణముయొక్క ఉత్పాదకుడు, కగ్గరహితులు, సమస్తమును
ధరించువారు, ధారణ నొనర్చువారిలో శ్రేష్ఠులు (లేక సమస్త
బ్రహ్మాండమును ధరించువారు).

లోహితాక్షో మహాక్షశ్చ విజయాక్షో విశారదః ।

సంగ్రహో నిగ్రహః కర్తా సర్వచీర నివాసనః ॥ 35

ఎఱుపు నేత్రములు కలవారు, పెద్ద నేత్రములు కలవారు,
విజయశీలముగు రథము కలవారు, విద్వాంసులు, సంగ్రహణ
మొనర్చువారు, ఉద్బంధులకు దండన నొసంగువారు, సమస్త ప్రపం
చమునకు కర్త, సర్వమయ వస్త్రమును ధరించువారు.

ముఖ్యోఽముఖ్యశ్చ దేహశ్చ కాహలిః సర్వకామదః ।

సర్వకాలప్రసాదశ్చ సుబలో బలరూపధృక్ ॥ 36

సర్వకామవర్త్యైవ సర్వదః సర్వతో ముఖః ।

అకాశనిర్విరూపశ్చ నిషాఢీ హ్యవళః భగః ॥ 37

ముఖ్యులు, వారి కంటె ముఖ్యుడు వేటాకడు లేనివారు, దేహ స్వరూపులు, కాహలమను వాద్య విశేషమును వాయించు వారు, శోరిక లన్నిటిని సఫలమొనర్చువారు, సదా దయ చూపు వారు, మహా బలిష్ఠులు, బల, రూపములకు ఆధారమైనవారు, సమస్త ఉత్తమ పదార్థములలో శ్రేష్ఠులు (మోక్ష స్వరూపులు), సమస్తము నొసంగువారు, అన్నివైపుల ముఖములు కలవారు, ఆకాశమువలె ఎవరి నుండి వివిధ రూపములు ప్రకటమగునో అట్టి వారు, సాపులను సరకమందు పడద్రోయు వారు, తనపైన ఎవరి వశము లేనివారు, ఆకాశ గమనము కలవారు.

రౌద్రరూపోఽంకురాదిత్యో బహురశ్మిః సువర్చసీ ।

వసువేగో మహావేగో మనోవేగో నిశాచరః ॥

38

రౌద్ర రూపధారి, కిరణ స్వరూపులు, అదితి పుత్రరూపులు, అనేక కిరణయుక్త సూర్యస్వరూపులు, ఉత్తమ లేజస్సుతో కూడిన వారు, వాయువేగము కలవారు, మహా వేగముతో కూడినవారు, మనోవేగము కలవారు, రాత్రివేళ సంచరించువారు.

సర్వవాసీ శ్రీయావాసీ ఉపదేశకరోఽకరః ।

మునిరాత్మనిరాలోకః సమృగ్నశ్చ సహస్రదః ॥

39

సమస్త ప్రాణులందు ఆత్మరూపమున నివసించువారు, లక్ష్మీ సహిత విష్ణుస్వరూపులు, జిజ్ఞాసువులకు తత్త్వము నుపదేశించువారు, శర్తృత్వాభిమాన రహితులు, మననశీలురు, దేహాది ఉపాధిని వేరుగనుంచి ఆలోచించువారు, (భక్తులచే) బాగుగ నేరింపబడు వారు, వేలకొలది దాన మొసంగువారు.

పక్షి చ పక్షరూపశ్చ అతిదీప్తో విశామృతిః ।

ఉన్మాదో మదనఃకామో హ్యశ్వత్థోఽర్థకరో ధుళః ॥

40

గరుడ రూపధారి, శుక్లపక్ష స్వరూపులు, మహా తేజస్వి,
ప్రజలకు ప్రభువు, ప్రేమాన్మత్తులు, కామదేవరూపులు, రమణీయ
విషయ స్వరూపులు, సంసారవృత్త రూపులు, ధనాదుల నొసంగు
వారు, యశస్వరూపులు.

వామదేవశ్చ వామశ్చ ప్రాగ్ దక్షిణశ్చ వామనః ।

సిద్ధయోగీ మహర్షిశ్చ సిద్ధార్థః సిద్ధసాధకః ॥ 41

వామదేవముషి స్వరూపులు, సాపులకు ప్రతికూలురు, శమ
స్తమునకు ఆది, కుశలురు, బలిని బంధించిన వామనరూపధారి, సిద్ధ
యోగి, మహర్షి, ఆప్తకాముడు, సిద్ధసాధక రూపులు.

భిక్షుశ్చ భిక్షురూపశ్చ వివణో మృదురవ్యయః ।

మహాసేనో వికాఖశ్చ షష్టిభాగో గవాం పతిః ॥ 42

ఆది భిక్షువు, భిక్షురూపధారి, వ్యవహారమునకు అతీతులు,
శోమల స్వభావము కలవారు, అవ్యయులు, మహాసేనులు, కార్తికే
యునకు సహాయకులు, ప్రభువాది షష్టి సంవత్సరరూపులు, ఇంద్రియ
ములకు ప్రభువు.

వజ్రహస్తశ్చ విష్కమ్భీ చమూస్తమృన ఏవ చ ।

వృత్తా వృత్త కరస్తాలో మధుర్మధుకలోచనః ॥ 43

చేతియందు వజ్రమును ధరించిన ఇంద్రునియొక్క స్వరూ
పులు, విస్తారయుక్తులు, దైత్యసేనను స్తబ్ధమొనర్చువారు, యుద్ధ
కార్య నిపుణులు, శుద్ధ బ్రహ్మమును ఎఱిగినవారు, వసంతముతు
రూపులు, పింగళ నేత్రములు కలవారు.

వాచస్పత్యో వాజినో నిత్యమాశ్రమపూజితః ।

బ్రహ్మచారి లోకచారి సర్వచారి విచారవిత్ ॥ 44

పురోహితుని కార్య మొనర్చువారు, శుక్ల యజుర్వేదము యొక్క మాధ్యందినీశాఖను ప్రవర్తింపజేసినవారు, ఆశ్రమముల ద్వారా సదా పూజింపబడువారు, బ్రహ్మచారి, లోకములన్నిటి యందు సంచరించువారు, సర్వత్ర సంచరించువారు, విచారణ నెఱిగినవారు.

ఈశాన ఈశ్వరః కాలో నిశాచారీ పినాకవాన్ ।

నిమిత్తస్థో నిమిత్తం చ నన్దిర్నన్దికరో హరిః ॥ 45

నియంత, ఈశ్వరుడు, కాలుడు, రాత్రియందు (ప్రళయకాల మందు) సంచరించువారు, పినాకమను ధనుస్సు కలవారు, అంత ర్యామి, నిమిత్తకారణ రూపులు, జ్ఞానమను సంపద నొసంగు వారు.

నన్దిశ్వరశ్చ నన్ది చ నన్దనో నన్దివర్దనః ।

భగహారీ నిహన్తా ఏ కాలో బ్రహ్మ పితామహః ॥ 46

నందీశ్వరుడు, నందిగణ స్వరూపులు, పరమానందము నొసంగువారు, సమృద్ధిని అభివృద్ధి చేయువారు, (పాపుల) ఐశ్వర్య మును అపహరించువారు, మృత్యురూపమున నర్చులను అంత మొందించువారు, అఱువదినాలుగు కళలకు నివాసస్థానము, బ్రహ్మ దేవ స్వరూపులు, ప్రజాపతికిన్ని తండ్రి.

చతుర్ముఖో మహాలింగశ్చ లింగస్తథైవ చ ।

లింగాధ్యక్షః సురాధ్యక్షో యోగాధ్యక్షో యుగావహః ॥ 47

చతుర్ముఖులు, మహాలింగ స్వరూపులు, రమణీయ వేషధారి, ప్రత్యక్షుడి ప్రమాణములకు అధ్యక్షులు, దేవతల అధిపతి, యోగ శూనకు అధ్యక్షులు, నాలుగు యుగములను నిర్వహించువారు.

...వీజాధ్యక్షో వీజకర్తా అధ్యాత్మానుగతో బలః ।

ఇతిహాసః సకల్పశ్చ గౌతమోఽథ నిశాకరః ॥ 48

కారణములకు అధ్యక్షులు, కారణముల ఉత్పాదకులు, అధ్యాత్మ శాస్త్రమును అనుసరించువారు, బలవంతులు; ఇతిహాస రూపులు, యజ్ఞముల ప్రయోగాదులఁ గూర్చిన మీమాంసాది సమూహము, తర్క శాస్త్ర ప్రణేతులగు మునిస్వరూపులు, చంద్ర రూపులు.

దమ్బో హ్యదమ్బో వై దమ్బో వశో వశకరః కలిః ।

లోక కర్తా పశుపతిర్మహాకర్తా హ్యనౌషధః ॥ 49

శత్రువులను దమన మొనర్చువారు, దంభరహితులు, దంభ రహితులకు ఆస్థీయులు, భక్త పరాధీనులు, ఇతిరులను వశమం దుంచుకొను శక్తి కలవారు, కలియుగరూపులు, జగత్తును సృజించు వారు, జీవులకు ప్రభువు, పంచ మహాభూతాది సృష్టిని చేయువారు, అన్నాది ఓషధుల సేవనము లేనివారు.

అక్షరం పరమం బ్రహ్మ బలవచ్ఛక్ర ఏవ చ ।

నీతిర్వ్యానీతిః శుద్ధాత్మా శుద్ధో మాన్యో గతాగతః ॥ 50

అక్షర బ్రహ్మస్వరూపులు, పరబ్రహ్మరూపులు, శక్తిశాలి, శ్రింద్రుడు, నీతిస్వరూపులు, సామభేదాది రహితులు, శుద్ధాత్మ, శుద్ధులు, సామాన్యులు, గమనా గమనరూప సంసార స్వరూపులు.

బహుప్రసాదః సుస్వప్నో దర్పణోఽథ త్వమిత్రజిత్ ।

వేదకారో మన్తకారో విద్వాన్ సమర్థమర్దనః ॥ 51

భక్తులపై మహాదయ చూపువారు, సుందర స్వప్న యుతులు, అడ్డమువలె నిర్మూలరు, శత్రువులను జయించువారు, వేదముల శర్మ

పురోహితుని కార్య మొనర్చువారు, శుక్ల యజుర్వేదము యొక్క మాధ్యందిసీశాఖను ప్రవర్తింపజేసినవారు, ఆశ్రమముల ద్వారా సదా పూజింపబడువారు, బ్రహ్మచారి, లోకములన్నిటి యందు సంచరించువారు, సర్వత్ర సంచరించువారు, విచారణ నెఱిగినవారు.

ఈశాన ఈశ్వరః కాలో నిశాచారీ పినాకవాన్ ।

నిమిత్తస్థో నిమిత్తం చ నన్దిర్నన్దికరో హరిః ॥ 45

నియంత, ఈశ్వరుడు, కాలుడు, రాత్రియందు (ప్రళయకాల మందు) సంచరించువారు, పినాకమును ధనుస్సు కలవారు, అంత ర్యామి, నిమిత్తకారణ రూపులు, జ్ఞానమును సంపద నొసంగు వారు.

నస్తీశ్వరశ్చ నస్తీ చ నస్తనో నన్దివర్ధనః ।

భగహారీ నిహంతా ఏ కాలో బ్రహ్మ పితామహః ॥ 46

నందీశ్వరుడు, నందిగణ స్వరూపులు, పరమానందము నొసంగువారు, సమృద్ధిని అభివృద్ధి చేయువారు, (పాపుల) ఐశ్వర్య మును అపహరించువారు, మృత్యురూపమున నర్చులను అంత మొందించువారు, అఱువదినాలుగు కళలకు నివాసస్థానము, బ్రహ్మ దేవ స్వరూపులు, ప్రజాపతికిన్ని తండ్రి.

చతుర్ముఖో మహాలింగశ్చైవ లింగస్తథైవ చ ।

లింగాధ్యక్షః సురాధ్యక్షో యోగాధ్యక్షో యుగావహః ॥ 47

చతుర్ముఖులు, మహాలింగ స్వరూపులు, రమణీయ వేషధారి, ప్రత్యక్షాది ప్రమాణములకు అధ్యక్షులు, దేవతల అధిపతి, యోగ మునకు అధ్యక్షులు, నాలుగు యుగములను నిర్వహించువారు.

...వీజాధ్యక్షో వీజకర్తా అధ్యాత్మానుగతో బలిః ।

ఇతిహాసః సకల్పశ్చ గౌతమోఽథ నిశాకరః ॥ 48

కారణములకు అధ్యక్షులు, కారణముల ఉత్పాదకులు, అధ్యాత్మ శాస్త్రమును అనుసరించువారు, బలవంతులు, ఇతిహాస రూపులు, యజ్ఞముల ప్రయోగాదులఁ గూర్చిన మీమాంసాది సమూహము, తర్క శాస్త్ర ప్రణేతులగు మునిస్వరూపులు, చంద్ర రూపులు,

దమ్నో హ్యదమ్నో వై దమ్నో వశో వశకరః కలిః ।

లోక కర్తా పశుపతిర్మహాకర్తా హ్యనౌషధః ॥ 49

శత్రువులను దమన మొనర్చువారు, దంభరహితులు, దంభ రహితులకు ఆర్తీయులు, భక్త పరాధీనులు, ఇతిరులను వశమం దించుకొను శక్తి కలవారు, కలియుగరూపులు, జగత్తును సృజించు ఘోరు, జీవులకు ప్రభువు, పంచ మహాభూతాది సృష్టిని చేయువారు, అన్నాది ఓషధుల సేవనము లేనివారు,

అక్షరం పరమం బ్రహ్మ బలవద్భక్త ఏవ చ ।

నీతిర్హ్యనీతిః శుద్ధాత్మా శుద్ధో మాన్యో గతాగతః ॥ 50

అక్షర బ్రహ్మస్వరూపులు, పరబ్రహ్మరూపులు, శక్తిశాలి, ఇంద్రుడు, నీతిస్వరూపులు, సామభేదాది రహితులు, శుద్ధాత్మ, శుద్ధులు, సామాన్యులు, గమనా గమనరూప సంసార స్వరూపులు,

బహుప్రసాదః సుస్వప్నో దర్పణోఽథ త్వమిత్రజిత్ ।

వేదకారో మన్తకారో విద్యాకా సమరమర్దనః ॥ 51

భక్తులపై మహాదయ చూపువారు, సుందర స్వప్న యుతులు, జిద్దమువలె నిర్మలరు, శత్రువులను జయించువారు, వేదముల కర్తృ,

మంత్రములను అవిష్కరించువారు, విద్వాంసులు, యుద్ధమందు శత్రువులను సంహరించువారు.

మహామేఘనివాసీ చ మహాఘోరో వశీ కరః ।

అగ్నిజ్వాలో మహాజ్వాలో అతిధూమ్రోహంతో హవిః ॥ 52

ప్రళయకాలిక మహామేఘములందు నివసించువారు, ప్రళయము గావించువారు, అందఱిని వశమందుంచుకొనువారు, సంహారకారి, అగ్నిజ్వాలవలె తేజస్సంపన్నులు, అగ్నికంటెను గొప్పతేజము కలవారు, కాలాగ్ని రూపమున మహాదూమ్రవర్ణము కలవారు, అగ్నిరూపులు, హవనీయ పదార్థ రూపులు.

వృషణః శక్జురో నిత్యం వర్చస్వీ ధూమకేతనః ।

నీలస్తథాజిజ్ఞాశ్చ శోభనో నిరవగ్రహః ॥ 53

కర్మఫలమును వర్షింపజేయు ధర్మస్వరూపులు, శంకరులు, సదా తేజస్సుతో ప్రకాశించువారు, అగ్నిస్వరూపులు, శ్యామవర్ణయుక్తులగు శ్రీహరి, తన అవయవ సౌందర్యమునకు స్వయముగ లుబ్ధుడగువారు, శోభాశాలి, ప్రతిబంధ రహితులు.

స్వస్తిదః స్వస్తిభావశ్చ భాగీ భాగకరో లఘుః ।

ఉత్సిజ్గశ్చ మహాజ్గశ్చ మహాగర్భవరాయణః ॥ 54

కళ్యాణదాయకులు, కళ్యాణమయ సత్తారూపులు, యజ్ఞమందు భాగము గైకొనువారు, శీఘ్రకారి, సంగరహితులు, గొప్ప శరీరము కలవారు, హిరణ్యగర్భునకు పరమాశ్రయులు.

కృష్ణవర్ణః సువర్ణశ్చ ఇన్ద్రియం సర్వదేహినామ్ ।

మహాపాదో మహాహస్తో మహాకాయో మహాయశః ॥ 55

శ్యామవర్ణ విష్ణుస్వరూపులు, ఉత్తమ వర్ణయుక్తులు, సమస్త ప్రాణుల ఇంద్రియ సమూహరూపులు, గొప్ప సాదములుగల

త్రివిక్రమ స్వరూపులు, పెద్ద హస్తములు కలవారు, విశ్వరూపులు, మహాయశస్సు కలవారు.

మహామూర్ధా మహామాత్రో మహానేత్రో నిశాలయః ।

మహాంతకో మహాకర్ణో మహోష్ఠశ్చ మహాహనుః ॥ 56

గొప్ప శిరస్సు కలవారు, మహామాత్రులు (గొప్ప కొలత కలవారు) మహానేత్రులు, అవిద్యయొక్క లయస్థానము, మృత్యువునకును మృత్యువు వంటివారు, గొప్ప చెవులు కలవారు, గొప్ప పెదవులు కలవారు, గొప్ప చెక్కిళ్ళు కలవారు.

మహానాసో మహాకమ్పూర్మహాగ్రీవః శ్మశానభాక్ ।

మహావక్షో మహోరస్కో హ్యస్తరాత్మా మృగాలయః ॥ 57

గొప్ప నాసిక (ముక్కు) కలవారు, గొప్ప కంఠము కలవారు, విశాలమగు మెడ కలవారు, శ్మశానమునందు సంచరించువారు, విశాలమగు వక్షస్థలము కలవారు, విశాలమగు తొమ్ము కలవారు, గొప్ప దంతములు కలవారు, గొప్ప జిహ్వా కలవారు, గొప్ప ముఖము కలవారు.

లమ్పనో లమ్పితోష్ఠశ్చ మహామాయః పయోవిధిః ।

మహాదంతో మహాదంష్ట్రో మహాజిహ్వో మహాముఖః ॥ 58

లనేక బ్రహ్మాండముల యొక్క ఆశ్రయము, ప్రళయ కాలమున విశ్వమునంతను గ్రసించుట కొఱకై తన నోటిని తెఱచు కొనినవారు, మహామాయావి, తీర సాగరరూపులు, గొప్ప దంతములు కలవారు, గొప్ప దంష్ట్రములతో గూడినవారు, పెద్ద నాలుక కలవారు, విశాలమైన ముఖము కలవారు.

మహానభో మహారోమా మహాకోశో మహాజటః ।

39 ప్రసన్నశ్చ ప్రసాదశ్చ ప్రత్యయో గిరిసాధనః ॥ 59

పెద్ద గోళ్లు కలవారు, గొప్ప రోముములు కలవారు, గొప్ప ఉదరము కలవారు, గొప్ప జటకలవారు, ఆనందమగ్నుడు, ప్రసన్నమూర్తి, జ్ఞానస్వరూపులు, పర్యతమును యుద్ధసాధనముగ నొనర్చువారు.

స్నేహనోఽ స్నేహనత్సైవ అజితశ్చ మహామునిః ।

వృక్షైకారో వృక్షకేతు రనలో వాయువాహనః ॥ 80

ప్రాణులయెడల స్నేహము కలవారు, ఆసక్తిరహితులు, ఎవరిచేతను ఓడింపబడనివారు, మహాముని, సంసార వృక్ష స్వరూపులు, వృక్షమువలె ఎత్తైన ధ్వజము కలవారు, అగ్నిస్వరూపులు, వాయువాహనులు,

గణ్ధలీ మేరుధామా చ దేవాధిపతిరేవ చ ।

అధర్వశీర్షః సామాన్య ఋక్సహస్రామితేక్షణః ॥ 81

పర్యత గుహలందుండువారు, మేరు పర్యతము నివాస స్థానముగ కలవారు, దేవతలకు ప్రభువు, అధర్వవేదము మస్తకముగ కలవారు, సామవేదమను ముఖము కలవారు, వేలకొలది ఋక్కులు నేత్రములుగ కలవారు,

యజ్ఞః పాదభుజో గుహ్యః ప్రకాశో జిజ్ఞమస్తథా ।

అమోఘార్థః ప్రసాదశ్చ అభిగమ్యః సుదర్శనః ॥ 82

యజ్ఞర్వేదము చేతులు కాళ్ళుగ కలవారు, రహస్య స్వరూపులు, ప్రకాశ స్వరూపులు, కదలువారు, పాంఛితములను సఫలమొనర్చువారు, శీఘ్రముగ ప్రసన్నులగువారు, సులభముగ పొందబడువారు, సుందరమైన దర్శనము కలవారు.

ఉపకారః ప్రియః సర్వః కనకః కాంక్షనవృద్ధిః ।

నాభిర్నందికరో భావః పుష్కరస్తఫ్థతిః స్థిరః ॥ 83

ఉపకారము చేయువారు, ప్రియులు, సర్వస్వరూపులు, సువర్ణ స్వరూపులు, బంగారు కాంతి కలవారు, సమస్త లోకముల నాభిస్వరూపులు, ఆనందకరులు, శ్రద్ధాభక్తి స్వరూపులు, బ్రహ్మాండ మను పుష్కరమును నిర్మించువారు, స్థిరస్వరూపులు,

ద్వాదశస్త్రాననశ్చద్యో యజ్ఞో యజ్ఞసమాహితః ।

న క్తం కలిశ్చ కాలశ్చ మకరః కాలపూజితః ॥ 84

పదునొకండు రుద్రులకంటె శ్రేష్ఠుడగు పండ్రెండవ రుద్రుడు, సంహారకారియగుటచే భయ జనకులు, సమస్తమునకు ఆదికారణులు, యజ్ఞరూపులు, యజ్ఞమందుండు వారు, ప్రళయరాత్రి స్వరూపులు, కలిస్వరూపులు, కాలరూపులు, మకరాకారమగు శింశుమార చక్ర రూపులు, కాలునిచే పూజితులు,

సగణో గణకారశ్చ భూతవాహనసారథిః ।

భస్మశయో భస్మగోస్తా భస్మభూత స్తరుగణః ॥ 85

ప్రమథాది గణయుక్తులు, భక్తులను తన గణములందు చేర్చు వారు, త్రిపుర వినాశమునకై సమస్త ప్రాణుల తేమమును సిద్ధింప జేయు బ్రహ్మదేవుని సారథిగ నొనర్చినవారు, భస్మముపై శయ నించువారు, భస్మము ద్వారా రక్షించువారు, భస్మస్వరూపులు, శల్పవృక్ష స్వరూపులు, గణరూపులు.

లోకపాలస్తథాలోకో మహ్మతా సర్వపూజితః ।

శుక్లప్రిశుక్లః సమ్మన్నః శుచిరూతనిషేవితః ॥ 86

లోకమును పాలించువాడు, లోకాతీతులు, మహాత్ములు, సర్వ పూజితులు, శుద్ధ స్వరూపులు, మనస్సు, వాక్కు, శరీరము శుద్ధముగ కలవారు, సమస్త సంపదలతో కూడినవారు, పరమ పవిత్రులు, సమస్త ప్రాణులచే సేవింపబడువారు,

అశ్రమస్తః క్రియావస్థో విశ్వకర్మమతిర్వరః ।

విశాలశాఖ స్తామ్రోష్ఠో హ్యమ్ముజాలః సునిశ్చలః ॥ 67

నాలుగు అశ్రమములందు ధర్మరూపమున ఉన్నవారు, యజ్ఞాది క్రియలందు సంలగ్నులు, ప్రపంచ నిర్మాణ క్రియయందు కుశలురు, శ్రేష్ఠులు, విశాల భుజములు కలవారు, ఎఱ్ఱని పెదవులు కలవారు, జలసమూహ రూపులు, మహా నిశ్చలురు.

కపిలః కపిశః కుక్ల ఆయుశ్చైవ పరోఽపరః ।

గన్ధర్వో హ్యదితిస్తార్క్ష్యః సువిజ్ఞేయః సుకారదః ॥ 68

కపిలవర్ణము కలవారు, కపిశ (పసుపు మీఠిన ఎఱుపు) వర్ణము కలవారు, శ్వేతవర్ణము కలవారు, జీవితరూపులు, ప్రాచీనులు, అర్వాచీనులు, గంధర్వరూపులు, అదితి స్వరూపాలు, గరుడరూపులు, సులభముగ తెలిసికొనబడు వారు, ఉత్తమవాక్కుపలుకు వారు.

పరశ్వధాయుధో దేవో అనుకారీ సువాన్తవః ।

తుమ్పవీణో మహాక్రోధ ఊర్ధ్వరేతా జలేశయః ॥ 69

పరశురామ స్వరూపులు, దేవుడు, భక్తులను అనుకరించు వారు, ఉత్తమ బాంధవ రూపులు, తుంబవీణను వాయించువారు, ప్రళయకాలమున మహాక్రోధమును ప్రకట మొనర్చువారు, ఊర్ధ్వరేతస్కులు, (విష్ణురూపమున) జలమందు శయనించువారు.

ఉగ్రో వంశకరో వంశో వంశనాదో హ్యనిన్దితః ।

సర్వాజ్గరూపో మాయావీ సుహృదో హ్యనిలోఽనలః ॥ 70

ప్రళయకాలమున భయంకర రూపమును ధరించువారు, వంశ ప్రవర్తకులు, వంశ స్వరూపాలు (శ్రీకృష్ణరూపమున) మురళిని

వాయించువారు, నిందారహితులు, సర్వాంగపరిపూర్ణులు, మాయను
స్వాధీనము చేసికొనినవారు, సుహృద్దులు, వాయుస్వరూపులు,
అగ్నిస్వరూపులు.

బద్ధనో బద్ధకర్తా చ ను బద్ధ న విమోచనః ।

నయజ్ఞారిః సకామారిర్మహాదంష్ట్రో మహాయుధః ॥ 71

స్నేహబంధనమందు బంధించువారు, బంధనరూప సంసారము యొక్క నిర్మాత, మాయా బంధనమునుండి విముక్తి చేయువారు, దక్షయజ్ఞ శత్రువులతో నుండువారు, కామవిషయలగు యోగులతో నుండువారు, గొప్ప దంతములు కలవారు, గొప్ప ఆయుధములు కలవారు.

బహుధా నిద్రితః శర్వః శక్కురః శక్కురోఽధనః ।

అమరేశో మహాదేవో విశ్వదేవః సురారిహః ॥ 72

(దత్తాదులచే) అనేక విధములుగ నిందింపబడిన వారు, ప్రళయ కాలమున సమస్తమును సంహరించువారు, శంకరులు, భక్తులకు ఆనంద మొసంగువారు, సాంసారిక ధనరహితులు, దేవతలకును ఈశ్వరుడు, మహాదేవుడు, సమస్త ప్రపంచమునకును ఆరాధ్య దేవుడు, దేవ శత్రువులను సంహరించు వారు.

అహిర్బుధోఽనిలాభశ్చ చేకితానో హవిస్తథా ।

అజైకపాచ్చ కాపాలీ త్రిశంకు రజితః శివః ॥ 73

శేషనాగ స్వరూపులు, వాయువేగము కలవారు, మహాజ్ఞానయుక్తులు, హవిష్య రూపులు, పదునొకండు రుద్రులలో నొకరు, కపాల రూపముగ అఖిల బ్రహ్మాండమునకు అధీశ్వరులు, త్రిశంకు రూపులు, ఎవరిచేతను పరాజితుడు కానివారు, శివుడు.

ధన్వంతరిభూమకేతుః స్కన్ధో వైశ్రవణస్తథా ।

ధాతా శక్రశ్చ విష్ణుశ్చ మిత్రస్తవస్తౌ ద్రువో ధరః ॥ 74

మహావైద్య ధన్వంతరి రూపులు, అగ్నిస్వరూపులు, కార్తికేయస్వామి స్వరూపులు, కుబేర స్వరూపులు, సమస్తమును ధరించువారు, ఇంద్ర స్వరూపులు, విష్ణు స్వరూపులు, మిత్రులు (తేక పండ్లెండుగురు ఆదిత్యులలో నొకరు) ప్రజాపతి, విశ్వకర్మ, నిశ్చల స్వరూపాలు, ఎనిమిది వస్తువులలో ఒకరగు ధరుని స్వరూపము శలవారు.

ప్రభావః సర్వగో వాయురర్యమా సవితా రవిః ।

ఉషజ్గ్లశ్చ విధాతా చ మాన్దాతా భూత భావనః ॥ 75

ఉత్కృష్ట భావముతో కూడినవారు, సర్వ వ్యాపియగు వాయు స్వరూపులు (తేక సూత్రాత్మ), అర్యమ అను ఆదిత్య రూపాలు, జగత్తునంతటిని ఉత్పన్న మొనర్చువారు, సూర్యుడు, సర్వదాహక కిరణములుగల సూర్యస్వరూపుడు ప్రాణులను విశేషముగ ధారణ, పోషణ నొనర్చువారు, జీవుని తృప్తి పఱచువారు, ప్రాణులందఱి యొక్క ఉత్పాదకులు.

విభుర్వర్ణవిభావీ చ సర్వకామగుణావహః ।

పద్మనాభో మహా గర్భశ్చంద్రో వక్త్రోఽనితో నలః ॥ 76

వివిధ రూపముల మెలయువారు, వివిధ వర్ణములను వివిధ రూపములను వ్యక్త మొనర్చు వారు, సమస్తభోగములను, గుణములను కలుగ జేయువారు, పద్మనాభ శిష్ణుస్వరూపులు, బహ్మండమును ఉదరమున ధరించువారు, చంద్రుని వంటి సుందరముఖము శలవారు, వాయు రూపాలు, అగ్ని రూపాలు.

బలివాంశోచ్చవశాంతకృతపురాణః పుణ్యచక్రచక్రః ।

కురుకర్తా కురువాసీ కురుభూతో గుణోషధః ॥ 77

బలవంతులు, శాంత స్వరూపులు, పురాణ పురుషులు, పుణ్యముద్వారా తెలిసికొనబడు వారు, ధర్మా స్వరూపులు, శుభ ష్టోత్రముయొక్క నిర్మాత, కురుష్టోత్ర స్వరూపులు, ఓషధి గుణము కలుగజేయునట్లు జ్ఞానవైరాగ్యాది గుణములను కలుగజేయువారు.

సర్వాశయో దర్శచారి సర్వేషాం ప్రాణినాం పతిః ।

దేవదేవః సుఖానంతః సదసత్సర్వరత్నవిత్ ॥ 78

సర్వులకు ఆశ్రయరూపులు, దర్శలపై ఉంచబడు హవిష్యమును భక్షించువారు, సమస్త ప్రాణులకు ప్రభువు, దేవదేవులు, ఆత్మసుఖానంత్రులు, సత్స్వరూపులు, అసద్రూప జగత్స్వరూపులు, సమస్త రత్నములను ఎఱిగినవారు.

కైలాసగిరివాసీ చ హిమవద్గిరి సంక్రయః ।

కూలహారీ కూలకర్తా బహువిద్యో బహువ్రధః ॥ 79

కైలాసగిరివాసి, హిమవద్గిరి సంక్రయములు, ప్రవాహములే నదుల తటములను అసహరించువారు, పెద్ద పెద్ద సరోవరములను నిర్మించువారు, అనేక విద్యలు తెలిసినవారు, అధికముగ ఇచ్చువారు.

వణిజో వరకీ వృక్షో బకులశ్చన్దనశ్చనః ।

సారగ్రీవో మహాజాతురలోలశ్చ మహాషధః ॥ 80

వణిజులు, సంసారమును వృక్షమును సరికివేయు వారు, సంసార వృక్షరూపులు, వకుళ (పొగడ) వృక్షస్వరూపులు, చందన వృక్ష స్వరూపులు, తమాల వృక్షరూపులు, సుదృఢ కంఠము కల వారు, పెద్ద సంధి ఎముకలు కలవారు, అచంచలురు, మహా ఔషధ స్వరూపులు.

సిద్ధార్థకారీ సిద్ధార్థశ్చన్దోవ్యాకరణోత్తరః ।

సింహనాదః సింహదంష్ట్రః సింహగః సింహవాహనః ॥ 81

ఆశ్రితుల మనోరథములను సఫలమొనర్చువారు, ఉత్తమ సిద్ధాంతములు కలవారు, సింహనాద మొనర్చువారు, సింహము వంటి దృఢమైన దంతములు కలవారు, సింహముపై కూర్చుండి పెడట వారు, సింహవాహనులు.

ప్రభావాత్మా జగత్కలస్థాలో లోకహిత స్తరుః ।

సారజ్ఞో నవచక్రాక్షః కేతుమాలీ సభావనః ॥ 82

ఉత్కృష్ట సత్తా స్వరూపులు, ప్రళయ కాలమున జగత్తు యొక్క సంహార మొనర్చు కాలుని స్థానము, లోకహితులను, తరింపజేయువారు, చాతక స్వరూపులు, నూతన హంసరూపులు, ధ్వజ పతాకములచే అలంకృతులు, ధర్మస్థానమును రక్షించువారు.

భూతాలయో భూతపతిరహోరాత్రమనిన్ధితః ॥ 83

సమస్త ప్రాణికోట్ల యొక్క ఇల్లు, సమస్త ప్రాణులకు ప్రభువు, దిన, రాత్రి స్వరూపులు, అనిందితులు.

వాహితా సర్వభూతానాం నిలయశ్చ విభుర్భవః ।

అమోఘః సంయతోహ్యశో భోజనః ప్రాణధారణః ॥ 84

సమస్త ప్రాణులయొక్క భారమును వహించువారు, సమస్త ప్రాణులకు నివాస స్థానము, సర్వవ్యాపి, సత్తారూపులు, అమోఘ స్వరూపులు, సంయమ శీలురు, ఉత్తమ అశ్వరూపులు, అన్నచాత, సర్వల ప్రాణములను ధరించువారు.

ధృతిమా మతిమా దక్షః సత్కృతశ్చ యుగాధిపః ।

గోపాలిర్గోపతిర్గ్రామో గోచర్మవసనో హరిః ॥ 85

అర్చ్యము కలవారు, బుద్ధిమంతులు, చతురులు, సర్వులచే
సత్కరింపబడువారు, యుగాధిపులు, ఇంద్రియముల పాలకులు,
గోవుల ప్రభువు, సమాహారాపులు, గోచర్యమయ వస్త్రమును
ధరించువారు, హరి (భక్తుల దుఃఖములను హరించువారు).

హిరణ్యబాహుశ్చ తథా గుహాపాలః ప్రవేశినామ్ ।

వ్రకృష్టాదిర్మహాహర్షో జితకామో జితేంద్రియః ॥ 86

బంగారు కాంతిగల భుజములచే సుశోభితులు, గుహలందు
ప్రవేశించు యోగులయొక్క గుహలను సంరక్షించువారు, శత్రువు
లను క్షీణింపజేయువారు, పరమానంద స్వరూపులు, కామవిజయి,
జితేంద్రియులు.

గాన్ధారశ్చ సువాసశ్చ తపఃసక్తో రతిర్నరః ।

మహాగీతో మహానృత్యో హ్యప్సరోగణసేవితః ॥ 87

గాంధారస్వరరూపులు, సుందర స్థానమందు నివసించువారు,
తపస్సునందు సంలగ్నులు, శ్రీతిరూపులు, విరాట్పురుషులు, వేద
శాస్త్రములచే గాన మొనర్పబడిన మాహాత్మ్యము కలవారు,
మహానృత్యము చేయువారు, అప్సరసలచే సేవింపబడువారు.

మహాకేతు ర్మహాధాతురైకసాను చరశ్చలః ।

ఆవేదనీయ ఆదేశః సర్వగన్ధసుఖావహః ॥ 88

ధర్మరూప మహాధ్వజము కలవారు, సువర్ణస్వరరూపులు,
అనేక పర్వత శిఖరములపై సంచరించువారు, ఎవరిచేతను చిక్క-
బడనివారు, ప్రార్థింప యోగ్యులు, ఆజ్ఞల నిచ్చువారు, గంధాది
విషయముల యొక్క సుఖమును పొందింపజేయువారు.

తోరణస్తారణో వాతః పరిధీ పతిభేదరః ।

సంయోగో వర్ధనో వృద్ధో అతివృద్ధో గుణాధికః ॥ 89

మోక్షద్యార స్వరూపులు, తరింపజేయువారు, వాయురూపులు, బ్రహ్మాండ పరిధిరూపులు, అకాశచారుల ప్రభువుల శ్రావణ వృద్ధికి హేతుభూతమగు సంయోగరూపులు, సద్గుణముల వృద్ధి కలవారు, సర్వులకు పురాతనమైన వారు, సదుపాధికులు.

నిత్య ఆత్మసహాయక దేవానురవతిః పతిః ।

యు క్తకృ యు క్తవాహకృ దేవో దివి సుపర్వణః ॥ 90

నిత్యము ఆత్మయొక్క సహాయము కావించువారు, దేవతలకు అనురులకు ప్రభువు, సర్వులకు ప్రభువు, భక్తుల ఉద్ధారణ కొఱకై సదా ప్రయత్నశీలుడై యుండువారు, సర్వుల రక్షణకొఱకై ఉపయోగించు బాహువులు కలవారు, ఇంద్రునియొక్కయు ఆరాధ్యుడై పము.

అపాదకృ సుపాదకృ ద్రువోఽథ హరిణో హరః ।

వపురావ ర్తమానేభ్యో వసుశ్రేష్ఠో మహాపథః ॥ 91

భక్తులకు సహించు శక్తి నొసంగువారు, ఉత్తమ సహన శీలురు, నిశ్చలరూపులు, శుద్ధస్వరూపులు, హరుడు (పాపహారి), స్వర్గలోకము నుండి తిరిగి వచ్చువారికి నూతన దేహ మొసంగు వారు, శ్రేష్ఠ ధన (మోక్ష) స్వరూపులు, సర్వోత్తమ మార్గ స్వరూపులు.

శిరోహారీ విమర్శకృ సర్వ లక్షణ లక్షితః ।

అక్షకృ రథయోగీ చ సర్వయోగీ మహాబలః ॥ 92

వివేకపూర్వకముగ దుష్టుల శిరస్సులను ఛేదించువారు, సమస్త శుభలక్షణములతో కూడినవారు, రథముతో సంబంధము కలిగియుండువారు, ఎల్లవృద్ధి యోగయుక్తులు, మహాబల శిరసన్నులు.

సమామ్నాయోఽనమామ్నాయస్తీర్థదేవో మహారథః ।

నిర్జీవో జీవవో మన్తః కుభాక్షో బహుకర్కశః ॥ 93

వేదస్వరూపులు, వేదేతరస్పృత్యాదిరూపులు, సమస్త తీర్థముల దేవస్వరూపులు, గొప్ప రథము కలవారు, ఇడ ప్రపంచ, స్వరూపులు, జీవనదాత, మంత్ర స్వరూపులు, మంగళమయ దృష్టి కలవారు, సంహార కాలమున మహా కఠోర స్వభావము కలవారు,

రత్నప్రభాతో రత్నాజ్ఞో మహార్ణవ నిషానవిత్ ।

మూలం విశాలో హ్యమృతో వ్యక్తావ్యక్తస్తపోనిధిః ॥ 94

అనేక రత్న భండారరూపులు, రత్నమయ అవయవములు కలవారు, మహా సాగరములను నట్టి నిషానములను (తొట్లను) ఎఱిగినవారు, సంసార వృక్షమునకు మూలము, విశాలరూపులు, అమృత స్వరూపులు, సాకార, నిరాకార స్వరూపులు, త్రపోనిధి.

ఆరోహణోఽధిరోహశ్చ శీలధారీ మహాయశాః ।

సేనాకల్పో మహాకల్పో యోగో యుగకరో హరిః ॥ 95

పరమపవ ద్వార స్వరూపులు, పరమపదమున ఆరూఢులు, సుశీల సంపన్నులు, గొప్ప కీర్తి కలవారు, సేనయొక్క ఆభరణ రూపులు, బహుమూల్య అలంకారములచే అలంకృతులు, యోగ స్వరూపులు, యుగప్రవర్తకులు, హరి.

యుగరూపో మహారూపో మహానాగహనోఽవధః ।

న్యాయనిర్వహణః పాదః పణ్డితో హ్యచలోపమః ॥ 96

యుగరూపులు, మహారూపులు, గజానురుని సంహరించిన వాడు, పణింపబడనివారు (మృత్యురహితులు), న్యాయోచితమగు ధానము చేయువాడు, శరణయోగ్యులు, జ్ఞాని, పర్వతము వలె నిశ్చలఁడు.

బహుమాలో మహామాలః శశీ మార సులోచనః ।

౯౭ విస్తారో లవణః కూపప్రియుగః సఫలోదయః ॥ 97

అనేక మాలలను ధరించినవారు, మహా మాలలను ధరించు వారు, చంద్రునివలె సౌమ్యమైన దృష్టి కలవారు, విశాల లవణ సముద్ర రూపులు, త్రియుగ స్వరూపులు, సఫలమైన అవతారోదయము కలవారు.

త్రిలోచనో విషణ్ణాక్షో మణివిద్ధో జటాధరః ।

౯౮ విన్దుర్విసర్గః సుముఖః శరః సర్వాయుధః సహః ॥ 98

త్రినేత్రులు, అంగరహితులు (నిరాకారులు), మణి యొక్క కుండలమును ధరించుటకై కుట్టబడిన చెవులు కలవారు, జటాధరులు, బిందుస్వరూపులు, త్యాగరూపులు, సుందర ముఖులు, బాణ రూపులు, సర్వాయుధములు కలవారు, సహనశీలురు.

నివేదనః సుఖాజాతః సుగన్ధారో మహాధనుః ।

౯౯ గన్ధపాలీ చ భగవానుత్థానః సర్వ కర్మణామ్ ॥ 99

వృత్తిరహితమగు జ్ఞానము కలవారు, వృత్తు లన్నియు అయింప సుఖరూపమున ప్రకటమగువారు, ఉత్తమ గంధయుక్తులు, గొప్ప ధనుస్సును ధరించినవారు, ఉత్తమ గంధమును (సుగుణమును) రక్షించు భగవంతుడు, సమస్త కర్మలయొక్క ఉత్థాన స్థానము.

౧౦౦ మన్థానో బహులో వాయుః సకలః సర్వలోచనః ।

తలస్తాలః కరస్థాలీ ఊర్ధ్వసంహననో మహాన్ ॥ 100

విశ్వమును మధించుటలో సమర్థులు, ప్రళయకాల మహా పాయు స్వరూపులు, సమస్త కళలతో కూడినవారు, సమస్త మునకు ద్రవ్య, చేతితో తాళము వేయువారు, చేతులను బోధింప

పాత్రగ నుపయోగించువారు, సుదృఢ శరీరము కలవారు, చాల గొప్పవారు.

చత్రం నుచ్చత్రో విఖ్యాతో లోకః సర్వాశ్రయః క్రమః ।

ముణ్డో విరూపో వికృతో దణ్డీ కుణ్డీ వికుర్వణః ॥ 101

గొడుగువలె పాప, తాపములనుండి సురక్షితముగ కాపాడు వారు, ఉత్తమ చత్రస్వరూపులు, సుప్రసిద్ధలోకస్వరూపులు, సర్వుల యొక్క ఆధారభూతమైన గతి. ముండిత శిరస్సు గలవారు, వికట స్వరూపులు, విపరీత క్రియలను గల్గియుండువారు, దండధారి, కుండి, క్రియద్వారా అలభ్యులు.

హర్యక్షః కకుభో వజ్రీ శతజిహ్వః సహస్రపాత్ ।

సహస్రమూర్ధా దేవేంద్రః సర్వదేవమయో గురుః ॥ 102

సింహస్వరూపులు, సమస్త దిక్స్వరూపులు, వజ్రధారి, వందల కొలది నాలుకలు కలవారు, వేలకొలది పాదములు, శిరస్సులు, కలవారు, దేవేంద్రుడు, సర్వదేవమయులు, గురువు.

సహస్ర బాహుః సర్వాజ్ఞః శరణ్యః సర్వలోకకృత్ ।

పవిత్రం త్రికకున్మస్త్రం కనిష్ఠః కృష్ణ పిఙ్గళః ॥ 103

వేలకొలది భుజములు కలవారు, సర్వాంగసంపన్నులు, శరణ్యులు, సమస్త లోకములను సృష్టించువాడు, పరమ పవిత్రులు, త్రిపదా గాయత్రీర్థూపులు, అదితిపుత్రులలో చిన్నవారు (తేక వామన రూపధారి యగు విష్ణువు), శ్యామగౌరవర్ణ హరిహర మూర్తి.

బ్రహ్మదణ్డ వినిర్మాతా శతక్షీపాశ శక్తిమాన్ ।

పద్మగర్భో మహాగర్భో బ్రహ్మగర్భో జతోద్భవః ॥ 104

బ్రహ్మాదండమును నిర్మించువారు, శతభిన్న పాశముయొక్క శక్తి కలవారు, బ్రహ్మాదేవుని స్వరూపులు, జగద్రూప గర్భము కలవారు, వేదములను ఉదరమున గలవారు, ఏకార్ణవ జలభంధు ప్రకటమగువారు.

గథ స్తిర్బ్రహ్మకృద్ బ్రహ్మీ బ్రహ్మవిద్ బ్రాహ్మణో గతిః ।

అనన్తరూపో నై కాత్మా తిగ్మతేజాః స్వయమ్మువః ॥ 105

సూర్యస్వరూపులు, వేదములను ఆవిష్కరించువారు, వేదాధ్యాయి, బ్రహ్మానిష్ఠుల పరమగతి, అనంతరూపులు, అనేక శరీరధారి, బ్రహ్మాదేవుని కంటెను ప్రచండమైన తేజస్సు కలవారు.

ఊర్ధ్వగాత్మా పశుపతి ర్వాతరంహో మనోజవః ।

చంద్రసీ పద్మనాలాగ్రః సురభ్యుత్తరణో నరః ॥ 106

దేశకాల వస్తురూప ఉపాధికంటె అతీతమైన స్వరూపము కలవారు, జీవుల ప్రభువు, వాయువుకంటె వేగము కలవారు, మనోవేగము కలవారు, చందనము పూయబడిన అవయవములు కలవారు, పద్మనాళము యొక్క మూలస్వరూపులు (లేక విష్ణుస్వరూపులు), సురభిని క్రిందకు త్రోయువారు (అత్యంత మనోహరులు), నరరూపులు.

కర్ణికారమహాస్రగ్వీ నీలమౌలిః పినాకధృత్ ।

ఉమాపతిరుమాకాన్తో జాహ్నువీధృదుమాధవః ॥ 107

కర్ణికార పుష్ప మహామాలను ధరించువారు, శిరస్సుపై నీలమణిమయ మకుటమును ధరించువారు, పినాకమను ధనుస్సును, ధరించువారు, బ్రహ్మవిద్యకు ప్రభువు, పార్శ్వతీ ప్రియరములు, గణగను శిరస్సుపై ధరించువారు, పార్శ్వతీపతి.

1 భటో వరాహో వరదో వరేణ్యః సుమహాస్వనః ।

మహాప్రసాదో దమనః శత్రుహో శ్వేతపింగాః ॥ 108

శ్రేష్ఠవరాహ రూపధారి, వరప్రదులు, శ్రేష్ఠులు, గొప్ప స్వరము కలవాడు, దుష్టులను దమన మొనర్చువాడు, శత్రువులను నశింప జేయువాడు, అర్థ నారీశ్వర రూపమందు శ్వేతపింగళవర్ణము కలవారు.

పీతాత్మా వరమాత్మా చ ప్రయతాత్మా ప్రధానధృత్ ।

నర్వ పార్వముఖప్ర్యక్షో ధర్మసాధారణో వరః ॥ 109

హిరణ్మయ స్వరూపులు, పరమాత్మ, విశుద్ధచిత్తులు, జగత్తు నకు కారణభూతమైన త్రిగుణమయ ప్రధానము యొక్క అధిష్ఠాన రూపులు, సమస్త దిక్కులవైపు ముఖము కలవారు, ధర్మపాల నానుసారము వర మొసంగువారు.

చరాచరాత్మా సూక్షాత్మా అమృతో గోవృషేశ్వరః ।

సాధ్యర్షిర్వసురాదిత్యో వివస్వానా సవితామృతః ॥ 110

చరాచర ప్రాణుల ఆత్మ, అతి సూక్ష్మరూపులు, నిష్కామ ధర్మమునకు ప్రభువు, సాధ్య దేవతల ఆచార్యులు, అదితి కుమారుడగు వసువు, కిరణములచే సుశోభితుడగు అమృత స్వరూపు ధ్వాన సూర్యుడు.

వ్యాసః సర్గః సుసంక్షేపో విస్తరః వర్యయో నరః ।

ఋతుః పంచరస్మరో మాసః పక్షః సంఖ్యా సమాపనః ॥ 111

వేదవ్యాస స్వరూపులు, సంక్షిప్త, విస్తృత సృష్టి స్వరూపులు, ఋతువు, శతవత్సరము, మాస రూపులు, పక్ష రూపులు, ధీతో సంఖ్యను సమాప్త మొనర్చు సంఖ్యాత్యాగి వర్ష రూపులు.

కలాః కాష్ఠా లవా మాత్రా ముహూర్తాహః క్షపాః క్షణాః ।

విశ్వజీత్రం ప్రజావీజం లిఖమాద్యస్తు నిర్గమః ॥ 112

కళా రూపులు, కాష్ఠా రూపులు, లవా (కాల) రూపులు, కాలావయవ స్వరూపులు, ముహూర్త దిన రాత్రి స్వరూపులు, క్షణ రూపులు, బ్రహ్మాండమను వృక్షమునకు ఆధారము, ప్రజల యొక్క కారణ రూపులు, మహా తత్త్వ స్వరూపులు, అందఱికింబై ముందు ప్రకటమైనవారు.

సదసద్ వ్యక్తమవ్యక్తం పితా మాతా పితామహః ।

స్వర్గద్వారం ప్రజాద్వారం మోక్షద్వారం త్రివిష్టపమ్ ॥ 113

సద్రూపులు, అసజ్జగద్రూపులు, సాకారరూపులు, నిరాకార రూపులు, తండ్రి, తల్లి, తాత, స్వర్గద్వార రూపులు, ప్రజలకు కారణభూతులు, మోక్షద్వార రూపులు, స్వర్గ రూపులు.

నిర్వాణం హ్లాదనశ్చైవ బ్రహ్మలోకః పరా గతిః ।

దేవాసుర వినిర్మూతా దేవాసుర పరాయణః ॥ 114

మోక్ష స్వరూపులు, ఆనంద మొసంగువారు, బ్రహ్మలోక స్వరూపులు, సర్వోత్కృష్ట గతి స్వరూపులు, దేవతల యొక్క అసురులయొక్క జన్మదాత, దేవతల, అసురుల పరమ ఆశ్రయులు.

దేవాసుర గురుద్దేవో దేవాసుర నమస్కృతః ।

దేవాసుర మహామాత్రో దేవాసుర గణాశ్రయః ॥ 115

దేవాసురుల గురువు, దేవుడు, దేవాసుర నమస్కృతులు, దేవతల కంటె, అసురుల కంటె మహాశ్రేష్ఠులు, దేవతలను అసురులును ఆశ్రయింప దగినవారు.

దేవాసుర గణాద్యక్షో దేవాసుర గణాగ్రణీః ।

దేవాదిదేవో దేవర్షి దేవాసుర పరవ్రదః ॥ 116

దేవతల అసురుల అధ్యక్షులు, దేవతల కంటె అసురుల కంటె గొప్పవారు, దేవతల కంటె గొప్ప దేవుడు, దేవర్షి, దేవాసుర పరవ్రదులు.

దేవాసురేశ్వరో విశ్వో దేవాసుర మహేశ్వరః ।

సర్వదేవమయోఽచిన్తో దేవతాత్మాఽఽర్మ సమృవః ॥ 117

దేవతలకు, అసురులకు ఈశ్వరుడు. విశ్వరూపులు, దేవతలకు అసురులకు మహేశ్వరుడు, సర్వదేవ మయులు, దేవతల అంత రాత్మ, స్వయంభువు.

ఉద్భిత్ త్రివిక్రమో వైద్యో విరణో నీరణోఽమరః ।

ఈద్యో హస్తీశ్వరో వ్యాఘ్రో దేవసింహో నరర్షభః ॥ 118

వృక్షాది స్వరూపులు, త్రివిక్రముడు (వామనుడు), వైద్య స్వరూపులు, రణోగుణ రహితులు, నిర్మలురు, మరణము (నాశము) లేనివారు, స్తుతింప యోగ్యులు, ఇంద్ర స్వరూపులు, వ్యాఘ్ర రూపులు, దేవతలలో సింహమువలె పరాక్రమ వంతులు, మనుజులలో శ్రేష్టులు.

విబుధోఽగ్రవరః సూక్ష్మః సర్వదేవస్తపో మయః ।

సుయుక్తః శోభనో వజ్రీప్రాసానాం ప్రభవోఽవ్యయః ॥ 119

మహాజ్ఞాని, యజ్ఞమందు ప్రథమభాగము గైకొనుటకు అధికారి, సూక్ష్మ రూపులు, సర్వదేవ స్వరూపులు, తపోమయులు, భక్తులను రక్షించుటకై సర్వ విధముల సావధానులై యుండువారు, మంగళ స్వరూపులు, వజ్రాయుధము ధరించువారు, ప్రాసమను అస్త్రముయొక్క ఉత్పత్తి స్థానము, అవ్యయులు.

గుహః కాన్తో నిజః సర్గః పవిత్రం సర్వపావనః ।

శృణ్వీ శృణ్వప్రియో బ్రహ్మ రాజరాణో నిరామయః ॥ 120

కాత్తికేయ స్వరూపులు, మహాదాసరద రూపులు, సృష్టికి అభిన్నులు, పరమ ప్రవీత్రులు, శ్రుంగియను వాద్యమును తనతొమ్మ నుంచుకొనువారు, పర్వత శిఖరమును ప్రియముగ తలంచువాడు, విష్ణు స్వరూపులు, రాజరాజ, నిరామయులు (దోషరహితులు).

అభిరామః సురగణో విరామః సర్వసాధనః ।

లలాటాక్షో విశ్వదేవో హరిణో బ్రహ్మ వర్చసః ॥ 121

ఆనంద దాయకులు, దేవసమూహ రూపులు, అన్నిటి నుండి ఉపరతిని పొందినవారు, అన్ని సాధనల చేతను సాధ్యులు, లలాట మందు మూడవ నేత్రము కలవారు, సమస్త విశ్వమునకు దేవుడు, మృగరూపులు, బ్రహ్మ తేజ సంపన్నులు.

స్థావరాణాం పతిశ్చైవ నియమేంద్రియ వర్ధనః ।

వీధార్థః సిద్ధ భూతార్థోఽచింత్యః సత్యవ్రతః శుచిః ॥ 122

హిమాచలాది రూపులు, నియమములచే మనస్సహిత ఇంద్రియములను దమన మొనర్చువారు, ఆప్తకాములు (అభీష్టములు నెరవేరినవారు), సిద్ధించిన సమస్త ప్రయోజనములు కలవారు, మనస్సుయొక్క సంకల్పమునకు పరమైయుండువారు, సత్యవ్రతులు, శుద్ధులు.

వ్రతాధిపః పరంబ్రహ్మ భక్తానాం పరమా గతిః ।

విముక్తో ముక్త తేజాశ్చ శ్రీ మాఞ్శీవర్ధనో జగత్ ॥ 123

వ్రతములకు అధిపతి, సర్వశ్రేణులు, సచ్చిదానంద పరబ్రహ్మ స్వరూపులు, భక్తులకు పరమ గతి, విముక్తులు, శత్రువులపై తన తేజస్సును పదలువారు, యోగైశ్వర్య సంపన్నులు, భక్తుల సంపదలను వృద్ధిచేయువారు, జగత్స్వరూపులు.

శివమేభిః స్తువన్ దేవల నామభిః పుష్టివర్ధనైః ।

నిత్యయుక్తః కుచిర్పక్తః ప్రాప్నోత్యాత్మాన మాత్మనా ॥ 134

ఎవడు శుభా యోగయుక్తుడై, పవిత్రభావముతో, ఈ పుష్టి వర్ధకములగు ఈ నామముల ద్వారా శివుని స్తుతించునో, అట్టి భక్తుడు పరమాత్మయగు ఆ శివుని స్వయముగనే పొందుచున్నాడు.

ఓమ్.

ఓం

విష్ణు సహస్రనామ స్తోత్రము

(భీష్ముడు)

(అనుశాసన పర్వము - 139 వ అధ్యాయము)

ఓ విశ్వం విష్ణుర్వషట్కారో భూతభవ్య భవత్ప్రభుః ।

భూతకృద్ భూతభృద్ భావో భూతాత్మా భూతభావనః ॥ 1

సచ్చిదానంద స్వరూపులు, విరాట్స్వరూపులు, సర్వవ్యాపి, ఎవరి నుద్దేశించి యజ్ఞమందు పషట్క్రియ కావింపబడుచున్నదో, అట్టివారు (యజ్ఞ స్వరూపులు) భూత, వర్తమాన, భవిష్యత్తుల ప్రభువు, సమస్త ప్రాణులను సృజించువారు, సమస్త ప్రాణులను పోషించువారు, స్వతః ఉత్పన్నమగువారు, ప్రాణుల ఆత్మ, ప్రాణుల ఉత్పత్తి, వృద్ధిని కావించువారు.

పూతాత్మా పరమాత్మా చ ముక్తానాం పరమా గతిః ।

అవ్యయః పురుషః శ్రీమాన్ సాక్షీక్షేత్రజ్ఞోఽక్షర ఏవ చ ॥ 2

పవిత్రతాత్మ్య, పరమార్థ్య, ముక్తుల పరమగతి, అవ్యయములు, శరీరమందు శయనించువారు, సాక్షి, తేత్రజ్ఞుడు, అక్షరుడు.

యోగో యోగవిదాం నేతా ప్రధాన పురుషేశ్వరః ।

నారసింహవపుః శ్రీమాకా కేశవః పురుషోత్తమః ॥ 3

ఇంద్రియ నిరోధరూప యోగముచే పొందబడువారు, యోగ వేత్తల ప్రభువు, ప్రకృతి పురుషులకు ప్రభువు, నారసింహ రూపులు, వక్షస్థలమందు లక్ష్మీని ధరించువారు (లేక విశ్వరూప యుక్తులు), కేశవుడు (క=బ్రహ్మ, ల=విష్ణువు, ఈశ=మహాదేవుడు—ఈ ప్రకారముగ కేశవుడనగా త్రిమూర్తి స్వరూపుడు), పురుషోత్తముడు.

సర్వః శర్వః శివః స్థాణూర్భూతా దిర్నిధిరవ్యయః ।

సమృద్ధో భావనో భర్తా ప్రభవః ప్రభురీశ్వరః ॥ 4

సర్వరూపులు, సమస్తమును ప్రళయకాలమందు సంహరించు వారు, శివుడు, స్థిరుడు, భూతములకు ఆదికారణుడు, నాశరహిత స్థానరూపులు, తన ఇచ్చచే లెస్సగ ప్రకటమగువారు, సమస్త భోక్తల ఫలములను ఉత్పన్న మొనర్చువారు, సమస్తమును భరించు వారు, దివ్యజన్మ కలవారు, ప్రభువు, ఈశ్వరుడు.

స్వయమ్భూః శమ్భురాదిత్యః పుష్కరాక్షో మహాస్వనః ।

అనాదినిధనో ధాతా విధాతా ధాతురుత్తమః ॥ 5

స్వయంభువు, శంభువు, ఆదిత్యుడు, కమలనేత్రుడు, వేద ఘోష కలవారు, జన్మమృత్యు రహితులు, విశ్వమును ధారణ మొనర్చువారు, కర్మ, తత్ఫలముల యొక్క రచన చేయువారు, సమస్త ప్రపంచమును ధారణ మొనర్చు ఉత్తములు.

6 అప్రమేయో హృషీకేశః పద్మనాభోఽమరప్రభుః,
విశ్వకర్మా మనుస్త్విష్టో స్తవిష్ఠః స్తవిరో ధ్రువః.

అప్రమేయుడు (ప్రమాణాదులచే తెలియబడనివాడు),
హృషీకేశుడు (ఇంద్రియములకు ప్రభువు), పద్మనాభుడు, దేవతల
ప్రభువు, విశ్వమును రచించువాడు, మనువు, సంహారకాలమున
ప్రాణులందఱిని స్త్రీణింపజేయువారు, అత్యంత స్థూలరూపులు,
అతి ప్రాచీనులు, మహాస్థిరులు.

7 అగ్రాహ్యః శాశ్వతః కృష్ణో లోహితాక్షః ప్రతర్దనః.
ప్రభూత స్త్రికకుభామ పవిత్రం మజ్జలం పరమ్.

అగ్రాహ్యులు, శాశ్వతులు, కృష్ణుడు, జ్ఞాన విశ్వరూదిగుణ
సంపన్నులు, ఉర్ధ్వాఘోమధ్యములను మూడుదిక్కులకు ఆశ్రయ
గూవులు, సర్వులను పవిత్ర మొనర్చువారు, మహామంగళ
స్వరూపులు.

8 రుశానః ప్రాణదః ప్రాణో జ్యేష్ఠః శ్రేష్ఠః ప్రజాపతిః
హిరణ్యగర్భో భూగర్భో మాధవో మధుసూదనః.

సమస్తప్రాణుల నియంత, ప్రాణప్రదులు, ప్రాణరూపులు
జ్యేష్ఠులు, శ్రేష్ఠులు, ప్రజాపతి, హిరణ్యగర్భుడు, భూమితనయందు
కలవారు, మాధవుడు (లక్ష్మీపతి) మధుసూదనుడు (మధువను
రాక్షసుని సంహరించినవాడు).

9 రుశ్వరో విక్రమీ ధన్వీ మేధావీ విక్రమః క్రమః,
అనుత్తమో దురాధర్షః కృతజ్ఞః కృతి రాత్మవాన్.

ఈశ్వరుడు, పరాక్రమశీలుడు, ధనుస్సు కలవారు, మేధావి,
గరుడపక్షి చ్వారా గమనము సలుపువారు, క్రమమునకు కారణ
చరిత 25

భూతులు, సర్వోత్తములు, ఎవరిచేతిను తిరస్కరింపఁబడనివారు, కృతజ్ఞులు, ప్రయత్నమునకు ఆధారభూతులు, ఆత్మవంతులు (తన మహిమయం దున్నవారు).

10 సురేశః శరణం శర్మ విశ్వరేతాః ప్రజాభవః,

అహః సంవత్సరో వ్యాటః ప్రత్యయః సర్వదర్శనః.

దేవతలకు ప్రభువు, శరణ్యులు, పరమానందస్వరూపులు, విశ్వమునకు, కారణభూతులు, కాలరూపమున నున్నవారు, శేషనాగస్వరూపులు, ఉత్తముబుద్ధిచే తెలిసికొనఁబడువారు, అందఱి యొక్క ద్రష్ట.

11 అజః సర్వేశ్వరః సిద్ధః సిద్ధిః సర్వాది రచ్యుతః,

వృషాకపి రమేయాత్మా సర్వయోగవినిస్సృతః.

జన్మరహితులు, సర్వేశ్వరుఁడు, సిద్ధుఁడు, సిద్ధరూపులు, సర్వులకు ఆదిస్వరూపులు, అచ్యుతుఁడు (తన స్వరూపస్థితినుండి జూఱనివాఁడు), ధర్మరూపులు, అప్రమేయ స్వరూపులు, వివిధ శాస్త్రసాధనలచే తెలియఁబడువారు.

12 వసుర్వసుమనా సంత్యః సమాత్మా సమ్మిత స్సః,

అమోఘః పుణ్డరీకాక్షో వృషకర్మా వృషాకృతిః.

సమస్తప్రాణుల నివాసస్థానము, ఉదారమనస్సు కలవారు. సత్యస్వరూపులు, సమస్తప్రాణులందు ఆత్మరూపమున సమముగ నుండువారు, సమస్త పదార్థములచే కొలువఁబడఁజాలనివారు, సమ స్వరూపులు, భక్తులుచేయు పూజాదులకు ఫలప్రదానము చేయు వారు, కమలనేత్రులు, ధర్మస్థాపనకొఱకై శరీరమును ధరించువారు.

13 రుద్రో బహుశిరా బ్రతు ర్విశ్వయోనిః శుచిశ్రవాః,

అమృత శ్శాశ్వత స్థ్నిః ర్వరారోహో మహతపాః.

రుద్రుఁడు, అనేక శిరస్సులు కలవారు, లోకములను భరించు వారు, జగత్తును ఉత్పన్న మొనర్చువారు, పవిత్ర కీర్తికలవారు, అమృతస్వరూపులు (ఎప్పుడు మరణింపనివారు), నిత్యము స్థిరముగ నుండువారు, సౌంధ్యవై ఉత్తమ పునరావృత్తిరహిత స్థాన రూపులు, గొప్ప తపస్సు కలవారు.

11 సర్వగ సర్వవిద్వాను ర్విష్వక్సేనో జనార్దనః,

వేదో వేదవిదవ్యట్తో వేదాఙ్గో వేదవిత్ కవిః.

సర్వత్ర వ్యాపించియుండువారు, అంతయు తెలిసికొను ప్రకాశస్వరూపులు, విష్వక్సేనుఁడు (దైత్యసేనను చెల్లాచెదరు చేయువారు), జనార్దనుఁడు (భక్తులచే పరమ పురుషార్థమూ యాచింపబడువారు), వేదరూపులు, వేదవేత్త, పరిపూర్ణులు, వేదాంగరూపులు, వేదములను తెలిసినవారు, కవి.

15 లోకాధ్యక్ష స్సురాధ్యక్షో ధర్మాధ్యక్షః కృతాకృతః,

చతురాత్మా చతుర్వ్యూహ శ్చతుర్దంష్ట్ర శ్చతుర్భుజః.

లోకాధ్యక్షులు, దేవతలకు అధ్యక్షులు, ధర్మాధ్యక్షులు, కార్యరూపముచే కృతుఁడు కారణరూపముచే అకృతుఁడు, బ్రహ్మ డేవుఁడు, విష్ణువు, మహేశ్వరుఁడు, నిరాకారబ్రహ్మము — అను నాలుగుస్వరూపములు కలవారు, ఉత్పత్తి, స్థితి, నాశము, రక్షణ అను నాలుగు వ్యూహములు కలవారు, నాలుగు దంతుములు కల సరసింహరూపులు, నాలుగు చేతులు కలవారు.

16 భ్రాజిష్ఠు ర్భోజనం భోక్తా సహిష్ణు ర్జగదాదిజః,

ఆనఘో విజయో జేతా విశ్వయోనిః పునర్జనుః.

ఏకరస ప్రకాశస్వరూపులు, భోజనము (లేక జ్ఞానులచే అనుభవింపబడు అమృతస్వరూపులు), భోక్త, సహనశీలురు, జగదాది

యందు హిరణ్యగర్భరూపమున స్వయముగ ఉత్పన్నమగువారు పాపరహితులు, విజయులు, సమస్తప్రాణులను జయించువారు, విశ్వమునకు కారణరూపులు, అవతార శరీరములందు మరల మరల నివసించువారు.

17 ఉపేన్ద్రో వామనః ప్రాంశు రమోఘ శుచిరూర్జితః,
అతీన్ద్రః సంగ్రహ స్సర్గో ధృతాత్మా నియమో యమః.

ఉపేన్ద్రుడు, వామనుడు, ముల్లోకములు దాటుటకై తివిక్రమరూపముతో పెరుగువారు, వ్యర్థముకాని చేష్టకలవాడు, శుచిస్వరూపులు, మహాబలశాలి, అతీన్ద్రులు (ఇంద్రుని కంటెను గొప్పవారు), ప్రళయకాలమున సమస్తమును సంగ్రహించువారు, సృష్టి యొక్క కారణరూపులు, జన్మాదిరహితులై స్వేచ్ఛగ స్వరూపమును ధరించువారు, ప్రజలను వారి వారి అధికారములందు నియమించువారు, యముడు (నియమన మొనర్చువారు).

18 వేద్యో వైద్య స్సదాయోగీ వీరహా మాధవో మధుః,
అతీన్ద్రీయో మహామాయో మహోత్సాహో మహాబలః.

వేద్యులు (తెలియదగినవారు) విద్య లన్నిటిని ఎఱుగు వారు, సదా యోగమం దుండువారు, ధర్మరక్షణ కొఱకై అసుర పీరులను సంహరించువారు, మాధవుడు (విద్యయొక్క ప్రభువు), అమృతమువలె సర్వులను ప్రసన్న మొనర్చువారు, ఇంద్రియా తీతులు, మహామాయావి (మాయాపులపై కూడ మాయను ప్రయోగించువారు), మహోత్సాహులు, మహాబలశాలి.

19 మహాఋద్ధి రత్న హవీర్యో మహాశక్తి రత్న హృద్యుతిః,
అనిర్దేశ్యవపుః శ్రీమా నమేయాత్మా మహాద్విధృక్.

గొప్ప బుద్ధిమంతుల, గొప్ప పరాక్రమశీలురు, మహాశక్తి మంతులు, మహాకాంక్షిమంతులు, అవర్ణనీయులు, శ్రీమంతులు, ఊహింపరాని ఆత్మస్వరూపులు, మందర గోవర్ధన షర్వతములను ధారణ నొసర్చినవారు.

20 మహేష్వానో మహీభర్తా శ్రీనివాస స్సతాంగతిః,

అనిరుద్ధః సురానన్దో గోవిన్దో గోవిదాం పతిః.

గొప్ప ధనుస్సుకలవారు, భూమిని ధారణబసర్చువారు, తన వక్షఃస్థలమున లక్ష్మీదేవికి నివాసము నొసంగినవారు, సజ్జనులకు పరమాశ్రయులు, ఎవనిచేతను అడ్డగింపబడనివారు, దేవతలకు ఆనందమును కలుగజేయువారు, గోవిందుఁడు (వేదవాక్కుద్వారా ధ్ను పొందింపఁ జేసికొనువారు), వేదవాక్కుల నెఱింగినవారిస్సభువు.

21 మరీచి ర్దమనో హంసః సువర్ణో భుజగోత్తమః,

హిరణ్యనాభ స్సుతపాః పద్మనాభః ప్రజాపతిః.

మహాతేజస్వరూపులు, దుష్టులను దమన మొనర్చువారు, (బ్రహ్మదేవునకు వేదజ్ఞానము బోధించువారు) హంసరూపమును, ధరించినవారు, గరుడస్వరూపులు, శేషనాగస్వరూపులు, బంగారము వలె రమణీయమగు నాభి కలవారు, గొప్పతపస్సు నాచరించినవారు పద్మనాభుఁడు, ప్రజాపతి.

22 అమృత్యుః సర్వదృక్ సింహః సంధాతా సద్ధిమాన్

స్థిరః,

అఙ్గో దుర్మర్షణ శ్శాస్త్రా విశ్రుతాత్మా సురారిహః.

మృత్యురహితులు, సమస్తమును చూచువారు, సింహ స్వరూపులు, (లేక దుష్టులను సశింపఁజేయువారు), ప్రాణులను వారి,

వారి కర్మఫలములతో సంయుక్త మొనర్చువారు, సమస్త యజ్ఞముల ఫలమును అనుభవించుచున్నారు, స్థిరరూపులు, దుష్టణములను దూరముగ పారదోలువారు, ఎవనిచేతను సహింప శక్యముకాని బలపరాక్రమములు కలవారు, సమ్యక్సత్వ శాసనము చేయువారు, వేదశాస్త్రములందు ప్రసిద్ధిమైన స్వరూపముకలవారు, దేవతల శత్రువులను సంహరించువారు.

23 గురు ర్గురుతమో ధామ సత్యః సత్యపరాక్రమః,
నిమిషోఽనిమిషః స్రగ్వీ వాచస్పతి రుదారధీః.

గురువు, గురువద్యులు (బ్రహ్మాదులకున్న విద్యాప్రదాన మొనర్చువారు), సమస్త జగత్తుయొక్క ఆశ్రయము, సత్యస్వరూపులు, సత్యపరాక్రమశీలురు (అమోఘపరాక్రమము కలవారు, యోగనిద్రయందు చూసికొనిన నేత్రములు కలవారు, మత్స్యరూపమున అవతారగు నెత్తినవారు, బుద్ధితో కూడినట్టి సమస్త విద్యలకు ప్రభువు.

24 అగ్రణీర్గామణీః శ్రీమాన్ న్యాయో నేతా సమీరణః,
సహస్రమూర్ధా విశ్వాత్తా సహస్రాక్ష స్సహస్రపాత్.

ముముక్షువులను ఉత్తమపదమునకు తీసికొనిపోవువారు, ప్రాణికోట్లయొక్క నాయకులు, శ్రీమంతులు, న్యాయరూపులు, జగద్రూపయంత్రమును నడిపించువారు, శ్వాసరూపమున ప్రాణులచే చేష్టల నొనర్పజేయువారు, వేలకొలది శిరస్సులు కలవారు, విశ్వాత్ముండ, వేలకొలది నేత్రములు కలవారు.

25 ఆవర్తనో నివృత్తాత్తా సంవృత స్సమ్ప్రమర్దనః,
అహ స్సంవర్తతో వహ్ని రనిలో ధరణీధరః.

సంసారచక్రమును త్రిప్పవారు, సంసారబంధనరహితులు, తన యోగమాయచే కప్పబడియున్నవారు, రుద్రాదిస్వరూపములచే ప్రళయకాలమున ప్రాణులను మద్దించువారు, సూర్యరూపమున పగటియొక్క మహాప్రవర్తికులు, అగ్నిదేవుడు, వాయుస్వరూపులు, భూమిని ధరించువారు.

26 సుప్రసాదః ప్రసన్నాత్తా విశ్వభృగ్ విశ్వభుగ్ విభుః,
సత్కర్తా సత్కృతః సాధు ర్దహ్ను రాగ్నిరాయణో
నరః.

మహాదయ గలిగియుండువారు, ప్రసన్నాత్ములు, ప్రపంచమును పాలించువారు, సర్వవ్యాపి, భక్తులను సత్కరించువారు, పూజితులచేతను పూజితులు, సాధుస్వభావులు, సంహారకాలమున జీవులను లయ మొనర్చువారు, నారాయణుడు, నరుడు,

27 అసంఖ్యేయోఽప్రమేయాత్తా విశిష్టః శిష్టకృచ్చుచిః,
సిద్ధార్థః సిద్ధసంకల్పః సిద్ధిదః సిద్ధిసాధనః.

అసంఖ్యాకరూపములు, గుణములు కలవారు, అప్రమేయులు (దేనిచేతను కొలువబడనివారు), ఉత్క్రష్టములు, శ్రేష్ఠమును గావించువారు, శుచిస్వరూపులు, సిద్ధార్థులు, (అంభరిమును ఈడేర్చువారు), సిద్ధసంకల్పులు, సిద్ధిప్రదములు (కర్మఫలములనొసంగువారు), సిద్ధియను క్రియను సాధించువారు.

28 వృషోహి వృషభో విష్ణు రవృషపర్వా వృషోదరః,
వర్ధనో-వర్ధమానశ్చ వివిక్తః శ్రుతిసాగరః.

యజ్ఞములను తనయం దుంచుకొనువారు, భక్తులకు వాంఛిత పదార్థములను వర్షింపజేయువారు, విష్ణువు (శుద్ధసత్త్వమూర్తి)

మోక్షసాధము, నారోహించుటకు ధర్మమును మెట్లు స్వరూపముగ కలవారు; తన యుదరమందు ధర్మమును ధరించువారు, భక్తులను వృద్ధిపఱచువారు, ప్రపంచరూపమున వృద్ధికొందువారు, సంసారము నుండి వేరుగ నుండువారు, వేదరూపజలముయొక్క సముద్రము.

29 సుభుజో దుర్ధరో వాగ్మీ మహేంద్రో వసుదో వసుః,
నైకరూపో బృహద్రూపః శిపివిష్టః ప్రకాశనః.

ఉత్తమభుజములుకలవారు, ధ్యానమందు కష్టముతో భారణ యొనర్పబడజాలువారు, వేదమయవాక్కును ఉత్పన్న మొనర్చువారు, మహేంద్రుడు, ధనము నొసంగువారు, ధనరూపులు, అనేక రూపములను ధరించువారు, విశ్వరూపధారి, సూర్యకిరణములందుండువారు, సమస్తమును ప్రకాశింపజేయువారు.

30 ఓజస్తేజోద్యుతిధరః ప్రకాశాత్మా ప్రతాపనః,
ఋద్ధః స్పష్టాక్షరో మన్త్రీ శ్చంద్రాంశు ర్భాస్కర
ద్యుతిః.

శౌర్య, బలాదిగుణములను, జ్ఞానదీప్తిని ధరించువారు, ప్రకాశ రూపులు, సూర్యాదులచే జగత్తును తప్త మొనర్చువారు, ధర్మ జ్ఞానవైరాగ్యాది సంపన్నులు, ఓంకారరూప స్పష్ట అక్షరము కలవారు, మంత్రస్వరూపులు, సంసారతాపసంతప్తబిత్తులకు చంద్రకిరణములవలె ఆహ్లాదమును కూర్చువారు, సూర్యునివలె ప్రకాశ స్వరూపులు.

31 అమృతాంశూద్యవో ధానుః శశబిన్దు స్సురేశ్వరః,
భౌషధం జగతస్సేతుః సత్యధర్మపరాక్రమః.

సముద్రమధనకాలమున చంద్రుని ఉత్పన్న మొనర్చినవారు, ప్రకాశించువారు, చంద్రస్వరూపులు, సురేశ్వరులు, (సంసారరోగ

నివారణకై) ఔషధరూపులు, సంసారసముద్రమును దాటుటకు
సేతు (వారధి) రూపులు, సత్యధర్మపరాక్రమవంతులు.

32 భూతభవ్యభవన్నాథ పవనః పావనోఽనలః,

కామహః కామకృత్ కాస్తః కాఘః కామప్రదః ప్రభుః.

భూతభవిష్యద్వర్తమానముల ప్రభువు, వాయురూపులు,
లోకమును పవిత్ర మొనర్చువారు అగ్నిస్వరూపులు, భక్తుల
సకామభావమును సశింపజేయువారు, భక్తుల వాంఛితములను
ఈజేర్చువారు, రమణీయరూపులు, (క=బ్రహ్మదేవుడు, అ=విష్ణువు,
మ=మహాదేవుడు—ఈ ప్రకారముగ—(కామః) త్రిదేవరూపులు,
భక్తులకు వారు కోరిన వస్తువులను ఇచ్చువారు, ప్రభువు (సర్వ
సామర్థ్యవంతులు).

33 యుగాదికృద్ యుగావర్తో నైకమాయో మహాశనః,

అదృశ్యోఽవ్యర్తరూపశ్చ సహస్రజి ఏన న్నజితే.

యుగాదులను ఆరంభించువారు, నాలుగుయుగములను
చక్రమువలె త్రిప్పువారు, అనేకమాయలను ధరించువారు, కల్పాం
తిమందు సమస్తమును గ్రసించివైచువారు, అదృశ్యులు, అవ్యక్త
రూపులు, యుద్ధమందు వేలకొలది శత్రువులను జయించువారు,
సమస్తప్రాణులను జయించువారు.

34 ఇష్టోఽవిశిష్టః శిష్టేష్టః శిఖణ్డీ నహుషో వృషః,

క్రోధహః క్రోధకృత్కర్తా విశ్వబాహు ర్మహీధరః.

పరమానందరూపు లగుటచే మహాప్రియులు, ఏ విశేషణ
ములు లేనివారు, శిష్టులయొక్క ఇష్టదైవము, నెమలి ఈకను తన
శిరోభాషణముగఁ గావించుకొనినవారు, ప్రాణులను మాయచే
చును. 26

బంధించువారు, కోరికలను ఈజేర్చు ధర్మస్వరూపులు, కోపమును నశింపజేయువారు, క్రోధము కలిగియుండు దైత్యాదులను నశింపజేయువారు, అన్నివైపుల చేతులు కలవారు, భూమిని ధరించువారు.

35 అచ్యుతః ప్రథితః ప్రాణః ప్రాణదో వాసవానుజః.

అపానిధి రధిష్ఠాస మప్రమత్తః ప్రకృష్ఠితః.

అచ్యుతులు, విఖ్యాతులు, ప్రాణరూపులు, (ప్రజలను జీవింపజేయువారు), సర్వులను పోషించువారు, ఇంద్రుని సోదరరూపుఁడు, జలముయొక్క అధిష్ఠానరూపులు, అప్రమత్తులు, తన మహిమయందు ప్రతిష్ఠితులు.

36 స్కన్ధః స్కన్ధధరో ధుర్యో వరదో వాయువాహనః,

వాసుదేవో బృహద్భాను రాదిదేవః పురందరః.

కార్తికేయస్వామిరూపులు, ధర్మపథమును ధరించువారు, సమస్తప్రాణుల బ్రహ్మదిగ్దాపభారమును వహించువారు, వరప్రదులు, యువులను చలింపజేయువారు, వాసుదేవుఁడు (సమస్తప్రాణులందు ఆత్మరూపమున పనించుచు), సమస్తప్రపంచమును ప్రకాశింపజేయు సూర్యరూపులు, ఇదిదేవుఁడు, అనుదుల సగరములను ధ్వంస మొనర్చువారు.

37 అశోక స్తారణ స్తారః శూరః శౌరి ర్జనేశ్వరః,

అనుకూలః శతావర్తః పద్మీ పద్మనిభేక్షణః.

శోకరహితులు, సంసారసాగరమును తరింపజేయువారు, జన్మజరామృత్యుభయమునుండి రక్షించువారు, శూరులు, శూరవీర (శ్రీ) వసుదేవపుత్రులు, సమస్తజనులకు ప్రభువు, సర్వులకు అనుకూలుడు, ధర్మరక్షణకొఱకై పందలకొలది అవతారములను

ఎత్తువారు, చేతయందు కమలమును ధరించువారు, కమలమునలె
కొమలమైన దృష్టి కలవారు.

38 పద్మనాభోఽరవిందాక్షః పద్మగర్భః శరీరభృత్,
మహర్థి రృద్ధో వృద్ధాత్మా మహాక్షో గరుడధ్వజః.

పద్మనాభుడు (లేక హృదయకమలమందు నివసించువారు),
కమలనేత్రులు, హృదయకమలమందు ధ్యానింపయోగ్యులు,
సర్వుల శరీరములను భరించువారు, మహావిశ్వరూపంతులు, అందఱి
కంటె గొప్పవారు, పురాతన స్వరూపులు, విశాలనేత్రులు, గరుడ
ధ్వజాలు (గరుడ చిహ్నముగల ధ్వజము కలవారు).

39 అతులః శరభో భీమః సమయజ్ఞో హవిర్వరిః,
సర్వలక్షణలక్షణో లక్ష్మీవాన్ సమితిజ్ఞయః.

తులనారహితులు, శరీరములను ప్రకాశింపజేయువారు,
భయూసకులు (ఎవనివలన హులకు భయము కలుగునో అట్టివారు)
సమభ వహుపయాజ్ఞ ముత్య కుశిలవారు, యజ్ఞములందు హవిర్భా
గములను హరించువారు. సమస్త సర్వలక్షణయుక్తులు, లక్ష్మీవంతులు
(విశ్వరూపంతులు లేక తన వత్సస్థలమున లక్ష్మీకలవారు), యుద్ధ
మందు విభయమును బహయువారు.

40 విక్షరో రోహితో మార్గో హేతు ర్దామోదరః సహః,
మహిధరో మహాభాగో వేగవాసమితాశనః.

నాశరహితులు, మత్స్యవతారము నెత్తినవారు, పరీమా
నందప్రాప్తికి మార్గరూపులు, ప్రపంచమునకు కారణరూపులు
దామోదరుడు (యుగోదయే త్రాటిచే కట్టబడిన ఉరరముకలవారు)
భక్తుల అపరాధములను సహించువారు, భూమిని ధరించువారు,

మహాభాగ్యశాలి, తీవ్రవేగము కలవారు, ప్రళయకాలమున ప్రపంచము సంతయు భక్తించువారు.

41 ఉద్భవః క్షోభణో దేవః శ్రీగర్భః పరమేశ్వరః.

కరణం కారణం కర్తా వికర్తా దహనో గుహః.

జగత్తుయొక్క ఉత్పత్తికి కారణములు, సృష్టిసమయమున ప్రకృతి, పురుషులందు ప్రవేశించి వారిని సంత్సోధ పెట్టువారు, దేవుడు, సమస్తవిశ్వర్యము తనయందు కలవారు, పరమేశ్వరుడు, సృష్టికి ముఖ్యసాధనరూపులు, జగత్తుయొక్క ఉపాదాన, నిమిత్త కారణములు, సమస్తమును రచించువారు, విచిత్రలోకములను సృజించువారు, తనయొక్క విలక్షణమైన స్వరూపలీలాదులయొక్క కారణము ఎఱుంగబడజాలనివారు, మాయచే తన స్వరూపమును స్వప్నకొనువారు.

42 వ్యవసాయో వ్యవస్థానః సంస్థానః స్థానదో ద్రువః,

పరర్థిః పరమస్వప్త స్తుప్తః పుష్టః శుభేక్షణః.

జ్ఞానస్వరూపులు, సమస్తజీవులను వ్యవస్థాపూర్వకముగ రచించువారు, ప్రళయమునకు స్థానరూపులు, భక్తులకు స్థానమొసంగువారు, లచలస్వరూపులు, శ్రేష్ఠవిశ్వర్యయుక్తులు, జ్ఞానస్వరూపు లగుటచే పరమస్వప్తరూపులు; సంతృప్తులు, సర్వత్ర పరిపూర్ణులు, దర్శనమాత్రముచే శుభము నొసర్చువారు.

43 రామో విరామో విరణో మార్గో నేయో నయోఽనయః,

వీరః శక్తిమతాంశ్రేష్ఠో ధర్మో ధర్మవిదుత్తమః.

రాముడు (యోగులు రమించు నిత్యానంద స్వరూపులు), ప్రళయకాలమున ప్రాణులకు తనయందు విరామ మొసంగువారు,

రజోగుణ తమోగుణ రహితులు, ముముక్షువులకు మార్గస్వరూపులు, ఉత్తమజ్ఞానముచే గ్రహింపయోగ్యులు, సర్వులను నియమించుచువారు, స్వతంత్రులు, పీరులు, శక్తిమంతులలో శ్రేష్ఠులు ధర్మస్వరూపులు, ధర్మవేత్తలలో ఉత్తములు.

44 వైకుంఠః పురుషః ప్రాణః ప్రాణదః ప్రణవః పృథుః.

హిరణ్యగర్భః శత్రుఘ్నో వ్యాప్తో వాయు రధోక్షజః.

వైకుంఠ (పరమధామ) స్వరూపులు, విశ్వమును శరీరమందు శయనించువారు, ప్రాణవాయురూపమున చేష్టనలుపువారు, ప్రాణదాయకులు, విరాడూపమున విస్తరించువారు, హిరణ్యగర్భుడు, (బ్రహ్మ), శత్రువులను సంహరించువారు, సమస్తపదార్థములందు వ్యాపించియున్నవారు, వాయురూపులు, అథోక్షజుడు (తన స్వరూపమున్నది క్షీణించనివారు).

45 ఋతుః సుదర్శనః కాలః పరమేష్ఠీ పరిగ్రహః,

ఉగ్రః సంవత్సరో దక్షో విశ్రామో విశ్వదక్షిణః.

ఋతుస్వరూపులు, భక్తులకు సులభగుగ దర్శన మొసంగువారు, కాలుడు, తన మహిమ యందుండువారు, శరణార్థులచే గ్రహింపబడువారు, (ప్రళయకాలమున) ఉగ్రరూపులు (లేక సూర్యాదులకున్న భయకారణము), సంవత్సర (కాల) రూపులు సమస్తకార్యములను దక్షతతో నెరవేర్చువారు, ముముక్షువులకు విశ్రాంతి (ఘోషము) నొసంగువారు, (బలియజ్ఞమున) సమస్తవిశ్వమును దక్షిణగా పొందినవారు.

46 విస్తారః స్థావర స్థాణుః ప్రమాణం బీజమప్యయమే,

అర్ధోఽనర్ధో మహాకోశో మహాభోగో మహాధనః.

సమస్త లోకముల విస్తారిముయొక్క స్థానము, పృథివ్యాది పదార్థములను తనయందుంచుకొనువారు, జ్ఞాన స్వరూపు లగుటచే స్వయముగ ప్రమాణరూపులు, ప్రపంచముయొక్క నాశరహితము, వికారణము, సర్వులచే అర్థింపబడువారు, పూర్ణతాము లగుటచే ఏ ప్రయోజనము లేనివారు, గొప్ప కోశముకలవారు, యథార్థసుఖ రూప మహాభోగము కలవారు, మహాధనరూపులు.

47 అనిర్విణ్ణః స్థవిష్టోఽభూ ర్ధర్మయాపో మహామఖః,
నక్షత్రనేమి ర్నక్షత్రీ క్షమః ఙ్గమః సమీహనః.

వికారరహితులు, విరాడ్రూపముతో నున్నవారు, జన్మరహితులు, ధర్మముయొక్క స్తంభరూపులు, మహాయజ్ఞస్వరూపులు, సమస్త నక్షత్రముల కేంద్రస్వరూపులు, చంద్రరూపులు, సమర్థులు, సమస్త జగత్తుయొక్క నివాసస్థానము, సృష్ట్యాదులకై లెస్సగ చేష్ట నలుపువారు.

48 యజ్ఞ ఇజ్ఞోఽ మహేజ్యశ్చ క్రతుః సత్రం సతాంగతిః,
సర్వదర్శి విముక్తాత్మా సర్వజ్ఞో జ్ఞానమస్తమమ్.

యజ్ఞస్వరూపులు (లేక, విష్ణువు) పూజనీయులు, అందఱి కంటె అధికముగ ఉపాసింపఁదగినవారు, యజ్ఞరూపులు, సజ్జనులను రక్షించువారు, సజ్జనుల పరమగతి, సమస్తము చూచువారు, నిత్యము క్త ఆత్మస్వరూపులు, సర్వజ్ఞులు, ఉత్తమజ్ఞానస్వరూపులు.

49 సువ్రతః సుముఖః సూక్ష్మః సుఘోషః సుఖద

స్సహృత్.

మనోహరో శిశుక్రోధో వీరబాహు ర్విదారణః.

భక్తపాలనాద్రిశ్రేష్ఠవ్రతములు కలవారు, ప్రసన్నముఖులు, సూక్ష్మస్వరూపులు, గంభీరవాక్కు పలుకువారు, సుఖదాయకులు, ప్రాణులపై దయకూపియు, మనోహరులు, క్రోధరహితులు, పరాక్రమ శీలమునైన భుజములు కలవారు, అధర్మావలంబులను సశింషజేయువారు.

50 స్వావనః స్వవశో వ్యాపీ నైకాత్మా నైకకర్మకృత్,
వత్సరో వత్సలో వత్సీ రత్నగర్భో ధనేశ్వరః.

ప్రళయకాలమున ప్రాణు లందఱిని అజ్ఞాననిద్రయందు శయనింపజేయువారు, స్వతంత్రులు, సర్వవ్యాపి, లోకోద్ధరణాంతకై అనేకరూపములను ధరించువారు, వీలారూపములగు అనేకకార్యముల నాచరించువారు, సమస్తముయొక్క నివాసస్థానము, భక్తుల యొక్క పరమ హితైషి, బృందావనమందు దూహలను పాలన గొనునర్హువారు, రత్నగర్భ (సముద్ర) స్వరూపులు, సమస్త ధనములకు ప్రభువు.

51 ధర్మగుప్త ధర్మకృద్ ధర్మీ సదసత్తరమక్షరమ్.

ఆవిజ్ఞాతా సహస్రాంశు ర్విధాతా కృతలక్షణః.

ధర్మమును రక్షించువారు, ధర్మమును ఆచరించువారు, సమస్తధర్మములకు ఆధారము, సత్స్వరూపులు, అసహపజగత్స్వరూపులు, సర్వభూతమయులు, నాశరహితులు, జీవునికంటె విలక్షణులు, సూర్యస్వరూపులు, సమస్తమును లెస్సగ ధరించువారు, శ్రీపత్నాదిచిహ్నములను ధరించువారు.

52 గభస్తినేమిః సత్త్వస్థః సింహో భూతమహేశ్వరః,
ఆదిదేవో మహాదేవో దేవేశో దేవభృద్గురుః.

కీరణములమధ్య సూర్య హవమున ఉన్నవారు, సర్వప్రాణుల అంతఃకరణముం దుండువారు, సరసింహరూపమును ధరించినవారు, ప్రాణులకు మహేశ్వరుడు, అదిదేవుడు, మహాదేవుడు, సమస్త దేవతలకు ప్రభువు, దేవతలను పోషించునట్టి దేవపరమగురువు.

53 ఉత్తరో గోపథి ర్గోస్తా జ్ఞానగమ్యః పురాతనః,

శరీరభూతభృద్ భోక్తా కపిన్దో భూరిదక్షిణః.

సంసారసముద్రమునుండి తరింపజేయువారు, గోపాలుడు, సమస్తప్రాణులను రక్షించువారు, జ్ఞానగమ్యులు, పురాతనులు, శరీరోత్పాదకములగు పంచభూతములను పాలించువారు, నిరతిశయ అనందము సనుభవించువారు, వానరుల ప్రభువుగు శ్రీరామ చంద్రుడు, యజ్ఞదులందు గొప్పదక్షిణల నొసంగువారు.

54 సోమపోఽమృతపః సోమః పురుషిత్ పురుసత్తమః,

వినయో జయః సత్యసంధో దాశార్హః సాత్వతాంపతిః.

యజ్ఞములందు సోమరసమును త్రాగువారు, అమృతిమును పానముచేయువారు, చంద్రరూపులు, అనేకులకు విజయలాభము నొసగూర్చువారు, మహాశ్రేష్ఠులు దుష్టులకు దండునొసంగువారు, జయశీలురు, సత్యసంధుడు, దాశార్హకులమందు ప్రకటమగువారు, యాదవులకు (లేకభక్తులకు) ప్రభువు.

55 జీవో వినయితా సాక్షి ముకున్దోఽమితవీక్రమః,

అమోఘనిధి రనంతాత్మా మహోదధిశయోఽన్తకః.

జీవులు, భక్తులవినయభావమును ప్రత్యక్షముగ అనుభవించువారు, ముకుందుడు (ముక్తిదాత), అమితపరాక్రమశీలుడు

సముద్ర గూపులు, అనంతరూపులు, ప్రళయకాలమున మహాసముద్ర ముగ శయనించువారు, మృత్యుస్వరూపులు.

56 అక్షో మహార్హః స్వాభావో జితామిత్రః ప్రమోదనః,
అనన్దో నన్దనో నన్దః సత్యధర్మా త్రివిక్రమః.

బ్రహ్మదేవస్వరూపులు, పూజనీయులు, నిత్యసిద్ధులగుటచే స్వభావముగ ఉత్పన్నముకానివారు, శత్రువులను జయించువారు, నిత్యము ప్రముదిత మొనర్చువారు, అనందరూపులు, సర్వలను ప్రసన్న మొనర్చువారు, సమస్త విశ్వర్యసంపన్నులు, ధర్మజ్ఞానాది సర్వగుణయుక్తులు, త్రివిక్రముఁడు (మూడు అడుగులచే మూడు లోకములను కొలచినవారు).

57 మహర్షిః కపిలాచార్యః కృతజ్ఞో మేదిసీపతిః,
త్రిపద స్త్రిదశాధ్యక్షో మహాశృంగః కృతాంతకృత్.

కపిలమహర్షి స్వరూపులు, కృతజ్ఞులు, భూమియొక్క ప్రభువు త్రిలోకములనెఱు మూడుపాదములుకల విశ్వరూపులు, దేవతల ప్రభువు, మత్స్యవతారమున గొప్పకొమ్మును ధరించినవారు, స్మరించువారి సమస్త కర్మములను అంత మొనర్చువారు,

58 మహాపరాహ్కో గోవిన్దః సుషేణః కనకాబ్జదీ,
గుహ్యో గభీరో గహనో గుప్తశ్చక్రగదాధరః.

వరాహవతారమును వైకృతానినవారు, గోవిందుఁడు సుందర సేనతో కూడినవారు, సువర్ణాభరణమును ధరించువారు, హృదయా కాశమున దాగుకొనువారు, గంభీరస్వభావులు, ప్రవేశించుట కష్టమైన స్వరూపముకలవారు, మనోవాగతీతులు, చక్రగదాధరులు,
భా. 27

59 వేదాః స్వాష్ట్యోఽజితః కృష్ణో దృఢః సజ్కర్షణో

ఽచ్యుతః,

పరుణో వారుణో వృక్షః పుష్కరాక్షో మహామనాః.

అంతయు విధాన మొనర్చువారు, కార్య మొనర్చుటయందు సహకరించువారు, ఎవనిచేతను జయింపబడనివారు, శ్రీకృష్ణుడు, దృఢరూపులు, ప్రళయకాలమున సమస్తమును సంహరించువారు, వాళరహితులు, వరుణదేవస్వరూపులు, వరుణపుత్రుడగు వసిష్ఠ స్వరూపులు, (అశ్వత్థ) వృక్షరూపులు, సంకల్పమాత్రముచే సృష్ట్యాదులను గావించు మహాశక్తిసంపన్నులు.

60 భగవాన్ భగహానస్తీ వనమాలీ హలాయుధః.

ఆదిత్యో జ్యోతి రాదిత్యః సహిష్ణు ర్గతినత్తమః.

భగవంతుడు (ఐశ్వర్యాదిషష్టణశీలుడు), భక్తులయొక్క దైవభక్తి సభివృద్ధిపఱచుట కొఱకై వారి సాంసారిక ఐశ్వర్యమును హరించువారు, పరమానందస్వరూపులు, వనమాలను ధరించువారు, హలాయుధధారియగు బలరామస్వరూపులు, అదితిపుత్రుడగు వామనుడు, సూర్యమండలమందు విరాజిల్లు జ్యోతిస్స్వరూపులు, ద్వంద్వములను సహించుకొనువారు, సర్వక్షేప్తగతిస్వరూపులు,

61 సుధర్వా ఖణ్డపరశు ర్దారుణో ద్రవిణప్రహః.

దివిస్పృక్ సర్వదృగ్ వ్యాసో వాచస్పతి రయోనిజః.

గొప్పధనుస్సును ధరించినవారు. శత్రువులను ఖండించు గొడ్డలిని ధరించిన పరశురామస్వరూపులు, సన్మార్గవిరోధులకు మహా భయంకరులు, అర్ధార్ధిభక్తులకు ధనసంపద నొసంగుచారు, స్వర్గమును సృష్టించి వ్యాపించినవారును, సమస్తమునకు ద్రవ్య మతియు శ్రీవేదవ్యాసస్వరూపులు, విద్యకు ప్రభువు మతియు స్వయంభువు.

62 త్రిసామా సామగః సామ నిర్వాణం భేషజం ఖషక్,
సంన్యాసకృచ్ఛమః శాన్తో నిష్ఠా శాన్తిః పరాయణమ్.

మూడు సామశ్రుతులచే స్తుతింపబడువారు, సామవేద మునుగాన మొనర్చువారు, సామవేదస్వరూపులు, నిర్వాణ (పరమానంద) స్వరూపులు, సంసారరోగమునకు ఔషధము, సంసారరోగమును పోగొట్టువైద్యులు, సంన్యాసాశ్రమ, సంన్యాసయోగములను నిర్మాణ మొనర్చువారు, ఉపశమరూపులు, శాంతులు, సమస్తమునకు అధిష్ఠానరూపులు, పరమశాంతిస్వరూపులు, పరమ ప్రాప్త్యస్థానము.

63 శుభాఙ్గః శాన్తిదః స్రస్త్వో కుముదః కువలేశయః,
గోహితో గోపతి ర్గోప్తా వృషభాక్షో వృషప్రియః.

సుందరలనయవములు కలవారు, శాంతిదాయకులు, సృష్ట్యై రంభమున సమస్తమును సృష్టించువారు, భూమిపై ప్రసన్నతా పూర్వకముగ లీలల నొనర్చువారు, జలముపై న శేషనాగముపై శయనించువారు, గోవులకు, భూమికి హితమొనర్చువారు, గోవులకు, భూమికి ప్రభువు, తనచూరుచే తన స్వలాభమును ఆచ్ఛాదించు వారు, కృపాదృష్టి కలవారు, ధర్మమును ప్రేమించువారు.

64 అనివర్తీ నిపృత్తాత్మా సంక్షేప్తా క్షేమకృచ్చివః,
శ్రీవత్సవక్షః శ్రీవాసః శ్రీపతిః శ్రీమతాంపరః.

రణభూమియందు, ధర్మపాలనయందు వెనుకకు మరలనివారు, నిత్యశుద్ధమనస్సుకలవారు, ప్రళయకాలమున జగత్తును సూక్ష్మ మొనర్చువారు, శరణాగతులను రక్షించువారు, శివుడు, శ్రీవత్స మును చిహ్నమును వక్షస్థలమున ధరించువారు, శ్రీలక్ష్మి

యొక్క నివాసస్థానము, శ్రీలక్ష్మీపతి, శ్రీమంతులలో శ్రేష్ఠులు.

65 శ్రీదః శ్రీశః శ్రీనివాసః శ్రీనిధిః శ్రీవిభావనః,

శ్రీధరః శ్రీకరః శ్రేయః శ్రీమాన్ లోకత్రయారాధయః.

పుణ్యాత్ములకు ఐశ్వర్యము నొసంగువారు, శ్రీలక్ష్మీనాథుడు, శ్రీలక్ష్మీదేవియొక్క అంతఃకరణమందు ఎల్లపుడు నివసించువారు, సమస్త ఐశ్వర్యములకు నిధి, జనులకు వారివారి కర్మల ననుసరించి ఐశ్వర్యమును ఒసంగువారు, శ్రీలక్ష్మీని పక్షస్థలమందు ధరించినవారు, పుణ్యాత్ములకు ఐశ్వర్యమును విస్తరింపజేయువారు, మంగళస్వరూపులు, పెక్కు ఐశ్వర్యములతో కూడినవారు, ముల్లోకములకు ఆశ్రయులు.

66 స్వక్షః స్వజ్ఞః శతానందో నన్ది ర్జ్యోతి ర్గణేశ్వరః,

విజితాత్మా విధేయాత్మా సత్కిర్తి శ్చిన్నసంశయః.

సుందర నేత్రులు, మనోహరములగు అవయవములు కలవారు, పెక్కువిధములుగ విభజింపబడిన ఆనందము స్వరూపముగ కలవారు, పరమానందస్వరూపులు, సత్త్రైసముదాయముల ఈశ్వరుడు, జయింపబడిన మనస్సుకలవారు, అనిర్వచనీయస్వరూపులు, సత్కిర్తి కలవారు, సంశయరహితులు.

67 ఉదీర్ఘః సర్వతశ్చక్షు రనీశః శాశ్వత ప్తిరః,

భూశయో భూషణో భూతి ర్విశోకః శోకనాశనః.

సమస్త ప్రాణులకంటెను శ్రేష్ఠులు, సర్వత్ర నేత్రములు కలవారు, ఇతరశాసకుడు లేనివారు, నిర్వికారులు, భూమిపై శయ

నించువారు, తన చరణచిహ్నములచే భూమియొక్క శోభను, వృద్ధి పఱచువారు, సమస్త ఐశ్వర్యములకు ఆధారరూపులు, శోకరహితులు, భక్తుల శోకమును సశింపజేయువారు.

68 అర్చిష్మానర్చితః కుమ్భో విశుద్ధాత్మా విశోధనః,
అనిరుద్ధోఽప్రతిరథః ప్రద్యుమ్నోఽమితవిక్రమః.

చంద్రసూర్యాది సమస్తజ్యోతులను దేదీప్యమాన మొనర్చు ప్రకాశమయ అనంతకిరణములతో కూడినవారు, సమస్త జనులచే పూజితులు, ఘటమువలె సమస్తముయొక్క నివాసస్థానము, విశుద్ధాత్ముఁడు, భక్తుల అంతఃకరణములను మహాశుద్ధ మొనర్చువారు, ఎవనిచేతను బంధింపఁబడనివారు, ప్రతిపక్షరహితులు, ప్రద్యుమ్న స్వరూపులు, మహాపరాక్రమశీలురు.

69 కాలనేమినిహః వీరః శారిః శూరజనేశ్వరః,

త్రిలోకాత్మా త్రిలోకేశః కేశవః కేశిహః హరిః.

కాలనేమియను అనురుని సంహరించినవారు, వీరులు, శూరులగు శ్రీకృష్ణుఁడు, ఇంద్రాదిశూరవీరులకును ఈశ్వరుఁడు, అంతఃకార్యామి పాపమున ముల్లోకములకును ఆత్మ, మతియు ముల్లోకములకును ప్రభువు. కేశవుఁడు (బ్రహ్మ, విష్ణు, శివస్వరూపుఁడు) కేశి యను అనురుని సంహరించినవారు, హరి (పాపములను హరించు వారు).

70 కామదేవః కామపాలః కాచిహః కాస్త్రః కృతాగమః,

అనిర్దేశ్యవపు ర్విష్ణు ర్వీరోఽనన్తో ధనంజయః.

సమస్తకామనలకు అధిపతయగు దేవుఁడు, భక్తుల కామ నలను పరిపూర్తి చేయువారు, తన వియతమ భక్తులను

వారు, మనోహరరూపము కలవారు. సమస్త వేదశాస్త్రములను రచించువారు, అనిర్వచనీయస్వరూపులు, విష్ణువు, వీరులు, అసంతులు అర్జునరూపులు (తేక, అధికధనమును జయించి తెచ్చువారు).

71 బ్రహ్మణ్యో బ్రహ్మకృద్ బ్రహ్మ బ్రహ్మ బ్రహ్మ
విపర్ధనః,
బ్రహ్మవిద్ బ్రాహ్మణో బ్రహ్మ బ్రహ్మజ్ఞో బ్రాహ్మణ
ప్రియః.

తపస్సు, వేదము, బ్రహ్మనిష్ఠుడు, జ్ఞానము—వీనిని రక్షించు వారు, తపస్సు మున్నగువానిని రచించువారు, బ్రహ్మదేవుడు, సచ్చిదానందస్వరూపులు, బ్రహ్మశబ్దవాచకము లగు తపస్సు మున్నగువానిని వృద్ధిచేయువారు, బ్రహ్మవేత్త, బ్రహ్మనిష్ఠులు, బ్రహ్మశబ్దవాచకము లగు తపస్సు మున్నగువాని అధిష్ఠానము, బ్రహ్మజ్ఞాని, బ్రహ్మనిష్ఠులకు ప్రియులు,

72 మహాక్రమో మహాకర్మా మహాతేజా మహోరగః,

మహాక్రతు ర్మహాయజ్ఞా మహాయజ్ఞో మహాహవిః,

మహావేగముతో వెడలువారు, గొప్పశార్యముల నొసర్చు వారు, గొప్పతేజస్సు కలవారు, వాసుకి (సర్ప) స్వరూపులు, మహాయజ్ఞస్వరూపులు, గొప్పయజ్ఞములను కరిచించువారు, సమస్త యజ్ఞములు విభుతులుగా, గల గొప్పయజ్ఞస్వరూపులు, గొప్పయజ్ఞసంబంధ హవిస్స్వరూపులు.

73 స్తవ్యః స్తవప్రియః స్తోత్రం స్తుతిః స్తోతా రణప్రియః,
పూర్ణః పూరయితా పుణ్యః పుణ్యకీర్తి రనామయః.

స్తుతింపదగినవారు, స్తుతిచే ప్రసన్నులగువారు, స్తోత్ర రూపులు, స్తవసస్వరూపులు, స్తుతించువారు, యుద్ధప్రియులు, పరి

పూర్ణులు, భక్తులను సర్వవిధముల పరిపూర్ణమొనర్చువాడు, పుణ్య స్వరూపులు, పుణ్య (పవిత్ర) కీర్తికలవారు, రోగరహితులు.

**74 మనోజవ స్తిర్థకరో వసురేతా వసుప్రదః,
వసుప్రదో వాసుదేవో వసు ర్వసుమనా హవిః.**

మనోవేగము కలవారు, సమస్తవిద్యల రచయిత, ఉపదేశకర్త, హిరణ్యమయపురుషుడు, ప్రథమసృష్టియొక్క బీజము వీర్యముగ కలవారు, ధనమును విరివిగ నొసంగువారు, వాసుదేవుడు (వసుదేవుని పుత్రుడగు శ్రీకృష్ణుడు), సర్వుల అంతఃకరణమందు నివసించువారు, అందఱియందు సమముగ నివసించు శక్తితో కూడిన మనస్సుకలవారు, యజ్ఞమందలిహవిస్సు స్వరూపముగ కలవారు.

**75 సద్గతిః సత్కృతిః సత్తా సద్భూతిః సత్పరాయణః,
శూరసేనో యదుశ్రేష్ఠః సన్నివాసః సుయామునః.**

సద్గతిస్వరూపులు, సత్కార్య మొనర్చువాడు, సద్రూపులు, అనేకరూపములతో భాసించువారు, సజ్జనుల పరమప్రేమస్థానము (లేక, సత్యపరాయణుడు), శూరులతో గూడిన సేనకలవారు, యదువంశీయులందఱు సర్వశ్రేష్ఠులు, సజ్జనుల ఆశ్రయస్వరూపులు, యమునాతటనివాసు గు గోపబాలురు మొదలగువారితో కూడిన శ్రీకృష్ణుడు.

**76 భూతావాసో వాసుదేవః సర్వాసునిలయోఽనలః,
దర్పహః దర్పదో దృప్తో దుర్ధరోఽభాపరాజితః.**

సమస్తప్రాణుల ముఖ్య నివాసస్థానము, వాసుదేవుడు, సమస్తప్రాణుల ఆధారము, అగ్నిస్వరూపులు, దర్పముకలవారిని

నశింపజేయువారు, భక్తులకు ఉత్సాహమును కలుగజేయువారు,
సత్యానందమగులు, బహుకష్టముతో హృదయమందు ధరింపఁ
బడువారు, అజేయులు,

77 విశ్వమూర్తి రమ్యమూర్తి రీపమూర్తి రమూర్తిమాన్,
అనేకమూర్తి రవ్యక్తః శతమూర్తిః శతాననః.

విశ్వమూర్తి, గొప్పస్వరూపముకలవారు, దేదీప్యమాన
మగు స్వరూపము కలవారు, నిరాకారులు, అనేకరూపులు, అవ్యక్తుఁడు,
వందలకొలది రూపములు కలవారు, వందలకొలది ముఖ
ములు కలవారు.

78 ఏకో నైకః సహ కః పియత్ తత్ పదమనుత్తమమ్,
లోకబంధుర్లోకనాథో మాధవో భర్తవత్సలః.

అద్వితీయులు, అనేకరూపులు, సోమరసము తీయఁబడు
యజ్ఞముయొక్క స్వరూపము కలవారు, సుఖస్వరూపులు, విచార
ణీయ బ్రహ్మస్వరూపులు, స్వత్కసిద్ధులు, విస్తారమొనర్చువారు,
అత్యుత్తమపరమపదస్వరూపులు, లోకబంధువు, లోకనాథుఁడు,
మాధవుఁడు, భక్తవత్సలుఁడు.

79 సువర్ణపర్ణో హేమాక్షో పరాజ్ఞ శ్చందనాబ్జదీ,
వీరహా విషమః శూన్యో ఘృతాశీ రచల శ్చలః.

సువర్ణపర్ణము కలవారు, బంగారువలె కాంతిమంతములైన
అనయపములు కలవారు, శ్రేష్ఠములైన అపయపములు కలవారు,
శందనలేపనముచే సుశోభితులు, శూరులగు అసురులను నాశ
మొనర్చువారు, అనుపమానులు, (అసమానులు), దృశ్యశౌన్యములు

(విశేషణరహితులు), ఆశీతులయెడల కృపాపూర్ణమగు సంకల్ప మొనర్చువారు, నిశ్చలురు, సర్వత్ర గమన మొనర్చువారు,

80 అమానీ మానదో మాన్యో లోకస్వామీ త్రిలోకధృక్,
నుమేధా మేధణో ఛన్యః సత్యమేధా ధరాధరః,

అభిమానములేనివారు, ఇతరులను గౌరవించువారు, పూజ నీయులు, సమస్తలోకములకు ప్రభువు, త్రిలోకధారి, గొప్పబుద్ధి కలవారు, యజ్ఞమందు ప్రకటనుగునారు, ధన్యులు, సత్యశ్రేష్ఠబుద్ధి కలవారు, భూమిని ధరించువారు.

81 తేజో వృషో ద్యుతిధరః సర్వశత్రుభృతాంవరః,

ప్రగ్రహో నిగ్రహో వ్యగ్రో నైకశృణ్ణో గదాగ్రజః.

భక్తులపై ఆనందమును తేజస్సును వర్షింపజేయువారు, గొప్పకాంతిని ధరించువారు, సమస్తశాస్త్రవేత్తలలో శ్రేష్ఠులు, ధర్మనాసంగు ప్రళయహృదులను గ్రహించువారు, సమస్తమును నిగ్రహించువారు, భక్తులకు అభీష్టఫలముల నొసంగుటయందు తత్పరులు, నామ, ఆఖ్యాత, ఉపసర్గ, నిపాతములను నాలుగుకొమ్మును ధరించు శబ్దిబ్రహ్మస్వరూపులు, శ్రీకృష్ణుడు.

82 చతుర్మాది శ్చతుర్భాహ శ్చతుర్వ్యూహ శ్చతుర్గతిః
చతురాత్యా చతుర్భావ శ్చతుర్వేదవి దేకపాత్.

రాను లక్ష్మణ భరత శత్రుఘ్న రూప చతుర్మాది, నాలుగు చేతులు కలవారు, వాసుదేవ, సంకర్షణ, ప్రద్యుమ్న, అనిరుద్ధ స్వరూపులు, సాలోక్యాది చతుర్గతిస్వరూపులు, మనోబుద్ధ్యహంకార చిత్తరూప చతురంతఃకరణ స్వరూపులు, ధర్మార్థ

కామమోక్షములను నాలుగు పురుషార్థముల ఉత్పత్తి స్వరూపులు, చతుశ్వేదవేత్త, ఏకపాదముచే నమస్తవిశ్వమును వ్యాపించినవారు.

83 సమావర్తోఽనివృత్తాత్మా దుర్జయో దురతిక్రమః,
దుర్లభో దుర్గమో దుర్గో దురావాసో దురారిహః.

సంసారచక్రమును తెన్నగ త్రిప్పవారు, సర్వత్ర విద్యమా నుండై యున్నవారు, దుర్జయులు, దురతిక్రమములు, దుర్లభులు, దుర్గములు, కష్టముతో పొందఁబడువారు, కష్టముతో యోగులచే హృదయమందు సాక్షాత్కరించుకొనఁబడువారు, దుర్జనులను నశింపఁజేయువారు.

84 శుభాణ్ణో లోకసారణ్ణః సుతన్తు స్తన్తువర్ధనః,
జన్ద్రోకర్మా మహాకర్మా కృతకర్మా కృతాగమః.

ఉత్తమ అవయవములతో కూడినవారు, లోకముల సాగమును గ్రహించువారు, సుందరజగద్రూపతంత్రువు కలవారు, జగత్తను తింతువును వృద్ధిచేయువారు, ఇంద్రునివలె కర్మ నాచరించువారు, గొప్పగొప్పకార్యముల నాచరించువారు, కృతకృత్యులు, అనేకకార్యముల నాచరించుటకు అవతారములను గ్రహించి వచ్చువారు.

85 ఉదృవః సున్దరః సున్దో రత్ననాభః సులోచనః,
అర్కో వాజసనః శృణ్వీ జయన్తః సర్వవిజ్ఞయీ.

శ్రేష్ఠజస్మను ధరించువారు, సుందరరూపులు, మహాశకుణాశీలురు, రత్నమువలె సుందరమైన నాభికలవారు, సుందర నేత్రులు, సూర్యరూపులు (లేక పరమపూజ్యులు), యాచకులకు అన్నప్రసాదము చేయువారు, ప్రళయకాలమున కొమ్ముగల మత్స్యరూప

మును ధరించువారు, శత్రువులను జయించువారు, సమస్తము తెలిసినవారు, సమస్తమును జయించువారు.

86 సువర్ణబిందు రక్షోభ్యః సర్వవాగీశ్వరేశ్వరః,

మహాహ్రదో మహాగర్తో మహాభూతో మహానిధిః.

సుందర అక్షరయుక్త ఓంకారస్వరూపులు, దేనిచేతను క్షోభింపఁబడనివారు, బ్రహ్మాదులకున్న ఈశ్వరుడు, పరమానంద సరోవరరూపులు, మహారథముకలవారు, మహాభూతస్వరూపులు, మహానిధిస్వరూపులు (లేక సర్వుల గొప్పనివాసస్థానము).

87 కుముదః కున్దరః కున్దఃపర్జన్యఃపావనోఽనిలః,

అమృతాశోఽమృతవపుః సర్వజ్ఞః సర్వతోముఖః.

భూమికి భారమును తీర్చి ప్రసన్నత్వమును కలుగఁజేయు వారు, హిరణ్యాక్షుని వధించుటకై భూమిని విదీర్ణమొనర్చినవారు, భూదానము చేయువారు, ఇష్టవస్తువులను వర్షించువారు, పవిత్ర రూపులు, సదా ప్రబుద్ధులుగ నుండువారు, ఆమోఘ సంకల్ప రూపులు, నిత్యస్వరూపులు, సర్వజ్ఞులు, సర్వతోముఖులు.

88 సులభః సువ్రతః సిద్ధః శత్రుజి చ్చత్రుతాపనః.

నర్మగ్రోధోదుమ్పరోఽశ్వత్థ శ్చామోరాన్ధ్రనిషాదనః.

భక్తుచే సులభముగ సొందఁబడువారు, భక్తితో అర్పించఁ బడుదానిని ప్రేమతో స్వీకరించువారు, సర్వసిద్ధులు కలవారు, శత్రువులను జయించువారు, శత్రువులను తపింపఁజేయువారు, పరావృక్షరూపులు, (కారణరూపమున) ఆకాశము కంటెను ఊర్ధ్వముగ నుండువారు, అశ్వత్థ (రావి) వృక్షస్వరూపులు, చామోరుడును (ఆంధ్రజాతి) మల్లుని వధించినవారు.

89 సహస్రాద్భిః సప్తజిహ్వాః సప్తైధాః సప్తవాహనః,
అమూర్తి రనఘోఽచిన్తో భయవృద్ భయనాశనః.

వేలకొలది కిరణములుగల సూర్యస్వరూపులు, అగ్నిస్వరూపులు, ఏడుదీప్తులతోఁగూడిన అగ్నిస్వరూపులు, ఏడు గుఱ్ఱములతోఁగూడిన సూర్యస్వరూపులు, నిరాకారులు, పాపరహితులు, అచింత్యులు, దుష్టులను భీతిల్లఁజేయువారు, భయనాశకులు.

90 అణు ర్భూహ త్కృశః స్థూలో గుణభృన్నిర్గుణో
మహాన్,

అదృతః స్వధృతః స్వాస్యో ప్రాగ్వంశో వంశవర్ధనః.

మహాసూక్ష్మరూపులు, విశాలస్వరూపులు, చాల తేలిక అయినవారు (సూక్ష్మరూపులు), స్థూలరూపులు, సమస్త గుణములు కలవారు, నిష్కలుఁడు, పరమమహత్త్వ సంపన్నులు, నిరాధారులు, తన మహిమయం దున్నవారు, సుందరముఖముకలవారు, అదివారు ఘోషు, జగద్రూపవర్ణమును వర్ణిల్లఁజేయువారు

91 భారభృత్ కథితో యోగీ యోగీశః సర్వకామదః,

అశ్రమః శ్రమణః ఙ్గామః సుపరో వాయువాహనః

భూభారమును, భక్తులయోగక్షేమములను పహించువారు, వేదశాస్త్రములద్వారా, మహాత్ములద్వారా వర్ణింపఁబడిన వారు, యోగి (నిత్యసమాధియుక్తులు), యోగీశ్వరుఁడు, సమస్త కామనలను పూర్ణమొనర్చువారు, సర్వులకు విశ్రాంతినొసంగువారు, దుష్టులను సంతృప్త మొనర్చువారు, ప్రళయ కాలమున ప్రాణు లన్నిటిని తయ మొనర్చువారు, వేదపృథ్వీస్వరూపులు, వాయువు వీచుటకు శక్తి నొసంగువారు.

92 ధనుర్ధరో ధనుర్వేదో దక్షో దమయితా దమః,
అపరాజితః సర్వసహో నియన్తా ని మోక్షయమః.

ధనుస్సును ధరించినవాడు. ధనుర్విద్య నెఱిగినవాడు, దమస మొనర్చువారి దమనశక్తి దమస మొనర్చువాడు, దమనస్వరూపులు అజేయులు, సమస్తము సహించుకొన శక్తి కలవాడు, సర్వులను వారివారి కర్తవ్యమందు నియంత్రించుకొన్న మొనర్చువాడు నియంత్రణ మొనర్పబడనివాడు (సర్వస్వతంత్రులు), శాసకుడు లేనివాడు.

93 సత్త్వవాన్ సాత్త్వికః సత్యః సత్యధర్మపరాయణః,
అభిప్రాయః ప్రియార్హోర్హః ప్రియకృత్ ప్రీతివర్ధనః

బలవీర్య సామర్థ్యాది సమస్త తత్త్వసంపన్నులు, సాత్త్వికులు, సత్యస్వరూపులు, సత్యధర్మపరాయణులు, పరమభక్తులు, శ్రీగుణస్తువు సమర్పింప యోగ్యులు, సరమపూజ్యులు, భక్తులకు ప్రియ మొనర్చువాడు, ప్రీతి వివర్ధనులు.

94 విహాయసగతి ర్జ్యోతిః సురుచి ర్హుతభుగ్ విభుః,
రవి ర్యిరోచనః సూర్యః సవితా రవిలోచనః.

అకాశమున గమన మొనర్చువాడు, స్వయంప్రకాశరూపులు, సుందరకాంతి కలవాడు, యజ్ఞమందు హవిస్సును అగ్నిద్వారా భుజించువాడు, సర్వవ్యాపి, సూర్యుడు, విచిత్రముగ ప్రకాశమును వ్యాపింపజేయువాడు, సూర్యుడు (శోభను ప్రకటించువాడు), జగత్తును ఉత్పన్న మొనర్చువాడు, సూర్యుడను నేత్రము కలవాడు.

95 అనన్తో హుతభుగ్ భోక్తా సుఖదో నైకజోఽగ్రణః,
అనిర్విణ్ణో సదామర్షీ లోకాధిష్ఠాన మద్భుతః.

అంతములేనివారు, హోమము చేయఁబడినదానిని భుజించు వారు, భోక్త (జగత్తును పాలించువారు), సుఖప్రదులు, ధర్మోద్ధరణ కొఱికి సేచ్చగ అనేకజన్మల నెత్తువారు, ఆదిపురుషుఁడు, ఘోర్యముకలవారు, సజ్జనులయెడల శ్రమకలిగి యుండువారు, సమస్త లోకములకు అధిష్ఠానరూపులు, అత్యంత ఆశ్చర్యమయులు.

96 సనాత్ సనాతనతమః కపిలః కపి రప్యయః,

స్వస్తిదః స్వస్తికృత్ స్వస్తి స్వస్తిభుక్ స్వస్తిదక్షిణః.

అనంతకాలస్వరూపులు, మహాసనాతనులు, కపిలాపతారరూపులు, సూర్యదేవుఁడు, అవ్యయులు, పరమానందమను మంగళము నొసంగువారు, ఆశీతులకు శుభమును చేకూర్చువారు, మంగళస్వరూపులు, భక్తులక్షేమమును కాపాడువారు, శుభ మొనర్చుటయందు సమర్థులు.

97 అరౌద్రః కుణ్డలీ చక్రీ విక్ర మ్మూర్ఛితశాసనః,

శబ్దాతిగః శబ్దసహః శిశిరః శర్వరీకరః.

శాంతమూర్తి, ప్రకాశమానములైన కుండలములను ధరించు వారు, చక్రమును ధరించువారు, పరాక్రమశీలురు, శ్రేష్ఠశాసనములను గావించువారు, వాక్కునకు అవిషయము, కఠోరశబ్దములను సహించువారు, తాపత్రయపీడితులకు శాంతి నొసంగువారు, జ్ఞానులకు రాత్రియగు సంసారమును, అజ్ఞానులకు రాత్రియగు జ్ఞానమును రెండిటిని ఉత్పన్న మొనర్చువారు.

98 అక్రూరః పేశలో దక్షో దక్షిణః ఉమిణాంవరః,

విద్వత్తమో వీతభయః పుణ్యశ్రవణకీర్తనః.

క్రూరభావరహితులు, పరమసుందరులు, కార్యదక్షులు, ప్రళయకాలమున సంహార మొనర్చువారు, క్షమ కలిగియుండు వారిలో శ్రేష్ఠులు, మహావిద్వాంసులు, భయరహితులు, ఎవని నామ, గుణ, సంకీర్తన పరమపావన మైనదో అట్టివారు.

99 ఉత్తారణో దుష్కృతిహః పుణ్యో దుఃస్వప్ననాశనః,
వీరహః రక్షణః సన్తో జీవనః పర్యవస్థితః.

సంసారసముద్రమునుండి తరింపజేయువారు, పాపులను పాపములను నశింపజేయువారు, పుణ్యస్వరూపులు, దుస్వప్నములను నశింపజేయువారు, రక్షించువారు, మహాత్ములరూపమున ప్రకటమగువారు, సమస్తప్రాణులయొక్క జీవనరూపులు, విశ్వమంతట వ్యాపించియున్నవారు.

100 అనంతరూపోఽనంతశ్రీ ర్ణితమన్యు ర్భయాపహః,
చతురస్రో గభీరాత్మా విదిశో వ్యాదిశో దిశః.

అనంతరూపులు, అపరిమితశోభాసంపన్నులు, శ్రోధమును జయించినవారు, భయమును పోగొట్టువారు, మంగళమూర్తి, గంభీరాత్ముడు, కర్మానుసారము ఫల మొసంగువారు, జనులకు వివిధ ఆజ్ఞల నొసంగువారు, వేదములద్వారా సమస్తకర్మలయొక్క ఫలమును వచించువారు.

101 అనాదిర్భూర్భువో లక్ష్మీః సువీరో రుచిరాజదః,
జననో జనజన్మాది ర్భిమో భీమపరాక్రమః.

అనాదిస్వరూపులు, భూమికి ఆధారభూతులు, లక్ష్మీస్వరూపులు, (విశ్వర్యశోభ స్వరూపులు), మహావీరులు, ఉత్తమ భూషణ

ములను గరించువారు, ప్రాణులను ఉత్పిన్న మొనర్చువారు, శీవుల జన్మకు మూలకారణ వాపులు, దుష్టులకు భయమును గల్గించువారు, మహాపరాక్రమశాలి.

102 ఆధారనిలయోఽధాతా పుష్పహాసిః ప్రజాగరః,

ఉద్ధర్షగః సత్పథాచారః ప్రాణదః ప్రణవః పణః.

ఆధారస్వరూపముగు పృథ్వి మున్నగు సమస్తభూతముల స్థానము, స్వయంస్థితులు, వికసితహాసముకలవారు, నిత్యప్రబుద్ధులు, అన్నిటికంటె మైన ఉండువారు, సజ్జనులమార్గమును అనుసరించు మర్యాదాపురుషోత్తముఁడు, ప్రాణదాయకులు, ప్రణవస్వరూపులు (ఓంకారస్వరూపులు), యథాయోగ్యమగు వ్యవహార మాచరించువారు.

103 ప్రమాణం ప్రాణనిలయః ప్రాణభృత్ ప్రాణజీవనః,

తత్త్వం తద్భవితేకాత్మా జన్మమృత్యుజరాణిగః.

స్వతస్పిద్ధులగుటచే స్వయముగ ప్రమాణస్వరూపులు, ప్రాణములకు ఆధారభూతులు, సమస్తప్రాణములను పోషించువారు, ప్రాణవాయుసంచారముచే ప్రాణికోష్ఠిను జీవింపఁ జేయువారు, యథార్థతత్త్వరూపులు, తత్త్వవేత్త, ఏకాత్మస్వరూపులు (అద్వితీయులు), జన్మమృత్యువార్ధక్యములను శరీరధర్మములకు అతీతులు.

104 భూర్భువః స్వస్తరుస్తారః సవితా ప్రపితామహః,

యజ్ఞో యజ్ఞపతి ర్యజ్ఞాం యజ్ఞాత్తో యజ్ఞవాహనః

భూలోక భువర్లోక స్వర్లోకరూప సంసారవృక్షస్వరూపులు, సంసారసముద్రమును దాటించువారు, సమస్తమును ఉత్పన్న మొనర్చువారు, పితామహుఁడుగు బ్రహ్మదేవునకున్న తండ్రి, యజ్ఞ

స్వరూపులు, సమస్తయజ్ఞములకు అధిపాత, యజమానరూపమున
యజ్ఞము చేయువారు, యజ్ఞాంగస్వరూపులు, యజ్ఞములను జరి
పించువారు.

105 యజ్ఞభృద్ యజ్ఞకృద్ యజ్ఞీ యజ్ఞభుగ్ యజ్ఞ
సాధనః.

యజ్ఞాంతకృద్ యజ్ఞగుహ్య మన్న మన్నాద ఏవ చ.

యజ్ఞములను భరించువారు, యజ్ఞములకర్త, సమస్తయజ్ఞా
ములు ఎవరియందు సమాప్త మగునో అట్టివారు, యజ్ఞభోక్త,
బ్రహ్మయజ్ఞ, జపయజ్ఞములు ఎవనిప్రాప్తికి సాధనములో అట్టివారు,
యజ్ఞముల ఫల మొసంగువారు, యజ్ఞములందు గుప్తముగానున్న
నిష్కామయజ్ఞస్వరూపులు, అన్నస్వరూపులు, అన్నములభోక్త.

106 ఆత్మయోనిః స్వయంజాతో వైభానః సామ
గాయనః.

దేవకీనన్దనః స్రష్టా డీతీశః పాపనాశనః.

కారణములేనివారు, స్వయముగ, స్వేచ్ఛాపూర్వకముగ
ప్రకటమగువారు, వారాహావతారధారి, సామవేదమును గాన
మొనర్చువారు, దేవకీపుత్రుడు, సమస్తలోకముల రచయిత, పృథ్వీ
పతి, పాపనాశకులు.

107 శబ్దభృ న్నన్దకీ చక్రీ శార్ఙ్గధన్వా గదాధరః,
రథాజ్ఞపాణి రక్షోభ్యః సర్వప్రహరణాయుధః.

శంఖమును ధరించువారు, సందకమును ఖడ్గమును ధరించు
వారు, చక్రమును ధరించువారు, శార్ఙ్గమును ధనుస్సు ధరించినవారు
భార్య. 29

గదను ధరించినవారు, రథాంగముగ చక్రము చేశాయందుకలవారు, ఎన్నఁచును క్రోధను పొందని వారు, సమస్తజయధములను ధరించు వారు.

108 య ఇదం శృణుయాన్నిత్యం య శ్చాపి పరి

కీర్తయేత్.

నాశుభం ప్రాప్నుయాత్ దించిత్ సోఽముతేహ

చ మానవః.

ఎవఁడు ఈ విష్ణుసహస్రనామమును సదా శ్రవణముచేయునో మఱియు ప్రతిరోజు దీనిని పఠించునో, కీర్తించునో, అట్టివానికి ఈ లోకమునఁగాని, పరలోకమునఁగాని ఎచటను అశుభ మేమియు కలుగనేరదు.

ఓమ్.

శివస్తవము

(సంవర్తితుఁడు)

(ఆశ్వమేధిక పర్వము - ౪వ అధ్యాయము)

- 1 రుద్రాయ శితికణ్ఠాయ పురుషాయ సువర్చసే,
కపర్దినే కరాలాయ హర్యక్షే వరదాయ చ.
- 2 త్ర్యక్షే పూష్ణో దస్తభిదే వామనాయ శివాయ చ,
యామ్యాయాప్యక్తరూపాయ సద్వృత్తే శక్తిరాయ
చ.

- 3 క్షేమ్యాయ హరికేశాయ స్థానవే పురుషాయ చ,
హరినేత్రాయ ముక్తాయ క్రుద్ధాయో త్తరణాయ చ.
- 4 భాస్కరాయ సుతీర్థాయ దేవదేవాయ రంహసే,
ఉష్ణీషిణే సువక్త్రాయ సహస్రాక్షాయ మోఘషే.
- 5 గిరిశాయ ప్రశాంతాయ చుతయే చీరవాసినే,
బిల్వదండాయ సిద్ధాయ సర్వదణ్డధరాయ చ.
- 6 మృగవ్యాధాయ మహతే ధన్వినేఽథ భవాయ చ,
వరాయ సోమవక్త్రాయ సిద్ధమన్త్రాయ చక్షుషే.
- 7 హిరణ్యబాహవే రాజన్నగ్రాయ పతయే దిశామ్,
లేలిహనాయ గోష్ఠాయ సిద్ధమన్త్రాయ వృష్ణయే.
- 8 పశూనాంపతయే చైవ భూతానాంపతయే నమః,
వృషాయ మాతృభక్తాయ సేనాన్యేమధ్యమాయ చ.
- 9 స్రువహస్తాయ పతయే ధన్వినే భార్గవాయ చ,
అజాయ కృష్ణనేత్రాయ విరూపాక్షాయ చైవ హ.
- 10 తీక్ష్ణదంష్ట్రాయ తీక్ష్ణాయ వైశ్వానరముఖాయ చ,
మహాద్యుతయేఽనన్తాయ సర్వాయ పతయేవిశామ్.
- 11 విలోహితాయ దీప్తాయ దీప్తాక్షాయ మహాజనే,
వసురేతఃసువపుషే పృథవే కృత్తివాసినే.

12 కపాలమాలినే చైవ సువర్ణమకుటాయ చ,
మహాదేవాయ కృష్ణాయ త్ర్యమ్బకాయానఘాయ చ.

13 క్రోధనాయానృశంసాయ మృదవే బాహుశాలినే,
దణ్డినే తప్తతపసే తద్దైవాక్రూరకర్మణే.

14 సహస్రశిరసే చైవ సహస్రచరణాయ చ.

నమః స్వధాస్వరూపాయ బహురూపాయ దంష్ట్రీణే.

రుద్రుడు (దుశ్శమును పోగొట్టువారు), నీలకంఠుడు, అంత
ర్యామి, మహాతేజస్వి, జటాజూటధారి, భయంకరరూపముకలవారు,
పచ్చనినేత్రముకలవారు, వరప్రదుడు, మూడునేత్రములు కల
వారు, పూషయొక్క దంతములను పెరికిపేసినవారు, వామనస్వరూ
పులు, శివుడు, యమరాజస్వరూపులు, అవ్యక్తరూపులు, సదాచారి,
శంకరుడు, మంగళకరుడు, గొప్పకేశములుకలవారు, స్థిరుడు,
పురుషుడు, హరినేత్రుడు (పచ్చనినేత్రములు కలవారు), కేశ
ఖండన మొనర్చుకొనినవారు, (దుష్టులయెడల, లేక సంహారకాల
మున) క్రుద్ధుడు, సంసారసముద్రమును దాటించువారు, సూర్య
రూపులు, పవిత్రతీర్థరూపులు, దేవదేవుడు, వేగవంతుడు, తలవాగ
ధరించువారు, సుందరముఖుడు, సహస్రనేత్రుడు, కోరికలను నెర
వేర్చువారు, పర్వతిముపై పరుండువారు, ప్రళయతుడు, యతి
(సంయమి), చీరవస్త్రమును ధరించువారు, బిల్వదండము ధరించు
వారు, సిద్ధుడు, సర్వదుష్టులకు దండన నొసంగువారు, ఆర్ద్రాక్షత
స్వరూపులు, గొప్పవారు, ధనుస్సును ధరించువారు, ప్రపంచమును
ఉత్పన్న మొనర్చువారు, శ్రేష్ఠుడు, చంద్రునివలె సుందరమైన
ముఖముకలవారు, మంత్రము లన్నిటిని సిద్ధ మొనర్చినవారు, నేత్ర
రూపులు, బంగారువలె సుందరమైన హస్తములు కలవారు, భయం

కరుణ, దిక్పతి, అగ్నిరూపమున హవిస్సును ఆస్వాదించువారు, వాక్కునకు నివాసస్థానము, సిద్ధిమంత్రరూపులు, వాంఛితముల వర్షమును కురిపించువారు, వశుపతి, భూతపతి, ధర్మస్వరూపాలు, మాతృభక్తుడు, సేనానాయకులు, మధ్యముడు, చేతియందు స్రువమును ధరించిన ఋత్విజులు, సర్వులను పాలించువారు, ధనుస్సును ధరించినవారు భార్గవుడు, జన్మరహితుడు, కృష్ణనేత్రుడు, విరూపాక్షుడు, తీక్ష్ణదంతములుకలవారు తీక్ష్ణరూపులు, అగ్నిరూపముఖము కలవారు, మహాప్రకాశస్వరూపులు, నిరాకారుడు, సర్వరూపుడు, సర్వులకు ప్రభువు, రక్తవర్ణము కలవారు, తేజస్వి, ప్రకాశించు నేత్రములు కలవారు, మహాబలవంతుడు, అగ్నిరూపుడు, సుందరశరీరము కలవారు, స్థూలరూపుడు, మృగచర్మమును ధరించువారు, బంగారు కిరీటము ధరించినవారు, మహాదేవుడు, కృష్ణుడు (సచ్చిదానందస్వరూపుడు), త్రినేత్రధారి, పాపరహితుడు, దుష్టులపై క్రోధమొనర్చువారు, కోమలస్వభావముకలవారు, మృదుస్వభావముకలవారు, బాహుశాలి, దుష్టులకు దంషన నొసంగువారు (లేక దంషధరుడు), తీవ్రతప మూచరించువారు, కోమలమగు కర్మను చేయునారు, వేలకొలది శిరస్సులు కలవారు, వేలకొలది పాదములు కలవారు, స్వధాన్వరూపుడు, బహురూపుడు, గొప్పదంతములుకలవారు — అగు ఓ పరమశివా ! మీకు నమస్కారము !

15 పినాకినం మహాదేవం మహాయోగిన మవ్యయమ్,

త్రిశూలహస్తం వరదం త్ర్యంబకం భువనేశ్వరమ్.

16 త్రిపురఘ్నం త్రిణయనం త్రిలోకేశం మహాజనమ్,

ప్రభవం సర్వభూతానాం ఛారణం ధరణీధరమ్.

17 ఈశానం శక్తిరం సర్వం శివం విశ్వేశ్వరం భవమ్,
ఉమాపతిం పశుపతిం విశ్వరూపం మహేశ్వరమ్.

18 విరూపాక్షం దశభుజం దివ్యగోవుషభధ్వజమ్,
ఉగ్రం స్థాణుం శివం రాద్రం శర్వం గౌరీశ మీశ్వరమ్.

19 శితికణ్ఠ మజం శత్రుం పృథుం పృథుహరం వరమ్,
విశ్వరూపం విరూపాక్షం బహురూప ముమాపతిమ్.

20 ప్రణమ్య శిరసా దేవ మనన్జాజ్ఞహరం హరమ్,
శరణ్యం శరణం యాహి మహాదేవం చతుర్భుజమ్.

పినాకమను ఆయుధమును ధరించినవారు, మహాదేవుడు, మహాయోగి, నాశరహితుడు, చేతియందు త్రిశూలమును ధరించిన వారు, నరదాయకుడు, త్రినేత్రుడు, లోకేశ్వరుడు, త్రిపురా సురుని సంహరించినవారు, మూడునేత్రములు కలవారు, ముల్లోక ములకు ప్రభువు, గొప్పబలశాలి, సర్వజీవుల ఉత్పత్తికి కారణ భూతులు, సమస్తమును ధరించువారు, భూభారమును వహించు వారు, జగత్తయొక్క శాసకుడు, శుభకరుడు, సర్వరూపుడు, శ్రీపుడు, విశ్వేశ్వరుడు, జగత్తును ఉత్పన్న మొనర్చువారు, పార్వతీ పతి, పశుపాలకుడు, విశ్వరూపుడు, మహేశ్వరుడు, విరూపాక్షుడు, పదిచేతులుకలవారు, వృషభచిహ్నముకల ధ్వజముకలవారు, ఉగ్రుడు, స్థిరరూపుడు, శివుడు, రుద్రుడు, శర్వుడు, గౌరీశుడు, ఈశ్వరుడు, శితికంఠుడు, జన్మరహితుడు, శత్రుకుడు, పృథువు, పృథుహరుడు, శ్రేష్ఠుడు, విశ్వరూపుడు, బహురూపుడు, ఉమా పతి, కాముని భస్మ మొనర్చినవారు, హరుడు, చతుర్భుజుడు

శరణాగతవత్సలుఁడు — అగు మహాదేవునకు శిరస్సుతో ప్రణమిల్లి
వారికి శరణాగతుఁడు కావలయును.

21 విరోచమానం పపుషౌ దివ్యాభరణభూషితమ్,
అనాద్యస్త మజం శమ్భుం సర్వవ్యాపిన మీశ్వరమ్.

22 నిహైగుణ్యం నిరుద్వేగం నిర్మలం నిధి మోజసామ్,
ప్రణమ్య ప్రాజ్ఞుః శర్వం ప్రయామి శరణం హరమ్

తనయొక్క శేజసంపన్నమగు శరీరముచే ప్రకాశించువారు,
దివ్యభూషణములచే భూషితుఁడు, ఆద్యంతరహితుఁడు, జన్మరహి
తుఁడు, శంభువు, సర్వవ్యాపి, ఈశ్వరుఁడు, త్రిగుణరహితుఁడు,
ఉద్వేగరహితుఁడు, నిర్మలుఁడు, ఓజస్సుల తేజస్సుల నిధి, స్థూల
పాపమును, దుఃఖమును హరించువారు అగు శంకరునకు ప్రణమిల్లి
వారిని శరణుపొందుచున్నాను.

23 సమ్మాన్యం నిశ్చలం నిత్య మకారణ మలేపనమ్,
అధ్యాత్మ వేద మాసాద్య ప్రయామి శరణం ముహుః.

సమ్మాననీయుఁడు, నిశ్చలుఁడు, నిత్యుఁడు, కారణరహి
తుఁడు, నిర్లేపుఁడు, అధ్యాత్మతత్త్వజ్ఞుఁడు అగు శివుని సమీపించి
నేను మరల మరల శరణుపొందుచున్నాను.

24 యస్య నిత్యం విదుః స్థానం మోక్ష మధ్యాత్మచిస్తకాః,
యోగిన స్తత్త్వమార్గస్థాః కైవల్యం పద మక్షరమ్.

25 యం విదుః సజ్జనిర్ముక్తాః సామాన్యం సమదర్శినః,
తం ప్రపద్యే జగద్యోని మయోని నిర్గుణాత్మకమ్.

అధ్యాత్మవిచారణచేయు జ్ఞానులు మోక్షతత్త్వమందు ఎవరి స్థితిని నమ్ముచున్నారో, తత్త్వచూర్ణమున పరినిష్ఠితులగు యోగులు నాశరహితత్వవల్యపదమును ఎవరియొక్క స్వరూపముగ ఎఱుగుచున్నారో, ఆసక్తిరహితులైన సమదృష్టిగల మహాత్ములు ఎవరిని సర్వత్ర సమముగ ఉన్నట్లు జెల్పిసొనుచున్నారో, అట్టి జన్మరహితులును, జగత్తునకు కారణభూతులును, నిర్గుణులు, పరమాత్మయు నగు శివుని నేను శరణుపొందుచున్నాను.

26 అస్మజ్ద్ యస్త భూరాదీన్ సప్తలోకాన్ సనాతనాన్,
స్థితః సత్తోపరిష్థాణుం తం ప్రపద్యే సనాతనమ్.

ఎవరు సత్యలోకముపై న స్థితులై భూరాదిసప్తలోకములను సృష్టింపెనో, నిశ్చలరూపులును, సనాతనులును అగు అట్టి శివుని నేను శరణుపొందుచున్నాను.

27 భక్తానాంసులభం తం హి దుర్లభం దూరపాతినామ్,
అదూరస్థ మముం దేవం ప్రకృతేఃపరతః స్థితమ్,
నమామి సర్వలోకస్థం వ్రజామి శరణం శివమ్.

భక్తులకు సులభుడగును, దైవవిముఖులగు వారికి దుర్లభుడగును, సర్వులకు సమీపముననున్నవాడగును, ప్రకృతికి పరమైయుండువారును, సర్వలోకవ్యాపియగు మహాదేవుడగు అయిన శివునకు ననుస్కరించి వారిని శరణుపొందుచున్నాను.

భారతమాహాత్మ్యము

- 1 ఇదం శతసహస్రం హి శ్లోకానాం పుణ్యకర్మణామ్,
సత్యవత్సాత్మజే నేహ వ్యాఖ్యాత మమితాజనా.

మహాప్రభావశాలియైన సత్యవతీనందనుఁడు హి వ్యాసమునీం ద్రుఁడు పుణ్యోత్పత్తిలైన పాండవులకథయగు భారతమును లక్షశ్లోకములతో రచించెను.

- 2 య ఇదం శ్రావయేద్ విద్వాన్ యే చేదం శృణుయ్య
ర్షరాః,
తే బ్రహ్మణఃస్థాన మేత్యప్రాప్నుయ్య దేవతుల్యతామ్.

ఏ విద్వాంసుఁడు ఈ భారతమును వినిపించునో, మఱియు ఎవరు దీనిని విందురో, వారు బ్రహ్మలోకమున కేగి దేవతలతో సమానముగ అగుదురు.

- 3 ఇదం హి వేదైః సమితం పవిత్ర మపి చోత్తమమ్,
శ్రావ్యాణా ముత్తమం చేదం పురాణ మప్సిసంస్తుతమ్.

ఋషులచే ప్రశంసించఁబడిన ఈ పురాతన ఇతిహాసము శ్రవణము చేయుటకు యోగ్యములైన గ్రంథము లన్నిటిలోను శ్రేష్ఠమైనది ఇది వేదములతో సమానముగ పవిత్రమైనది, ఉత్తమమైనది.

- 4 ఛర్మశాస్త్ర మిదం పుణ్యమర్థశాస్త్ర మిదం పరమ్,
మోక్షశాస్త్ర మిదం ప్రోక్తం వ్యాసే నామితబుద్ధినా.

పుణ్యసముద్రగృహస్థము, ఉత్తమఅర్థశాస్త్రము, సర్వోత్తమ మోక్షశాస్త్రము అగు ఈ భారతమును మహామేధావియగు వ్యాసముని చెప్పెను.

5 శరీరేణ కృతం పాపం వాచా చ మనసైవ చ,
సర్వం సంత్యజతి క్షిప్రం య ఇదం శృణుయా న్నరః.

ఏ మనుజుడగు ఈ గ్రంథమును వినునో, అతడు శరీరము చేతను, వాక్కుచేతను, మనస్సుచేతను చేసినపాపము సంతయును నెంటనే వదిలివేయును.

6 శ్లోకం వా ప్యనుగృహీత తథార్థశ్లోకమేవ వా,
అపి పాదం పఠేన్నిత్యం న చ నిర్భారతో భవేత్.

ప్రతిదినము భారతములోని ఒకశ్లోకముగాని, అర్థశ్లోకమును గాని, ఒకపాదమునుకాని చదువవలెను. అంతియేకాని భారతమును అసలేమియు చదువక ఉండరాదు.

7 సతాం స్వర్గగతిం ప్రాప్య తుష్టిం ప్రాప్నోతి మానవః.
యాం శ్రుత్వైవ మహాపుణ్య మితిహాస ముపాశ్నుతే.

మహాపుణ్యదాయకమైన ఈ ఇతిహాసమును వినుటమాత్రము చేతనే మనుజునకు కలుగు సంతృప్తి స్వర్గలోకమును పొందినను కలుగదు.

8 శృణ్వైచ్ఛాద్ధః పుణ్యశీలః శ్రావయం శ్చేద మద్భుతమ్,
నరః ఫల మవాప్నోతి రాజసూయాశ్వమేధయోః

ఏ పుణ్యాత్ముడు శ్రద్ధతో ఈ అద్భుతఇతిహాసముగు భారతమును వినునో, వినిపించునో అతడు రాజసూయయజ్ఞముయొక్కయు ఫలమును పొందును.

9 యథా సముద్రో భగవాన్ యథా మేరుర్మహాగిరిః,
ఉథా భ్యాతౌ రత్ననిధీ తథా భారత ముచ్యతే.

ఐశ్వర్యపూర్ణమగు సముద్రము, గొప్పదగు మేరువర్వతము రత్నములకు నిధులని ఎట్లు చెప్పబడెనో, అట్లు ఈ భారతమున్న రత్నస్వరూపములగు ఉపదేశములయొక్కయు, కథలయొక్కయు భండార మని చెప్పబడినది.

10 ఇదం హి వేదైః సమితం పవిత్ర మపి చోత్తమమ్,
శ్రవ్యం శ్రుతిసుఖం చైవ పావనం శీలవర్ధనమ్.

ఈ భారతగ్రంథము వేదములతో సమానముగ పవిత్రమైనది, ఉత్తమమైనది, ఇది వినఁదగినది. వినసపుడు ఇయ్యది చెవులకు సుఖమును కలుగఁజేయును. దీనిని శ్రవణము చేయుటచే అంతఃకరణము పవిత్ర మగును. మరియు ఉత్తమశీలస్వభావమును గూర్చిన బుద్ధి కలుగును.

11 ధర్మే చార్థే చ కామే చ మోక్షే చ భరతర్షభ,
యదిహాస్తి తదన్యత్ర యన్నేహాస్తి స తత్ క్వచిత్.

ధర్మ, అర్థ, కామ, మోక్షసంబంధముగ ఏ విషయము లీ గ్రంథమునందు తెలుపఁబడినవో, అవియే ఇతిరత్ర కూడ చెప్పబడినవి. దీనియందు లేని విషయములు మఱచటను లేవు.

12 ఆకర్ణ్య భక్త్యా సతతం జయాఖ్యం భారతం మహత్,
శ్రీశ్చ కీర్తి స్తథా విద్యా భవన్తి సహితాః సదా.

‘జయ’ అను పేరుగల ఈ భారతేశతిహాసమును సదా భక్తి పూర్వకముగ వినువానికి ఐశ్వర్యము, కీర్తి, విద్య - మూఁడును లభించును.

- 13 కార్ణం వేద మిమం విద్యా జ్ఞాపయిత్వాద్ధ మశ్నుతే,
ఇదం భారత మాఖ్యానం యః పఠేత్ సుసమాహితః,
స గచ్ఛేత్ పరమాం సిద్ధి మితి మే నా స్తి సంశయః.

వ్యాసమునిచే రచింపబడి ప్రసిద్ధి కెక్కిన ఈ భారతమును పంచమవేదమును ఎవఁడు వినిపించునో, అతనికి సంపద చేకూరును.

- 14 భారతం శృణుయాన్నిత్యం భారతం పఠికిర్తయేత్,
భారతం భవనేయస్య తస్య హస్తగతో జయః.

భారతమును సదా వినవలెను. సదా పఠించవలెను. భారత గ్రంథము ఎవని ఇంటియం దుండునో, అతనికి విజయము కరతలామలకమై యుండును.

- 15 భారతం సర్వశాస్త్రాణా ముత్తమం భరత్పథ,
భారతాత్ ప్రాప్యతే మోక్ష స్తత్త్వ మేతద్ బ్రహ్మీ
తత్.

భారతము శాస్త్రములలో నెల్ల ఉత్తమ మైనది. భారత ముచే మోక్షము లభించును. ఇది పరమసత్యము.

- 16 యత్ర విష్ణుకథా దివ్యాః శ్రుతయ శ్చ సనాతనాః,
తచ్చోతవ్యం మనుష్యేణ పరం పద మిహేచ్ఛతా.

విష్ణుపుయోక్త- దివ్యకథలు, సనాతనములైన శ్రుతులు ఉన్నట్టి ఈ భారతమును పరమాత్మపదమును ఇచ్చగించు మనుజుఁడు అవశ్యము పఠించవలెను.

- 17 ఏతత్ పవిత్రం పరమ మేతద్ధర్మ నిదర్శనమ్,
ఏతత్ సర్వగుణోపేతం శ్రోతవ్యం భూతి మిచ్ఛతా.

భారతము మహాపవిత్రమైన గ్రంథము. ధర్మముయొక్క స్వరూపము నిది సాక్షాత్కరింపజేయునదై, సమస్తములైన ఉత్తమ గుణములతో కూడినదై యున్నది. తన శ్రేయమును, అభివృద్ధిని కోరువాఁడు దీనిని తప్పక పఠించవలెను.

18 కాయికం వాచికం చైవ మనసా సముపార్జితమ్,
తత్ సర్వం నాశ మాయాతి తమః సూర్యోదయే యథా.

సూర్యోదయముచే అంధకారము నశించునట్లు, భారతము యొక్క శ్రవణముచే శరీర, వాఙ్మనంబులచేఁ గావించఁబడిన పాప మంతయు నశించిపోవును.

19 శృణోతి శ్రావయేద్ వాపి సతతం చైవ యో నరః,
సర్వపాపవినిర్ముక్తో వైష్ణవం పద మాప్పుయాత్.

ఎవఁడు భారతమును సదా వినునో, వినిపించునో, అతఁడు పాపము లన్నిటినుండి విముక్తుడై విష్ణుపరమమును పొందును.

20 య శ్చేదం శ్రావయేద్ విద్వాన్ సదా పర్వణి
పర్వణి.

ధూతపాప్తా జితస్వర్గో బ్రహ్మభూయాయ కల్పతే.

ఏ విద్వాంసుఁడు భారతమును సదా ప్రతిపర్వమందును శ్రవణ మొనర్పఁజేయునో, అతఁడు పాపరహితుడై, స్వర్గవిశేషయై, బ్రహ్మమును పొందును.

ఉ పో ధ్ధా త ము

మహాభారతమును రచించినది శ్రీ వేదవ్యాసమహర్షి. లిఖించినది శ్రీ గణేశుడు. మహాభారతము ఆర్యసంస్కృతియొక్క, భారతీయసనాతనధర్మముయొక్క అత్యంత ఆదరణీయమగు ఒక మహాగ్రంథము. ఇది అమూల్యధర్మరత్నములయొక్క మహాభాండారము. వేదముల రహస్యమును, ఉపనిషత్తులసారమును, పురాణముల ఆశయమును ఈ గ్రంథమునందు తెలిపితి సని రసయితయగు శ్రీ వేదవ్యాసులు స్వయముగ చెప్పిరి. కావున భారతము మహాకావ్యము. గూఢార్థమయమగు జ్ఞానవిజ్ఞానశాస్త్రము, ధర్మగ్రంథము అధ్యాత్మశాస్త్రము, సర్వశాస్త్రసంగ్రహము అయి యున్నదిర అన్నిటికంటెను గొప్పవిషయ మేమనగా దీనియందు అద్వితీయుడును, సర్వశక్తిమంతుడును, సర్వజ్ఞుడును, సర్వలోకమపేక్ష్యుడును. సర్వసద్గుణసంపన్నుడును, సృష్టిస్థితిలయకారకుడును, సచ్చిదానందఘనుడును, వాసుదేవుడును అగు శ్రీకృష్ణుని గుణగణములయొక్క మధురగానము కలదు. ఈ గ్రంథముయొక్క మహిమ అపార మైనది. మహనీయులు దీనిని పంచమవేద మని పేర్కొని దీనియొక్క సర్వోపరిమహత్త్వమును వెల్లడి చేసిరి.

ధర్మే చాద్ధే చ కామే చ మోక్షే చ భరతర్షభ,
యదిహస్తి తపస్వత్ర యన్నేహస్తి స తత్కవచిత్.

(భారతము 1-62-58)

“ఓ భరతశ్రేష్ఠా! ధర్మ, అర్థ, కామ, మోక్షములనుగూర్చి ఏయే విషయములు భారతమందు తెలుపబడినవో అవియే ఇతర

గ్రంథములందును పొందుపఱచబడినవి. ఈ గ్రంథమునందు లేనివి ఎచటను లేవు” —వైశంపాయనుని ఈ వాక్యములచే భారతము యొక్క మహిమాతిశయము ప్రస్ఫుట మగుచున్నది.

సారస్వతనందనవనమున భారతము ధర్మమోక్షాది వివిధ ఫలముల నొసంగు ఒకకల్పవృక్షము. జ్ఞానసముద్రమును ఉల్లసిత మొనర్చు చంద్రుఁడు; వివిధకథలను రత్నములయొక్క భండారము; ధర్మోత్పత్తియొక్క అక్షయక్షేత్రము; ఆనందముయొక్క సముద్రము; అజ్ఞానాంధకార నిమగ్నులకు ప్రకాశ మొసంగు సూర్యుఁడు భవారణ్యమున దిక్కుతెలియక తిరుగాడుచుండు జనులకు మార్గ దర్శకుఁడు — అయియున్నది. ఆర్యుల ఆచారవిచారవ్యవహారములు, ధర్మరహస్యములు, సామాన్యధర్మములు, విశేషధర్మములు, స్త్రీ ధర్మములు, పితృపుత్ర, పతిపత్ని గురుశిష్య, రాజాప్రజాధర్మములు రాజనీతి, సామాన్యనీతి, యుద్ధకళ, వివిధకౌశలములు, సృష్టి సౌందర్యము, అధ్యాత్మజ్ఞానము, సర్వనిర్యామకముగు పరమేశ్వరునియొక్క నిరూపణము — మొదలగు విషయము లన్నియు మహా భారతగ్రంథమందు చక్కగ తెలుపబడియున్నవి. కనుకనే—

‘య న్నభారతే త న్నభారతే’

‘మహాభారతమం దేది లేదో, అది భరతిఖండమందును లేదు’ — అను జనోక్తి ప్రచారమందు కలదు ఈ గ్రంథమందు సవరణములు సమీకృతములై యున్నవి. వివిధజ్ఞానసమృద్ధిమైన ఈ మహా గ్రంథము తన విభిన్నస్వరూపములతో విద్వాంసులను, సింక్షరులను, నాగరికులను గ్రామీణులను, బాలురను, వృద్ధులను, స్త్రీలను పురుషులను తనవైపు ఆకర్షించుకొనినది. దీనియొక్క ఉత్కృష్టతను గమనించి పాశ్చాత్యపండితు లనేకులు ఈ గ్రంథమును ఋణ్యముగ వివేచన చేసిరి.

మహాభారతమందు సనత్కుజాతీయము, భగవద్గీత, అనుగీత, భీష్ముని ధర్మబోధ, శివసహస్రనామములు, విష్ణుసహస్రనామములు మున్నగు మహత్తరవిషయము లుండుటవలన ఇయ్యది పరమ పూజ్యమై "లరారుచున్నది.

మహర్షి వేదవ్యాసులు కలియుగారింభమున దేశ, కాల, ధర్మ, ఆయుష్యాదుల స్థితిని గమనించి పరమకృపాపూర్వకముగ సర్వుల శ్రేయస్సుకొఱకై ఈ గ్రంథమును రచించిరి; జనమేజయుని ప్రశ్నను పురస్కరించుకొని వైశంపాయనుడు ఆతనికి వ్యాసమహర్షి యొక్క ఆజ్ఞచే ఈ గ్రంథమును వినిపించెను. తదుపరి సూతపుత్రుడు గుండ్రగ్రశ్వుడు వైమిశారణ్యవాసులగు శౌనకాదులకు పదునెనిమిది పర్వములతోఁ గూడిన ఈ మహాగ్రంథమును వినిపించెను.

ఇవం హి వేదైః సమితం పవిత్ర మపి చోత్తమమ్,
ధన్యం యశస్య మాయుష్యం శ్రోతవ్యం నియ

తాత్పర్యః.

మహాభారతము వేదములతో సమాన మైనది. పవిత్రమైనది. ఉత్తమమైనది. ధనమును, ఆయుస్సును, కీర్తిని ఒనంగునది అయియున్నది. కావున సంయమశీలురు దీనిని పఠించుదురు గాక!

ఆర్యావర్తమునందలి గ్రంథము లన్నిటికంటె మహాభారతము చాల గొప్పది. సామాన్యముగ దేనినిగూర్చియైన వర్ణించి చెప్పునపుడు జనులు మహాభారతమందలి దృష్టాంతము లనే చెప్పుచుందురు. వాస్తవముగ అజ్ఞానాంధకారమునఁబడి అంధులై సంసారమున తిరుగాడుచుండు జనులనేత్రములను జ్ఞానాంజనముయొక్క శలాకముచే తెరిచునిమిత్తమే శ్రీ వేదవ్యాసమునీంద్రులు మహా

భారతమును రచించిరి. మహాభారతమును సూర్యునిచే జనుల ఆజ్ఞానాంధకారము తొలగిపోవుచున్నది. భారతమును పూర్ణచంద్రునిచే మనుజుల బుద్ధియను కలువ వికాసమును పొందుచున్నది. ఎందఱో విద్వాంసులు ఈ గ్రంథము యొక్క అంశమును గైకొని కావ్యరచన నొనర్చుచున్నారు. ఎందఱో వక్తలు, వ్యాఖ్యాతలు, దీనియొక్క ఒక్క అంశముపై సభలలో ఉపన్యసించుచున్నారు, వ్యాఖ్యానించుచున్నారు. దీనినిబట్టి ఈ మహాగ్రంథముయొక్క యోగ్యత ఎట్టిదో జనులు ఊహించవచ్చును.

భారతీయ సాహిత్యమునందు మహాభారతమునకు మహోన్నత స్థానము కలదు. విద్వాంసులు వేదములనువలె దీని నాదరించుచుందురు. ఈ మహద్గ్రంథమునందు గురుభక్తి, మాతా పితరుల సేవ, సాత్వికత్య ధర్మము, తీర్థములయొక్క, యజ్ఞ దాన తపోవ్రత ఉపవాససేవాదుల యొక్క మహాత్మ్యము, వర్ణాశ్రమ ధర్మములు, రాజధర్మములు, ఆపధర్మములు, దానధర్మములు, శ్రాద్ధధర్మములు, మోక్షధర్మములు, మోక్షప్రాప్తికొఱివై భక్తి జ్ఞాన వైరాగ్య సదాచార నిష్కామ కర్మాదులు చాల విశేషముగ వర్ణింపబడియున్నవి ప్రపంచమంతయు ఆదరదృష్టితో చూచుచున్నట్టియు, విశ్వసాహిత్యమందలి సర్వోత్తమ గ్రంథమైనట్టియు భగవద్గీతయను అనుపమ గ్రంథము ఈ భారతము నందే కలదు. కావున ఇట్టి పరమోపయోగకరమగు పవిత్ర గ్రంథమును సర్వులును శ్రద్ధాపూర్వకముగ అధ్యయనము చేయవలయును.

మహాభారతమందు శిక్షాప్రదములైన అనేక ఉపదేశములు, ఆభ్యాసములు తెలుపబడియున్నప్పటికిని సారభూతములైన కొన్ని మాత్రము ఇపు డిచట ఉల్లేఖింప బడుచున్నవి—

మనుజుని శ్రేయస్సునకు శ్రద్ధయే ప్రధానహేతువై యున్నది. భగవంతుని యెడల, మహాత్ముల యెడల, శాస్త్రములయెడల, మాతా

శిక్షకుల యెడల, గురువుల యెడల భక్తికలిగియుండుట, వారి వాక్యము లందు, ఆత్మయొక్క అస్తిత్వమందు విశ్వాసము కలిగియుండుట శ్రద్ధ యనబడును. దీనినిగూర్చి మహాభారతమందు అనేక ఉదాహరణలు లభించుచున్నవి. ఆయోధ్యధామ్యమహర్షి శిష్యులగు ఆరుణి, ఉపమన్యువు, వేదుడు అనువారి గురుభక్తి, శ్రద్ధ పేర్కొనఁదగియున్నవి. బ్రహ్మ వేత్తయు, ఆచార్యుఁడునగు వేదుని శిష్యుఁడగు ఉత్తంకుని గురుభక్తి, గురుసేవ ప్రశంసనీయములై యున్నవి. యయాతి కుమారుఁడగు పూరువు యొక్కయు, భీష్ముని యొక్కయు పితృభక్తి గణనీయమై యున్నది. ధర్మవ్యాధుఁడు మాతాపితరుల సేవచేతను, ఆజ్ఞాపాలనము చేతను దివ్యదృష్టి సంపన్నుఁడును, గొప్ప ధర్మజ్ఞుఁడును అయి కాశికుఁడను మహాతపస్వికి ధర్మోపదేశము చేయఁగల్గెను. ఈ ప్రకారముగ మనుజుని శారీరక, మానసిక, భౌతిక, నైతిక, వ్యావహారిక, ధార్మిక, ఆధ్యాత్మిక ఉన్నతికి సంబంధించిన అనేక ఆభ్యాసములు, దృష్టాంతములు భారతమునందు కలవు. బ్రహ్మచర్యాశ్రమ, గృహస్థాశ్రమ, సంన్యాసాశ్రమ ధర్మము లెన్నియో ఈ మహాగ్రంథమున తెలుపబడినది.

ఇక మహాభారతమందలి ప్రధాన పురుషపాత్రలను గుఱించియు, ప్రధాన స్త్రీపాత్రలను గుఱించియు ఒకింత యోచించెదము—

భారతమందలి కొన్ని పురుష పాత్రలు

శ్రీ కృష్ణుడు

అదిపర్వమందలి ప్రథమాధ్యాయమందు సౌతి ఉగ్రశ్రవుడు శౌనకాదులకు-మహాభారతము యొక్క ముఖ్యవిషయము స్వయముగ సనాతన పరబ్రహ్మ స్వరూపుడైన వాసుదేవుడగు శ్రీకృష్ణుడే యని పేర్కొనెను. వారినుండియే ఈ సంపూర్ణ విశ్వము ఉత్పన్నమైనది. వారియొక్క దివ్యలీలలనే భక్తులు సంకీర్తన మొనర్చుచుందురు. భారతమందు మొట్టమొదట శ్రీకృష్ణునియొక్క దర్శనము ప్రధమని రాజధానియందు ద్రౌపదియొక్క స్వయంవర సందర్భమున అగును. అచట కౌరవపక్షమువారు పాండవులతో యుద్ధముచేయ దలంపగా శ్రీకృష్ణుడు కౌరవపక్ష రాజులకు అకారణముగ ఉత్తేజితులు కావలదని హితము చెప్పెను. అనంతరము శ్రీకృష్ణుడు భీమునిచే మల్లయుద్ధమున జరాసంధుని అంతమొందింపజేసి ప్రజలకు హితమును చేకూర్చెను. ధర్మరాజు కావించిన రాజసూయ యజ్ఞమందు శ్రీకృష్ణుడు బ్రహ్మనిష్ఠుల చరణక్షౌళన కార్యమును స్వీకరించి బ్రహ్మనిష్ఠుల సేవామహిమను తద్వారా లోకమునకు చాటెను. తదుపరి అహంభావపూరితుడగు శిశుపాలుని శిరస్సును ఛేదించి వైచెను. రాజసూయ యాగసందర్భమున భీష్ముడు శ్రీకృష్ణుడే ప్రథమ సత్కారమున కర్హుడని తెలుపగా ధర్మరాజు శ్రీకృష్ణుని ప్రప్రథమమున సేవించి పూజించెను. ద్రౌపదీ వస్త్రావహరణ సమయమున ద్రౌపది శ్రీకృష్ణుని సహాయ మర్థింప వస్త్రప్రదానము ద్వారా వారు ఆమెను కాపాడిరి.

అరణ్యమున ధర్మరాజయొక్క ప్రశ్నను పురస్కరించుకొని మార్కండేయ మహాముని శ్రీకృష్ణుని మహిమనుగూర్చి వర్ణించి చెప్పెను. పిమ్మట యుద్ధమును నివారించుటకై శ్రీకృష్ణుడు శాంతి దూతగ వ్యవహరించి దుర్యోధనునకు ఎంతయో సచ్చ చెప్పెను. తత్సమయమున కౌరవసభలో విశ్వరూపమునుగూడ చూపెను. కాని దుర్యోధనుడు వారి బోధలను, వాక్యములను పెడచెవిని పెట్టెను. యుద్ధపారంభసమయమున శ్రీకృష్ణుడు అర్జునునకు 'భగవద్గీత'ను బోధించి పెక్కు ధర్మోపదేశములద్వారా అతనికి ధైర్యమును కలుగఁ జేసెను. యుద్ధమందు భీష్ముని వధించుటకై చక్రమును చేబట్టి చనుచుండ అర్జునుడు వారించెను, యుద్ధసమయమున శ్రీకృష్ణుడు పెక్కు కీలకసమయములందు సాండవులకు సముచితములైన సలహాలను ఒసంగి వారి విజయమున కెంతగనో తోడ్పడెను.

అంపసెజ్జపై పరుండియున్న భీష్ముడు శ్రీకృష్ణుని లెస్సగ స్తుతించెను. ఈ ప్రకారముగ మహాభారతమందు సచ్చిదానంద రూపుడగు శ్రీకృష్ణుని మహిమ, వారి భక్తవత్సలత్వము, వారిని హిందులుకు సాధనభూతములైన ధర్మములు తెలుఁచి యున్నవి. శ్రీకృష్ణుడు స్వయముగ భగవంతుడు. అవతార మూర్తి. వారు సర్వమయులు, సర్వాతీతులు, జగత్తంతయు వారి స్వరూపమే. వారినే ఆశ్రయించవలెను. వారిని శరణుపొంది ధర్మపూర్వకముగ వ్యవహరించుచు అధర్మాచరణను తొలగించుకొనవలెను.

భారతాఖ్యం, సరోభాతి వ్యాసవాగమృతైత్వన్వితమ్,
యత్ర క్షత్ర కులాజ్ఞేమ హంసీయతి హరే ర్యః.

మహాభారతమును సర్వస్సు వ్యాసమునీంద్రుని వాక్కును అమృతముచే పరిపూర్ణమై శోభించుచున్నది. అందు క్షత్రియకుల

రూప కమల సమూహములందు శ్రీ కృష్ణుని ఉజ్జ్వల కీర్తి హంస వలె క్రీడించుచున్నది.

ఓమ్

భీష్ముడు

భీష్ముడు కురువంశపు మహారాజగు శాంతనుని పుత్రుడు. తల్లి పేరు గంగాదేవి. ఇతడు చిన్నతనమునందే సాంగోపాంగముగ వేదములను అధ్యయనముచేసి అస్త్రములను అభ్యసించెను. అట్లు అభ్యసించుచు ఒకపుడతడు తన బాణముల ప్రభావముచే గంగానది యొక్క ప్రవాహమును అడ్డగించెను. తండ్రియగు శాంతనుడు కైవర్తరాజు కొమార్తెయగు సత్యవతిని వివాహము చేసికొనదలంచగా, ఆ రాజుయొక్క షరతుప్రకారము సత్యవతీ తనయునకే రాజ్యాధికారము లభింపజేయు నిమిత్తము భీష్ముడు ఆజీవిత బ్రహ్మచర్య ప్రతిజ్ఞను గైకొని రాజ్యమును తృణమువలె పరిత్యజించెను. తండ్రి యొక్క ఆశయమును నెరవేర్చుటకై భీష్ముడిట్టి గొప్ప ప్రతిజ్ఞను గైకొని తన అపారపితృభక్తిని లోకమునకు వెల్లడించెను. శాంతనునకు సత్యవతివలన చిత్రాంగుడు, విచిత్రవీర్యుడు అను ఇరువురు పుత్రులు కలిగిరి. కొంతకాలమునకు శాంతనుడు ఇహలోకమును వీడెను. చిత్రాంగుడు గంధర్వయుద్ధమందు మరణించెను. విచిత్రవీర్యుడు ఊయరోగమువలన మృతినొందెను. అత్తతీ కురువంశము యొక్క ఉచ్చేదము సంభవింపకుండు నిమిత్తమై, వివాహము యొక్క అవసరము ఏర్పడినప్పటినుండి భీష్ముడు తాను కావించిన భీష్మ ప్రతిజ్ఞను ఏ మాత్రము నడలినపలేదు. “పంచభూతములు తమతమ గుణములను వదలివేసినను, చంద్రుడు తన శీతలత్వమును పరిత్యజించినను, నేను నా సత్యప్రతిజ్ఞను విడనాడజాలను. నేను త్రైలోక్య

రాజ్యమును, బ్రహ్మదేవుని పదమును కూడ వదలివేయఁగలను, కాని సత్యమును వదలజాలను” అని అతఁడు ఘోషించెను.

పరశురామునితో సంభవించిన యుద్ధమందు భీష్ముడు తన అద్భుత పరాక్రమమును వెల్లడించెను. కౌరవసభయందు శ్రీకృష్ణుడు సంధిని గూర్చిన ప్రస్తావనను తెచ్చినపుడు — “శ్రీకృష్ణుని వాక్యము లను విని ఆ ప్రకార మాచరించుట శ్రేయస్కర”మని భీష్ముడు దుర్యోధనునకు ఎంతయో హితము చెప్పెను. కాని దుర్యోధనుఁడు సమ్మతించలేదు. అందుచే యుద్ధము అనివార్య మయ్యెను.

మహాభారతయుద్ధమందు కౌరవపక్షమందలి సర్వశ్రేష్ఠ యోధుఁడు భీష్ముడే అయియుండెను. కనుకనే కౌరవసేనయొక్క ప్రథమ సేనానాయకుని గౌరవమును అతఁడు పొందఁ గల్గెను. పాండవులకు, కౌరవులకు ఇరువురకు పితామహుడై యుండుటచే భీష్ముడు ఇరువురియెడల ప్రేమ, సానుభూతి గలిగియుండెను. యుద్ధము జరిగిన పదునెనిమిది రోజులలో పదిరోజులు భీష్ముడు కౌరవ సేనా నాయకుఁడుగ నుండెను. వృద్ధుడైనను భీష్ముడు యుద్ధమందు అద్భుత పరాక్రమమును చూపెను. ఒక సమయమున శ్రీకృష్ణుడు కూడ చక్రమును గైకొని భీష్మునితో తలపడుటకు వెడలుచుండ అర్జునుఁడు వారిం చెను.

భీష్ముడుండగా కౌరవసేనను జయించుట దుర్లభ మని పాండవులు గ్రహించి అతనికిడ కేగి అతఁడు మరణించునుపాయమును తెలుపుఁడని యడుగఁగా అప్పుడు శిఖండి విషయమును వారి కెఱిగించి భీష్ముడు పాండవులకు అనుకూల వాతావరణమును కల్పించెను.

యుద్ధమందు భీష్ముని శరీరమున రోమరోమమున బాణములు గ్రుచ్చుకొనగా, అతడు ధరాశాయి అయి, దేహత్యాగమునకు దక్షిణాయనము ఉపయుక్తము కాదని తలంచి ఉత్తరాయణము వచ్చు

వఱకు శరశయ్య పై ననే పరుండియుండెను. తండ్రివలన స్వేచ్ఛా మృత్యురూపవరమును అతఁడు పొందియుండెను. భీష్ముని చికిత్స కొఱియై దుర్యోధనుఁడు వైద్యులను పిలిపించినను భీష్ముఁడు చికిత్సకు అంగీకరింపక వారి నందఱిని పంపివేసెను. అత్తఱి జనులు భీష్ముని అసాధారణ ధర్మనిష్ఠను, సాహసమును చూచి ఆశ్చర్యచకితు లైరి.

భీష్ముఁడు అఖండ బ్రహ్మచారి, ఆదర్శ పితృభక్తుఁడు, ఆదర్శ సత్యవ్రతిజ్ఞుఁడు, ఆదర్శవీరుఁడే కాక, మహా శాస్త్రవేత్తయు, ధర్మ వేత్తయు, ఈశ్వర తత్వవేత్తయు, గొప్ప భగవద్భక్తుఁడును అయి యుండెను. శ్రీకృష్ణుని ప్రేరణచే అతఁడు అంపశయ్యపై పరుండియే ధర్మరాజునకు పెక్కుదినములు ధర్మోపదేశమును గావించెను. అనేక మహాత్మ్యపూర్ణ విషయములపై ప్రసంగించెను. భారతమండలి శాంతివర్ధ, అనుకాశన పర్వములందఱి బోధ విశదముగ జేయువఁ బడినది. భీష్ముని ధర్మబోధ వినుటకై పలువురు అచోటికేతెంచిరి.

శ్రీకృష్ణునియొక్క మహిమను, ప్రభావమును భీష్ముఁడు చక్కగ నెఱిగియుండెను. రాజసూయ యాగమందు ప్రథమముగ ఎచరికి అర్ఘ్యనివేదనము కావింపవలెనని ధర్మరాజు అడుగగా, శ్రీకృష్ణుఁడే అట్టి పూజనమున కర్హుఁడని భీష్ముఁడు చెప్పెను. బాణ శయ్యపై పరుండి భీష్ముఁడు శ్రీకృష్ణుని లెసంగ న్తుతించెను. శ్రీకృష్ణుఁడు సాక్షాత్ భగవంతుఁడే య, పలుసందర్భములందును జనులకు తెలియజేసెను. ధర్మరాజున కతఁడు వినిపించిన విష్ణు సహస్రనామ స్తోత్రము ద్వారా అతనియొక్క భగవద్భక్తి, భగవత్తత్వ విజ్ఞానము బాగుగ ప్రస్ఫుట మగుచున్నవి. భీష్మునివంటి మహనీయులు ప్రపంచ ఇతిహాసమున, చాల అరుదుగా కనిపించుదురు. వారి గుణ గణములు లోకులకు ఆదర్శవంతములై యలరారుచున్నవి.

ధర్మరాజు

మూర్తీ భవించిన ధర్మమే ధర్మరాజు. అతనికి యుధీష్ఠిరుడను పేరుకూడ కలదు. పాండురాజునకు కుంతీదేవివలన కలిగిన ఐదుగురు కుమారులలో జ్యేష్ఠుడు ధర్మరాజు. ఆతనియందు ధైర్యము, స్థిరత్వము; సహిష్ణుత్వము. సమ్రత, దయాళుత్వము, అవిచలప్రేమ, మున్నగు అనేక లోకోత్తర సుగుణములు కలవు. అతడు తన శీల, సదాచార, విచారశీలత్వములచే చిన్నతనమునందే లోకప్రియుడయ్యెను.

ధర్మరాజు అజాతశత్రువని లోకమున ప్రసిద్ధి కెక్కినది. అతనికి ఎవరితోను వైరము లేదు. శత్రువుల యెడలను అతనికి సద్భావము కలిగియుండెను. పాండవులు ద్వైతవనమందున్నప్పుడు, గంధర్వులు దుర్యోధనుని యుద్ధమందు ఓడించి బంధించి రను వార్త వినగనే ధర్మరాజు తన సోదరులకు అతనిని ఎట్లైన విడిపించుడని చెప్పి పంపగా అర్జునుడు బాణవర్షమును కురిపించి గంధర్వులనుండి దుర్యోధనాదులను విడిపించిరి. ఈ ప్రకారము అపకారికి ఉపకారము నొసర్చి ధర్మరాజు తన విశాల హృదయమును జనులకు వ్యక్తము చేసెను. పాండవుల వనవాస సమయమున ఆశ్రమమందు ద్రౌపది ఒకతెయ్యే యున్నప్పుడు, సింధురాజగు జయద్రథుడు అచటికి వచ్చి ఆమెను బలాత్కారముగ రథముపై కూర్చుండఁబెట్టి వెడలుచుండ, ఆ వార్త తెలిసికొని పాండవు లతనిని వెన్నంటిరి. భీముఁ డాతనిని బంధించి ధర్మరాజు యొద్దకు గొనిరాగా ధర్మరాజు దయాపూర్వకముగ అతనిని విడిపింపఁ జేసి తన క్షమాశీలత్వమును, దయాళుత్వమును ప్రత్యక్షముగ చూపెను.

అరణ్యమందు ఒకనాడు ధర్మరాజునకు దప్పిక కలుగగా నకులుని పిలిచి సమీపమునగల ఒక చెరువునందలి నీటిని పాత్రతో

తీసికొని రమ్మనిచెప్ప, ఆత డట్లే వెడలగా ఆ చెలువునొద్ద ఒక యక్షుడు “నేనడుగు ప్రశ్నలకు జవాబు ఇచ్చి తదుపరి నీరు త్రాగుము, నీరు గైకొని పొమ్ము” అని చెప్పగా, నకులుడు ఆ వాక్యములను సరకుగొనక నీరు త్రాగబోగా నిశ్చేష్టుడై క్రింద పడిపోయెను. అట్లే తక్కిన మువ్వురు సోదరులు కూడ పడిపోయిరి. తుదకు ధర్మరాజు అచటికి స్వయముగ వెడలి ఆ యక్షుని ప్రశ్నలకు సముచిత ప్రత్యుత్తరముల నీయగా, అతడు సంతృప్తుడై నీ సోదరులలో నీవు కోరినవాని నొకనిని ఉజ్జీవింపఁ జేసెద నని తెలుప ధర్మరాజు నకులుని ఉజ్జీవింపఁజేయు మని కోరెను. అట్లందులకు కోరితివని అడుగగా, ధర్మరాజు తన తండ్రికి కుంతి, మాది అని ఇరువురు భార్యలు కలరనియు, కుంతీ పుత్రులలో తానున్నాననియు, మాద్రీ సుతులలో నకులు దొక డుండినచో ఇరువురు తల్లులు, పుత్రవతులుగా నుందురని చెప్పి తన అద్భుత సమభావమును లోకమునకు నెల్లడి చేసెను. యక్షుడు సంతసించి నలుగురు సోదరులను ఉజ్జీవింపఁ జేసెను.

ధర్మరాజునకు శ్రీకృష్ణుని యెడల, దుర్గాదేవి యెడల మిక్కుటమగు భక్తి కలదు. అతడు దుర్గాదేవిని స్తుతించి ఆమె వలన వరమును పొందెను (ఆజ్ఞాతవాసము జయప్రదముగా జరుగు లాగున వరసిద్ధిని బడసెను.) ధర్మరాజు సదాచార సంపన్నుడు, వినయశీలుడు, సమయోచిత వ్యవహారమం దతడు అత్యంత కుశలుడు. అతడు గురుజనుల యెడల మానమర్యాదలు కలిగి యుండెను. మహాకఠినసమయములందు కూడ అతడు శిష్టాచార మర్యాదను మఱువకుండెను. మహాభారతయుద్ధారంభ సమయమున ఇరుపక్షములందు సేనలు సుసన్నద్ధములై యున్నపుడు ధర్మరాజు శత్రుసేన యొక్క మధ్యనుండిపోయి భీష్మ, ద్రోణ, కృప, శల్యుల పాదములకు నమస్కరించి వారి ఆశీర్వాదమును అర్థించెను. ధర్మరాజుయొక్క ఇట్టి వినయపూర్వక, శిష్టజనోచితవ్యవహారముచేత వా రందఱు మిక్కిలి ప్రసన్నులైరి.

ధర్మరాజుయొక్క ఉదారత్వము చెప్పకొనఁదగినది. పాండవులకు రాజ్య మొసంగుటకు కౌరవులు సమ్మతించనపుడు తమకు ఐదు గ్రామములైనను ఇచ్చిన చాలునని ధర్మరాజు తెలియఁజేసెను. కాని దుర్యోధనుఁ డందులకు అంగీకరింపలేదు. కావున యుద్ధము అనివార్యమైనది. యుద్ధము సమాప్తమైన వెనుక ధర్మరాజు యొక్క రాజ్యాభిషేకానంతరము కూడ ధర్మరాజు గాంధారి ధృతరాష్ట్రుల యెడల నెంతయో సద్భావము కలిగియుండెను. ధర్మరాజు ఎచటికి వెళ్ళినను అచట పవిత్ర వాతావరణము నెలకొనుచుండును. అతని సన్నిధి యందు నరకవాసులు కూడ సుఖశాంతులను ఒడసిరి. నహాషుడు అగస్త్యుని శాపముచే అజగరమై యున్నపుడు ధర్మరాజు యొక్క దర్శన సంభాషణల మాత్రముచే అజగర జన్మనుండి విముక్తి నొంది తిరిగి స్వర్గమును పొందెను. వెయ్యేల,

ధర్మ విపర్వతి యుద్ధిషిర కిర్తనేన

అనునట్లు ధర్మరాజు యొక్క కిర్తనమాత్రముచే ధర్మము అభివృద్ధి యగును. ధర్మరాజుయొక్క జీవితము మహాపవిత్రమై, ధర్మయుక్తమై జనులకు ఆదర్శవంతమై అలరారుచున్నది.

భీముఁడు

భీముఁడు మహాబలశాలి. ఎచట అన్యాయము జరుగుచుండుట అతఁడు చూచునో వెంటనే ప్రతీకార మొనర్చుటకు సిద్ధపడుచుండును. అతఁడు తన అన్నయగు ధర్మరాజుయొక్క ఆజ్ఞను శిరసావహించుచుండును. నారణావతము నందలి లక్క-ఇంటినుండి బయటకు వెడలిన పిదప భీకరారణ్యమున జనునపుడు భీముఁడు హిడింబాసురునితో పోరాడి అతనిని వధించెను. ఏకచక్రపురమున బకాసురుని సంహరించి ప్రజలకు ఆనందమును కలుగఁజేసెను. భీముఁడు ఔత్రధర్మము గూర్చి దాల్చినవాఁడు. అతఁడు మల్లయుద్ధమున శల్యుని ఓడించి మహా

పరాక్రమమును చూపెను, మఱియు అతనిని వధింపక విడిచిపెట్టి బౌదార్యమును ప్రకటించెను. కీచకుని, అతని పరివారమును తుడిచి పెట్టి భీముడు విరాటదేశ ప్రజలను బౌధలనుండి విముక్తులజేసెను.

భీముడు మూర్తిభవించిన వీరత్వమవి చెప్పవచ్చును. దుష్కర కార్యముల నెన్నిటితో అతడు సాధించెను. మహాశక్తిశాలియగు జరాసంధుని మల్లయుద్ధమున భీముడు కూల్చివేసెను. భీముడు కేవలము యోధుడేకాక నీతిశాస్త్ర కోవిదుడును అయియున్నాడు. బ్రహ్మదేవతా వస్త్రావహరణ సందర్భమున భీముడు కౌరవు లందఱిని చంపెద ననియు, దుశ్శాసనుని వక్షస్థలమును చీల్చివైచి రక్తమును త్రాగెద ననియు శపథముచేసి తదుపరి ఆ ప్రతిజ్ఞను అక్షరశః నెరవేర్చెను. భీముడు యుద్ధమందు తన అపూర్వ బలపరాక్రమములను చూపి శత్రుసేనలను పరాజితులుగ చేసి పాండవుల విజయమున కెంతయో దోహదమును కలుగజేసెను.

అర్జునుడు

అర్జునుడు పాండవ మధ్యముడు. మహాపరాక్రమశాలి. అస్త్రశస్త్ర విద్యానిపుణుడు. సామ్రాట్ నరఋషియొక్క అవతారము. శ్రీకృష్ణుని పరమ భక్తుడు, సఖుడు. అర్జునుని నిమిత్తముగా నుంచుకొని శ్రీకృష్ణుడు దుష్టసంహారమును తన అవతారోద్దేశ్యమును నెరవేర్చెను. అర్జునునిగూర్చి శ్రీకృష్ణుడే స్వయముగ గీతయందు 'భక్తోఽసి మే సఖా చేతి' (నీవు నా భక్తుడవు, సఖుడవు) అని చెప్పెను. శ్రీకృష్ణుడు అర్జునుడు అనేక పర్యాయములు భిన్న భిన్న స్థానములందు చాలకాలము కలిసిమెలసి అన్యోన్య సద్భావముతో ఆత్మీయతతో మెలగి యుండిరి. ఉత్తర గోగ్రహణ సమయమందును, యుద్ధమందును భీష్మునంతటి మహా యోధాగ్రేసరుని కూడ ఎదిర్చి అర్జునుడు విజయమును చేబట్టెను.

పుత్రశోకముచే పీడితుడైన అర్జునుడు అభిమన్యుని మృత్యువు నకు ప్రధాన కారణము జయద్రథుడని తెలిసికొని మఱుసటి దినమున సూర్యాస్తమయమునకు ముందే జయద్రథుని వధించి వేసేదని ప్రతిజ్ఞను పూని, శ్రీ కృష్ణుడు తెలిపిన యుక్తి ననుసరించి ఆ ప్రకారమే ఆతనిని అంతమొందించి వేసెను.

అర్జునుడు శివునిగూర్చి తపస్సుచేసి వారివలన పాశుపతాస్త్రమును బడసెను. శివునకున్న అర్జునుని యెడల చాల దయకలదు. ఇంద్రునివలన అర్జునుడు గాండీవ మను అద్భుత ధనుస్సును పొందెను. అర్జునుని యందు దైవీగుణము లనేకములు కలవు. అతడు ధీమండు, వీరుడు, ఇంద్రియజేత, దయాళువు, కోమలస్వభావుడు, సత్య ప్రతిజ్ఞుడు అయియుండెను. అతనియందు పుట్టుకనుండియు దైవీ సంపద్గుణములు అలరారుచుండెను.

‘సంపదం దైవీ మభిజాతోఽసి పాండవ’ అని ఈ విషయమును భగవానుడే గీతయందు తెల్లించియుండెను. అర్జునుని యోగ్యతను గమనించి శ్రీకృష్ణుడు అతనిని నిమిత్తముగా నుంచుకొని మహాత్తరమైన గీతా శాస్త్రమును లోకమునకు అందించెను. గీతను భగవానుని ముఖతః విను భాగ్యమును బడసిన అర్జునుడు ధన్యుడు.

ద్రౌపదియొక్క స్వయంవర సమయమున అర్జునుడు ఏకచక్ర పురమందు దుర్యోధన, సాల్య, శిశుపాల, జరాసంధ, శల్యాదు లెవ్వరును చేయజాలని పని చేసివైచెను. అతడు ధనుస్సును అపలీలగ ఎత్తి లక్ష్యమును భేదించివైచి, ద్రౌపదిని బడసెను.

ఖండవ దహన సమయమందును అర్జునుడు అద్భుత పరాక్రమమును చూపెను. ఇంద్రుని వాక్యమును పురస్కరించుకొని

అర్జునుడు నివాత కవచులను దానవులను సంహరించెను. అర్జునుడు కొంతకాలము స్వర్గమున నివసించి ఇంద్రుని నుండి కొన్ని అస్త్ర విద్యలను నేర్చుకొనెను. మహాభారత యుద్ధమందు అర్జునుడు ప్రధాన పాత్ర వహించెను. యుద్ధమందు శ్రీకృష్ణుడు అర్జునుని సారథిగ నుండెను. యుద్ధమందు శ్రీకృష్ణుని సహాయముచే అర్జునుడు భీష్ము, ద్రోణ, కర్ణ, అశ్వత్థామాది యోధాగ్రేసరులను ఎదుర్కొని విజయమును సాధించెను శూరవీరత్వము, అస్త్రజ్ఞానము, ఇంద్రియ జయము, - అను మూడు గుణములయొక్క అద్భుత సమ్మిశ్రణము అర్జునుని యందు కలదు. అర్జునుని జీవితము ఒక దివ్యజీవితము. ఆతని చరిత్ర ఆదర్శవంతము, శిక్షాప్రదము అయియున్నది.

అభిమన్యుడు

అభిమన్యుడు మహాభారత కావ్యమందలి ఒక అపూర్వపాత్ర. అతడు అర్జునుని కుమారుడు. తల్లి సుభద్ర. అర్జునునితో సమాన మైన ధనుర్ధరుడు. పాండవుల అజ్ఞాతవాసానంతరము అభిమన్యుని వివాహము విరాటుని పుత్రికయగు ఉత్తరతో కావింపబడెను. మహా యుద్ధమందు ద్రోణుడు సేనాధ్యక్షుడుగ నున్న సమయమున అభిమన్యుడు ఒంటరిగనే శత్రువ్యూహమును ఛేదించుచును చు పోయెను. అభిమన్యుని అపూర్వ పరాక్రమమును ద్రోణాచార్యుడు కూడ చాల ప్రశంసించెను. కాని అన్యాయముగ ఆఱునుంది యోధులు నలువైపుల నుండి ఆ బాలకుని చుట్టుముట్టి ఆతనిని ధనుర్విహీనునిగను, రథరహితునిగను గావించి వధించివేసిరి. అభిమన్యుని అద్భుత వీరత్వ మును, పరాక్రమమునుగాంచి సర్వులు ఆశ్చర్యచకితులైరి. శ్రీకృష్ణుని యందు, పాండవులయందు ఏ శ్రేష్ఠగుణములు కలనో, అవి యన్నియు అభిమన్యునియందు ఏకీభవించి యున్నవి.

వేదవ్యాసులు

మహర్షి వేదవ్యాసులు పరాశరుని పుత్రుడు. తల్లి సత్యవతి. అతడు మహాభారతము యొక్క రచయిత. అతాకిక శక్తి సంపన్నుడగు మహాత్ముడు. వ్యాసముని నాలుగు వేదములను విభజించి వేద విస్తారమును గావించినందువలన వేదవ్యాసులని ప్రసిద్ధి కెక్కినను. ఇతనికి కృష్ణద్వైపాయనుడు, బౌదరాయనుడు అను పేర్లుకూడ కలవు. పదునెనిమిది పురాణములను, మహాభారతమును, బ్రహ్మసూత్రములను, వ్యాస స్మృతిని ఈతడే రచించెను. శ్రుతి స్మృతి పురాణోక్త మగు ధర్మమునకు వ్యాసులు ప్రధాన వ్యాఖ్యాత యని చెప్పవచ్చును. ఆధ్యాత్మిక చరిత్రయందు వ్యాసుల పేరు చిరస్థాయిగ నుండ గలదు. భగవద్గీత మొదలగు అనుపమరత్నములు వ్యాసుల కృపచేతనే లోకమునకు లభ్యమైనవి. శ్రీకృష్ణునిచే ఒసంగబడిన భగవద్గీతయను మహత్తర జ్ఞానోపదేశమును వ్యాసమహర్షి ఛందోబద్ధ మొనర్చి మహాభారతమందు గ్రగితి మొనర్చి లోకమునకు మహోపకార మొనర్చెను, అతడు త్రికాల దర్శియు, స్వేచ్ఛాగమనము కల వాడును అయియుండెను.

పాండవులు వనవాసము చేయుచున్న కాలమున దుర్యోధనుడు శస్త్రాస్త్ర సుసజ్జితుడై పాండవులపై ఆక్రమణము నలుప దలంచినపుడు వ్యాసులు తన దివ్యదృష్టిచే ఆ విషయ మెఱిగి దుర్యోధనునకు బుద్ధి చెప్పి ఆ దుష్కర్మనుండి అతనిని విరమింపఁ జేసెను.

వ్యాసమహర్షి సంజయునకు దివ్యదృష్టి నొసంగెను. దాని ప్రభావముచే సంజయుడు యుద్ధక్షేత్రమున జరిగిన విషయము లన్నిటిని తెలిసికొని ధృతరాష్ట్రునకు తేలియఁజేసెను. శ్రీకృష్ణుడు అర్జునునకు బోధించిన భగవద్గీతోపదేశమును వ్యాసప్రసాదిత దివ్య దృష్టి వలననే సంజయుడు విసంగెను. మఱియు భగవానుని విశ్వ రూపమునుకూడ చూడఁగల్గెను. ధృతరాష్ట్రుడు, గాంధారి వనమందు

నివసించుచున్నపుడు, ధర్మరాజు తన పరివారముతో కూడా అచటి కేతెంచినపుడు, వ్యాసమహర్షి కూడ అచటికి వచ్చి పుత్రశోకముతో కూడియున్న ధృతరాష్ట్రుని వరము కోరుకొనుమని యడుగఁగా యుద్ధమందు మృతినొందిన తన పుత్రులను, బంధువులను చూడఁ దలంచినట్లు అతఁడు చెప్పగా, అట్లే వ్యాసులు వారందఱికిని పవిత్ర గంగానదీ తీరమున మృతులందఱిని చూపెట్టెను. ఆ సమయమున వ్యాసులు ధృతరాష్ట్రునకు దివ్యదృష్టి నొసంగెను. బంధువు లందఱి యొక్క ఆ సమావేశము, దృశ్యము అద్భుతమై అచింత్యమై అలరారెను. అట్లే వేదవ్యాసులు జనమేజయునకు మృతిజెందిన ఆతని తండ్రియగు పరీక్షిత్తును కూడ చూపించి తన అతౌకిక సామర్థ్యమును లోకమునకు వెల్లడి చేసెను. వాస్తవముగ వ్యాసులు ఒక అద్భుత శక్తిశాలియగు మహనీయుఁడు.

ద్రోణుఁడు

ద్రోణుఁడు భరద్వాజుని పుత్రుఁడు. భరద్వాజుఁడు అస్త్ర వేత్తలలో నిపుణుఁడు. భరద్వాజుఁడు అగ్ని వేషునకు, అగ్ని వేషుఁడు ద్రోణునకు ఆగ్నేయాస్త్రమును గూర్చిన శిక్షణ నొసంగిరి. ద్రుపద రాజున్న ద్రోణునితోసహా భరద్వాజువొద్ద విద్యాధ్యయనము చేసెను. ద్రోణుఁడు వేదవేదాంగములందు పారంగతుఁడు. గొప్ప తపస్వి. అతనికి అశ్వత్థామ యను కొమారుఁ డుండెను. ద్రోణుఁడు పరశురామునియొద్ద సమస్త అస్త్రశస్త్రముల యొక్క జ్ఞానమును, ధనుర్వేదమును బడసెను. ద్రోణుని ధనుర్విద్యా కౌశలమును గుర్తెఱిగి భీష్ము డతనిని ఆచార్యపదమున ప్రతిష్ఠించి రాజకుమారులకు ధనుర్విద్యయందు శిక్షణ గలపుటకై నియోగించెను. భీష్ముని ఆశయములనే ద్రోణుఁడు సమర్థించుచుండును. మహాయుద్ధమున భీష్ముని యనంతరము ద్రోణుఁడు సేనాధ్యక్షుఁడై అద్భుత పరాక్రమ

మును జూపి తుట్టతుదకు ద్రుపదుని పుత్రుడగు ధృష్టద్యుమ్నునిచే వధింపఁబడెను. అతఁడు బుద్ధియందు బృహస్పతితోను, నీతియందు శుక్రాచార్యునితోను సమానుఁడు. అతఁడు మహాతేజస్వి. నాలుగు వేదములను ఎఱిగిన మహానీయుఁడు.

విదురుఁడు

విదురుఁడు విచిత్రవీర్యుని కుమారుడు. అతనిని ధర్మావతార మని చెప్పవచ్చును. అతఁడు గొప్ప బుద్ధిమంతుఁడు, నీతిజ్ఞుఁడు, ధర్మజ్ఞుఁడు, విద్వాంసుఁడు, సదాచార సంపన్నుఁడు, భగవద్భక్తుఁడు అయియుండెను. కనుకనే అతనిని సర్వులును గౌరవించుచుండిరి. అతఁడు నిర్భయుఁడు, సత్యవాది అయియుండెను. ధృతరాష్ట్రాదులకు అతఁడు చక్కని సలహాలు ఇచ్చుచుండును. పాండవులు ధర్మాత్ములై యుండుటవలన ప్రత్యక్షముగను, గుప్తరూపమునను అతఁడు వారికి సహాయము చేయుచుండెను. 'యతో ధర్మ స్తతో జయః' అనునట్లు ధర్మావలంబులగు పాండవులకే ఎట్టకేలకు విజయము కలుగునని విదురుఁడు ఎఱిగియుండెను.

లక్కయింటినుండి తప్పించుకొనిపోవు నుపాయమును విదురుఁడు పాండవుల కిఱిగించి వారిని కాపాడెను. దుర్యోధనునకు విదురుఁడు ఎన్నియో హితవాక్యములను చెప్పినను అతఁడు వినలేదు. 'ధృత రాష్ట్రానకు విదురుఁడు బోధించిన నీతివాక్యములు, ధర్మప్రబోధము 'నిదురనీతి' అను పేరుతో చాల ప్రఖ్యాతిచెందియుండెను. విదురుఁడు జ్ఞానియు, తత్త్వదర్శియు మాత్రమేకాక అనన్య భగవద్భక్తుఁడు కూడ అయియుండెను. శ్రీకృష్ణునియెడల విదురునకు ఎంతయో భక్తి కలదు. శ్రీకృష్ణునకున్న విదురునియెడల ఎంతయో ప్రీతి కలదు. శ్రీకృష్ణుఁడు పాండవుల దూతగా హస్తినాపురము వెళ్ళినపుడు కౌరవ

సభాసదులతో మాట్లాడినపిదప వారు నేరుగా విదురుని యింటికి పోయి ఆతని ఆతిథ్యమును స్వీకరించిరి.

యుద్ధానంతరము విదురుడు అరణ్యమునకు పోయి ఘోర తపంబు నాచరించెను. సాక్షాత్ ధర్మముయొక్క అవతారమగు విదురుడు ధర్మమయ జీవితమును గడపి తన ధర్మప్రబోధములచే లోకమునకు మహోపకార మొనర్చెను.

సంజయుడు

సంజయుడు ధృతరాష్ట్రుని మంత్రి. అతడు గొప్ప ప్రభు భక్తుడు, బుద్ధిమంతుడు, నీతిజ్ఞుడు, ధర్మజ్ఞుడు, సత్యవాది, నిర్భయుడును అయియుండెను. అతడు ధృతరాష్ట్రునికు చక్కని సలహాలు ఇచ్చుచుండును. అతడు చివరివఱకు ధృతరాష్ట్రుని వెంటనే ఉండెను. వ్యాసమహర్షికి శృపాపాత్రుడును, శ్రీకృష్ణార్జునులకు ప్రियుడును అయియుండెను. అతడు దుర్యోధనునియొక్క అత్యాచారములను ఖండించి చెప్పచుండును. ధర్మమును ప్రోత్సహించు చుండును. యుద్ధమును ఆపుటకు అతడు ఎంతయో ప్రయత్నించి ఇరుపక్షములవారికి యుద్ధముయొక్క దుష్ఫలిణామమును గూర్చి లెస్సగ తెలియజేసెను. ధృతరాష్ట్రుడు పాండవులతో సంభాషించుటకై సంజయుని ఉపప్లావ్యమునకు పంపగా, యుద్ధవిరమణను ప్రోత్సహించుచు సంజయుడు పాండవులకు సలహా ఇచ్చెను. సంధియే శాంతికి సర్వోత్తమ ఉపాయమని చెప్పెను. గాంధారీ, వేదవ్యాస, విదురుల సమక్షమున సంజయుడు ధృతరాష్ట్రునికు శ్రీకృష్ణుని మహిమను గూర్చి చెప్పి, వారు సమస్త ప్రపంచమునకును ప్రభువని తెలియజేసెను. సంజయునకు శ్రీకృష్ణుని స్వరూపము యొక్క జ్ఞానము, గొప్పశాస్త్ర పరిజ్ఞానము కూడ కలవు.

వ్యాసమహర్షి సంజయునకు దివ్యదృష్టి నొసంగుటచే సంజయుఁడు యుద్ధమందలి విషయము లన్నియు చక్కగ నెఱిగి వానిని ధృతరాష్ట్రునికు తెలియజేసెను. యుద్ధరంగమున శ్రీకృష్ణుఁడు అర్జునునకు బోధించిన భగవద్గీతనుకూడ సంజయుఁడు ధృతరాష్ట్రునికు చెప్పెను. సంజయునకు గీతాశాస్త్రమును విను భాగ్యమేకాక భగవానుని విశ్వరూపమును సందర్శించు సదవకాశముకూడ లభించినది. ఈ రెండు సదవకాశములు లభించినందువలన తనకు పరమానందము కలిగినదని అతఁడు ధృతరాష్ట్రునికు చెప్పెను. యుద్ధ ప్రారంభ సమయమున సంజయుఁడు ఈ క్రింది వాక్యములను ధృతరాష్ట్రునికు చెప్పి పాండవుల విజయమును గూర్చి ప్రకటించెను.

యత్ర యోగేశ్వరః కృష్ణో యత్ర పార్థో ధనుర్ధరః

తత్ర శ్రీర్విజయోభూతి ర్ద్భువా నీతి ర్మతి ర్మమ.

ఎచట యోగేశ్వరుఁడగు శ్రీకృష్ణుఁడు, ధనుర్ధారియగు అర్జునుఁడు ఉండురో, అచట సంపద, విజయము, విశ్వర్యము, స్థిరమగు నీతి ఉండును.

యుద్ధానంతరము గాంధారీ ధృతరాష్ట్రులతోఁగూడ సంజయుఁడున్న వనమునకు పోయెను. అచటకూడ అతఁడు తన ప్రభువునకు సర్వవిధముల సేవచేసెను. సంజయుని జీవితము అదర్శవంతమైనది. జాతి, కుల, మత భేదములేక ఎవరైనను తమ ప్రమత్నముచే మహోన్నతి జీవితమును గడువగలరని సంజయుని వృత్తాంతము రుజువు చేయుచున్నది.

దుర్యోధనుఁడు

దుర్యోధనుఁడు ధృతరాష్ట్రుని జ్యేష్ఠపుత్రుఁడు. పాండవులను ద్వేషించువాఁడు, అనూయగ్రస్తుఁడు. అతఁడు కలియొక్క

అంశావతారమని చెప్పవచ్చును. రాజ్యలోభి, అహంకారి, ఈర్ష్యాభువు, దంభదర్పాన్నితఁడు, పెద్దల వాక్యములను అవహేళన చేయువాఁడు, తనగొప్పను తాను చెప్పుకొనువాఁడు. దుర్యోధనుఁడు రాజనీతియందు నిపుణుఁడు. అతఁడు భీముని తన ప్రబల శత్రువుగ పరిగణించుచుండెను. గదా యుద్ధమున అతఁడు మహాకుశలుఁడు. కనుకనే భీమునితో జరిపిన గదాయుద్ధమందు ప్రావీణ్యమును ప్రదర్శించెను. అతఁడు ఇతరుల లోపములను వెదకును కాని తన లోపములను గూర్చి పట్టించుకొనఁడు. పాండవులయెడల వైరభావము గలవాఁడై ఆ వైరాగ్నియందు భారతపుత్రులెందఱినో హోమము చేసివైచి తుదకు తానుకూడ ఆ అగ్నియందు భస్మమైపోయెను. పాండవులకు సూదిమొన మోపినంత స్థలముకూడ యివ్వనని చెప్పట లోను, లక్కయింటిని కాల్చి పాండవులకు అపకారము చేయదలంచుట లోను దుర్యోధనుని ప్రబలమగు ఈర్ష్యాభావము ద్యోతకమగుచున్నది. మహాపరాక్రమశాలియగు కర్ణుని దుర్యోధనుఁడు తన మిత్రునిగ నొనర్చుకొని అతనిని అంగ దేశమునకు అధిపతి గావించెను.

ద్రౌపదిని అవమానింప యత్నించుట దుర్యోధనుని జీవితములో మహాకళంకయుక్తమైన కార్యము. ఆ కార్యము ద్వారా అతఁడు తన వినాశమును తానే కొని తెచ్చుకొనెను. దుర్యోధనుని రాజ్య పరిపాలనమందు గుప్తచర విభాగము సువ్యవస్థితమై యుండెను. దుర్యోధనునియందు కొన్ని సుగుణము లున్నను దుర్గుణ బాహుళ్యమునం దవి అంతర్లీనములై పోయెను.

కర్ణుఁడు

కుంతీదేవికి కుమారావస్థ యందు సూర్యదేవుని వలన కర్ణుని జన్మము కలిగెను. లోకాపవాద భయముచే కుంతి అతనిని చిన్నపుడు

ఒక పెట్టెయందుంచి గంగానది యందు వదలివైచెను. సూతస్త్రియగు రాధ అతనిని సాకి పెంచి పెద్ద చేసెను. కనుకనే కర్ణుడు సూత పుత్రుడు, రాధేయుడు అను పేర్లతో ప్రసిద్ధి కెక్కిను. మహాశక్తి మంతుడుగు కర్ణుని దుర్యోధనుడు తన వైపున కాకర్షించుకొని అతనిని అంగదేశాధిపతిగ నొనర్చెను. యుద్ధమందు దుర్యోధనుడు కర్ణుని సహాయముపై ఆధారపడి యుండెను.

కర్ణుడు గొప్పదాత, తపస్వి, ఉదారశీలుడు. అతడు కవచ కుండలములను ధరించియే జన్మించెను. ఇంద్రుడు ఆ రెండిటిని తన కిమ్మని అడిగినపుడు నిస్సంకోచముగ వానిని ఇచ్చివైచెను. ఇంద్రుడు సంతసించి అతనికి అమోఘమగు ఒక 'శక్తి' నొసంగెను. శ్రీకృష్ణుడు కర్ణునితో అతడు సూతపుత్రుడు కాదడనియు, క్షత్రియుడనియు వచించి పాండవపక్షము వహించులాగున చెప్పగా అతడు అంగీకరించ లేదు. చివరివఱకు దుర్యోధనుని వదలక యుండుట అతని కృతజ్ఞతకు ఉజ్జ్వల దృష్టాంతమై యున్నది.

మహాయుద్ధమందు కర్ణుడు రెండు రోజులు సేనాపతిగ నుండి గొప్ప పరాక్రమమును చూపెను. తుదకు అతని రథచక్రము భూమి యందు దిగబడిపోయెను. తదుపరి యుద్ధమందాతడు అర్జునునిచే సంహరింపబడెను. ఔత్రతేజముతో నలరారు మహాయోధుడు కర్ణుడు. దాతృత్వమునందాతని కాతడే సాటి. కనుకనే దాన కర్ణుడని అతడు లోకమున ప్రసిద్ధి కెక్కిను.

భారతమందలి కొన్ని స్త్రీ పాత్రలు

కుంతీదేవి

కుంతీదేవి ఒక ఆదర్శ మహిళ. పాండురాజు యొక్క పత్ని, పాండవుల తల్లి. చిన్నప్పటి నుండి ఆమె పృథ్వీని పిలువబడుచుండెను, ఆమె సుశీల, సదాచారపరురాలు, సంయమశీల, భక్తురాలు అయియుండెను. నిష్కామభావముతో ఆమె దుర్వాసాది అతిథులకు సేవ చేసెను. దుర్వాసుడు ఆమె అతిథి సేవకు ప్రసన్నుడై వర మివ్వఁదలంచినను, ఆమె అంగీకరింపలేదు. దుర్వాసుడు చెప్పిన మంత్రముల ద్వారా కుంతి ధర్మ, వాయు, ఇంద్రులను ఆవాహన మొనర్చి వారివలన క్రమముగ ధర్మరాజు, భీమ, అర్జునులను పుత్రులను బడసెను. పాండురాజు యొక్క రెండవ భార్యయగు మాద్రికి అశ్వినీ కుమారులవలన నకులుఁడు, సహదేవుఁడు అను పుత్రులు కలిగిరి.

భర్తయగు పాండురాజు యొక్క మరణానంతరము కుంతీదేవి యొక్క జీవితము కష్టముగ గడచినను ఆమె ధైర్యముతో పరిస్థితులను ఎదుర్కొనెను. ఆమె కష్టములను లెక్కచేయక చివటి వరకు ధర్మముపై ఆ రూఢయై యుండెను. ఆమె స్వభావము శోమలము, దయాయుక్తము అయియుండెను. ఆమె ఇతరుల కష్టములను చూడఁ జాలక యుండును. ఏక చక్రనగరమున బ్రాహ్మణ గృహమందు నివసించునపుడు బకాసురుని యొద్దకు భోజనము నిమిత్తము ఆమె భీముని పంపి బ్రాహ్మణ కుటుంబస్థుల శోకమును పోగొట్టెను.

కుంతీదేవి సత్యపరాయణురాలు. ద్రౌపదీ స్వయంవరమున అర్జునుడు విజయమునొంది ద్రౌపదిని బడసి ఇంటికి వచ్చి తల్లియగు

కుంతితో 'అమ్మా! భిక్ష గొనివచ్చితిమి' అని చెప్పగా 'నాయనలారా! అందఱును కలిసి దానిని అనుభవించుడు' అని పలికెను. తద్వాక్యఫలముగ ఐదుగురు సోదరులును ద్రౌపదిని వివాహ మాడవలసి వచ్చెను. కుంతీదేవి యొక్క సత్యనిష్ఠను ఈ సంఘటన లెస్సగ నిరూపించుచున్నది.

కుంతీదేవియొక్క జీవితము మొదటినుండి చివరివఱకు త్యాగ పూర్ణమై, తపస్యామయమై, అనాసక్తమై యుండెను. హస్తినాపురము నుండి శ్రీకృష్ణునిద్వారా ఆమె (వనవాసము చేయుచున్నట్టియు, అజ్ఞాతవాసమున నున్నట్టియు) తన పుత్రులకు సందేశము పంపుచు క్షుత్రియధర్మమును నెరవేర్చు డని ఆదేశించెను. తుదకు ఆమె గాంధారీ ధృతరాష్ట్రులతో గూడ వనమునకు పోయి తపం బొచరించెను. కుంతీదేవి వంటి ఆదర్శమహిళలు ప్రపంచమున చాల అరుదుగ లభించుదురు.

ద్రౌపది

ద్రౌపది పాంచాలరాజగు ద్రుపదునికి అయోనిజయగు పుత్రిక. మహాసౌందర్యవతి. కుంతీదేవి యొక్క వాక్యమును పురస్కరించుకొని ఈమె పాండవులై దుగురిని వివాహమాడవలసి వచ్చెను. ఆమె గొప్ప వతివ్రత, భగవద్భక్తురాలు అయి యుండెను. శ్రీకృష్ణుని పాదపద్మముల యెడల ఆమెకు పరమభక్తి కలదు. వారు తమ రక్షకుఁ డనియు, హితుఁ డనియు, పరమ ఆత్మీయుఁ డనియు ఆమె నమ్ముచుండెను. కౌరవసభయందు దుశ్శాసనుఁడు ఆమెను అవమానింపఁ నొడఁగినపుడు తన్ను రక్షింపుఁ డని శ్రీకృష్ణుని హృదయ పూర్వకముగ ప్రార్థించెను. శ్రీకృష్ణుఁ డామెను కాపాడెను.

పాండవులు ద్రౌపదీ సమేతముగ కామ్యక వనమునందు నివసించుచుండ ఒకనాడు అందఱి భోజనమైన వెనుక దుర్వాస మహర్షి వేలకొలది శిష్యులతో కూడ అచటికి వచ్చెను. ధర్మరాజు వారికి ఆతిథ్య మొసంగఁ దలంచెను. అత్తఱి ద్రౌపది శ్రీకృష్ణుని ప్రార్థింపగా వారచటికి వచ్చి వంటపాత్రలో మిగిలిన ఒక కూరాకును నోటిలో వేసికొనఁగా బ్రహ్మాండ మంతయు తృప్తిని పొందెను. దుర్వాసుడు, ఆతని శిష్యులు కూడ కడుపు నిండుటచే తృప్తిని బడసి అచ్చటనుండ వెడలిపోయిరి. ఈ ప్రకారముగ భక్తవత్సలుడగు శ్రీకృష్ణుడు పాండవాదులను రక్షించెను. ఒకపుడు వనమందు శ్రీకృష్ణుడు సత్యభామాసమేతుడై పాండవుల యొద్దకు వచ్చెను. అపుడు సత్యభామ, ద్రౌపదిని శూరవీరులగు నీ పతులు నీ యధీనులై ఎట్లున్నాఁగో చెప్పుమని అడుగగా ద్రౌపది పతివ్రతా ధర్మములను పెక్కింటికిని తెలిపి తానాప్రకార మాచరించుచున్నా ననియు, తాను అహంకారము, ఈర్ష్యలేక చాల జాగ్రతగ తన భర్తలకు, సేవ చేయుచున్నా ననియు చెప్పెను.

క్షత్రియోచిత తేజము, భక్తోచితక్షమ - అను రెండు దివ్య గుణముల సమ్మిశ్రణమే ద్రౌపది. కారవసథలో దుష్కాసనుడు ఆమెను అవమానింపఁదలంచినపుడు ద్రౌపది మహాధైర్యముతో సభాసదుల నుద్దేశించి న్యాయమును కలుగఁజేయుడని చెప్పెను.

కామ్యక వనమందు జయద్రథుడు ఆమెను బలాత్కారముగ లాగుకొని పోఁదలంచినపుడు ఆతనిని త్రోసి వైచెను. కాని జయద్రథుడు బలాత్కారముగ ఆమెను రథమునందు కూర్చుండఁజెట్టి వెడలుచుండ భీమాష్టునులు అతనినివెంటాడి పట్టుకొని తగిన శాస్తిచేసి విడిచిపెట్టిరి. ద్రౌపది యొక్క పాతివ్రత్య తేజము చాలఅపూర్వమైనది. తన కుమారులను రాత్రి నిద్రించుచుండ వధించివేసిన

అశ్వత్థామను గురుపుత్రుడని భావించి ద్రౌపది ఆతనిని వదలిపెట్టింది మహాత్మరక్షమాశీలత్వమును లోకమునకు వ్యక్తపఱచెను. ద్రౌపది వంటి నారీమణులు, పతివ్రతలు, సచ్చరిత్రలు లోకమున కెంతయో శోభను చేకూర్చుదురు.

ఉపసంహారము

ఈ ప్రకారముగ శ్రీకృష్ణ, భీష్మ, విదురాది మహనీయుల దివ్యజోధలతోను, భీష్మ, ద్రోణ, అర్జున, అభిమన్యు, కర్ణాదుల పరాక్రమ గాధలతోను గాంధారీ, కుంతీ, ద్రౌపద్యాది పతివ్రతా శిరోమణుల పవిత్ర చరిత్రతోను, శ్రీకృష్ణ, వేదవ్యాసాదుల అతాకిక దివ్యమహిమాన్విత అద్భుత కార్యములతోను గూడి మహాభారతము అధ్యాత్మ వాఙ్మయమున సర్వజనాదరణీయమగు గ్రంథముగ విరాజిల్లుచున్నది.

ద్వైపాయనోష్ఠపుటనిస్సృత మప్రమేయం

పుణ్యం పవిత్ర మథ పాపహరం శివం చ,

యో భారతం సమధిగచ్ఛతి వాచ్యమానం

కిం తస్య పుష్కరజలై రభిషేచనేన.

వ్యాసమహర్షి యొక్క ముఖము నుండి బయలుదేరిన ఈ నిస్తుల, పుణ్యదాయక, పవిత్ర, పాపహరక, కళ్యాణమయ, మహాభారతమును వినువాడు పుష్కరతీర్థ జలమున స్నాన మాచరించుట వలన కలుగు పుణ్యము కంటే అధికమగు పుణ్యమును బడయును.

భారతే సర్వ వేదార్థః

అనునట్లు సమస్త వేదముల యొక్క సారమైన ఈ భారత గ్రంథమును పఠించువారు, వినువారు, అందలి ధర్మములను ఆచరించువారు ధన్యులు.

ఓమ్ శ్రీకృష్ణ శరణహితే నమః

భారతరత్నాకరము

1. ఆదిపర్వము

1. నారాయణం నమస్కృత్య సరంచైవ సరోత్తమమ్,
దేవీం సరస్వతీం వ్యాసం తతో జయ ముదీరయేత్.

నారాయణునకు ((శ్రీకృష్ణునకు), సరోత్తముడగు సరునకు (అర్జునునకు), సరస్వతీదేవికి, వేదవ్యాసమహర్షికి, నమస్కరించి ఆ పిదప మహాభారతమును పఠించవలెను.

2. ఓమ్ నమో భగవతే వాసుదేవాయ, ఓమ్ నమః
పితామహాయ, ఓమ్ నమః ప్రజోపతిభ్యః, ఓమ్ నమః
కృష్ణద్వైపాయనాయ, ఓమ్ నమః
సర్వవిఘ్నవినాయకేభ్యః.

ఓంకార రూపుడగు భగవంతుడైన వాసుదేవునకు నమస్కారము. ఓంకార రూపుడైన పితామహునకు నమస్కారము. ఓంకార రూపులైన ప్రజాపతులకు నమస్కారము. ఓంకార రూపుడైన కృష్ణద్వైపాయనునకు నమస్కారము. ఓంకార రూపుడగు, సర్వవిఘ్న వినాశకుడగు నగు విఘ్నేశ్వరునకు నమస్కారము.

పూర్వము శౌనకాది మహర్షులు నైమిశారణ్యమందు పండ్రెండు సంవత్సరములు సత్రయాగము జరుపుచుండ అచటికి లోమహర్షుని పుత్రుడును, గొప్ప విద్వాంసుడును, వక్తయునగు శౌతి (ఉగ్రశ్రవుడు) రాగా, ఆ ఋషులు మీ రెచటనుండి వచ్చితిరని ప్రశ్నింప, తాను పరీక్షిస్తూహారాజు కొమారుడగు జనమేజయుడు కావించిన సర్పయజ్ఞమందు వ్యాసముని శిష్యుడగు వైశం

పాయనుడు వ్యాసమునియొక్క ఆజ్ఞచే వ్యాస విరచితమగు భారతమును జనమేజయునకు చెప్పగా, అద్వానిని విని వచ్చితినిని చెప్పెను. అప్పుడా ఋషులు అతడు వినినట్టి భారతమును శ్రవణము చేయుటకు తమకు కుతూహలముగా నున్నదనియు, కావున అద్వానిని చెప్పఁజనియు అడుగగా సౌతి ఇట్లు చెప్ప నారంభించెను—

హిమాలయ పర్వతముయొక్క ఒకానొక గుహయందు వ్యాసముని ధ్యాననిష్ఠయందుండి. భారతముయొక్క స్వరూపమును గూర్చి విచారించగా, అత్తటి జ్ఞానదృష్టిచే అతడు మొదటినుండి చివరి వఱకు భారత చరిత్ర సంతయు ప్రత్యక్షమునవలె చూచి ఆ మహాగ్రంథమును రచించెను. బ్రహ్మదేవుని సూచన ననుసరించి వ్యాసముని తాను మొదట మనస్సునందు భావనచేసిన ఆ భారతమును చెప్పచుండ గణేశుడు దానిని లిఖించెను.

ధృతరాష్ట్రుడు, పాండురాజు, విదురుడు అను ముగ్గురు సోదరులు కలరు. ధృతరాష్ట్రుడు గ్రుడ్డివాడు, అతనికి దుర్యోధనుడు మొదలుగాగల నూఱుమంది కుమారులు, పాండురాజునకు ధర్మరాజు, భీముడు. అర్జునుడు, నకులుడు, సహదేవుడు అను ఐదుమంది కుమారులు కలరు.

సౌతి రువాచ

3. యుధిష్ఠిరో ధర్మమయో మహాద్రుమః

స్కన్ధోఽర్జునో భీమసేనోఽస్య శాఖాః,

మాద్రీసుతో పుష్పఫలే సమృద్ధే

మూలం కృష్ణో బ్రహ్మ చ బ్రాహ్మణాశ్చ.

సౌతి (ఉగ్రశ్రవుడు) శౌనకాది మహర్షుల కిట్లు చెప్పెను—

ధర్మరాజు ధర్మమయమగు విశాలమైన వృక్షము. అర్జునుడు దాని స్కంధము (బోదె). భీమసేనుడు దాని శాఖ (కొమ్మ). మాద్రీ

పుత్రులగు నకుల సహదేవులు దాని సమృద్ధములగు ఫలపుష్పములు. శ్రీకృష్ణుడు, వేదములు, బ్రహ్మనిష్ఠులు దాని మూలము.

కొంతకాలమునకు ధర్మరాజు రాజసూయ యజ్ఞమాచరించెను. పాండవుల సంపదలను చూచి దుర్యోధనునకు ఈర్ష్య కలిగెను. ఆ సమయముననే మయుడను దానవుడు పాండవులకు ఒక అపూర్వమైన సభాభవనమును నిర్మించి ఒసంగెను. అదిచూచి దుర్యోధనునకు ఇంకను అధిక సంతాపము కలిగెను. తదుపరి దుర్యోధనుడు గాంధార రాజగు శకునిని వెంటపెట్టుకుని పాండవులతో మాయజూద మాడిచారిని ఓడించెను. పిమ్మట అనేక సంఘటనలు జరిగిన అనంతరము పాండవులకు కౌరవులకు యుద్ధము సంభవించి, దానియందు ఇరు పక్షములందును ఎందఱో మరణించిరి. యుద్ధమందు కౌరవులు ఓడిపోయిరి. పాండవులు గెలిచిరి. పుత్రశోకముతో దుఃఖించుచున్న ధృతరాష్ట్రుని సంజయుడు అనేక ధర్మబోధలు చెప్పి ఓదార్చెను.

ఈ ఇతిహాసము యొక్క ఆధారము పై ననే వ్యాసముని పరమ పుణ్యమయమై, ఉపనిషద్రూపమైనట్టి ఈ భారతమును రచించెను.

4. భగవాన్ వాసుదేవశ్చ కీర్త్యత్యైత్ర సనాతనః,
స హి సత్యమృతం చైవ పవిత్రం పుణ్యమేవ చ,

ఈ గ్రంథము యొక్క ముఖ్యవిషయము స్వయముగ సనాతన పరబ్రహ్మ స్వరూపుడైన వాసుదేవుడుగు శ్రీకృష్ణభగవానుడు. దీనియందు వారిని గూర్చిన సంకీర్తనయే కావించబడినది. వారు సత్యస్వరూపులు, పవిత్రులు, పుణ్యస్వరూపులు.

5. యత్తత్ యతివరా ముక్తా ధ్యానయోగబలాన్వితాః,
ప్రతిదిమ్బమివాదర్శే పశ్యన్త్యాత్మ న్యవస్థితమ్.

ధ్యానయోగశక్తి సంపన్నులగు జీవన్ముక్తులైన యతివర్యులు అద్వైతమునందు ప్రతిబింబమువలె తమ హృదయమందున్న ఆ పరమాత్మ యొక్క అనుభవమును పొందుచుందురు.

6. పురా కిల సురైః సర్వైః సమేత్స తులయా ధృతమ్,
చతుర్భ్యః సరహస్యేభ్యో వేదేభ్యో హ్యధికం యదా.

7. తదా ప్రభృతి లోకేఽస్మిన్ మహాభారత ముచ్యతే,
మహాత్వే చ గురుత్వే చ ధ్రియమాణం యతోఽధికమ్.

పూర్వము దేవతలందఱును కలిసి త్రాసుయొక్క ఒక పల్లెర ములో నాలుగు వేదములను, మఱియొక్క పల్లెరములో మహా భారతమును ఉంచి తూచగా మహాభారతము బరువుగా నుండినందు వలన అప్పటినుండియు ఆ గ్రంథము మహాభారతమను పేరుతో పిలువఁబడఁ దొడగెను. సత్యమను తక్కింఁడయందు తూచగా ఈ గ్రంథము మహాత్వమందును, గౌరవమందును, గంభీరత్వమునందును వేదములకంటె అధికమని తేలినది.

8. ధర్మే మతిర్భవతు వః సతతోఽస్థితానాం
స హ్యేక ఏవ పరలోకగతస్య బన్ధుః
అర్థాః స్త్రియశ్చ నిపుణైరపి సేవ్యమానా
నైవాప్తభావ ముపయాన్తి న చ స్థిరత్వమ్.

మీరు సాంసారిక ఆసక్తులనుండి పైకితెండు. మీ మనస్సులు సదా ధర్మమందే లగ్నమగుగాక! ఏలయనగా పరలోకమునకేగు జీవునకు బంధువు, సహాయకుఁడు, కేవలము ధర్మమే అయియున్నది. చతురులగు మనుజులకు ధనమును, స్త్రీలను సేవించినవానియొక్క శ్రేష్ఠత్వముపై విశ్వాసము ఉండదు—మఱియు అని స్థిరములని వారు తలంపరు.

పరీక్షిస్తూహారాజు యొక్క కుమారుడగు జనమేజయుడు తన సోదరులతో కూడ కురుక్షేత్రమందు దీర్ఘకాలము నడచునటువంటి ఒక యజ్ఞమును ప్రారంభించెను. జనమేజయుని సర్పయాగవిషయమై రురువను మునికి జిజ్ఞాస కలిగెను. అతనికి సహస్రపాదుడను విప్రుడు అహింసయొక్క గొప్పతనమును గూర్చి ఇట్లు వచించెను.

9. అహింసా పరమోధర్మః సర్వప్రాణభృతాం పర

తస్మాత్ ప్రాణభృతః సర్వాకా న హింస్యాద్ బ్రాహ్మణః క్వచిత్
బ్రాహ్మణః సౌమ్య ఏవేహ భవతీతి పరా శ్రుతిః.

ప్రాణులలో శ్రేష్ఠుడగు ఓ బ్రహ్మనిష్ఠుడా! అహింస అన్నిటి కంటె ఉత్తమమైన ధర్మమై యున్నది. కాబట్టి బ్రహ్మనిష్ఠుడగు వాడు ప్రాణికోట్లలో దేనిని ఎచటను హింసింపరాదు. బ్రహ్మనిష్ఠుడు ఈ ప్రపంచమున సదా సౌమ్య స్వభావమే కలిగియుండునని శ్రుతుల యొక్క ఉత్తమవాక్యమై యున్నది.

10. వేదవేదాజ్ఞవిన్నామ సర్వభూతాభయప్రదః

అహింసా సత్యవచనం క్షమా చేతి వినిశ్చితమ్,

మఱియు ఆ బ్రహ్మనిష్ఠుడు వేద, వేదాంగములను ఎఱిగిన వాడును, సమస్తప్రాణులకును అభయ మొసంగువాడును అయి యుండును. అహింస, సత్యభాషణము, ఓర్పు, వేదముల స్వాధ్యయనము బ్రహ్మనిష్ఠుని యొక్క ధర్మములై యున్నవి.

పిమ్మట శౌనకుడు జనమేజయుని సర్పయాగమును మాన్పింపఁ జేసిన ఆస్త్రీకుని వృత్తాంతము తెలియఁజేయుండని అడుగగా, సౌతి యిట్లు చెప్పెను. పరీక్షిత్తు అను మహారాజు రాజ్యమును పరిపాలించు చుండెను. ఒకనా డతడు వేటకై అరణ్యమునకుపోయి ఒక మృగ

మును వెంటాడి అలసిపోయి, సమీపముననే ధ్యాననిష్ఠుడై కూర్చుండి యున్న శమీకుని చూచి మృగ మెచటికి పోయినదని అతనిని ప్రశ్నింప, అతడు సమాధాన మివ్వనందున క్రుద్ధుడై ఒక సర్పము యొక్క మృతక శేబరమును ఆ ఋషి మెడలో వేసిపోయెను. కొంత సేపటికి ఆ ఋషియొక్క కుమారుడగు శృంగి 'మా తండ్రిని అవమాన పరచినవాడు ఏడు దినములైన పిదప తక్షకుడను మహాసర్పముచే కఱవబడి మరణించుగాక!' అని శపించెను.

తన కుమారుడు పరీక్షిత్తునకు శాప మొసంగిన విషయము తెలిసికొని తండ్రియగు శమీకుడు అతనితో ఇట్లు చెప్పెను.

శమీక ఉవాచ—

11. క్షన్తవ్యం పుత్ర ధర్మో హి హతో హన్తి న సంశయః
యది రాజా న సంరక్షేత్ పితా నః పరమా భవేత్.

(శమీకుడు తన పుత్రునితో యిట్లు చెప్పెను—) నాయనా! పరీక్షిన్నహారాజు యొక్క అపరాధమును తీమించవలెను. ధర్మమును నశింపఁ జేసినచో ఆ ధర్మమే మనుజుని నశింపఁజేయును. దీనియందు సందేహ మేమియును లేదు. రాజు రక్షించనిచో మనకు గొప్ప కష్టము కలుగఁ గలదు.

12. పితౄ పుత్రో వయస్థోఽపి సతతం వాచ్య ఏవ తు,
యథా స్యాద్ గుణసంయుక్తః ప్రాప్నుయాచ్ఛ మహద్ యశః.

తండ్రి తన కుమారునకు—అతడు పెద్ద వయస్సు కలిగి యున్నప్పటికిని సదా సత్కర్మలనే ఉపదేశింపవలెను. దానిచే అతడు గుణవంతుడగును. మఱియు గొప్పకీర్తిని బడయును.

13. న త్వం శమపరో భూత్వా వన్య మాహర మాచరన్,
చర క్రోధ మిమం హత్యా నైవం ధర్మం ప్రహస్యసి.

నీవు మనస్సును, ఇంద్రియములను నిగ్రహించి కందమూల ఫలములను ఆహారముగఁ గైకొనుచు ఈ శ్రోధమును నశింపఁజేసి ఉత్తమ ఆచరణ కలిగి యుండుము అట్లు చేసినచో నీయొక్క ధర్మమునకు హాని కలుగదు.

14. క్రోధో హి ధర్మం హరతి యతీనాం దుఃఖసంచితమ్.

తతో ధర్మవిహీనానాం గతి రిష్టా న విద్యతే.

ప్రయత్నశీలురగు సాధకులు కష్టపడి సంపాదించిన ధర్మమును శ్రోధము నశింపఁజేయుచున్నది. ధర్మహీనులగు మనుజులకు అభీష్టమైన గతి లభించును.

15. శమ ఏవ యతీనాం హి క్షమిణాం సిద్ధికారకః.

క్షమావతా మయం లోకః పరశ్చైవ క్షమావతామ్.

క్షమాశీలురగు సాధకులకు శమము (ఇంద్రియ నిగ్రహము) సిద్ధిని కలుగఁ జేయును. ఎవరియందు క్షమ (ఓర్పు) కలదో, అట్టి వారికే ఇహలోకము, పరలోకము శ్రేయస్సును కలుగఁజేయునవై యుండును.

16. తస్మాచ్ఛరేథాః సతతం క్షమాశీలో జితేంద్రియః.

క్షమయా ప్రాప్స్యసి లోకాః బ్రహ్మణః సమనస్తరాన్.

కాఁబట్టి నీవు సదా ఇంద్రియములను వశమొనర్చుకొనుచు క్షమాశీలుడవై యుండుము. క్షమ చేతనే నీవు బ్రహ్మలోక సమీప వర్తులగు లోకములకు ఏగఁగలవు.

శృంగియొక్క శాపమువలన పరీక్షిత్తు తక్షకుడను సర్పముచే కఱవఁబడి మరణించెను. తన తండ్రిని రక్షింపఁగల కాశ్యపుని తండ్రి యొద్దకు రానీయక త్రోవలోనే పరిపివేసి తండ్రి మరణమునకు హేత్తు

భూతుడైన తత్తుకుని యెడల పగతీర్చుకొనఁదలచి జనమేజయుడు సర్పయజ్ఞమును ప్రారంభించెను. తత్సందర్భమున ఆస్తీకుడను నతఁడు అచటికి విచ్చేసి యజమానుని, ఋత్విగాదులను స్తుతింప, జనమే జయుడు సంతోషించి వరమును కోరుకొను మని చెప్పగా అంతట ఆస్తీకుడు 'సర్పయజ్ఞము నిలిపివేయఁబడుఁ గాక!' అని వరమును కోరుకొనెను. అప్పటికే అనేక సర్పములు యజ్ఞకుండమున పడి మరణించినవి. కొద్దిసేపటిలో తత్తుకుని వంతు రానున్నది. సరిగా అదియే సమయమున ఆస్తీకుడు వరమును కోరుకొని యజ్ఞమును నిలుపుదల చేయించెను. అపుడు సగ్పము లన్నియు తమ్ము రక్షించి నందులకు చాల సంతోషించి ఆస్తీకుని వరము కోరుకొనుమని చెప్పగా అతఁడిట్లనెను—

ఆస్తీక ఉవాచ—

17. సాగుం ప్రాత ర్యే ప్రసన్నాత్మరూపా

లోకే విప్రా మానవా యే పరేఽపి

ధర్మాఖ్యానం యే పరేయు ర్మమేదం

తేషాం యుష్మన్నైవ కించిద్ భయం స్యాత్,

ఆస్తీకుఁ డిట్లు చెప్పెను—

నాగులారా! లోకములో ఎవఁడు ప్రసన్నచిత్తుడై నాయీ ధర్మమయమగు ఉవాఖ్యానమును పఠించునో, అతనికి మీవలన (సర్పమువలన) భయము కలుగకుండుఁ గాక!

18. తైశ్చాప్యక్తో భాగినేయః ప్రసన్నై

రేతత్ సత్యం కామ మేవం వరం తే

ప్రీత్యాయుక్తాః కామితం సర్వశస్తే

కర్తారః స్మ ప్రవణా భాగినేయ,

ఈ మాటలు విని సర్పము అన్నియు చాల సంతోషించి ఆస్తీకునితో ఇట్లు చెప్పినవి - మీ కోరిక నెరవేరుగాక ! మేము చాల ప్రేమతో సమ్రతతో కూడుకొని అన్నివిధముల మీ మనోరథమును నెరవేర్చెదము.

19 అసితం చార్తిమంతం చ సునీథం చాపి యః స్మరేత్,
దివా వా యది వా రాత్రౌ నాస్య సర్పభయం భవేత్,

అసిత, ఆర్తిమాన్, సునీథ - అను మంత్రములను ఎవడు పగలుగాని, రాత్రిగాని పఠించునో, అతనికి సర్పములవలన ఏ విధమైన భయము ఉండదు.

20. యో జరత్కారుణా జాతో జరత్కారౌ మహాయశాః,
ఆస్తీకః సర్పసత్రే వః పన్నగాన్ యోభ్యర్థత
తం స్మరంతం మహాభాగా న మాం హింసితు మర్హథ

(అసిత, ఆర్తిమాన్, సునీథ - అను మంత్రములు క్రమముగ ఈ క్రింద తెలుపబడినవి—) జరత్కారుడను ఋషిచే జరత్కారు అను నాగకన్యకు జనించిన ఆస్తీకుడను ఋషి. సర్పయాగమున సర్పములను రక్షించెను. అతనిని నేను స్మరించుచున్నాను. మహాభాగ్య శ్రీలురగు సర్పములారా ! మీరు నన్ను కఠవకుడు.

21. సర్పావసర్ప భద్రం తే గచ్ఛ సర్ప మహావిష
జనమేజయుస్య యజ్ఞానే ఆస్తీకవచనం స్మర,

మహావిషధరులగు ఓ సర్పములారా ! మీరు పారిపోకు. మీకు శుభ మగుగాక ! జనమేజయుని యజ్ఞముయొక్క సమాప్తి సమయమున ఆస్తీకునకు మీరు చెప్పిన వాక్యములను స్మరింపుడు.

22. ఆస్తీ కన్య వచః శ్రుత్వా యః సర్పౌ న నివర్తతే,
శతథా భిద్యతే మూర్ధ్ని శింశవృక్షఫలం యథా,

ఆస్త్రీకునకు చెప్పిన శపథవాక్యములను వినియు ఏ సర్పము వెడలిపోదో, దాని శిరస్సు శింశపృక్షుఫలమువలె వందలకొలది ముక్కలై పోవును.

జనమేజయుని సర్పయజ్ఞమునకు వ్యాసముని విచ్చేయగా, ఆతనిని అర్ఘ్యపాద్యాదులచే రాజు సత్కరించి కౌరవ, పాండవుల వృత్తాంతము తెలియజేయుమని ప్రార్థింప, అంతట వ్యాసముని తన సమీపముననే కూర్చుండియున్న తన శిష్యుడగు వైశంపాయనుని ఇదివఱకు తా నతనికి చెప్పిన ఆ వృత్తాంత మంతయు జనమేజయునకు చెప్పలాగున ఆదేశించెను. ఆతఁడందులకు అంగీకరించి ఆ కౌరవ, పాండవ వృత్తాంతమంతయు (భారతమును) జనమేజయునకు ఈ ప్రకారము చెప్పెను.

వైశంపాయన ఉవాచ—

23. ధర్మే చార్థే చ కామే చ మోక్షే చ భరతర్షభ
యదిహస్తి తదన్యత్ర యన్నేహస్తి న తత్ క్వచిత్,

(వైశంపాయనుఁడు జనమేజయునితో నిట్లు చెప్పెను—)

ఓ భరతశ్రేష్ఠా! ధర్మమును గూర్చియు, అర్థమును గూర్చియు, కామమును గూర్చియు, మోక్షమును గూర్చియు ఏ విషయములు ఈ గ్రంథమునందు కలనో, అవియే ఇతర గ్రంథములందును కలవు. ఏవి ఈ గ్రంథమున లేనో అవి ఎచటను ఉండవు.

ఉపరిచర రాజయొక్క కొమార్తెయగు సత్యవతికి పరాశరుని వలన వ్యాసముని జన్మించెను. ఆతఁడే వేదములను విస్తార మొనర్చెను. భారతమును వ్రాసెను. వ్యాసమునీంద్రుఁడు నాలుగు వేదములను, పంచమ వేదమగు భారతమును సుమంత్రునకు, జైమినికి, పైలునికి, తన పుత్రుడగు శుకునకు, వైశంపాయనుడగు నాకు అధ్యయన మొనర్పఁ జేసెను.

ధృతరాష్ట్రుడు, పాండురాజు, విదురుడు అను మువ్వరు సోదరు లుండిరి. ధృతరాష్ట్రునకు దుర్యోధనాదులను సూర్యుడు పుత్రులు, పాండురాజునకు ధర్మరాజు, భీముడు, అర్జునుడు, నకులుడు, సహదేవుడు - అను ఐదుగురు కుమారులు ఉండిరి. శౌరవ పాండవ యుద్ధమున ఎందఱో యోధులు పాల్గొనిరి. వారిలో కొందఱి చరిత్ర లతో ఈ మహాభారత చరిత్ర విస్తరించినది.

పూర్వము దుష్యంతుడును మహారా జుండెను. అతడు అరణ్యమునకు వేటాడుటకు పోయి అచటగల కణ్వమహర్షి యొక్క ఆశ్రమమునకు వెళ్ళెను. కాని కణ్వుడు ఆశ్రమమున లేడు. శకుంతల అను సుందర కన్య మాత్రము ఉండెను. 'నీ జన్మ వృత్తాంత మేమి' యని దుష్యంతుడు ఆమెను అడుగగా ఆమె ఒకానొక ఋషికి కణ్వుడు చెప్పిన తన వృత్తాంతమును ఇట్లు చెప్పెను - విశ్వమిత్ర మేనకలవలన నేను జన్మించితిని. అరణ్యమున శకుంత పక్షులు నన్ను కాపాడుటచే నాకు శకుంతల అను పేరు ఏర్పడినది. కణ్వమహర్షి నన్ను ఆశ్రమమునకు గొనివచ్చి తన పుత్రికగా భావించి సంరక్షించు చున్నారు.

24. శరీరకృత్ ప్రాణదాతా యస్య చాన్నాని భుజ్జాతే.

క్రమేణైతే త్రయోఽప్యక్తాః పితరో ధర్మశాసనే.

శరీరమును నిర్మాణ మొనర్చువాడు, ప్రాణములను రక్షించు వాడు, అన్నము పెట్టువాడు - అను ఈ మువ్వరును ధర్మశాస్త్రము లందు తండ్రులని చెప్పబడిరి.

తదుపరి దుష్యంతుడు, శకుంతలను గాంధర్వమున వివాహము చేసికొని నగరమునకు వెడలెను. కొంతసేపైన తర్వాత కణ్వుడు ఆశ్రమమునకు రాగా శకుంతల జరిగిన వృత్తాంత మంతయు అతనికి తెలియజేసెను. కణ్వుడు వారి వివాహమును ఆమోదించెను.

కొంతకాలమునకు శకుంతలకు భరతుడను ఒక పుత్రుడు జన్మించెను. అతడు చిన్ననాటినుండియు అద్భుత శక్తిని, బలపరాక్రమములను కలిగి యుండెను. కన్యని ఆదేశము మేరకు శకుంతల తన పుత్రుని వెంటనిడుకొని దువ్యంతుని యొద్దకు వెళ్ళెను. కాని దువ్యంతుడు ఆమె విషయమై తన కేమియు జ్ఞాపకములేదని చెప్పగా అప్పుడు శకుంతల పూర్వ మతడు చేసిన వాగ్దానమును భంగము చేయవలదని ఇట్లు చెప్పెను.

శకుంతలోవాచ—

25. యోఽన్యథా సంత మాత్మాన మన్యథా ప్రతిపద్యతే,

కిం తేన న కృతం పాపం చౌరేణాత్మాపహరిణా

(శకుంతల దువ్యంతునితో ఇట్లు చెప్పెను—)

ఆత్మ ఒక విధముగ నుండఁగా, దానిని మఱియొక విధముగ నెవడు ప్రతిపాదించునో, ఆత్మాపహారియగు అట్టి చోరునిచే ఏ పాపము చేయఁబడక యున్నది?

26. ఏకోఽహ మస్మితి చ మన్యసే త్వం

న హృచ్చయం వేత్సి మునిం పురాణమ్,

యో వేదితా కర్మణః పాపకన్య

తస్యాన్తికే త్వం వృజినం కరోషి,

‘నేనొక్కడనే ఉన్నాను - ఇంకెవరును లేరు’ అని మీరు తలంచుచున్నారు. కాని హృదయమందు అంతర్యామి రూపమున వెలుగుచున్న పరమాత్మను మీరు తెలిసికొనుటలేదు. అతడు పాప, పుణ్యములను తెలిసికొనుచున్నాడు. అట్టివాని సమీపముననే మీరు పాపము చేయుచున్నారు.

27. మన్యతే పాపకం కృత్వా న కశ్చిద్ వేత్తి మా మితి,

విదన్తి చైనం దేవాశ్చ యశ్చైవాస్తర పూరుషః,

అసత్యమునుండి దూరముగ నుండు సాధుమహాత్ముల దృష్టి
యందు ధర్మమే హితకర మైనది. ధర్మ మెప్పుడును దుఃఖదాయకము
కానేరదు. మనుజుడు పాపము చేయుచు 'నన్నెవరును తెలిసికొనుట
లేదు' అని తలంచును. అది చాల పొరపాటు. ఏల యనగా దేవత
లందఱును, మఱియు అంతర్యామియగు పరమాత్మయు మనుజుడు
చేయు పాపమును, పుణ్యమును చూచుచు, ఎఱుఁగుచున్నారు.

28 ఆదిత్య చన్ద్రావనిలానలౌ చ

ద్యౌర్భూమిరాపో హృదయం యమశ్చ

అహశ్చ రాత్రిశ్చ ఉభే చ సంధ్యే

ధర్మశ్చ జానాతి నరస్య వృత్తమ్.

సూర్యుడు, చంద్రుడు, వాయువు, అగ్ని, అంతరిక్షము, భూమి,
జలము. హృదయము. యముడు, పగలు, రాత్రి రెండు సంధ్యలు,
ధర్మము - అను ఇవి యన్నియు మనుజుడు చేయు మంచి, చెడ్డ
వ్యవహారము లన్నిటిని తెలిసికొనుచున్నాడు.

29 యమో వైవస్వత స్తస్య నిర్వాతయతి దుష్కృతమ్,

హృది స్థితః కర్మసాక్షీ క్షేత్రజ్ఞో యస్య తుష్యతి.

హృదయమందున్న కర్మసాక్షియగు పరమాత్మ ఎవని యెడల
సంతుష్టుడై యుండునో, అట్టివానియొక్క పాపము లన్నిటిని
సూర్యపుత్రుడగు యముడు స్వయముగ నశింపజేయును.

30 న తు తుష్యతి యస్మైష పురుషస్య దురాత్మనః,

తం యమః పాపకర్మాణం వియాతయతి దుష్కృతమ్.

కాని ఏ దురాత్ముని అంతర్యామి సంతుష్టుడై యుండఁదో,
అట్టి పాపియొక్క పాపకర్మలకు యముడు స్వయముగ దండన
నొసంగును.

31 మూర్ఖో హి జల్పతాం పుంసాం శ్రుత్వా వాచః శుభాశుభాః,
అశుభం వాక్య మాదత్తే పురీష మివ సూకరః

మూర్ఖుడు ఇతరుల మంచి వాక్యములను, చెడ్డవాక్యములను
విని, అందు చెడ్డవానినే స్వీకరించును. పంది అనేక వస్తువు
లున్నప్పటికిని అందు మలమునే స్వీకరించునుగాదా!

32 ప్రాజ్ఞస్తు జల్పతాం పుంసాం శ్రుత్వా వాచః శుభాశుభాః
గుణవత్ వాక్య మాదత్తే హంసః క్షీరమివామ్భసః

వివేకవంతుడు ఇతరుల మంచి వాక్యమును, చెడ్డ వాక్యములను
విని, అందు నుంచి వాక్యములనే స్వీకరించును. హంస పాలు, నీళ్ళు
కలిసిన దా నుండి పాలనే స్వీకరించునుగాదా!

33 అన్యథా పరిపదక సాధు ర్యథా హి పరితప్యతే,
తథా పరిపదన్నన్యథాం నైష్ఠో భవతి దుర్జనః.

ఇతరులను నిందించు విషయమై సాధుమహాత్ములు చాల
బాధపడుదురు. కాని దుష్టులు సంతోషించుదురు.

34 అతో హస్త్యతరం లోకే కించిదన్యం న్న విద్యతే,
యత్ర దుర్జన మిత్యాహ దుర్జనః సజ్జనం స్వయమ్.

దుర్జనుడు సజ్జనుని దుర్జనుడే యని స్వయముగ చెప్పును.
ఇంతకు మించి లోకములో హస్త్యాస్పదమైన విషయము వేరొకటి
లేదు.

35 వరం కూషశతాద్ వాపీ వరం వాపీశతాత్ క్రతుః,
వరం క్రతుశతాత్ పుత్రః సత్యం పుత్రశతాద్ వరమ్.

నూలు నూతులకంటె ఒక దిగుడుబావి శ్రేష్ఠమైనది. నూలు
దిగుడుబావులకంటె ఒక యజ్ఞము శ్రేష్ఠమైనది. నూలు యజ్ఞముల
కంటె ఒక పుత్రుడు శ్రేష్ఠుడు. నూలురు పుత్రులకంటె ఒక సత్యము
శ్రేష్ఠమైనది.

36 అశ్వమేధసహస్రం చ సత్యం చ తులయా ధృతమ్,
అశ్వమేధసహస్రాద్ధి సత్యమేవ విశిష్యతే.

వేయి అశ్వమేధ యజ్ఞములను త్రాసుకొక్క ఒక పశ్చేర మందును, సత్యమును మఱియొక పశ్చేరమందును ఉంచి తూచగా, సత్యమే బరువైనదిగా (ఉత్తమమైనదిగా) స్పష్టమగును.

37 నాస్తి సత్యసమో ధర్మో న సత్యాద్ విద్యతే పరమ్,
నహి తీవ్రతరం కించి దస్పతాదిహ విద్యతే.

సత్యమునకు సమానమైన ధర్మము మఱియొకటి లేదు. సత్యము కంటె పరమైనది ఏదియు లేదు. అసత్యమును మించిన తీవ్రతరమైన పాపము మఱియొకటి ఈ ప్రపంచమున లేదు.

మహాశయా! ఈతఁడు మన ఇరువురకు కలిగిన పుత్రుఁడు. ఇదివఱకు మీరు వాగ్దానముచేసిన ప్రకారము ఈతనిని యువరాజు పదమున ప్రతిష్ఠింపుఁడు! అప్పుడు ఆకాశవాణి శకుంతల వాక్యములు సత్యములే యని పలుకగా దుష్యంతుఁడు ప్రసన్నుడై, వారిరువురను స్వీకరించి, కుమారునకు భరతుఁడను నామధేయమిడి అతనికి రాజ్యాధి పత్యము నొసంగెను.

జనమేజయా! పూర్వము యయాతి అను రాజు రాజ్య మేలుచు భోగభాగ్యముల ననుభవించుచుండ కొంతకాలమునకు వార్ధక్యము దాపురించగా, ఇంద్రియములు కృశింపఁ దొడఁగెను. కాని భోగాశ తగ్గలేదు. అపు డతఁడు తన కుమారు లైదుగురిని పిలిచి వారిలో ఎవరైన తన వృద్ధావస్థను గైకొని, వారి యావసమును తన కిచ్చెదరా అని అడుగగా మొదటి నలుగురు అందులకు అంగీకరించ లేదు. చివరివాఁడగు పూరుఁడు మాత్రము సమ్మతించెను. అప్పుడు యయాతి శుక్రాచార్యుని పరప్రభావముచే తన కుమారుని యావస మును తాను గ్రహించి, తన వార్ధక్యమును అతని కొసంగి బహు

కాలము విషయభోగముల సనుభవించెను. కాని అప్పటికిని భోగాశ్రయము లేదు. అపు డాతడు లోకమున కిట్లు చాటెను

38 న జాతు కామః కామానా ముపభోగేన శామ్యతి,
హవిషా కృష్ణవర్మైవ భూయ ఏవాభివర్ధతే.

విషయ భోగములను గూర్చిన కోరిక విషయములను అనుభవించుటచే ఎన్నటికిని శాంతింపదు. పైగా అగ్నియందు నేయివేసినచో ఇంకను అధికముగ మండునట్లు, ఆ కోరిక ఇంకను పెరిగిపోవును.

39. పృథివీ రత్నసముద్భావ హరణ్యం పశవః స్త్రీయః
నాలమేకస్య తత్ సర్వమితి మత్వా శమం వ్రజేత్.

రత్నములతో నిండిన ఈ భూమి. బంగారము, పశువులు, స్త్రీలు-ఇవి యన్నియు ఒక్కనికి లభించినను అతడు సంతృప్తిని పొందక ఇంకను వాంఛించుచుండును. ఇట్లు తలంచి ఇక శాంతిని పొందవలెను. భోగేచ్ఛను తొలగించుకొనవలెను.

40. యదా న కురుతే పాపం సర్వభూతేషు కర్త్రిచిత్
కర్మణా మనసా వాచా బ్రహ్మ సమృద్ధతే తదా.

మనస్సుచేతను, వాక్కుచేతను, కర్మచేతను సమస్త ప్రాణుల యెడల ఎవడు ఎపుడు చెడ్డతలంపులు లేకుండుకో, పాపము చేయకుండునో అపుడతడు పరబ్రహ్మమును పొందును.

41. యదా చాయం న బిభేతి యదా చాస్మాన్న బిభ్యతి,
యదా నేచ్ఛతి న ద్వేష్టి బ్రహ్మ సమృద్ధతే తదా.

ఎపుడు మనుజుడు దేనినిగూర్చియు భయపడకుండునో, ప్రపంచములో ఏ ప్రాణియు అతనినిగూర్చి భయమును పొందకుండునో, ఎపుడతడు దేనిని వాంఛింపకుండునో, దేనిని ద్వేషింపకుండునో, అపుడతడు పరబ్రహ్మమును పొందును.

జనమేజయా! యయాతికి ఇరువురు భార్యలు కలరు. దేవయాని, శర్మిష్ఠ అని. దేవయాని శుక్రాచార్యుని కొమార్తె. శర్మిష్ఠ వృషపర్వ రాజుయొక్క కొమార్తె. ఒకనాడు శర్మిష్ఠ దేవయానితో కఠోరముగ పలుకగా, దేవయాని చింతాగ్రస్తయై తన తండ్రితో ఆ విషయము విన్నవింపగా ఆతడిట్లు చెప్పెను—

శుక్ర ఉవాచ—

42. యః పరేషాం నరో నిత్యమతివాదాం నితిక్షతే,
దేవయాని విజానీహి తేన సర్వమిదం జితమ్.

(శుక్రాచార్యుడు దేవయానితో ఇట్లు చెప్పెను—) ఎవడు ఇతరుల కఠోర వచనములను సహించుకొనునో, అతడు ఈ జగత్తు అంతటిపై విజయమును పొందినట్లే యని తలంచుము.

43. య సముత్పత్తితం క్రోధం నిగృహ్ణతి హయం యథా,
స యన్తే త్యుచ్యతే సద్భిర్న యో రశ్మిమి అమృతే.

ఎవడు పొంగివచ్చిన కోపమును గుఱ్ఱములనువలె అదుపులో నుంచుకొనునో, అట్టివాడు నిజమైన సారథియని సజ్జనులచే చెప్పబడును. అంతియేకాని కేవలము కల్లేమును పట్టుకొని యుండువాడు కాదు.

44. యః సముత్పత్తితం క్రోధమక్రోధేన నిరస్యతి,
దేవయాని విజానీహి తేన సర్వమిదం జితమ్.

ఎవడు పొంగివచ్చిన క్రోధమును అక్రోధము (క్షమాభావము) చేత తన మనస్సునుండి తొలగించివేయునో, అతడు జగత్తు నంతటిని జయించినట్లే తలంచుము.

45. యః సముత్పత్తితం క్రోధం క్షమయేహ నిరస్యతి,
యథోరగస్త్యచం జీర్ణం స వై పురుష ఉచ్యతే.

సర్పము కుబుసమును వదలివేయునట్లు, ఎవడు పొంగివచ్చిన కోపమును ఊమద్వారా త్యజించివేయునో, అట్టివాడే శ్రేష్ఠుడని చెప్పబడినది.

తదుపరి శర్మిష్ఠ తండ్రియగు వృషపర్వుడు దాదితో దేవయాని యొక్క అభీష్టమును నెరవేర్చుమని శర్మిష్ఠకు చెప్పలాగున వచించి ప్రకారముగ పలికెను —

వృషపర్వోవాచ—

46. త్యజేదేకం కులస్యార్థే గ్రామస్యార్థే కులం త్యజేత్,
గ్రామం జనపదస్యార్థే ఆత్మార్థే పృథివీం త్యజేత్.

(వృషపర్వుడు చెప్పెను—) కులము యొక్క హితముకొఱకు ఒకనిని త్యజించవలెను. గ్రామము యొక్క హితముకొఱకు కులమును త్యజించవలెను పట్టణముయొక్క హితముకొఱకు గ్రామమును త్యజించవలెను. ఆత్మయొక్క హితము కొఱకు ప్రపంచము నంతను త్యజించవలెను.

పిమ్మట యయాతి అనేక విషయభోగములను బహుకాలము ననుభవించినను తృప్తికలుగనందున తన కుమారుడగు పూరునితో ఇట్లు చెప్పెను—

యయాతి రువాచ—

47. న జాతు కామః కామానాముపభోగేన శామ్యతి,
హవిషా కృష్ణవర్త్యైవ భూయ ఏవాధివర్తతే.

(యయాతి కుమారుడగు పూరునితో ఇట్లు చెప్పెను) కోరికలను అనుభవించుటచే కామము ఎన్నటికిని శమించదు. అగ్నిలో ఆహుతివేసిన చందమున పైపెచ్చు అది ఇంకను వృద్ధి నొందును.

48. యత్ పృథివ్యాం ప్రహియవం హిరణ్యం పశవః స్త్రీయః,
ఏకస్యాపి న పర్యాప్తం తస్మాత్ తృష్టాం పరిత్యజేత్.

ఈ భూమిపై ఎంత ధాన్యము, బంగారము, పశువులు, స్త్రీలు-
కలరో, అవియన్నియు ఇచ్చినను ఒక్క మనుజునికైనను చాలవు,
కాబట్టి తృప్తి ను వదిలివేయవలెను.

49. యా దుస్యజా దుర్మతిభిర్యా న జీర్యతి జీర్యతః,
యోఽసా ప్రాణాస్తకో రోగస్తాం తృష్టాం తృజతఃసుఖమ్.

దుర్బుద్ధులగువారిచే తృజింపబడుటకు కష్టసాధ్యమును, జనులు
వృద్ధులైనను వృద్ధత్వము నొందనిదియు, ప్రాణాంతకమైన రోగము
వంటిదియు నగు తృప్తి ను వదిలివేయవానికి సుఖము కలుగును.

50. పూర్ణం వర్షసహస్రం మే విషయాసక్తచేతసః,
తథాప్యనుదినం తృష్టా మమైతేష్యభిజాయతే.

విషయములందాసక్తి కలిగి ఇప్పుడు నాకు వేయి సంవత్సరములు
నిండినను — ఇప్పుడును ప్రతిదినము ఆ విషయముల యెడల తృప్తి
జనించుచునే యున్నది.

కొంతకాలమునకు యయాతి దేవలోకమున కేగి ఇంద్రునితో
సంభాషించుచు ఇట్లు చెప్పెను —

51. న హిదృశం సంవననం త్రిషు లోకేషు విద్యతే
దయా మైత్రి చ భూతేషు దానం చ మధురా చ వాక్.

ప్రాణికోట్లయెడల దయ, మైత్రిభావము, దానము, మధుర
వాక్యములు—వీనితో సమానమైన వశీకరణ వస్తువులు ముల్లోకము
లందెచటను ఉండవు.

52. తస్మాత్ సాస్త్యం సదా వాచ్యం న వాచ్యం పరుషం క్వచిత్
పూజ్యాన్ సమృజయేద్ దద్యాన్న చ యాచేత్ కదాచన.

కాబట్టి ఎప్పుడును కఠోరవాక్యములను పలుకరాదు. సదా శాంతిపూర్ణములగు మధురవాక్యములనే పలుకవలెను పూజనీయులగు వారిని పూజించవలెను, ఇతరులకు దానమియవలెను. పరులను యూచించరాదు.

యయాతి ఇంద్రునితో మాట్లాడునపుడు తపస్సునందు తనతో సమానమైన వాడెవడును లేడని తెలుపుటవలన, ఇతరుల నవమాసించిన కారణమున పుణ్యము క్షయింప స్వర్గమునుండి భూలోకమునకు పడిపోయెను. తదుపరి చాలకుడను రాజునితో అతడిట్లు చెప్పెను—

53. మహాధనో యో యజతే సుయజ్ఞే

ర్యం సర్వవిద్యాను విసితబుద్ధిః

వేదానధీత్య తపసాఽఽయోజ్య దేహం

దివం సమాయాత్ పురుషో వీతమోహః.

ఎవఁకుఁడనవంతుడైనను ఉత్తమ యజ్ఞములద్వారా భగవంతుని ఆరాధించునో, సమస్త విద్యలను పొందినను ఎవడు వినయ బుద్ధికలిగి యుండునో, వేదములను పఠించి తపస్సు కావించునో, అట్టివాడు మోహరహితుడై స్వర్గము నొందును.

54. దుఃఖైర్న తప్యేన్న సుఖైః ప్రహృష్యేత్

సమేన వర్తేత సదైవ ధీరః

దిష్టం బలీయ ఇతి మన్యమానో

న సంజ్వరేన్నాపి హృష్యేత్ కథంచిత్.

దుఃఖములచే తపించరాదు. సుఖములచే హర్షితుడు కారాదు. సమభావముతో నుండవలెను. భాగ్యమునే ప్రబలముగ నెంచి ఏ విధమైన చింతకుగాని హర్షమునకుగాని వశుడు కారాదు.

55. తపశ్చ దానం చ శమో దమశ్చ
 హిరార్ణవం సర్వభూతానుకమ్పా
 స్వర్గస్య లోకస్య వదన్తి సన్తే
 ద్వారాణి సప్తైవ మహాన్తి పుంసామ్
 నశ్యన్తి మానేన తమోఽభిభూతాః
 పుంసః సదైవేతి వదన్తి సన్తః.

తపస్సు, దానము, శమము (అంతరింద్రియ నిగ్రహము) దమము (బాహ్యేంద్రియ నిగ్రహము), లజ్జ, సరళత్వము, సమస్త ప్రాణులయెడల దయ - అను ఏడును స్వర్గలోకమునకు గొప్ప ద్వారములని మహాత్ములు చెప్పదురు. ఆ ద్వారములు సదా అభిమాన రూపమగు తమస్సుచే కప్పబడినచో, నశించిపోవునని మహాత్ములు చెప్పదురు.

56. యస్తు కామాః పరిత్యజ్య త్యక్త కర్మా జితేంద్రియః
 అతిష్ఠేచ్ఛ మునిర్మౌనం స లోకే సిద్ధిమాప్నుయాత్.

ఏ ముని కోరికలన్నిటిని పరిత్యజించి (తాకిక) కర్మలను వదలి, జితేంద్రియుడై, సదా మౌనముగ నుండునో, అతడు లోకమున పరమసిద్ధిని బొందును.

పిదప కొంతకాలమునకు యయాతి తన సత్కర్మల ద్వారా భూలోకమును వీడి స్వర్గలోకమున కేగెను. జనమేజయ! భరత వంశమున శంతనుడను రాజు కలడు. అతనికి గంగాదేవీవలన దేవ ప్రతుడను మహా శక్తి సంపన్నుడైన పుత్రుడు కలడు. ఒకనాడు శంతనుడు యమునా నదీ సమీపమున గల వనమందు సంచరించుచుండ అచట దాశరాజు (నిషాదరాజు) యొక్క కుమార్తెయగు సత్యవతిని చూచి మోహితుడై, ఆమెను వివాహము చేసికొన ధలంచి, ఆమె తండ్రితో ఆ విషయము తెలియజేయగా అతడు ఆమె

వలన కలుగు పుత్రునికే ఆతని అనంతరము రాజ్యాధిపత్య మొసంగ వలెనను షరతును కోరెను. ఆ విషయమును తెలిసి కుమారుడగు దేవవ్రతుడు తండ్రియొక్క మనోరథమును పూర్ణ మొనర్చుటకై తనకు యావజ్జీవితము రాజ్యముగాని, వివాహముగాని అవసరము లేదనియు, ఆ జీవితము తాను నైస్థిక బ్రహ్మచారిగ నే యుందుననియు భీష్మప్రతిజ్ఞ చేసెను. కనుకనే ఆతనికి భీష్ముడను పేరు కలిగెను. అప్పుడు శంతనుడు సత్యవతిని వివాహము చేసినాడెను. ఆమె వలన రాజునకు చిత్రాంగదుడు, విచిత్రవీర్యుడు అను ఇరువురు పుత్రులు కలిగిరి. కొంతకాలమునకు శంతనుడు, చిత్రాంగదుడు మరణింప విచిత్రవీర్యుడు రాజయ్యెను.

విచిత్రవీర్యుడు అంబిక, అంబాలిక అను ఇరువురిని వివాహము చేసికొనెను. కాని కొంతకాలమునకు రోగముచే అతడు మరణించెను. అప్పుడు సత్యవతి భీష్మునితో రాజ్యాధిపత్యమును గ్రహింపుమని కోరగా భీష్ముడు అందులకు సమ్మతించలేదు. తాను కావించిన ప్రతిజ్ఞను భంగ మొనర్చునని తల్లితో ఇట్లు చెప్పెను-

57 పరిత్యజేయం త్రైలోక్యం రాజ్యం దేవేషు వాపునః

యద్ వాప్యధికమేతాభ్యాం న తు సత్యం కథంచన.

(భీష్ముడు తల్లితో ఇట్లు చెప్పెను-) నేను ముల్లోకములను, దేవతల సామ్రాజ్యమును, ఈ రెండిటికంటెను మించిన దానినైనను త్యాగము చేయగలను. కాని సత్యమును మాత్రము ఎన్నడును త్యజింపజాలను.

అటుపిమ్మట సత్యవతి యొక్క అభిప్రాయము ననుసరించి వ్యాసముని కురువంశముయొక్క వృద్ధిగావింప నెంచెను. వ్యాసముని ద్వారా అంబిక, అంబాలిక, అంబిక యొక్క దాసి - వీరి మువ్వరికి క్రమముగ ధృతరాష్ట్రుడు, పాండురాజు, విదురుడు అను

ముగ్గురు కుమారులు జన్మించిరి. ధృతరాష్ట్రుడు గాంధారిని, పాండురాజు కుంతిని, మాద్రుని, విదురుడు దేవకరాజు కొమార్తెను వివాహము చేసికొనిరి. కుంతీదేవి కన్యగా ఉండునపుడే దుర్వాసు డాసంగిన మంత్రమును పఠింప దలంచి సూర్యుని ఆవాహనము చేయగా సూర్యుడు ప్రత్యక్షమయ్యెను. సూర్యునివలన ఆమెకు కర్ణుడను పుత్రుడు కలిగెను. కాని సూర్యుడొమెకు తిరిగి కన్యాత్వమును ప్రసాదించెను. కుంతీదేవి అపవాద భయముచే కర్ణుని జలమందు వదలివేయగా సూతపుత్రుడగు అతిరథుడు ఆ బాలుని తన ఇంటికి తీసికొని పెళ్ళెను. ఆ సూతపుత్రుడు, అతని భార్యయగు రాధ ఆ బాలుని తమ పుత్రునిగా భావించి సాగుచుండిరి. ఆ పిల్లవాడు పుట్టుకతోనే కవచకుండలములతో జన్మించి మహాపరాక్రమ శీలుడై యుండెను.

ధృతరాష్ట్రునకు గాంధారివలన దుర్యోధనుడు మొదలైన నూలుమంది పుత్రులు, దుఃశల అను ఒక పుత్రిక జన్మించిరి. మరియు ఒక వైశ్యజాతీయ స్త్రీద్వారా యయుత్సుడను నతడు జన్మించెను. పాండురాజునకు కుంతీవలన ధర్మదేవ, వాయుదేవ, ఇంద్రదేవ, అశ్వినీ దేవతల అంశములచే క్రమముగ ధర్మరాజు, భీముడు, అర్జునుడు, అను మువ్వురు పుత్రులును, మాద్రవలన నకుల, సహదేవులు అను ఇరువురు పుత్రులును కలిగిరి. కొంతకాలమునకు పాండురాజు మరణించెను. ద్రోణాచార్యుడు కౌరవులకు, పాండవులకు విలువిద్య యందు శిక్షణ నొసంగెను. కొంతకాలమునకు ధర్మరాజు యువరాజు పదమున అభిషిక్తుడయ్యెను. దుర్యోధనుడు కర్ణుని అంగ దేశాధిపతిగా గావించెను. దుర్యోధనుని ప్రేరణచే ధృతరాష్ట్రుడు పాండవులను వారణావతమునకు పంపెను. అచట దుర్యోధనునిచే ఏర్పఱచబడిన లక్క-యింటిలో వారు కాపురముండుచు కొంతకాలమునకు దానిని

తగులబెట్టి సొరంగము ద్వారా పాండవులు, కుంతి బయటకు వెడలిపోయి, వనమందు ప్రవేశించిరి. అచట భీముడు హిడింబాసురుని వధించి, అతని సోదరియగు హిడింబను వివాహము చేసికొనెను. ఆమె వలన భీమునకు ఘటోత్కచుడను పుత్రుడు జన్మించెను. పిమ్మట పాండవులు ఏకచక్రపురమున ప్రవేశించిరి. అచట భీముడు బకాసురుని వధించెను. అనంతరము పాండవులు పాంచాలదేశమున కేగుచుండ త్రోవలో గంగా తీరమందు చిత్రరథుడను గంధర్వుడు వారల నడ్డగింప, అర్జును డాతనిని యుద్ధమందు ఓడించివేసెను. పిమ్మట ఆ గంధర్వుడు అర్జునునితో మిత్రత్వమును కలిగియుండెను.

ఆ గంధర్వునితో సంభాషించు సందర్భమున అర్జునుడు ఒకపుడు వసిష్ఠ విశ్వామిత్రులకు వైరమేల కలిగినో వచింపుమని యడుగగా గంధర్వుడు ఇట్లు చెప్పెను - ఒకపుడు రాజగు విశ్వామిత్రుడు మంత్రులతో కూడ అరణ్యమున వేటకై వెడలి అలసిపోయి అచటగల వసిష్ఠాశ్రమమునకు వచ్చెను. వసిష్ఠుడు వారలను సత్కరించెను. ఆశ్రమమందు వసిష్ఠుని యొద్దకల కామధేనువును చూచి దానిని తన కిమ్మని విశ్వామిత్రుడు వసిష్ఠుని అడుగగా అతడు సమ్మతించనందున విశ్వామిత్రుడు వసిష్ఠునితో యుద్ధమునకు తలపడెను. అపుడు కామధేనువగు నందిని విశ్వామిత్రుని సేననంతను తరిమివైచెను. అంతట విశ్వామిత్రుడు వసిష్ఠునిపై బాణ వర్షము కురిపించ వసిష్ఠుడు ఒక్క చిన్న వెదురు కట్టితో వాని నన్నిటిని ఆపివైచెను. అది చూచి విశ్వామిత్రుడిట్లు పలికెను—

58 విశ్వామిత్రః క్షత్రభావాన్నిర్విణ్ణో వాక్యమబ్రవీత్,

ధిగ్ బలం క్షత్రియబలం బ్రహ్మతేజోబలం బలమ్,

విశ్వామిత్రుడు క్షత్రియత్వము యెడల ఖిన్నుడై, ఉదాసీనుడై యిట్లు పలికెను - క్షత్రియ బలము నామచూత్రపు బలమే అయి

యున్నది. దానికి ధిక్కారము! బ్రహ్మతేజస్సు వలన కలుగు బలమే వాస్తవమైన బలము అయియున్నది.

అప్పుడు విశ్వామిత్రుడు తపశ్శక్తి చాల గొప్పదనియు, తపో బలమే అన్నిటికంటే గొప్ప బలమనియు తెలిసికొని, రాజ్యమును పరిత్యజించి, సంపదలను వదలి, భోగములను త్యజించివైచి ఏకాంతమునకు పోయి, తపస్సునందే మనస్సునులగ్నపఱచి సిద్ధిని బడసెను.

ఇక పాండవులు పంచాలదేశమున ప్రవేశించి ద్రుపదుని రాజధాని కేగిరి. అచట ద్రౌపదియొక్క స్వయంవరమందు అర్జునుడు లక్ష్మ్యమును భేదించి ద్రౌపదిని బడసెను. పిమ్మట భీముడు, అర్జునుడు తమ నివాసమున కేగి తల్లియగు కుంతీదేవితో ద్రౌపది విషయము మనస్సునందుంచుకొని 'అమ్మా భీమగొని వచ్చితిమి' అని చెప్పగా, 'నాయనలారా! దానిని మీరందఱును (విదువుంది) అనుభవించుడు' అని పలికెను. తల్లి మాట ప్రకారము పంచపాండవులు ద్రౌపదిని వివాహము చేసికొనదలంచిరి. తత్సందర్భమున ధర్మరాజు వ్యాసమునితో ఇట్లు చెప్పెను—

యుధిష్ఠిర ఉవాచ —

59. గురోర్హి వచనం ప్రాహుర్ధర్మ్యం ధర్మజ్ఞ సత్తమ
గురూణాం చైవ సర్వేషాం మాతా పరమకో గురుః

(ధర్మరాజు చెప్పెను—) ధర్మజ్ఞోత్తములగు వ్యాసమహర్షీ! గురువుల ఆజ్ఞ ధర్మసంగతమని చెప్పబడినది, మరియు గురువులందఱి లోను పరమ గురువుగా తల్లి యెంచబడినది.

పిమ్మట, పంచపాండవులతో ద్రౌపది వివాహము జరిగెను. పాండవులకు అర్ధరాజ్యమిమ్మని భీష్ముడు దుర్యోధనునకు చెప్పెను.

పాండవులు హస్తినాపురమునకు వచ్చి అర్ధ రాజ్యమును బడసి, ఇంద్ర ప్రస్థనగరమును నిర్మించుకొనిరి. కొంత కాలమునకు అర్జునుడు ద్వారక యందు సుభద్రను వివాహము చేసికొనెను. వారికి అభిమన్యుడను పుత్రుని క్షత్రిశాలియైన పుత్రుడు జనించెను.

ఒకపుడు శ్రీకృష్ణుడు, అర్జునుడు భాండవవనమునకు వెళ్ళిరి అగ్నిదేవుడు భాండవవనమును దహించుటకు వారల సహాయమును కోరెను. అర్జునుడందులకు సమ్మతించెను. అగ్నిదేవుని వలన అర్జునుడు ఓవ్యధిసన్ములను, రథాదులను అత్యుత్పాణీరములను బడసెను. అట్లే శ్రీకృష్ణుడును ఒక దివ్యాస్త్రమును చక్రమును పొందెను. అపుడు అగ్నిదేవుడు భాండవవనమును దహించెను. వనము యొక్క దహన సమయమున ఆ వనమందలి శార్దూక పక్షులు రక్షణోపాయము కొఱికి పరస్పరము సంభాషించుకొనినవి. అందు జరితారి అనుపక్షి తక్కిన పక్షులతో ఇట్లు చెప్పెను.

జరితారియనాచ—

60. తురతః కృచ్ఛ్రకాలస్య ధీమాజ్ఞాగర్తి పూరుషః

స కృచ్ఛ్రకాలం సమ్రూప్య వ్యథాం నైవైతి కర్షిచిత్.

(జరితారి అనుపక్షి తక్కిన పక్షులతో ఇట్లు చెప్పెను—) బుద్ధి మంతుడగువాడు సంకటకాలము రాక మునుపే జాగ్రత్తగ నుండును. సంకటము తటస్థించినపుడు అతడెన్నడును వ్యధితుడు కానేరడు.

61. యస్తు కృచ్ఛ్రమతిప్రాప్తం విచేతా నావబుధ్యతే

స కృచ్ఛ్రకాలే వ్యధితో స శ్రేయో విన్దతే మహత్.

రానున్న సంకటమును తెలిసికొనని మూఢ చిత్తుడు, సంకట సమయమున వ్యధితుడగుట వలన గొప్ప శ్రేయమును పొందజాలడు.

తదుపరి ఆ పక్షులు అగ్నిదేవుని స్తుతింప, అగ్నిదేవుడు ప్రసన్నుడై వానిని దహింపలేదు.

పిమ్మట శ్రీకృష్ణుని ఆజ్ఞచే మయాసురుడు పాండవుల కొఱకై గొప్ప సభాభవనమును నిర్మించెను. ధర్మరాజాదులు మయనిర్మిత సభాభవనమందు ప్రవేశించిరి. అనంతరము ధర్మరాజు రాజసూయ యాగమును గావింప నెంచెను. జరాసంధుని జయించు విషయమున ధర్మరాజు నిరుత్సాహమును చూపగా అపుడర్జునుడాతనికి ఉత్సాహము కలుగజేయుచు ఇట్లనెను -

2. సభాపర్వము

అర్జున ఉవాచ—

1. దైన్యం యథా బలవతి తథా మోహో బలాన్వితే
తావుభౌ నాశకౌ హేతూ రాజ్ఞా త్యాజ్యౌ జయార్థినా.

(అర్జునుడు ధర్మరాజుతో ఇట్లు చెప్పెను—) బలవంతునియందు దీనత్వముండుట గొప్ప దోషమైనట్లు, బలిష్ఠునియందు మోహము ఉండుటయు మహా దుర్గుణమైయున్నది. దీనత్వ, మోహములు రెండును వినాశమునకు కారణములైయున్నవి. కావున విజయమును కోరునట్టి రాజు ఆ రెండింటిని విడువవలసియున్నది.

అనంతరము భీముడు జరాసంధుని వధించెను. అర్జునుడు, భీముడు నకులుడు, సహదేవుడు అనేక దేశములను, రాజులను జయించిరి. అంతట ధర్మరాజు రాజసూయ యాగమును గావించెను. అత్తణి అనేక మంది మహాత్ములు, రాజులు అచటికి విచ్చేసిరి. భీష్ముని సూచన మేరకు ఆ రాజసూయయాగ సందర్భమున శ్రీకృష్ణునకు అగ్రపూజ జరుప నిశ్చయింపబడెను. కాని శిశుపాలుడందులకు అంగీకరింపక ఆక్షేప పూర్ణ వచనములను పలుకగా, అపుడు ధర్మరాజు అతనికి ఎంతయో నచ్చ చెప్పెను. తత్సందర్భమున భీష్ముడు చేదిరాజగు శిశుపాలునితో ఇట్లు చెప్పెను—

భీష్మ ఉవాచ

2. దానం దాక్ష్యం శ్రుతం శౌర్యం హిః కీర్తిర్బుద్ధిరుత్తమా
సన్నతిః శ్రీర్మతిస్తుష్టిః పుష్టిశ్చ నియతాచ్యుతే.

(భీష్ముడు శిశుపాలునితో ఇట్లు చెప్పెను—) దానము, దక్షత్వము, శాస్త్రజ్ఞానము, శౌర్యము, లజ్జ, కీర్తి, ఉత్తమబుద్ధి, వినయము,

విశ్వర్యము, ధైర్యము, తుష్టి, పుష్టి - అను ఈ సద్గుణములన్నియు భగవంతుడగు శ్రీకృష్ణునియందు కలవు.

3. ఆదిత్యశచ్చన్ద్రమాశ్చైవ సక్షత్రాణి గ్రహశ్చ యే
దిశశ్చ విదిశశ్చైవ సర్వం కృష్ణే ప్రతిష్ఠితమ్.

సూర్యుడు, చంద్రుడు, సక్షత్రములు, గ్రహములు, దిక్కులు అన్నియు శ్రీకృష్ణునియందే ప్రతిష్ఠితములై యున్నవి.

4. అగ్నిహోత్రముఖా వేదా గాయత్రీ ఛన్దసాం ముఖమ్
రాజాముఖం మనుష్యాణాం నదీనాం సాగరో ముఖమ్.
5. సక్షత్రాణాం ముఖం చన్ద్రో ఆదిత్యస్తేజసాం ముఖమ్
పర్వతానాం ముఖం మేరుర్గరుడః పతతాం ముఖమ్.
6. ఊర్ధ్వం తిర్యగధశ్చైవ యావతీ జగతో గతిః
సదేవకేషు లోకేషు భగవాన్ కేశవో ముఖమ్.

వేదములందు అగ్నిహోత్రకర్మ, ఛందస్సులందు గాయత్రి, మనుష్యులలో రాజు, సదులలో (జలాశయములలో) సముద్రము, సక్షత్రములలో చంద్రుడు, తేజోమయ సదార్థములందు సూర్యుడు, పర్వతములందు మేరువు, పక్షులందు గరుత్మంతుడు శ్రేష్ఠులైనట్లు, దేవలోక, సహిత సమస్త లోకములందు పైన, క్రింది, ప్రక్కల జగత్తు యొక్క ఆశ్రయము లెన్నికలనో, వాని యన్నియందును భగవంతుడగు శ్రీకృష్ణుడే శ్రేష్ఠుడు.

7. అవ్యక్తో వ్యక్తలిఖస్థో య ఏష భగవాన్ ప్రభుః
నారాయణో జగచ్ఛక్తే ప్రభవాప్యయః సంహితః.

ఆ భగవానుడు అవ్యక్తుడై యున్నను వ్యక్తమగు శరీరమందు స్థితుడై యున్నాడు. సృష్టి, ప్రళయకాలములందు కూడ అతడు వెలయుచున్నాడు. సర్వశక్తిమంతుడగు భగవంతుడైన ఆ నారాయణుడే ఈ ప్రపంచమునంతను నిర్మాణమొనర్చెను.

శిశుపాలుడు భీష్ముని వాక్యములను వరకు గొనక శ్రీకృష్ణునితో యుద్ధమునకు సిద్ధపడి అమృహసీయుని తూలనాడెను. అప్పుడు శ్రీకృష్ణుడు తన చక్రమును పంపగా అదిపోయి శిశుపాలుని శిరస్సును ఛేదించివేసెను. అప్పుడాతని తేజస్సు శ్రీకృష్ణునియందు ప్రవేశించెను. తదుపరి యథావిధిగా రాజసూయయాగము సమాప్తమయ్యెను. పిమ్మట దుర్యోధనుడు మయనిర్మిత పాండవ సభాభవనమున ప్రవేశించి భ్రమచేత తస్వటడుగులు వేయుచు పరిహాసపాత్రుడయ్యెను. మఱియు రాజసూయయాగమున పాండవుల వైభవమును చూచి ఆతడు ఓర్పు లేకపోయెను. అప్పుడు దుర్యోధనుడు తండ్రియగు ధృతరాష్ట్రుని కడకేగి పాండవుల సంపదను గూర్చి చెప్పకొని తన బాధను వెల్లడింపగా అది విని ధృతరాష్ట్రుడిట్లు చెప్పెను -

ధృతరాష్ట్ర డివాచ -

8. త్వం వై జ్యేష్ఠో జ్యేష్ఠినేయః పుత్ర మా పాణ్డవాః ద్విషః
ద్వేష్టా హ్యనుఖమాదత్తై యథైవ నిధనం తథా.

(ధృతరాష్ట్రుడు దుర్యోధనునితో ఇట్లు చెప్పెను-) దుర్యోధనా! నీవు నా జ్యేష్ఠపుత్రుడవు. పెద్ద రాణికి జన్మించినావు. నీవు పాండవుల యెడల ద్వేషము కలిగియుండకుము. ఏలయనిన ద్వేషము కలిగి యుండువాడు మృత్యువు వలె కష్టమును పొందును.

9. అనార్యాచరితం తాత పరస్వస్పృహణం భృశమ్
'స్వసంతుష్టః స్వధర్మస్థో యః స వై సుఖమేధతే.

10. అవ్యాపారః పరార్థేషు నిత్యోద్యోగః స్వకర్మ సు
రక్షణం సముపాత్తానామేతద్ వైభవలక్షణమ్.

ఇతరుల ధనమును ఆశించుట నీచుల పని. ఎవడు తన యొక్క ధనమందు నిలకడకలిగి యుండునో, అట్టివాడే సుఖపూర్వకముగ ఉన్నతిని బొందొను. ఇతరుల ధనమును హరించుటకు ప్రయత్నింప

కుండుట, తన కర్తవ్యమును నెరవేర్చుటకు సదా ప్రయత్నశీలుడై యుండుట, తనకు ప్రాప్తించుదానిని సంరక్షించుకొనుట - ఇవియే ఉత్తమ వైభవముయొక్క లక్షణములై యున్నవి.

11. విపత్తిష్వవ్యథో దక్ష నిత్యముత్థానవాక్ నరః
అప్రమత్తో వినీతాత్మా నిత్యం భద్రాణి పశ్యతి.

విపత్తునందు దుఃఖపడనివాడు, సదా ప్రయత్నశీలుడై యుండువాడు, ప్రమత్తత లేనివాడు, హృదయమున వినయమును సద్గుణము కలవాడు - అట్టి చతుర మానవుడు సదా శుభమునే చూచును.

దుర్యోధన ఉవాచ

12. యస్య నాస్తి నిజా ప్రజ్ఞా కేవలం తు బహుశ్రుతః
న స జానాతి శాస్త్రార్థం దర్శ్య సూపరసానివ.

(అంతట దుర్యోధనుడు తండ్రితో ఇట్లు చెప్పెను—)

ఎవనికి స్వతః ప్రజ్ఞ లేదో అట్టివాడు అనేక శాస్త్రములను శ్రవణము చేసినను, గరిటె పాకరసమును తెలిసికొనజాలనట్లు, శాస్త్రార్థము నెఱుంగకుండును.

తండ్రి! అన్నియు తెలిసియుండియు నీవు నన్ను మోహమున ఎందులకు పడవేయుచున్నావు? అని ఈ ప్రకారముగ చెప్పి పాండవులను జూదమాడుటకై ఆహ్వానించులాగున తండ్రిని ప్రోత్సహించెను. ధృతరాష్ట్రుడట్లే ధర్మరాజును హస్తినాపురమునకు విలిపించెను. జూదమందు శకునియొక్క మాయోపాయములచే ధర్మరాజు ఓడిపోయెను. అంతట విదురుడు జూదము మంచిదికాదని చెప్పచు దుర్యోధనునితో ఇట్లు పలికెను—

విదుర ఉవాచ—

13. లభ్యతే ఖలు పాపీయాన్ నరో ను ప్రియవాగిహ
అప్రియస్య హి పథ్యస్య వక్తా శ్రోతా చ దుర్లభః.

(విదురుడు దుర్యోధనునితో ఇట్లు చెప్పెను—)

ఈ ప్రసంగమున నదా ప్రియముగా పలుకునట్టి మహావాసి
మైనను లభించవచ్చును గాని, హితకరమైనను ఆప్రియ వచనములను
చెప్పవాడు, వినువాడు మహా దుర్లభుడై యుండును.

14. యస్తు ధర్మపరశ్చ స్యాద్ధిత్వా భర్తుః ప్రియాప్రియే
అప్రియాణ్యాహ పథ్యాని తేన రాజా సహాయవాన్.

ఎవడు ధర్మమందు తత్పరుడై, తన యజమానికి ప్రియము,
అప్రియము అను విచారణను వదలివేసి, అప్రియమైనను హితకర
వాక్యమునే చెప్పినో అతడు రాజునకు నిజమైన సహాయకుడై
యుండును.

జూదమందు ధర్మరాజు ధనమును, రాజ్యమును, తన్ను,
సోదరులను, ద్రౌపదిని కూడ అచ్చుకొనెను. అప్పుడు విదురుడు
దుర్యోధనుని మందలించుచు ఈ ప్రకారముగ సద్బోధచేసెను—

15. నారుస్తుదః స్యాన్న సృశంసవాదీ
న హినతః పరమఖ్యాదదీత
యయాస్య వాచా పర ఉద్విజేత
న తాం వదేదుషతీం పాపలోక్యామ్.

ఎవనితోను కఠోరవచనమును పలుకరాదు. నీచకర్మ ద్వారా
శత్రువును వశమొనర్చుటకు ప్రయత్నింపరాదు. ఇతరులకు కష్టము
కలిగించునవియు, నరకమును కలుగజేయునవియు నగు వచనములను
ఎన్నడును పలుకరాదు.

16. సముచ్చరన్యతి వాదాశ్చ పక్తాద్
యైరాహతః శోచతి రాత్ర్యహని
పరస్య నామర్మను తే పతన్తి
తాన్ పట్నీతో నావస్మతేత్ పరేషు.

ముఖమునుండి కపటవాక్యములను బాణములు వెలువడు
సపుడు వానిచే కొట్టబడునాడు రాత్రిందినయులు శోకమందు, చింత
యందు మునిగియుండును. అవి చెప్పవారు ఇతరులకు బాధను కలుగ
జేయుదురు. కాబట్టి విజ్ఞుడగువాడు ఇతరులతో నిష్ఠురముగ
మాట్లాడరాదు.

పిమ్మట దుశ్శాసనుడు ద్రౌపదిని సభలోనికి జట్టు పట్టుకొని
ఈ క్షుణ్ణినిచ్చి అవమానము చేయనొడగెను. అత్తరి వికర్ణుడు
రాజుల సిద్ధేశించి ధర్మప్రసంగము చేయుచు ఇట్లు పలికెను—

17. చత్వార్యాహుర్నరశ్రేష్ఠా వ్యసనాని మహీశితామ్
మృగయాం పానమక్షాంశ్చ గ్రామ్యే చైవాతి రక్తతామ్.

(వికర్ణుడు రాజులతో ఇట్లు చెప్పెను—)

రాజులకు నాలుగు చురవ్యసనములు చెప్పబడినవి—అవి

- (1) వేటాడుట (2) కల్లు త్రాగుట (3) జూదమాడుట
(4) విషయ భోగములందు అత్యంతాసక్తి కలిగియుండుట.

దుశ్శాసనుడు ద్రౌపదిని అవమానించుచున్న సమయమున
ఆమె శ్రీకృష్ణుని ఇట్లు ప్రార్థించెను—

ద్రౌపద్యువాచ

18. గోవిన్ద ద్వారకావాసిన్ కృష్ణగోపీజనప్రియ
కౌరవైః పరిభూతాం మాం కిం న బానాసి కేశవ.

(ద్రౌపది శ్రీకృష్ణుని యిట్లు ప్రార్థించెను—)

గోవిందా! ద్వారకావాసీ! కృష్ణా! గోపిజనప్రియా!
కారవులచే అవమానింపబడుచున్న నన్నేల తెలిసికొనుట లేదు?

19. హే నాథ హే రమానాథ వజ్రనాథార్తినాశన

కారవార్ణవమగ్నం మాముద్ధరస్వ జనార్దన.

ప్రభూ! లక్ష్మీనాథా! వజ్రనాథా! నందకట నాశనా!
జనార్దనా! నన్ను ఉద్ధరింపుడు.

20. కృష్ణ కృష్ణ మహాయోగిన్ విశ్వాత్మాన్ విశ్వభావన

ప్రసన్నాం పాహి గోవింద కురుమధ్యేఽవసీదతీమ్.

కృష్ణా! కృష్ణా! మహాయోగీ! విశ్వాత్మా! విశ్వభావనా!
గోవిందా! కారవుల మధ్య కష్టముల నొందుచు మిమ్ములను శరణు
వేడుచున్న ఈ అబలను రక్షింపుడు.

అంతట శ్రీకృష్ణుని అనుగ్రహముచే తండ్రిపతండ్లములుగా
చీరెలు వచ్చుటవలన ద్రౌపది అవమానమునుండి కాపాడబడెను.
అప్పుడు భీముడు సభాముఖమున ప్రతిజ్ఞ చేసి దుశ్శాసనుని యుద్ధమందు
వధించెదనని శంకము చేసెను. అంతట ధృతరాష్ట్రుడు ధర్మరాజును
బుజ్జగించి ఈ ప్రకారముగ పలికెను.

ధృతరాష్ట్ర ఊవాచ

21. న వైరాఢ్యభిజానన్తి గుణాన్ పశ్యన్తి నాగుణాన్

విరోధం నాధిగచ్ఛన్తి యే త ఉత్తమపూరుషాః.

(ధృతరాష్ట్రుడు ధర్మరాజుతో ఇట్లు చెప్పెను —)

ఎవరు వైరమును జ్ఞప్తియందుంచుకొనరో, ఎవరు గుణములనే
చూచుదురో, అవగుణములను చూడరో, అట్టివారు ఉత్తములని
చెప్పబడుదురు.

22. స్మరన్తే సుకృతాన్యేవ న వైరాణి కృతాన్యపి
సన్తః పరార్థం కుర్వాణా నావేక్షన్తే ప్రతిక్రియామ్.

మహాత్ములు ఇతరుల ఉపకారాదులనే జ్ఞప్తించుచుండు
కొందురు కాని వారి వైరమునుకాదు. వారు ఇతరులకు మేలు
చేయుదురే కాని వారికి ప్రతీకార మొనర్పరు.

23. సంవాదే పరుషాన్భూహుర్మధిషిర సరాభమాః
ప్రత్యాహుర్మధ్యమాస్త్యేతేనైవైకైః పరుషముత్తరమ్.

24. స చోక్తా నైవ చానుక్తాస్వహితాః పరుషా గిరః
ప్రతిజల్పన్తి వై ధీరాః సదా తూత్తమపూరుషాః.

నీచులు సామాన్యమగు సంభాషణయందు కూడ కటు
వాక్యముల నుచ్చరించుదురు. మొదట కటువచనములను పలుకక
ప్రత్యుత్తరమందు కఠోరముగ పలుకువాగు మధ్యమ తరగతివారు.
ధీరులు, శ్రేష్ఠులు ఇతరులు కఠోరవచనములను పలికినను, పలుక
కున్నను తాము మాత్రము అపితవచనములను పలుకకనే యుండుదురు.

25. స్మరన్తే సుకృతాన్యేవ న వైరాణి కృతాన్యపి
సన్తః ప్రతి విజానన్తో లబ్ధ్వా ప్రత్యయమాత్మనః.

మహాత్ములు తమ అనుభవమును ముందిడుకొని, ఇతరుల సుఖ
దుఃఖములను తన సుఖదుఃఖములుగనే భావించుచు, వారి ఉత్తమ
సడవడికనే జ్ఞప్తించుచుండుకొందురు కాని వారి వైరమునుగాని,
విరోధమునుగాని కాదు.

అనంతరయు ధర్మరాజు తిరిగి రెండవసారి శకునితో జూడమాడి
ఓడిపోయెను. తత్ఫలితముగ ధర్మరాజులు పండ్రేండు సంవత్సరములు
వనవాసము, ఒక సంవత్సరము అజ్ఞాతవాసము గావింపవలసి వచ్చినది.
పాండవులు వనవాసమునకై పోవునపుడు పురవాసులు దుఃఖించి, వారిని
అనుగమించుచు వారితో ఇట్లనిరి -

3. వనపర్వము

పౌరాణము:

1. మోహజాలస్య యోనిర్ని మూఢైరేవ సమాగమః

అహస్యహని ధర్మస్య యోనిః సాధుసమాగమః.

(సౌరులు పాండవులతో ఇట్లు చెప్పిరి-) మూఢులతోటి సాంగత్యము, మోహజాలమును ఉత్పన్నమొనర్చును. సాధుమహాత్ములతోటి సాంగత్యము ప్రతిదినము ధర్మమును సంప్రాప్తింపజేయును.

2. తస్మాత్ ప్రాజ్ఞైశ్చ పృథ్వైశ్చ సుఖభావైస్తపస్విభిః

సద్భిశ్చ సహ సంసర్గః కార్యః శమపరాయణైః.

కాబట్టి ప్రాజ్ఞులు, పెద్దలునగువారు, ఉత్తమ స్వభావము కలవారును, శాంతిపరాయణులును, తపస్సులును అగు సజ్జనుల సాంగత్యమును చేయవలెను.

3. యేషాం తీణ్యవదాతాని విద్యా యోనిశ్చ కర్మ చ

తేసేవ్యాస్తైః సమాస్యా హి శాస్త్రేభ్యోఽపి గరియసి.

ఎవరికి విద్య, బాతి, కలము - అను ఈ మూడును ఉజ్జ్వలముగా నుండునో, అట్టివారి సాంగత్యమునే చేయవలెను. ఏలయనిన, వారితో బాటు కూర్చుంటు శాస్త్రముల స్వాధ్యాయము కంటెను గొప్పది.

4. నిరారమ్భా హ్యపి వయం పుణ్యశీలేషు సాధుషు

పుణ్యమేవాహ్నుయామేహ పాపం పాపోపసేవనాత్.

మేము అగ్నిహోత్రాది శుభకర్మలను చేయుకున్నను, పుణ్యస్థలగు సాధువుల సాంగత్యమున నివసించుటచే మాకు పుణ్యము సంప్రాప్తించును పాపముల సాంగత్యమునే జనులకు సాపము సంభవించును.

5. అసతాం దర్శనాత్ స్పర్శాత్ సంజల్పాచ్చ సహసనాత్
ధర్మాచారాః ప్రహీయంతే సిద్ధ్యంతి చ న మానవాః.

దృష్టులగువారి యొక్క దర్శనము, స్పర్శనము, సంభాషణము, సాంగత్యము మొదలగు వానిచే ధార్మిక ఆచారములయొక్క హాని సంభవించును. కాబట్టి అట్టివారికి సిద్ధి యెన్నడును లభించదు.

6. బుద్ధిశ్చ హీయతే పుంసాం నిచైః సహ సమాగమాత్,
మధ్యమైర్మధ్యతాం యాతి శ్రేష్ఠతాం యాతి చోత్తమైః.

నీచుల సాంగత్యముచే మనుజుల బుద్ధి నశించును. మధ్యమ తరగతివారి సాంగత్యముచే బుద్ధి మధ్యమముగనుండును. ఉత్తములగు వారి సాంగత్యముచే బుద్ధి శ్రేష్ఠత్వము నొందును.

పాండవులు వనమునకేగుటకు సిద్ధముగానున్న సమయమున శౌనకుడను విద్వాంసుడైన బ్రాహ్మణుడు ధర్మరాజుతో ఇట్లు చెప్పెను -

శౌనక ఉవాచ

7. శోకస్థాన సహస్రాణి భయస్థానశతాని చ,
దివసే దివసే మూఢమావిశంతి పణ్ణితమ్.

(శౌనకుడు ధర్మరాజుతో ఇట్లు చెప్పెను -) కేలకొలది శోక స్థానములు, వందల కొలది భయస్థానములు ప్రతిదినము మూఢుని పొందునే కాని జ్ఞానిని కాదు.

8. మనోదేహసముత్థాభ్యాం దుఃఖాభ్యామర్దితం జగత్
తయోర్వాప్యస సమాసాభ్యాం శమోపాయవిమం శృణు.

మానసిక, శారీరక దుఃఖములచే ప్రపంచమంతయు పీడింపబడుచున్నది. ఈ దుఃఖములు శమించుటకు ఉపాయము సంక్షేపముగను, విస్తారముగను వినుము,

9. వ్యాధేరనిష్ఠసంస్పర్శాచ్చ మాదిష్ఠ విపర్జనాత్
దుఃఖం చతుర్థిః శారీరం కారణైః సమ్ప్రేవర్తతే.

రోగములు, అప్రియ పదార్థముల ప్రాప్తి, అధిక పరిశ్రమ, ప్రియవస్తువుల వికేళము - అను ఈ నాలుగు కారణముల వలన శారీరక దుఃఖము కలుగును.

10. తదా తత్ప్రీతికారాచ్చ సతతం చావివిస్తనాత్
అధివ్యాధిప్రళమనం క్రియాయోగద్యయేన తు.

ఈ నాలుగు కారణములకు ప్రతీకార మొనర్చుట, వానిని గూర్చి చింతింపకుండుట - అనుక్రియాయోగములు రెండును దుఃఖ నివారణోపాయములై యున్నవి. వీని వలన శారీరక, మానసిక వ్యాధులు శమించును.

11. మానసం శమయేత్ తస్మాజ్జ్ఞానే నాగ్నిమివామ్బునా

ప్రశాన్తే మానసే హ్యస్య శారీరముపశామ్యతి.

జలముచే అగ్నిని శమింపజేయులాగున, జ్ఞానముచే మానసిక దుఃఖమును శమింపజేయవలెను, మానసిక దుఃఖము తొలగగనే మనుజునకు శారీరక దుఃఖము కూడ తొలగిపోవును.

12. మనసో దుఃఖమూలం తు స్నేహ ఇత్యుపలభ్యతే

స్నేహాత్ తు సజ్జతే జన్తుర్దుఃఖ యోగముపైతి చ.

మానసిక దుఃఖమునకు మూలము సంసారమునందు ఆసక్తి అట్టి ఆసక్తి వలననే జీవుడు దృశ్యవస్తువులందు తగుల్కొని దుఃఖము నొందుచున్నాడు.

13. కోటరాగ్నిర్యథాశేషం సమూలం పాదపం దహేత్

ధర్మార్థౌ తు తథాలోఽపి రాగదోషో షినాశయేత్,

చెట్టు లొట్టియందున్న అగ్ని చెట్టనంతను దహించివేయునట్లు,
విషయముల యెడల ఒకింత ఆసక్తి కూడ ధర్మ అర్థముల రెండిటిని
నశింపజేయును.

14. విప్రయోగే న తు త్యాగీ దోషదర్శి సమాగమే
విరాగం భజతే జన్తుర్నిర్వైరో నిరవగ్రహః.

విషయములు ప్రాప్తించినపుడు వానిని త్యజించువాడు త్యాగి
కాడు. విషయములు సంప్రాప్తించినను వాని యందలి దోషమును
చూచి వానిని పరిత్యజించువాడే నిజమైన త్యాగి. అట్టివాడే
వైరాగ్యమును పొందును. అతని మనస్సునందు ఎవని యెడల ద్వేష
భావము లేనందు వలన అతడు నిర్వైరుడు, బంధముక్తుడు అగును.

15. తస్మాత్ స్నేహం న లిప్సిత మిత్రభ్యో ధనసంచయాత్
స్వశరీరసముత్థం చ జ్ఞానేన వినివర్తయేత్

కాబట్టి మిత్రుల యెడల, ధనాదుల యెడన ఆసక్తి కలిగియుండ
రాదు. తన శరీరము యెడల ఉత్పన్నమైన ఆసక్తిని జ్ఞానముచే
తొలగించుకొనవలెను.

16. జ్ఞానాన్వితేషు యుక్తేషు శాస్త్రజ్ఞేషు కృతాత్మసు
న తేషు సజ్జతే స్నేహాః పద్మపత్రేష్యివోదకమ్.

జ్ఞానియు, యోగయుక్తుడును, శాస్త్రజ్ఞుడును, మనస్సును
వశమందుంచుకొనువాడును, అగువానిపై — కమలపత్రముపై జలము
వలె — ఆసక్తి యొక్క ప్రభావ మేమియు ఉండదు.

17. రాగాభిభూతః పురుషః కామేన పరికృష్యతే
ఇచ్ఛా సంజాయతే తస్యా తతస్తృష్టా విపర్ధతే.

18. తృష్టా హి సర్వపాపిష్ఠా నిత్యోద్వేగకరీ స్మృతా
అధర్మబహులా చైవ ఘోరా పాపానుబంధినీ.

రాగమునకు వశీభూతుడగు వానిని కామము తన వైపులాగి
 గొనును. అపుడతని మనస్సునందు కామభోగమును సూర్చిన ఇచ్చు
 పొడమును, తమపరి తృప్త వృద్ధి నొందును. తృప్త మహాపాపిష్ఠిదనియు,
 నిత్యము ఉద్వేగమును కలుగజేయుననియు, చెప్పబడినది. దానిచే
 అధ్మమే సంభవించును. అయ్యది అత్యంత భయంకరమగు పాపబంధ
 నమున జీవుని పడత్రోయును.

19. యా దుస్త్యజా దుర్మతిభిర్యా న జీర్యతః

యోఽసౌ ప్రాణాన్తికో రోగస్తాం తృష్ణాం త్యజతః సుఖమ్.

త్యజించుటకు కష్టసాధ్యమైనదియు, శరీరము శిథిలమైనను
 శిథిలము కానిదియు, ప్రాణనాశకమగు రోగము వంటిదియు, తృష్ణను
 త్యజించువానికి సుఖము లభించును.

20. రాజతః సలిలాదగ్నేచ్ఛిరతః స్వజనాదపి

భయమర్థవతాం నిత్యం మృత్యోః ప్రాణభృతామివ.

ధనవంతులకు రాజు, జలము, అగ్ని, చోరుడు, స్వజనులు—అను
 పేరి వలన - మృత్యువుచే భయము కలుగునట్లు - భయము కలుగును.

21 అనిత్యం యౌవనం రూపం జీవితం రత్నసంచయః

ఐశ్వర్యం ప్రియసంవాసో గృధ్యేత్ తత్ర న పణ్ణితః

యౌవనము, రూపము, జీవితము, రత్నసంగ్రహము, ఐశ్వర్యము
 ప్రియములతోటి నివాసము — అనునివి అనిత్యములు, కావున వివేక
 వంతుడు వానిని అభిలషించరాదు.

22 ధర్మార్థం యస్య విత్తేహ వరం తస్య నిరీహతా

ప్రక్షాలనాద్ధి పంకస్య శ్రేయోన స్పర్శనం నృణామ్.

ధర్మము నాచరించుటకు, ధనోపార్జన గావించుట ఉత్తమమైనది
 కాదు. ఏలయనిన, బురద పూసికొని కడుగుకొనుట కంటె, బురద,
 పూసికొనకయే యుండుట ఉత్తమము కదా!

23. తృణాని భూమిరుదకం వాక్ చతుర్థీ చ సూన్యతా
సతామేతాని గేహేషు నోచ్చిద్యంతే కదాచన.

ఆననము కొఱ్ఱై తృణములు, కూర్చొనుటకు స్థలము, జలము
మధురచాక్కు — అను ఈ నాలుగున్ను సజ్జనుల ఇండ్లయందు
ఎన్నడును లేకుండ వుండవు (సదా యుండును)

24. అత్మార్థం పాచయేన్నాన్నం న వృథా మాతయేత్ పశూన్
న చ తత్ స్వయమశ్నియాద్ విధివద్ యన్న నిర్వపేత్.

కేవలము తన కొఱకు మాత్రము అన్నము వండుకొనరాదు.
పశువులను హింసించరాదు. దేవతలకు విధి పూర్వకముగా సమర్పించని
దానిని తాను తినరాదు.

25. శ్వభ్యశ్చ శ్వపచేభ్యశ్చ వయోభ్యశ్చావపేద్ భువి
వైశ్వదేవం హి నామైతత్ సాయం ప్రాతశ్చ దీయతే.

కుక్కలకు, చండాలురకు, కాకులకు అన్నము వేయవలెను.
ఇది వైశ్వదేవమును గొప్ప యజ్ఞము. దీనిని ఉదయము, సాయంత్రము
కూడ అనుష్ఠించవలెను.

26. అహో బత మహత్ కష్టం విపరీతమిదం జగత్
యేనాపత్రపతే సాధురసాధుస్సేన తుష్యతి.

అహో ! చాల దుఃఖకరమైన విషయము ! ఈ ప్రపంచమున
విపరీత విషయములు గోచరించుచున్నవి. మహాత్ములు ఏ కర్మ
చేయుటకు సిగ్గుపడుచున్నారో, దుష్టులు దానిని చేయుటయందే
ప్రీతిని గొనుచున్నారు.

27. హ్రీయతే బుద్ధమానోఽపి నరో హరిభిరన్వియైః
విమూఢసంక్షో దుష్టాశ్చైవైర్ద్రావైరివ సారథిః.

ఒకింత తెలివి గలిగిన మనుజుడు కూడ మనస్సును హరించు ఇంద్రియములచే విషయముల వైపునకు ఈడ్వబడుచున్నాడు. ఆ సమయమున అతని విచారణాశక్తి మోహిత మగుచున్నది. చెడ్డ గుట్టములు వశమందు లేనందుచే సారథిని కుమార్తమునకు ఈడ్చుకొని పోవునట్లు, అజితేంద్రియుడు కూడ తన ఇంద్రియములచే ఈడ్చుకొని పోబడును.

28. వివం పతతి సంసారే తాను తాస్విహ యోనిషు

అవిద్యా కర్మ తృష్ణాభిరాహ్మ్య మాణోఽథ చక్రవత్.

ఈ ప్రకారముగ అవిద్య, కర్మ, తృష్ణల ద్వారా చక్రమువలె తిరుగుచు మనుజుడు సంసారమున వివిధ యోనులందు పడుచున్నాడు.

29. ఇజ్ఞాధ్యయ నదానాని తపః సత్త్వం క్షమా దమః

అలోభ ఇతి మార్గోఽయం ధర్మస్యాష్టవిధః స్మృతః.

యజ్ఞము, అధ్యయనము, దానము, తపస్సు, సత్త్వము, క్షమ, మనస్సు, ఇంద్రియముల యొక్క సంయమము, లోభమును పరిత్యజించుట — అను ఈ యెనిమిదిన్ని ధర్మము యొక్క ఎనిమిది మార్గములు.

30. సమ్యక్సంకల్పసంజన్మాత్ సమ్యక్ చేన్ద్రియనిగ్రహత్

సమ్యగ్వృతవిశేషాచ్చ సమ్యక్ చ గురుసేవనాత్.

31. సమ్యగ్గ్రహారయోగాచ్చ సమ్యక్ చాధ్యయసాగమాత్

సమ్యక్కర్మోపసం న్యాసాత్ సమ్యక్చిత్త నిరోధనాత్.

పూర్ణముగ సంకల్పములను ఏకమగు ఉత్తమ ధ్యేయమందు నెలకొల్పుటచేతను, ఇంద్రియములను బాగుగ వశమొనర్చుకొనుట చేతను, అహింసాదివ్రతములను లెస్సగ పాలించుట చేతను, గురు సేవను బాగుగ ఒనర్చుటచేతను, యోగసాధనమునకు ఉపయోగకరమైన ఆహారమును సేవింపుటచేతను, వేదాదులను బాగుగ అధ్యయ

సము చేయుటచేతను. కర్మలను లెస్సగ భగవత్సమర్పణము చేయుట చేతను, చిత్తమును బాగుగ నిరోధించుటచేతను మనుజుడు పరమ శ్రేయమును పొందుచున్నాడు.

32. ఏవం కర్మాణి కుర్వంతి సంసారవిజి గీషవః

రాగద్వేష వినిర్ముక్తా ఐశ్వర్యం దేవతా గతాః

సంసారమును జయింపదలంచు బుద్ధిమంతుడు ఈ ప్రకారము రాగద్వేషరహితుడై కర్మలను చేయవలెను. ఈ నియమములను పాలించుటచేతనే దేవతలు ఐశ్వర్యమును పొందిరి.

పాండవులు వనమునకేగు సందర్భమున కొందఱు బ్రాహ్మణులు కూడ వెంటరాగా వారికి భోజనము సమకూర్చుట ఎట్లు అని ధర్మరాజు పురోహితుడగు ధౌమ్యుని అడుగగా సూర్యారాధన చేయులాగున అతడు చెప్పి ఆ పద్ధతిని వివరించెను. ధర్మరాజు అట్లే సూర్యుని ఆరాధించి అతని నుండి అక్షయ పాత్రను బడసెను. పిమ్మట పాండవులు కామ్యకవనమందు ప్రవేశించిరి. శ్రీకృష్ణాదులు ధృష్టద్యుమ్నుడు మొదలైనవారు పాండవుల యొద్దకు వచ్చినపుడు అర్జునుడు శ్రీకృష్ణుని ఇట్లు స్తుతించెను —

33. పురుషస్యాప్రమేయస్య సత్యస్వామితతేజసః

ప్రజాపతి పతేర్విష్ణో ర్లోకనాథస్య ధీమతః.

(అర్జునుడు శ్రీకృష్ణుని ఇట్లు స్తుతించెను —) భగవంతుడగు శ్రీకృష్ణుడు అంతర్యామి, అప్రమేయుడు, సత్యస్వరూపుడు, అమిత తేజస్వి, ప్రజాపతులకున్న నాథుడు, సమస్తలోకములకున్న రక్షకుడు మాయు పరమ బుద్ధిమంతుడగు శ్రీవిష్ణువే అయియున్నారు.

34. క్షేత్రజ్ఞః సర్వభూతానామాదిరస్తశ్చ కేశవ

నిధానం తవసాం కృష్ణ యజ్ఞస్త్యం చ సనాతనః.

ఓ కేశవా! మీరు క్షేత్రజ్ఞులు (అందరి యొక్క ఆత్మ) సమస్త ప్రాణులయొక్క ఆది, అంతము మీరే తపస్సుయొక్క అధిష్ఠానము, యజ్ఞము మీరే, మీరు సనాతన స్వరూపులు.

అప్పుడు శ్రీకృష్ణుడు పాండవులకు హితవచనములను చెప్పించు ఇట్లు బోధించెను.

వాసుదేవ ఉవాచ —

35. స్త్రియోఽక్షా మృగయా పానమేతత్ కామసముత్థితమ్
దుఃఖం చతుష్టయం ప్రోక్తం యైర్వరోభశ్యతే శ్రియః.

((శ్రీకృష్ణుడు పాండవులతో ఇట్లు చెప్పెను—))

స్త్రీలయెడల ఆసక్తి కలిగియుండుట, జూదమాడుట, వేటాడుట మద్యపానము చేయుట — అను ఈ నాలుగు విధములైన భోగములు కామనాజనితములగు దుఃఖములని చెప్పబడినది. వానివలన మనుజుడు తన ధనమును, విశ్వర్యమును కోల్పోవుచున్నాడు.

పిమ్మట పాండవులు ద్వైతవచనమున కేగిరి. అత్తతీ మార్కండేయుడు పాండవుల కిట్లు బోధించెను.

మార్కండేయ ఉవాచ—

36. సహస్రనేత్రప్రతిమో మహాత్మా

యమస్య నేతా సముచేశ్చ హన్తా

పితుర్నిదేశాదనఘః స్వధర్మం

వాసం వనే దాశరథిశ్చకార.

((మార్కండేయుడు పాండవుల కిట్లు బోధించెను—))

దశరథనందనుడగు శ్రీరాముడు పాపరహితుడు, ఇంద్రుడు వారి మఱియొక రూపము. వారు యమునియొక్కయు నియంతయై యున్నాడు. నమంచి వంటి ద్వాపరపులయొక్క నాశకులు అయినను ఆ

మహాత్ముడు తన తండ్రియొక్క ఆజ్ఞను ధర్మముగ నెంచి అరణ్యమందు నివసించెను.

37. స చాపి శక్రస్య సమప్రభావే

మహానుభావః సమరేష్వజేయః

విహాయ భోగానచరద్ వనేషు

నే శే బలస్యేతి చరేదధర్మమ్.

ఇంద్రునితో సమానమగు ప్రతిభకలవారును, గొప్ప అనుభవము కలవారును, యుద్ధమందు సదా అజేయులును అగు అట్టి శ్రీరామచంద్రుడు కూడ సమస్త భోగములను పరిత్యజించి అరణ్యమందు నివసించెను. కాబట్టి ఎవరును తన భోగభాగ్యములను భూచియు, తన్ను బలవంతునిగా తలంచియు అధర్మము చేయరాదు.

తదుపరి ద్రాపది ధర్మరాజుతో ప్రసంగించుచు శత్రువుల వైరభావమును గూర్చి పలుకగా అపుడు ధర్మరాజు ద్రాపదితో ఇట్లు చెప్పెను—

యుధిష్ఠిర ఉవాచ—

38. క్రోధో హస్తా మనుష్యాణాం క్రోధో భావయితా పునః

ఇతి విద్ధి మహాప్రాజ్ఞ క్రోధమూలౌ భవాభవౌ.

(ధర్మరాజు ద్రాపదితో ఇట్లు చెప్పెను—)

మహాబుద్ధి శాలివగు ద్రాపది! కోపమే మనుష్యుని చంపునదై యున్నది. ఆ కోపము జయింపబడుచో అభ్యుదయమును కలుగ జేయును. ఉన్నతి, అవసతి - రెండును క్రమముగ క్రోధాభావ, క్రోధామూలములే అయియున్నవి.

39. యో హి సంహరతే క్రోధం భవస్తస్య సుశోభనే

యః పునః పురుషః క్రోధం నిత్యం న సహతే శుభే

తస్మాద్భావాయ భవతి క్రోధః పరమదారుణః.

కోపమును సగ్రహించువానికి ఉన్నతి కలుగును. కోపము యొక్క వేగమును అరికట్టలేనివానికి ఆ కోపము వినాశకారి యగును.

40. క్షమా ధర్మః క్షమా యజ్ఞః క్షమా వేదాః క్షమా శ్రుతమ్
య ఏతదేవం జానాతి స సర్వం క్షస్తుమర్హతి.

క్షమ (బ్రహ్మ) ధర్మము, క్షమ యజ్ఞము, క్షమ వేదము, క్షమ శాస్త్రము, ఈ విధముగ తెలిసికొనువానికి అంతయు క్షమ యోగ్యమై యుండగలదు.

41. యేషాం మన్యుర్మనుష్యాణాం క్షమయాభిహతః సదా
తేషాం పరతరే లోకాస్తస్మాత్ క్షాంతిః పరామతా.

ఎవరి క్రోధము క్షమచే సగ్రహింపబడునో, అట్టివానికి సర్వోత్తమ లోకములు సర్వపాప్తించుచున్నవి. కావున క్షమ అన్నింటి కంటె గొప్ప సుగుణముగ తలంచబడినది.

42. వ్యాసో వసిష్ఠో మైత్రేయో నారదో లోమశః శుకః
అన్యే చ ఋషయః సర్వే ధర్మేణైవ సుచేతసః.

వ్యాసముని, వసిష్ఠుడు మైత్రేయుడు, నారదుడు, లోమశుడు, శుంకుడు ఇంకను ఇతర మహర్షులు ధర్మమును పాలించుట వలననే శుద్ధ హృదయులైరి.

43. ధర్మ ఏవ ప్లవో నాన్యః స్వర్గం ద్రౌపది గచ్ఛతామ్
సైవ నో సాగరస్యైవ వణిజః పారమిచ్ఛతః.

సముద్రమును దాట దలచువారికి పడవ అవసరమైనట్లు, స్వర్గమున కేగ దలంచువారికి ధర్మమే శరణ్యముకాని మఱి యొకటి కాదు.

(అనంతరము ధర్మరాజు భీమునితో ఇట్లు చెప్పెను—)

యుధిష్టర ఉవాచ—

44. మమ ప్రతిజ్ఞాం చ నిబోధ సత్యాం
వృణో ధర్మమమృతా జీవితాచ్చ
రాజ్యం చ పుత్రాశ్చ యశో ధనం చ
సర్వం న సత్యస్య కలాముపైతి.

(ధర్మరాజు భీమునితో ఇట్లు చెప్పెను—)

నా యీ సత్యమైన ప్రతిజ్ఞను వినుము. నేను జీవితముకంటెను, అమరత్వము కంటెను ధర్మమును గొప్పదిగా తలంచుచున్నాను. రాజ్యము, పుత్రులు, యశస్సు, ధనము - ఇవి యన్నియు సత్య ధర్మములయెక్క పదునాటవ భాగమునైనను పొందలేవు.

పిదప పాండవులు కామ్యకవనమునకు వెళ్ళిరి. అర్జునుడు సోదరులతో కలిసికొని ఇంద్రకీల పర్వతముపైకి వెడలి ఇంద్రుని దర్శించెను. అర్జునుడు ఆ పర్వతముపై ఉగ్రతపం బాచరించెను. పిమ్మట శివుని గూర్చి ప్రార్థించెను. శివుడు అర్జునునితో వరమును కోరుకొననునగా అర్జునుడు పాశుపతాస్త్రమును కోరుకొనగా, అట్లే శివుడు దాని నొసంగి దాని ప్రయోగ, ఉపసంహారముల పద్ధతిని కూడ చెప్పెను.

తదుపరి ఇంద్రుని ఆహ్వానమును పురస్కరించుకొని అర్జునుడు స్వర్గమున కేగి, ఇంద్రునినుండి కొన్ని అస్త్రాదులను గ్రహించెను. ఇచట వనమందు పాండవుల చెంతకు బృహదశ్వముని వచ్చి ధర్మ రాజుడులకు నల దమయంతుల చరిత్రను చెప్పెను. తత్కథాసందర్భమున ఋతువర్ణరాజు బాహుకుని రూపమున ఉన్న నలునితో ఇట్లు చెప్పెను—

45. సర్వః సర్వం న జానాతి సర్వజ్ఞో నాస్తి కశ్చన
వైకత్ర పరినిష్ఠాస్తి జ్ఞానస్య పురుషే క్వచిత్.

(ఋతుపర్ణరాజు బాహుకునితో ఇట్లు చెప్పెను—)

జనులందఱు అన్ని విషయములను ఎఱుంగరు. ప్రపంచములో
(భగవంతుడు తప్ప) సర్వజ్ఞుడైనాడను లేడు. మఱియు ఒకనియందే
సమస్త జ్ఞానము ఉండదు.

ఉలస్త్య ఉవాచ

46. యస్య హస్తా చ పాదౌ చ మనశ్చైవ నుసంయతమ్
విద్యా తపశ్చ కీర్తిశ్చ స తీర్థఫలమశ్నుతే.

(పులస్త్యుడు భీష్మునితో ఇట్లు చెప్పెను—)

ఎవనికి చేతులు, కాళ్ళు, మనస్సు విశమమందుండునో, ఎవడు
విద్య, తపస్సు, కీర్తి - వీనితోకూడి యుండునో, అట్టివాడే తీర్థసేవనము
యొక్క (పూర్ణ) ఫలమును పొందును.

47. అకల్మషో నిరారమ్భో లభ్యాహరో జితేంద్రియః

విముక్తః సర్వపాపేభ్యః స తీర్థఫలమశ్నుతే.

దంభము మొదలగు దోషములు లేనివాడు, కర్తృత్వము,
అహంకారము తొలగినవాడు, అల్పాహార జితేంద్రియుడు సమస్త
పాపములనుండి విడివడి తీర్థములయొక్క వాస్తవ ఫలమును పొందును.

48. అక్రోధనశ్చ రాజేంద్ర సత్యశీలో దృఢవ్రతః

అత్మసమక్చ భూతేషు స తీర్థఫలమశ్నుతే.

కోపము లేనివాడు, సత్యవాది, దృఢత్వముతో వ్రతముల
నాచరించువాడు, సమస్త ప్రాణులందును ఆత్మభావము కలిగియుండు
వాడు, తీర్థముల ఫలమును పొందును.

49. ఋషిణాం ఫరమం గుహ్యమిదం భరతసత్తమ

తీర్థాభిగమనం పుణ్యం యజ్ఞైరపి విశిష్యతే.

భరతశ్రేష్ఠా! ఇది ఋషులకు కూడ పరమగోప్యమైన రహస్యము, తీర్థయాత్ర మహాపవిత్రమైన సత్కర్మ. ఇది యజ్ఞముల కంటెను గొప్పది.

పిదప ధర్మరాజు యొద్దకు నారదుడు వచ్చెను. ధర్మరాజు తీర్థములను గూర్చి నారదుని అడుగగా నారదుడు ఇదివఱకు భీష్మునకు పులస్త్యముని తీర్థములను గూర్చియు, వాని నుపాసను గూర్చియు చెప్పిన విషయమును విపులముగా చెప్పెను. అట్లే ధౌమ్య పురోహితుడు కూడ ధర్మరాజునకు పెక్కు తీర్థములను గూర్చి చెప్పెను. తత్సందర్భమున ధౌమ్యుడు ధర్మరాజుతో ఇట్లు పలికెను.

ధౌమ్య ఉవాచ—

50. పవిత్రాణాం హి గోవిందః పవిత్రం పరముచ్యతే

పుణ్యానామపి పుణ్యోఽసౌ మజ్జలానాం చ మజ్జలమ్

త్రైలోక్యే పుణ్డరీకాక్షో దేవదేవః సనాతనః.

(ధౌమ్యుడు ధర్మరాజుతో ఇట్లు చెప్పెను—)

భగవంతుడగు గోవిందుడు పవిత్రులను కూడ పవిత్ర మొనర్చునట్టి పరమ పవిత్రులని చెప్పబడిరి. వారు పుణ్యములకున్న పుణ్యమును, మంగళములకున్న మంగళమును అయియున్నారు. కమలనేత్రుడగు దేవాధిదేవుడును, సనాతనుడును అగు శ్రీహరి నాశరహితుడగు పరమాత్మయు, జీవుల రూపమున వెలయువారును, తేత్రిజ్ఞుడును, పరమేశ్వరుడును అయియున్నారు. అచింత్య స్వరూపుడగు ఆ మధుసూదనుడే ద్వారకా పట్టణమందున్నారు.

అసంతరిము పాండవులు తీర్థయాత్రకై బయలుదేరుచుండగా ఆ కామ్యకవనమందలి ఋషులు ధర్మరాజుతో ఇట్లు చెప్పిరి—

ఋషయః ఊచుః—

51. శరీరనియమం ప్రాహుర్వాహ్మణా మానుషం వ్రతమ్
మనోవిశుద్ధ్యాం బుద్ధిం చ దైవమాహురత్వం ద్విజాః.

(ఋషులు ధర్మరాజుతో ఇట్లు చెప్పిరి—)

బ్రహ్మనిష్ఠులు శరీరశుద్ధి యొక్క నియమమును మానుషవ్రత
మనియు మనస్సుచే శుద్ధ మొనర్పబడిన బుద్ధిని దైవవ్రతమనియు
చెప్పుదురు.

అంతట లోమశుడు ధర్మరాజుతో ఇట్లు చెప్పెను—

లోమశః ఉవాచ—

52. వర్ధత్య ధర్మేణ నరస్తతో భద్రాణి పశ్యతి
తతః సవత్సాక్షాయతి సమూలస్తు వినశ్యతి.

(లోమశుడు ధర్మరాజుతో ఇట్లు చెప్పెను—)

అధ్యాయుచే మొదట మనుజుడు వర్ధిల్లినట్లును, అభ్యుదయ
ములను గాంచినట్లును తోచవచ్చును. తదుపరి శత్రువులను జయించి
నట్లు కానిపించవచ్చును. కాని తుదకు అతడు సమూలముగ నశించి
పోవును.

పిమ్మట పాండవులు నైమిశారణ్యాది పుణ్యక్షేత్రములను,
పెక్కు తీర్థములను దర్శించిరి. ధర్మరాజు యొక్క ప్రశ్నను పురస్కరించుకొని లోమశుడు అగస్త్యుని వృత్తాంతమును ధర్మరాజునకు
చెప్పెను—పిదప భగీరథుని యొక్కయు, ఋష్యశృంగముని యొక్క
ఉపాఖ్యానములను వర్ణించి చెప్పెను. తదుపరి పాండవులు మహేంద్ర
పర్వతముపైకి, అనంతరము ప్రభాసక్షేత్రమునకు వెడలిరి. పిదప
లోమశుడు ధర్మరాజునకు మాధాంత చక్రవర్తి యొక్క చరిత్రను
చెప్పెను. పిమ్మట లోమశుడు అనేక తీర్థముల యొక్క మహిమను
ధర్మరాజునకు చెప్పుచు ఉశీనరరాజు యొక్క చరిత్రను వర్ణించెను.

ఉశీనరరాజు యొక్క మహత్త్వము పరీక్షించుటకై ఇంద్రుడు, జేగ రూపమునను, అగ్ని పావురము రూపమునను ఆ రాజు యొద్దకు వచ్చిరి. జేగ పావురమును తనముచురాగా, పావురము రాజు బడిలో తల దాచుకొనెను. అప్పుడు జేగ తనకు ఆకలిగా ఉన్నదనియు పావురమును తనకిమ్మనియు ఉశీనరరాజు నడుగగా, అతడిట్లు చెప్పెను—

రాజోవాచ—

53. యో హి కశ్చిద్ ద్విజాణా హన్యాద్ గాం వాలోకన్యమాతరమ్
శరణాగతం చ త్యజతే తుల్యం తేషాం హి పాతకమ్.

(ఉశీనరరాజు జేగతో ఇట్లు చెప్పెను—)

ద్విజులను చంపువాడు, జగన్మాతయగు గోవును వధించువాడు, శరణాగతిని పొందిన వానిని వదలి పెట్టువాడు—అను ఈ మువ్వురికిని పాపము సమానముగ తగుల్కొనును.

శ్వేన ఉవాచ—

54. ధర్మం యో బాధతే ధర్మో న స ధర్మః కుధర్మ తత్
అవిరోధాత్ తు యో ధర్మః స ధర్మః సత్య విక్రమ.

(పక్షిరాజగు జేగ ఉశీనరరాజుతో ఇట్లు చెప్పెను—)

సత్యనిష్ఠుడగు రాజా! ఏ ధర్మము మఱియొక ధర్మమునకు బాధకమగునో అది ధర్మము కాదు, కుధర్మము. మఱియొక ధర్మము నకు విరోధము కాని ధర్మమే వాస్తవమైన ధర్మము.

55. విరోధిమ మహిపాల నిశ్చిత్త్య గురులాఘవమ్
న బాధా విద్యతే యత్ర తం ధర్మం సముపాచరేత్.

పరస్పర విరుద్ధములుగ తోచు ధర్మములందు గౌరవ, లాఘవము లను విచారించి, దేనియందు ఇతరులకు బాధ కలుగదో ఆ ధర్మమును ఆచరించవలెను.

56. గురులాభువ మాదాయ ధర్మాధర్మ వినిశ్చయే

యతో భూయాంస్తతో రాజక కురుష్వ ధర్మనిశ్చయమ్.

ధర్మ, అధర్మములను నిర్ణయము చేయునపుడు, పుణ్యపాపముల యొక్క గౌరవలాభువగులను దృష్టియందుంచుకొని విచారణ చేయుడు దేనియందు ఎక్కువ పుణ్యముడునో, అదియే ఆచరించ యోగ్యుడు ధర్మముని నిర్ణయించుడు.

పిన్నుట ఉశీనురాజు తన శరీరమందలి కొంత మాంసమును జేగ కిచ్చి దాని ఆకలి తీర్చి పావురమును రక్షించెను. రాజు యొక్క ఉదారత్వమును, పరోపకార బుద్ధిని చూచి ఇంద్రుడుగనులు చాల సంతోషించి 'నీ కీర్తి శాశ్వతముగ లోకములో విలసిల్లును' అని చెప్పి వెడలిపోయి. ఉశీనురాజు తన ధర్మముచే భూమండలమున, ఆకాశమున న్యాపించి దేదీప్యమానమగు శరీరమును ధరించి స్వర్గ లోకమున పోయెను.

పిదప లోనుగోడు ధర్మరాజునకు అస్త్రావక్రముని యొక్క చరిత్రను చెప్పెను. బ్రాహ్మకాలమున అస్త్రావక్రుడు జనకుని భవనము నకు వెళ్ళగా అరబు ద్వారమునకు 'బాలుర కిచట ప్రవేశము లేదు. వృద్ధులకే' అని చెప్పగా అప్పుడు అస్త్రావక్రుడు 'మేము వేదవిజ్ఞానము, ఇంద్రియ నిగ్రహము, మొదలైనవి కలవారము. కావున (జ్ఞాన) వృద్ధులమే' అని పలికి యిట్లు చెప్పెను—

అస్త్రావక్ర ఉవాచ —

57. న జ్ఞాయతే కాయవృద్ధ్యా వివృద్ధి-

ర్యథాష్ఠీల శాల్మలేః స్రమృష్టృద్ధా

హస్తోల్పకాయః ఫలితో వివృద్ధో

యశ్చాఫలస్తస్య న వృద్ధభావః.

(అట్టావక్రకుడు ద్వారపాలునితో ఇట్లు చెప్పెను—)

కేవలము శరీరము వృద్ధి నొందినచో నానుజుడు వృద్ధి నొందినట్లు తలంపబడడు—శాల్మల వృక్షఫలము వలె, చిన్న వృక్షమైనను బాగుగ ఫలములు కలిగియుండినచో, అది గొప్పదిగ తలంచబడును. అంతియే కాని ఫలములు లేని చెట్టుకాదు. ఫలములు లేని చెట్టు పెరిగినను పెరగని దానితో సమానము.

58. న తేన స్థవిరో భవతి యేనాస్య పలితం శిరః

బాలోఽపి యః ప్రజానాతి తం దేవాః స్థవిరం విదుః.

జుట్టు తెల్లబడినంతమాత్రముచే మనుజుడు పెద్దవాడు కానేరడు. వయస్సునందు బాలుడైనను, జ్ఞానమందు అధిక్యత కలవానిని దేవతలు పెద్దవాడు అందురు.

59. న హయనైర్న పలితైర్న విత్తేన న బన్ధుభిః

ఋషయశ్చక్రిరే ధర్మం యోఽనూచానః సనేమహన్.

వయస్సు పెద్దదియగుట చేతగాని, జుట్టు నెరియుట చేతగాని, ధనము ఎక్కువగా నుండుట చేతగాని మనుజుడు గొప్పవాడు కానేరడు. అర్థముతో కూడ వేదములన్నిటిని అధ్యయనము చేసినవాడును, వక్తయు గొప్పవాడని ఋషులు నియమ మేర్పఱచిరి.

అప్పుడు జనకమహారాజు అష్టావక్రకుని మాటలు విని అతనితో ఇట్లు చెప్పెను—

రాజోవాచ—

60. త్రిశంక ద్వాదశాంశస్య చతుర్వింశతిపర్వణః

యస్త్రిషష్టిశతార్ష్య వేదార్థం స పరః కవిః.

(జనకుడు అష్టావక్రకునితో ఇట్లు చెప్పెను—)

ముప్పది అవయవములు, పగ్గఱెండు అంశములు, ఇటువది

నాలుగు పర్వములు, మూడువందల అణువది ఆకులుగల పదార్థమును దాని ప్రయోజనమును తెలిసికొనువాడు గొప్ప జ్ఞాని.

అంతట అష్టావక్రకుడు జనకునితో ఇట్లు పలికెను.

అష్టావక్ర ఉవాచ —

61. చతుర్వింశతిపర్వ త్వాం షణ్మాభి ద్వాదశప్రపథి

తత్ త్రిషష్టిశతారం వై చక్రం పాతు సదాగతి.

(అష్టావక్రకుడు జనకునితో ఇట్లు చెప్పెను—)

దేనియందు పండ్రెండు అమావాస్యలు, పండ్రెండు పూర్ణిమలు అను ఇణువది నాలుగు పర్వములు, ఋతువులను ఆణు నాభులు, మానరూపములగు పండ్రెండు అంశములు, దినగూపములగు మూడు వందల అణువది ఆకులుకలనో, నిరంతరము తిరుగుచుండునో సంవత్సర రూపమగు అట్టి కాలచక్రము రక్షించుగాక!

అటు పిమ్మట బందీ అను జనకాస్థానపండితునకును, అష్టావక్రకు నకును శాస్త్రార్థమున వాదము సంభవించి, అందు అష్టావక్రకుడు జయించెను. జనకుడు ఛాల సంతోషించెను. అనంతరము అష్టావక్రకుడు సమంగా నదిలో స్నానమాచరించగా అతని అంగములన్నియు చక్కగా ఏర్పడెను. ఇక పాండవులు తదుపరి ఉత్తరాఖండమునకు యాత్ర సాగించి గంధమాదన పర్వతము పైకి వెడలిరి. మఱియు బదరికాశ్రమమందు ప్రవేశించిరి. ద్రౌపది యొక్క అభీష్టముననుసరించి భీముడు సౌగంధిక కమల పుష్పములను తెచ్చుటకై కదళీవనమునకు పోగా అచట భీమునకు హనుమంతుడు కానుపించెను. హనుమంతుడు త్రోవకు అడ్డుగా ఉండుటచే ప్రక్కకు తొలగుమ: భీముడడుగగా, తన తోకను ప్రక్కకు తొలగించుమని హనుమంతుడు చెప్పెను. కాని భీముడు దానిని కదలించలేకపోయెను. అప్పుడు భీముడు హనుమంతుని అతని వృత్తాంతమును తెలియజేయుమని అడుగ, అంతట

హనుమంతుడు భీమునకు శ్రీరాముని చరిత్రను, నాలుగు యుగముల ధర్మములను వినిపించి తన విశాల స్వరూపమును చూపెను.

మఱియు హనుమంతుడు భీమున కిట్లు బోధించెను—

హనూమానువాచ—

62. ఆచారసమ్భవో ధర్మో ధర్మే వేదాః ప్రతిష్ఠితాః

వేదైర్మజ్ఞాః సముత్పన్నా యజ్ఞై ర్దేవాః ప్రతిష్ఠితాః.

(హనుమంతుడు భీమునితో ఇట్లు చెప్పెను—)

ఆచారము (శుద్ధ ఆచరణ) చే ధర్మము ఉత్పన్నమగుచున్నది. ధర్మమందు వేదములు ప్రతిష్ఠింపబడియున్నవి. వేదముల నుండి యజ్ఞములు ప్రకటములయ్యెను. యజ్ఞములచే దేవతల యొక్క స్థితి సంభవించుచున్నది.

63. ద్విజాతీనామ్నతం ధర్మో హ్యేకశ్చైవైలక్షణః

యజ్ఞాధ్యయన దానాని త్రయః సాధారణాః స్మృతాః.

ద్విజులకు ముఖ్య ధర్మము సత్యము. ఇది ధర్మము యొక్క ఒక ప్రధాన లక్షణము. యజ్ఞము, స్వాధ్యాయము, దానము—అను ఈ మూడును ద్విజులకు సామాన్య ధర్మములుగ ఎంచబడినవి.

ఇట్లు బోధించి హనుమంతుడు అంతర్ధాన మొందెను. అనంతరము భీముడు శ్రోధవశులను రాక్షసులను ఓడించి ద్రాపదిగొట్టికై సౌగంధి పుష్పములను గైకొని వెళ్ళెను. పిదప ద్రాపదీసహితముగ ధర్మరాజు, నకుల, సహదేవులను ఎత్తుకుపోయిన జహనురుని భీముడు వధించెను. పిమ్మట పాండవులు నరనారాయణాశ్రమమునుండి రాజర్షి ఆర్షి షేణుని ఆశ్రమమునకు వెడలగా, అనట ఆర్షి షేణుడు ధర్మరాజునకు హితోపదేశము చేసెను గంధమాదన పర్వతమునకు కుబేరుడు వచ్చి ధర్మరాజును కలిసికొనెను. అనంతరము అర్జునుడు స్వర్గమునుండి తిరిగివచ్చి

ఆ పర్వతముపై సోదరులను కలిసికొనెను. పిదప ఇంద్రుడు వచ్చి ధర్మరాజును ఓదార్చి ధైర్యము చెప్పి వెడలెను. అర్జునుడు తన వృత్తాంతమంతయు సోదరుల కెఱింగించెను. పిదప అర్జునుడు శాతాశమున ప్రవేశించి అచట నివాతకవచాలను దానవులతో యుద్ధము చేసి నారిని సంహరించి, పోలోమ, కాలకేయులను దానవులను వధించి, తదుపరి సోదరులకడకు రాగా, అతని విజయ వృత్తాంతము విని ధర్మరాజు హర్షించెను

తరువాత పాండవులు గంధమాదన పర్వతమునుండి బయలుదేరి బదరికాశ్రమముగూండా ద్వైతవనమందు ప్రవేశించిరి. అపుడు అజగర రూపమున నున్న నహుషుడు భీముని పట్టుకొనెను ధర్మరాజు సర్ప రూపముననున్న నహుషుని కడకేగగా అతడు ధర్మరాజును ఇట్లు ప్రశ్నించెను—

సర్ప ఉవాచ—

64. బ్రాహ్మణః కో భవేద్ రాజణ్ వేద్యం కిం చ యుధిష్ఠిర
బ్రవీహ్యతిమతిం త్వం హి వాక్యైరనుమిమీమహే.

(సర్పము (నహుషుడు) ధర్మరాజును ఇట్లుడిగెను—)

బ్రాహ్మణు డెవడు? అతడు తెలిసికొనదగిన తత్త్వమేది? మీ మాటలు వినుటచే మీరు గొప్ప బుద్ధిమంతులని తెలియుచున్నది.

అపుడు ధర్మరాజు నహుషున కెట్లు ప్రశ్నోత్తర మొసంగెను.

యుధిష్ఠిర ఉవాచ—

65. సత్యం దానం క్షమా శీలమాన్మశంస్యం తపో ఘృణా
దృశ్యనే యత్ర నాగేష్ఠి స బ్రాహ్మణ ఇతి స్మృతః.

(ధర్మరాజు సర్పముతో ఇట్లు చెప్పెను—)

ఎవనియందు సత్యము, దానము, క్షమ, సౌశీల్యము, క్రూరత్వ రాహిత్యము, తపస్సు, దయ - అను ఈ సద్గుణములుండునో, అతడే బ్రాహ్మణుడని చెప్పబడును.

66. వేద్యం సర్ప పరబ్రహ్మ నిర్దుఃఖమనుఖం చ యత్
యత్ర గత్వా న శోచంతి భవతః కిం వివక్షితమ్.

తెలిసికొనదగిన తత్త్వము పరబ్రహ్మమే అయియున్నది. సుఖ
దుఃఖములకు పరమైయున్నదియగు దానిని తెలిసికొనినచో మనుజుడు
శోకమును దాటివేయగలడు. ఇక ఈ విషయమై ఏమి అడుగ
దలంచితిరో చెప్పడు.

67. భవానేతాదృశో లోకే వేదవేదాఙ్గ పారగః
బ్రూహి కిం కుర్వతః కర్మ భవేద్ గతిరనుత్తమా.

మీరు వేద వేదాంగములను చక్కగ తెలిసినవారు. లోకమున
మిమ్ములను గూర్చి ఇట్టి ఖ్యాతియే కలదు. ఏ కర్మను ఆచరించుటచే
మనుజునకు సర్వోత్తమగతి సంపాదించునో తెలియజేయుడు.

అది విని సర్పము (నహుషుడు) ధర్మరాజుతో ఇట్లు చెప్పెను—
సర్ప ఉవాచ—

68. పాత్రే దత్త్వా ప్రియాణ్యుక్త్వా సత్యముక్త్వా చ భారత
అహింసా నిరతః స్వర్గం గచ్ఛేదితి మతిర్మమ.

సర్పము ధర్మరాజునకు ఇట్లు చెప్పెను—

మనుష్యుడు సత్పాత్రునకు దానము చేయుట చేతను, సత్య,
ప్రియ వచనములను పలుకుటవలనను, అహింసా ధర్మమున తత్పరు
డగుటచేతను స్వర్గమును (ఉత్తమగతిని) పొందునని ఈ విషయమున
నా అభిప్రాయమై యున్నది.

(అవుడు ధర్మరాజు నహుషుని ఇట్లడిగెను—)

ముద్ధిష్ఠిర ఉవాచ—

69. కథం స్వర్గే గతిః సర్ప కర్మణాం ఛ ఫలం ద్రువమ్
అశరీరస్య దృశ్యేత ప్రబ్రూహి విషయాంశ్చ మే.

(ధర్మరాజు సర్పమును ఇట్లుడిగెను—)

మనుజునకు స్వర్గప్రాప్తి, కర్మలయొక్క ఫలము ఏ ప్రకారము కలుగును? మఱియు దేహభిమానము లేనివానికి ఎట్టి గతి లభించును? అను విషయములను తెలియజేయుడు.

అంతట నహుమడు ధర్మరాజున కిట్లు చెప్పెను—

సర్ప ఉవాచ—

70. తిస్రా వై గతయో రాజా పరిదృష్టాః స్వకర్మభిః

మానుషం స్వర్గవాసశ్చ తిర్యగోనిశ్చ తత్ త్రిధా.

(సర్పము ధర్మరాజుతో ఇట్లు చెప్పెను—)

వారి వారి కర్మలనుసరించి జీవులకు ఈ మూడు విధములైన గతులు కలుగుచున్నవి. స్వర్గలోక ప్రాప్తి, మనుష్య యోనియందు జన్మ, పశుపక్ష్యాది యోనులందు (మఱియు సరకములందు) జన్మించుట—

71. తత్ర వై మానుషాల్లోకాద్ దానాదిభిరతన్వితః

అహింసార్థ సమాయుక్తైః కారణైః స్వర్గమశ్నుతే.

వీనిలో మనుష్య యోనియందు జన్మించువాడు అలసత్వము, ప్రమత్తత వదలి అహింసను పాలించుచు దానాది శుభకర్మలను చేయుచో, అతనికి ఈ పుణ్యకర్మల ప్రభావముచే స్వర్గము సంప్రాప్తించును.

72. విపరీతైశ్చ రాజేన్ద్రైశ్చైర్మానుషా భవేత్

తిర్యగ్యోనిస్తథా తాత విశేషశ్చ త్ర వక్ష్యతే.

73. కామక్రోధ సమాయుక్తో హింసాలోభ సమన్వితః

మనుష్యత్వాత్ పరిభ్రష్టస్తిర్యగ్యోనౌ ప్రసూయతే

అట్లుకాక, విపరీతముగ ప్రవర్తించుటచే తిరిగి మనుష్య యోనులందు గాని, పశుపక్ష్యాది యోనులందు గాని జన్మించవలసి

యుండును. పశుపత్యోది యోనులందు జన్మించుటకు శారణము చెప్పబడుచున్నది. కామ, క్రోధ, లోభ, హింసలయందు తత్పరుడై, మానవత్వమునుండి భ్రష్టుడగువాడు తన మనుష్య జన్మను పొందుటకు తగిన యోగ్యతను కూడ పొగొట్టుకొని, పశుపత్యోది జన్మలను ఎత్తును.

74. తిర్యగ్యోన్మాః పృథగ్భవో మనుష్యార్థే విధీయతే
గవాదిభ్యస్తథాశ్వేభ్యో దేవత్యమపి దృశ్యతే

75. సోఽయమేతా గతీస్తాత జన్తుశ్చరతి కార్యవాన్
నిత్యే మహతి చాత్మానమవ స్థాపయతే ద్విజః

76. జాతో జాతశ్చ బలవద్ భుక్తేః చాత్మా స దేహవాన్
ఫలార్థస్తాత నిష్పృక్తః ప్రజాపాలన భావనః.

ప్రయోజనమున జీవుడు ఈ మూడు జన్మలందును తిరుగాడు చుండును. కర్మఫలమును కోరు దేహభిమానియైన జీవుడు పరవ శత్యముచే మాటి మాటికి జన్మ ఎత్తుచు సుఖదుఃఖముల ననుభవించు చుండును. కాని ఎవనికి కర్మఫలమందు ఆసక్తి లేదో, అతడు జనుల ఊమమునందు అభిప్రాయము కలవాడై, తన ఆత్మను నిత్యము పరబ్రహ్మమందు, పరమాత్మయందు స్థాపించుచుండును.

77. సత్యం దమస్తపో దానమహింసా ధర్మనిత్యతా
సాధకాని సదా పుంసాం న జాతిర్న కులం నృప.

సత్యము, ఇంద్రియ నిగ్రహము, తపస్సు, దానము, అహింస, ధర్మపరాయణత్వము - అను ఈ సద్గుణములే సదా మనుష్యులకు సిద్ధిని కలుగజేయునవై యున్నవి. అంతియే కాని జాతి, కులములు కావు.

ధర్మరాజుయొక్క సాన్నిధ్యముచే నహుషునకు శాపవిమోచనము సిద్ధింప, అతనికి సర్వాకృతి పోయి దివ్య శరీరము లభింపగా,

విమానముపై యతడు తిరిగి స్వర్గలోకమున కరిగెను. భీముడు సర్పము బారినుండి విముక్తుడయ్యెను. అంతట పాండవులు ద్వైతవనమునుండి తిరిగి కామ్యకవనమందు ప్రవేశించిరి. అచట పాండవుల యొద్దకు శ్రీకృష్ణుడు, సత్యభామ, మార్కండేయుడు, నారదుడు వచ్చిరి. అపుడు శ్రీకృష్ణుడు ధర్మరాజుతో ఇట్లు చెప్పెను—

(శ్రీకృష్ణ ఉవాచ—

78. ధర్మః పరః పాణ్డవ రాజ్యతాభాత్
తస్యార్థ మాహుస్తవ ఏవరాజన్
సత్కార్ణవాభ్యాం చరతా స్వధర్మం
జితస్త్వ యాయం చ పరశ్చ లోకః.

(శ్రీకృష్ణుడు ధర్మరాజుతో ఇట్లు చెప్పెను—)

ఓ పాండునందనా! రాజ్య లాభముకంటె ధర్మము గొప్పది. ధర్మముయొక్క వృద్ధికిఁజేతపన్ను ప్రధాన సాధనముగా చెప్పబడినది. మీరు సత్యము, సరళత్వము మొదలగు సద్గుణములతో బాటు స్వధర్మమును పాలించుచున్నారు. కాబట్టి మీరు ఇహ లోకమును, పరలోకమును కూడ జయించినారు.

అనంతరము మార్కండేయుడు ధర్మరాజున కిట్లు బోధించెను—

మార్కండేయ ఉవాచ—

79. అశుభైః కర్మభిః పాపా సైర్యజ్ఞో నిరయగామినః
సంసారేషు విచిత్రేషు పచ్యమానాః పునః పునః.

(మార్కండేయుడు ధర్మరాజున కిట్లు బోధించెను—)

పాపాచరణ కలవారు తమ అశుభ కర్మలయొక్క ఫల స్వరూపముగ పశుపక్ష్యాది జన్మల నెత్తుచు నరకమందు పడుచు నుండురు. విచిత్రములగు సంసారిక ధోనులందు జన్మించుచు వారు దుఃఖములచే నంతఃపులగుచుండుదురు.

80. మనుష్యా స్తప్త తపసః సర్వాగమపరాయణాః
స్థిరవ్రతాం సత్యపరా గురుశుశ్రూషణే రతాః.

81. సుశీరాః శుక్లజాతీయాః క్షాంతా దాంతాః సుతేజసః
శుచియోన్యస్తరగతాః ప్రాయశః శుభలక్షణాః.

జ్ఞానులగువారు తపస్సులై, సమస్త శాస్త్రములయొక్క అధ్యయనమందు తత్పరులై, స్థిరముగ వ్రతములను పాలించుచు, సత్యనారాయణులై, గురుసేవా తత్పరులై, సుశీల సంపన్నులై, సాత్త్వికగుణము కలవారై, శుమాశీలురై, జితేంద్రియులై, మహా తేజస్సంపన్నులై యుందురు. వారు శుద్ధయోనులందు జన్మించుచు శుభలక్షణములచే నుశోభితులై యుందురు.

82. కారణం వః ప్రవక్ష్యామి హేతుయోగసమాసతః
(మృత్యుః ప్రభవనే యేన నాస్మాకం నృపసత్తమాః
శుద్ధాచారా అనలసాః సంధ్యోపాసన తత్పరాః
శుద్ధాన్నాః శుద్ధసుధనా బ్రహ్మచర్య వ్రతాన్వితాః)
సత్యమేవాభిజానీమో నాన్యతే కుర్మహే మనః
స్వధర్మ మనుత్థిష్ఠామస్తస్మా న్మృత్యుభయం న నః.

మూపై మృత్యువు యొక్క ప్రభావము ఏల పడదో వచించుచున్నాను వినుడు. మేము శుద్ధ ఆచార విచారములతో కూడి యున్నాము. అలసత్వము లేక యున్నాము. ప్రతిదినము సంధ్యోపాసనాపరాయణులమై యున్నాము. శుద్ధమగు అన్నమును భుజించుచున్నాము. శుద్ధరీతిగ న్యాయపూర్వకముగ ధనాదుల నార్జించుచున్నాము. సదా బ్రహ్మచర్య వ్రతపాలనమందు నిమగ్నులమై యున్నాము. మేము సత్యమునే తెలిసికొనుచున్నాము. అసత్యమందెన్నడును మా మనస్సును పోనీయము. మఱియు సదాస్వరీయ ధర్మమును పాలించుచున్నాము. కావున మాకు మృత్యువు వలన భయములేదు.

తత్సందర్భమున మార్కండేయుడు తార్క్ష్యముని యొక్క ప్రశ్నను పురస్కరించుకొని సరస్వతీదేవి ఇట్లు చెప్పెను—

సరస్వత్యువాచ—

83. తం వై పరం వేదవిదః ప్రపన్నాః

పరం షరేభ్యః ప్రథితం పురాణమ్

స్వాధ్యాయవస్తే ప్రతపుణ్యయోగై-

స్తపోధనా వీతశోకా విముక్తాః.

(సరస్వతీదేవి తార్క్ష్యమునితో ఇట్లు చెప్పెను—)

స్వాధ్యాయమును యోగమున సంలగ్నమును, తపస్సునే ధనముగ నెంచువారును అగు యోగులు వ్రతములు, పుణ్యము, యోగము—వీని సాధనములచే ఏ ప్రఖ్యాత, పురాతన, పరాత్పర పదమును పొంది శోకరహితులును, ముక్తులును అగుచున్నారో, అదియే సనాతనబ్రహ్మపదమైయున్నది. వేద వేత్తలు ఆ పరమపదము యొక్క యే ఆశ్రయమును పొందుచున్నారు.

పిదప మార్కండేయుడు ధర్మరాజుతో వైవస్వతమును చరిత్రము, మత్స్యవతార కథ చెప్పెను. పిమ్మట ప్రళయకాల దృశ్యమును గూర్చియు, తాను బాలముకుందుని దర్శించుటను గూర్చియు చెప్పెను. భగవంతుడు బాలముకుందుడు మార్కండేయునితో ఇట్లు పలికెను—

దేవ ఉవాచ

84. అపాం నారా ఇతి పురాసంజ్ఞాకర్మకృతం మయా

తేన నారాయణోఽప్యక్తి మమ తత్ త్వయనం సదా.

(భగవంతుడుగు బాలముకుందుడు మార్కండేయునితో ఇట్లు చెప్పెను—)

పూర్వము నేను జలమునకు 'నారా' అని పేరు పెట్టితిని ఆ జలము నదా నా అయనము (నివాసస్థానము). కావున నేను 'నారాయణ' అను పేరుతో ప్రసిద్ధి కెక్కితిని.

85. అహం నారాయణో నామ ప్రభవః శాశ్వతోఽవ్యయః
విధుతా సర్వభూతానాం సంహరతా చ ద్విజోత్తమః.

ఆ నారాయణుడగు నేనే సమస్తము యొక్క ఉత్పత్తికి కారణ భూతుడను, సనాతనుడను, నాశరహితుడను అయియున్నాను. ద్విజోత్తమా! సమస్త ప్రాణుల యొక్క సృష్టి, సంహారములను కావించువాడను నేనే. నేనే విష్ణువును. నేనే బ్రహ్మదేవుడను, నేనే దేవరాజగు ఇంద్రుడను, నేనే కుబేరుడను, యముడను.

86. అహం శివశ్చ సోమశ్చ కశ్యపోఽథ ప్రజాపతిః
అహం ధాతా విధాతా చ యజ్ఞశాచ్చహం ద్విజోత్తమః.

నేనే శివుడను, చంద్రుడను, ప్రజాపతి కశ్యపుడను, ధాతను విధాతను, యజ్ఞమును అయియున్నాను.

87. అగ్నిరాస్యం షితిః పాదౌ చంద్రాదిత్యౌ చ లోచనౌ
ద్యౌర్మూర్ధ్నా ఖం దిశః శ్రోత్రే తథాఽపః స్వేదసమ్భవాః

88. సదిశం చ నభః కాయో వాయుర్మనసో మే ఘ్రితః
మయా క్రతుశ్చైర్విష్టం బహుభిః స్వాప్త దక్షిణైః.

అగ్ని నా ముఖము, భూమి నా పాదములు. చంద్రుడు సూర్యుడు నా నేత్రములు, ద్యౌలోకము నా శిరస్సు, ఆకాశము, దిక్కులు నా చెవులు. జలము నా శరీరము యొక్క చెమటచే ప్రకటమైనది. దిక్కులతో కూడిన ఆకాశము నా యొక్క శరీరము. వాయువు నా మనస్సునందున్నది. నేను భూరి దక్షిణలతో గూడిన అనేక వందల కొలది యజ్ఞములను చేసితిని.

89. సమ్యక్ వేదమధీయానా యజన్తే వివిధైర్మతైః

శాస్త్రాత్మానే జితక్రోధాః ప్రాప్నువన్తి ద్విజాతయః.

ఏ ద్విజులు వేదములను చక్కగ అధ్యయనము చేసి శాంత చిత్తులై, క్రోధరహితులై, వివిధ యజ్ఞముల ద్వారా, నన్నారాధించు దురో, వారు నన్ను పొందుదురు.

90 ప్రాప్తుం న శక్యో యో విద్యక్ నరైర్దుష్కృత కర్మభిః

లోభాభిభూతైః కృపణైరనార్యైరకృతాత్మభిః.

91. తం మాం మహాధలం విద్ధి సరాణాం భావితాత్మనామ్

సదుప్రొప్సం విమూఢానాం మార్గం యోగైర్నిషేవితమ్.

ఓ విద్యాంసుడా! పాపకర్మలను చేయువారు, లోభులు, కృపణులు, అనార్యులు, అజ్ఞాతులు అగు మనుజులు దేనిని ఎన్నడును పొందలేరో, అట్టి మహాధలమే నేనని యెఱుఁగుము, శుద్ధాంతఃకరణులగువారై మానవులచే సులభముగ పొందదగిన యోగ సేవిత మార్గమును నేనే, మూఢులకు నేనే సర్వథా దుర్లభుడను.

92. యదా యదా చ ధర్మస్య గ్లానిర్భవతి సత్రమ

అభ్యుత్థానమధర్మస్య తదాఽఽత్మానం సృజామ్యహమ్.

మహర్షీ! ఎపుడెపుడు ధర్మమునకు హాని, అధర్మమునకు ఉత్థానము కలుగునో, అపుడెపుడు నేనే స్వయముగ ప్రకటమగుదును (అవతారము నెత్తుదును.)

అనంతరము మార్కండేయుడు శిబిచక్రవర్తిని గూర్చి తెలుపుచు పాండవులతో ఇట్లు చెప్పెను—

శిబిరువాచ

93. నైవాహమేతద్ యశసే దదాని

న చార్థ హేతోర్న చ భోగతృప్తయో

పాపైరనాసేవిత ఏష మార్గ

జత్యేవమేతత్ సకలం కరోమి.

(శిబి చక్రవర్తి మంత్రులతో ఇట్లు చెప్పెను—)

నేను కీర్తి కొఱకు ఈ దాన మిచ్చుటలేదు. ధనము కొఱకు గాని, భోగకాంక్ష చేతగాని ఈ దానము చేయలేదు, ఇది ధర్మాత్ముల యొక్క మార్గము. పాపులు ఈ మార్గముపై పోలేదు. ఈ ప్రకారముగ తలంచితే నేను సమస్తము చేయుచున్నాను.

పిమ్మట మార్కండేయుడు కలియుగమును గూర్చియు, కల్కి అవతారమును గూర్చియు చెప్పెను. మఱియు ఇంద్రద్యుమ్న రాజును గూర్చియు, ఇతర చిరంజీవులను గూర్చియు కూడ తెలియజేయుచు ఇట్లు చెప్పెను—

భవన్తి చాత్ర శ్లోకాః

94. దివం స్పృశతి భూమిం చ

శబ్దః పుణ్యస్య కర్మణః

యావత్ స శబ్దో భవతి

తావత్ పురుష ఉచ్యతే.

(మార్కండేయుడు ఋషులకు, పాండవులకు ఇట్లు చెప్పెను—)

చిరంజీవిత విషయమున పెద్దలిట్లు చెప్పదురు—మనుష్యుని పుణ్యకర్మను గూర్చిన శబ్దము ఎంతకాలము భూలోకమును, దేవ లోకమును స్పృశించునో, అంత వఱకు ఆ రెండు లోకములందును అతని కీర్తి ప్రతిష్ఠితమై యుండును. అంత వఱకును అతడు స్వర్గలోక నివాసియని చెప్పబడును.

95. అకిర్తిః కీర్త్యతే లోకే

యస్య భూతస్య కన్యచిత్

స పతత్యధమాల్లోకాన్

యావచ్ఛబ్దః ప్రకీర్త్యతే.

ప్రపంచమున ఏ ప్రాణియొక్కయైనను అపకీర్తి చెప్పబడు చున్నచో, అతని అపయశస్సుయొక్క శబ్దము ప్రతిధ్వనించునంత వఱకు అతడు అధమలోకములందు పడుచుండును.

96. తస్మాత్ కల్యాణవృత్తః స్యా-

దనన్తాయ సరః సదా

విహాయ, చిత్తం పానిష్ఠం

ధర్మమేవ సమాశ్రయేత్.

కాబట్టి మనుజుడు, సదా మంగళప్రదములగు శుభకర్మములందే నిమగ్నుడు కావలెను. దీనిచే అనంత ఫలము కలుగును. పాపపూర్ణముగు చిత్తమును పరిత్యజించి సదా ధర్మకార్యమునే ఆశ్రయించవలెను.

97. తస్మాత్ త్వం సర్వదానాని హిత్వాన్నం సప్రమృయచ్ఛహ

న హిదృశం పుణ్యఫలం విచిత్రమిహ విద్యతే.

ధర్మరాజా! నీవు తక్కిన దానము లన్నింటికంటె మిన్నగ అన్నదానము చేయుచుండుము. ఈ ప్రపంచమున అన్నదానముతో సమానమైన విచిత్రమైన, పుణ్యదాయకమైన వేతొక దానములేదు.

98. యేషాం తటాకాని మహోదకాని

వాప్యశ్చ గూఢాశ్చ ప్రతిశ్రయాశ్చ

అన్నస్య దానం మధురా చ వాణీ

యమస్య తే నిర్వచనా భవన్తి.

అగాధ జలముతో నిండిన చెరువులు, జలాశయములు త్రవ్వించువారు, దిగుడు బావులు, ధర్మశాలలు నిర్మింపజేయువారును, అన్నదానము చేయువారును, మధుర వాక్యములను పలుకువారును అగువారికియనుదండన వాక్యమును వినవలసిన పని యుండదు. (వారికి యముడు వచన మాత్రముచే నైనను దండన ఈయజాలడు).

99. వాక్శౌచం కర్మశౌచం చ. యచ్ఛ శౌచం జలాత్మకమ్

త్రిభిః శౌచైరుపేతో యః స స్వర్గీ నాత్ర సంశయః.

శౌచము మూడు విధములుగ నుండును— (1) వాక్ శౌచము (2) కర్మ శౌచము (3) జల శౌచము అని ఈ మూడు

శౌచములు అవలంబించువాడు స్వర్గలోకమునకు నిక్కముగ అధికారి
యగును.

100. సాయం ప్రాతశ్చ సంధ్యాం యో బ్రాహ్మణోఽభ్యుపసేవతే.
ప్రజపతౌ పావనీం దేవీం గాయత్రీం వేదమాతరమ్.

101. స తయా పావితో దేవ్యా బ్రాహ్మణో నష్టకిల్బిషః
న సిదేత్ ప్రతిగృష్టానో మహిమపి ససాగరామ్.

ఎవడు ప్రాతఃకాలమున, సాయం సమయమందు సంధ్య
నాచరించి, సర్వులను పవిత్రమొనర్చునట్టి వేదమాతయగు గాయత్రీదేవి
యొక్క మంత్రమును జపించునో, అతడు ఆ గాయత్రీదేవియొక్క కృపచే
పరమపవిత్రుడు, పావరహితుడు అగును. అతడు నముద్ర పర్యంతము
గల భూమినంతను దానముగ గ్రహించినను, ఏ విధమైన సంకటమున
పడకుండును.

102. వేదాధ్యా వృత్తసమ్పన్నా జ్ఞానవస్తప్తపస్వినః
యత్ర తిష్ఠన్తి వై విప్రాస్తన్నామ నగరం నృప.

వేదజ్ఞులును, సదాచారులును, జ్ఞానులును, తపస్సులును ఎచట
నివసించుదురో, అదియే 'నగరము' అనబడును.

103. పుణ్యతీర్థాభిషేకం చ పవిత్రాణాం చ కీర్తనమ్
సద్భిః సమాఖషణం చైవ ప్రశస్తం కీర్త్య తే బుధైః.

పుణ్యతీర్థములందు స్నానము, పవిత్ర మంత్రముల జపము,
ఉత్తములగువారితో సంభాషణము - అను వీనియన్నిటినీ పెద్దలు
ఉత్తమములని చెప్పిరి.

104. యే పాపాని న కుర్వన్తి మనోవాక్కర్మ బుద్ధిభిః
తే తపన్తి మహత్త్వానో న శరీరస్య శోషణమ్.

మనస్సు, వాక్కు, బుద్ధి - వీని ద్వారా ఎవరు పాపము చేయకుండురో, అట్టివారే మహాత్ములగు తపస్సులు. అంతియేకాని శరీరమును శుష్కింపచేయువాడు తపస్వి కాడు.

105. జ్ఞానేన కర్మణా వాపి జరామరణమేవ చ
వ్యాధయశ్చ ప్రహీయంతే ప్రాప్యతే చోత్తమం పదమ్.

జ్ఞానముచేతను, సత్కర్మచేతను, వార్ధక్యము, మరణము, రోగములు నశించును. మఱియు ఉత్తమ పదము (ముక్తి) సంప్రాప్తించును.

106. బీజాని హ్యగ్నిదగ్ధాని న రోహంతి పునర్యథా
జ్ఞానదగ్ధైస్తథా క్షేతైర్నాత్మా సంయుజ్యతే పునః.

వేణుంచబడిన విత్తనములు తిరిగి మొలవనట్లు, జ్ఞానముద్వారా అవిద్యాది క్లేశములు నశించుటచే ఆత్మకు వానితో తిరిగి సంయోగము కలుగదు.

107. ఆత్మానం విస్తతే యేన సర్వభూత గుహశయమ్
శ్లోకేన యది వార్దేన క్షణం తస్య ప్రయోజనమ్.

ఒక శ్లోకముచే గాని, లేక అర్థ శ్లోకముచే గాని సమస్త ప్రాణి కోట్లయొక్క హృదయ ప్రదేశమందు శయనించు పరమాత్మయొక్క జ్ఞానము కలుగుచో, అతనికి సమస్త శాస్త్రముల అధ్యయనముయొక్క ప్రయోజనము సమాప్తమగును.

108. ద్వ్యక్షరాదభినంధాయ కేచిచ్ఛలోక పదాఙ్కితైః
శతైరనైః సహస్రైశ్చ ప్రత్యయో మోక్షలక్షణమ్.

కొందఱు 'తత్త్వమ్', రామ, కృష్ణ, విష్ణు, శివ మున్నగు రెండక్షరములతోనే పరమాత్మ తత్త్వముయొక్క జ్ఞానమును పొందుచున్నారు. మఱికొందఱు శ్లోక, పదములతో కూడిన ఇతర వందల

కొలది, వేలకొలది శాస్త్ర వాక్యములచే పరమాత్మయొక్క స్వరూపమును తెలిసికొనుచున్నారు. ఎట్లయినను బోధయే మోక్షముయొక్క లక్షణమై యున్నది.

109. ఇన్ద్రియాణాం ప్రసాదేన తదేతత్ పరివర్ణయేత్
తస్మాదనశనం దివ్యం నిరుద్దేన్ద్రియ గోచరమ్.

మనుజుడు ఇంద్రియముల శుద్ధి ద్వారా విషయ భోగములను త్యజించవలెను. ఇంద్రియములయొక్క నిర్మలత్వ, నిగ్రహములచే ఏర్పడు 'విషయ అగ్రహణము' దివ్యమైనది.

110. తవసా స్వర్గగమనం భోగో దానేన జాయతే
జ్ఞానేన మోక్ష విజ్ఞేయస్తీర్థ స్నానానఘక్షయః.

తవస్సుచే స్వర్గమున కేగు సౌభాగ్యము కలుగును. దానముచే భోగములు సంప్రాప్తించును. జ్ఞానముచే మోక్షము కలుగును. తీర్థ స్నానములచే పాపము నశించును - అని తెలియవలెను.

111. అగ్నేరపత్యం ప్రథమం సువర్ణం
భూర్వైష్ణవీ సూర్యసుతాశ్చ గావః
లోకాస్తయస్సేన భవన్తి దత్తా
యః కాజ్ఞానం గాశ్చమహిం చ దద్యాత్.

సువర్ణము అగ్నియొక్క ప్రథమ సంతానము. భూమి భగవంతుడగు విష్ణువుయొక్క పత్ని. గోవులు సూర్యభగవానుని కన్యలు. కావున ఈ మూడిటిని దానము చేయువానిచే మూడు లోకములయొక్క దానము సంభవించుచున్నది.

అనంతరము మార్కండేయుడు ధర్మరాజునకు ఉత్తంకుని యొక్కయు, ఇత్యోకు వంశరాజుగు కువలయాశ్వుని (దుంధుమారుని)

యొక్కయు చరిత్రలను చెప్పెను. పిదప ధర్మరాజు మార్కండేయునితో ఇట్లు పలికెను—

యుధిష్ఠిర ఉవాచ—

112. ప్రత్యక్షమిహ విప్రర్షే దేవా దృశ్యన్తి సత్తమ
సూర్యాచన్ద్రమసౌ వాయుః పృథివీ వహ్నిరేవ చ

113. ఏతా మాతా చ భగవన్ గురురేవ చ సత్తమ
యచ్ఛాన్యద్ దేవవిహితం తచ్ఛాపి భృగునన్దన.

(ధర్మరాజు మార్కండేయునితో ఇట్లు చెప్పెను—)

బ్రహ్మర్షీ! ఈ ప్రపంచమున సూర్యుడు, చంద్రుడు, వాయువు, భూమి, అగ్ని, తండ్రి, తల్లి, గురువు - అను ప్రత్యక్ష దేవతలు కనుపించుచున్నారు. వీరు కాక ఇతర దేవతల రూపమున దేవ విగ్రహములు కలవు. వీరున్న ప్రత్యక్ష దేవతలలో చేరినవారే (కావున ఆదరింపదగినవారు).

అనంతరము మార్కండేయుడు ధర్మరాజునకు కాశిక బ్రాహ్మణుని గూర్చిన చరిత్రను చెప్పెను. కాశికుడను బ్రాహ్మణుడు ఒక చెట్టుక్రింద కూర్చొని వేదపఠనము గావించుచుండెను. అత్తటి చెట్టుపైన ఉన్న ఒక పక్షి అతనిపై రెట్టవేసెను. అపుడతడు కోపముతో ఆ పక్షివంక చూడగా అది క్రిందపడి మరణించెను. దానిని చూచి అతడు వశ్చాత్తాపపడెను. పిమ్మట ఆ బ్రాహ్మణుడు భిక్షుకై సమీప గ్రామమునకు పోయి ఒక యింటియొద్ద నిలబడి 'భిక్షుపెట్టుడు' అని అడుగగా ఇంటిలోనుండి ఒక స్త్రీ 'కొద్ది నేవు ఆగుడు, భిక్షుపెట్టెదను' అని పలికెను. ఆమె పతివ్రతయగు సాధ్వీ. భర్తకు భోజనము పెట్టి ఆ పిదప బిక్షు తీసికొని బయటకు రాగా, ఆ బ్రాహ్మణుడు ఆలస్యము జరిగినందులకు కోపపడెను. అపుడా పతివ్రత కాశిక బ్రాహ్మణునితో ఇట్లు చెప్పెను— 'స్మహాశయా! నేను మీ కోప దృష్టిచే క్రిందపడి

దగ్ధమైపోయిన పక్షి వంటిదానను శాను. నేను పతిసేవ చేయుచుంటిని. అందుచే ఒకింత ఆలస్యమైనది. తుమించుడు.

స్మృతివాచ—

114. బలాకా హి త్వయా దగ్ధా రోషాత్ తద్ విదితం మయా

క్రోధః శత్రుః శరీరస్థో మనుష్యాణాం ద్విజోత్తమః.

(పతివ్రత కాశీకుడను ఆ మునితో ఇట్లు చెప్పెను—)

మీరు కోపముతో ఒక పక్షిని దగ్ధమొనర్చిన విషయము నాకు తెలియును. మనుజులకు ఒక గొప్ప శత్రువు కలడు. అతడు వారి శరీరములందే నివసించుచున్నాడు. అతని పేరు క్రోధము.

115. యః క్రోధమోహౌ త్యజతి తం దేవా బ్రాహ్మణం విదుః

యో వదేదిహ సత్యాని గురుం సంతోషయేత చ

హింసితశ్చ న హింసేత తం దేవా బ్రాహ్మణం విదుః.

క్రోధమును, మోహమును త్యజించువానిని దేవతలు 'బ్రాహ్మణుడు' అని నమ్ముదురు. సత్యమును పలుకువాడు, గురువును సంతోషపఱచువాడు, ఒకడు కొట్టినను తిరిగి కొట్టనివాడు, అగువానిని దేవతలు 'బ్రాహ్మణుడు' అని విశ్వసించుదురు.

116. యస్య చాత్మసమో లోకో ధర్మజ్ఞస్య మనస్వినః

సర్వధర్మేషు చ రతస్తం దేవా బ్రాహ్మణం విదుః.

ధర్మజ్ఞుడును, మనస్వియునగు ఎవనికి ఈ సమస్త ప్రపంచము యెడల ఆత్మభావము కలదో, అన్ని ధర్మముల యెడల సమానముగ అనురాగము కలదో, అట్టివానిని దేవతలు 'బ్రాహ్మణుడు' అని నమ్ముదురు.

117. ధర్మం తు బ్రాహ్మణస్యాహుః స్వాధ్యాయం దమమార్గవమ్

ఇన్ద్రియాణాం నిగ్రహం చ శాశ్వతం ద్విజసత్తమః.

స్వాధ్యాయము, మనో నిగ్రహము, సరళత్వము, ఇంద్రియ నిగ్రహము - అనునవి బ్రాహ్మణునకు సనాతన ధర్మములుగ చెప్పబడినవి.

118. సత్యార్థవే ధర్మమాహుః పరం ధర్మవిదో జనాః
దుష్టేయం శాశ్వతో ధర్మః స చ సత్యే ప్రతిష్ఠితః
శ్రుతిప్రమాణో ధర్మః స్యాదితి వృద్ధానుశాసనమ్.

ధర్మజ్ఞులు సత్యమును, సరళత్వమును సర్వోత్తమ ధర్మములుగ పేర్కొనుచున్నారు. సనాతన ధర్మముయొక్క స్వరూపమును తెలిసికొనుట చాల కఠినమైనది. కాని అది సత్యముపై ప్రతిష్ఠితమై యున్నది. వేదముల ద్వారా ప్రమాణితమైనది ఏది కలదో, అదియే ధర్మమని పెద్దల ఉపదేశమై యున్నది.

మిథిలా పట్టణమున ఒక వ్యాధుడు (ధర్మవ్యాధుడు) కలడు. అతడు గొప్ప సుగుణసంపన్నుడు. మీరతని యొద్దకు వెళ్ళినచో, మీకు ధర్మము ఉపదేశింపగలడు - అని ఈ ప్రకారముగ ఆ ప్రతివతా స్త్రీ పలుకగా, కాశికుడు కృద్ధుడైనందులకు తన్ను తాను నిందించుకొనుచు మిథిలా పట్టణమునకు పోయి ధర్మవ్యాధుని కలసికొనగా అతడు కాశికునకు ఈ ప్రకారముగ బోధించెను—

వ్యాధ ఉవాచ—

119. విధాతా విహితం పూర్వం కర్మ స్వమనుపాలయన్
ప్రయత్నాచ్చ గురూ వృద్ధౌ శుశూషిషాం ద్విజ్ఞోతమ

(ధర్మవ్యాధుడు కాశికుడను బ్రాహ్మణునితో ఇట్లు చెప్పెను—)

బ్రహ్మదేవుడు ఈ జన్మ కలుగజేసి నాకు ఏ కార్యము అప్పగించెనో దానిని పాలించుచు, నా యొక్క వృద్ధ మాతా పితరులకు యత్నపూర్వకముగ సేవచేయుచున్నాను.

120. సత్యం వదే నాభ్యసూయే యథాశక్తి దదామిచ
దేవతాతిథి భృత్యానామవశిష్టేన వర్తయే.

నేను సత్యమును పలుకుదును. ఎవరిని నిందింపను. శక్తికొలది దానమున్ను చేయుదును. దేవతలకు, అతిథులకు పోషించుటకు యోగ్యులైన కుటుంబస్థులకు సేవకులకు భోజనముపెట్టి మిగిలిన దానితో నేను నా శరీర నిర్వహణమును గావించుకొనుచున్నాను.

121. ఆశీలశ్చాపి పురుషో భూత్వా భవతి శీలవాన్
ప్రాణిహింసారతశ్చాపి భవతే ధార్మికః పునః.

శీలములేనివాడున్ను, ఎప్పుడైన శీలవంతుడు కాగలడు. అట్లే ప్రాణులను హింసించుటయందు అనురక్తుడగువాడున్ను ఎప్పుడైన ధర్మాత్ముడు కాగలడు.

122. శక్త్యాన్నదానం సతతం తితిజ్ఞో ధర్మనిత్యతా
యథార్థం ప్రతి పూజా చ సర్వభూతేషు వై సదా
త్యాగాన్నాన్యత్ర మర్త్యానాం గుణాన్తిష్ఠన్తి పూరుషే.

తనశక్తి ననుసరించి ఇతరులకు సదా అన్నము పెట్టుట, ఇతరుల అపరాధములను, శీతోష్ణాది ద్వంద్వములను సహించుకొనుట, సదా ధర్మమందు దృఢముగ నెలకొనియుండుట, సమస్త ప్రాణులందు పూజనీయులగు వారందఱిని యథా యోగ్యముగ పూజించుట - అను ఈ సద్గుణములు, స్వార్థత్యాగము లేనిదే మనుజుని యందుండ జాలవు.

123. మృషా వాదం పరిహరేత్ కుర్యాత్ ప్రియమయాచితః
న చ కామాన్న సంరమ్భాన్న ద్వేషాద్ ధర్మము తృప్తేత్.

అబద్ధము మాట్లాడరాదు. చెప్పకయే ఇతరులకు ప్రియము చేయవలెను. కామ, క్రోధ, ద్వేషములచే ధర్మము నెన్నడును పరిత్యజింపరాదు.

124. ప్రియే నాతిభృశం హృష్యే దప్రియే న చ సంజ్వరేత్
న ముహ్యేదర్థ కృచ్ఛేమి న చ ధర్మం పరిత్యజేత్.

ప్రియ వస్తువు లభించినపుడు ఆనందముతో పొంగరాదు. తన మనస్సునకు విపరీతముగ వదైన సంభవించినచో, దుఃఖింపరాదు. వదైన సంకటము కలిగినపుడు మోహవశుడు కాక, కంగారు పడక ఉండవలెను. ఎట్టి పరిస్థితియందైనను తన ధర్మమును విడనాడరాదు.

125. న పాపే ప్రతిపాపః స్యాత్ సాధురేవ సదా భవేత్
ఆత్మనైవ హతః పాపాయః పాపం కర్తుమిచ్ఛతి.

ఎవరైన తన యెడల చెడ్డగ ప్రవర్తించినచో అతనికి చెడ్డ చేయరాదు. సర్వుల యెడల సదా సద్వ్యవహారమే ఆచరించవలెను. ఇతరులకు అహితమొనర్చు పాపి స్వయముగనే నశించిపోవును.

126. అబ్రువత్ కస్య చిన్నిష్టామాత్మ పూజామ వర్ణయన్
న కశ్చిద్ గుణసమ్పన్నః ప్రకాశో భువి దృశ్యతే.

ఎవరిని విందించరాదు. తన్ను తాను ప్రశంసించుకొనరాదు. పరనింద, ఆత్మప్రశంసలను వదలకయే ఏ గుణవంతుడున్నా ఈ ప్రపంచమున సమ్మానితుడు అగుట చూడబడలేదు.

127. పాపాన్య బుద్ధివేహ పురా కృతాని
ప్రాగ్ ధర్మశీలోఽపి విహన్తి పశ్యాత్
ధర్మ రాజః నుదతే పూరుషాణాం
యత్ కుర్వతే పాపమిహ ప్రమాదాత్.

ధర్మశీలుడగువాడు ఒక వేళ తెలియక వదైన పాపము చేసినచో, తదుపరి నిష్కామపుణ్యకర్మ ద్వారా ఆ పాపమును నశింప చేయగలడు. మనుజుల ధర్మమే ప్రమాదనశిమున అతనిచే చేయబడిన పాపమును నశింప జేయును.

128. పాపం కృత్వా హి మన్యేత నాహ మస్మితి పూరుషః

తం తు దేవాః ప్రపశ్యంతి స్వస్యైవాన్తర పూరుషః.

ఎవడైన పాపము చేసియు 'నేను పాపిని కాను' అని తలంచినచో అది సరికాదు. ఏలయనగా దేవతలు, అతనిని, అతని పాపమును చూచుచున్నారు. మఱియు అతని యందున్న పరమాత్మయు చూచుచున్నాడు.

129. చిక్రీర్షదేవ కల్యాణం శ్రద్ధధానోఽనసూయకః

వసనస్యేవ ఛిద్రాణి సాధూనాం విప్రుణోతి యః

(అపశ్యన్నాత్మనో దోషాః స పాపః ప్రేత్య నశ్యతి)

శ్రద్ధాభువగువాడు ఇతరుల దోషములను చూచుట వదిలిపెట్టి సదాసర్వుల హితమును గావింపవలెను. ఏ పాపి తన దోషముల విషయమున కండ్లు మోసికొని సదా ఇతరులగు శ్రేష్ఠుల దోషములనే కాంచి, వానిని పెంచి చెప్పినో, అతడు మరణానంతరము వినాశమును పొందును. పరలోకమున అతనికి ఏ విధమైన సుఖము కలుగ నేరదు.

130. పాపానాం విద్యధిష్ఠానం లోభమేవ ద్విజోత్తమ

లుప్తాః పాపం వ్యవస్యంతి నరా నాతి బహుశ్రుతాః

లోభమే పాపములన్నిటికిని అధిష్ఠానము. శాస్త్రములను శ్రవణము చేయని లోభియుక్తులే పాపము చేయదలంచుదురు.

131. యజ్ఞో దానం తపో వేదాః సత్యం చ ద్విజసత్తమ

పక్షోచ్చతాని పవిత్రాణి శిష్టాచారేషు సర్వదా

యజ్ఞము, దానము, తపస్సు, వేదముల స్వాధ్యాయము, సత్య భాషణము,—అను ఈ ఐదు పవిత్ర వస్తువులు శిష్టుల ఆచార వ్యవహారములందు సదా కనుపించును.

132. కామక్రోధో వశే కృత్వా దమ్భం లోభమనార్జవమ్

ధర్మమిత్యేవ సంతుష్టాస్తే శిష్టాః శిష్ట సమృతాః

కామము, క్రోధము, లోభము, దంభము, కౌటిల్యము —
వీనిని వశమందుంచుకొని కేవలము ధర్మమునే అవలంబించి సంతృప్తులగు
వారు శిష్టులని చెప్పబడుదురు అట్టివారినే శిష్టులు అడరించుదురు.

133. గురుశుశూషణం సత్యమక్రోధో దానమేవ చ
ఏతచ్ఛత్రుష్టయం బ్రహ్మన్ శిష్టాచారేషు నిత్యదా

శిష్టాచరణ కలవారి యందు గురుసేవ, సత్యభాషణము,
క్రోధము లేకుండుట, దానము—అను ఈ నాలుగు సద్గుణములు
సదా ఉండి యుండును.

134. వేదస్యాపనిషత్ సత్యం సత్యస్యాపనిషద్ దమః
దమస్యాపనిషత్ త్యాగః శిష్టా చారేషు నిత్యదా

వేదము యొక్క సారము సత్యము. సత్యము యొక్క సారము
ఇంద్రియ నిగ్రహము. ఇంద్రియ నిగ్రహము యొక్క సారము
త్యాగము. ఈ త్యాగము శిష్టుల ఆచరణయందు సదా విద్యామూలమై
యుండును.

135. కామలోభగ్రహకీర్ణాం పఞ్చేంద్రియజలాం నదీమ్
నావం ధృతిమయాం కృత్వా జన్మ దుర్గాణి సంతర

ఈ శరీరము ఒక నది. పంచేంద్రియములు దీనియందలి జలము.
లోభమను మొసళ్ళు దీనియందు నివసించుచున్నవి. జనన, మరణము
లను దుర్గమ ప్రదేశమున ఆ నది ప్రవహించుచున్నది. నీవు ధైర్య
మను నావపై కూర్చొని దీని దుర్గమస్థానములగు జనన మరణములను
దాటివేయుము.

136. అహింసా సత్యవచనం సర్వభూతహితం పరమ
అహింసా పరమో ధర్మః స చ సత్యే ప్రతిష్ఠితః
సత్యే కృత్వా ప్రతిష్ఠాం తు ప్రవర్తంతే ప్రవృత్తయః

అహింస, సత్యభాషణము—అనునవి సమస్త ప్రాణులకును అత్యంత హితకరములైయున్నవి. అహింస అన్నిటి కంటెను గొప్ప ధర్మము. కాని ఆ అహింస సత్యమందే ప్రతిష్ఠితమైయున్నది. సత్యము యొక్క ఆధారము మీదనే ఉత్తములగువారి యొక్క సమస్త కార్యములు ప్రారంభమగును.

137. అరమౌన్యాయయుక్తో యః స హి ధర్మ ఇతి స్మృతః
అనాచారస్త్య ధర్మేతి ఏతచ్ఛిష్టాను శాసనమ్

ఏ కార్యము న్యాయయుక్తమైనదో, అదియే ధర్మమని చెప్పబడినది. దీనికి విరుద్ధముగ ఏ అనాచారము కలదో, అది అధర్మము—అని శిష్టుల కథనము.

138. అక్రుద్ధ్యన్దేనసూయన్దే నిరహంకార మత్సరాః
ఋజుః శమసమృద్ధాః శిష్టాచారా భవన్తి తే.

యెవరియందు కోపము లేదో, ఎవరు ఇతరుల దోషములను చూడరో, ఎవరియందు ఆహంకారము, ఈర్ష్య లేవో, ఎవరు సరళత్వము మనో నిగ్రహము కలిగి యున్నారో, అట్టివారు శిష్టాచారులని చెప్పబడుదురు.

139. వేదోక్తః పరమో ధర్మో ధర్మశాస్త్రేషు చాపరః
శిష్టాచారశ్చ శిష్టానాం త్రివిధం ధర్మలక్షణమ్.

వేదాని గూర్చి వేదములందు వర్ణింపబడినదో, అది ధర్మము యొక్క మొదటి లక్షణము. ధర్మశాస్త్రములందు ఏది ప్రతిపాదింపబడినదో, అది ధర్మముయొక్క రెండవ లక్షణము. విష్టాచరణము ధర్మముయొక్క మూడవ లక్షణము. ఈ ప్రకారముగ శిష్టులు ధర్మముయొక్క మూడు లక్షణములను స్వీకరించిరి.

140. సర్వభూత దయావన్దే అహింసానిరతాః సదా
పరుషం చ న భాషన్తే సదా సన్దే ద్విజప్రియాః

సమస్త ప్రాణుల యెడల దయకలిగి యుండువాడును, సదా అహింసా ధర్మముయొక్క పాలనయందు తత్పరుడై యుండువాడును, ఎవనితోను ఎపుడును కటు వాక్యమును పలుకనివాడును అగు మహా నీయుడు సదా ద్విజులందఱికిని ప్రేయుడుగా నుండును.

141. న్యాయోపేతా గుణోపేతాః సర్వలోక హితైషిణాః
సస్తాః స్వర్గజితాః శుక్లాః సంనివిష్టాశ్చ సత్పుత్రే

త్యాగపరాయణులు, సద్గుణ సంపన్నులు, సర్వులయొక్క హితమును కోరువారు, సన్మార్గమున నడచువారు అగు శ్రేష్ఠులు స్వర్గలోకముపై విజయమును పొందుదురు.

142. తీర్ణ్యేవ తు పదాన్యాయాః సతాం ప్రతమనుత్తమమ్
న చైవ ద్రుహ్యేద్ దద్యాచ్చ సత్యం చైవ సదా వదేత్.

ఉత్తములగువారు మూడు వాక్యములను మాత్రమే చెప్పుదురు.

- (1) ఎవనికిని ద్రోహము చేయరాదు (2) దానము చేయవలెను (3) సదా సత్యమునే పలుకవలెను. ఇది శ్రేష్ఠులగువారి ఉత్తమ వత్తమైయున్నది.

143. శిష్టాచారం నిషేపస్తే నిత్యం ధర్మమనువ్రతాః
ప్రజ్ఞాప్రాసాదమారుహ్య ముచ్యస్తే మహతో భయాత్.

144. ప్రేక్షస్తే లోకవృత్తాని వివిధాని ద్విజోత్తమ
అతిపుణ్యాని పాపాని తాని ద్విజవరోత్తమ.

ఏ ధర్మాత్ములు సదా శిష్టాచారమును సేవించుదురో, ప్రజ్ఞయను మేడపై నెక్కి వివిధ లోక చరిత్రలను నిరీక్షించుదురో, మఱియు పుణ్య పాపములను సమీక్షించుచుండురో, అట్టివారు మహా భయము నుండి విముక్తిని పొందుదురు.

145. యథాశ్రుతిరియం బ్రహ్మకా జీవః కిల సనాతనః

శరీరమద్రుపం లోకే సర్వేషాం ప్రాణిణామిహ.

శ్రుతిననుసరించి ఈ జీవాత్మ నిక్కముగ సనాతనము. మఱియు ఈ ప్రపంచమున 'సమస్త ప్రాణుల యొక్క శరీరములు నశ్వరములై యున్నవి.

146. సంస్కృతస్య చ దాస్తస్య నియతస్య యతాత్మ నః

ప్రాజ్ఞస్యానన్తరా వృత్తిరిహ లోకే పరత్ర చ.

సత్సంస్కార సంపన్నుడును, జితేంద్రియుడును, శౌచాచార పరాయణుడున్ను, మనస్సును నిగ్రహమందుంచుకొనువాడున్ను అగు బుద్ధిమంతునకు ఇహలోక, పరలోకములందు సుఖమే కలుగును.

147. సర్వత్వాగే చ యతతే దృష్ట్యా లోకం క్షయాత్మకమ్

తతో మోక్ష ప్రయతతే నామపాయాదుపాయతః.

వివేకవంతుడు సమస్త జగత్తును నశ్వరముగ తలంచి, సమస్తమును త్యజించుటకు ప్రయత్నించును. పిదప సరియైన ఉపాయముచే మోక్షమునకై చేష్ట సల్పును అంతియే కాని అనుపాయమును (ప్రారబ్ధాదులను) తలంచి ఊరక కూర్చొనడు.

148. ఏవం నిర్వేదమాదత్తే పాపం కర్మ జహతి చ

ధార్మికశ్చాపి భవతి మోక్షం చ లభతే పరమ్.

ఈ ప్రకారముగ అతడు వైరాగ్యము నవలంభించి, పాపకర్మను వదలిపెట్టును. తదుపరి పూర్ణముగ ధర్మాత్ముడై పఱగుచు చివటకు పరమ మోక్షమును బడయును.

149. తపో నిశ్రేయసం జన్తేస్తస్య మూలం శమో దమః

తేన సర్వానవాప్నోతి కామా కామా మనసేచ్ఛతి.

జీవుని శ్రేయస్సునకు సాధనము తపస్సు, ఆ తపస్సునకు మూలము శమము (అంతరేంద్రియ నిగ్రహము), దమము

(బాహ్యేంద్రియ నిగ్రహము), మనుజుడు మనస్సు ద్వారా ఏయే అభీష్ట పదార్థములను పొందదలంచునో, వాని యన్నింటిని ఈ తపస్సు చేత అతడు పొందగల్గును.

150. ఇన్ద్రియాణాం నిరోధేన సత్త్వేన చ దమేన చ
బ్రహ్మణః పదమాప్నోతి యత్ పరం ద్విజసత్తమమ్.

ఇంద్రియ నిగ్రహము, సత్యభాషణము, మనోనిగ్రహము—
అను వీని ద్వారా మనుజుడు బ్రహ్మము యొక్క పరమ పదమును పొందుచున్నాడు.

151. అధర్మస్త్రివిధ స్తస్య వర్తతే రాగదోషజః
పాపం చింతయతే చైవ బ్రవీతి చ కరోతి చ
తస్యాధర్మ ప్రవృత్తస్య గుణా నశ్యన్తి సాధవః.

రాగరూపదోషము వలన మనుజుడు మూడు విధములుగ అధర్మము నాచరించును—(1) అతడు మనస్సుచే పాపమును గూర్చి చింతన చేయును (2) వాక్కుచే పాపమును గూర్చి పలుకును (3) క్రియద్వారా పాపమును ఆచరించును. ఈ ప్రకారముగ అధర్మమున తగుల్కొనుటచే అతని మంచి గుణములన్నియు నశించి పోవును.

152. ఇదం విశ్వం జగత్ సర్వమజయ్యం చాపి సర్వశః
మహాభూతాత్మకం బ్రహ్మ నాతః పరతరం భవేత్.

పంచ మహాభూతములచే ఏర్పడిన ఈ చరాచర జగత్తంతయు సర్వ విధముల అజేయ బ్రహ్మస్వరూపమై యున్నది. బ్రహ్మముకంటె ఉత్కృష్టమైన మఱియొక వస్తువు లేనే లేదు.

153. లోకే వితత్తమాత్మానం లోకం చాత్మని పశ్యతి
పరావరజ్ఞో యః శక్తః స తు భూతాని పశ్యతి.

జ్ఞాని సమస్త లోకములను తానుగాను తన యందు సమస్త లోకములు ఉన్నట్లుగను కాంచును. ఈ ప్రకారముగ నిర్గుణ బ్రహ్మమును తెలిసికొను సమర్థుడగు జ్ఞాని సమస్త భూతములను, ప్రాణులను ఆత్మరూపముగ గాంచును.

154. అనాదినిధనం జన్తుమాత్మయోనిం సదావ్యయమ్

అనౌపమ్యమమూర్తం చ భగవానాహ బుద్ధిమాన్.

బుద్ధిమంతుడగు బ్రహ్మదేవుడు జీవుని ఆద్యంత రహితమును, స్వయంభువును, వికారరహితమును, అనుపమమును, నిరాకారమును అగు బ్రహ్మముగ నే చెప్పెను.

155. ఏష యోగవిధిః కృత్స్నో యావద్విన్దియ ధారణమ్

ఏతన్మూల్య హి తపసః కృత్స్నస్య నరకస్య చ

యోగముయొక్క సంపూర్ణ రూపము అనుష్ఠానమే-మనస్సహితముగ ఇంద్రియము లన్నిటిని వశమందుంచుకొనుటయే. సమస్త తపస్సుయొక్క మూలమిదియే. ఇంద్రియములను వశమందుంచుకొనక పోవుటయే నరకమునకు కారణము.

156. ఇన్ద్రియాణాం ప్రసక్తేన దోషమార్చఞ్చన్త్య సంశయమ్

సంనియమ్య తు తాన్యేవ తతః సిద్ధిం సమాప్నుయాత్.

ఇంద్రియములయొక్క సంసర్గము వలననే మనుజుడు నిస్సందేహముగ దుర్గుణ, దురాచారాది దోషములను పొందుచున్నాడు. ఆ ఇంద్రియములను బాగుగ వశమందుంచుకొనినచో, అతనికి సర్వదా సిద్ధి కలుగగలదు.

157. రథః శరీరం పురుషస్య దృష్ట -

మాత్మా నియన్తేన్ద్రియాణ్యాపరశ్వాశ్చ

తైరప్రమత్తః కుశలీ సదశ్చైవ

ర్థానైః సుఖం యాతి రథీవ ధీరః

ప్రత్యక్షముగ కానుపించు ఈ స్థూల శరీరము ఒక రథము. బుద్ధి సారథి ఇంద్రియములు గుఱ్ఱములు. కుశలుడును, జాగ్రత్తకలవాడును అగు సారథి గుఱ్ఱములను తన వశమందుంచుకొని సుఖముగ మార్గమును దాటునట్లు, సావధానచిత్తుడును, సాధన పశలుడును అగు మనుజుడు ఇంద్రియములను వశమందుంచుకొని సుఖముగ జీవయాత్రను పూర్తి చేయును.

158. ఇన్ద్రియాణాం ప్రసృష్టానాం హయానామివ వర్తసు
ధృతిం కుర్వీత సారథ్యే ధృత్యా తాని జయేద్ భువమ్.

మార్గముపై పరుగిడు గుఱ్ఱమువలె విషయములందు సంచరించు ఈ ఇంద్రియములను వశమందుంచుకొనుట కొఱకై ధైర్యపూర్వకముగ ప్రయత్నము చేయవలెను అట్లు ధైర్యముగ ప్రయత్నించువానికి వానిపై తప్పక విజయము సిద్ధించును.

159. ఇన్ద్రియాణాం విచరతాం యన్మనోఽను విధీయతే
తదస్య హరతే బుద్ధిం నావం వాయురివామృసి.

నీటిపై పోవు నావను వాయువు హరించునట్లు, విషయములందు సంచరించు ఇంద్రియములలో దేనివెంట మనస్సు పోవునో, ఆ ఒక్క ఇంద్రియమే ఈ అయత్తునియొక్క బుద్ధిని హరించివేయును.

160. శూద్రయోనౌ హి జాతస్య సద్గుణాను పతిష్ఠతః
వైశ్యత్వం లభతే బ్రహ్మకా క్షత్రియత్వం తథైవ చ.

శూద్రుడుగ జన్మించినను మనుజుడు ఉత్తమ గుణములను ఆశ్రయించినచో, అతడు వైశ్య, క్షత్రియ భావమును పొందగలడు.

161. చిత్తస్య హి ప్రసాదేన హన్తి కర్మ కుభాకుభమ్
ప్రసన్నాత్మాఽఽత్మని స్థిత్యా సుఖమానన్త్యమశ్నుతే.

మనుజుడు తన చిత్తముయొక్క పవిత్రతవలననే సమస్త శుభా శుభకర్మలను నశింప (ఫలమొసంగుటకు అసమర్థముగ) చేయు

చున్నాడు. ఎవని అంతఃకరణము పవిత్రముగ నుండునో అతడు తన (ఆత్మ) యందే తాను స్థితి కలిగియుండి అక్షయ సుఖమును (మోక్షమును) పొందుచున్నాడు.

162. లక్షణం తు ప్రసాదస్య యథా తృప్తః సుఖం స్వపేత్
నివాతే వా యథా దీపో దీప్యేత్ కుశలదీపితః.

భోజనాదులచే తృప్తుడైన మనుజుడు సుఖముగ నిద్రించు నట్లును, వాయురహితమగు స్థానమందు చతురుడగువానిచే వెలిగింప బడిన దీపము నిశ్చలముగ ప్రకాశించునట్లును, పవిత్రతతో గూడిన దిత్తము కలవాడు ఇట్టి లక్షణములే కలిగియుండును. (ఆనందమును బడయును).

163. పూర్వరాత్రే పరే చైవ యుజ్జానః సతతం మనః
లఘ్వాహరో విశుద్ధాత్మా పశ్యన్నాత్మాన మాత్మని

164. ప్రదీప్తేనైవ దీపేన మనోదీపేన పశ్యతి
దృష్ట్యాఽఽత్మానం నిరాత్మానం స తదా విప్రముచ్యతే.

మనుజుడు తేలిక భోజనము గైకొని అంతఃకరణమును శుద్ధముగ నుంచుకొనవలెను. రాత్రియొక్క మొదటి, చివరి భాగములందు తన మనస్సును పరమాత్మయొక్క చింతనమందు నియోగించవలెను. ఈ ప్రకారము నిరంతరము ఎవడు తన హృదయమందు పరమాత్మ సాక్షాత్కారముయొక్క అభ్యాసమును కావించునో, అతడు ప్రజ్వలిత దీపమువలె ప్రకాశించు తన మనోమయ దీపముద్వారా నిరాకార పరమేశ్వరునియొక్క సాక్షాత్కారము నొంది తత్క్షణమే ముక్తుడగుచున్నాడు.

165. నిత్యం క్రోధాత్ తపో రక్షేద్ ధర్మం రక్షేచ్ఛ మాత్సరాత్
విద్యాం మానాపమానాభ్యామాత్మానం తు ప్రమాదతః

నిత్యము తపస్సును కోపమునుండియు, ధర్మమును ద్వేషమునుండియు, నిద్రను మానావమానములనుండియు, తన్ను సోమరితనమునుండియు రక్షించవలెను.

166. అన్యశంస్యం పరోధర్మః క్షమా చ పరమం బలమ్
అత్మజ్ఞానం పరం జ్ఞానం సత్యం వ్రతపరం వ్రతమ్.

క్రూరత్వము లేకుండుట అన్నిటికంటె గొప్ప ధర్మము. క్షమ అన్నిటికంటె గొప్ప బలము. సత్యము అన్నిటికంటె గొప్ప వ్రతము. పరమాత్మతత్త్వము యొక్క జ్ఞానమే అన్నిటికంటె ఉత్తమమైన జ్ఞానము.

167. స హింసాత్ సర్వభూతాని మైత్రాయణ గతశ్చరేత్
నేదం జీవితమాసాద్య వైరం కుర్వీత కేనచిత్.

ఏ ప్రాణిని హింసింపరాదు. అందఱియందు మిత్రభావము కలిగియుండవలెను. దుర్లభమగు ఈ మనుష్య జీవితమును పొంది ఎవరి యెడల వైరము కలిగియుండరాదు.

168. పరిగ్రహం పరిత్యజ్య భవేద్ బుద్ధ్యా యత్రవ్రతః
అశోకం స్థానమాశ్రిత్య నిశ్చలం ప్రేత్య చేహ చ.

ఇహలోక, పరలోకములందలి సమస్త భోగములను త్యజించి, సర్వ విధముల సంగ్రహించుటను వదలి, శోకరహిత, నిశ్చల, పరంధామమును (ఆత్మను) లక్ష్య మొనర్చుకొని, బుద్ధిద్వారా మనస్సును, ఇంద్రియములను సంయమనము చేయవలెను.

169. గుణగుణమనా సఖమేక కార్యమనంతరమ్
ఏతత్ తద్ బ్రహ్మణో వృత్తమాహరేక పదం సుఖమ్.

గుణములందున్నను, గుణరహితమైనదియు, సర్వథా సంగరహితమైనదియు, ఏక మాత్రమగు అంతరాత్మ ద్వారాయే సాధ్యమును, అవిద్య లేనిదియు ఏది కలదో అదియే బ్రహ్మము

యొక్క నిత్యసిద్ధపదమై యున్నది. మఱియు అదియే నిరతిశయ సుఖమున్న అయియున్నది.

ధర్మవ్యాధుని ఆ బోధను విని కాశికుడు ఆనందపడి అతనితో ఇట్లు చెప్పెను—

బ్రాహ్మణ ఉవాచ—

170. బ్రాహ్మణః పతనీయేషు వర్తమానే వికర్మసు
దామ్భికో దుష్కృతః ప్రాయః శూద్రేణ సదృశో భవేత్.

(బ్రాహ్మణుడు ధర్మవ్యాధునితో ఇట్లు చెప్పెను —)

ఎవడు బ్రాహ్మణుడై యుండియు, పతనమును గోత్రీయండు బడద్రోయు పాపకర్మలందు తగుల్కొనునో, దుష్కర్మ పరాయణుడై పాఖండుడై యుండునో, అతడు శూద్రునితో సమానుడే యగును.

171. యస్తు శూద్రో దమే సత్యే ధర్మే చ సతతోత్థితః
తం బ్రాహ్మణమహం మన్యే వృత్తేన హి భవేద్ ద్విజః

ఎవడు శూద్రుడైనను శమ, దమ సత్య ధర్మములను పాలించుటకు ఉద్యుక్తుడై యుండునో, అతనిని నేను బ్రాహ్మణుడనియే నమ్ముచున్నాను. ఏలయనిన, మనుజుడు సదాచారము చేతనే ద్విజుడగుచున్నాడు.

తదుపరి ధర్మవ్యాధుడు కాశికునితో ఇట్లు పలికెను—

వ్యాధ ఉవాచ—

172. శోచతో న భవేత్ కించిత్ కేవలం పరితప్యతే
పరిత్యజన్తి యే దుఃఖం సుఖం వాప్యభయం నరాః

173. త ఏవ సుఖమేధస్తే జ్ఞానతృప్తా మనీషిణః
అసంతోషపరా మూఢాః సంతోషం యాన్తి పఞ్చితాః

(ధర్మవ్యాధుడు బ్రాహ్మణునితో ఇట్లు చెప్పెను—)

కేవలము శోకించుటచే ఏమియు ప్రయోజనములేదు. దాని వలన సంతాపమే కలుగును. జ్ఞానతృప్తులగు మనస్సులు సుఖమును, దుఃఖమును రెండింటిని పరిత్యజించివేయుచున్నారు. అట్టివాడే పరమానందమును బొందుచున్నారు. మూఢులు అసంతృప్తులగుచున్నారు. జ్ఞానులు సంతృప్తిని పొందుచున్నారు.

174. భూతేష్వభావం సంచిన్త్య యే తు బుద్ధేః పరం గతాః .

న శోచంతి కృతప్రజ్ఞాః పశ్యంతః పరమాం గతిమ్.

ప్రపంచమందలి పదార్థములన్నియు అనిత్యములు—అని నిశ్చయించి బుద్ధిని దాటి పరబ్రహ్మమును, పరమాత్మను ఎవరు పొందినో అట్టి జ్ఞానులగు మహాత్ములు పరమాత్మ యొక్క సాక్షాత్కారము నొందుచు శోకమునందెన్నడును పడకుదురు.

పిమ్మట కాశికుడు ధర్మవ్యాధుని యొద్ద సెలవు గైకొని వెడలి పోయెను. అనంతరము మార్కండేయుడు ధర్మరాజునకు స్కందుని వృత్తాంతమును తెలియ జేసెను.

ఇక వనమందు పాండవులు ఒక వైపు కూర్చొని బ్రాహ్మణులతో ధర్మచర్య జనుపుచుండ, మఱియొక వైపు ద్రౌపది సత్యభామకు సతీస్త్రీ యొక్క కర్తవ్యమును గూర్చి ఇట్లు తెలిపెను—

175. అహంకారం విహయాహం కామక్రోధౌ చ సర్వదా

సదారాన్ పాణ్డవాన్ నిత్యం ప్రయతోప చరామ్యహమ్.

(ద్రౌపది సత్యభామతో ఇట్లు చెప్పెను—)

నేను అహంకారమును, కామక్రోధములను వదలి సదా మహా జాగరూకతతో పాండవుల యొక్కయు, వారి ఇతర స్త్రీల యొక్కయు సేవ చేయుచున్నాను.

176. దేవో మనుష్యా గర్హర్హో యువా చాపి స్వలంకృతః
ద్రవ్యవాసభిరూషో వా న మేఽన్యః పురుషో మతః.

దేవతయైనను, మనుష్యుడైనను, గంధర్వుడైనను, యువకు
డైనను, గొప్ప ధనవంతుడైనను, మహాసుందరుడైనను, వారెవరి
మీదను నా మనస్సు పోదు, పాండవుల పైననే నా మనస్సు లగ్న
మగును.

177. నైతాదృశం దైవతమస్తి సత్యే
సర్వేషు లోకేషు సదేవకేషు
యథా పతిస్తస్య తు సర్వకామా
లభ్యాః ప్రసాదాత్ కుపితశ్చ హన్యాత్.

స్త్రీలకు దేవతా సహితములగు సమస్త లోకములలో పతితో
సమానమైన వేతాక దేవత ఎవడును లేడు. పతి యొక్క అనుగ్రహ
ముచే స్త్రీ యొక్క కోరికలన్నియు పూర్ణమగును. పతి కుపితు
డగుచో, అతడు స్త్రీ యొక్క కోరికలన్నిటిని నశింపజేయగలడు.

తదుపరి కారవులు గంధర్వులతో యుద్ధము చేసి ఓడిపోయిరి.
దుర్యోధనుడు బంధింపబడెను అంతట పాండవులు గంధర్వులతో
యుద్ధము చేసి వారిని ఓడించి దుర్యోధనుని విడిపించిరి. పిదప కర్ణుడు
బయలుదేరి దేశ దేశములండు దిగ్విజయ మొనర్చి వచ్చెను,
అనంతరము పాండవులు కామ్యుకవనమునకు వెడలిరి. అపుడు
వ్యాసముని పాండవుల యొద్దకు వచ్చి ధర్మోపదేశము చేయుచు
ధర్మరాజుతో ఇట్లు నెను—

178. నా తప్త తపసో లోకే ప్రాప్నువన్తి మహాసుఖమ్
సుఖదుఃఖే హి పురుషః పర్యాయేణోపసేవతే.

(వ్యాసముని ధర్మరాజుతో ఇట్లు చెప్పెను—)
ప్రపంచమున తపస్సు చేయునివారు గొప్ప సుఖమును పొంద

లేరు. మనుజుడు ఒకపుడు సుఖమును, మఱియొకపుడు దుఃఖమును మార్చి మార్చి అనుభవించుచున్నాడు.

179. న హ్యనన్తం సుఖం ప్రాప్నోతి పురుషర్షభ
ప్రజ్ఞావాన్స్తేవ పురుషః సంయుక్తః పరయా ధియా
ఉదయాన్తమనన్తో హి న హ్యప్యతి న శోచతి.

ఈ ప్రపంచమున అంతములేని సుఖమును (జ్ఞాని తప్ప) ఎవడును పొందుటలేదు. ఉత్తమ బుద్ధి కల జ్ఞానవంతుడే ఉత్పత్తి, స్థితి, లయములకు అధిష్ఠానమగు పరమాత్మను ఎఱిగి హర్షశోకముల నెన్నడును పొందకుండును.

180. సుఖమా పతితం సేవేద్ దుఃఖమాపతితం వహేత్

కాలప్రాప్తముపాసిత సస్యానామివ కర్షకః.

కాబట్టి వివేకవంతుడు ప్రాప్తించిన సుఖమును అనుభవించుచు, స్వతః ఏతెంచిన దుఃఖముయొక్క భారమును ధైర్యముగ సహించు కొనుచునుండుట మంచిది. రైతు విత్తనములను నాటి సమయానుసారము ప్రారబ్ధవశమున లభించిన ధాన్యమును గ్రహించునట్లు మనుష్యుడున్న సమయానుసారము లభించు సుఖదుఃఖములను అనుభవించవలెను.

181. తపసో హి పరం నా స్తి తపసా విస్తతే మహత్

నాసాధ్యం తపసః కించిదితి బుద్ధ్యస్వ భారత.

తపస్సునకు మించిన మఱియొక సాధన ఏదియునులేదు. తపస్సుజే మనుజుడు పరమాత్మ పదమును పొందుచున్నాడు. తపస్సుచే అసాధ్యమైనది ఏదియు లేదని యెఱుగుము.

182. సత్యమార్థవమక్రోధః సంవిభాగో దమః శమః

అనసూయావిహింసా చ శౌచ మిన్ద్రియ సంయమః

సౌవనాని మహారాజ నరాణాం పుణ్యకర్మణామ్.

సత్యము, సరళత్వము, కోపము లేకుండుట, దేవతలకు అతిథులకు పెట్టి తదుపరి అన్నమును గ్రహించుట, ఇంద్రియ నిగ్రహము, మనస్సంయమము, ఇతరుల దుఃఖములను పోగొట్టుట, హింస చేయకుండుట. బాహ్యభ్యంతరములందు పవిత్రత కలిగి యుండుట, ఇంద్రియములన్నిటిని అదుపులోనుంచుకొనుట-పుణ్యాత్ముల యొక్క ఈ సద్గుణములు సర్వులను పవిత్రము చేయునవై యున్నవి.

183. అధర్మరుచయో మూఢా స్తిర్యగ్గతి పరాయణాః

కృచ్ఛాచ్చ యోనిమనుప్రాప్తా న సుఖం విస్తతే జనాః.

అధర్మమందు రుచికల మూఢులు పశుపక్ష్యాది తిర్యగ్భోవుల లందు జన్మించుదురు, కష్టదాయకములగు అట్టి జన్మలను పొంది వారెన్నడును సుఖమును పొందకుందురు.

184. ఇహ యత్ క్రియతే కర్మ తత్ పరత్రోపయుజ్యతే

తస్మాచ్ఛరీరం యుజ్జీత తపసా నియమేన చ.

ఈ లోకమున చేయబడు కర్మయొక్క ఫలమును పరలోకమున అనుభవించవలసి వచ్చును. కాబట్టి తన శరీరమును తపస్సు, నియమములు - వీనియొక్క పాలనమందు నియోగించవలెను.

185. సత్యవాదీ లభేతాయురనాయానమథార్థవమ్

అక్రోధనోఽనసూయశ్చ నిర్వృతిం లభతే పరామ్.

సత్యవాదియగు మనుజుడు దీర్ఘాయువును, క్షేత్రరాశిత్యమును (సుఖమును), సరళత్వమును పొందును. కోపములేనివాడు, ఇతరుల దోషములను చూడనివాడు - అగువానికి పరమానంద ప్రాప్తి చేకూరును.

186. దాన్తః శమపరః శాశ్వత్ పరిక్షేశం న విస్తతి

న చ తప్యతి దాంతాత్మాదృష్ట్యా పరగతాం శ్రీయమ్,

ఎవడు సదా తన ఇంద్రియములను సంయమమందుంచుకొని మనస్సుని నిగ్రహించునో అట్టివానికి ఎన్నడును క్లేశము సంభవించదు. తన మనస్సును వశమందుంచుకొనినవాడు ఇతరుల సంపదను చూచి సంతప్తుడు కాకుండును.

187. సంవిభక్తౌ చ దాతా చ భోగవాక్ సుఖవాక్ నరః

భవత్యహింసకశ్చైవ పరమారోగ్యమశ్నుతే.

దేవతలకు, అతిథులకు వారి భాగమును సమర్పించువాడు, భోగ సామగ్రి సంపన్నుడై యుండును. దానము చేయువాడు సుఖమును పొందును. ఏ ప్రాణికి హింసను చేయునివాడు ఉత్తమ ఆరోగ్యమును బడయును.

పిదప వ్యాసముని ధర్మరాజుయొక్క ప్రశ్నను పురస్కరించు కొని ముద్గలమహర్షియొక్క తృప్తాంతమును చెప్పెను. కురుక్షేత్ర మందు ముద్గలుడను ఋషి నివసించుచుండెను. అతడు గొప్ప ధర్మాత్ముడు, జితేంద్రియుడున్న అయి యుండెను. ముద్గలుడు అన్నమును ఇతరులకు దానము చేసినపుడు, మిగిలిన అన్నము పెరిగి పోయి నూతన అతిథులకు వినియోగపడుటకు యోగ్యముగ నగు చుండెను. దుర్వాస మహర్షి ముద్గలుని కీర్తి విని పిచ్చివాని వేషముతో ముద్గలుని కడకు వచ్చి అతనివలన సంతృప్తిగ భోజనమును బడసెను. ఈ ప్రకారము ఆట పర్యాయములు వచ్చి అతనిని పరీక్షించెను. కాని ముద్గలుడు ఆతనికి సంతృప్తిగ భోజనమును పెట్టుచునే యుండెను. అపుడు దుర్వాసుడు అతని దాతృత్వమును బాగుగ మెచ్చుకొని 'సింధు సదేహముగ స్వర్గమున కేగెదవు' అని చెప్పగనే అచటికి ఒక 'దేవదూత విమానము'లో వచ్చి 'ఈ విమానముపై నెక్కి స్వర్గమునకు రండు' అని ముద్గలునితో వలికెను. అంతట ముద్గలుడు స్వర్గవాసులకు ఏ యే గుణములుండునో, అచటి స్థితిగతు లెట్టివో వచింపుమని దేవదూత నడుగగా 'అతడట్లు చెప్పెను—

దేవదూత ఉవాచ—

188. దేవానామపి మౌద్గల్య కాజ్ఞితా సా గతిః పరా
దుష్ప్రాపా పరమా సిద్ధిరగమ్యా కామగోచరైః.

(దేవదూత ముద్గలునితో ఇట్లు చెప్పెను—)

స్వర్గవాసులగు దేవతలు కూడ పరమగతిని (పరమాత్మ పదమును) పొంద నిచ్చగించుదురు. అది మహా దుర్లభమగు పరాసిద్ధి యొక్క స్థితి. విషయభోగేచ్ఛ కలవారు అచటికి పోలేరు.

189. బ్రహ్మణః సదనాదూర్ధ్వం తద్ విష్ణోః పరమం పదమ్
శుద్ధం సనాతనం జ్యోతిః పరం బ్రహ్మేతి యద్ విదుః.

బ్రహ్మలోకము కంటెను పైన విష్ణువుయొక్క పరమధామము కలదు. అది శుద్ధ సనాతన జ్యోతిర్మయ లోకము. దానినే పరబ్రహ్మ మనియు అందురు.

190. న తత్ర విప్ర గచ్ఛన్తి పురుషా విషయాత్మకాః
దమ్భలోభ మహాక్రోధమోహ ద్రోహైరభిద్రుతాః.

విషయములందు మగ్నమగు మనస్సుకలవారచటికి పోలేరు. దంభము, లోభము, క్రోధము, మోహము, ద్రోహముకలవారు కూడ అచటికి పోలేరు.

191. నిర్మామా నిరహజ్జారా నిర్ద్వంద్వాః సంయతేన్ద్రియాః
ధ్యానయోగపరాశ్రేచ్ఛివ తత్ర గచ్ఛన్తి మానవాః.

మమత్వము, అహంకారము లేనివారును, సుఖ దుఃఖాది ద్వంద్వములను దాటినవారును, జి తేంద్రియులును, సదా ధ్యానయోగ తత్పరులును అగువారు మాత్రమే ఆ లోకమునకు వెళ్ళగలరు.

192. కృష్ణ కృష్ణ మహాబాహో దేవకీనన్దనావ్యయః.

193. వాసుదేవ జగన్నాథ ప్రణతార్తి వివాళన
విశ్వాత్మన్ విశ్వజనక విశ్వహర్తః ప్రభోఽవ్యయః,

194. ప్రపన్నపాల గోపాల ప్రజాపాల పరాత్పర
అకూతీనాం చ చిత్తీనాం ప్రవర్తక నతాస్మి తే.

(ద్రౌపది శ్రీకృష్ణుని యిట్లు ప్రార్థించెను—)

మహాబాహువగు శ్రీకృష్ణా! ఓ దేవకీనందనా! అవినాశియగు
ఓ వాసుదేవా! పాదములపై పడియున్న దుఃఖితుల దుఃఖమును
తొలగించు ఓ జగదీశ్వరా! మీరే సమస్త జగత్తుయొక్క అత్యు
అవినాశియగు ప్రభూ! మీరే ఈ జగత్తుయొక్క ఉత్పత్తి, సంహ
రములను కావించువాడు. శరణాగతులను రక్షించు ఓ గోపాలా!
మీరే సమస్త ప్రజలను పాలించు పరాత్పరుడగు పరమేశ్వరుడు.
మనస్సును, బుద్ధిని ప్రేరేపించు ఓ పరమాత్మా! నేను మిమ్ము శరణు
బొందుచున్నాను.

195. పరేణ్య పరదానస్త ఆగతీనాం గతిర్భవ
పురాణపురుష ప్రాణమనోవృత్త్యాద్య గోచర.

196. సర్వాధ్యక్ష పరాధ్యక్ష త్వామహం శరణం గతా
పాహి మాం కృపయా దేవ శరణాగతవత్సల.

సర్వులకు వరదాతలైన అనంతా! రండు! ఎవరికి మీరు తప్ప
సహాయ మొనర్చువారు వేటాకరు లేరో అట్టి అసహాయ భక్తులకు
సహాయ మొనర్చుడు. పురాణ పురుషా! ప్రాణము మనోవృత్తి
మొదలగునవి మీ సమీపమునకు చేరలేవు. సర్వులకు సాక్షియగు
పరమాత్మా! నేను మిమ్ము శరణుబొందుచున్నాను. శరణాగత
వత్సలురవగు దేవా! దయచేసి నన్ను కాపాడుడు.

197. త్వమేవాహుః పరం బీజం నిధానం సర్వసమ్పదామ్
త్వయా నాథేన దేవేశ సర్వాపద్భ్యో భయం న హి.

జ్ఞానులు మిమ్ములనే ఈ జగత్తుయొక్క పరమబీజముగను,
సమస్త ఉత్తమసద్గతులకును నిధిగను చెప్పుచున్నారు. దేవేశ్వరా!

మీరు నా యొక్క రక్షకులగుచో, నాపై విపత్తులన్నియు విరుచుకు వచ్చి పడినను నాకు వానిచే ఏ భయమున్ను లేదు.

పిదప దుర్యోధనుడు దుర్వాస మహర్షిని అతిథి సత్కారముచే సంతుష్టపఱచి ఆతనిని పాండవుల యొద్దకు పంపెను. దుర్వాసుడు ఆ సమయమున పాండవులకడకు ఆతిథ్యమునకు వచ్చి స్నానార్థ మేగగా అంతట ద్రౌపదీ ప్రార్థనచే శ్రీకృష్ణు డచటికి వచ్చి దుర్వాసుని భయమునుండి పాండవులను కాపాడి, ద్రౌపదీ సహిత పాండవులకు ఇట్లు చెప్పెను—

(శ్రీకృష్ణ ఉవాచ—

198. ధర్మనిత్యాస్తు యే కేచిన్న తే సీదన్తి కర్త్తిచిత్

అపృచ్ఛే వో గమిష్యామి నియతం భద్రమస్తు వః

(శ్రీకృష్ణుడు ద్రౌపదీ సహిత పాండవుల కిట్లు చెప్పెను—)

సదా ధర్మమందు తత్పరులై యుండువారు కష్టము నెన్నడును పొందరు. ఇక నిపుడు మీ యొద్దనుండి ద్వారకకు వెళ్ళదలంచినాను. మీకు శుభమగుగాక !

అనంతరము సింధుదేశపు రాజగు జయద్రథుడు ద్రౌపదిని మోహించి ఆమెను బడయగోరి కామ్యకవనమునకు వచ్చి పాండవులు లేనపుడు ఆమెను అపహరించుకొనిపోయెను. పాండవులు ఆశ్రమమునకు తిరిగి వచ్చి, వృత్తాంతమంతయు తెలిసికొని జయద్రథుని వెన్నంటి, అతని సేనను ఓడించివేసిరి. జయద్రథుడు పారిపోయెను. భీముడతనిని బంధించి తీసికొని వచ్చి ధర్మరాజు యొద్దకు చేర్చెను. ధర్మరాజతనితో అధర్మము చేయవలదని చెప్పి అతనిని విడుదల చేయించి పంపివేసెను. అతడు గంగా ద్వారమున శివుని గూర్చి తపస్సు చేసి 'యుద్ధమందు ఒక రోజు అర్జునుని తప్ప తక్కిన నలుగురు పాండవులను నీవు నిరోధించగలవు' అను వరమును బడసెను.

పిదప ధర్మరాజు యొక్క ప్రశ్నను పురస్కరించుకొని మార్కండేయుడు శ్రీరామచంద్రుని జీవిత వృత్తాంతమును తెలియ జేసి, దుఃఖించుచున్న ధర్మరాజును ఓదార్చి అతనికి ధైర్యమును కలుగ జేసెను. పిమ్మట మార్కండేయుడు ధర్మరాజునకు సావిత్రి యొక్క చరిత్రను చెప్పెను. అశ్వపతి యను రాజునకు సావిత్రి అను కొమార్తె యుండెను. ద్యుమత్యేనుడను రాజు యొక్క కుమారుడగు సత్యవంతుడు ఇంకను ఒక్క సంవత్సరము మాత్రమే ఆయుస్సు కలిగియున్నాడని నారదుడు చెప్పినప్పటికిని సావిత్రి అతనినే వివాహము చేసికొనెను. అతడు సద్గుణశీలుడు. సరిగా సంవత్సరము పూర్తియగు సరికి యమ ధర్మరాజు సత్యవంతుని ప్రాణములను గొనిపోవుటకు వచ్చి ఆ జీవుని బంధించి వెంట తీసికొని దక్షిణ దిక్కుగ పోవుచుండగా పతివ్రతయగు సావిత్రి అతని వెంటబడి ఇట్లు చెప్పెను—

సావిత్రియవచ—

199. నానాత్మ వస్త్రస్తు వనే చరన్తి

ధర్మం చ వాసం చ పరిశ్రమం చ

విజ్ఞానతో ధర్మముదాహరన్తి

తస్మాత్ సన్తో ధర్మమాహుః ప్రధానమ్.

(సావిత్రి యమునితో ఇట్లు చెప్పెను—)

తమ మనస్సును, ఇంద్రియములను నిగ్రహించక వారు, వన మందు ఉండి ధర్మపాలనము, గురుకులవాసము, కష్టసహనగూఢమగు తపస్సు చేయలేరు. జీతేంద్రియులే ఇవన్నియు చేయగలరు. మహాత్ములు వివేక విచారణల చేతనే ధర్మవ్యాప్తి కలుగునని చెప్పుచున్నారు. కావున మహాత్ములందఱును ధర్మమునే శ్రేష్ఠముగ భావించుచున్నారు.

200. సతాం స కృత్సంగతమిప్పితం పరం

తతః పరం మిత్రమితి ప్రచక్ష్యతే

న చాఫలం సత్పురుషేణ సజ్జతం

తతః సతాం సన్నివసేత్ సమాగమే.

సజ్జనుల సాంగత్యము అభీష్టసిద్ధిని కలుగజేయును. వారితోటి మైత్రి, ఇంకను గొప్పదిగ చెప్పబడుచున్నది. సాధుమహాత్ముల సాంగత్యము నిష్ఫలమెన్నడును కాదు, కావున సదా సజ్జనుల చెంతనే నివసించవలెను.

201. అద్రోహః సర్వభూతేషు కర్మణా మనసా గిరా

అనుగ్రహశ్చ దానం చ సతాం ధర్మః సనాతనః.

మనోవాక్కాయములచే ఏ ప్రాణికిని ద్రోహము చేయకుండుట సర్వుల యెడల దయగలిగియుండుట, దానము చేయుట—అనునివి సాధుమహాత్ముల సనాతన ధర్మములై యున్నవి.

202. న చ ప్రసాదః సత్పురుషేషు మోఘా

న చాప్యర్థో నశ్యతి నాపి మానః

యస్మాదేతన్నియుతం సత్స నిత్యం

తస్మాత్ సన్తో రక్షితారో భవన్తి.

సజ్జనుల అనుగ్రహము వ్యర్థమెపుడును కాదు. అచట ఎవనికిని స్వార్థహాని కలుగనేరదు మతియు మాన, సమ్మానములు నష్టము కానేరవు. ప్రసాదము (అనుగ్రహము), అర్థము, మానము—అను ఈ మూడును మహాత్ములయందు నిరంతరము ఉండియే యుండును. కనుకనే వారు సమస్త జగత్తునకు రక్షకులై యున్నారు.

సావిత్రి యొక్క సౌశీల్యమును, పతిభక్తిని చూచి యముడు సంతోషించి వరములను కోరుకొనుమని చెప్పగా, తన మామగారికి అంధత్వము తొలగిపోయిన రాజ్యము తిరిగి లభించునట్లును, తన మామగారు ధర్మమందు ప్రతిష్ఠితుడై యుండునట్లును, తన భర్తయగు సత్యవంతుడు తిరిగి జీవించునట్లును సావిత్రి కోరుకొనెను. యమధర్మ

రాజు ఆమె కోరిన వరములన్నిటిని ఇచ్చి, సంతాన ప్రాప్తిరూప వరమును కూడ నొసంగెను. యమధర్మరాజు యొక్క వరప్రభావముచే సత్యవంతుడు తిరిగి జీవించెను.

పిమ్మట జనమేజయుని ప్రశ్నను పురస్కరించుకొని వైశంపాయనుడు అతనికి కర్ణుని వృత్తాంతమును చెప్పెను. ఒకనాడు సూర్యుడు కర్ణునకు స్వప్నమందు బ్రాహ్మారూపమున కనుపించి ఇంద్రుడడిగినపుడు అతనికి కవచకుండలములను ఇవ్వవలదని చెప్పెను కాని కర్ణుడు అందులకు అంగీకరింపలేదు. వానిని ఇంద్రునకిచ్చి తన కీర్తిని రక్షించుకొనెదని ఈ ప్రకారముగ చెప్పెను—

కర్ణ ఉవాచ—

203. కీర్తిర్ని పురుషం లోకే సంజీవయతి మాతృవత్

అకీర్తిజీవితం వాన్తి జీవతోఽపి శరీరిణః.

(కర్ణుడు సూర్యునితో ఇట్లు చెప్పెను—)

కీర్తి ఈ ప్రపంచమున తల్లివలె మనుజునకు నూతన జీవనమును ఒసంగుచున్నది. అపకీర్తి జీవించియున్న వాని యొక్కయు జీవనమును నశింపజేయుచున్నది.

ఒకపుడు వనమందు ధర్మరాజు భావికాల స్థితిని గూర్చి విచారించి సోదరులతో నిట్లనియె —

యుధిష్ఠిర ఉవాచ —

204. నాపదామస్త్ర మర్యాదా న నిమిత్తం న దారణమ్

ధర్మస్తు విభజత్యర్థముభయోః పుణ్యపాపయోః.

(ధర్మరాజు సోదరులతో ఇట్లు చెప్పెను—)

ఆపత్తులకు హద్దుకుని, నిమిత్తముగాని, ఏదైన విశేషకారణముగాని కానుపించుటలేదు. పూర్వము చేయబడిన పుణ్య, పాపరూప

కర్మయే ప్రారబ్ధముగా ఏర్పడి సుఖదుఃఖరూప ఫలములను కలుగ జేయుచున్నది.

అనంతరము ధర్మరాజు దాహముతో నున్నవాడై నకులునితో సమీపముననున్న ఒక జలాశయమునకు వెళ్ళి నీరు తీసికొని రమ్మని చెప్పగా ఆతడట్లే పాత్ర తీసికొని వెళ్లెను. కాని ఒక యక్షుడు ఆతనిని నిరోధించి తానడిగిన ప్రశ్నలకు జవాబులు చెప్పమనియు, తదుపరి నీరు తీసికొని వెళ్ళుమనియు పలికెను. కాని నకులుడందులకు అంగీకరింపక నీరు త్రాగబోగా, క్రిందపడి మూర్ఛనొందెను. నకులుడు, ఎంత నేపటికి రానందున ధర్మరాజు పిమ్మట సహదేవుని పంపెను. అతడున్న నకులునివలె ప్రవర్తించగా క్రిందపడి మూర్ఛనొందెను. తదుపరి ధర్మరాజు అద్దనుని, ఆ తరువాత భీముని పంపెను.

వారందరును యక్షుని ప్రశ్నలకు జవాబియ్యనందున అట్లే క్రిందపడి మూర్ఛనొందిరి. చివరకు ధర్మరాజు తానే స్వయముగ ఆ జలాశయము యొద్దకేగగా, అచట మూర్ఛనొంది పడియున్న సోదరులను, సమీపముననే ఉన్న యక్షుని గాంచెను. 'మీ సోదరుల యొక్క మూర్ఛకు తానే కారకుడనని యక్షుడు ధర్మరాజుతో చెప్పి తానడుగబోవు ప్రశ్నలకు జవాబియ్యవలసినదిగా కోరెను. ధర్మరాజు అందుల కంగీకరింపగా అంతట వారిరువురి మధ్య కొన్ని ప్రశ్నోత్తరములు జరిగెను' — యక్షు డిట్లు ప్రశ్నించెను —

యక్ష. ఉవాచ —

205. కేనస్వి త్రోత్రీయో భవతి కేనస్విద్ విస్తతే మహత్

కేనస్విద్ ద్వితీయవాన్ భవతి రాజన్ కేన చ బుద్ధిమాన్.

(యక్షుడు ధర్మరాజును ఇట్లడిగెను —)

మనుజుడు దేనిచే శ్రోత్రీయుడగును? దేని ద్వారా మహత్త్వదమును పొందును? దేనిద్వారా ద్వితీయవంతుడు అగును? దేనిచే బుద్ధిమంతు డగును?

ధర్మరాజు యక్షునితో ఇట్లు చెప్పెను —

యుద్ధిష్ఠిర ఉవాచ —

206. శ్రుతేన శ్రోత్రియో భవతి తపసా విస్తతే మహత్
ధృత్యా ద్వితీయవాః భవతి బుద్ధిమాన్ వృద్ధసేవయా.

(ధర్మరాజు యక్షునితో ఇట్లు చెప్పెను —)

వేదాధ్యయనముచే మనుజుడు శ్రోత్రియుడగును. తపస్సుచే మహత్పదమును బొందును. ధైర్యముచే ద్వితీయవంతుడు (సహచరునితో కూడినవాడు) అగును. పెద్దల సేవచే బుద్ధిమంతుడగును.

207. దేవతా తిథిభృత్యానాం పితౄణామాత్మనశ్చ యః
న నిర్వపతి పజ్ఞానాముచ్ఛిననన్ న స జీవతి.

దేవతలు, అతిథులు, భరణీయులగు కుటుంబ సభ్యులు, పితరులు ఆత్మ - అను ఈ ఐదుగురిని పోషించని వాడు శ్వాస గైకొనుచున్నను జీవించి యున్నవాడు కాదు.

208. దాక్ష్యమేకపదం ధర్మ్యం దానమేకపదం యశః
సత్యమేకపదం స్వర్గ్యం శీలమేకపదం సుఖమ్.

ధర్మము యొక్క ముఖ్యస్థానము దక్షత్వము. యశస్సు యొక్క ముఖ్యస్థానము దానము. స్వర్గము యొక్క ముఖ్యస్థానము సత్యము. సుఖము యొక్క ముఖ్యస్థానము శీలము.

209. ధన్యానాముత్తమం దాక్ష్యం ధనానాముత్తమం శ్రుతమ్
లాభానాం శ్రేయ ఆరోగ్యం సుఖానాం తుష్టిరుత్తమా.

ధన్యులగువారిలో దక్షత్వమే ఉత్తమగుణము. ధనములందు శాస్త్రజ్ఞానము ప్రథమమైనది. లాభములందు ఆరోగ్యము శ్రేష్ఠమైనది. సంతోషమే ఉత్తమ సుఖము.

210. తపః స్వధర్మవర్తిత్వం మనసో దమనం చమః
క్షమా ద్వంద్వ స హిష్టుత్వం హిరకార్య నివర్తనమ్.

ధర్మమందు తత్పరుడై యుండుటయే తపస్సు. మనస్సును దమన మొనర్చుటయే దమము. శీతోష్ణాది ద్వంద్వములను సహించుటయే ఔమ, చేయగూడని పనుల నుండి దూరముగ నుండుటయే లజ్జ.

211. జ్ఞానం తత్త్వార్థ సమోధః శమశ్చిత్తప్రశాంతతా
దయా సర్వసుఖైషిత్యమార్జవం సమచిత్తతా.

పరమార్థ తత్త్వము యొక్క యధార్థ బోధయే జ్ఞానము. చిత్తము యొక్క శాంతియే శమము. సర్వుల యొక్క సుఖమును ఇచ్చుగించుటయే దయ. సమచిత్తము కలిగియుండుటయే ఆర్జవము.

212. క్రోధః సుదుర్జయః శత్రుర్లోభో వ్యాధిరనంతకః
సర్వభూతహితః సాధురసాధుర్నిర్దయః స్మృతః.

క్రోధము దుర్జయమగు శత్రువు, లోభము అనంతమగు వ్యాధి, సమస్త ప్రాణులకు హితమునర్చువాడే సాధువు. దయలేని వాడే అసాధువు అని తలంపబడును.

213. స్వధర్మే స్థిరతా సైర్యం ధైర్యమిన్ద్రియ నిగ్రహః
స్నానం మనోమలత్వాగో దానం వై భూతరక్షణమ్.

తన ధర్మమందు స్థిరముగ నుండుటయే స్థిరత్వము. ఇంద్రియ నిగ్రహమే ధైర్యము. మానసిక మాలిన్యమును వదలుటయే స్నానము. ప్రాణులను రక్షించుటయే దానము.

214. ధర్మజ్ఞః పణ్ణితో జ్ఞేయో నాస్తికో మూర్ఖ ఉచ్యతే
కామః సంసారహేతుశ్చ హృత్తాపో మత్సరః స్మృతః.

ధర్మజ్ఞుడే పండితుడని తలంచవలెను. నాస్తికుడు మూర్ఖుడు. జనన మరణరూప సంసారమునకు కారణము కామము (కామ వాసన). మాత్సర్యము హృదయ తాపము.

215. శృణు యక్షకులం తాత న స్వాధ్యాయో న చ శ్రుతమ్
కారణం హి ద్విజత్వే చ వృత్తమేవ న సంశయః.

బ్రాహ్మణత్వమునకు కారణము కులము కాదు, స్వాధ్యాయము కాదు, శాస్త్ర శ్రవణము కాదు. సదాచారమే (శుద్ధాచరణయే) బ్రాహ్మణత్వమునకు కారణము.

216. పఠకాః పాఠకాన్తై ప యే చాన్యే శాస్త్ర చింతకాః
సర్వే వ్యసనినో మూర్ఖాయః క్రియావాకా స పణ్డితః

(ఆచరణ లేక కేవలము) చదువువారు, చదివించువారు, శాస్త్రమును విచారణ చేయువారు - వీరందఱును వ్యసనము కలవారే. శాస్త్రోక్తమగు తన కర్తవ్యము పాలించువాడే పండితుడు.

217. చతుర్వేదోఽపి దుర్వృత్తః స శూద్రాదతిరిచ్ఛతే
యోఽగ్నిహోత్రపరో దాంతః స బ్రాహ్మణ ఇతి స్మృతః.

నాలుగు వేదములు చదివినప్పటికిని, మరాచారియై యుండువాడు శూద్రుని కంటెను అధముడు. అగ్నిహోత్రమందు తత్పరుడు, జితేంద్రియుడు బ్రాహ్మణుడని చెప్పబడును.

218. ప్రియవచనవాదీ ప్రియో భవతి
విమృశితకార్యకరోఽధికం జయతి
బహుమిత్రకరః సుఖం వసతే
యశ్చ ధర్మరతః స గతిం లభతే.

మధురవాక్యములను పలుకువాడు అందఱికిని ప్రీయుడుగా నుండును. బాగుగ ఆలోచించి పనులు జరుపువాడు అధిక సాఫల్యమును పొందును. ఎక్కువ మంది మిత్రులను ఏర్పాటు చేసినవాడు సుఖముగ నుండును. ధర్మనిష్ఠుడు సద్గతిని పొందును.

219. అహన్యహని భూతాని గచ్ఛన్తిహ యమాలయమ్
శేషాః స్థావరమిచ్ఛన్తి కిమాశ్చర్యమతః పరమ్.

ప్రపంచమున ప్రతిరోజు ప్రాణులు యమలోకమునకు ఏగు చున్నారు. కాని తక్కినవారు మేము మాత్రము ఎచటికిని వెళ్ళము. మేము స్థిరముగా ఇచటనే యుందుము, అని తలంచుట ఏది కలదో అంతకుమించిన ఆశ్చర్యకరమైనది ఏది కలదు ?

220. ధర్మస్య తత్త్వం నిహితం గుహయాం
మహాజనో యేన గతః స పన్థా.

ధర్మము యొక్క తత్త్వము హృదయ గుహయందు నిహితమై యున్నది (అతి గూఢమైయున్నది). కాబట్టి స మార్గము ద్వారా మహాత్ములు పయనమైపోయిరో అదియే మార్గము.

221. అస్మిన్ మహామోహమయే కటాహే
సూర్యాగ్నినా రాత్రిదివేన్ద్రనేన
మాసర్తు దర్శిపరీఘట్టనేన
భూతాని కాలః పచతీతి వార్తా.

ఈ మహామోహ రూపమగు ప్రపంచమను బాణలియందు కాలుడు సమస్త ప్రాణులను మాస ఋతురూపమగు గరిటెచే ఇటు నటు కదిలించి, సూర్యుడను అగ్నిచేతను, రాత్రి, దినరూపమగు ఇంధనముచేతను వేయించుచున్నానని వార్త.

222. దివం స్పృశతి భూమిం చ శబ్దః పుణ్యేన కర్మణా
యావత్ స శబ్దో భవతి తాపత్ పురుష ఉచ్యతే.

ఎవని పుణ్యకర్మల యొక్క, కీర్తియొక్క శబ్దము స్వర్గమును, భూలోకమును ఎంతకాలము వఱకు తాకునో, అంతవఱకు అతడు పురుషుడని చెప్పబడును.

223. తుల్యే ప్రియాప్రియే యస్య సుఖదుఃఖే తథైవ చ
అతీతానాగతే చోభే స వై సర్వధనీ సరః.

ఎవడు ప్రేమ, అప్రేమ, నుఖ దుఃఖ, భూతభవిష్యత్కామ
ద్వంద్వములందు సముదైయుండునో, అతడు అందఱి కంటెను పెద్ద
ధనవంతుడు.

224. భూతభవ్య భవిష్యేషు నిఃస్పృహః శాస్త్రమానసః
సుప్రసన్నః సదా యోగీ స వై సర్వధనీశ్వరః.

ఎవడు భూత, వర్తమాన, భవిష్యత్తులందలి సమస్త విషయము
లందును నిస్సృహుడై యుండునో, శాంత చిత్తుడై, సుప్రసన్నుడై,
సదా యోగయుక్తుడై యుండునో, అతడు ధనవంతులందఱిలోను
గొప్ప ధనవంతుడు.

ధర్మరాజు చెప్పిన సద్వాక్యములను విని యుక్తుడు సంతోషించి
ధర్మరాజుతో ఇట్లు పలికెను —

యక్ష ఉవాచ

225. యశః సత్యం దమః శౌచమార్థవం హీరచాపలమ్
దానం తపో బ్రహ్మచర్యమిత్యేతాస్తనవో మమ.

(యక్షుడు ధర్మరాజుతో ఇట్లు చెప్పెను —)

యశస్సు, సత్యము, దమము, శౌచము, సరళత్వము, లజ్జ,
అచంచలత్వము, దానము, తపస్సు, బ్రహ్మచర్యము - ఇవి అన్నియు
నా యొక్క శరీరములు.

226. అహింసా సమతా శాంతి రాస్పృశంస్యమ మత్సరః
ద్వారాణ్యేతాని మే విద్ధి ప్రియో హ్యసి సదా మమ.

అహింస, సత్యము, శాంతి, దయ, అమత్సరత్వము — ఇవి
నా యొద్దకు చేరుటకు ద్వారములని తలంచుము, నీవు సదా నాకు
ప్రియుడవు.

227. వరం వృణీష్వ రాజేన్ద్ర! దాతా హ్యస్మి తవానఘ
యే హి మే పురుషా భక్తా న తేషామన్తి దుర్గతిః.

పాపరహితుడవగు రాజా! నీవు నీ కిష్టము వచ్చిన వరమ
డుగుము తప్పక ఒసంగెదను. నా భక్తులకు దుర్గతి యెన్నడును
కలుగదు.

అవుడు ధర్మరాజు యక్షునితో ఇట్లు చెప్పెను —

యుధిష్ఠిర ఉవాచ —

228. జయేయం లోభమోహా చ క్రోధం చాహం సదా విభో
దానే తపసి తేస్య చ మనో మే సతతం భవేత్.

(ధర్మరాజు యక్షునితో ఇట్లు చెప్పెను—)

ప్రభూ! నేను లోభము, మోహము, క్రోధము — వీనిని
జయించగల్గులాగునను, దానము, తపస్సు, సత్యము — వీనియందు
నా మనస్సు సదా తత్పరమైయుండులాగునను నరేమొసంగుడు.

అనంతరము యక్షుడు ధర్మరాజు యొక్క నలుగురు సోదరు
లను ఉజ్జీవింపజేసి ఆతినికి అభీష్టముగు వరము నొసంగి అంతర్ధాన
మొందెను.

4. విరాట పర్యము

పిదప అజ్ఞాతవాసము కొఱకై పాండవులు విరాటనగరమున ప్రవేశింపదలంచి నగర సమీపమున గల ఒక శమీ వృక్షమునందు తమతమ అస్త్రశస్త్రములను దాచుకొనిరి. పిమ్మట ధర్మరాజు దుర్గా దేవిని స్తుతించి ఆమె అనుగ్రహమును బడసెను. దుర్గాదేవి పాండవులు సుగ్రీతముగ నుండగలరనియు, యుద్ధమున విజయమును చేబట్టగలరనియు చెప్పి అంతర్ధాన మొందెను. అనంతరము పాండవులు, ద్రౌపది విరాటనగరమున ప్రవేశించి నూతన వేషములతో రాజభవనమందు రాజయొక్క అనుమతిచే ఒక్కొక్కరు ఒక్కొక్క కార్యమందు నియోగింపబడిరి. ధర్మరాజు రాజ్యకార్యములు చూచుటకు, భీముడు వంటపని చేయుటకు, అర్జునుడు ఆస్థానమందలి కన్యలకు నృత్యాదులు నేర్పుటకు, నకులుడు గుఱ్ఱముల పర్యవేక్షణ, సహదేవుడు గోవులను సంరక్షించుటకు, ద్రౌపది రాణీవాసమున సేవ చేయుటకు నియోగింపబడిరి.

కొంతకాలమునకు భీమునిచే జీమూతుడను గొప్ప మల్లుడు వధింపబడెను. విరాటరాజు యొక్క సేనాపతియగు కీచకుడు ద్రౌపది యెడల మోహము కలిగి రాజసభయందు ఆమెను అనమానింప, దుఃఖించుచున్న ఆమెతో ధర్మరాజుట్లు పలికెను —

1. క్షమా సత్యం క్షమా దానం క్షమా ధర్మః క్షమా తపః

క్షమావతామయం లోకః పరలోకః క్షమావతామ్.

క్షమయే (బ్రహ్మ, సహనము) సత్యము, క్షమయే దానము, క్షమయే ధర్మము. క్షమయే తపస్సు. క్షమాశీలురకే ఇలోలోకము, ఫరలోకమున్ను.

పిదప దుర్బుద్ధియగు కీచకుని భీముడు వధించెను. అప్పుడు ద్రాపదిని బంధించివేసి శృశానమునకు గొనిపోయిన ఉపకీచకులను భీముడు చంపివేసి ద్రాపదిని విడిపించెను. అనంతరము త్రిగర్తదేశ సైనికులు, కౌరవులు మత్స్యదేశముపై (విరాటరాజు యొక్క దేశముపై) దండెత్తి యుద్ధము చేసిరి. త్రిగర్తరాజును సుశర్మ విరాటుని పట్టుకొని పోగా, పాండవులు అతనిని విడిపించిరి. భీముడు సుశర్మను బంధించగా, ధర్మరాజు అతనిని విడిపింపజేసెను. కౌరవులు విరాటుని గోవులను అపహరించగా, విరాటుని కుమారుడగు ఉత్తరుధు అర్జునుని సారథిగా నుంచుకొని కౌరవులతో యుద్ధమునకు పోయెను. శమి వృక్షము నుండి తమ అస్త్రశస్త్రములను గైకొని అర్జునుడు యుద్ధమునకు వెడలెను. పాండవులతో యుద్ధమునకు తలపడవలదని కృపాచార్యుడు కర్ణునకు బోధించి యిట్ల నెను—

కృప ఉవాచ —

2. ఆత్మానం కః సముద్బుద్ధ్య కణ్ఠే బద్ధ్వా మహశిలామ్
సముద్రం తరతే దోర్భ్యం తత్ర కిం నామ పౌరుషమ్.

(పాండవులతో తలపడవద్దని తెలుపుచూ కృపాచార్యుడు కర్ణునితో ఇట్లు చెప్పెను —)

తన్ను తాను బంధనము నందుంచుకొని, కంఠమందు పెద్ద రాతిని వ్రేలాడగట్టుకొని రెండు చేతులతో ఈదుచు ఎవడైన సముద్రమును దాటగలడా? దాని యందేమైన పురుషార్థము కలదా? (అది మూర్ఖత్వమే యగునని భావము).

అర్జునుడు దుర్యోధనుని సేనపై ఆక్రమణము సలిపి వారిని ఓడించి గోవులను తిరిగి తెచ్చెను. యుద్ధమందు అర్జునుని ధాటికి తట్టుకొనలేక కర్ణుడు మొదలైన గొప్ప గొప్ప యోధులు పారిపోయిరి. భీష్ముడు యుద్ధమందు మూర్ఛపోగా సారథి అతనిని యుద్ధభూమి

నుండి దూరముగ తీసికొని పోయెను దుర్యోధనుడు మొదలైనవారు
అర్జునునిచే ఓడిపోయి పలాయనము చిత్తగించిరి. పిదప విరాటుడు
తన కొమార్తెయగు ఉత్తరను అర్జునుని కుమారుడగు అభిమన్యున
కిచ్చి వివాహము చేసెను.

అనంతరము ద్రుపదుడు పురోహితుని చాత్యకర్మకై నియో
గించి ధృతరాష్ట్రాదులకు ధర్మయుక్తములగు వచనములను చెప్పటకై
హస్తినాపురమునకు పంపదలంచి ఆతనితో ఇట్లు చెప్పెను —

5. ఉద్యోగ పర్వము

ద్రుపద ఉవాచ

1. భూతానాం ప్రాణినః శ్రేష్ఠాః ప్రాణినాం బుద్ధిజీవినః
బుద్ధిమత్సు నరాః శ్రేష్ఠా నరేష్వపి ద్వీజాతయః.
2. ద్విజేషు వైద్యాః శ్రేయాంసో వైద్యేషు కృతబుద్ధయః
కృతబుద్ధిషు కర్తారః కర్తృషు బ్రహ్మవాదినః.

(ద్రుపదుడు పురోహితునితో ఇట్లు చెప్పెను —)

సమస్త భూతములందును ప్రాణిధారులు శ్రేష్ఠులు. ప్రాణి
ధారులలో బుద్ధిజీవులు శ్రేష్ఠులు. బుద్ధిజీవులలో మనుష్యులు
శ్రేష్ఠులు. మనుష్యులలో ద్విజులు శ్రేష్ఠులు. ద్విజులలో విద్వాంసులు,
విద్వాంసులలో సిద్ధాంతమును తెలిసినవారు శ్రేష్ఠులు. అట్లు సిద్ధాంత
మును తెలిసినవారిలో తదనుసారము ఆచరించువారు శ్రేష్ఠులు; అట్లు
ఆచరించువారిలో బ్రహ్మవేత్తలు శ్రేష్ఠులు.

యుద్ధమున శ్రీకృష్ణుని సహాయమపేక్షించుటకై దుర్యో
ధుడు, అర్జునుడు ఇరువురును శ్రీకృష్ణుని యొద్దకు వెళ్ళిరి. 'నేను
యుద్ధము చేయను, శస్త్రము పట్టను' అని శ్రీకృష్ణుడు చెప్పెను.
'మొదట అర్జునుని చూచుటవలన 'నా పై న్యము కావలెనా,
నేనొక్కడనే కావలెనా కోరుకొను'మని అర్జునునితో శ్రీకృష్ణుడు
చెప్పగా అర్జునుడు శ్రీకృష్ణుని ఒక్కరినే కోరుకొనెను. దుర్యోధనుడు
పై న్యమును కోరుకొనెను. 'అట్లే అగుగాక' అని శ్రీకృష్ణుడు
చెప్పెను. పిదప ధృతరాష్ట్రుడు సంజయునకు శాంతి సందేశమునంగి
ధర్మరాజు యొద్దకు పంపెను. సంజయుడు ధృతరాష్ట్రుని యొక్కయు,
తన యొక్కయు శాంతి సందేశములను ధర్మరాజుదల కెఱిగించి
యుద్ధప్రయత్నమును విరమింపజేయుటకై కృషి సల్పెను. పిమ్మట

విదురుడు ధృతరాష్ట్రునకు హితవాక్యములను తెలుపుచు ఇట్లు నుడివెను —

విదుర ఉవాచ

3. అత్మజ్ఞానం సమారమ్భ స్తితిశ్చ ధర్మనిత్యతా
యమర్థాన్నాపకర్షన్తి స వై పణ్ణిత ఉచ్యతే.

(విదురుడు ధృతరాష్ట్రునితో ఇట్లు చెప్పెను —)

ఆత్మజ్ఞానము, ప్రయత్నము, దుశ్శిక్షమును 'సహించుకొను శక్తి, ధర్మమందు స్థిరత్వము, — అను ఈ సద్గుణములు కలిగి పరమ పురుషార్థమును (మోక్షమును) సాధించువారే పండితులు.

4. నిషేవతే ప్రశస్తాని నిద్దితాని న సేవతే

అనాస్తికః శ్రద్ధధాన ఏతత్ పణ్ణిత లక్షణమ్.

ఉత్తమకార్యములనే సేవించుట, చెడ్డ కార్యముల నుండి దూరముగ నుండుట, ఆస్తికభావము, శ్రద్ధ కలిగియుండుట — ఇవి పండితుని లక్షణములై యున్నవి.

5. యస్య సంసారిణీ ప్రజ్ఞా ధర్మార్థావనువర్తతే

కామాదర్థం వృణోతే యః స వై పణ్ణిత ఉచ్యతే.

ఎవనియొక్క లౌకికబుద్ధి ధర్మార్థములనే అనుసరించునో, ఎవడు భోగములను త్యజించి పరమపురుషార్థమునే అనుసరించునో, అట్టివాడు పండితుడనబడును.

6. నిశ్చిత్త్య యః ప్రక్రమతే నాన్తర్వసతి కర్మణః

అవస్థ్యేకాలో వశ్యాత్మా స వై పణ్ణిత ఉచ్యతే.

బాగుగ ఆలోచించి పనిలో దిగువాడును, పని మధ్యలో ఆగని వాడును, సమయమును వ్యర్థము చేయనివాడును, చిత్తమును వశ నుండుంచుకొనువాడును పండితుడని చెప్పబడును.

7. న హృష్యత్యాత్మసమ్మానే నావమానేన తృప్యతే
గాఙ్గో హ్రద ఇవాక్షభ్యోయః స పణ్ణిత ఉచ్యతే.

ఇతరులు ఆదరించుటచే మార్గముతో పొంగనివాడును, అనాదరించుటచే బాధపడనివాడును, గంగా జలసరోవరమువలె చిత్తమందు క్షోభలేనివాడును పండితుడనబడును.

8. అర్థం మహాస్తమాసాద్య విద్యామైశ్వర్యమేవ వా
విచర్యత్య సమున్నతో యః స పణ్ణిత ఉచ్యతే.

ఎవడు అధిక ధనమును, విద్యను, ఐశ్వర్యమును పొందియు, గర్వము లేకయుండునో, అట్టివాడు పండితుడనబడును.

9. ఏకయా ద్వే వినిశ్చిత్య త్రింశ్చతుర్భిర్వశే కురు
పఞ్చ జిత్వా విదిత్వా షట్ సప్త హిత్వా సుఖభవ.

ఒక దానిచే (బుద్ధిచే) రెండింటిని (కర్తవ్యమును, అకర్తవ్యమును) నిశ్చయించి, నాల్గింటిచే (సామ, దాన, భేద, దండములచే) మూడింటిని (శత్రు, మిత్ర, ఉదాసీనులను) వశమొనర్చుకొనుము. ఐదింటిని (పంచేంద్రియములను) జయించి ఆరు గుణములను (సంధి, విగ్రహ, యాన, ఆసన, ద్వైధీభావ, సమాశ్రయములను) ఎఱిగి ఏడింటిని (పరస్త్రి, జూదము, వేట, మద్యము, కఠోరవచనములు, కఠోరదండన, అన్యాయపూర్వక ధనార్జన) వదిలి సుఖముగ నుండుము.

10. ఏకమేవాద్వితీయం తద్ యద్ రాజా నావబుధ్యసే
సత్యం స్వర్గస్య సోపానం పారావారస్య నౌరివ.

రాజా! నముద్రమును దాటుటకు నావయే ఏకైక సాధనమై నట్లు, స్వర్గమున కేగుటకు సత్యమే ఏకైక సాధనమై యున్నది. మఱి యొకటి లేదు. కాని మీరు ఆ విషయమును తెలిసికొనుట లేదు.

11. క్షమా వశీకృతిర్లోకే క్షమయా కిం న సాధ్యతే
శాన్తిభిర్ధ్వజైః కరే యస్య కిం కరిష్యతి దుర్జనః
అత్యుచితే పతితో వహ్నిః స్వయమేవోపశామ్యతి.

ఈ ప్రపంచమున క్షమ (ఓస్సు) వశీకరణ రూపమైయున్నది. క్షమచే ఏది సిద్ధింపదు? శాంతియను భిక్షము చేతి యందున్న వానిని ఇక దుష్టుడు ఏమి చేయగలడు? గడ్డిలేని చోట పడిన అగ్ని స్వయముగ శమించిపోవును గదా!

12. ఏకో ధర్మః పరంశ్రేయః క్షమైకా శాన్తిరుత్తమా
విద్యైకా పరమా తృప్తిరహింసైకా సుఖావహా.

కేవలము ధర్మమే పరమ కళ్యాణకారక మైయున్నది. కేవలము క్షమయే వ్యక్త శాంతి సాధనమైయున్నది. కేవలము ఒక విద్యయే పరమ సంతృప్తిని కలుగజేయునదై యున్నది. కేవలము ఒక అహింసయే సుఖమును కలుగ జేయునదియై యున్నది.

13. ద్వావిమౌ పురుషౌ రాజకాన్యస్యోపరి తిష్ఠతః
ప్రభుశ్చ క్షమయా యుక్తో దరిద్రశ్చ ప్రదానవాన్.

శక్తివంతుడు అయినప్పటికిని క్షమించువాడు, ధనవంతుడు శానప్పటికిని దానము చేయువాడు — అను ఈ యిరువురు స్వర్గము కంటెను పైస్థానమును పొందుదురు.

14. న్యాయాగతస్య ద్రవ్యస్య బోధవ్యో ద్వావతిక్రమౌ
అపాత్రే ప్రతిపత్తిశ్చ పాత్రే చాప్రతిపాదనమ్.

న్యాయముగ సంపాదించిన ధనమునకు రెండు దురుపయోగములు కలవు. అవి యేవి యనెన — అపాత్రునకు ఇచ్చుట, సత్పాత్రునకు ఇవ్వకుండుట.

15. వారణం చ పరస్యానాం పరదారాభిమర్శనమ్
సుహృదశ్చ పరిత్యాగస్త్రయో దోషాః క్షయావహాః.

ఇతరుల ధనమును హరించుట, ఇతర స్త్రీలతోటి సంసర్గము చేయుట, మిత్రులను వదలివేయుట — అను ఈ మూడు దోషములు మనుజుని కీర్తి మొదలైనవానిని క్షయింపజేయునవై యున్నవి.

16. త్రివిధం నరకస్యేదం ద్వారం నాశనమాత్మనః

కామః క్రోధస్తథా లోభస్తసాదే తత్ త్రయం త్యజేత్.

కామము, క్రోధము, లోభము — అను ఈ మూడును ఆత్మవినాశకరములును, నరకద్వారములును అయియున్నవి. కాబట్టి ఆ మూడిటిని వదలివేయవలెను.

17. చత్వారి కర్మాణ్యభయంకరాణి

భయం ప్రయచ్ఛన్త్యయథాకృతాని

మానాగ్నిహోత్రముత మానమౌనం

మానేనాధీతముత మానయజ్ఞః.

నాలుగు కర్మలు భయమును పోగొట్టును. కాని వానిని సరిగా చేయనిచో భయమును కలుగజేయును. అవి యేవియనిన — అగ్నిహోత్రము, మానము, స్వాధ్యాయము, యజ్ఞానుష్ఠానము.

18. పఞ్చాగ్నయో మనుష్యేణ పరిచర్యాః ప్రయత్నతః

పితా మాతాగ్నిరాత్మా చ గురుశ్చ భరతర్షభ.

తండ్రి, తల్లి, అగ్ని, ఆత్మ, గురువు - అను ఈ ఐదు అగ్నులను మిగుల ప్రేమతో ప్రయత్నపూర్వకముగ సేవించవలెను.

19. పఞ్చైవ పూజయంత్రోకే యశః ప్రాప్నోతి కేవలమ్

దేవాః పితౄణా మనుష్యాంశ్చ భిక్షానతిథిపఞ్చమాన్.

దేవతలు, పితరులు, మనుష్యులు, సన్న్యాసులు, అతిథులు — అను ఈ ఐదుగురిని పూజించువాడు ఉత్తమకీర్తిని బడయును.

20. షడ్ దోషాః పురుషేణేహ హతవ్యా భూతిమిచ్ఛతా

నిద్రా తన్మా భయం క్రోధ ఆలస్యం దీర్ఘసూతతా.

విశ్వగ్యమును (ఉన్నతిని) కోరువారు — నిద్ర, మత్తూ, భయము, కోపము, సోమరితనము, అలసత్వము — అను ఈ ఆరు, దోషములను వదలి వేయవలెను.

21. పడేవ తు గుణాః పుంసా న హతవ్యాః కదాచన
సత్యం దానమనాలస్యమనసూయా క్షమా ధృతిః.

సత్యము, దానము, కర్మణ్యత్వము, అనూయలేమి, క్షమ
ధైర్యము — అను ఈ ఆఱు సుగుణములను ఎన్నడును వదలరాదు.

22. అర్థాగమో నిత్యమరోగితా చ
ప్రియా చ భార్యా ప్రియవాదిని చ
వశ్యశ్చ పుత్రోఽర్థకరీ చ విద్యా
పథ జీవలోకస్య సుఖాని రాజన్.

ధనప్రాప్తి, రోగరాహిత్యము, అనుకూలవతి, ప్రియభాషిణి
యగు భార్య, చెప్పిన మాటను ఆదరించు కుమారుడు, ధనోత్పత్తికర
మగు విద్య — అను ఈ ఆఱున్న ఈ మనుష్యలోకమున సుఖ
దాయకములై యున్నవి.

23. షణ్ణామాత్మని నిత్యానామైశ్వర్యం యోఽధిగచ్ఛతి
న స పాపైః కుతోఽనర్తర్యుజ్యతే విజితేంద్రియః.

మనస్సు నందెల్లపుడు నివసించు కామ, క్రోధ, లోభ, మోహ,
మద, మాత్సర్యములను ఆటగెరు శత్రువులను వశమొనర్చుకొను
జితేంద్రియుడు పాపములచే అంటబడడు. ఇక ఆ పాపముల వలన
కలుగు అనర్థముల విషయము వేరుగ చెప్పనేల !

24. నవద్వారమిదం వేశ్య త్రిస్తూణం పంచ సాక్షికమ్
క్షేత్రజ్ఞాధిపతీతం విద్వాన్ యో వేద స పరః కవిః.

తొమ్మిది, ద్వారములు (నవరంధ్రములు), మూడు స్తంభ
ములు (సత్త్వరజస్తమోగుణములు), ఐదుగురు సాక్షులు

(జ్ఞానేంద్రియములు), ఆత్మయొక్క నివాస స్థానము, అగు ఈ శరీర మను గుహను యథార్థముగ తెలిసికొనువాడు గొప్ప జ్ఞాని యగును.

25. యః సర్వభూతప్రళమే నివిష్టః

సత్యో మృదుర్మానకృచ్ఛద్ధ భావః

అతీవ స జ్ఞాయతే జ్ఞాతిమధ్యే

మహామణిర్జాత్య ఇవ ప్రసన్నః.

సమస్త ప్రాణులకు శాంతి ఒసంగుట యందు తత్పరుడగు, సత్యవాదియు, కోమలుడును, ఇతరులను ఆదరించు వాడును, పవిత్ర విచారణ కలవాడును, గనినుండి వెలువడిన ప్రకాశించు శ్రేష్ఠ రత్నమువలె జనులయందు గొప్ప ప్రసిద్ధిని బడయును.

26. విద్యామదో ధనమదస్తృతీయోఽభిజనే మదః

మదా ఏతేఽవలిప్తానామేత ఏవ సతాం దమాః.

విద్యామదము, ధనమదము, కులమదము, అనునివి గర్వలకు మదములు. కాని ఇవియే (విద్య, ధనము, కులీనత్వము) సజ్జనులకు దమము యొక్క సాధనలై యున్నవి.

27. శీలం ప్రధానం పురుషే తద్ యస్యేహ ప్రణశ్యతి

న తస్య జీవితేనార్థో న ధనేన న బన్ధుభిః.

మనుజులలో శీలమే ప్రధానమైనది. అది నశించినవానికి ఈ ప్రపంచమున జీవనము, ధనము, వస్తువులు — వీనిచే ఏ ప్రయోజన మున్ను సిద్ధింపదు.

28. ప్రాయేణ శ్రీమతాం లోకే భోక్తుం శక్తిర్న విద్యతే

జీర్యంత్యపి హి కాష్ఠాని దరిద్రాణాం మహిపతే.

ఈ ప్రపంచమున ప్రాయఃధనవంతులకు భోజనమును జీర్ణింప చేసికొను శక్తి ఉండదు. కాని దరిద్రులు కష్టాలను కూడ జీర్ణింప చేసికొందురు.

29. అవృత్తిర్భయమన్త్యానాం మధ్యానాం మరణాద్ భయమ్
ఉత్తమానాం తు మర్త్యానామపమానాత్ పరం భయమ్.

అధములకు జీవితము ఎట్లు గడచునా అనుభయముండును, మధ్యమ తరగతివారికి మృత్యువును గూర్చిన భయముండును. ఉత్తములకు అపమానమును గూర్చిన గొప్ప భయముండును.

30. ఐశ్వర్యమదపాపిష్ఠా మదాః పానమదాదయః
ఐశ్వరమదమత్తో హి నాపతిత్వా విబుధ్యతే.

మాచక వస్తువులను త్రాగుటచే కైపు ఏర్పడును. కాని ఐశ్వర్యము యొక్క కైపు చాల చెడ్డది. ఏలయునిన ఐశ్వర్యమదము కలవాడు భ్రష్టుడు కాకుండ ఉండడు, అతడు తెలివి లోనికి రాడు.

31. ఆత్మానమేవ ప్రథమం ద్వేష్యరూపేణ యో జయేత్
తతోఽమాత్మానమిత్రాంశ్చ న మోఘం విజిగీషతే.

ఎవడు మనస్సుహితములగు ఇంద్రియములనే శత్రువులుగా తలంచి ముందుగా వానినే జయించునో, ఆ విదపయే మంత్రులను, బాహ్య శత్రువులను జయించునో, అట్టి వానికి సాఫల్యము కలుగును.

32. వశ్యేన్ద్రియం జితాత్మానం ధృతనన్ద్రం వికారిమ
పరీక్ష్య కారిణం ధీరమత్యస్తం శ్రీర్నిషేవతే.

ఇంద్రియములను, మనస్సును జయించువాడును, అవరాధులకు దండన విధించువాడును జాగ్రత్త ఆలోచించి కార్యమొనర్చువాడును అగు ధీరుని లక్ష్మి బాగుగ సేవించును.

33. రథః శరీరం పురుషస్య రాజ-

న్నాత్మా నియన్త్రేన్ద్రియాణ్యస్య చాశ్వాః
తైరప్రమత్తః కుశలీ సదశ్వే
ర్థానైః సుఖం యాతి రథివ ధీరః.

శరరీము ఒక రథము. బుద్ధి దాని సారథి. ఇంద్రియములు గుట్టములు. (ఇంద్రియమనంబులను) ఆ గుట్టములను వశమందుంచుకొని జాగ్రత్తగ ధీరుడు — చతురసారథి గుట్టములను అదుపు నందుంచుకొని మార్గమును దాటునట్లు — ఈ ప్రపంచమార్గమును సుఖముగ దాటివైచును.

34. ఆత్మనాఽఽత్మా న మన్విచ్ఛేన్నన్ బుద్ధీన్ద్రియైర్యతైః

అత్మా హ్యేవాత్మనే బన్ధురాత్మైవ రిపురాత్మనః.

మనస్సు, బుద్ధి, ఇంద్రియములు అను వీనిని తన వశమందుంచుకొని ఆత్మను తెలిసికొనుటకు ఇచ్చగించవలెను. ఏలయనిన, తన ఇంద్రియములే (జయింపబడనిచో) శత్రువులు.

35. క్షుద్రాక్షణేవ జాలేన యుషావపి హితాపురూ

కామశ్చ రాజకా క్రోధశ్చ తౌ ప్రజ్ఞానం విలుప్పృతః.

సన్నని రంధ్రములు గల వలలో చిక్కుపడిన రెండు పెద్ద చేపలు ఆ వలను కొటికి వైచునట్లు కామక్రోధములు రెండును వివేకమును సశింప జేయుచున్నవి.

36. రోహతే సాయకైర్విధ్ధం వనం పరశునా హతమ్

వాచా దురుక్తం బీభత్సం న సంరోహతి వాక్షతమ్.

బాణములచేతను, గొడ్డళ్ళచేతను ఛేదింపబడిన వనము తిరిగి అంకురించును. కాని కటువచనములచే వాక్కుతో చేయబడిన భయంకరమైన గాయము మానదు.

37. యావత్ కీర్తిర్మనుష్యస్య పుణ్యా లోకే ప్రగీయతే

తావత్ న పురుషవ్యాఘ్ర స్వర్గలోకే మహీయతే.

ఈ లోకమున ఎంతవఱకు మనుజుని పవిత్ర కీర్తి గానము చేయబడుచుండునో, అంతవఱకును అతడు స్వర్గలోకమున ప్రతిష్ఠితుడై యుండును.

38. న దేవా దణ్ణమాదాయ రక్షన్తి పశుపాలవత్
యం తు రక్షితుమిచ్ఛన్తి బుద్ధ్యా సంవిభజన్తి తమ్.

దేవతను పశుపాలకుని వలె కట్టి తీసికొని ఎవరిని రక్షింపడు.
వారు ఎవనినైనను రక్షింపదలంచినచో అతనికి ఉత్తమ. బుద్ధి కలుగ
జేయుదురు.

39. నైనం ఛన్దాంసి వృజినాత్ తారయన్తి
మాయావినం మాయయా వర్తమానమ్
నీడం శకున్తా ఇవ జాతపక్షా
శ్చన్దాంస్యేనం ప్రజహత్యన్తకాలే.

కపటపూర్ణ వ్యవహార మాయించు మాయావిని వేదములు
పాపముల నుండి విముక్తునిగ చేయవు. తెక్కలు రాగానే పక్షులు
గూటిని వదలిపోవునట్లు వేదములున్న అంత్యకాలమున అతనిని వదలి
పెట్టును.

40. మద్యపానం కలహం పూగవైరం
భార్యాపత్నీరన్తరం జ్ఞాతిభేదమ్
రాజద్విష్టం స్త్రీపుంసయోర్ద్వివాదం
వర్జ్యాన్యాహుర్యశ్చ పన్థాః ప్రదుష్టః.

మద్యపానము, కలహము, సమూహముతో వైరము, పతి
పత్నులందు భేదము కలిగించుట, కుటుంబ సభ్యులలో భేదబుద్ధి జనింప
చేయుట, రాజు యెడల ద్వేషము, స్త్రీ పురుషులందు వివాదము
కలిగించుట, చెడుమార్గము — ఇవి యన్నియు త్యజింపదగినవని
చెప్పబడినది.

41. అష్టా గుణాః పురుషం దీపయన్తి
ప్రజ్ఞా చ కౌల్యం చ దమః శ్రుతం చ
పరాక్రమశ్చ బహుభాషితా చ
దానం యథాశక్తి కృతజ్ఞతా చ.

ఎనిమిది గుణములు మనుజుని శోభను అధికము చేయును. అవి యేవియనిన — బుద్ధి, కులీనత్వము, దమము, శాస్త్రజ్ఞానము, పరాక్రమము, అధికముగ మాట్లాడకుండుట, యథాశక్తి దానము చేయుట, కృతజ్ఞుడై యుండుట.

42. అష్టా నృపేమాని మనుష్యలోకే
స్వర్గస్య లోకస్య నిదర్శనాని
చత్వార్యేషామన్యవేతాని సద్భి-
శ్చత్వారి చైషామనుయాన్తి సంతః

మనుష్యలోకమున (ఈపై) ఎనిమిది గుణములు స్వర్గలోకమును దర్శింపజేయునవై యున్నవి. అందు నాలుగు గుణములు సజ్జనులతో ఎల్లపుడు సంబంధము కలిగియున్నవి. తక్కిన నాలుగింటిని సాధు మహాత్ములు అనుసరించుదురు.

43. యజ్ఞో దానమధ్యయనం తపశ్చ
చ త్వార్యే తాన్యన్యవేతాని సద్భిః
దమః సత్యమార్హవమాన్యశంస్య
చత్వార్యే తాన్యనుయాన్తి సంతః.

యజ్ఞము, దానము, శాస్త్రాధ్యయనము, తపస్సు — అనునివి సజ్జనులతో నిత్యము సంబంధము కలిగియుండును. ఇంద్రియ నిగ్రహము, సత్యము, సరళత్వము, కోమలత్వము — అను ఈ వాలుగింటిని సాధుమహాత్ములు అనుసరించుదురు.

44. ఇజ్యాధ్యయనదానాని తపః సత్యం క్షమా ఘృణా
అలోభ ఇతి మార్గోఽయం ధర్మస్యాష్టవిధః స్మృతః.

యజ్ఞము, అధ్యయనము, దానము, సత్యము, క్షమ, దయ, నిర్లోభత్వము — అనునివి ధర్మము యొక్క ఎనిమిది మార్గములని చెప్పబడినవి.

45. న సా సఖా యత్ర న సన్తి వృద్ధా
 న తే వృద్ధా యే న వదన్తి ధర్మమ్
 నాసా ధర్మో యత్ర న సత్యమస్తి
 న తత్ సత్యం యచ్ఛలేనాభ్యుపేతమ్.

పెద్దలులేనిది సభ కాదు. ధర్మమును గూర్చి చెప్పనివారు పెద్దలు కాదు. సత్యము లేనిది ధర్మము కాదు. కపటముతో నిండినది సత్యము కాదు.

46. సత్యం రూపం శ్రుతం విద్యా కౌల్యం శీలం బలం ధనమ్
 శౌర్యం చ చిత్రభాష్యం చ దశేమే స్వర్గయోనయః.

సత్యము, వినయము, శాస్త్రజ్ఞానము, విద్య, కులీనత్వము, శీలము, బలము, ధనము, శూరత్వము, చమత్కారపూర్ణములగు మాటలు చెప్పట — అను ఈ పదిన్ని స్వర్గమునకు హేతువులై యున్నవి.

47. ప్రజ్ఞామేవాగమయతి యః ప్రాజ్ఞేభ్యః స పణ్ణితః
 ప్రాజ్ఞో హ్యవాప్య ధర్మార్థౌ శక్నోతి సుఖమేధితుమ్.

బుద్ధిమంతుల నుండి సద్బుద్ధిని బడయువాడే పండితుడు. ఏల యనిన బుద్ధిమంతుడే ధర్మమును, అర్థమును పొంది అనాయాసముగ తన ఉన్నతిని బడయుటలో సమర్థుడై యున్నాడు.

48. దివసేనైవ తత్ కుర్యాద్ యేన రాత్రౌ సుఖం వసేత్
 అష్టమాసేన తత్ కుర్యాద్ యేన వర్షాః సుఖం వసేత్.

దేనిచే రాత్రి సుఖముగ నుండగల్గునో, అట్టి కార్యమునే పగలంతయు చేయవలెను. దేనిచే వర్షాకాలము నాలుగు నెలలు సుఖముగ గడపగల్గునో, అట్టి కార్యమునే తక్కిన ఎనిమిది నెలలు చేయవలెను.

49. పూర్వే వయసి తద్ కుర్యాద్ యేన వృద్ధః సుఖం వసేత్
యావజ్జీవేన తత్ కుర్యాద్ యేన ప్రేత్య సుఖం వసేత్.

దేనిచే వార్ధక్యమున సుఖముగ నుండగల్గునో, అట్టి కార్యమునే బాల్య యౌవనములందు చేయవలెను. దేనిచే మరణించిన పిదపకూడ (పరలోకమున) సుఖముగ నుండగల్గునో, అట్టి కార్యమునే జీవితమంతయు చేయవలెను.

50. సువర్ణపుష్పాం పృథివీం చిన్వంతి పురుషాస్తయః
శూరిశ్చ కృతవిద్యశ్చ యశ్చ జానాతి సేవితుమ్.

శూరుడు, విద్వాంసుడు, సేవాధర్మమును తెలిసినవాడు—
అను ఈ మూడు రకముల మనుష్యులు భూమియను తీగె నుండి
సువర్ణమయ పుష్పములను ప్రోగుచేసి కొనుచున్నారు.

51. ఆక్రశ్యమానో నాక్రోశేన్మన్యరేవ తితిక్షతః
అక్రోషారం నిర్దహతి సుకృతం చాస్య విన్దతి.

ఇతరులు తన్ను తిట్టినది వినియు తాను వారిని తిట్టరాదు.
తిట్టును వినువాని యొక్క నిగ్రహింపబడిన క్రోధమే తిట్టిన వానిని
దహించి వేయును. మఱియు అతని పుణ్యమును గైకొనును.

52. అవ్యాహృతం వ్యాహృతాచ్ఛ్రేయ ఆహుః
సత్యం వదేద్ వ్యాహృతం తద్ ద్వితీయమ్
ప్రియం వదేద్ వ్యాహృతం తత్ తృతీయం
ధర్మం వదేద్ వ్యాహృతం తచ్ఛత్రుర్థమ్.

మాట్లాడుట కంటె మాట్లాడకుండుటయే మంచిదని చెప్పబడి
నది. ఇది వాక్కుయొక్క మొదటి విశేషత్వము. ఒకవేళ మాట్లాడ
వలసి వచ్చినట్లయితే సత్యమును పలుకుట వాక్కుయొక్క రెండవ
విశేషత్వము. ఆ సత్యమునే ప్రియముగ పలుకుట వాక్కుయొక్క
మూడవ విశేషత్వము. సత్య ప్రియములతోబాటు ధర్మసమ్మతముగ

చెప్పబడినచో అది వాక్కుయొక్క నాలుగవ విశేషత్వము, (వీనియందు ఉత్తరోత్తర శ్రేష్ఠత్వముకలదు).

53. యతో యతో నివర్తతే తతస్తతో విముచ్యతే
నివర్తనాద్ధి సర్వతో న వేత్తి దుఃఖమణ్వుపి.

మనుజుడు ఏయే విషయములనుండి మనస్సును మరలించునో, వాని వానినుండి అతనికి ముక్తి కలుగుచుండును. ఈ ప్రకారముగ అన్నివైపులనుండియు మనస్సుయొక్క నివృత్తి అయినచో, అతనికి ఒకింత దుఃఖమైనను కలుగ నేరదు.

54. తృణాని భూమిరుదకం వాక్ చతుర్థీ చ సూన్యతా
సతామేతాని గేహేషు నోచ్ఛిద్యంతే కదాచన.

తృణనిర్మిత ఆసనము, భూమి, జలము, మధురవాక్కు—అను ఈ నాలుగింటియొక్క కొంత నజ్జనుల గృహములందుండదు.

55. సుఖం చ దుఃఖం చ భవాభవౌ చ
లాభాలాభౌ మరణం జీవితం చ
పర్యాయశః సర్వమేతే స్పృశన్తి
తస్మాద్ ధీరోన చ హృష్యేన్న శోచేత్.

సుఖ దుఃఖములు, ఉత్పత్తి వినాశములు, లాభహానులు జీవన మరణములు—అనునవి క్రమముగ సర్వలకును కలుగుచునే యుండును. కావున ధీరుడగువాడు వీని కొఱ్ఱకై హర్ష శోకములను పొందరాదు.

56. చలాని హిమాని పడిన్ద్రియాణి
తేషాం యద్ యద్ వర్తతే యత్ర యత్ర
తతస్తతః ప్రసవతే బుద్ధిరస్య
ఛిద్రోదకుమ్భాదివ నిత్యమమ్భః.

ఆట ఇంద్రియములు (పంచేంద్రియములు, మనస్సు) మహా చంచలములైనవి. ఏ ఇంద్రియము ఏయే విషయములపైకి పరుగిడునో, అచటచట బుద్ధియు పగిలినకుండనుండి నీరు కారిపోవునట్లు క్షీణించి పోవును.

57. నాన్యత్ర విద్యా తపసోర్వాన్నతోన్ద్రియ నిగ్రహత్
నాన్యత్ర లోభసంత్యాగాచ్ఛాన్తిం పశ్యామి తేనఘ.

పాపరహితుడవగు రాజా! విద్య, తపస్సు, ఇంద్రియనిగ్రహము, లోభత్యాగము—అను ఇవిలెప్ప మింక శాంతి కలుగు ఉపాయములు మఱివేనిని నేను చూచుటలేదు.

58. బుద్ధ్యా భయం ప్రణుదతి తపసా విస్తతే మహత్
గురు శుశ్రూషయా జ్ఞానం శాన్తిం యోగేన విస్తతి.

బుద్ధిచే మనుజుడు భయమును పారద్రోలుచున్నాడు తపస్సుచే గొప్ప పదమును బడయుచున్నాడు. గురు శుశ్రూషచే జ్ఞానమును పొందుచున్నాడు. యోగముచే శాంతిని బడయుచున్నాడు.

59. న మనుష్యే గుణః కశ్చిద్ రాజః స ధనతామృతే
అనాతురత్వాద్ భద్రం తే మృతకల్పా హి రోగిణః.

రాజా! మింక శుభమగుగాక! మనుజుడు ధనము, ఆరోగ్యము—అను వీనిని విడిచి వేతొక గుణమేదియునులేదు. రోగి శవముతో సమానమైనవాడేయగును.

60. అవ్యాధిజం కటుకం శీర్షరోగి
పాపానుబంధం పరుషం తీక్ష్ణముష్ణమ్
సతాం పేయం యన్న పిబన్త్యసన్తే
మన్యుం మహారాజ పిబ ప్రశామ్య.

మహారాజా! రోగము లేకుండగనే ఉత్పన్నమగునదియు, కటు వైనదియు, నెత్తిపై దురదను కలుగజేయునదియు, పాపముతో కూడి

నదియు, కశోరమైనదియు, తీక్ష్ణమైనదియు, తాపముతో కూడినదియు, సజ్జనులు త్రాగివేయునదియు (వారిచే పోగొట్టుకొనబడునదియు), దుర్జనులు త్రాగలేనిదియునగు క్రోధమును మీరు త్రాగివేసి (పోగొట్టుకొని) శాంతిని పొందుడు.

61. జరా రూపం హరతి హి ధైర్యమాశా

మృత్యుః ప్రాణాన్ ధర్మచర్యామసూయా

కామో హియం వృత్తమనార్యసివా

క్రోధః శ్రియం సర్వమేవాభిమానః.

వార్ధక్యము రూపమును హరించును. ఆశ ధైర్యమును నశింపజేయును. మృత్యువు, ప్రాణములను నశింపజేయును. ఇతరుల గుణము ల్బంధు దోషమును చూచుట ధర్మాచరణమును నశింపజేయును. కామము లజ్జను నశింపజేయును. సీచులను సేవించుట సదాచారమును నశింపజేయును; క్రోధము సంపదను నశింపజేయును. అభిమానము సర్వస్వమును నశింపజేయును.

62. అతిమానోఽతివాదశ్చ తథాత్యాగో సరాధిప

క్రోధశ్చాత్మవిధిత్వా చ మిత్రద్రోహశ్చ తాని షట్

63. ఏత ఏవాసయస్త్రీక్షణః కృత్తన్త్రాయూంషి దేహినామ్

ఏతాని మానవాన్ ఘ్నన్తి న మృత్యుర్భద్రమస్తుతే.

రాజా! మీకు శుభమగుగాక! ఎక్కువ అభిమానము, ఎక్కువగ మాట్లాడుట, త్యాగములేమి, క్రోధము, తన పొట్టనుమాత్రము నింపుకొనుటకై చింత, మిత్రద్రోహము—అను ఈ ఆఱు తీక్షణ ఖడ్గములు దేహధారుల ఆయుస్సును సరికివేయుచున్నవి. ఇవివే మనుజులను వధించుచున్నవి, మృత్యువుకాదు.

64. గృహితవాక్యో నయవిద్ వదాన్యః

శేషాన్నభోక్తా హ్యవిహింసకశ్చ

నానర్థ కృత్యాకులితః కృతజ్ఞః
సత్యో మృదుః స్వర్గముపైతి విద్వాన్.

పెద్దల అజ్ఞను పాలించువాడు, యజ్ఞశేషమగు అన్నమును భుజించువాడు, హింసారహితుడు, అనర్థకరములగు కార్యములను చేయనివాడు, కృతజ్ఞుడు, సత్యవాది, కోమల స్వభావము కలవాడు అగు బుద్ధిమంతుడు స్వర్గగామి యగును.

65. సులభాః పురుషా రాజకా సతతం ప్రియవాదినః
అప్రియస్య తు పథ్యస్య వక్తా శ్రోతా చ దుర్లభః.

రాజా! సదా ప్రియవచనములను పలుకువాడు సులభముగ దొరకగలడు. కాని అప్రియములైనను హితమును కలుగజేయు వాక్యములను చెప్పవాడు, వినువాడు మహా దుర్లభులు.

66. త్యజేత్ కులార్థే పురుషం గ్రామస్యార్థే కులం త్యజేత్
గ్రామం జనపదస్యార్థే ఆత్మార్థే పృథివీం త్యజేత్.

కులమును రక్షించుటకై ఒక మనుష్యుని, గ్రామమును రక్షించుటకై కులమును, దేశమును రక్షించుటకై గ్రామమును, ఆత్మ యొక్క శ్రేయము కొఱుకై భూతలమంతను త్యజించవలెను.

67. గుణాశ్చ పణ్ణితభుక్తం భజన్తే
ఆరోగ్యమాయుశ్చ బలం సుఖం చ
అనావిలం చాస్య భవత్యపత్యం
న చైనమాద్యూన ఇతి ఊపన్తి.

మితభోజనము చేయువానికి ఈ అఱు గుణములు కలుగును—
ఆరోగ్యము, ఆయువు, బలము, సుఖము, ఉత్తమ సంతానము, ఆత్మేప రాహిత్యము (ఇతడు అధికముగ తినును—అను జనుల ఆత్మేపము లేకుండుట.)

68. హితం యత్ సర్వభూతానామాత్మ నశ్చ సుఖాపహమ్
తత్ కుర్యాదీశ్వరే హ్యేతన్నూలం సర్వార్థ సిద్ధయే.

సమస్త ప్రాణులకును హితకరమైనదియు, తనకు సుఖ ప్రదమైనదియు అగు కార్యమును ఈశ్వరార్పణ బుద్ధితో చేయుట — అనునది సమస్త సిద్ధులకును మూలమంత్రమైయున్నది.

69. వృద్ధిః ప్రభావస్తేజశ్చ సత్త్వముత్థానమేవ చ
వ్యవసాయశ్చ యస్య స్యాత్ తస్యైవృత్తిభయం కుతః.

ఎవనియందు వృద్ధి, ప్రభావము, తేజము, పరాక్రమము, ప్రయత్నము, కర్తవ్య నిశ్చయము—ఉండునో, అట్టివానికి జీవిక (బ్రతుకు తెరువు) పోవునను భయమెట్లుండగలదు?

70. అర్థసిద్ధిం పరామిచ్ఛన్ ధర్మమేవాదితశ్చరేత్
స హి ధర్మాదపైత్త్యర్థః స్వర్గలోకాదివామృతమ్.

అర్థము యొక్క పూర్ణ సిద్ధిని పొందదలంచువాడు మొదట ధర్మమునే ఆచరించవలెను. స్వర్గమునుండి అమృతము దూరముగ నుండనట్లు, ధర్మమునుండి అర్థము వేరుగ నుండదు.

71. సంనియచ్ఛతి యో వేగముత్థితం క్రోధహర్షయోః
స శ్రియో భాజనం రాజకౌ యశ్చాపత్స న ముహ్యతి.

ఎవడు క్రోధ, హర్షములయొక్క వేగమును నిరోధించునో, ఆపత్తునందును మోహమును పొందఁగో అట్టివాడే రాజలక్ష్మీయొక్క అధికారి కాగల్గును.

72. ధృతిః శమో దమః శౌచం కారుణ్యం వాగనిఘరా
మిత్రాణాం చానభిద్రోహః సప్తైతాః సమిధః శ్రియః.

ధైర్యము, మనో నిగ్రహము, ఇంద్రియ నిగ్రహము, పవిత్రత, దయ, కోమల వాక్కు, మిత్రద్రోహరాహిత్యము—అను ఈ ఏడును ఐశ్వర్యమును, సంపదను అభివృద్ధి పఱచును.

73. యేన ఖటోవాం సమారాధః పరితప్యేత కర్మణా
ఆదావేవ న తత్ కుర్యాద్ద్రువే జీవితే సతి.

ఈ జీవితము తుణికి మైనది. కాబట్టి ఏ కార్యమును చేసినచో
చివరకు మంచముపై కూర్చొని పశ్చాత్తాపపడవలసి వచ్చునో, దానిని
మొదట చేయరాదు.

74. అకిర్తిం వినయో హన్తి హస్త్యనర్థం పరాక్రమః
హన్తి నిత్యం క్షమా క్రోధమాచారో హస్త్యలక్షణమ్.

వినయము అపకీర్తిని నశింపజేయును. పరాక్రమము అనర్థ
మును తొలగించును. తమ క్రోధమును సదానశింపజేయును. సదా
చారము చెడ్డలక్షణములను తొలగించును.

75. మార్దవం సర్వభూతానామనసూయా క్షమా ధృతిః
ఆయుష్యాణి బుధాః ప్రాహుర్మిత్రాణాం చావిమాననా.

సమస్త ప్రాణికోట్ల యెడల కోమల భావము కలిగియుండుట,
గుణములందు దోషము చూడకుండుట, తమ, ధైర్యము, మిత్రులను
అపమానించకుండుట—అను ఈ సద్గుణములు ఆయుస్సును అభివృద్ధి
పఱచునని విద్వాంసులు చెప్పదురు.

76. అనిర్వేదః శ్రియో మూలం లాభస్య చ శుభస్య చ
మహా భవత్యనిర్విణ్ణః సుఖం చానన్త్య మశ్నుతే.

ప్రయత్నమందు నిమగ్నుడగుట, దానినుండి విరక్తుడు
కాకుండుట, ధనము, లాభము, శ్రేయస్సులకు మూలమైయున్నది.
కాబట్టి ప్రయత్నము వదలనివాడు గొప్పవాడగును. మఱియు అనంత
సుఖమును పొందును.

77. కాస్తారే పనదుర్గమ కృచ్ఛాస్సాపత్సు సప్రమృషే
ఉద్యతేషు చ శస్త్రేషు నాస్తి సత్త్వవతాం భయమ్.

ఘోరారణ్యమందు, దుర్గమమైన మార్గమందు, గొప్ప అపత్తు నందు. సంభ్రమమునందు, ప్రహారము కొరకై శత్రుము ఎత్తబడి నప్పటికిని, సత్త్వగుణ సంపన్నులకు, అనగా ఆత్మబలము కలవారికి భయము ఉండదు.

78. ఉత్థానం సంయమో దాక్ష్యమప్రమాదో ధృతిః స్మృతిః
సమీక్ష్య చ సమారమ్భో విద్ధి మూలం భవస్య తు.

ప్రయత్నము, సంయమము, దక్షత్వము, జాగ్రతగనుండుట, శ్రద్ధ ర్యము, స్మృతి, ఆలోచించి కార్యములను చేయుట — అను వీనిని ఉన్నతికి మూలమంత్రమని యెఱుఁగుము.

79. స తత్పరస్య సందధ్యాత్ ప్రతికూలం యదాత్మ నః
సంగ్రహేనైష ధర్మః స్యాత్ కామాదస్యః ప్రవర్తతే.

ఏది తనకు ప్రతికూలముగనుండునో, దానిని ఇతరులయెడల కూడ చేయరాదు — ఇదియే సంక్షేపముగ ధర్మముయొక్క స్వరూపమైయున్నది. అట్లుకాక, ఇష్టము వచ్చినట్లు ప్రవర్తించి ఒకరికి బాధ కలుగ జేయుట అధర్మము.

80. అక్రోధేన జయేత్ క్రోధమసాధుం సాధునా జయేత్
జయేత్ కదర్యం దానేన జయేత్ సత్యేన చాన్యతమ్.

అక్రోధముచే క్రోధము జయించవలెను. అసాధుత్వమును సద్వ్యవహారముచే వశ మొనర్చుకొనవలెను. పిసిరి కొట్టుతనమును దానముచే జయించవలెను. అసత్యముపై సత్యముచే విజయము పొందవలెను.

81. ఆభివాదన శీలస్య నిత్యం వృద్ధోపసేవినః
చత్వారి సప్రమృవర్తన్తే కీర్తిరాయుర్యశో బలమ్.

సదా గురుజనులకు ప్రణమిల్లువాడు, వృద్ధుల సేవయందు తత్పరుడైయుండువాడు అగువానికి కీర్తి, ఆయుస్సు, యశస్సు, బలము వృద్ధి నొందును.

82. సహస్రిణోఽపి జీవన్తి జీవన్తి శతినస్తథా

ధృతరాష్ట్రో విముఞ్చద్భాం న కథంచిన్న జీవ్యతే.

రాజా! వేయి (రూపాయలు) కలవారు జీవించుచున్నారని నూఱు కలవారున్న జీవించుచున్నారు. కాబట్టి అధికముగ సంపాదించవలెనను లోభమును విడిచిపెట్టుము. అట్లు విడుచుటచే జీవితము నిలువకపోదు.

83. యత్ పృథివ్యాం ప్రహియపం హిరణ్యం పశవః స్త్రీయః

నాలమేకస్య తత్ సర్వమితి పశ్యత్ న ముహ్యతి.

ఈ ప్రపంచమున ధాన్యము, బంగారము, పశువులు, స్త్రీలు— అనునివి యెన్ని కలనో, అవి యన్నియు ఒక్క మనుజునికైనను చాలవు. (వానిచే అతడు తృప్తి పడడు) — అని ఈ ప్రకారము ఆలోచించువాడు మోహమునందు పడడు.

84. అలస్యం మదమోహౌ చ చాపలం గోష్ఠిరేవ చ

స్తబ్ధతా చాభిమానిత్వం తథాత్మాగిత్యమేవ చ

ఏతే వై సప్త దోషాః స్యుః సదా విద్యార్థినాం మతాః.

సోమరితనము, మద మోహములు, చంచలత్వము, వ్యర్థ సంభాషణము, స్తబ్ధత్వము, అభిమానము, స్వార్థత్వాగములేమి—అను ఈ ఏడును విద్యార్థులకు సదాదోషములని ఎంచబడినవి.

85. సుఖార్థినః కుతోవిద్యా నాస్తి విద్యార్థినః సుఖమ్

సుఖార్థీ వా త్యజేద్ విద్యాం విద్యార్థీ వాత్యజేత్ సుఖమ్.

సుఖమును కోరువానికి విద్య ఎచట? విద్యకోరువానికి సుఖ మెచట? సుఖమును కోరుచో విద్యను త్యజించవలెను. విద్యను కోరుచో సుఖమును త్యజించవలెను.

86. ఇదం చ త్వాం సర్వపరం బ్రవీమి
పుణ్యం పదం తాత మహావిశిష్టమ్
న జాతు కామాన్న భయాన్న లోభాద్
ధర్మం జహ్యజీవితస్యాపి హేతోః.

87. నిత్యే ధర్మః సుఖదుఃఖే త్వనిత్యే
జీవే నిత్యే హేతురస్య త్వనిత్యః
త్యక్త్వానిత్యం ప్రతితిష్ఠస్య నిత్యే
సంతుష్య త్వం తోషపరో హి లాభః.

ఇక ఇప్పుడు మీకు అత్యంత మహత్త్వ పూర్ణములును, మహా పుణ్య జనకములును అగు విషయములను చెప్పచున్నాను వినుము—
కామముచేగాని, భయముచేగాని, లోభముచేగాని, ఈ జీవితము కొఱకుగాని ఎన్నడును ధర్మమును వదలరాదు. ధర్మము నిత్యము. సుఖదుఃఖములు అనిత్యములు. జీవుడు (జీవాత్మ) నిత్యుడు, కాని జీవత్వమునకు కారణమైన అవిద్య అనిత్యమైనది. ఇప్పుడు అనిత్యమైన దానిని వదిలి నిత్యమందు స్థితుడవై యుండుము. సంతృప్తియే అన్నిటి కంటెను గొప్ప లాభమైయున్నది.

88. మహాబలాః సశ్య మహానుభావాన్
ప్రశాన్య భూమిం ధనధాన్య పూర్ణామ్
రాజ్యాని హిత్వా విపులాంశ్చ భోగాన్
గతాన్ సర్వేర్థాన్ వశమస్తకస్య.

ధన ధాన్యాదులచే పరిపూర్ణమగు భూమిని శాసించి, తుదకు సమస్త రాజ్యమును, విపుల భోగములను ఇచటనే వదిలివైచి యమ రాజయొక్క వశమైనట్టి పెద్దపెద్ద బలవంతులును, మహానుభావులును అయిన రాజులవైపు దృష్టిని ఉంచుము.

89. మృతం పుత్రం దుఃఖపుష్టం మనుష్యా
ఉత్తిష్ట రాజన్ స్వగృహన్నిర్హరన్తి
తం ముక్తకేశాః కరుణం రుదన్తి
చితామధ్యే కాష్ఠమివ క్షిప్న్తి.

ఎవనిని చాల కష్టముతో పోషించిరో, అట్టి పుత్రుడు మరణించిన
పెనుక, అతనినే వెంటనే లేపి తమ ఇంటినుండి బయటకు చేర్చివేయు
చున్నారు. మొదట అతనితోటకు జుట్టు విరపోసికొని కరుణాభరస్వర
ముతో ఏడ్చుచున్నారు. పిదప సామాన్యమైన కట్టెవలె అతనిని
మండుచున్న చిత్తిపై త్రోసివేయుచున్నారు.

90. అన్యో ధనం ప్రేతగతస్య భుజ్జ్నే
వయాంసి చాగ్నిశ్చ శరీరధాతున్
ద్వాభ్యామయం సహ గచ్ఛత్యముత్ర
పుణ్యేన పాపేన చ వేష్ట్యమానః.

మరణించినవాని ధనమును ఇతరులు అనుభవించుచున్నారు.
అతని శరీరము యొక్క మాంసాదులను పక్షులు తినివేయుచున్నవి.
లేక అగ్ని కాల్చివేయుచున్నది. అతడు పుణ్యపాపములచే బంధింప
బడి, ఆరెండిటితోగూడ పరలోకమున కేగుచున్నాడు.

91. అగ్నౌ ప్రాప్తం తు పురుషం కర్మాన్వేతి స్వయంకృతమ్
తస్మాత్ తు పురుషో యత్నాద్ ధర్మం సంచినుయాచ్ఛన్తైః.

అగ్నియందు వేయబడిన ఆ మనుజునివెంట అతడుచేసిన
సత్కర్మ, దుష్కర్మలే పోవుచున్నవి. కాబట్టి మనుజుడు మెల్లమెల్లగ
ప్రయత్న పూర్వకముగ ధర్మమునే సంగ్రహించవలెను.

92. అత్మా నదీ భారత పుణ్యతీర్థా
సత్యోదకా ధృతికూలా దయోర్మిః
తస్యాం స్నాతా పూయతే పుణ్యకర్మా
పుణ్యో హ్యత్మా నిత్యమలోభ ఏవ.

జీవుడు ఒకనది. అందు పుణ్యమే జలము. సత్యస్వరూపుడగు పరమాత్మనుండి అది బయలుదేరినది. ధైర్యమే దీని ఒడ్డు. దయ దీని తరంగములు. పుణ్యకర్మలు చేయుమనుజుడు దీనియందు సాన్నముచేసి పవిత్రుడగును. ఏలయనిన, లోభరహితమగు ఆత్మ సదాపవిత్రమే అయియున్నది.

93. కామక్రోధగ్రాహవతీం పజ్జేన్ద్రియజలం నదీమ్
నాపం ధృతిమయీం కృత్వా జన్మదుర్గాణి సంతర.

కామ క్రోధాదులను మొసళ్ళతో నిండియున్నదియు, పంచేంద్రియములను జలముచే పూర్ణమైనదియునగు ఈ సంసారమను నది యొక్క జనన మరణరూప దుర్గముప్రవాహమును ధైర్యమనునాపను నిర్మించుకొని దాటివేయుము.

94. ధృత్యా శిశ్నోదరం రక్షేత్ పాణిపాదం చ చక్షుషా
చక్షుః శ్రోత్రే చ మనసా మనో వాచం చ కర్మణా.

గుహ్యేంద్రియమును, ఉదరమును జాగ్రతగ రక్షించవలెను. అనగా కామవేగమును, ఆకలి జ్వాలను ధైర్యముగ అరికట్టవలెను. అట్లే చేతులను, కాళ్ళను నేత్రములచేతను, నేత్రశ్రోత్రములను మనస్సుచేతను, మనస్సు, చాక్కులను సత్కర్మలచే రక్షించవలెను.

95. ధృతరాష్ట్ర కుమారో వై యః పురాణః సనాతనః
ససత్సుజాతః ప్రోవాచ మృత్యుర్నాస్తీతి భారత.

ధృతరాష్ట్ర! ససత్సుజాతుడను బ్రహ్మకుమారుడు పరమ ప్రాచీన సనాతనఋషి. అతడు 'మృత్యువు లేనేలేదు' అని చెప్పెను.

అవుడు విదురుడు ససత్సుజాతుని స్మరింపగా ఆ మహనీయుడు ప్రత్యక్షమయ్యెను. అంతట ధృతరాష్ట్రుడు మృత్యువును గూర్చి, దానిని జయించుటనుగూర్చి ప్రశ్నింపగా, ససత్సుజాతుడాతనికిట్లు బోధించెను—

సనత్సుజాత ఉవాచ

96. అమృత్యుః కర్మణా కేచిన్మృత్యుర్నాస్తీతి చాపరే
శృణు మే బ్రువతోరాజన్ యథైతన్మా విశిక్కిథా.

97. ఉభే సత్యే క్షత్రియైతస్య విద్ధి
మోహన్మృత్యుః సమ్మతోఽయం కవీనామ్
ప్రమాదం వై మృత్యుమహం బ్రవిమి
తథా ప్రమాదమమృతత్వం బ్రవిమి.

(సనత్సుజాతుడు ధృతరాష్ట్రునితో ఇట్లు చెప్పెను)

మృత్యువుకలదు. బ్రహ్మచర్యపాలనరూప కర్మచే మృత్యువు
తొలగును—అను ఈ రెండు విషయముల సత్యములేయని నమ్ముము.
కొందఱు విద్వాంసులు మోహపశమున ఈ మృత్యువు యొక్క
సత్తను అంగీకరించిరి. కాని నేను చెప్పినది—యేమనగా ప్రమత్తతయే
(సోమరితనమే) మృత్యువు, అప్రమత్తయే అమృతము.

98. ప్రమాదాద్ వై అనురాః పరాభవ-

న్నప్రమాదాద్ బ్రహ్మభూతాః సురాశ్చ
నైవ మృత్యుర్వాప్సుః ఇవాత్తి జస్తాన్
న హ్యస్య రూపముపలభ్యతే హి.

ప్రమత్తత వలననే అనురులు (అనురగుణములు కలవారు)
మృత్యువుచే ఓడిపోయిరి. అప్రమత్తత వలన దైవతలు (దైవగుణములు
కలవారు) బ్రహ్మస్వరూపులైరి. మృత్యువు పెద్దపులివలె ప్రాణులను
తినివేయుట లేదని నిశ్చయము. ఏలయు, న దానికి ఏగూపమున్ను గోచ
రించుటలేదు.

99. యమం త్వేకే మృత్యుమతోఽన్యమాహు-

రాత్మావసన్నమమృతం బ్రహ్మచర్యమ్
ఏత్థలోకే రాజ్యమనుశాస్త్రీ దేవః
శివః శివానామ శివోఽ శివానామ్.

కొందఱు యముని మృత్యువు అని చెప్పదురు. మఱియు హృదయముచే దృఢముగ పాలింపబడిన బ్రహ్మచర్యమును అమృతముని తలంచుదురు. యముడు పితృలోకమున రాజ్యశాసనము చేయుచున్నాడు. అతడు పుణ్యాత్ములకు మంగళమయుడును, పాపులకు అమంగళమయుడును అయియున్నాడు.

100. అస్మాదేశాన్యైశరతే సరాణాం

క్రోధః ప్రమాదో లోభరూపశ్చ మృత్యుః

అహంగతేనైవ చరణ విమార్గా

న చాత్మనో యోగముపైతి కశ్చిత్.

ఈ యముని ఆజ్ఞచేతనే క్రోధ, ప్రమత్తతా, లోభరూప మృత్యువు మనుజుల వినాశమునకు ప్రవృత్తమగుచున్నది. అహంకారమునకు వశుడై విపరీతమార్గమునపోవు ఎవడున్న వరమాత్మ సాక్షాత్కారమును పొందలేడు.

101. తే మోహితాస్తద్వశే వర్తమానా

ఇతః ప్రేతాస్తత్ర పునః పతన్తి

తతస్తాన్ దేవా అనువిప్లవన్తే

అతో మృత్యుర్మరణాఖ్యాముపైతి.

మనుజులు క్రోధ, ప్రమత్తతా, లోభములచే మోహితులై, అహంకారమునకు అధీనులై ఈ లోకమునుండి వెడలి మరల మరల జనన మరణమును చక్రమందు పడుచున్నారు. మరణించిన తరువాత వారి మనస్సు, ఇంద్రియములు, ప్రాణమున్న వెంటపోవుచున్నవి. శరీరమునుండి ప్రాణరూపములగు ఇంద్రియముల యొక్క వియోగ మగుటచే అది మృత్యువును పేరును పొందుచున్నది.

102. కర్మోదయే కర్మఫలానురాగా -

స్తత్రానుయాన్తి న తరన్తి మృత్యుమ్

సదర్థ యోగానవగమాత్ సమన్తాత్
ప్రపర్తతే భోగయోగేన దేహీ.

ప్రారబ్ధకర్మ ముదయింప, కర్మఫలమందు ఆసక్తికల జనులు దేహాత్మాగానంతరము పరలోకమునకు అనుగమనమొనర్చుచున్నారు. కనుక వారు మృత్యువును దాటలేకపోవుచున్నారు. దేహాభిమానియగు జీవుడు పరమాత్మ సాక్షాత్కారము యొక్క ఉపాయమును తెలిసికొనక పోవుటచే విషయముల యొక్క ఉపభోగమువలన అన్నివైపుల (నానావిధ జన్మలందు) తిరుగాడుచున్నాడు.

103. తద్ వై మహామోహనమిన్ద్రియాణాం
మిథ్యార్థ యోగస్య గత్స్థి నిత్యా
మిథ్యార్థ యోగాభిహతాస్తరాత్మా
స్మరన్నుపాస్తే విషయాన్ సమన్తాత్.

ఈ ప్రకారము విషయముల భోగము అవశ్యము ఇంద్రియములను మహామోహమందు పడవేయునట్లై యున్నది. ఈ అసత్య విషయములందు రాగము కలిగియుండు మనుజునకు వానివైపు ప్రసృత్తి కలిగియుండుట స్వాభావికమై యున్నది. మిథ్యాభోగములందు ఆసక్తి కలిగియుండుటచే అంతఃకరణము యొక్క జ్ఞానశక్తి నశించినవాడు అన్నివైపుల విషయములనే చింతన చేయుచు మనస్సునందు వానిని ఆస్వాదించుచుండును.

104. అభిధ్యా వై ప్రథమం హన్తి లోకాన్
కామక్రోధావనుగృహ్యశు పశ్చాత్.
ఏతే బాలాన్ మృత్యవే ప్రాపయన్తి
ధీరాస్తు ధైర్యేణ తరన్తి మృత్యుమ్.

మొదట విషయచింతన మే మనుజులను చంపి వేయుచున్నది. తదుపరి అది కామక్రోధములను పెంప నిడుకొని తిరిగి శీఘ్రముగ

ప్రహారము సలుపుచున్నది. ఈ ప్రకారముగ ఆ విషయచింతనమే వివేక హీనులను మృత్యుసమీపమునకు చేర్చుచున్నది. కాని శిరబుద్ధి కలవారు ధైర్యముచే మృత్యువును దాటి వేయుచున్నారు.

105. సోఽభిధ్యాయస్సుత్పత్తితాన్ నిహన్యా
దనాదరేణా ప్రతి బుధ్యమానః
నైనం మృత్యుర్మృత్యురివాత్తి భూత్వా
ఏవం విద్వాన్ యో వినిహన్తి కామాన్.

కాబట్టి మృత్యువును జయింపదలంచువాడు పరమాత్మను ధ్యానించి విషయములను తుచ్ఛముగ భావించి, వానిని లక్ష్య పెట్టక, వానికి సంబంధించిన కామనలను ఉత్పన్నమైన వెంటనే సశింపజేయవలెను. ఈ ప్రకారముగ ఏ విద్వాంసుడు విషయేచ్ఛను నిర్మూలించుచున్నాడో, అతనిని మృత్యువు బాధింపదు. (అతడు జనన మరణముల నుండి విముక్తుడగును).

106. కామానుసారీ పురుషః కామానను వినశ్యతి
కామాన్ వృద్ధస్య ధునుతే యత్ కించిత్ పురుషో రజః.

కామనల (కోరికల) వెంట పరుగిడువాడు వానితో బాటు నాశ మొందుచున్నాడు. కాని జ్ఞానివానిని త్యజించి జననమరణ రూప దుఃఖమునంతను సశింపచేసికొనుచున్నాడు.

107. తమోఽప్రకాశో భూతానాం నరకోఽయం ప్రదృశ్యతే
ముహ్యంత ఇవ ధావన్తి గచ్ఛన్తః శ్వభ్రవత్ సుఖమ్.

కామమే సమస్త ప్రాణులకును మోహకమై యుండుటవలన తమోమయము, అజ్ఞానరూపము అయియున్నది. మఱియు సరకము వలె దుఃఖప్రదమై యున్నది. మద్యపానముచే మోహితుడైనవాడు నడచుచు నడచుచు గోతివైపు పరుగిడునట్లు, కామియగువాడు భోగములందు సుఖముకలదని యెంచి వానివెంట పరుగిడుచున్నాడు.

108. అమూఢవృత్తేః పురుష స్వేహ కుర్యాత్
 కిం వై మృత్యుస్తార్థ ఇవాస్య వ్యాఘ్రః
 అమన్యమానః క్షత్రియ కించిదన్య -
 న్నాథీయాత నిర్బుదన్నివాస్య చాయుః.

ఎవని చిత్తవృత్తులు విషయభోగములందు ప్రవేశింపక,
 మోహము నొందకయుండునో, అట్టి జ్ఞానిని ఈ లోకమున తృణ
 నిర్మిత వ్యాఘ్రమునువలె మృత్యువు ఏమి బాధింపగలదు? కాబట్టి
 ఓ రాజా! విషయభోగములగు మూల కారణమైన అజ్ఞానము నశింప
 జేయు ఉద్దేశ్యముతో సాంసారికపదార్థమును దేనిని ఏమాత్రము
 లెక్కచేయక, దాని యొక్క చింతనను వదిలి వేయవలెను.

109. స క్రోధలోభో మోహవానస్తరాత్మా
 స వై మృత్యుస్త్య చ్ఛరీరే య ఏషః
 ఏవం మృత్యుం జాయమానం విదిత్వా
 జ్ఞానే తిష్ఠన్ స బిభేతీహ మృత్యోః
 విసశ్యతే విషయే తస్య మృత్యు -
 ర్మృత్యోర్యథా విషయం ప్రాప్య మర్త్యః

సీ శరీరములోని ఏ అంతరాత్మకలదో, అది మోహముచే
 వశీభూతమై ఇచట క్రోధ, లోభ, మృత్యురూపమును పొందుచున్నది.
 ఈ ప్రకారము మోహముచే కలుగు మృత్యురూపమును తెలిసికొని,
 ఎవడు మోహమును త్యజింపి జ్ఞాననిష్ఠుడగుచున్నాడో, అట్టివానికి
 ఈ లోకమున మృత్యువుచే ఎన్నడును భయపడనేరడు. అతని సమీ
 పమునగు వచ్చి మృత్యువు — మృత్యువు యొక్క అధికారమందు
 వచ్చిన సామాన్య మనుజుని వలె — నశించిపోవుచున్నది.

110. ఏవం హ్యవిద్వానుపయాతి తత్ర
 తత్రార్థబాతం చ వదన్తి వేదాః

అనీహ ఆయాతి పరం పరాత్మా

ప్రయాతి మార్గేణ నిహత్య మార్గాన్.

అజ్ఞాని భిన్న భిన్నలోకములందు తిరుగాడుచున్నాడు. వేదకర్మలకు అనేక ప్రయోజనములున్ను చెప్పబడుచున్నవి. కాని నిష్కామ మనుజుడు జ్ఞానమార్గము ద్వారా ఇతర మార్గములన్నిటిని తొలగించి పరమాత్మ స్వరూపుడే యగుచున్నాడు.

111. దోషో మహానత్ర విభేదయోగే

హ్యనాదియోగేన భవంతి నిత్యాః

తథాన్య నాధిక్యమపైతి కించి -

దనాదియోగేన భవంతి పుంసః.

జీవబ్రహ్మములకు భేదములేదు. వారి యొక్క భేదమును అంగీకరించినచో వేదవిరోధరూపమగు గొప్ప దోషము సంభవించును, అనాది మాయ యొక్క సంబంధముచే జీవులకు కామ సుఖాదులచే సంబంధము కలుగుచున్నది. అట్లున్నను జీవుని మహత్తు సశించుటలేదు. ఏలయనిన మాయయొక్క సంబంధముచే జీవునకు దేహాదులుత్పన్నములగుచున్నవి.

112. ఉభయమేవ తత్రోప యుజ్యతే ఫలం ధర్మస్యైవేతరస్య చ

ధర్మము, పాపము అను ఈ రెండిటికి వేరువేరు ఫలములు కలుగుచున్నవి. వానిని చేయువారు ఆయా ఫలములను అనుభవించవలసియున్నది.

113. తస్మిన్ స్థితో వాప్యభయం హి నిత్యం

జ్ఞానేన విద్వాన్ ప్రతిహన్తి సిద్ధమ్

తథాన్యథా పుణ్యముపైతి దేహీ

తథాగతం పాపముపైతి సిద్ధమ్.

పరమాత్మయందు స్థితుడైన పిదప జ్ఞాని పరమాత్మ జ్ఞానముచే తన పూర్వకృత పుణ్యపాపముల రెండిటిని నశింపజేయుచున్నాడు — అను ఈ విషయము సదా ప్రసిద్ధమై యున్నది. ఇట్టి స్థితి కలుగనిచో, దేహాభిమానియగువాడు ఒకపుడు పుణ్యఫలమును పొందుచున్నాడు. మఱియొకపుడు పాపఫలితమును పొందుచున్నాడు.

114. గత్వేభయం కర్మణా యుజ్యతేఽస్థిరం
శుభస్య పాపస్య స చాపి కర్మణా
ధర్మేణ పాపం ప్రణుదతీహ విద్వాన్
ధర్మో బలీయానితి తస్య సిద్ధిః.

దేహాభిమాని పుణ్య, పాపముల యొక్క స్వర్గనరకరూపములగు రెండు అస్థిరఫలములను, అనుభవించి, తిరిగి జన్మించి తదనుసారమైన కర్మలందు నిమగ్నుడగుచున్నాడు. కాని కర్మల యొక్క తత్త్వమును తెలిసినవాడు నిష్కామ ధర్మగూఢ కర్మద్వారా తన పూర్వపాపమును ఇచటనే నశింప చేసికొనుచున్నాడు. ఈ ప్రకారముగ ధర్మమే మహా శక్తివంతమైనది. కాబట్టి నిష్కామభావముతో ధర్మాచరణ చేయువారికి సమయానుసారము సిద్ధి అవశ్యము సంభవించును.

115. యేషాం ప్రతేఽథ విస్పర్షా బలే బలవతామివ
తే బ్రాహ్మణా ఇతః ప్రేత్య బ్రహ్మలోక ప్రకాశకాః.

బలవంతులగు ఇద్దఱు వీరులలో తమ బలమును వృద్ధి చేసికొనుట కొఱకై ఒకనికి మఱియొకనితో స్పర్ధ యుండునట్లు, నిష్కామ భావముతో యమనియమాదుల పాలనమందు ఎవరు మఱియొకరిని అధిగమించుటకు ప్రయత్నము సలుపుదురో, అట్టి బ్రహ్మనిష్ఠులు మరణానంతరము బ్రహ్మలోకమున తమ ప్రకాశమును వ్యాపింపజేయుదురు.

116. కో హ్యసన్తరమాత్మానం బ్రాహ్మణో హన్తుమర్హతి
నిర్దిష్టమచలం శుద్ధం సర్వదైవతవివర్జితమ్.

భేదశూన్యమై, చిహ్నరహితమై, అచంచలమై, శుద్ధమై,
దైవతవర్జితమైనట్టి ఆత్మ యొక్క స్వరూపమును తెలిసికొను ఏ బ్రహ్మ
వేత్త మాయూజనిత అధఃపతనమును కోరును ?

117. యోఽన్యథా సన్తమాత్మానమన్యథా ప్రతిపద్యతే
కిం తేన న కృతం పాపం చౌరణాత్మాపహరిణా.

ఆత్మ శాశ్వతముగ, నిర్వికారముగ నుండ, దానిని మఱియొక
విధముగ ప్రతిపాదించువాడు ఆత్మను అపహరించు దొంగయే
యగును. అట్టివాడు ఏ పాపము చేయకున్నాడు ?

118. అశ్రాన్తః స్యాదనాదాతా సమ్మతో నిరుపద్రవః
శిష్టో న శిష్టపతీ స స్యాద్ బ్రాహ్మణో బ్రహ్మవిత్ కవిః.

కర్తవ్యపాలనమందు అలసిపోనివాడు, దానమును పరిగ్రహిం
చని వాడు, సజ్జనులందు సమ్మానింపబడుచాగు, ఉపద్రవరహితుడు,
శిష్టుడైనను తన శిష్టత్వమును వెల్లడి చేసికొననివాడునగు మహా
నీయుడే బ్రహ్మ వేత్తయు, విద్వాంసుడు నగును.

119. అనాథ్యా మానుషే విత్తే ఆధ్యా దైవే తథా క్రతౌ
తే దుర్ధర్షా దుష్ప్రకమ్ప్యస్తాన్ విద్యాద్ బ్రహ్మణస్తనుమ్.

తాకికధనము యొక్క దృష్టితో నిర్ధనుడైనను దైవీసంపత్తి,
యజ్ఞోపాసన మున్నగువానితో కూడినవాడు దుర్ధర్షుడు (తిరస్కరింప
దగనివాడు). అతడు ఏ విషయమందును చలించడు. అట్టివానిని
సాక్షాత్ బ్రహ్మము యొక్క మూర్త్యనియే నమ్మవలెను.

120. యమప్రయతమానం తు మానయన్తి స మానితః
స మాన్యమానో మన్యేత స మాన్యమభిసంజర్ణేత్.

ఇతరులచే సమ్మానితుడైనను అభిమానము లేనివాడును, సమ్మాననీయుని చూచియు బాధపడని వాడును, ప్రయత్నించకున్నను విద్వాంసులు ఎవనిని ఆదరించుదురో అట్టివాడును అగువాడే వాస్తవముగ సమ్మానితుడగును.

121. శ్రీ సుఖస్యేహ సంవాసః సా చాపి పరిపత్తిని

బ్రాహ్మీ సుదుర్లభా శ్రీర్థి ప్రజ్ఞాహీనేన క్షత్రియః.

లోకమున ఐశ్వర్యము సుఖము యొక్క స్థానమని అందురు. కాని అదియు శ్రేయఃపథమున శత్రువువలె విఘ్నము కలుగజేయునదై యున్నది. బ్రహ్మజ్ఞానమయమగు ఐశ్వర్యము ప్రజ్ఞాహీనునకు సర్వదా మహా దుర్లభమై యున్నది.

122. ద్వారాణి తస్యేహ వదంతి సదౌ

బహుప్రకారాణి దురాధరాణి

సత్కార్థవే హీర్థమశౌచవిద్యా

యథా న మోహప్రతిబోధనాని.

అట్టి బ్రహ్మజ్ఞానమయమగు ఐశ్వర్యమును బడయుటకు మహా శ్రులు పెక్కు మార్గములను చెప్పుచున్నారు. అవి, మోహమును తేవునవి కానివియు, అధిక ప్రయత్నముచే పొందదగినవియు అయి యున్నవి. అవి — సత్యము, సరళత్వము, లజ్జ, దమము, శౌచము, విద్య — అయియున్నవి.

123. యతో న వేదా మనసా సహైవ-

మనుప్రవిశంతి తతోఽథమౌనమ్

యత్రోత్థితో వేదశబ్దస్తథాయం

స తన్మయత్వేన విభాతి రాజన్.

ఎచటికి మనస్సహితముగ వాక్కు, వేదములు చేరలేనో, అట్టి పరమాత్మయొక్క పేరే మౌనము, కాబట్టి ఆ పరమాత్మయే మౌన

స్వరూపుడు. తాకిక, వైదిక శబ్దములయొక్క ప్రాదుర్భావము ఎచటి నుండి సంభవించినదో అట్టి పరమేశ్వరుడు తన్మయత్వ పూర్వకముగ భావనముచేయుటచే ప్రత్యక్షమగుచున్నాడు.

124. నైనం సామాన్యచో వాపి న యజ్ఞాంష్య విచక్షణమ్

త్రాయన్తే కర్మణః పాపాన్నతే మిథ్యా బ్రహ్మహమ్.

రాజా! నేను మీతో అసత్యము చెప్పటలేదు. ఋక్, యజు, సామవేదము లెవ్వియు పాపముచేయు అజ్ఞానిని అతని పాపకర్మ నుండి రక్షించలేవు.

125. సచ్చిన్ద్రాని పృథివాత్ తారయన్తి

మాయావినం మాయయా పర్తమానమ్

నీడం శకున్తా ఇవ జాతపక్ష-

శ్చన్ద్రాస్యేనం ప్రజహత్స్వకాలే.

ఎవడు కపట పూర్వకమగు ఆచరణ కలిగియుండునో, అట్టి మిథ్యాచాని వేదములు పాపమునుండి ఉద్ధరింపవు. తెక్కలురాగానే పక్షులు గూటిని వదలివేయునట్లు, అంత్యకాలమున వేదములున్న అట్టి వానిని వదలివేయును.

126. తస్మై నామాదివిశేషరూపై-

రిదం జగత్ భాతి మహానుభావ

నిర్దిశ్య సమ్యక్ ప్రవదన్తి వేదా-

స్తద్ విశ్వవైరూప్యముదాహరన్తి.

పరబ్రహ్మమగు పరమాత్మవలననే నామాది విశేషరూపము లతో ఈ జగత్తుయొక్క ప్రతీతి సంభవించుచున్నది. ఈ విషయ మును వేదములు చక్కగ నిర్దేశించి చెప్పుచున్నవి. కాని వాస్తవ ముగ అ పరమాత్మయొక్క స్వరూపము ఈ ప్రపంచముకంటె విలక్షణమైయున్నదని చెప్పబడినది.

127. తదర్థముక్తం తప ఏతదిజ్ఞా

తాభ్యామసా పుణ్యముపైతి విద్వాన్
పుణ్యేన పాపం వినిహత్య పశ్చాత్
సంజాయతే జ్ఞానవిదీపితాత్మా.

ఆ పరమాత్మను పొందుచుకై వేదములందు తపస్సు, యజ్ఞములు చేప్పబడినవి. వానిద్వారా శ్రోత్రియ విద్వాంసునకు పుణ్యము లభించుచున్నది. నిష్కామకర్మ రూపమగు ఆ పుణ్యముచే పాపమును నశింపజేసిన తరువాత అతని అంతఃకరణము జ్ఞానముచే ప్రకాశితమగుచున్నది.

128. జ్ఞానేన చాత్మానముపైతి విద్వా-

నథాన్యథా వర్గఫలానుకాక్షీ
అస్మిన్ కృతం తత్ పరిగృహ్య సర్వ-
మముత్ర భుజ్క్త్యా పునరేతి మార్గమ్.

అపుడట్టి జ్ఞానముచే ఆ విద్వాంసుడు పరమాత్మను పొందుచున్నాడు. కాని దానికి విలక్షణముగ భోగాభిలాషులగు మనుజులు ధ్యే, అర్థ, కామ రూప త్రివర్గఫలమును కోరుచున్నారు. వారు ఈ లోకమున చేయబడిన కర్మలన్నిటిని పెంటనిడుకొని వానిని పరలోకమున అనుభవించుచున్నారు. భోగములుచూర్చి అయిన వెనుక మరల ఈ సంసార మార్గమునకు తిరిగి వచ్చుచున్నారు.

129. అస్మిన్లోకే తపస్తప్తం ఫలమన్యత్ర భుజ్యతే

బ్రాహ్మణానామిమే లోకా బుద్ధే తపసి తప్తతామ్.

ఈ లోకమున (సకామముగ) చేయబడిన తపస్సుయొక్క ఫలము పరలోకమున అనుభవించబడుచున్నది. కాని, ఏ బ్రహ్మోపాసకులు ఈ లోకమున నిష్కామ భావముతో గురుతర తపస్సును ఆచరించుదురో, వారు ఈ లోకముననే తత్త్విజ్ఞానరూప ఫలమును

పొందుచున్నారు (ముక్తులగుచున్నారు). ఈ ప్రకారముగ ఒకే తపస్సు బుద్ధి, సమృద్ధి భేదములచే రెండు ప్రకారములుగనున్నది.

130. క్రోధః కామో లోభమోహా విధిత్వా
కృపాసూయే మానశోకౌ స్పృహచ
ఈర్ష్యా జుగుప్సా చ మనుష్యదోషా
వర్జ్యః సదా ద్వాదశైతే సరాణామ్.

కామము, క్రోధము. లోభము, మోహము, దోషపూరితముగ
ఇచ్చు, అసూయ, అభిమానము, శోకము, అశ, ఈర్ష్య. నింద—అను
ఈ పంక్తియందు దోషములు మనుజులు సదా త్యజింపదగియున్నవి.

131. ఏకైకః పర్యుపాస్తే హ మనుష్యాన్ మనుజుర్జగత్
లిప్సమానోఽన్తరం తేషాం మృగాణామివ లుబ్ధకః.

బోయవాడు మృగములను చంపుటకై అవసరమును చూచు
చుండునట్లు (పైన తెలిపిన) ఈ దోషములలో ప్రతియొక్కటియు
అవసరమును చూచి మనుజులపై ఆక్రమణము సలుపుచున్నవి.

132. వికత్తనః స్పృహయాలుర్మనస్వి
బిభ్రత్ కోపం చపలోఽరక్షణశ్చ
ఏతాన్ పాపాః షణ్మూలాః పాపధర్మాన్
ప్రకుర్వతే నో త్రసంతః సుదుర్గే.

తన్ను గొప్పగా తలంచి విఱివీగువాడు, ఇంద్రియలోలుడు,
అవమానమును ఒకింతైనను ఓర్పుకొనలేని వాడు, నిరంతరము
క్రోధము కలిగియుండువాడు, చంచలుడు, ఆశ్రితులను రక్షించని
వాడు—అను ఈ ఆఱు విధములైన మనుష్యులు పాపులు. గొప్ప
సంకటమందు పడినను, వారు నిర్భయముగ ఈ పాపకర్మలను చేయు
చుందురు.

133. సమోగ సంవిద్ విషమోఽతిమానీ

దత్తానుతాపీ కృపణో బలియాన్

వర్గప్రశంసీ పనితాను ద్వేష్టా

ఏతే పరే సప్త సృశంసవర్గాః.

సంభోగమునందే మనస్సును లగ్నమొనర్చువారును, విషమత్వము (దోషము, కాశిన్యము) కలవారును, అత్యంత అభిమానము కలవారును, దానమొనర్చి తదుపరి పశ్చాత్తాపపడువారును, మహా లోభులును, అర్థమును ప్రశంసించువారును, స్త్రీలను ద్వేషించువారును—అను ఈ ఏడు విధములైన వారును, ఇదివఱకు తెలుపబడిన ఆఱు విధములవారును మొత్తము పదమూడు విధములైనవారు సృశంసవర్గము (క్రూర సముదాయము)నకు చెందినవారని చెప్పబడినది.

134. ధర్మశ్చ సత్యం చ దమస్తపశ్చ

అమాత్సర్యం హిన్రితిజ్ఞానసూయా

యజ్ఞశ్చ దాన్యచ ధృతిః శ్రుతం చ

వ్రతాని వై ద్వాదశ బ్రాహ్మణస్య.

ధర్మము, సత్యము, ఇంద్రియనిగ్రహము, తపస్సు, మాత్సర్యములేమి, లజ్జ, సహనశీలత్వము, ఎవని దోషమున్ను చూడకుండుట, యజ్ఞముచేయుట, దానమొసంగుట, ధైర్యము, శాస్త్రజ్ఞానము—అను ఈ పండ్రెండును బ్రహ్మనిష్ఠుని యొక్క వ్రతములై యున్నవి.

ఎవడు ఈ పండ్రెండు వ్రతములపై తన ఆధిపత్యము కలిగి యుండునో, అతడు ఈ సమస్త భూమండలమందలి మనుష్యులను తన అధీనమొనర్చుకొనగలడు. వీనిలో మూడు, రెండు, ఒకటియైనను గుణములతో కూడియున్నచో, అట్టివాని యొద్ద సర్వ విధములైన ధనములున్నట్లే యని తలంచవలెను.

135. శ్రేయాంస్తు పథేవిధస్యాగః శ్రియం ప్రాప్య న హృష్యతి
ఇష్టాపూర్తే ద్వితీయం స్యాన్నిత్యవైరాగ్య యోగతః.

136. కామత్యాగశ్చ రాజేంద్ర స తృతీయ ఇతి స్మృతః
అప్యవాచ్యం వదన్త్యేతం స తృతీయోగుణః స్మృతః.

ఆఱు విధములైన సర్వశ్రేష్ఠములగు త్యాగము చెప్పబడుచున్నది. () సంపదను పొందియు హర్షము నొందకుండుట (2) యజ్ఞ హోమాదులందు, బావులు, చెరువులు, తోటలు మొదలైన చానిని నిర్మించుట యందు ధనమును ఖర్చు చేయుట (3) సదా వైరాగ్యముతో కూడుకొని కామమును త్యజించుట. మహర్షులు దీనిని అనిర్వచనీయమగు మోక్షోపాయముగ చెప్పుదురు. కావున ఈ మూడవ తాగ్యము గొప్ప గుణము కలదిగ చెప్పబడినది.

137. అప్రియే చ సముత్పన్నే వ్యథాం జాతు న గచ్ఛతి
ఇష్టాః పుత్రాంశ్చ దారాంశ్చ న యాచేత కదాచన.

(4) ఏదైన అప్రియమగు సంఘటన జరిగినచో వ్యథను ఎన్నడును పొందరాదు (5) స్త్రీ, పుత్రులు, తన అభీష్ట పదార్థములను యాచన చేయరాదు.

138. అర్హతే యాచమానాయ ప్రదేయం తచ్ఛుభం భవేత్
అప్రమాదీ భవేదేతైః స చాప్యష్టగుణో భవేత్.

139. సత్యం ధ్యానం సమాధానం చోద్యం వైరాగ్యమేవ చ
అస్థైర్యం బ్రహ్మచర్యం చ తథా సంగ్రహమేవ చ.

(1) సుయోగ్యుడగు యాచకుడు వచ్చినచో అతనికి దానము చేయవలెను. ఈ విధములైన ఆఱు త్యాగములచే శ్రేయస్సు కలుగును. ఈ తాగ్యమయ గుణములచే మనుజుడు అప్రమత్తుడు కాగలడు. అట్టి అప్రమత్తుని ఎనిమిది గుణములు చెప్పబడినవి.

అవి — సత్యము, దానము, ఆధ్యాత్మిక విషయ విచారణ, సమాధానము, వైరాగ్యము, దొంగతనము చేయకుండుట, బ్రహ్మచర్యము, అపరిగ్రహము — అనునవి అయియున్నవి.

140. సత్యాత్మా భవ రాజేంద్ర సత్యే లోకాః ప్రతిష్ఠితాః

తాంస్తు సత్యముఖానాహుః సత్యే హ్యమృతమాహితమ్.

రాజేంద్రా! మీరు సత్యస్వరూపులు కండు. సత్యమందే లోకమంతయును ప్రతిష్ఠితమై యున్నది. దమము, త్యాగము, అప్రమత్తత మొదలగు గుణములు కూడ సత్యస్వరూపుడగు పరమాత్మయొక్క ప్రాప్తిని కలుగజేయునవై యున్నవి. సత్యమందే అమృతము ప్రతిష్ఠింపబడి యున్నది.

141. జ్ఞానం వైనామ ప్రత్యక్షం పరోక్షం జాయతే తపః

విద్యాద్ బహు పఠంతం తు ద్విజం వై బహుపాతినమ్.

పరమాత్మజ్ఞానము యొక్క ఫలము ప్రత్యక్షమైనది. తపస్సు యొక్క ఫలము పరోక్షమైనది. ఎక్కువగ చదివిన వానిని కేవలము బహుపాతిగ తలంచవలెను.

142. తస్య పర్యషణం గచ్ఛేత్ ప్రత్యర్థిమ కథంబ్చన

అవిచిన్వన్నిమం వేదే తపః పశ్యతి తం ప్రభుమ్.

ఆత్మయొక్క అనుసంధానము అనాత్మ పదార్థములందు చేయరాదు. వేదవాక్యములందును వెతకరాదు. కేవలము తపస్సు ద్వారానే ఆ ప్రభువుయొక్క సాక్షాత్కారము గావించుకొనవలెను.

143. తూష్ణిమ్భూత ఉపాసీత న చేష్టేన్మనసాపి చ

ఉపావర్తస్వ తద్ బ్రహ్మ అన్తరాత్మని విశ్రుతమ్.

వాగాది ఇంద్రియములను చేస్తూరహితములుగ నొనర్చి పరమాత్మయొక్క ఉపాసన చేయవలెను. మనస్సుచేతగూడ ఏ చేష్టయు

చేయరాదు (నిశ్చలముగనుండవలెను). రాజా! మీరును మీ యొక్క హృదయాకాశముననున్న ఆ విఖ్యాత పరమాత్మను, బుద్ధిపూర్వకముగ ఉపాసనచేయుడు.

144. మౌనాన్న స మునిర్భవతి నారణ్య వసనాన్మునిః
స్వలక్షణం తు యో వేద స మునిః శ్రేష్ఠ ఉచ్యతే.

కేవలము మానముగ నుండుటచేగాని, అరణ్యమందు నివసించుట మాత్రముచే గాని ఎవడును మునికాలేడు. ఎవడు తన ఆత్మ స్వరూపము నెఱుఁగునో అతడే శ్రేష్ఠమునియని చెప్పబడును.

145. ధర్మాదిషు స్థితోఽప్యేవం క్షత్రియ బ్రహ్మ పశ్యతి
వేదానాం చానుపూర్వ్యేణ ఏతద్ బుద్ధ్యా బ్రవీమి తే.

ధర్మాదులను ఆచరించుటచేతను, వేదములను క్రమముగ (విధిప్రకారము) అధ్యయనము చేయుటచేతను మనుజుడు పరమాత్మ యొక్క సాక్షాత్కారమును బడయుచున్నాడు. ఈ విషయమును స్వబుద్ధిద్వారా విచారణచేసి నేను మీకు చెప్చుచున్నాను.

146. నైతద్ బ్రహ్మ త్వరమాణేన లభ్యం
యన్మాం పృచ్ఛన్నతిహృష్యతీవ
బుద్ధౌ విలీనే మనసి ప్రచిన్త్యా
విద్యా హి సా బ్రహ్మచర్యేణ లభ్యా.

తొందరపాటు వ్యవహారము వలన బ్రహ్మప్రాప్తి కలుగదు. బుద్ధియందు మనస్సులయింప, వృత్తులన్నిటిని నిరోధించుస్థితి ఏది కలదో, దానిపేరే బ్రహ్మనిద్య, అది బ్రహ్మచర్యము యొక్క పాలన వలననే లభించును.

147. అవ్యక్త విద్యామభిధాస్యే పురాణేం
బుద్ధ్యా చ తేషాం బ్రహ్మచర్యేణ సిద్ధామ్

యాం ప్రాప్త్యైనం మర్త్యలోకం త్యజన్తి
యా వై విద్యా గురువృద్ధేషు నిత్యా.

ఇపుడు అవ్యక్త సచ్చిదానంద ఘనబ్రహ్మముతో సంబంధము కల ఆ పురాతన విద్యను వర్ణించుచున్నాను. అయ్యది మనుజులకు బుద్ధి, బ్రహ్మచర్యముల ద్వారా కలుగుచున్నది. దానిని పొంది విద్వాంసుడు మరణధర్మము గల ఈ శరీరమును శాశ్వతముగ త్యజించి వేయుచున్నాడు. మఱియు అది పెద్దలగు గురుజనులందు సదా విద్యమానమై యున్నది.

148. అస్మిన్లోకే వైజయన్తీహ కామాః

బ్రాహ్మీం స్థితిం హ్యనుతితిక్షమాణాః

త ఆత్మానం నిర్ధరన్తీహ దేహ-

న్ముష్ణాదిషికామివ సత్త్వసంస్థాః.

ఈ ప్రపంచమున ఎవరు వర్తమాన స్థితియందున్నను కోరిక లన్నిటిని జయించుచున్నారో, బ్రాహ్మీస్థితిని పొందుటకై అనేక విధములై న ద్వంద్వములను సహించుకొనుచున్నారో, వారు సత్త్వ గుణమందు స్థితులై ముంజ గడ్డినుండి దర్భనువలె ఈ దేహము నుండి ఆత్మను (వివేకము ద్వారా) వేరు చేయుచున్నారు.

149. శరీరమేతౌ కురుతః పితా మాతా చ భారత

ఆచార్యశాస్త్రా యా జాతిః సా పుణ్యా సాజరామరా.

తల్లిదండ్రులు ఈ శరీరమునకు జన్మ ఒసంగినను ఆచార్యుని యొక్క ఉపదేశముచే ఏ (నూతన) జన్మ కలుగుచున్నదో, అది పరమ పవిత్రమై, అజర అమరమై వెలయుచున్నది.

150. గురుం శిష్యో నిత్యమభివాద యాత

స్వాధ్యాయ మిచ్ఛేచ్ఛు చిరప్రమత్తః

మానం న కుర్యాన్నాద ధీత రోష -

మేష ప్రథమో బ్రహ్మ చర్యస్య పాదః.

బ్రహ్మచారియగు శిష్యుడు గురువునకు సదా ప్రణామము చేయుచు, బాహ్యభ్యంతరములందు పవిత్రుడై, సోమరితనమును వదలి స్వాధ్యాయమందు మనస్సును లగ్నము చేయవలెను. అభిమానము కలిగియుండరాదు. మనస్సునందు క్రోధమునకు చోటు ఈయరాదు. ఇది బ్రహ్మచర్యము యొక్క మొదటి పాదము.

151. ఆచార్యస్య ప్రియం కుర్యాత్ ప్రాణైరపి ధనైరపి
కర్మణా మనసా వాచా ద్వితీయః పాద ఉచ్యతే.

తన ప్రాణమును, ధనమును అర్పించియైనను మనోవాక్కర్మ లచే ఆచార్యునకు ప్రియమొనర్పవలెను. ఇది బ్రహ్మచర్యము యొక్క రెండవ పాదము.

152. ఆచార్యేణాత్మకృతం విజానన్

జ్ఞాత్వా చార్థం భావితోఽస్మీత్యనేన

యన్మన్యతే తం ప్రతి హృష్టబుద్ధిః

స వై తృతీయో బ్రహ్మచర్యస్య పాదః

ఆచార్యుడు తనకు చేసిన ఉపకారమును జ్ఞాపకము నందుంచు కొని దానివలన ఏ ప్రయోజనము సిద్ధించెనో దానిని కూడ విచారించి మనస్సునందు ప్రసన్నుడై శిష్యుడు ఆచార్యుని యెడల 'ఇతడు నన్ను గొప్ప ఉన్నతస్థానమందు చేర్చెను' అను భావము కలిగియుండవలెను — ఇది బ్రహ్మచర్యము యొక్క మూడవ పాదము.

153. నాచార్యస్యాన పాకృత్య ప్రవాసం

ప్రాజ్ఞః కుర్వీత నైత దహం కరోమి

ఇతీవ మన్యేత స భాషయేత

స వై చతుర్థో బ్రహ్మచర్యస్య పాదః.

ఆచార్యుని ఉపకారమును తీర్చకుండా (గురుదక్షిణాదులచే ఆతనిని సంతుష్టిపఱచకుండా) విద్వాంసుడగు శిష్యుడు

అచటి నుండి మఱియొక చోటికి పోరాదు. (దక్షిణచే, గురు సేవచే) నేను గురువునకు ఉపకారము చేయుచున్నాను, అను భావము శిష్యుడు మనస్సునందు కలిగియుంటరాదు. ఆ ప్రకారము నోటితో కూడ చెప్పరాదు — ఇది బ్రహ్మచర్యము యొక్క నాల్గవ పాదము.

154. అనామయం తన్మహదుద్యతం యశో
వాచో వికారం కవయో వదన్తి
యస్మిన్ జగత్ సర్వమిదం ప్రతిష్ఠితం
యే తద్ విదురమృతాస్తే భవన్తి.

కార్యరూపమగు ఈ జగత్తు వాక్కు యొక్క వికారమాత్రమే యని పెద్దలు చెప్పదురు. దేనియందు ఈ జగత్తంతయు ప్రతిష్ఠితమై యున్నదో అట్టి బ్రహ్మము రోగ, శోక, పాపరహితమైనది. దాని కీర్తి సర్వత్ర వ్యాపించియున్నది. నిత్య, కారణ స్వరూపమైన ఆ బ్రహ్మమును తెలిసికొనువారు అమరులు (ముక్తులు) అగుచున్నారు.

155. శోకః క్రోధశ్చ లోభశ్చ కామో మానః పరాదుతా
ఈర్ష్యా మోహా విధిత్వా చ కృపాసూయా జుగుప్సతా
ద్వాదశైతే మహదోషా మనుష్య ప్రాణనాశనాః.

శోకము, క్రోధము, లోభము, కామము, మానము' అతినిద్ర, ఈర్ష్య, మోహము, తృప్తి, పిరికితనము, గుణములందు దోషమును చూచుట, నిందించుట — అను ఈ పండ్లెండు గొప్ప దోషములు మనుజునకు ప్రాణహానికములై యున్నవి.

156. ధర్మశ్చ సత్యం చ తపో దమశ్చ
అమాత్సర్యం హింసాతిక్షానసూయా
దానం శ్రుతం చైవ ధృతిః క్షమా చ
మహావ్రతా ద్లాదశ బ్రాహ్మణస్య.

ధర్మము, సత్యము తపస్సు, ఇంద్రియ నిగ్రహము, కలహించు కుండుట, లజ్జ, సహనశీలత్వము, ఎవరి దోషమును చూడకుండుట, దానము, శాస్త్రజ్ఞానము, ధైర్యము, ఊహ — అను ఈ పండ్లెండు బ్రహ్మనిష్ఠుని యొక్క ప్రతములై యున్నవి.

157. దమస్త్యాగోఽథాప్రమాద ఇత్యేతేష్వమృతం స్థితమ్

ఏతాని బ్రహ్మ ముఖ్యానాం బ్రాహ్మణానాం మనీషిణామ్.

ఇంద్రియ నిగ్రహము, త్యాగము, అప్రమత్తత — అను వీని యందు అమృతము కలదు. బ్రహ్మమే ప్రధాన లక్ష్యముగ కల బుద్ధి మంతులకు ఇవియే ముఖ్య సాధనములై యున్నవి.

158. తూష్టిమేక ఉపాసిత చేష్టిత మనసాపి న

తథా సంస్తుతి నిష్టాభ్యాం పీతిరోషా విపర్జయేత్

ఏ విధమైన చేష్టయులేక ఏకాంతమున (ఆత్మ) ఉపాసన చేయవలెను. మనస్సుతోను ఏ విధమైన చేష్ట నలువరాదు. స్తుతి యందు రాగము, నిందయందు ద్వేషము కలిగియుండరాదు.

159. అత్యైవ తిష్ఠత్ క్షత్రియ బ్రహ్మ విశతి పశ్యతి

వేదేషు చానుపూర్వ్యేణ ఏతద్ విద్యత్ బ్రవీషి తే.

పైన తెలిపిన సాధనలను. చేసినచో మనుజుడు ఇచటనే బ్రహ్మము యొక్క సాత్వాత్కారమును బడసి ఆ బ్రహ్మమునందు విలీనమగుచున్నాడు. రాజా! వేదములందు క్రమముగ విచారణ సలిపి నేను తెలిసికొనినదానినే నేనిపుడు మీకు తెలుపుచున్నాను.

160. ద్వాదశపూగాం సరితం పిబన్తో దేవ రక్షితామ్

మధ్వీక్షన్తశ్చ తే తస్యాః సంఛరన్తిహ ఘోరామ్

యోగినస్తం ప్రపశ్యన్తి భగవన్తం సనాతనమ్

దశేంద్రియములు, మనస్సు, బుద్ధి — అను ఈ పండ్లెండు వస్తువులతో కూడినదియు, పరమాత్మచే సురక్షితమైనదియునగు ఈ

ప్రపంచమును భయంకర నది యొక్క విషయరూప మధురజలమును చూచువారును, త్రాగువారును అగు జనులు దానియందే నిమగ్నులగుచున్నారు. దీని నుండి విడుదల పొందదలంచు యోగులు ప్రయత్న పూర్వకముగ ఆ సనాతన పరమాత్మ యొక్క సాక్షాత్కారమును - బొందుచున్నారు.

161. పూర్ణాత్ పూర్ణాన్మద్ధరన్తి పూర్ణాత్ పూర్ణాని చక్రిరే
పారన్తి పూర్ణాత్ పూర్ణాని పూర్ణమేవావశిష్యతే
యోగినస్తం ప్రపశ్యన్తి భగవన్తం సనాతనమ్.

పూర్ణుడగు పరమేశ్వరుని నుండి పూర్ణులగు చరాచర ప్రాణులు జనించుచున్నారు. పూర్ణమగు సత్తా స్ఫూర్తిని బడసియే పూర్ణులగు ఆ ప్రాణులు చేష్ట సలుపుచున్నారు. తిరిగి పూర్ణ బ్రహ్మమునందు వానియొక్క విలయమగుచున్నది. తుదకు ఏక మాత్రమగు పూర్ణ బ్రహ్మమే శేషించుచున్నది. ఆ సనాతన పరమాత్మను, యోగులు సాక్షాత్కరించుకొనుచున్నారు.

162. అఖిలస్థ మాత్రః పురుషోఽన్తరాత్మా
లిఖ్యస్య యోగేన స యాతి నిత్యమ్
తమీశమీడ్యమను కల్ప మాద్యం.
పశ్యన్తి మూఢా న విరాజ మానమ్
యోగినస్తం ప్రపశ్యన్తి భగవన్తం సనాతనమ్.

హృదయ ప్రదేశమున నున్న అంగుష్ఠమాత్రుడగు జీవాత్మ సూక్ష్మశరీరము యొక్క సంబంధముచే జనన మరణములను పొందుచున్నట్లు కానుపించుచున్నది. సర్వుల యొక్క శాసకుడును, స్తుతింపదగినవాడును, సర్వసమర్థుడును, సర్వుల ఆది కారణుడును, సర్వత్ర విరాజమానుడును అగు పరమాత్మను మూఢులగు జీవులు చూడలేరు. కాని యోగులు ఆ సనాతన పరమేశ్వరుని సాక్షాత్కరించుకొనుచున్నారు.

163. అసాధనా వాపి ససాధనా వా

సమానమేతద్ దృశ్యతే మానుషేషు

సమానమే తదమృత స్థేత రస్య

ముక్తా స్తత్ర మధ్య ఉత్పం సమాప్తః

యోగినస్తం ప్రపశ్యన్తి భగవంతం సనాతనమ్.

సాధన సంపన్నులైనను, సాధన రహితులైనను, సమస్త ప్రాణులందును ఆ బ్రహ్మము సమాన రూపముగ వెలయుచున్నది. బద్ధుల యందును, ముక్తుల యందును గూడ సమానముగ బ్రహ్మము ప్రకాశించుచున్నది. భేదమేమనగా, వీరిరువురందును ముక్తులు ఆనందము యొక్క మూలప్రసాదముగ పరమాత్మను పొందుచున్నారు. తక్కిన వారు (అజ్ఞానులు) పొందుటలేదు. సనాతనుడగు ఆ భగవంతుని యోగులు సాక్షాత్కరించుకొనుచున్నారు.

164. యః సహస్రం సహస్రాణాం పక్షాన్ సంతత్య సమృతేత్

మధ్యమే మధ్య అగచ్ఛేదపి చేత్ స్యాన్మనోజవః

యోగినస్తం ప్రపశ్యన్తి భగవంతం సనాతనమ్.

మనోవేగము కలవాడైనను, పదిలక్షల పక్షులు కట్టుకొని ఎగిరినను, చివటకు హృదయ స్థితుడగు పరమాత్మ యొద్దకే రావలసి యున్నది. అట్టి సనాతన పరమాత్మను యోగులు సాక్షాత్కరించుకొనుచున్నారు.

165. న దర్శనే తిష్ఠతి రూపమస్య

పశ్యన్తి చైనం సువిశుద్ధ సత్త్వాః

హితో మనీషీ మనసా న తవ్యతే

యే ప్రప్రవణే యురమృతాస్తే భవన్తి

యోగినస్తం ప్రపశ్యన్తి భగవంతం సనాతనమ్.

ఈ పరమాత్మయొక్క స్వరూపము సర్వులకును ప్రత్యక్షము కాదు. అంతఃకరణము మహాశుద్ధముగ కలవారే దానిని చూడగలరు,

సర్వులయొక్క పితౌత్తైషులును, నునస్సును వశమందుంచుకొనువారును, మనస్సునందెన్నడును దుఃఖము లేనివారును, ప్రపంచముయొక్క సంబంధములన్నిటిని పూర్తిగ త్యజించివేయువారును అగు మహా సీయులు ముక్తులగుచున్నారు. అట్టి సనాతన పరమాత్మను యోగులు సాక్షాత్కరించుకొనుచున్నారు.

166. నాహం సదా సత్కృతః స్యాం న మృత్యుః -

ర్నచామృత్యురమృతం మేఃకుతః స్యాత్

సత్యాన్తే సత్యసమానబద్ధే

సతశ్చ యోనిరసతశ్చైక ఏవ

యోగినస్తం ప్రపశ్యన్తి భగవన్తం సనాతనమ్.

నేను ఎన్నడును ఇతరుల అసత్కారమునకు పాత్రుడను కాను. నాకు జన్మలేదు, మృత్యువులేదు. ఇక మోక్షము ఎవనికి ఎట్లుండును? సత్యము, అసత్యము (దృశ్యము) అంతయు సనాతన పరబ్రహ్మమగు నాయందు స్థితిగల్గి యున్నది. సత్, అసత్తుల ఏకమాత్ర ఉత్పత్తి స్థానము నేనే యియున్నాను. నా స్వరూపమగు ఆ సనాతన పరమాత్మను యోగులు సాక్షాత్కరించుకొనుచున్నారు.

167. అణుష్ఠమాత్రః పురుషో మహాత్మా

న దృశ్యతే సాహృది సంనివిష్టః

అజశ్చరో దివారాత్రమతన్దితశ్చ

స తం మత్వా కవిరాస్తే ప్రసన్నః

అంగుష్ఠమాత్రుడును, అంతర్యామియు నగు ఈ పరమాత్మ అందఱియొక్క హృదయమున స్థితుడై యున్నాడు. కాని అందఱికిని కనిపించుటలేదు. అతడు జన్మరహితుడు, చరాచర స్వరూపుడు, రాత్రిందినములు జాగ్రతగ నుండువాడు అయియున్నాడు. అతనిని తెలిసికొను జ్ఞాని పరమానందమున నిమగ్నుడగుచున్నాడు.

168. అబోరణీయాః సుమనాః సర్వభూతేషు జాగ్రతి
పితరం సర్వభూతేషు పుష్కరే నిహితం విదుః.

పరమాత్మ మహా సూక్ష్మస్వరూపుడు, విశుద్ధమానసుడు అయి యున్నాడు. అతడే సమస్త ప్రాణికోట్ల యందును అంతర్యామి రూపమున ప్రకాశించుచున్నాడు సమస్తప్రాణికోట్ల యొక్క హృదయకమలమందున్న ఆ పరమాత్మను జ్ఞానులగువారే తెలిసికొనగల్గుచున్నారు.

ఈ ప్రకారముగ బోధించిన ససత్సజాతునితోను, సంజయునితోను సంభాషించుచు ధృతరాష్ట్రుడు ఆ రాత్రియంతయు గడపెను. మఱుసటి దినమున రాజులందఱును కౌరవసభకు వచ్చి సంజయుని ద్వారా పాండవులు పంపిన సందేశమును వినిరి. భీష్ముడు దుర్యోధనునితో, పాండవులతో సంధి కుదుర్చుకొనుమని చెప్పెను. ద్రోణుడున్న ఆ భావమును సమర్థించెను. పిదప ధృతరాష్ట్రుడు భీముని బలపరాక్రమములను తలంచుకొని భయపడి సంజయునితో ఇట్లు చెప్పెను—

ధృతరాష్ట్ర ఊవాచ—

169. క్రోశతో మే న శృణ్వన్తి బాలాః పణ్డీతమానినః
విషమం న హి మన్యన్తే ప్రపాతం మధుదర్శినః.

(ధృతరాష్ట్రుడు సంజయునితో ఇట్లు చెప్పెను—)

(బాగుపడు విధానమును) నేను అఱచి చెప్పినను తమ్ములను పండితులుగా తలంచుచున్న ఈ మూర్ఖపుత్రులు నా మాట వినుట లేదు. వారు కేవలము చెట్టుయొక్క పై కొమ్మమీద ఉన్న తేనెను చూచుచున్నారే కాని అచటినుండి పడిపోవు ప్రమాదమును గూర్చి ఆలోచించుటలేదు.

పిమ్మట కౌరవసభలో ధృతరాష్ట్రుడు యుద్ధ భయమువలన శాంతిని ప్రస్తావించెను. సంజయుడు ధృతరాష్ట్రుని కు పాండవుల శక్తి సామర్థ్యములను వర్ణించి చెప్పెను. అంతట ధృతరాష్ట్రుడు దుర్యోధ

ధనునితో సంధి విషయమై నొక్కిచెప్పగా దుర్యోధనుడు అందుల కంగీకరించక యుద్ధమునే బలపఱచెను. అప్పుడు విదురుడు దమమును గూర్చి దుర్యోధనునికి ఇట్లు బోధించెను—

విదుర ఉవాచ—

170. దమస్తేజో వర్ధయతి పవిత్రం దమ ఉత్తమమ్

విపాస్మా వృద్ధతేజాస్తు పురుషో విన్దతే మహతే.

(విదురుడు దుర్యోధనునితో ఇట్లు చెప్పెను—)

దమము (ఇంద్రియ నిగ్రహము) తేజస్సును అభివృద్ధిపఱచును. దమము పవిత్ర, ఉత్తమ సాధనము. దమముచే పాపరహితుడును, తేజ సంపన్నుడగు అగు మనుజుడు పరబ్రహ్మచూను, పరమాత్మను పొందును.

171. క్షమా భృతిరహింసా చ సమతా సత్యమార్థవమ్

జన్ధియాభిజయో ధైర్యం మార్దవం హీరవాపలమ్

172. అకార్యణ్యమసంరమ్భః సంతోషః శ్రద్ధధానతా

ఏతాని యస్య రాజేన్ద్రో స దాన్తః పురుషః స్మృతః.

ఎవనియందు క్షమ, ధైర్యము, అహింస, సమదర్శిత్వము, సత్యము, సగళత్వము, ఇంద్రియ నిగ్రహము, అహింస, మృదుత్వము, లజ్జ, స్థిరత్వము, ఉదారత్వము, అగ్రకోధము, సంతృప్తి, శ్రద్ధ—అను ఈ సుగుణములుండునో, అతడు దాంతుడు (ఇంద్రియ జయము కలవాడు) అని ఎంచబడును.

173. అభయం యస్య భూతేభ్యః సర్వేషామభయం యతః

స వై పరిణతప్రజ్ఞః ప్రఖ్యాతో మనుజోత్తమః.

ఎవనికి సమస్త ప్రాణుల యెడల నిర్భయత్వము కలిగినదో, ఎవని వలన సమస్త ప్రాణుల యొక్క భయము తొలగిపోయినదో, అట్టి పరిపక్వ బుద్ధికలవాడు మనుజులలో శ్రేష్ఠుడని చెప్పబడినది.

174. సర్వభూతహితో మైత్రస్తస్మాన్నోద్విజతే జనః

సముద్ర ఇవ గమ్భీరః ప్రజ్ఞా తృప్తః ప్రశామ్యతి.

సమస్త ప్రాణుల యొక్క హితమును కోరువాడు, అందఱి యెడల మైత్రీభావము కలిగియుండువాడు, అగువాని యెడల ఎవనికిని ఉద్వేగము (భయము) కలుగదు.

సముద్రమువలె గంభీరముగా నున్నవాడును, ఉత్కృష్టమగు జ్ఞానమును అమృతముచే తృప్తుడును అగువాడే పరమశాంతిని బడయును.

పిదప సంజయుడు ధృతరాష్ట్రునికు శ్రీకృష్ణుని మహిమను గూర్చియు ఆ భగవంతుని పొందు మార్గమును గూర్చియు ఇట్లు వర్ణించెను.

సంజయ ఉవాచ—

175. ఏకతో వా జగత్ కృత్స్నమేకతో వా జనార్దనః

సారతో జగతః కృత్స్నాదతిరిక్తో జనార్దనః

(సంజయుడు ధృతరాష్ట్రునికు ఇట్లు చెప్పెను—)

ఒకవైపు సమస్తజగత్తు, మఱియొకవైపు భగవంతుడగు ఒక్క శ్రీ కృష్ణుడు ఉండుచో, సారభూత బలముయొక్క దృష్టిచే ఆ జనార్దనుడే సమస్త జగత్తుకంటెను అధికుడని సిద్ధించగలదు.

176. భస్మ కుర్యాజ్జగదిదం మనసైవ జనార్దనః

న తు కృత్స్నం జగచ్ఛక్తం భస్మ కర్తుం జనార్దనమ్.

శ్రీ కృష్ణుడు తన మానసిక సౌకల్య మాత్రముచే ఈ సమస్త జగత్తున్న భస్మము చేయగలడు. కాని ఈ సమస్త జగత్తున్న వారిని భస్మము లేయచేదు.

177. యతః సత్యం యతో ధర్మో యతో హిరార్ణవం యతః

తతో భవతి గోవిందో యతః కృష్ణస్తతో జయః.

ఏ వైపు సత్యము, ధర్మము, లజ్జ, సరళత్వము ఉండునో ఆ వైపు (శ్రీ) కృష్ణుడుండును. ఎచట (శ్రీ) కృష్ణుడుండునో అచట విజయముండును.

178. పృథివీం చాంతరిక్షం చ దివం చ పురుషోత్తమః

విచేష్టయతి భూతాత్మా క్రిడన్నివ జనార్దనః.

సమస్త ప్రాణులయొక్క ఆత్మయైన (శ్రీ) కృష్ణుడు ఆటవలె ఈ భూమి, అంతరిక్షము, స్వర్గలోకము—ఏనిని సంచాలన మొనర్చుచున్నాడు.

179. కాలచక్రం జగచ్ఛక్ర యుగచక్రం చ కేశవః

అత్యయోగేన భగవాన్ పరివర్తయతేఽనిశమ్.

ఆ కేశవుడే తన యోగశక్తిచే నిరంతరము కాలచక్రమును, సంసార చక్రమును, యుగ చక్రమును త్రిప్పచున్నారు.

180. కాలస్య చ పి ఘృతోశ్చ జగ్గమస్థావరస్య చ

ఈశతే భగవానేకః సత్యమేతద్ బ్రవిమి తే.

నేను మీతో సత్యము చెప్పుచున్నాను. ఒక్క (శ్రీ) కృష్ణుడే కాలమునకు, మృత్యువునకు, చరాచర జగత్తునకు ఏకమాత్ర ప్రభువై యున్నారు.

181. తేన వజ్రాయతే లోకాః మాయాయోగేన కేశవః

యే తమేవ ప్రపద్యంతే న తే ముహ్యంతి మానవాః.

ఆ కేశవుడు తన మాయా ప్రభావముచే—ఈ జగత్తును పరిపాలించుచున్నారు. కాని ఎవరు కేవలము ఆ పరమాత్మనే శరణుబొందుదురో వారు మాయచే మోహితులు కానేరరు.

182. ఏష ఏకాయనః పథా యేన యాన్తి మనీషిణః

తం దృష్ట్వా మృత్యుమత్యేతి మహంస్తత్ర న నజ్జతి.

జ్ఞానమార్గ మొకటియే పరమాత్మను (తత్త్వ ణము) పొందింప జేయునదై యున్నది. జ్ఞానులు నడచు ఆ మార్గమును తెలిసికొని మనుజుడు జనన మరణ రూప సంసారమును దాటివేయుచున్నాడు. అట్టి మహనీయుడు ఈ సంసారమందు తగుల్కొనడు.

183. నాకృతాత్మా కృతాత్మానం జాతు విద్యాజ్ఞనార్దనమ్
అత్యసస్తు క్రియోపాయో నాన్యత్రైస్త్రియ నిగ్రహత్.

ఎవడు తన మనస్సును వశమొనర్చుకొనలేదో, అతడు నిత్యసిద్ధ పరమాత్మయగు శ్రీ కృష్ణుని పొందలేడు. తన ఇంద్రియములన్నిటిని వశమొనర్చుకొనుట తప్ప మఱియొక కర్మయేదియు పరమాత్మను పొందుటకు ఉపాయము కాజాలదు.

184. ఏతజ్ఞానం విదుర్విప్రా ధ్రువమిన్ద్రియధారణమ్
ఏతజ్ఞానం చ పథాశ్చ యేన యాన్తి మనీషిణః.

ఇంద్రియములను దృఢముగ నిగ్రహించవలెను. పెద్దలు దీనినే జ్ఞానమని నమ్ముదురు. మహనీయులగువారు అనుసరించు మార్గమదియే.

185. అప్రాప్యః కేశవో రాజన్నిన్ద్రియైరజితైర్నృభిః
ఆగమాధిగమాద్ యోగాద్ వశీ తత్త్వే ప్రసీదతి.

మనుజులు తమ ఇంద్రియములను వశమొనర్చుకొననిచే భగవంతుడగు శ్రీ కృష్ణుని పొందలేరు. ఎవడు శాస్త్రజ్ఞాన, యోగముల ప్రభావముచే తన మనస్సును, ఇంద్రియములను వశమందుంచుకొనునో, అతడే తత్త్వజ్ఞానమును బడసి ప్రసన్నుడగును.

186. వసనాత్ సర్వభూతానాం వసుత్వాద్ దేవయోనితః
వాసుదేవస్తతో వేద్యో బృహత్త్వాద్ విష్ణురుచ్యతే.

భగవంతుడు సమస్త ప్రాణికోట్లయొక్క నివాస స్థానము. వారు సమస్త ప్రాణులందును నివసించుచున్నారు. కాబట్టి వారు 'వసువు' అని చెప్పబడుచున్నారు. అట్లే దేవతలయొక్క ఉత్పత్తి స్థానముగట చేతను, సమస్త దేవతలు వారియందు నివసించుట చేతను 'దేవుడు' అని చెప్పబడుచున్నారు. కనుక వారి పేరు 'వాసుదేవుడు' అని తెలియపలెను. వ్యాపకులై యుండుటచే వారు 'విష్ణు'వని చెప్పబడుచున్నారు.

187. మౌనాద్ ధ్యానాచ్చ యోగాచ్చ విద్ధి భారత మాధవమ్
సర్వతత్త్వమయత్వాచ్చ మధుహా మధుసూదనః.

మౌన, ధ్యాన, యోగములచే వారియొక్క జ్ఞానము, సాక్షాత్కారము సిద్ధించుచున్నది. కావున వారు 'మానవుడు' అని చెప్పబడుచున్నారు. 'మధు' శబ్దములచే ప్రతిపాదితములైన పృథివి మొదలగు తత్త్వములన్నిటియొక్క ఉపాదానము, అధిష్ఠానము అగుటచే మధుసూదనుడగు (శ్రీ) కృష్ణుడు 'మధుహా' అని చెప్పబడెను.

188. కృషిర్భూవాచకః శబ్దో ణశ్చ నిర్వృతివాచకః
విష్ణుస్తద్భావయోగాచ్చ కృష్ణో భవతి సాత్వతః.

'కృష్' ధాతువునకు సత్త అని అర్థము. అట్లే 'ణ' అను శబ్దమునకు ఆనందమని అర్థము కలదు. ఈ రెండు భావములతో కూడి యుండుటచే యదుకులమున అవతరించిన నిత్యానంద స్వరూపుడగు విష్ణువు 'కృష్ణ'డని చెప్పబడెను.

189. పుణ్డరీకం పరంధామ నిత్యమక్షయమవ్యయమ్
తద్భావాత్ పుణ్డరీకాక్షీ దన్యుత్రాసాజ్ఞనార్దనః.

నిత్యమై, అక్షయమై, నాశరహితమైనట్టి పరమ భగవద్ధామమునకు పేరు పుండరీకము. దానియందుండి అక్షతభావముతో విరాజిల్లుచుండుటచే భగవంతుడు 'పుండరీకాక్షుడు' అని చెప్పబడెను. (లేక,

‘అక్షి’ వారి నేత్రములు పుండరీకము అనగా కమలమువలె నుండుట చేతను పుండరీకాక్షుడని పేరు వచ్చెను). దుష్టులకు అర్దనము (శిక్ష) బసంగువారు కాబట్టి ‘జనార్దనుడు’ అని చెప్పబడెను.

190. యతః సత్త్వాన్న చ్యవతే యచ్చ సత్త్వాన్న హియతే
సత్త్వతః సాత్త్వతస్తస్మాదార్దభాద్ వృషభేక్షణః.

వారు సత్త్వమునుండి జారరు, సత్త్వమునుండి వేటు కానేరరు. కనుక వారికి ‘సాత్త్వతుడు’ అని పేరు వచ్చెను. అర్జునునిగా వేదము, దానిచే భాసితుడగుటచే భగవంతునకు ‘ఆర్జు భుడు’ అని పేరు కలిగెను. అర్జు భముయొక్క యోగముచేతనే వారు ‘వృషభేక్షుడు’ అని చెప్పబడెను (వృషభమునగా వేదము, అది ఈ క్షణము అనగా నేత్రమువలె వారిని చూపును, జ్ఞాపకము చేయును—కావున వృషభేక్షుడు అనియు చెప్పవచ్చును).

191. స జాయతే జనిత్రాయమజస్తస్మాదనీకజిత్
దేవానాం స్వప్రకాశత్వాద్ దమాద్ దామోదరో విభుః.

శత్రుసేనలపై విజయమును సాధించు ఆ (శ్రీ) కృష్ణుడు ఎవరి ద్వారాను జన్మను పొందిలేదు. కాబట్టి ‘అజుడు’ అని చెప్పబడెను. అట్లే ఉత్కృష్టరూపముతో ప్రకాశించువారు కాబట్టి వారు ‘ఉదరుడు’ అని చెప్పబడెను. దమము అనగా ఇగ్రిదియ నిగ్రహము అనుగుణముతో కూడినవారు కాబట్టి ‘దాము’ డని చెప్పబడెను. మఱియు ‘దామ, ఉదర’ మను రెండు పదములయొక్క సంయోగముచే (శ్రీ) కృష్ణుడు ‘దామోదరు’ డని చెప్పబడెను. చిన్నపుడు యశోదచే త్రాటిచే కట్టిబడుటచేతనుగూడ దామోదరుడను పేరు గల్గెను.

192. హర్షాత్ సుఖాత్ సుఖైశ్వర్యా ధృషీకేశత్వమశ్నుతే
బాహుభ్యాం రోదసీ బిభ్రన్మహాబాహురితి స్మృతః.

హర్షము అనగా సుఖముతో కూడియుండుటచే హృషీకుడనియు, ఐశ్వర్య సంపన్నుడగుటచే 'ఈశుడ'నియు చెప్పబడెను. ఈ ప్రకారముగ భగవంతుడు హృషీకేశుడను పేరు కలిగియుండెను. తన రెండు బాహువులచే భగవంతుడు భూమిని ఆకాశమును ధరించుచున్నారు కాబట్టి వారికి 'మహాబాహువు' అను పేరు కలిగెను.

193. అథో న క్షీయతే జాతు యస్మాత్ తస్మాదథోక్షజః

సరాణామయనాచ్ఛాపి తతో నారాయణః స్మృతః.

(శ్రీ) కృష్ణుడు ఎన్నడును క్రిందపడి నశింపరు. కాబట్టి 'అథోక్షజ' డని వారు చెప్పబడిరి. నగులయొక్క అనగా జీవాత్ములయొక్క అయనము అనగా ఆశ్రయము కాబట్టి వారు 'నారాయణుడు' అని పేర్కొనబడిరి.

194. పూరణాత్ సదనాచ్ఛాపి తతోఽసౌ పురుషోత్తమః

అసతశ్చ సతశ్చైచ్చ సర్వస్య ప్రభవాప్యయాత్

సర్వస్య చ సదా జ్ఞానాత్ సర్వమేతం ప్రచక్షతే.

వారు సర్వత్ర పరిపూర్ణులు. సర్వులయొక్క నివాస స్థానము. కాబట్టి పురుషుడనియు, పురుషులందరిలో ఉత్తముడు కాబట్టి పురుషోత్తముడనియు చెప్పబడిరి. వారు సత్తు అసత్తులన్నిటియొక్క ఉత్పత్తి, లయములకు స్థానము. వారు సర్వబా వాని యన్నిటియొక్క జ్ఞానము కలిగియుండుచున్నారు కావున వారు 'సర్వుడు' అని చెప్పబడిరి.

195. సత్యే ప్రతిష్ఠితః కృష్ణః సత్యమత్ర ప్రతిష్ఠితమ్

సత్యాత్సత్యం తు గోవింద స్తస్మాత్ సత్యోఽపి నామతః.

(శ్రీ) కృష్ణుడు సత్యమందు ప్రతిష్ఠితులై యున్నారు. సత్యము వారియందు ప్రతిష్ఠితమై యున్నది. ఆ గోవిందుడు సత్యముకంటెను ఉత్కృష్టమైన సత్యము. కాబట్టి వారికి 'సత్యము' అను పేరు కలదు.

196. విష్ణుర్విక్రమణాద్ దేవో జయనాజ్విష్ణురుచ్యతే
శాశ్వతత్వా దనంతశ్చ గోవిందో వేదనాద్ గవామ్.

విక్రమణము (మూడులొకముల ఆక్రమణము) కలిగియుండుటచే వారు 'విష్ణువు' అని చెప్పబడిరి. సర్వులపై విజయము సాధించుటచే 'జిష్ణువు' అనియు, శాశ్వతుడగుటచే అనంతుడనియు, గోవులయొక్క (ఇంద్రియములయొక్క) జ్ఞాత, ప్రకాశకుడు అగుటచే (గో-విస్తతి అను వ్యుత్పత్తి ప్రకారము) గోవిందుడనియు భగవానుడు చెప్పు బడుచున్నాడు.

అనంతరము ధర్మరాజు శ్రీ కృష్ణునితో కారవులకు శాంతి సందేశమిచ్చుని ప్రార్థించి ఇట్లు చెప్పెను—

యుధిష్ఠిర ఉవాచ —

197. న చాపి వైరం వైరేణ కేశవ ప్రియశామ్యుతి
హవిషాగ్నిర్యథా కృష్ణ భూయ ఏవాభివర్ధతే.

(ధర్మరాజు శ్రీ కృష్ణునితో ఇట్లు చెప్పెను—)

కృష్ణా! నేను పోయుటచే నిస్స చల్లారక మీదు మిక్కిలి అధికముగ ప్రజ్వలించునట్లు వైరముచే వైరమెన్నటికి శమించదు, పైపెచ్చు ఇంకను వృద్ధియగుచుండును.

శ్రీ కృష్ణుడు కారవులకు శాంతిసందేశ మొసంగుటకై అంగీకరించి హస్తినాపురమునకు వెళుటకు, ధృతరాష్ట్రాదులు వారికి స్వాగత సత్కారములను గావించిరి. పిదప శ్రీ కృష్ణుడు కుంతియొద్దకు వెళ్ళగా ఆమె తన దుఃఖములను తలంచుకొని విలపించుచు శ్రీ కృష్ణునితో ఇట్లు చెప్పెను—

198. తస్యాం సంసది సర్వేషాం క్షత్తారం పూజయామ్యహమ్
వృత్తేన హి భవత్యార్యో న భవేన న విద్యయా.

(కుంతీదేవి శ్రీ కృష్ణునితో ఇట్లు చెప్పెను—)

మహాత్మా! నేను ఆ కారవ సభయందు అందఱికింపె అధిక ఆదరము విదురునకు ఇచ్చుచున్నాను (ద్రౌపదికి చేయబడిన అన్యాయమును ప్రకటించుమున విరోధించెను కావున). మనుజుడు తన సదాచారముతోనే శ్రేష్ఠుడగును కాని, ధనముచే గాని, విద్యచే గాని కాదు.

(శ్రీ కృష్ణుడు కుంతీదేవికి ఆశ్వాసన మొసంగెను. పిదప శ్రీ కృష్ణుడు దుర్యోధనుని ఇంటికి వెళ్ళి అతనితో ఇట్లు చెప్పెను—)

199. నాహం కామాన్న సంరమ్భాన్న ద్వేషాన్నార్థ కారణాత్
న హేతువాదాల్లోభాద్ వా ధర్మం జహ్యం కథంచన.

(శ్రీ కృష్ణుడు దుర్యోధనునితో ఇట్లు చెప్పెను—)

నేను కామముచే గాని, క్రోధముచే గాని, ద్వేషముచే గాని, స్వార్థపశమున గాని, మోసముచేగాని. లోభముచే గాని, ఏ ప్రకారమున్న ధర్మమును వదలజాలను.

200. కామక్రోధాసుపర్తి హి యో మోహాద్ విరురుత్సత్తి

గుణవంతం చ యో ద్వేష్టి తమాహుః పురుషాధమమ్.

ఎవడు కామ, క్రోధములకు వశీభూతుడై మోహవశమున గుణ వగతుడైన మఱియొకనితో విరోధము కలుగజేసికొనదలంచుచో, అతడు మనుజులలో అధముడని చెప్పబడెను.

దుర్యోధనునితో మాట్లాడిన తరువాత శ్రీ కృష్ణుడు విదురుని ఇంటియందు ఆతిథ్యమును స్వీకరించెను. కారవ పాండవులకు సంధి రుదుర్చుటయే మంచిదని విదురుడు తన అభిప్రాయమును వెల్లడించెను. అప్పుడు శ్రీ కృష్ణుడు విదురునితో ఇట్లు చెప్పెను—

(శ్రీ భగవానువాచ—)

201. ధర్మకార్యం యతత్సత్త్వా నో చేత్ ప్రాప్తోతి మానవః

ప్రాప్తో భవతి తత్ పుణ్యమత్ర మే నాన్తి సంశయః.

(శ్రీ) కృష్ణుడు విదురునితో ఇట్లు చెప్పెను—

మనుజుడు తన శక్తికొలది ఏదేని ధర్మకార్యమును చేయుచు అందు సఫలత్వమును పొందజాలకున్నను, అతనికి దాని పుణ్యము తప్పక లభించును. ఈ విషయమున నాకు సందేహము లేదు.

పిదప దుర్యోధనుని ఆహ్వానమును పురస్కరించుకొని శ్రీకృష్ణుడు కౌరవ సభలోనికి వచ్చి శాంతిసందేశమును సర్వులకును వినిపించి చక్కని హితోపదేశము చేసెను.

అనంతరము నారదుడు దుర్యోధనునకు హితమును బోధించుచు ఇట్లు పలికెను —

నారద ఉవాచ

202. దుర్లభో సుహృచ్చోతా దుర్లభశ్చ హితః సుహృత్
తిష్ఠతే హి సుహృద్ యత్ర న బన్ధుస్సత్ర తిష్ఠతే.

(నారదుడు దుర్యోధనునిచో ఇట్లు చెప్పెను —)

అకారణముగనే హితమొనర్పదలంచు సుహృత్తు యొక్క వాక్యములను మనస్సు లగ్నముచేసి వినువాడు దుర్లభుడు. హితైషి యగు సుహృత్తున్న దుర్లభుడు. ఏలయునిన మహా సంకటమున సుహృత్తే నిలఁడును గాని సోదరులు, బంధువులు కాదు.

నారదుడు పిదప గరుడుని వృత్తాంతమును తెలియజేసెను. ఋషభ వర్షత శిఖరముపై తపస్వినియగు శాంజిలి గాలవమహర్షిలో, గరుడునితో ఇట్లు చెప్పెను —

203. అచారఃఫలతే ధర్మమాచారః ఫలతే ధనమ్

అచారాచ్ఛియమాప్నోతి అచారో హస్త్యలక్షణమ్.

(తపస్విని గరుడ, గాలవులతో ఇట్లు చెప్పెను —)

సదాచారమే ధర్మమును సఫలమొనర్చుచున్నది. సదాచారమే ధనమును ఫలము నొసఁగుచున్నది. సదాచారముచే మనుజునకు

నంపత్రి ప్రాప్తించుచున్నది. సదాచారమే అశుభలక్షణములను నశింపజేయుచున్నది.

పిదప నారదుడు దుర్యోధనునకు యయాతి వృత్తాంతమును తెలియజేసెను. ఇక కౌరవ సభయందు శ్రీకృష్ణుడు, భీష్ముడు, ద్రోణుడు, విదురుడు, ధృతరాష్ట్రుడు దుర్యోధనునకు ధర్మవిషయమై, కర్తవ్యవిషయమై ఎంత నచ్చ చెప్పినప్పటికిని దుర్యోధనుడు పాండవులకు రాజ్యమొసంగుటకు అంగీకరింపలేదు. అనంతరము కౌరవ సభయందు శ్రీకృష్ణుడు తన విశ్వరూపమును చూపి అటనుండి వెడలిపోయెను. శ్రీకృష్ణుని ప్రశ్నను పురస్కరించుకొని కుంతీదేవి పాండవులకు ఉత్సాహము కలుగజేయుటకై వారితో చెప్పవలగున సంక్షేపమొసంగుచు విదులోపాఖ్యానమును చెప్పెను. రణరంగము నుండి పారిపోయి వచ్చిన తన పుత్రునితో విదులుడు ఈ ప్రకారముగ చెప్పెను —

విదులోవాచ

204. ముహూర్తం జ్వలితం శ్రేయో న చ ధామాయితం చిరమ్
(విదులుడు తన పుత్రునితో ఇట్లు చెప్పెను —)

రెండు ఘడియలైనను ప్రజ్వలించుట వఁచిది కాని దీర్ఘకాలము పొగపట్టి మండకుండుట మంచిది కాదు.

205. అలబ్ధ్వా యదివా లబ్ధ్వా నానుశోచతి పణ్ణితః

అనస్తర్యం చారభతే న ప్రాణానాం ధనాయతే.

బుద్ధిమంతుడు అభీష్టఫలము ప్రాప్తించినను, ప్రాప్తింపకున్నను, దాని కొఱకై శోకింపడు. అతడు తన యావచ్చక్తిని వినియోగించి ప్రాణ వర్యంతము నిరంతరము ప్రయత్నించును, మఱియు తన కొఱకు ధనమును ఇచ్చగింపడు.

206. యస్య వృత్తం న జల్పన్తి మానవా మహదద్భుతమ్
రాశివర్ధనమాత్రం స నైవ స్త్రీ న పునః పుమాన్.

ఎవని యొక్క గొప్ప అద్భుత పురుషార్థమును, చరిత్రను జనులందఱును చర్చింపరో, అట్టివాడు తన ద్వారా జనసంఖ్యను అభివృద్ధి పఱచువాడు మాత్రమే యగును. నా దృష్టి యందతడు స్త్రీ కాడు, పురుషుడు కాడు.

207. దానే తపసి సత్యే చ యస్య నోచ్చరితం యశః
విద్యాయామర్థలాభే వా మాతురుచ్చార ఏవ సః.

దానము, తపస్సు, సత్యభాషణము, విద్య, ధనోపార్జనల యందఱి ఎవని యొక్క ఉత్తమ కీర్తి యొక్క వర్ణనము జరుగకుండునో, అట్టివాడు తన తల్లి యొక్క పుత్రుడు కాడు, మలమూత్రము మాత్రమే యగును.

208. శ్రుతేన తపసా వాపి శ్రియా వా విక్రమేణ వా
జసాః యోఽభిభవత్యన్యాః కర్మణా హి స వై పుమాన్.

ఎవడు శాస్త్రజ్ఞానము, తపస్సు, ధనసంపత్తి, పరాక్రమముల ద్వారా ఇతరులను ఓడించి వేయనో, అతడు అట్టి శ్రేష్ఠ కర్మ ద్వారానే పురుషుడని చెప్పబడును.

209. సంతోషో వై శ్రియం హన్తి తథానుక్రోశ ఏవ చ
అనుత్థానభయే చోభే నిరీహో నాశ్నుతే మహత్.

ప్రయత్న రాహిత్యము, భయము, సంపత్తిని సశింపజేయునవిద్యై యున్నవి. నిశ్చేష్టుడగు మనుజుడు మహత్వపూర్ణుడగు పదమును ఎన్నడును పొందలేడు.

210. పరం విషహతే యస్మాత్ తస్మాత్ పురుష ఉచ్యతే
తమాహుర్భర్థ నామానం స్థివద్ య ఇహ జీవతి.

శత్రువును ఎదుర్కొని, అతని వేగమును సహించుకొనువాడే, అట్టి పురుషార్థము వలన పురుషుడని చెప్పబడును. కాని ఎవడీ ప్రపంచమున భీరుత్వముతో గూడిన జీవితమును గడుపునో, అట్టివాని పురుషుడను పేరు వ్యర్థమని చెప్పబడినది.

211. యస్య శూరస్య విక్రాంతైరేథస్తే బాన్ధవాః సుఖమ్

త్రైదశా ఇవ శక్రస్య సాధు తస్యేహ జీవితమ్.

పక్ష్యఫలములు కల వృక్షము వలె ఎవనిని ఆశ్రయించి ప్రాణులందఱు జీవించుదురో. అతని జీవితమే సార్థకమైనది.

212. ఉదచ్ఛేదేవ న నమే దుద్యమో హ్యేవ పౌరుషమ్

అవ్యపర్వణి భజ్యేత న నమేతేహ కస్యచిత్.

ఎల్లపుడు ప్రయత్నము చేయవలెను. ఎవని ముందును తలవంచరాదు. ప్రయత్నము చేయుటయే పురుషార్థము. అసహాయము నశించిపోయినను పరచాలేదు కాని ఎవని ముందును నతమ స్తకుడు కారాదు.

అటు పిమ్మట కౌరవ పాండవులు తమ తమ సేనలను యుద్ధమునకు సన్నద్ధ పఱచి కుగక్షేత్ర రణరంగమునకు చేరిరి. కౌరవులకు భీష్ముడు, పాండవులకు, ద్రుపదుని పుత్రుడగు ధృష్టద్యుమ్నుడు సేనానాయకులుగ నుండిరి. దుర్యోధనుడు ఉలూకుడను దూతద్వారా పాండవులకు యుద్ధమునకు సిద్ధముగ నుండుడని సందేశము పంపగా అర్జునుడు ధృష్టద్యుమ్నాది సేనాపతులతో ఇట్లు వచించెను —

213. శ్వోభూతే కఠితస్యాస్య ప్రతి వాక్యం చమూముఖే

గాఢీవేనాభిధాస్యామి క్లిబా హి వచనేత్రరాః

(అర్జునుడు ధృష్టద్యుమ్నాది సేనాపతులతో ఇట్లు చెప్పెను —)

మీ సమ్మతి అయినచో, రేపు ఉదయమే దుర్యోధనుని దోషపూరితవాక్యములకు సరియైన ప్రత్యుత్తరము గాండివ ధనస్సు ద్వారా

ఒసంగెదను. ఏలయనగా కేవలము మాటలతో మాత్రమే జవాబు చెప్పవారు నపుంసకు లే యగుదురు.

పిదప అర్జునుడు శ్రీకృష్ణునితో ఇట్లు చెప్పెను —

214. స్వవీర్యే యః సమాశ్రిత్య సమాహ్వయతి వై పరాన్
అభీతో యుద్ధతే శత్రూన్ స వై పురుష ఉచ్యతే.

(అర్జునుడు శ్రీకృష్ణునితో ఇట్లు చెప్పెను —)

ఎవడు తన బలముపై విశ్వాసముంచి అద్దానిని ఆశ్రయించి, శత్రువులను ఆహ్వానించి వారిలో నిర్భయముగ యుద్ధము చేయునో, అట్టివాడే, పురుషుడని చెప్పబడును.

రణరంగమున కర్ణుడు, భీష్ముడు రోషపూర్వకముగ సంభాషించు కొనిరి. తత్పసంగమున కర్ణుడు భీష్మునితో ఇట్లు చెప్పెను—

కర్ణ ఉవాచ—

215. బలజ్యేష్ఠం స్మృతం క్షతం మస్త్రీజ్యేష్ఠా ద్విజాతయః
ధనజ్యేష్ఠాః స్మృతా వైశ్యాః శూద్రాస్తు పయసాధికాః

(కర్ణుడు భీష్మునితో ఇట్లు చెప్పెను—)

బ్రాహ్మణుడు వేదమంత్రముల జ్ఞానముచేతను, క్షత్రియుడు బలముచేతను, వైశ్యుడు అధిక ధనముచేతను, శూద్రుడు అధిక ఆయుస్సు చేతను గొప్పవాడుగ తలంచబడుచున్నాడు.

తాను యుద్ధమున శిఖండిని ఎందులకు వధింపడో కారణము దుర్యోధనాదులకు తెలుపుచు, భీష్మాచార్యుడు అంబోపాఖ్యానము, పరశురామునితోటి యుద్ధము మున్నగు విషయములను తెలియ జేసెను తత్కథా సందర్భమున భీష్మ పరశురామ సంవాదమందు భీష్ముడు పరశురామునితో ఇట్లు చెప్పెను—

భీష్మ ఉవాచ—

216. అర్థే వా యది వా ధర్మే సమర్థో దేశకాల విత్
అర్థ సంశయమాపన్నః శ్రేయాన్నిః సంశయో నరః

(భీష్ముడు పరశురామునితో ఇట్లు చెప్పెను—)

ధర్మార్థముల వివేచనమందు కుశలుడును, దేశకాలముల తత్త్వమును తెలిసినవాడును అగు మనుజుడు, అర్థ విషయమున సంశయము కలిగినచో దానిని వదలి, సంశయరహితమగు హృదయముతో కేవలము ధర్మమునే అనుష్ఠించినయెడల, అతడు శ్రేష్ఠుడని యెంచబడుచున్నాడు,

అంతట వేదవ్యాసముని సంజయునకు దివ్యదృష్టిని అనుగ్రహించెను. తదుపరి వ్యాసముని ధృతరాష్ట్రునితో సంభాషించుచు ఇట్లు పలికెను—

6. బీష్మ పర్వము

వ్యాస ఉవాచ—

1. అల్పాయాం వా మహత్యాం వాసేనా యామితి నిశ్చయః
హర్షో యోధగణస్యైకో జయలక్షణ ముచ్యతే

(వ్యాసముని ధృతరాష్ట్రునితో ఇట్లు చెప్పెను—)

సేన చిన్నదికాని, పెద్దదికాని, అందు పాల్గొన్న సైనికుల యొక్క హర్ష మే నిశ్చితరూపమున సేనయొక్క విజయమునకు లక్షణ మని చెప్పబడినది.

2. ఉపాయ విజయం శ్రేష్ఠ మాహుర్భదేన మధ్యమమ్
జ ఘన్య ఏష విజయో యో యుద్ధేన విశామ్యతే.

సామదానములను ఉపాయములచే యుద్ధమందు విజయమును పొందుట శ్రేష్ఠమనియు, భేదోపాయముచే విజయమును పొందుట మధ్యమమనియు, యుద్ధముచేసి జనసంహార మొనర్చి, శత్రువును ఓడించి విజయమును పొందుట—అధమశ్రేణికి చెందినదనియు చెప్పబడినది.

3. మహదోషః సంనిపాతస్త స్యాద్యః క్షయ ఉచ్యతే
పరస్పరజ్ఞా సంహృష్టౌ వ్యవధూతాః సునిశ్చితాః

4. పశ్చాత్తపయే శూరా మృద్ధున్తి మహతీం చమూమ్
అపి వా పశ్చాత్ పటే నస్త విజయన్త్యని వర్తినః.

యుద్ధము గొప్ప దోషముల నిలయము. ఆ దోషములలో అన్నిటికంటే ముఖ్యమైనది జన సంహారము. ఒకరు మఱియొకరిని తెలిసికొనువారు, హర్ష, ఉత్సాహములతో నిండియున్నవారు, దేని యందును ఆసక్తులు కాక విజయప్రాప్తికై దృఢనిశ్చయము కలిగి యుండువారు, శౌర్యసంపన్నులు అగు ఏబదిమంది సైనికులైనను ఉన్నచో, వారు పెద్దసేనను మట్టుపెట్టగలరు, పాదము వెనుకకు పెట్టని

ఐదు, ఆఱు, ఏడుమందియైనను యోధులన్నచో వారు నిక్కముగ విజయమును చేబట్టగలరు.

ధృతరాష్ట్రుని ప్రశ్నను పురస్కరించుకొని సంజయుడు భూమి యొక్క మహత్త్వమును తెలుపుచు ఇట్లనెను—

సంజయ ఉవాచ—

5. పశ్చిమాని మహారాజ మహాభూతాని సంగ్రహాత్

జగతీస్థాని సర్వాణి సమాన్యాహుర్మనీషిణః.

(సంజయుడు ధృతరాష్ట్రునితో ఇట్లు చెప్పెను—)

ఈ భూమిపై ఏ యే పదార్థములు కలవో, అవియన్నియు సంక్షేపముగ పంచ మహాభూతములయొక్క స్వరూపములే అయి యున్నవి. కనుకనే విజ్ఞులు వానిని 'సమ'ములని చెప్పిరి.

6. అచిన్త్యాః ఖలు యే భావా న తాంస్తర్కేణ సాధయేత్

ప్రకృతిభ్యః పరం యత్ తు తదచిన్త్యస్య లక్షణమ్.

అచింత్యమైనదానిని తర్కముచే సిద్ధింపజేసికొనుటకు ప్రయత్నింపరాదు. ప్రకృతికంటె పరమైనదే అచింత్య స్వరూపమైయున్నది.

7. తముగ్ర తపసః సిద్ధాః సువ్రతాః సత్యవాదినః

పశ్యన్తి న హి దుర్వృత్తైః శక్యో ద్రష్టుం మహేశ్వరః.

గొప్ప తపస్సంపన్నులును, ఉత్తమ వ్రతములను పాలించు వారును, సత్యవాదులునగు సిద్ధపురుషులే పరమేశ్వరుని దర్శించుదురు. దురాచారులగు వారికి భగవంతుడగు మహేశ్వరుని దర్శనము కాబాలదు.

యుద్ధరంగమున అపార కౌరవసేనను చూచి నిరుత్సాహము చెందిన ధర్మరాజును ఉత్సాహపరచుచు అర్జునుడు పూర్వము దేవానురయుద్ధమందు బ్రహ్మదేవుడు ఇంద్రుని దేవతల నుద్దేశించి చెప్పిన ఈ వాక్యములను ఉదహరించెను—

8. స తథా బలవీర్యాభ్యాం జయన్తి విజిగీషషః
యథా సత్్యాన్మశంసాభ్యాం ధర్మేణైవోద్యమేన చ.

(అర్జునుడు ధర్మరాజుతో బ్రహ్మదేవుని ఈ వాక్యములను చెప్పెను—)
సత్యము, సజ్జనత్వము, ధర్మము, ఉత్సాహము—వీనిచే ఎట్టి
విజయమును జనులు పొందుదురో, అట్టి విజయమును గూర్చిన ఇచ్చ
కలవారైన శూరవీరులు తమ బల, పరాక్రమములచే అద్భుతానిని పొంద
జాలరు.

9. త్యక్త్వాధర్మం చ లోభం చ మోహం చోద్యమమాస్థితాః
యుద్ధ్యధ్వమనహంకారా యతో ధర్మస్తతో జయః.

దేవతలారా! అధర్మము, లోభము, మోహములను వదిలి
ప్రయత్నశీలురై, అహంకారరహితులై యుద్ధమొనర్చుడు. 'ఏ
పక్షమున ధర్మముండునో ఆ పక్షమే విజయమును పొందును'.

10. ఏవం రాజకా విజానీహి ధ్రువోఽస్మాకం రణే జగ్రుః
యథా తు నారదః ప్రాహ యతః కృష్ణస్తతో జయః.

కావున ఓ రాజా! ఇట్టి నియమము ననుసరించి మీరున్న
యుద్ధమందు పాండవపక్ష విజయము తప్పక సంభవించునని నిశ్చ
యముగ ఎఱుంగుడు. 'ఏచట (శ్రీ) కృష్ణుడుండునో, అచట విజయ
ముండునని నారదుడు చెప్పెను గదా!'

11. గుణభూతో జయః కృష్ణే పృష్ఠతోఽభ్యేతి మాధవమ్
తద్ యథా విజయశ్చాస్య సన్నతిశ్చాపరో గుణః.

విజయము (శ్రీ) కృష్ణునియొక్క ఒక గుణము. కాబట్టి అది
చారి వెనువెంటనే వెళ్ళును. విజయమెట్లు చారి గుణమో, అట్లే
విజయమున్న చారి రెండవ గుణమై యున్నది.

12. అనన్తతేజా గోవిన్దః శత్రుపూగేషు నిర్వృథం
ఫరుషః సనాతనమయో యతః కృష్ణస్తతో జయః.

గోవిందుని (శ్రీ) కృష్ణుని తేజము అనంతమైనది. వారు శత్రు సమూహమందును ఎన్నడును వ్యభకలిగి యుండరు. ఏలయనిన, వారు సనాతనుడగు పరమాత్మ. కావున ఎచట (శ్రీ) కృష్ణుడుండునో అచట విజయముండును.

13. యత్ర ధర్మో ద్యుతిః కాన్తిర్యత్రహిః శ్రీస్తథా మతిః
యతో ధర్మస్తతః కృష్ణో యతః కృష్ణస్తతో జయః.

ఎచట న్యాయోచితమగు నడవడిక, తేజము, కాంతియుండునో. అట్లు, జ్ఞానసంపద, బుద్ధి, ధర్మము ఉండునో అచటనే (శ్రీ) కృష్ణుడుండును, ఎచట (శ్రీ) కృష్ణుడుండునో, అచట విజయముండును.

యుద్ధరంగమున ఏమేమి జరిగినది చెప్పమని ధృతరాష్ట్రుడు సంజయుని అడుగగా సంజయు డిట్లు వర్ణించి చెప్పెను—

ధృతరాష్ట్ర! మహారాజా! రణరంగమున (శ్రీ) కృష్ణపరమాత్మ అర్జునునకు ఉత్సాహము, ధైర్యము కలిగించుటకై ప్రకారముగ ఆధ్యాత్మిక బోధ కావించెను—

(శ్రీ) భగవానువాచ—

14. కైభ్యం మాస్మగమః పార్థ! నైతత్త్వయుపపద్యతే,
ఘట్రం హృదయదౌర్బల్యం త్యక్తోత్తిష్ఠ పరస్తవ!

(శ్రీ) భగవానుడు చెప్పెను—

ఓ అర్జునా! అధైర్యమును పొందకుము. ఇది నీకు తగదు. నీచ మగు ఈ మనోదుర్బలత్వమును వీడి యుద్ధము చేయుటకు లెమ్ము.

15. న త్వేవాహం జాతు నాసం న త్వం నేమే జనాధిపాః,
న చైవ న భవిష్యామ స్సర్వేషు పయమతః పరమ్.

అర్జునా! నేనుగాని, నీవుగాని (యుద్ధభూమియందుగల) రాజులు గాని, ఒకపక్షుడును లేనిదారము కాము. ముందును లేకపోవువారము కాము.

16. అవినాశి తు తద్విద్ధి యేన సర్వమిదం తతమ్,
వినాశమవ్యయస్యాస్య న కశ్చిత్కర్తుమర్హతి.

ఓ అద్భుతా! ఈ సమస్త ప్రపంచమున్ను ఏ పరమాత్మచేత వ్యాపింపబడియున్నదో, అది నాశరహితమైయున్నదని యెఱుఁగుము. అవ్యయమగు అట్టి ఆత్మకు వినాశము నెవడును కలుగజేయజాలడు.

17. న జాయతే మ్రియతే వా కదాచి న్నాయం భూత్వా భవితావా
న భూయః,
అజో నిత్యశ్శాశ్వతోఽయం పురాణో న హన్యతే హన్యమానే శరీరే

ఈ ఆత్మ ఎవ్వడును పుట్టుటలేదు, చచ్చుటలేదు. ఇదివఱకు లేకుండ మరల క్రొత్తగా కలుగువాడు కాదు. (ఉండి మరల లేకుండు వాడును కాదు) ఈతడు జనన మరణములు లేనివాడు. శాశ్వతుడు. పురాతనుడు. శరీరము చంపబడినను ఈతడు చంపబడుటలేదు.

18. అచ్ఛేద్యోఽయమదాహ్యోఽయ మక్లేద్యోఽశోష్య ఏవ చ,
నిత్యస్సర్వగతస్థాణు రచలోఽయం సనాతనః.

ఈ ఆత్మ ఛేదింపబడజాలడు, దహింపబడజాలడు, తడుపబడ జాలడు, ఎండింపబడజాలడు. ఇతడు నిత్యుడు, సర్వవ్యాపి, స్థిర స్వరూపుడు, నిశ్చలుడు. పురాతనుడు.

19. దేహీ నిత్యమవధ్యోఽయం దేహీ సర్వస్య భారత !
తస్మాత్సర్వాణి భూతాని న త్వం శోచితు మర్హసి.

అద్భుతా! సమస్త ప్రాణికోట్లయొక్కయు దేహములందు వసించి యున్న ఈ ఆత్మ యెన్నడును చంపబడడు. కావున ఏ ప్రాణిని గూర్చియు నీవు శోకింపదగదు.

20. కర్మణ్యైవాధికారస్తే మా ఫలేషు కదాచన
మా కర్మఫలహేతు ర్భూత్వాతే సజ్జోఽస్త్యకర్మణీ.

అర్జునా! నీకు కర్మనుచేయుటయందే అధికారము కలదు. కర్మ ఫలముల నాశించుటయం దేనాడును నీ కధికారములేదు. కర్మఫలములకు నీవు కారణభూతుడవు కాకుము. మఱియు కర్మలు మానుట యందును నీకాసుక్తి కలుగకుండుగాక!

21. యోగస్థః కురు కర్మాణి సజ్గం త్యక్త్వా ధనంజయ !

సిద్ధ్యసిద్ధ్యోః సమో భూత్వా సమత్వం యోగ ఉచ్యతే.

ఓ అర్జునా! నీవు యోగనిష్ఠయందుండి, సంగమును త్యజించి, కార్యము ఫలించినను, ఫలించకపోయినను సమానముగ నున్నవాడవై కర్మలను జేయుము. అట్టి సమత్వబుద్ధియే యోగమనబడును.

22. ప్రజహతి యదా కామాన్ సర్వాన్ పార్థ మనోగతాన్,

అత్యన్యైవాత్మనా తుష్టః స్థితప్రజ్ఞః స్తదోచ్యతే.

ఓ అర్జునా! ఎపుడు మనుజుడు తన మనస్సునం దున్నట్టి కోరిక లన్నిటిని సంపూర్ణముగ వదలివేయునో, మఱియు ఆత్మయందే ఆత్మచే (నిర్మల చిత్తముతో) నిరంతరము సంతృప్తిని బొందుచుండునో, అప్పు డాతడు స్థితప్రజ్ఞుడని చెప్పబడును.

23. ఇన్ద్రియాణాం హి చరతాం యన్మనోఽనువిధీయతే,

తదస్య హరతి ప్రజ్ఞాం వాయుర్నావమివామృషిని.

విషయములందు ప్రవర్తించుచున్న ఇంద్రియములలో నెద్దా నిని మనస్సు అనుసరించిపోవునో, అయ్యది మనుజుని యొక్క వివేకమును - జలమందు ఓడను ప్రతికూలవాయువు పెడదారికిలాగుకొని పోవునట్లు హరించివేయుచున్నది.

24. తస్మాద్భక్త్య మహాబాహో నిగృహీతాని సర్వకః

ఇన్ద్రియాణీన్ద్రియార్థేభ్యః స్తస్య ప్రజ్ఞా ప్రతిష్ఠితా.

కాబట్టి ఓ అర్జునా! ఎవడు తన ఇంద్రియములను విషయముల పైకి పోసీయక సర్వవిధముల అరికట్టుచున్నాడో, ఆతని జ్ఞానమే మిగుల స్థిరమైయుండును.

25. విహాయ కామాన్ యస్సర్వాన్ పుమాంశ్చరతి నిస్సప్రహే,
నిర్మమో నిరహంకారః స శాన్తి మధిగచ్ఛతి.

ఎవడు సమస్తములైన కోరికలను, శబ్దాదివిషయములను త్యజించి, వానియందే మాత్రము ఆశలేక, అహంకార మమకార వర్జితుడై ప్రవర్తించునో అట్టి వాడే శాంతిని పొందుచున్నాడు.

26. యస్త్యాత్మరతిరేవ స్యా దాత్మత్వప్రశ్చమానవః,
ఆత్మన్యేవ చ సస్తుష్ట స్తస్య కార్యం న విద్యతే.

ఎవడు కేవలము ఆత్మయందే క్రిడించుచు ఆత్మయందే తృప్తి పొందుచు, ఆత్మయందే సంతోషపడుచుండునో, అట్టి ఆత్మజ్ఞానికికే చేయదగినపని (విధి) యేదియును లేదు

27. ఇన్ద్రియాణి పరాణ్యాహు రిన్ద్రియేభ్యః పరం మనః,
మనసస్తు పరా బుద్ధి ర్యో బుద్ధేః పరతస్తు సః.

(దేహాదుల కంటే) ఇంద్రియములు గొప్పవి. ఇంద్రియముల కంటే మనస్సు గొప్పది. మనస్సుకంటే బుద్ధి గొప్పది. బుద్ధికంటే గొప్పవాడెవడో ఆతడే ఆత్మ - అసియిట్లు పెద్దలు చెప్పదురు.

28. ఏవం బుద్ధేః పరం బుద్ధ్యా సంస్తభ్యాత్మాన మాత్మనా
జహి శత్రుం మహాబాహో కామరూపం దురాసదమ్.

గొప్ప బాహువులుకల ఓ అర్జునా! ఈ ప్రకారముగ బుద్ధికంటే అతీతమైన దానినిగా, ఆత్మ నెఱిగి (వివేకముతో గూడిన) బుద్ధిచేత మనస్సును బాగుగ నరికట్టి, జయించుటకు కష్టసాధ్యమైనట్టి ఈ కామమును శత్రువును నశింపజేయుము.

29. పరిత్రాణాయ సాధూనాం వినాశాయ చ దుష్కృతామ్,
ధర్మసంస్థాపనార్థాయ సంభవామి యుగే యుగే.

సాధుసంజ్ఞనుల సంరక్షించుట కొఱకును, దుష్కృత్యులను వినాశ మొనర్చుటకొఱకును, ధర్మమును లెస్సగ స్థాపించుటకొఱకును నేను ప్రతియుగమునందును అవతరించుచుందును.

30. వీతరాగభయక్రోధా మన్మయా మా ముపాశ్రితాః,
బహవో జ్ఞానతపసా పూతా మద్భావమాగతాః.

అనురాగము, భయము, క్రోధము విడిచిన వారును, నాయం దే లగ్నమైన చిత్తముకలవారును, సన్నే ఆశ్రయించినవారునగు అనేకులు ఇట్టి జ్ఞానతపస్సుచే పవిత్రులై నాస్వరూపమును (మోక్షమును) బొందియుండిరి.

31. యస్య సర్వే సమారమ్భాః కామసంకల్పవర్జితాః,
జ్ఞానాగ్ని దగ్ధకర్మాణం తమాహుః పణ్ణితం బుధాః.

ఎవనియొక్క సమస్త కర్మలు కోరిక, సంకల్పము అనునవి లేక యుండునో, జ్ఞానమును అగ్నిచేత దహింపబడిన కర్మలుగల అట్టివానిని పండితుడని విజ్ఞులు పేర్కొందురు.

32. త్యక్త్వా కర్మఫలాసక్తం నిత్యతృప్తో నిరాశ్రయః,
కర్మణ్యభి ప్రవృత్తోఽపి నైవ కించిత్కరోతి సః.

ఎవడు కర్మఫలములం దాసక్తిని విడనాడి నిరంతరము సంతృప్తిగలవాడై దేనిని ఆశ్రయించకయుండునో, అట్టివాడు కర్మములందు ప్రవర్తించినను ఒకింతైనను చేయనివాడే యగును.

33. బ్రహ్మర్పణం బ్రహ్మహవి ర్బ్రహ్మగ్నౌ బ్రహ్మణాహుతమ్,
బ్రహ్మైవ తేన గస్తవ్యం బ్రహ్మకర్మ సమాధినా.

యజ్ఞమునందలి హోమసాధనములు, హోమద్రవ్యములు, హోమాగ్ని, హోమము చేయుచాడు, హోమము చేయబడినది — అన్నియును బ్రహ్మస్వరూపములే యనెడి ఏకాగ్రభావముతో ఆ యాజ్ఞాది కర్మలను జేయు మనుజుడు బ్రహ్మమునే పొందగలడు.

34. తద్విద్ధి ప్రణిపాతేన పరిప్రశ్నేన సేవయా

ఉపదేక్ష్యన్తి తే జ్ఞానం జ్ఞానినస్తత్త్వదర్శినః.

ఓ అర్జునా ! అట్టి జ్ఞానమును నీవు తత్త్వవేత్తలగు జ్ఞానులకు సాష్టాంగ సమస్కారము చేసియు, సమయముచూచి వినయముగ ప్రశ్నించియు, సేవచేసియు, వారివలన నెఱుఁగుము. వారు తప్పక నీకుపదేశింపగలరు.

35. యజ్ఞాత్వా స పునర్మహ మేవం యాస్యసి పాణ్డవ,

యేన భూతాన్య శేషేణ ద్రక్ష్య స్యాత్మన్యథోమయి.

ఓ అర్జునా ! దేనిని తెలిసికొనినచో మరలనిట్టి మోహమును నీవు పొందకుండునో మఱియు దేనిచే సమస్తప్రాణులను నీయందును, నాయందును గూడ చూడగలనో అట్టి జ్ఞానమును తత్త్వవేత్తలవలన తెలిసికొనుము.

36. యథైథాంసి సమిద్ధోఽగ్ని ర్భ సమసాత్కురుతేఽర్జున,

జ్ఞానాగ్ని స్సర్వకర్మాణి భస్మ సాత్కురుతే తథా.

అర్జునా ! బాగుగ ప్రజ్వలించజేయబడిన అగ్ని కట్టెలనే ప్రకారము బూడిదగా జేయునో ఆ ప్రకారమే జ్ఞానమును అగ్ని సమస్త కర్మములను భస్మ మొనర్చివైచుచున్నది.

37. న హి జ్ఞానేన సదృశం పవిత్ర మిహ విద్యతే,

తత్స్వయం యోగసంసిద్ధః కాలేనాత్మని విస్తతి.

ఈ ప్రహంపమున జ్ఞానముతో సమానముగ పవిత్రమైనది ఏదియును లేదు. అట్టి జ్ఞానమును (కర్మ) యోగస్థితిని బొందినవాడు కాలక్రమమున తనయందే స్వయముగ పొందుచున్నాడు.

38. శ్రద్ధావాన్ లభతే జ్ఞానం తత్పరః సంయతేస్థియః,
జ్ఞానం లబ్ధ్వా పరాం శాన్తి మచిరేణాధిగచ్ఛతి.

(గురు, శాస్త్రవాక్యములందు) శ్రద్ధ గలవాడును, (ఆధ్యాత్మిక సాధనలందు) తదేకనిష్ఠతో గూడిన వాడును, ఇంద్రియములను లెస్సగ జయించినవాడునగు మనుజుడు జ్ఞానమును పొందుచున్నాడు. అట్లు జ్ఞానమును బొందినవాడై యతడు పరమశాంతిని శీఘ్రముగ బడయగల్గుచున్నాడు.

39. సర్వకర్మాణి మనసా సన్న్యస్యాస్తే సుఖం వశీ,
నవద్వారే పురే దేహీ నైవ కుర్వన్న కారయన్.

ఇంద్రియ నిగ్రహముగల దేహి ధారి మనస్సుచే సమస్తకర్మములను (కర్మఫలములను) పరిత్యజించి ఏమియుచేయనివాడై, చేయింపనివాడై, తొమ్మిది ద్వారములుగల పట్టణముగూ శరీరమందు హాయిగా ఉండుచున్నాడు.

40. ఇహైవ తైర్జితః సర్గో యేషాం సామ్యే స్థితం మనః,
నిర్దోషం హి సమం బ్రహ్మ తస్మాద్బ్రహ్మణి తే స్థితాః

ఎవనియొక్క మనస్సు సమభావమందు (నిశ్చల సమస్థితి) యందు, లేక సర్వప్రాణులందును ఆత్మను సమముగ జూచుటలో) స్థిరముగ నున్నదో, అట్టి వారీజన్మమునందే జనన మరణరూప సంసారమును జయించిన వారగుదురు. ఏలయనిన, బ్రహ్మము దోషరహితమైనది, సమమైనది కావున (సమత్వమందు స్థితిగల) వారు బ్రహ్మమునందున్న వారేయగుదురు

41. బాహ్యస్య ర్భవ్యసక్తాత్మా విస్తృత్యాత్మని యత్సుఖమ్,
స బ్రహ్మయోగయుక్తాత్మా సుఖ మక్షయ మశ్నుతే.

బాహ్యములగు శబ్దాది విషయములం దాసక్తి లేనివాడు ఆత్మ
యందెట్టి (నిరతిశయ) సుఖము కలదో అట్టి సుఖమునే పొందు
చున్నాడు. అతడు బ్రహ్మనిష్ఠయను సమాధితో గూడుకొనిన వాడై
(బ్రహ్మనుసంధానపరుడై) అక్షయమగు సుఖమును బడయుచున్నాడు.

42. యే హి సంస్పర్శజా భోగా దుఃఖయోనయ ఏవతే,
అద్యస్తవస్త కౌ నైయ న తేషు రమతే బుధః.

ఓ అర్థూ ! (ఇంద్రియ) విషయ సంయోగమువలన గలుగు
భోగములు దుఃఖహేతువులును, అల్ప కాలముండునవియు నయి
యున్నవి. కావున విజ్ఞుడగు వాడు వానియందు క్రీడింపడు, (ఆసక్తి
గొనడు).

43. శక్వోతీ హైవ యస్సోడుం ప్రాకృరీరవి మోక్షణాత్,
కామక్రోధోద్భవం వేగం స యుక్తః స సుఖీ నరః,

ఎవడి శరీరమును విడుచుటకు పూర్వమే యిచ్ఛటనే (ఈ
జన్మయందే) కామక్రోధముల వేగమును అరికట్ట గలుగుచున్నాడో,
అతడే యోగియు (చిత్తోపరతిగలవాడును), సుఖవంతుడునగును.

44. యోఽస్తః సుఖోఽస్తరా రామ స్తథాస్త ర్ద్యోతిరేవ యః,
స యోగీ బ్రహ్మనిర్వాణం బ్రహ్మభూతోఽధిగచ్ఛతి.

ఎవడు లోన ఆత్మయందే సుఖించుచు ఆత్మయందే క్రీడించుచు,
ఆత్మయందే ప్రకాశము కలవాడై యుండునో, అట్టి యోగి బ్రహ్మ
స్వరూపుడై, బ్రహ్మ సాక్షాత్కారమును (మోక్షమును) బొందును.

45. కామక్రోధ వియుక్తానాం యతీనాం యతచేతసామ్,
అభితో బ్రహ్మనిర్వాణం పరతే విదితాత్మనామ్.

కామక్రోధాదులు లేనివారును, మనోనిగ్రహము కలవారును, ఆత్మతత్త్వము నెఱిగిన వారునగు యత్నశీలురకు బ్రహ్మ సాయుజ్యము (మోక్షము, బ్రహ్మానందము) అంతలను (శరీరమున్న పుడును, లేనపుడును సర్వత్ర) వెలయుచునే యున్నది.

46. ఉద్ధరేదాత్మనాఽఽత్మానం నాత్మాన మవసాదయేత్,
ఆత్మైవ హ్యత్మనో బన్ధు రాత్మైవ రిపు రాత్మనః.

తన్నుతానే యుద్ధరించుకొనవలయును. తన్ను అధోగతిని బొందించుకొనగూడదు, (ఇంద్రియ మనంబులను జయించినచో) తనకు తానే బంధువున్ను. (జయించనిచో) తనకు తానే శత్రువున్ను అగును.

47. సమం కాయశిరోగ్రీవం ధారయన్న చలం స్థిరః,
సంప్రేక్ష్య నాసికాగ్రం స్వం దిశశ్చానవలోకయన్.

48. ప్రశాంతాత్మా విగతభీ ర్రహ్మచారి వ్రతే స్థితః,
మనస్సంయమ్య మచ్చిత్తో యుక్త ఆసీత మత్పరః.

(ధ్యానము చేయువాడు) శరీరము, శిరస్సు, కంఠము, సమముగ తిన్నగ) నిలిపి కదలక, స్థిరముగ నున్నవాడై దిక్కులను జూడక, నాసికాగ్రమును వీక్షించుచు, ప్రశాంత హృదయుడై, నిర్భయచేతస్కుడై బ్రహ్మచర్యవ్రతనిష్ఠ గలిగి, మనస్సును బాగుగ నిగ్రహించి. నాయందు చిత్తముగలవాడై, నన్నే పరమగతిగ నమ్మి, సమాధి (ధ్యాన) యుక్తుడై యుండవలెను.

49. యుజ్ఞాన్నేవం సదాఽఽత్మానం యోగీ నియతమానసః
శాన్తిం నిర్వాణ పరమాం మత్సం స్థామధిగచ్ఛతి.

మనోనిగ్రహముగల యోగి ఈ ప్రకారముగ ఎల్లపుడును మనస్సును ఆత్మధ్యానమందు నిలిపి, నా యందున్నట్టిదియు (నా

స్వరూపమైనదియు) ఉత్కృష్ట మోక్షరూపమైనదియు, (పరమానంద రూపమైనదియు) నగు శాంతిని బొందుచున్నాడు.

50. యతో యతో నిశ్చరతి మన శ్చక్షుల మస్థిరమ్,
తతస్తతో నియమ్యైత దాత్మన్యేవ వశం నయేత్.

చపలస్వభావము గలదియు, నిలుకడ లేనిదియునగు మనస్సు ఎచటెచట (ఏయే విషయముల యందు) సంచరించునో అచటచట నుండి దానిని మరలించి ఆత్మయందే స్థాపితము చేయవలెను. ఆత్మక ధీనముగ నొనర్పవలెను.

51. ప్రశాంతమన సం హ్యేనం యోగినం సుఖ ముత్తమమ్,
ఉపైతి శాన్తరజసం బ్రహ్మభూత మకల్మషమ్.

ప్రశాంతచిత్తుడును, (కామక్రోధాది) రజోగుణ వికారములు లేనవాడును, బ్రహ్మరూపమును బొందినవాడును, దోషరహితుడునగు ఈ ధ్యానయోగిని సర్వోత్తమముగు సుఖము (ఆత్మానందము) పొందు చున్నది కదా! (అట్లు పొందుట శాస్త్రప్రసిద్ధమని భావము.)

52. సర్వభూతస్థ మాత్మానం సర్వభూతాని చాత్మని,
ఈక్షతే యోగయుక్తాత్మా సర్వత్ర సమదర్శనః.

యోగముతో గూడుకొనిన మనస్సుగలవాడు (ఆత్మైక్యము నొందిన యోగి) సమస్త చరాచర ప్రాణికోట్ల యందును సమదృష్టి గలవాడై తన్ను సర్వభూతములం దున్నవానిగను, సర్వభూతములు తనయందున్నవిగను చూచుచున్నాడు.

53. ఆత్మోపమ్యేన సర్వత్ర సమం పశ్యతి యోఽర్హున,
సుఖం వా యది వా దుఃఖం స యోగీ పరమో మతః.

ఓ అర్హునా! సమస్త ప్రాణులయందును సుఖమును గాని, దుఃఖ మును గాని, తనతోడ పోల్చుకొనుచు (తన ఆత్మవంటివే తక్కిన ఆత్మ

లనెడి భావముతో) తనవలె సమానముగ ఎవడు చూచునో, అట్టియోగి శ్రేష్ఠుడని తలంపబడుచున్నాడు.

54. అసంశయం మహాబాహో మనో దుర్నిగ్రహం చలమ్,
అభ్యాసేన తు కౌన్తేయ వైరాగ్యేణ చ గృహ్యతే.

గొప్ప బాహువులుగల ఓ అర్జునా! మనస్సును నిగ్రహించుట కష్టమే. మఱియు మనస్సు చంచలమైనదే. ఇట ఏలాంటి సంశయము లేదు. అయినను అభ్యాసముచేతను వైరాగ్యముచేతను అది నిగ్రహింపబడగలదు

55. పార్థ నై వేహ నాముత్ర వినాశ స్తస్య విద్యతే,
స హి కల్యాణకృత్కృచ్చి ద్దుర్గతిం తాత గచ్ఛతి.

ఓ అర్జునా! అట్టి యోగభ్రష్టున కీ లోకమందుగాని, పరలోకమందుగాని వినాశము కలుగనే కలుగదు. నాయనా! మంచికార్యములు చేయువాడెవడును దుర్గతిని పొందడుగదా!

56. ప్రయత్నాద్యతమానస్తు యోగీ సంశుద్ధకిల్బిషః,
అనేక జన్మ సంసిద్ధ స్తతో యాతి పరాం గతిమ్.

పట్టుదలతో ప్రయత్నించునట్టి యోగి పాపరహితుడై, అనేక జన్మలందు చేయబడిన అభ్యాసముచే యోగసిద్ధిని బొందినవాడై, ఆ పిదప సర్వోత్తమమగు (మోక్ష) గతిని బడయుచున్నాడు.

57. మత్తః పరతరం నాన్య త్క్రించిదస్తి ధనంజయ,
మయి సర్వమిదం ప్రోతం సూత్రే మణిగణా ఇవ.

ఓ అర్జునా! నాకంటె వేఱుగ మరియొకటి ఏదియు లేనేలేదు. ధారమందు న్ముఖలనలె నాయుండే సమస్త ప్రపంచము కూర్చబడినది,

58. దైవీ హేషా గుణమయీ మమ మయా దురత్యయా,
మా మేవ యే ప్రపద్యంతే మా యా మేతాం తరంతి తే.

ఏలయనగా, దైవసంబంధమైనదియు (అలౌకిక సామర్థ్యము కలదియు) త్రిగుణాత్మకమైనదియునగు ఈ నాయొక్కమాయ (ప్రకృతి) దాటుటకు కష్టసాధ్యమైనది. (అయినను) ఎవరు నన్నే శరణుబొందు చున్నారో వారి మాయను దాటివేయగలరు.

59. యేషాం త్వన్తగతం పాపం జనానాం పుణ్యకర్మణామ్,
తే ద్వన్త్య మోహనిర్ముక్తా భజంతే మాం దృఢవ్రతాః.

పుణ్యకార్య తత్పరులగు ఏ జనులయొక్క పాపము నశించి పోయినదో, అట్టివారు (సుఖదుఃఖాది) ద్వంద్వరూపమగు అజ్ఞానము నుండి విడువబడినవారై దృఢవ్రతులై నన్ను సేవించుచున్నారు.

60. అస్తకాలే చ మామేవ స్మరన్ముక్త్యా కలేబరమ్,
యః ప్రయాతి స మద్భావం యాతి నాన్యైత్ర సంశయః.

ఎవడు మరణకాలమందుగూడ నన్నే స్మరించుచు శరీరమును విడిచిపోవుచున్నాడో, అతడు నా స్వరూపమును పొందుచున్నాడు. ఇటు సంశయమేమియును లేదు.

61. తస్మాత్సర్వేషు కాలేషు మా మనుస్మర యుధ్య చ,
మయ్యర్చిత మనేబుద్ధి ర్మామే వైష్యస్య సంశయః.

కాబట్టి ఎల్ల కాలములందును నన్ను స్మరించుచు (సీ స్వధర్మమగు) యుద్ధమునుగూడజేయుము. ఈ ప్రకారముగ నాయందు సమర్పింపబడిన మనోబుద్ధులు గలవాడవైనచో నీవు నన్నే పొందగలవు. ఇటు సంశయము లేదు.

62. అభ్యాసయోగయుక్తేన చేతసా నాన్యగామినా,
ఘరమం పురుషం దివ్యం యాతి పార్థానుచిన్తయన్.

ఓ అర్జునా! అభ్యాసమును యోగముతో గూడినదియు, ఇతర విషయములపైఁకి పోనిదియునగు మనస్సుచేత, అప్రాకృత్యుడైన (లేక, స్వయంప్రకాశ స్వరూపుడైన) సర్వోత్తముడగు పరమపురుషుని మరల మరల స్మరించుచు మనుజుడు అతనినే పొందుచున్నాడు.

63. ఓమిత్యేకాక్షరం బ్రహ్మ వ్యాహరన్మామనుస్మరన్,
యః ప్రయాతి త్యజన్దేహం స యాతి పరమాం గతిమ్.

ఎవడు ఇంద్రియద్వారము లన్నిటిని బాగుగ అరికట్టి మనస్సును హృదయమందు (ఆత్మయందు) లెస్సగా స్థాపించి, శిరస్సునందు (బ్రహ్మ రంధ్రమందు) ప్రాణవాయువును ఉంచి; ఆత్మనుగూర్చిన ఏకాగ్ర చింతనము (యోగధారణ) గలవాడై పరబ్రహ్మమునకు వాచకమైన 'ఓమ్' అను ఒక అక్షరమును వదలునో అతడు సర్వోత్తమ స్థానమును (మోక్షమును) పొందుచున్నాడు.

64. అనన్యచేతాస్సతతం యో మాం స్మరతి నిత్యశః,
తస్యాహం సులభః పార్థ నిత్యయుక్తస్య యోగినః.

ఓ అర్జునా! ఎవడు అనన్యచిత్తుడై నన్ను గూర్చి ప్రతిదినము నిరంతరము స్మరించుచుండునో, అట్టి నిరంతర ధ్యానపరునకు నేను సులభముగ పొందబడువాడనై యున్నాను.

65. మాముపేత్య పునర్దన్య దుఃఖాలయమశాశ్వతమ్,
నాపుష్పన్తి మహత్మాన స్సంసిద్ధిం పరమాం గతాః.

సర్వోత్తమమైన మోక్షమును పొందిన మహాత్ములు నన్ను పొందినవారై మరల దుఃఖనిలయమై, అనిత్యమైనట్టి-జన్మను ఎన్నటికిని పొందనేరరు.

66. పురుషః స పరః పార్థ భక్త్యా లభ్యన్ద్వివస్వయా,
యస్యాస్త్రః స్థాని భూతాని యేన సర్వమిదం తతన్.

ఓ అర్జునా! ఎవనియందీ ప్రాణికోట్లన్నియు సివసించుచున్నవో, ఎవనిచే ఈ సమస్త జగత్తును వ్యాపింపబడియున్నదో, అట్టి పరమ పురుషుడు (పరమాత్మ) అనన్యమగు (అచంచలమగు) భక్తిచేతనే పొందబడగలడు.

67. వేదేషు యజ్ఞేషు తపఃసు వైవ దానేషు యత్పుణ్యఫలం

ప్రదిష్టమ్
అత్యేతి తత్సర్వమిదం విదిత్వా యోగీ పరం స్థానముపైతి
చాద్యమ్.

యోగియైనవాడు దీనిని (ఈ అధ్యాయమున చెప్పబడిన అక్షర పరబ్రహ్మతత్త్వము మున్నగువానిని) ఎఱిగి వేదములందును, యజ్ఞము లందును, తపస్సులందును, ఏ పుణ్యఫలము చెప్పబడి యున్నచో, దాని నంతను అతిక్రమించుచున్నాడు. (దానిని మించిన పుణ్యఫలమును బొందుచున్నాడు.) మఱియు అనాదియగు సర్వోత్తమ (బ్రహ్మ) స్థాన మును బొందుచున్నాడు.

68. అశ్రద్ధధానాః పురుషా ధర్మస్యాన్య పరస్తవ,

అప్రాప్య మాం నివర్తంతే మృత్యుసంసారవర్తని.

ఓ అర్జునా! ఈ (అశ్రద్ధానమును) ధర్మమునందు శ్రద్ధలేనట్టి మనుజులు నన్ను పొందనివారై మృత్యురూపమైన సంసారమార్గము నందే మఱిలుచున్నారు. (తిరుగుచున్నారు. లేక నికరముగ వర్తించు చున్నారు)

69. మయా తతమిదం సర్వం జగదవ్యక్తమూర్తినా,

మత్స్యాని సర్వభూతాని న చాహం తేష్వవస్థితః.

ఈ సమస్తప్రపంచము అవ్యక్తరూపుడనగు నాచే వ్యాపింపబడి యున్నది. సమస్తప్రాణికోట్లు నాయందున్నవి. నేను వానియందుండుట లేదు (నాకవి ఆధారములు కావు.)

70. మహాత్మానస్తు మాం పార్థ దైవీం ప్రకృతిమాశ్రితాః,
భజన్త్యనన్యమనసో జ్ఞాత్వా భూతాదిమవ్యయమ్.

ఓ అర్జునా! మహాత్ములై తే దైవీప్రకృతిని (దేవసంబంధమైన, స్వభావమును) ఆశ్రయించినవారలై నన్న సమస్త ప్రాణులకును ఆది కారణునిగను, నాశరహితునిగను ఎఱిగి వేతాకదానియందు మనస్సు నుంచని వారలై నన్నే సేవించుచున్నారు.

71. అనన్యాశ్చింతయన్తే మాం యే జనాః పర్యుపాసతే,
తేషాం నిత్యాభియుక్తానాం యోగక్షమం వహమ్యహమ్.

ఎవరు ఇతరభావములు లేనివారై నన్నుగూర్చి చింతించుచు ఎడతెగక భ్యానించుచున్నారో, ఎల్లప్పుడు నాయందే నిష్ఠగలిగియుండు నట్టి వారియొక్క యోగక్షమములను నేను వహించుచున్నాను.

72. పత్రం పుష్పం ఫలం తోయం యో మే భక్త్యా ప్రయచ్ఛతి,
తదహం భక్త్యుపహృత మశ్నామి ప్రయతాత్మనః.

ఎవడు నాకు భక్తితో ఆకునుగాని, పువ్వునుగాని, పండునుగాని, జలమునుగాని సమర్పించుచున్నాడో, అట్టిపరిశుద్ధాంతఃకరణునియొక్క (లేక, పరమార్థ యత్నశీలునియొక్క) భక్తిపూర్వకముగ నొసంగ బడిన ఆ పత్రపుష్పాదులను నేను ప్రీతితో ఆరగించుచున్నాను (అనుభవించుచున్నాను).

73. యత్క్రరోషి యదశ్నాసి యజ్ఞా హోషి దదాసి యత్,
యత్తపస్యపి కౌన్తేయ తత్కురుష్య మదర్పణమ్.

ఓ అర్జునా! నీ వేదిచేసినను, తినినను, హోమ మొనర్చినను దానము చేసినను, తపస్సు చేసినను, దానిని నా కర్పింపుము.

74. మన్మథా భవ మద్భక్తో మద్యాజీ మాం నమస్కరు,
ఘా మేవైష్యసి యుక్తైవ మాతానం మత్పరాయణః.

నాయండే మనస్సుగలవాడవును, నా భక్తుడవును, నా పూజించువాడవును అగుము. నన్నే సమస్కరింపుము. ఈ ప్రముఖ చిత్తమును నాయండే నిలిపి నన్నే పరమగతిని నెన్నుకొనాడనై తుదకు నన్నే పొందగలవు.

75. తేషాం సతతయక్తానాం భజతాం ప్రీతిపూర్వకమ్,
దదామి బుద్ధియోగం తం యేన మాముపయాన్తి తే.

ఎల్లప్పుడు నాయందును మనస్సుగలవారై, ప్రీతితో నా భజించునట్టి వారికి-దేనిచే వారు నన్ను పొందగలరో అట్టి జ్ఞానయోమును (ఆత్మానాత్మ వివేచనా శక్తిని) ప్రసాదించుచున్నాను.

76. తేషామేమానుకవ్వార్థ మహమజ్ఞానజం తమః,
నాశయామ్యాత్మభావస్థో జ్ఞానదీవేన భాస్వతా.

వారలకు(అట్టిభక్తులకు) దయజూపుటకొరకు నేనే వారి యశరణమునందు నిలచి ప్రకాశమానమగు జ్ఞానదీపముచేత, అజ్ఞానజముగు అంధకారమును నశింపజేయుచున్నాను.

77. అహమాత్మా గుడాకేశ సర్వభూతాశయస్థితః,
అహమాదిశ్చ మధ్యం చ భూతానామస్త ఏవ చ.

ఓ అర్జునా! సమస్త ప్రాణులయొక్క హృదయమునందుఁ ప్రత్యగాత్మను నేనే అయియున్నాను. మణియు ప్రాణులయొక్క మధ్యాంతములున్న (సృష్టిస్థితి లయములున్న) నేనే అయియున్నాను.

78. యద్యద్విభూతిమత్సత్త్వం శ్రీమదూర్జితమేవ వా,
తత్తదేవావగచ్ఛ త్వం మమ తేజోఽంశ సమృప్యమ్.

(ఈ ప్రపంచమున) విశ్వర్యయుక్త మైనదియు, కాంతివః మైనదియు (నిర్మలమైనదియు), ఉత్సాహముతో గూడినదియు (శ్రవంతమైనదియు)నగు వస్తువు (లేక ప్రాణి) ఏది యేది కలదో అదియనా తేజస్సుయొక్క అంశమువలన కలిగిన దానినిగ నీవెఱుగుము.

79. భక్త్యా త్వనన్యయా శక్య అహమేవంవిధోఽర్జున,
జ్ఞాతుం ద్రష్టుం చ తత్త్వేన ప్రవేష్టుం చ పరస్తప.

శత్రువులను తపింపజేయువాడా ! ఓ అర్జునా ! ఈ విధముగ రూపముగల నేను అసన్యభక్తిచేత మాత్రమే యథార్థముగ తెలిసికొనుటకును చూచుటకును ప్రవేశించుటకును, సాధ్యమైనవాడనగుచున్నాను.

80. మత్కర్మకృన్మత్పరమౌ మద్భక్త స్సంఖ్యవర్జితః,
నిర్వైరస్సర్వభూతేషు యస్స మామేతి పాణ్డవ.

అర్జునా ! ఎవడు నాకొఱకే కర్మలజేయునో [లేక నా సంబంధమైన (దైవ సంబంధమైన) కార్యములనే జేయునో], నన్నే పరమప్రాప్యముగ నమ్మియుండునో నాయందే భక్తిగలిగియుండునో, నమస్త దృశ్యవదార్థములందును సంగమును (ఆసక్తిని, మమత్వమును) విడిచివేయునో, నమస్త ప్రాణుల యందును ద్వేషము లేకయుండునో అట్టివాడు నన్ను పొందుచున్నాడు.

81. సంనియమ్యేన్ద్రియగ్రామం సర్వత్ర సమబుద్ధయః,
తేప్రాప్నువన్తి మామేవ సర్వభూతహితై రతాః.

ఎవరు ఇంద్రియములన్నిటిని బాగుగ నిగ్రహించి (స్వాధీనపఱచుకొని) ఎల్లెడల సమభావముగలవారై నమస్త ప్రాణులకును హితమొసర్చుటయం దాసక్తి గలవారై ఇట్టిదని నిర్దేశింప శక్యము కానిదియు, ఇంద్రియములకు గోచరము కానిదియు, చింతింపనలవి కానిదియు, నిర్వికారమైనదియు, చలింపనిదియు, నిత్యమైనదియు, అంతటను వ్యాపించియున్నదియు నగు అక్షరబ్రహ్మము నెవరు ధ్యానించుచున్నారో, వారు నన్ను పొందుచున్నారు.

82. మయ్యేవ మన అథత్స్య మయి బుద్ధిం నివేశయ,
నివసిష్యసి మయ్యేవ అత ఊర్ధ్వం న సంశయః.

నా యందే మనస్సును స్థిరముగా నిలుపుము. నాయందే బుద్ధిని ప్రవేశపెట్టుము. పిమ్మట నాయందే నివసించువు. సందేహము లేదు.

83. అద్వైష్టా సర్వభూతానాం మైత్రః కరుణ ఏవ చ,
నిర్మమో నిరహంకారః సమదుఃఖినుఖః క్షమి.

84. సంతుష్ట స్సతతం యోగీ యతాత్మా దృఢనిశ్చయః,
మయ్యర్పిత మనోబుద్ధి ర్యోమద్భక్తస్స మే ప్రియః.

సమస్త ప్రాణుల యెడల ద్వేషము లేనివాడును, మైత్రికరుణ గలవాడును, అహంకార మమకారములు లేనివాడును, సుఖదుఃఖము లందు సమభావముగలవాడును, ఓర్పుగలవాడును, ఎల్లప్పుడు సంతృప్తితో గూడియుండువాడును యోగయుక్తుడును, మనస్సును స్వాధీనపఱచుకొనినవాడును, దృఢమైన నిశ్చయము గలవాడును. నాయందు సమర్పింపబడిన మనోబుద్ధులు గలవాడును, నాయందు భక్తి గలవాడును ఎవడు కలఁదో, అతడు నాకు ఇష్టుడు.

85. యే తు ధర్మామృతమిదం యథోక్తం పర్యుపాసతే,
శ్రద్ధానా మత్పరమా భక్తాస్తేఽతీవ మే ప్రియా.

ఎవరైతే శ్రద్ధావంతులై, నన్నే పరమగతిగ నమ్మి (నాయం దాసక్తి గలవారై) ఈ అమృతరూపమగు (మోక్షసాధనమైన) ధర్మమును (ఇవ్వడు చెప్పబడిన ప్రకారము) అనుష్ఠించుదురో అట్టి భక్తులు నాకు మిక్కిలి ఇష్టులు.

(శ్రీ) భగవానువాచ

86. ఇదం శరీరం కౌన్తేయ క్షేత్ర మిత్యభిధీయతే,

ఏతద్వ్యో వేత్తి తం ప్రాహుః క్షేత్రజ్ఞ ఇతి తద్విద్యః.

(శ్రీ) భగవంతుడు చెప్పెను - కుంతి పుత్రుడవగు ఓ అర్జునా! ఈ శరీరమే క్షేత్రమనబడుచున్నది. ఈదీనిని తెలిసికొనువాడు, క్షేత్రజ్ఞుడని క్షేత్ర క్షేత్రజ్ఞుల నెఱిగినవారు చెప్పదురు.

87. క్షేత్రజ్ఞం చాపి మాం విద్ధి సర్వక్షేత్రేషు భారత,
క్షేత్రక్షేత్రజ్ఞయోర్ధానం యత్తజ్ఞానం మతం మమ.

అర్జునా ! సమస్త క్షేత్రములందును (శరీరములందును) నన్ను
క్షేత్రజ్ఞునిగ గూడ నెఱుఁగుము. క్షేత్ర క్షేత్రజ్ఞులను గూర్చిన జ్ఞాన
మేది కలదో, అదియే వాస్తవమగు జ్ఞానమని నా యభిప్రాయము.

88. అమానిత్వమదమ్భిత్వ మహింసాక్షాన్దిరాద్వపమ్,
అచార్యోపాసనం శౌచం సైర్యమాత్మ వినిగ్రహః.

89. ఇన్ద్రియార్థేషు వైరాగ్య మనహంకార ఏవ చ
జన్మమృత్యుజరావ్యాధి దుఃఖదోషానుదర్శనమ్.

90. అసక్తిరస భిష్వక్లుః పుత్రదార గృహదిషు,
నిత్యం చ సమచిత్తత్వ మిష్టానిష్టోపపత్తిషు.

91. మయి చానన్యయోగేన భక్తిరవ్యభిచారిణీ,
వివిక్తదేశసేవిత్వ మరతిర్జన సంసది.

92. అధ్యాత్మజ్ఞాననిత్యత్వం తత్త్వజ్ఞానార్థ దర్శనమ్,
ఏతజ్ఞానమితి ప్రోక్త మజ్ఞానం యదతోఽన్యథా.

తన్ను తాను పొగడుకొనకుండుట, డంబము లేకుండుట,
(మనోవాక్కాయములచే) పరప్రాణులను బాధింపకుండుట, ఓర్పు గలిగి
యుండుట, ఋజుత్వము (శుద్ధి) గలిగియుండుట, సన్మార్గమున
(మోక్ష మార్గమున) స్థిరముగా నిలబడుట, మనస్సును
బాగుగా నిగ్రహించుట, ఇంద్రియ విషయములగు శబ్దస్పర్శాదు
లందు విరక్తి గలిగియుండుట, అహంకారము లేకుండుట, పుట్టుక,
చావు, ముసలితనము, రోగము - అనువానివలన కలుగు దుఃఖ
మును, దోషమును మాటిమాటికి స్మరించుట, కొడుకులు (సంతా
నము), భార్య, ఇల్లు మున్నగు వానియందు ఆసక్తి లేకుండుట,
మఱియు వానియందు తగులము లేకుండుట (చారికి కలుగు సుఖదుఃఖ

ములు తనకే కలిగినట్లు అభిమానింపకుండుట), ఇష్టానిష్టములు (శుభా శుభములు) సంపాదించినపు డెల్లపుడును సమబుద్ధి గలిగియుండుట, నా యందు (భగవంతుని యందు) అనన్యమైన (నిశ్చల) భక్తిగలిగి యుండుట, ఏకాంత ప్రదేశమును (ప్రతిబంధము లేని చోటును) ఆశ్రయించుట, జనసమూహమునందు ప్రీతి లేకుండుట, అధ్యాత్మజ్ఞానము (ఆత్మనిష్ఠ) నిరంతరము గలిగియుండుట, తత్త్వజ్ఞానము యొక్క గొప్ప ప్రయోజనమును తెలిసికొనుట అను నిదియంతయు జ్ఞానమని చెప్పబడును. దీనికి వ్యతిరేకమైనది అజ్ఞానము (అని తెలియదగినది).

93. ధ్యానేనాత్మని పశ్యంతి కేచిదాత్మాన మాత్మనా,
అన్యే సాంఖ్యేన యోగేన కర్మయోగేన చాపరే.

ఆత్మను (ప్రత్యగాత్మను లేక పరమాత్మను) కొందఱు శుద్ధ మగు మనస్సుచే ధ్యానయోగము ద్వారా తమ యందు గాంచుచున్నారు. (సాత్కాత్కరించుకొనుచున్నారు.) అట్లే మఱికొందఱు సాంఖ్యయోగముచేతను, ఇంక కొందఱు కర్మయోగముచేతను చూచుచున్నారు (అనుభూత మొనర్చుకొనుచున్నారు).

94. సమం సర్వేషు భూతేషు తిష్ఠంతం పరమేశ్వరమ్
విసశ్యత్స్వ విసశ్యంతం యః పశ్యతి స పశ్యతి.

సమస్త ప్రాణులందును సమముగనున్నట్టి పరమాత్మను, ఆయా ప్రాణుల దేహాదులు నశించినను నశింపనివానినిగ ఎవడు చూచుచున్నాడో (తెలిసికొనుచున్నాడో) అదిడే నిజముగ చూచువాడగును (విజ్ఞాడని భావము).

95. అనాదిత్వాన్నిర్గుణత్వా త్పరమాత్మాఽయ మవ్యయః,
శరీరస్థోఽపి కౌన్తేయ న కరోతి న లిప్యతే.

ఓ అర్జునా! ఆదిలేనివాడు (కారణరహితుడు) అగుటచేతను, (త్రి) గుణరహితుడగుటవలనను, ఈ పరమాత్మ శరీరమందున్నప్పటికిని ఏమియు చేయకము, దేనిచేతను అంటబడకయు నున్నాడు.

96. యథా సర్వగతం సాక్ష్య దాకాశం నోపలిప్యతే,
సర్వత్రావస్థితో దేహీ తథాఽత్మా నోపలిప్యతే.

సర్వత్ర వ్యాపించియున్న ఆకాశము సూక్ష్మమగుటవలన ఏ ప్రకారముగ (ధూళి మున్నగువానిచే) అంటబడదో, ఆ ప్రకారమే శరీరమంతటను (లేక సకలశరీరములందును) వెలయుచున్న పరమాత్మ (శరీర గుణదోషములచే) అంటబడకయున్నాడు.

97. యథా ప్రకాశయత్యేకః కృత్స్నం లోకమిమం రవిః,
క్షేత్రం క్షేత్రీ తథా కృత్స్నం ప్రకాశయతి భారత.

ఓ అర్జునా! సూర్యు డొక్కడే ఈ సమస్తలోకమును ఎట్లు ప్రకాశింపజేయుచున్నాడో, అట్లే క్షేత్రజ్ఞుడగు పరమాత్మ ఈ సమస్త క్షేత్రమును ప్రకాశింపజేయుచున్నాడు.

98. నాన్యం గుణేభ్యః కర్తారం యదా ద్రష్టాఽనుపశ్యతి,
గుణేభ్యశ్చ పరం వేత్తి మద్భావం సోఽధిగచ్ఛతి.

ఎవ్వడు వివేకవంతుడు (సత్త్వాది) గుణముల కంటె నితరమును కర్తగా నెంచడో, మఱియు తన్ను గుణముల కంటె వేరగువానినిగ తెలిసికొనుచున్నాడో, అపుడతడు నా స్వరూపమును (మోక్షమును) బొందుచున్నాడు.

99. గుణానేతానతీత్యత్రీన్ దేహీ దేహసముద్భవాన్,
జన్మమృత్యుజరాదుఃఖై ర్విముక్తోఽమృతమశ్నుతే.

జీవుడు దేహోత్పత్తికి కారణభూతములగు ఈ మూడు గుణములను దాటి (దాటినచో) పుట్టుక, చావు, ముసలితనము, దుఃఖములు -

అను వానిచేత లెస్సగ విడువబడినవాడై, మోక్షమును (మరణరహిత ఆత్మస్థితిని) బొందుచున్నాడు.

100. మాం చ యోఽవ్యభిచారేణ భక్తియోగేన సేవతే.

స గుణాన్ సమతీత్యైతాన్ బ్రహ్మభూయాయ కల్పతే.

ఎవడు సన్నే అచంచలమైన భక్తియోగముచేత సేవించు చున్నాడో అతడి గుణములన్నిటినీ లెస్సగా దాటివైచి బ్రహ్మముగా నగుటకు (జీవన్ముక్తుడగుటకొరకు) సమర్థుడగుచున్నాడు.

101. బ్రహ్మణో హి ప్రతిష్ఠాఽహ మమృతస్యావ్యయస్య చ

శాశ్వతస్య చ ధర్మస్య సుఖస్యైకాన్తికస్య చ.

ఏలయనగా, నేను నాశరహితమును, నిర్వికారమును, శాశ్వత ధర్మస్వరూపమును (దుఃఖమిశ్రితము కాని) నిరతిశయ (అచంచల) ఆనందస్వరూపమును అగు బ్రహ్మమునకు ఆశ్రయమును (అనగా బ్రహ్మముయొక్క స్వరూపమును) అయి యున్నాను.

102. నిర్మాన మోహజితసజ్గదోషా అధ్యాత్మనిత్యా వినివృత్తకామాః,

ద్వంద్వైర్విముక్తాః సుఖదుఃఖసంజ్ఞైర్గచ్ఛన్తమ్యూఢాః

పదమవ్యయం తత్

అభిమానము (లేక, అహంకారము) అవి వేకము లేనివారును, సంగము దృశ్యపదార్థములందాసక్తి అను దోషమును జయించిన వారును, నిరంతరము ఆత్మజ్ఞానము (బ్రహ్మనిష్ఠ) గలవారును, కోరిక లన్నియు లెస్సగ (వాసనాసహితముగ) తొలగినవారును, సుఖదుఃఖ ములగు ద్వంద్వములనుండి బాగుగ విడువబడినవారును అగు జ్ఞానులు అట్టి అవ్యయముగు బ్రహ్మపదమును (మోక్షమును) బొందుచున్నారు.

103. మమైవాంశో జీవలోకే జీవభూతస్సనాతనః,

మనఃషష్ఠాన్ద్రియాణి ప్రకృతిస్థాని కర్తవి.

నాయొక్కయే అనాదియగు (నిత్యమగు) అంశము జీవలోక మందు జీవుడై ప్రకృతియందున్న త్వక్ చక్షుశ్రోత్ర జిహ్వోఘ్రాణ మనంబులను ఆటు ఇంద్రియములను ఆకర్షించుచున్నది.

104. శరీరం యదవాప్నోతి యచ్ఛాప్యత్కృమతీశ్వరః.

గృహీత్వైతాని సంయాతి వాయుర్గన్ధానివాశయాత్.

(దేహేంద్రియాది సంఘాతమునకు) ప్రభువగు జీవుడు శరీరమును విడుచుచున్నప్పుడును, సూతన శరీరమును పొందుచున్నపుడును — పుష్పాది స్థానములనుండి గాలివాసనలను గ్రహించిపోవు చందమున - పంచేంద్రియములు, మనస్సు అను ఆటెంటిని గ్రహించి వెడలుచున్నాడు.

105. యతస్తో యోగినశ్చైచ్ఛనం పశ్యన్త్యాత్మన్యవస్థితమ్.

యతస్తోఽప్యకృతాత్మానో నైనం పశ్యన్త్యచేతసః.

(ఆత్మ సాక్షాత్కారమునకై) ప్రయత్నము చేయుచున్న యోగులు తమయందున్నట్టి ఈ అస్థిను చూచుచున్నారు (అనుభూత మొనర్చుకొనుచున్నారు). అట్లు ప్రయత్నము చేయుచున్నవారైనను చిత్తశుద్ధిలేని అవివేకులు ఈ ఆత్మను చూడజాలకున్నారు.

106. గామావిశ్య చ భూతాని ధారయామ్యహ మోజసా,

పుష్టామి చౌషధీస్సర్వా స్సోమో భూత్వా రసాత్మకః.

మతియు నేను భూమిని ప్రవేశించి శక్తిచేత సమస్త ప్రాణిజోట్లను ధరించుచున్నాను (నిలుపుచున్నాను) రసస్వరూపుడగు చంద్రుడైనై సస్యములన్నింటిని పోషించుచున్నాను.

107. అహం వైశ్వానరో భూత్వా ప్రాణినాం దేహమాశ్రితః,

ప్రాణాపాన సమాయుక్తః పచామ్యన్నం చతుర్విధమ్.

నేను 'వైశ్వానరుడ'ను జతరాగ్నిగానము ప్రాణులయొక్క శరీరమును ఆశ్రయించి, ప్రాణాపానవాయువులతో గూడుకొని నాలుగు విధములగు అన్నమును పచనము చేయుచున్నాను.

108. సర్వస్య చాహం హృది సన్నివిష్టోమత్తః స్మృతిర్జ్ఞానమపాహనం చ
 వేదైశ్చ సర్వైరహమేవ వేద్యో వేదాంత కృద్వేదవిదేవ చాహమ్.
 నేను సమస్తప్రాణులయొక్క హృదయమందున్నవాడను. నా
 వలననే (జీవునకు) జ్ఞాపకశక్తి, జ్ఞానము (తెలివి), మఱివు కలుగు
 చున్నవి. వేదములన్నిటిచేతను తెలియదగినవాడను నేను అయి
 యున్నాను. మఱియు వేదము నెఱిగినవాడనుగూడ నేనే అయి
 యున్నాను.

109. అభయం సత్త్వ సంశుద్ధి ర్జ్ఞానయోగవ్యవస్థితః,
 దానం దమశ్చ యజ్ఞశ్చ స్యాధ్యాయస్తప ఆర్జవమ్.

110. అహింసా సత్యమక్రోధ స్త్యాగశ్శాన్తిరై వైశునమ్,
 దయా భూతేష్వలోలత్వం మార్దవం హీరచాపలమ్.

111. తేజః క్షమాధృతిశ్శౌచ ముద్రోహౌ నాతిమానితా,
 భవంతి సమృదం దైవీ మభిజాతస్య భారత.

(శ్రీ) భగవంతుడు చెప్పెను :—

ఓ అర్జునా! (1) భయము లేకుండుట (2) అంతఃకరణశుద్ధి
 (3) జ్ఞానయోగమునందుండుట (4) దానము (5) బాహ్యేంద్రియ
 నిగ్రహము (6) (జ్ఞాన) యజ్ఞము (7) వేదశాస్త్రాదుల అధ్యయనము
 (8) తపస్సు (9) ఋజుత్వము (కపటము లేకుండుట) (10) ఏ ప్రాణి
 కిన్ని బాధ గలుగజేయకుండుట (అహింస), (11) సద్వస్తువగు పర
 మాత్మ నాశ్రయించుట, లేక నిజమువలుకుట (సత్యము) (12) కోపము
 లేకుండుట (13) త్యాగబుద్ధి గలిగియుండుట (14) శాంతిస్వభావము
 (15) కొండెములు చెప్పకుండుట (16) ప్రాణులందు దయ గలిగి
 యుండుట (17) విషయలోలత్వము లేకుండుట, అనగా విషయములం
 దాసక్తి లేకుండుట, దానిచే చలించకుండుటయు (18) మృదుత్వము
 (కౌర్యము లేకుండుట) (19) (ధర్మవిరుద్ధ కార్యములందు) సిగ్గు,

(20) చంచలర్వభావము లేకుండుట (21) ప్రతిభ (లేక, బ్రహ్మలేజన్ము) (22) ఓర్పు (కష్టనహిష్ణుత) (23) ధైర్యము (24) బాహ్యభ్యంతర శుచిత్వము (25) ఎవనికిని ద్రోహము చేయకుండుట, ద్రోహచింతమున లేకుండుట (26) స్వాతిశయ లేకుండుట (తాను పూజింపదగినవాడనను అభిమానము గర్వము లేకుండుట) అను నీ సుగుణములు దైవసంపత్తి యందు పుట్టినవానికి కలుగుచున్నవి. (అనగా దైవసంపత్తిని పొందదగి పుట్టిన వానికి కలుగుచున్నదని భావము).

112. దమ్పదర్పౌఽభిమానశ్చ క్రోధః పారుష్యమేవ చ.

అజ్ఞానం చాభిజాతస్య పార్థసమ్పదమానురీమ్.

ఓ అద్భుతా! డంబము. గర్వము, అభిమానము (దురహంకారము), కోపము, (వాక్కు మున్నగువానియందు) కాఠిన్యము, అవివేకము అను ఈ దుర్గుణములు అసురసంపత్తియందు పుట్టినవానికి కలుగుచున్నవి (అనగా అసురసంపత్తిని పొందదగి జన్మించినవారికి కలుగుచున్నవని భావము.)

113. తానహం ద్విషతః క్రూరాన్ సంసారేషు నరాధమాన్.

శిష్యామృజ స్ర మశుభా నానురీష్యేవ యోనిషు.

(ఆ ప్రకారము) సమస్తప్రాణులలోగల ఆత్మయగు నన్ను ద్వేషించువారును, క్రూరులును, అశుభ (పాప) కార్యములను జేయు వారునగు అట్టి మనుజులుగలను నేను జననమరణరూపములగు ఈ సంసారమార్గములందు అసురసంబంధమైన నీచజన్మలందే యెల్లప్పుడు త్రోసివైచెదను.

114. త్రివిధం నరకస్థేదం ద్వారం నాశనమాత్మనః,

కామః క్రోధస్తథాలోభ స్తస్మా దేతత్త్రియం త్యజేత్.

కామము, క్రోధము, లోభము అను నీ మూడును మూడు విధములగు నరకద్వారములు. ఇవి తనకు (జీవునకు) నాశము గలుగ

జేయును—కాబట్టి ఈ మూడింటిని విడనాడవలెను, [లేక కామము, శ్రోధము, లోభము] అను మూడు విధములగు ఈ అనురసంపద సరక మునకు ద్వారము - అనియు చెప్పవచ్చును.

115. యశ్శాస్త్రవిధిముత్సృజ్య వర్తతే కామకారతః,
స స సిద్ధిమవాప్నోతి స సుఖం స పరాంగతిమ్.

ఎవడు శాస్త్రోక్తముగు విధిని విడిచిపెట్టి తన యిష్టము వచ్చినట్లు ప్రవర్తించునో, అట్టివాడు పురుషార్థసిద్ధినిగాని సుఖమునుగాని ఉత్తమ గతియగు మోక్షమునుగాని పొందనేరడు.

116. తస్మాచ్ఛాస్త్రం ప్రమాణం తే కార్యకార్యవ్యవస్థితౌ,
జ్ఞాత్వా శాస్త్రవిధానోక్తం కర్మకర్తుమిహర్హసి.

కావున నీకు చేయదగినదియు, చేయరాదనియు నిర్ణయించు నపుడు శాస్త్రము ప్రమాణమైయున్నది. శాస్త్రమునందు చెప్పబడిన దానిని తెలిసికొని దానిననుసరించి నీవీ ప్రపంచమున కర్మమును జేయ దగును.

117. దేవద్విజగురు ప్రాజ్ఞ పూజనం శౌచమార్హవమ్,
బ్రహ్మచర్య మహింసా చ శారీరం తప ఉచ్యతే.

దేవతలను, బ్రహ్మనిష్ఠులను, గురువులను, జ్ఞానులను (మహాత్ములను, బ్రహ్మజ్ఞానముగల పెద్దలను) పూజించుట, బౌద్ధాభ్యంతర శుద్ధి గలిగియుండుట, ఋజుత్వముతో గూడియుండుట, (కుటిలత్వము లేకుండుట, మనోవాక్యాయములతో ఏకరీతిగా వర్తించుట), బ్రహ్మచర్యవ్రతమును పాలించుట, ఏ ప్రాణిని హింసించకుండుట శారీరక (శరీరసంబంధమైన) తపస్సని చెప్పబడుచున్నది.

118. అనుద్వేగకరం వాక్యం సత్యం ప్రియహితం చ యత్,
స్థావర్యాభ్యాసనం చైవ వాఙ్మయం తప ఉచ్యతే.

ఇతరుల మనస్సునకు బాధగలిగింపనిదియు, సత్వమైనదియు, ప్రియమైనదియు, మేలు గలిగించునదియు సగు వాక్యమును, వేదాదులయొక్క అధ్యయనమును అభ్యసించుట (వేదము, ఉపనిషత్తులు, భగవద్గీత, భారత భాగవత రామాయణాదులు మున్నగువానిని అధ్యయనము చేయుట ప్రణావాదిమంత్రములను జపించుట) వాచిక తపస్సని చెప్పబడుచున్నది.

119. మనః ప్రసాదస్సౌమ్యత్వం మౌనమాత్మవినిగ్రహః,

భావసంకుద్ధిరిత్యేత త్తపో మానస ముచ్యతే.

మనస్సును నిర్మలముగానుంచుట (కలతనొందనీయక స్వచ్ఛముగా నుంచుట), ముఖప్రసన్నత్వము (క్రూరభావము లేకుండుట) పరమాత్మనుగూర్చిన మననము (దైవధ్యానము) గలిగియుండుట [లేక దృశ్యసంకల్పము లేవ్వయు లేక ఆత్మయందే స్థితిగలిగియుండుట అను (వాక్సొన సహిత) మనోహానము] మనస్సును బాగుగ నిగ్రహించుట, పరిశుద్ధమగు భావము గలిగియుండుట (మోసము మున్నగునవి లేకుండుట) అను నివి మానసిక తపస్సని చెప్పబడుచున్నది.

120. ఓం తత్సదితి నిర్దేశో బ్రహ్మణస్త్రివిధః స్మృతః,

బ్రాహ్మణాస్తేన వేదాశ్చ యజ్ఞాశ్చ విహితాః పురా.

పరబ్రహ్మమునకు 'ఓమ్' అనియు, 'తత్' అనియు, 'సత్' అనియు మూడు విధములగు పేర్లు చెప్పబడినవి. ఈ నామత్రయము వలననే (దాని యుచ్చారణచేతనే) పూర్వము బ్రాహ్మణులు (బ్రహ్మజ్ఞానులు), వేదములు, యజ్ఞములు నిర్మింపబడినవి.

121. అశ్రద్ధయా హుతం దత్తం తపస్త ప్తం కృతం చ యత్,

అసదిత్యుచ్యతే పార్థ న చ తత్ప్రత్యేత్యనో ఇహ.

ఓ అద్భుతా! అశ్రద్ధతో చేయబడిన హోమముగాని, దానముగాని, తపస్సుగాని, ఇతర కర్మలుగాని 'అసత్తప' చెప్పబడును. అవి ఇహలోక

ఫలమును (సుఖమును) గాని, పరలోక ఫలమును (సుఖమును) గాని కలుగ జేయవు.

122. కామ్యానాం కర్మణాం న్యాసం సన్న్యాసం కవయో విదుః,
సర్వకర్మఫలత్యాగం ప్రాహుస్త్యాగం విచక్షణాః.

కామ్యకర్మలను వదలుటయే సన్న్యాసమని కొందఱు పండితులు చెప్పదురు. మఱికొందఱు పండితులు సమస్త కర్మల యొక్క ఫలమును త్యజించుటయే త్యాగమని వచించుదురు.

123. యజ్ఞదాన తపః కర్మ న త్యాజ్యం కార్యమేవ తత్
యజ్ఞో దానం తపశ్చైవ పాపనాని మనీషిణామ్.

యజ్ఞము, దానము, తపస్సు అనేది కర్మములు త్యజింపదగినవి కావు; చేయదగినవియే యగును. ఏలయనిన ఆ యజ్ఞ దాన తపంబులు బుద్ధిమంతులకు పవిత్రతను (చిత్తశుద్ధిని) కలుగ జేయునవై యున్నవి.

124. సర్వభూతేషు యేనైకం భావ మవ్యయ మీక్షితే,
అవిభక్తం విభక్తేషు తజ్ఞానం విద్ధి సాత్త్వికమ్.

విభజింపబడి వేరువేరుగనున్న సమస్త చరాచర ప్రాణులందును, ఒక్కటైన నాశరహితమగు ఆత్మవస్తువును (దైవముయొక్క ఉనికిని) విభజింపబడక (ఏకముగ) నున్నట్లు ఏ జ్ఞానముచేత నెఱుంగుచున్నాడో అట్టి జ్ఞానము సాత్త్వికమని తెలిసికొనుము.

125. నియతం సజ్జరహిత మరాగద్వేషతః కృతమ్,
అఫల ప్రే ప్సు నా కర్మ యత్తత్సాత్త్విక ముచ్యతే.

శాస్త్రముచే నియమింపబడినదియు, ఫలాపేక్షగాని, ఆసక్తి (సంగము) అభిమానముగాని, రాగ ద్వేషములుగాని లేకుండ చేయబడునదియు సాత్త్విక కర్మ మనబడును,

126. ముక్త సజ్జోఽన హంవాదీ ధృత్యు త్సా హసమన్వితః,
సిద్ధ్యసిద్ధ్యోర్ని ర్వి కారః కర్తా సాత్త్విక ఉచ్యతే.

సంగమము (ఆసక్తిని) ఫలాపేక్షను విడిచినవాడును, 'నేను కర్త' నను అభిమానము, అహంభావము లేనివాడును, ధైర్యముతోను, ఉత్సాహముతోను గూడియున్నవాడును, కార్యము సిద్ధించినను, సిద్ధింపకున్నను వికారమును జెందనివాడునగు కర్త సాత్త్వికకర్తయని చెప్పబడుచున్నాడు.

127. యతః ప్రవృత్తిర్భూతానాం యేన సర్వమిదం తతమ్,
స్వకర్మణా తమభ్యర్చ్య సిద్ధిం విస్తతి మానవః.

ఎవనివలన ప్రాణులకు ఉత్పత్తి మొదలగు ప్రవర్తనము (ప్రవృత్తి) కలుగుచున్నదో, ఎవనిచేత ఈ సమస్త ప్రపంచము స్రవ్యాపింపబడియున్నదో, ఆతనిని (అట్టి పరమాత్మను) మనుజుడు స్వకీయకర్మముచే నారాధించి జ్ఞానయోగ్యతారూపసిద్ధిని పొందుచున్నాడు.

128. బుద్ధ్యా విశుద్ధయా యుక్తో ధృత్యాఽఽత్మా నం నియమ్య చ,
శబ్దాదీన్విషయాం స్త్యక్త్వా రాగద్వేషా వ్యుదస్య చ.

129. వివిక్తసేవీ లఘ్వాశీ యతవాక్కాయ మానవః,
ధ్యానయోగపరో నిత్యం వైరాగ్యం సముపాశ్రితః.

130 అహంకారం బలం దర్పం కామం క్రోధం పరిగ్రహమ్,
విముచ్య నిర్మమశ్శాన్తే బ్రహ్మభూయాయ కల్పతే.

అతి నిర్మలమైన బుద్ధితో గూడినవాడును, ధైర్యముతో మనస్సును నిగ్రహించువాడును, శబ్ద స్పర్శాది విషయములను విడిచిపెట్టువాడును, రాగ ద్వేషములను పరిత్యజించువాడును, ఏకాంతస్థులమునందు నివసించువాడును, మితాహారమును సేవించువాడును, వాక్కును, శరీరమును, మనస్సును స్వాధీనము చేసికొనినవాడును,

ఎల్లప్పుడును ధ్యానయోగతత్పరుడై యుండువాడును, వైరాగ్యమును లెస్సగ నవలంబించినవాడును, అహంకారమును, బలమును (కామక్రోధాది సంయుక్తమగు బలమును లేక మొండిపట్టును) డంబమును, కామమును (విషయాసక్తిని) క్రోధమును వస్తుసంగహణమును బాగుగ వదలివైచువాడును, మమకారము లేనివాడును. శాంతుడును అయి యుండువాడు బ్రహ్మస్వరూపము నొందుటకు (బ్రహ్మైక్యమునకు, మోక్షమునకు) సమర్థుడగుచున్నాడు.

131. భక్త్యా మామభిజానాతి యావాన్యశ్చాస్మి తత్త్వతః,

తతో మాం తత్త్వతో జ్ఞాత్వా విశతే తదనన్తరమ్.

భక్తిచేత మనుజుడు నేనెంతటివాడనో, ఎట్టివాడనో, యథార్థముగ తెలిసికొనుచున్నాడు. ఈ ప్రకారముగ నన్ను గూర్చి వాస్తవముగా నెరింగి అనంతరము నాయందు ప్రవేశించుచున్నాడు.

132. ఈశ్వర స్సర్వభూతానాం హృద్దేశేఽర్జున తిష్ఠతి,

బ్రాహ్మయన్ సర్వభూతాని యన్త్రారూఢాని మాయయా.

ఓ అర్జునా! జగన్నియామకుడగు పరమేశ్వరుడు (అంతర్యామి) మాయచేత సమస్త ప్రాణులను యంత్రము నారోపించిన వారివలె (కీలుబొమ్మలను వలె) త్రిప్పుచు సమస్త ప్రాణుల యొక్క హృదయమున వెలయుచున్నాడు.

133. తమేవ శరణం గచ్ఛ సర్వభావేన భారత,

తత్ప్రసాదాత్పరాం శాంతిం స్థానం ప్రాప్స్యసి శాశ్వతమ్.

ఓ అర్జునా! సర్వవిధముల ఆ (హృదయస్థుడగు) ఈశ్వరునే శరణుబొందుము. అతని యనుగ్రహముచే సర్వోత్తమమగు శాంతిని శాశ్వతమగు మోక్షపదవిని నీవు పొందగలవు.

134. మన్మనాభవ మద్భక్తో మద్భాజీ మాం నమస్కరు,

మామేవైష్యసి సత్యం తే ప్రతి జానేప్రియోఽసి మే.

నాయందు మనస్సునుంచుము. నా యెడల భక్తి గలిగి
యుండుము. నన్నారాధించుము. నాకు నమస్కరింపుము. అట్లు
కావించెదవేని నీవు నన్నే పొందగలవు. నీవు నాకిష్టుడవై యున్నావు.
కాబట్టి యథార్థముగా ప్రతిజ్ఞ చేసి చెప్పుదున్నాను.

135. సర్వధర్మాన్ పరిత్యజ్య మామేకం శరణం ప్రజ
అహంత్యా సర్వ పాపేభ్యో మోక్షయిష్యామి మాశుచః.

సమస్త ధర్మములను విడిచిపెట్టి నన్నొక్కని మాత్రము శరణు
బొందుము. నేను సమస్త పాపముల నుండియు నిన్ను విముక్తివిగ
జేసెదను.

136. య ఇమం పరమం గుహ్యం మద్భక్తేష్వభిధాన్యతి,
భక్తిం మయి పరాం కృత్వా మామేవైష్వత్వసంశయః.

ఎవడు అతిరహస్యమైన ఈ గీతాశాస్త్రమును నా భక్తులకు
చెప్పినో అట్టివాడు నాయం దుత్తమ భక్తిగలవాడై, సంశయరహి
తుడై (లేక నిస్సందేహముగ) నన్నే పొందగలడు.

137. న చ తస్మాన్మనుష్యేషు కశ్చిన్నే ప్రియకృత్తమః,
భవితా న చ మే తస్మా దన్యః ప్రియతరో భువి.

మనుజులలో అట్టివానికంటె నాకు మిక్కిలి ప్రియము నొనర్చు
వాడెవడును లేడు. మఱియు అతనికంటె నాకు మిక్కిలి ఇష్టుడైన
వాడు ఈ భూలోకమున మఱియొకడు కలుగబోడు.

138. శ్రద్ధావాన నసూయశ్చ శృణుయాదపి యో నరః,
సోఽపి ముక్తస్కంభాన్ లోకాన్ ప్రాప్నుయాత్పుణ్య కర్మణామ్.

ఏ మనుజుడు శ్రద్ధతోగూడిన వాడును, అసూయలేనివాడు
నునై ఈ గీతాశాస్త్రమును వినునో, అట్టివాడును పాపవిముక్తుడై
పుణ్యకార్యములను చేసిన వారియొక్క పుణ్యలోకములను
పొందును.

139. కచ్చి దేతచ్చితం పార్థ త్వయై కాగ్రేణ చేతసా,
కచ్చి దజ్ఞాన సమ్మోహః ప్రసప్తస్తే ధనంజయ.

ఓ అర్జునా! నాయీబోధను నీవు ఏకాగ్ర మనస్సుతో
వింటివా? అజ్ఞానజనితమగు నీయొక్క భ్రమ (దానిచే) సంపూర్ణ
ముగా నశించినదా?

అర్జున ఉవాచ :—

140. నష్టోమోహః స్మృతిర్లబ్ధా త్వత్ప్రసాదాన్మయాఽచ్యుత,
స్థితోఽస్మి గతసందేహః కరిష్యే వచనం తవ.

(అర్జునుడు చెప్పెను —)

ఓ శ్రీకృష్ణా! నీ యనుగ్రహమువలన నా యజ్ఞానము నశించి
నది. జ్ఞానము (ఆత్మస్మృతి) కలిగినది, సంశయములు తొలగినవి. ఇక
నీ యాజ్ఞను నెఱవేర్చెదను.

సంజయ ఉవాచ —

141. యత్ర యోగేశ్వరః కృష్ణో యత్ర పార్థో ధనుర్ధరః,
తత్ర శ్రీర్విజయో భూతి ర్భువా నీతిర్మతిర్మమ.

సంజయుడు చెప్పెను —

ఓ ధృతరాష్ట్ర మహారాజా! ఎచట యోగేశ్వరుడగు
శ్రీకృష్ణుడున్నా ఎచట ధనుర్ధారియగు అర్జునుడున్నా ఉండునో అచట
సంపదయు, విజయమున్ను, విశ్వర్యమున్ను దృఢమగు నీతియు ఉండు
నని నా యభిప్రాయము.

వై శంపాయనుడు జనమేజయున కిట్లు చెప్పెను —

వై శమ్పాయన ఉవాచ

142. గీతా నుగీతా కర్తవ్యా కిమన్యైః శాస్త్ర సంగ్రహైః
యా స్థయం పద్మనాభస్య ముఖపద్మాద్ వినిఃస్ఫుతా.

(వై శంపాయనుడు జన మేజయునితోఁగ్గిఁబట్టు చెప్పెను —)

ఇతర అనేక శాస్త్రములను సంగ్రహించవలసిన పని యేమి ?
భగవద్గీత నే చక్కగ పఠించవలెను. ఏలయనిన అది స్వయముగ
సాక్షాత్ భగవంతుడగు పద్మనాభుని ముఖకమలము నుండి వెలు
వడినది.

143. సర్వశాస్త్రమయీ గీతా సర్వదేవ మయో హరిః

సర్వతీర్థమయీ గణా సర్వవేదమయో మనుః.

భగవద్గీత సర్వశాస్త్రమయమైనది. శ్రీహరి సర్వవేదమయుడు.
గంగ సర్వతీర్థమయి, మనువు సర్వవేదమయుడు.

144. గీతా గణా చ గాయత్రీ గోవిందేతి హృది స్థితే

చతుర్గతారసంయు క్తే పునర్దన్మ న విద్యతే.

గీత, గంగ, గాయత్రీ, గోవిందుడు — అను 'గ'కార యుక్త
ములగు ఈ నాలుగు నామములను హృదయమందు ధారణయొనర్చు
కొనినచో మనుజునకిక ఈ సంసారమున తిరిగి జన్మ కలుగదు. (అతడు
జన్మరాహిత్యము నొందును.)

145. భారతామృత సర్వస్వగీతాయా మథితస్య చ

సారముద్ భృత్య కృష్ణేన అర్జునస్య ముఖే హుతమ్.

భారతమను అమృతరాశిని మధించి, దాని సర్వస్వము,
సారమునగు గీతను తీసి శ్రీకృష్ణుడు అర్జునుని ముఖమునందు వైచెను

యుద్ధప్రారంభసమయమున పాండవులు భీష్మ ద్రోణాదులకు
ననుస్కరించి యుద్ధమునకు అనుజ్ఞ గైకొనుటకై వారి యొద్దకు వచ్చి
నపుడు ద్రోణుడు ధర్మరాజుతోఁగ్గిఁబట్టు చెప్పెను —

ద్రోణ ఉవాచ

146. యతో ధర్మస్తతః కృష్ణో యతః కృష్ణస్తతో జయః

యుద్ధ్య స్వగచ్ఛ కౌన్తేయ పృచ్ఛ మాం కిం బ్రవిమితే.

(దోణుడు ధర్మరాజుతో ఇట్లు చెప్పెను —)

ఎచట ధర్మముండునో అచట శ్రీకృష్ణుడుండును. ఎచట శ్రీకృష్ణుడుండునో అచటనే విజయముండును. కుంతీ కుమారా! పొమ్ము! యుద్ధము చేయుము, ఇంకను ఏమి చెప్పవలయునో అడుగుము.

అప్పుడు శల్యుడు ధర్మరాజుతో ఇట్లు చెప్పెను —

శల్య ఉవాచ

147. అర్థస్య పురుషో దాసో దాసస్త్యర్థో న కస్యచిత్

ఇతి సత్యం మహారాజ బద్ధోఽస్మ్యర్థేన కౌరవైః

(శల్యుడు ధర్మరాజుతో ఇట్లు చెప్పెను —)

మనుజుడు అర్థమునకు దాసుడు. అర్థము దేని యొక్కయు దాసి కాదు. ఇది సత్యమైన వాక్యము. కౌరవులచే నేను అర్థముచే బంధింపబడియున్నాను.

అంతట ఇరుసేనల మధ్య ఘోరయుద్ధము ప్రారంభమయ్యెను. భీష్మునితో అభిమన్యుడు తలపడెను. శల్యుడు ఉత్తరకృమారుని వధిం చెను. శ్వేతుడు గొప్ప పరాక్రమమును చూపెను. కాని భీష్మునిచే అతిడు వధింపబడెను. ఈ వార్తలు వినుచు ధృతరాష్ట్రుడు దుర్యోధనుని వలన పాండవుల మనంబున జనించిన అశాంతిని తలంచుకొని నపుడు తనకు చాల పరితాపము కలుగుచున్నదని తెలుపగా అప్పుడు సంజయుడతనితో ఇట్లు చెప్పెను —

సంజయ ఉవాచ

148. గతోదకే సేతుబద్ధో యాదృక్ తాదృజ్మతి స్తవ

సందీప్తే భవనే యద్వత్ కూపస్య ఖననం తథా

(సంజయుడు ధృతరాష్ట్రునితో ఇట్లు చెప్పెను —)

నీటి వ్రవాహము పోయిన వెనుక వారధి కట్టినట్లుగను, ఇంటికి నిప్పంటుకొని మండుచుండగా దానిని చల్లార్చుటకు బావిని త్రవ్వినట్లు గను నున్నది మీ యొక్క అభిప్రాయము.

పిమ్మట భీష్మునకు, అర్జునునకు యుద్ధము జరిగెను. ధృష్టద్యుముడు ద్రోణాచార్యునితో తలపడెను. భీముని ద్వారా అనేక మంది కౌరవ పైనికులు వధింపబడిరి. భీష్ముడు గొప్ప పరాక్రమమును చూపెను. అభిమన్యుడు యుద్ధమున లెస్సగ విజృంభించెను. పిదప భీష్మునకు, భీమునకు గొప్ప యుద్ధము జరిగెను. అనంతరము భీష్మునకు విరాటునకు, అర్జునునకు అశ్వత్థామకు, భీమునకు దుర్యోధనునకు, అభిమన్యునకు లక్ష్మణునకు ద్వంద్వయుద్ధము జరిగెను. అర్జునునిచే భీష్ముడు పడగొట్టబడెను. అపుడు కర్ణుడు దుర్యోధనునితో ఇట్లు చెప్పెను—

7. ద్రోణ పర్వము

కర్ణ ఉవాచ—

1. నేహ ధ్రువం కించన జాతు విద్యతే
లోకే హ్యస్మిన్ కర్మణోఽనిత్య యోగాత్
సూర్యోదయే కో హి విక్రముసంశయో
భావం కుర్వీతార్థమహవ్రతే హతే.

(కర్ణుడు దుర్యోధనులతో ఇట్లు చెప్పెను—)

నిక్కముగ ఈ ప్రపంచమున కర్మలయొక్క అనిత్య సంబంధముచే ఏ వస్తువున్న ఎన్నడును స్థిరముగ నుండదు. శ్రేష్ఠుడును, మహావ్రతధారియునగు భీష్ముడంతటివాడు పడిపోయిన పిదప ఇక ఎవడు సంశయరహితుడై 'రేపు సూర్యోదయము అగును (చూడగల్గును) అని ఎట్లు చెప్పగలడు? (జీవితము ఊళికము కావున)'.
భీష్ముడు బాణశయ్యపై పరుండి ఉత్తరాయణమున ప్రాణ త్యాగము చేయుటకొఱకై వేచియుండెను. భీష్ముడు కర్ణుని ప్రోత్సహపఱచి యుద్ధమునకు పంపెను. రణరంగమున భీష్ముడు పడిపోయిన తరువాత ద్రోణాచార్యుడు నేనాపతిగ నియోగింపబడెను. సంజయుడు ధృతరాష్ట్రునితో ఇట్లు చెప్పెను.

సంజయ ఉవాచ—

2. యోధానామర్జునః శ్రేష్ఠో గాఢభీషం ధనుషాం పరమ్
వాసుదేవశ్చ భూతానాం చక్రాణాం చ సుదర్శనమ్.

(సంజయుడు ధృతరాష్ట్రునితో ఇట్లు చెప్పెను—)

యోధులందరిలోను అర్జునుడు శ్రేష్ఠుడు. ధనుస్సులలో గాంధీవము శ్రేష్ఠమైనది. సమస్త చేతన సత్తలందు సచ్చిదానంద ఘనుడును

వసుదేవ సందనుడును అయిన శ్రీ కృష్ణుడు శ్రేష్ఠుడు, చక్రములలో
సుదర్శనము శ్రేష్ఠము.

అపుడు ధృతరాష్ట్రుడు సంజయునితో ఇట్లనెను—

ధృతరాష్ట్ర ఉవాచ—

3. మత్క్రూతే చావ్యనుప్రాప్తః కురూణామేష సంక్షయః

పశ్యానాం హి వధే సూత వజ్రాయస్తే తృణాన్యుత

(ధృతరాష్ట్రుడు సంజయునితో ఇట్లు చెప్పెను—)

నావలన నే కౌరవుల వినాశము సంభవించినది. కాలముచే
పరిపక్వమైన వారిని వధించుటకు తృణములుకూడ వజ్రమువలె పని
చేయును.

యుద్ధమున అభిమన్యుడు లెస్సగ విజృంభించెను,
పాండవులతో జయద్రథుడు యుద్ధము చేసెను. అభిమన్యుడు యుద్ధ
మందు అత్యంత పరాక్రమమును జూపి పెక్కుమంది కౌరవ రాజ
కుమారులకు వధించెను. ఎట్టకేలకు యుద్ధమున అభిమన్యుడు అన్యాయముగ
వధింపబడెను. ఆతని మరణవార్త విని ధర్మరాజు విలపించు
చుండ అచటికి వ్యాసముని వచ్చి అకంపన నారద సంవాదమును
గూర్చి ఆతనికి చెప్పి ఆశ్వాసనమును కలుగజేసెను. పూర్వము నార
దుడు అకంపనునితో సంభాషించుచు ఇట్లు చెప్పెను—

నారద ఉవాచ—

4. వాయుర్భిమో భీమనాదో మహాజా

భేత్తా దేహికా ప్రాణీనాం సర్వగోఽసౌ

నో వాఽఽవృత్తిం నైవ వృత్తిం కదాచిత్

ప్రాప్నోతుఃక్రగ్రోఽనన్త తేజో విశిష్టః

(నారదుడు అకంపనరాజుతో ఇట్లు చెప్పెను—)

భయంకర శబ్దము చేయునదియు, గొప్ప బలశాలియు, భయూ
నకమైనదియు నగు వాయువు ప్రాణుల శరీరములనే ఛేదించుచున్నది.

చేతనమగు ఆత్మను కాదు. ఏలయనిన, ఆ ఆత్మ సర్వవ్యాపకమై, మహా ప్రభావశాలియై, సమస్త తేజస్సంపన్నమై యున్నది. దానికి ఎన్నడును ఆవాగమనములు ఉండవు.

పిదప వ్యాసముని ధర్మరాజునకు నారదఋషి స్పంజయరాజునకు చెప్పిన అనేక మహానీయుల చరిత్రలను తెలియజేసెను. నారదుడు స్పంజయునకు సుహోత్ర, పౌరవ, శిబి, శ్రీరామ, భగీరథ, దిలీప, మాంధాత, యయాతి, అంబరీష, శశబిందు, గయ, రత్ని దేవ, భరత, పృథు, పరశురాముల చరిత్రలను చెప్పి వారి మహత్వము వర్ణించెను. పిమ్మట అర్జునుడు జయద్రథుని వధిండుటకై ప్రతిజ్ఞను పూనెను. అర్జునుడు తన ప్రతిజ్ఞను కాపాడుటకొఱకై చింతన చేయుచు నుండ నిద్ర వచ్చెను. నిద్రలో శ్రీ కృష్ణుడు అర్జునుని యొద్దకు వచ్చి అర్జునునితో ఇట్లు పలికెను—

5. కిమర్థం చ విషాదస్తే తద్ బ్రూహి ద్విపదాం వర
న శోచ్యం విదుషాం శ్రేష్ఠ శోకః కార్యవినాశనః

(శ్రీ కృష్ణుడు అర్జునునితో ఇట్లు చెప్పెను—)

శ్రేష్ఠుడవగు అర్జునా! నీకు శోకమేల కలిగెనో చెప్పుము. నీవు శోకింపరాదు ఏలయనిన శోకము సమస్త కార్యములను వినాశన మొనరుచును.

6. యత్ తు కార్యం భవేత్ కార్యం కర్మణా తత్ సమాచర
హి న చేష్టస్య యః శోకః స హి శత్రుర్దనంజయ

ఏ కార్యము చేయవలెనో, దానిని ప్రయత్నపూర్వకముగ చేయుము. ప్రయత్న రహితునియొక్క శోకము అతనికి శత్రువై యున్నది.

స్వప్నమందు అర్జునుడు శ్రీ కృష్ణునితోకూడ శివునియొద్దకు వెళ్ళి వారిని స్తుతించెను. ఇక యుద్ధమున కారవయోధులు పెక్కురు మర

ణించినందువలన ధృతరాష్ట్రుడు విలపించుచు దుర్యోధనునితో ఇట్లు చెప్పెను—

ధృతరాష్ట్ర) ఉవాచ —

7. ధర్మాపేక్షి సరో నిత్యం సర్వత్ర లభతే సుఖమ్
ప్రేత్యభావే చ కల్యాణం ప్రసాదం ప్రతిపద్యతే

(ధృతరాష్ట్రుడు దుర్యోధనునితో ఇట్లు చెప్పెను—)

ధర్మమును అపేక్షించు మనుజుడు సదా సర్వత్ర సుఖమునే అనుభవించును. మరణానంతరముకూడ అతనికి శుభము, ప్రసన్నత కలుగును.

యుద్ధమందు సాత్యకి విజృంభించి అనేకమంది శత్రువులను హత నూర్చెను. భీముడు కర్ణుని ఓడించెను. అర్జునుడు జయద్రథుని వధించెను. ఆ వార్త విని ధర్మరాజు (శ్రీ) కృష్ణునితో ఇట్లు పలికెను—

8. కిం తు నాత్యద్భుతం తేషాం యేషాం సస్త్యం సమాశ్రయః
స తేషాం దుష్కృతం కించిత్ త్రిషు లోకేషు విద్యతే

9. సర్వలోక గురుర్యేషాం త్వం నాథో మధుసూదన
త్వత్ప్రసాదాద్ధి గోవింద వయం జేష్యామహి రిషాన్

(ధర్మరాజు (శ్రీ) కృష్ణునితో ఇట్లు చెప్పెను—)

కృష్ణా! ఎవరికి మీరు ఆశ్రయమో, అట్టి మాకు విజయము, సౌభాగ్యము కలుగుట గొప్ప అద్భుతమైన విషయము కాదు. మధుసూదనా! సమస్త జగత్తునకు గురువైన మీరు ఎవరి రక్షకులో, వారికి ముల్లోకములందును దుష్కర్మమైనది ఎచటను ఏమియును లేదు. గోవిందా! మేము మీయొక్క కృపచే యుద్ధమున తప్పక విజయమును పొందగలము.

పిమ్మట కర్ణుని గూర్చి (శ్రీ) కృష్ణుడు అర్జునునితో ఇట్లు చెప్పెను—

(శ్రీ) వాసుదేవ ఉవాచ—

10. బ్రహ్మణ్యః సత్యవాదీ చ తపస్వీ నియతప్రతః
రిపుష్వపి దయావాంశ్చ తస్మాత్ కర్ణో వృషః స్మృతః

(శ్రీ) కృష్ణుడు అర్జునునితో ఇట్లు చెప్పెను—

కర్ణుడు బ్రహ్మనిష్ఠుల యెడల భక్తికలవాడు, సత్యవాది, తపస్వి, నియమ, వ్రతపాలకుడు, శత్రువుల యెడలకూడ దయకలవాడు అయి యున్నాడు. కనుక నే అతడు వృషుడు (ధర్మాశ్రుడు) అని చెప్పబడెను.

11. యే హి ధర్మస్య లోప్తారో వధ్యాస్తే మమ పాణ్డవ
ధర్మసంస్థాపనార్థం హి ప్రతిజ్ఞైషా మమావ్యయా

12. బ్రహ్మ సత్యం దమః శౌచం ధర్మోప్రీః శ్రీర్దృతిః క్షమా
యత్ర తత్ర రమే నిత్యమహం సత్త్యేన తే శపే

అర్జునా! ధర్మమును ఉల్లంఘించువారు నాచే వద్యులగుదురు. ధర్మస్థాపనకొఱకే నేనిట్టి దృఢప్రతిజ్ఞను గావించితిని. నేను శపథము చేసి చెప్పచున్నాను—వినుము—ఎచట, వేదము, సత్యము, దమము, శౌచము, ధర్మము, లజ్జ, జ్ఞానసంపద, ధైర్యము, క్షమ ఉండునో, అచట నేను సదా సుఖపూర్వకముగ ఉండెదను.

ధర్మరాజు (శ్రీ) కృష్ణునితో ఇట్లు పలికెను—

13. విదితా మే మహాబాహో ధర్మాణాం పరమా గతిః

బ్రహ్మహత్యా ఫలం తస్యయైః కృతం నావబుద్ధతే.

(ధర్మరాజు (శ్రీ) కృష్ణునితో ఇట్లు చెప్పెను—)

ధర్మముయొక్క శ్రేష్ఠగతి నాకు తెలియును. ఎవ్వడైన ఇతరుడు చేసిన ఉపకారమును మఱచిపోయినచో, అతనికి బ్రహ్మహత్యయొక్క పాపము తగుల్కొనును.

పిదప యుద్ధమున ద్రోణాచార్యుడు ధృష్టద్యుమునిచే వధింపబడెను. అశ్వత్థామ పాండవసైన్యముపై నారాయణాస్త్రమును ప్రయోగించెను. కాని శ్రీ కృష్ణుడు దానిని శాంతింపజేసెను. పిమ్మట అశ్వత్థామ ఆగ్నేయాస్త్రమును ప్రయోగించెను. కాని శ్రీ కృష్ణార్జునులపై దాని ప్రభావము ఏమియు లేకపోవుటచే చింతించుచున్న అశ్వత్థామతో వ్యాసముని ఇట్లు చెప్పెను—

వ్యాస ఉవాచ—

14. స ఏష రుద్రభక్తశ్చ కేశవో రుద్ర సమ్భవః
కృష్ణ ఏవ హి యష్టవ్యో యజ్ఞైశ్చైవ సనాతనః

(వ్యాసముని అశ్వత్థామతో ఇట్లు చెప్పెను—)

శ్రీ కృష్ణుడు శంకరుని భక్తుడు. శంకరుని నుండియే వారు ప్రకటమైరి. కావున యజ్ఞములద్వారా సనాతన పురుషుడగు శ్రీ కృష్ణునే ఆరాధించవలెను.

ద్రోణాచార్యుని మరణానంతరము కర్ణుడు సేనాపతిగ నియోగింపబడెను. అర్జునుడు అశ్వత్థామను ఓడించెను. సహదేవుడు దుశ్శాసనుని ఓడించెను. దుర్యోధనుడు ధర్మరాజుచే పరాజితుడయ్యెను. శల్యుడు కర్ణునకు సారథిగా నుండెను. కర్ణుడు శల్యునితో ఇట్లు చెప్పెను—

8. కర్ణ పర్వము

1. న నూనమస్త్రాణి బలం పరాక్రమః

క్రియాః సునీతం పరమాయుధాని వా

అలం మనుష్యస్య సుఖాయ వర్తితుం

తథా హి యుద్ధే నిహతః పరైర్గురుః

(కర్ణుడు శల్యునితో ఇట్లు చెప్పెను—)

నిశ్చయముగ అస్త్రములు, బలము, పరాక్రమము, క్రియ, ఉత్తమ నీతి, ఉత్తమ ఆయువు మనుజునకు సుఖము నొసంగుటకు చాలవు. ఏలయనిన ఇన్ని సాధనలన్నియు ఉన్నను, ద్రోణాచార్యుని శత్రువులు యుద్ధమందు వధించివైచినారు.

శల్యుడు అర్జునుని పరాక్రమమును గూర్చి చెప్పఁచు కర్ణుని ఆక్షేపించుచు ఇట్లు పలికెను—

2. శృగాలోఽపి వనే కర్ణ శక్తైః పరివృతో వసన్

మన్యతే సింహ మాత్మానం యావత్ సింహం న పశ్యతి.

(శల్యుడు కర్ణునితో ఇట్లు చెప్పెను—)

అరణ్యమున కుండేళ్ళతో నుండు నక్క సింహమును చూడ నంతవఱకు తన్ను సింహముగ నే తలంచుచుండును.

శల్యుని ఆ వాక్యములను విని కర్ణుడిట్లనెను—

కర్ణ ఉవాచ—

3. గుణాః గుణవతాం శల్య గుణవాః వేత్తి నాగుణః

త్వం తు శల్య గుణైర్హినః కిం జ్ఞాస్యసి గుణాగుణమ్

(కర్ణుడు శల్యునితో ఇట్లు చెప్పెను—)

గుణవంతులయొక్క గుణములను గుణవంతుడే ఎఱుంగునుగాని

గుణహీనుడు కాదు. నీవు గుణరహితుడవు. మఱి గుణ, అవగుణములను నీ వెల్లెఱుంగ గలవు?

అవుడు శల్యుడు తిరిగి కర్ణునితో ఇట్లు పలికెను—

శల్య ఉవాచ—

4. పరవాచ్యేషు నిపుణః సర్వో భవతి సర్వదా
అత్మవాచ్యం న జానీతే జానన్నపి చ ముహ్యతి.

(శల్యుడు కర్ణునితో ఇట్లు చెప్పెను—)

ఇతరుల దోషములను చెప్పటలో అందఱు సదాచాల నిపుణులై యుందురు. కాని తమతమ దోషములనుగూర్చి తెలియకుండురు. ఒక వేళ తెలిసినను తెలియనట్లుండురు.

కర్ణుడు శిఖండిని ఓడించెను. దుర్యోధనుడు భీమునిచే పరాజితుడయ్యెను. అర్జునుడు అశ్వత్థామను ఓడించెను. పిదప శ్రీ కృష్ణుడు అర్జునునకు ఈ హిత వాక్యములను చెప్పెను—

శ్రీ కృష్ణ ఉవాచ—

5. అకార్యాణాం క్రియాణాం చ సంయోగం యః కరోతి వై
కార్యాణామక్రియాణాం చ స పార్థ పురుషాధమః

(శ్రీ కృష్ణుడు అర్జునునితో ఇట్లు చెప్పెను—)

చేయుటకు యోగ్యములైనప్పటికిని అసాధ్యములును, సాధ్యములైనను నిషిద్ధములునగు కార్యములతో సంబంధము గలిగియుండువారు అధములని తలంచబడుచున్నారు.

6. ప్రాణినామ వధస్తాత సర్వజ్ఞాయా మతో మమ

అర్జునా! ప్రాణులను హింసింపకుండుట నా దృష్టిలో అన్ని ధర్మములకంటెను ఉత్తమమైనది.

7. యత్ స్యాదహింసా సంయుక్తం స ధర్మ ఇతి నిశ్చయః
అహింసార్థాయ భూతానాం ధర్మప్రపచనం కృతమ్.

ఏ కార్యమందు హింస యుండదో, అదియే ధర్మము. ఇది సిద్ధాంతము. మహర్షులు ప్రాణులకు హింస కలుగకుండ ఉండుటకే ఉత్తమ ధర్మమును ప్రవచించిరి.

8. యదా మానం లభతే మాననార్హ —
స్తదా స వై జీవతి జీవలోకే
యదావమానం లభతే మహాంతం
తదా జీవన్ముత ఇత్యుచ్యతే సః

ఈప్రపంచమున మనుజుడు ఎంతవఱకు సమ్యాసమును పొందునో అంతవఱకు అతడు జీవించియున్నవాడే యగును. కాని ఎపుడతడు గొప్ప అవమానమును పొందునో, అప్పుడు జీవించియున్నను మరణించిన వాడేయని చెప్పబడును.

ఇరు సేనలమధ్య తీవ్రమగు యుద్ధము జరుగుచుండెను. భీముడు దుశ్శాసనుని వధించివై చెను. పిదప అర్జునుడు, కర్ణుడు యుద్ధమునకు తలపడిరి. వారిలో ఎవరు విజయమును పొందుదురని ఇంద్రుడు ప్రశ్నింప, శివుడు, బ్రహ్మదేవుడు ఇట్లు చెప్పిరి —

9. మహాత్మా పాల్గునశ్చాపి సత్యధర్మరతః సదా
విజయస్తస్య నియతం జాయతే నాత్ర సంశయః

(బ్రహ్మదేవుడు, శివుడు ఇంద్రునితో యిట్లు చెప్పిరి—)

మహాత్ముడగు అర్జునుడు సదా సత్య, ధర్మములందు తత్పరుడై యుండువాడు. కాబట్టి అతని విజయము తప్పక సంభవించును. ఇందు సంశయము లేదు.

సంధి చేసికొనుట మంచిదని అశ్వత్థామ దుర్యోధనునికి చెప్పినను అతడు తిరస్కరించెను. తత్సందర్భమున అశ్వత్థామ దుర్యోధనున కిట్లు చెప్పెను—

10. రక్ష దుర్యోధనాత్మానమాత్మా సర్వస్య భాజనమ్

జీవనే యత్నమాత్తిష్ఠ జీవన్ భద్రాణి పశ్యతి

(అశ్వత్థామ దుర్యోధనునితో ఇట్లు చెప్పెను—)

మీరు స్వయముగ నే మిమ్ములను రక్షించుకొనుడు. అత్తయే అన్ని సుఖములకును నిలయము. జీవితమును రక్షించుకొనుటకై మీరు ప్రయత్నింపుడు. జీవించువాడే శుభమును చూచును.

11. వదన్తి మిత్రం సహజం విచక్షణా —

స్తథైవ సామ్నా చ ధనేన చార్జితమ్

ప్రతాపతశ్చోపసతం చతుర్విధం

తదన్తి సర్వం తవ పాణ్డవేషు.

పెద్దలు నాలుగురకముల మిత్రులను చెప్పదురు. ఒకడు సహజమైన మిత్రుడు. సంధి చేసికొని ఏర్పాటు చేసికొను మిత్రుడు రెండవవాడు. డబ్బిచ్చి స్నేహితమొనర్చుకొను మిత్రుడు మూడవవాడు. ప్రబల ప్రతాపముచే ప్రభావితుడై శరణుజొచ్చువాడు నాల్గవవాడు. పాండవులతో మీకు ఈ అన్నివిధములైన మిత్రత్వము సంభవమై యున్నది.

పిదప అర్జునునకు కర్ణునకు భయంకరయుద్ధము జరిగెను. సుర్పముఖ బాణమునుండి శ్రీ కృష్ణుడు అర్జునుని రక్షించెను. తుదకు అర్జునుడు కర్ణుని వధించివేసెను. భీముడు వేలకొలది కౌరవసైనికులను సంహరించెను.

9. శల్య పర్వము

సంధి చేసికొనులాగున కృపాచార్యుడు దుర్యోధనునకు చెప్పినను అతడు వినలేదు. దుర్యోధనుడు కృపాచార్యునితో ఇట్లు చెప్పెను (దుర్యోధనుడు కృపాచార్యున కిట్లు చెప్పెను—)

1. న ద్రుపం సుఖమస్తీతి కుతో రాష్ట్రం కుతో యశః

(దుర్యోధనుడు కృపాచార్యున కిట్లు చెప్పెను).

ద్రుపంచమున ఏ సుఖమున్ను ఎల్లపుడు ఉండదు. ఇక రాష్ట్రము, కీర్తి స్థిరముగ నెట్లుండగలవు?

కీర్తి నే ఆర్జించవలెననియు, ఆ కీర్తి యుద్ధముచేతనే లభించగలదనియు, కావున సంధిప్రస్తావన వలదనియు దుర్యోధనుడు కృపాచార్యునితో చెప్పెను. అనంతరము శల్యుడు సేనాపతిగ నియమించబడెను. భీమునిచేతను, ధర్మరాజుచేతను, శల్యుడు ఓడింపబడెను. పాండవపక్ష పైనికులు పరస్పరము మాట్లాడుకొనుచు ఇట్లు చెప్పదొడగిరి—

2. యేషాం చ జగతీనాథో నాథః కృష్ణో జనార్దనః

కథం తేషాం జయో న స్వాద్ యేషాం ధర్మో వ్యపాశ్రయః

(పాండవ పక్షమువారు పరస్పరము ఇట్లు చెప్పుకొనదొడగిరి —)

సమస్తజగత్తుయొక్క ప్రభువగు జనార్దనుడు (శ్రీ కృష్ణుడు) ఎవరియొక్క రక్షకుడో, ఎవరికి ధర్మముయొక్క ఆశ్రయము లభించినదో, వారికి విజయము ఎందుకు కలుగదు?

పిదప యుద్ధమందు సహదేవునిచే ఉలూకుడు, శకుని వధింపబడిరి. అంతట దుర్యోధనుడు ఒక సరోవరమునకు పోయి అందు ధాగు

కొనెను. అప్పుడు పాండవులు శ్రీ కృష్ణుడు ఆ సరోవరము యొద్దకు వెళ్ళిరి. అప్పుడు శ్రీ కృష్ణుడు ధర్మరాజుతో కార్యకుశలత్వముచేతనే, ఎందఱో మహనీయులు కార్యసిద్ధిని బడసిరిని చెప్పఁచు ఇట్లు పలికెను—

వాసుదేవ ఉవాచ—

3. క్రియా బలవతీ రాజః నాన్యత్ కించిద్ యుధిష్ఠిర

(శ్రీ కృష్ణుడు ధర్మరాజుతో ఇట్లు చెప్పెను—)

రాజా! కార్యకుశలత్వమే బలవత్తరమైనది. కాని మఱియే వస్తువున్న కాదు.

పిమ్మట ధర్మరాజు దుర్యోధనుని ఉద్దేశించి లెమ్ము! సరోవరము నుండి బయటకు రమ్ము నీ పౌరుషమును చూపుము యుద్ధముచేయుము, అని పలికెను. అప్పుడు దుర్యోధనుడు సరస్సునుండి బయటకు వచ్చి భీమునితో గదాయుద్ధము చేయుటకు సిద్ధపడెను.

అత్తటి బలరాముడు తీర్థయాత్ర చేయుచు అచ్చటికి రాగా, పాండవులాలని పూజించిరి. ఈ సందర్భమున జనమేజయుని ప్రశ్నను పురస్కరించుకొని వైశంపాయనుడు అనేక పుణ్యతీర్థములు గూర్చి, వాని మహిమను గూర్చి వర్ణించెను. బలరాముని సలహా మేరకు అందఱును కురుక్షేత్రమందలి సమస్త పంచక తీర్థమునకు వెళ్ళిరి. అచ్చోట్ట భీమునకు, దుర్యోధనునకు గదాయుద్ధము జరిగెను. అర్జునుని సంకేతముననుసరించి భీముడు గదాయుద్ధమున దుర్యోధనుని తొడపై గదతో ప్రహారము సలపగా దుర్యోధనుడు క్రిందపడిపోయెను. తత్సందర్భమున శ్రీ కృష్ణుడు పాండవులతో ప్రసంగించుచు ఇట్లు పలికెను—

4. నద్భిశ్చానుగతః పన్థాః స సర్వైరను గమ్యతే

(శ్రీ కృష్ణుడు పాండవులతో ఇట్లు చెప్పెను—)

శ్రేష్ఠులగువారు ఏ మార్గముపై నడచిరో, దానినే అందఱును అనుసరించుదురు.

అటుపిమ్మట అశ్వత్థామ కౌరవసేనకు సేనాపతిగ నియమింప బడెను. అపుడు కృపాచార్యుడు అశ్వత్థామకు హితము చెప్పచు ఇట్లనెను—

10. సా ప్తి క ప ర్వ ము

కృప ఉవాచ—

1. అబద్ధా మానుషాః సర్వే నిబద్ధాః కర్మణోర్ద్వయోః
దైవే పురుషకారే చ పరం తాభ్యాం న విద్యతే

(కృపాచార్యుడు అశ్వత్థామకు ఇట్లు చెప్పెను—)

మనుజులందఱు ప్రారబ్ధము, పురుషప్రయత్నము — అను రెండు విధములైన కర్మలచే బంధింపబడియున్నారు. ఈ రెండు తప్ప మతేవియు లేవు.

2. అనారమ్భాత్ తు కార్యాణాం నాద్దః సమృద్ధ్యతే క్వచిత్
కృతే పురుషకారే తు యేషాం కార్యం న సిద్ధ్యతి
దైవేనోపహతాస్తే తు నాత్ర కార్యా విచారణా.

కార్యమును ఆరంభించనిచో ఎచటను ఏ ప్రయోజనమున్ను సిద్ధింపదు. కాని పురుషప్రయత్నము చేసినను, కార్యము సిద్ధించనిచో, వారు నిక్కముగ ప్రారబ్ధముచే కొట్టబడినవారే యగుదురు. ఇట్లు వేఱు ఆలోచన చేయనక్కఱలేదు.

అనంతరము అశ్వత్థామ శివునిస్తోత్రము చేయగా శివుడాతనితో ఇట్లు చెప్పెను—

3. సత్యశౌచార్జవ త్యాగైస్తపసా నియమేన చ
ఋత్యా భక్త్యా చ ధృత్యా చ బుద్ధ్యా చ వచసా తథా
4. యథావదహమారాద్దః కృష్ణే నాక్లిష్ట కర్మణా
తస్మాదిష్ట తమః కృష్ణాదన్యో మమ న విద్యతే

(శివుడు అశ్వత్థామతో ఇట్లు చెప్పెను—)

అనాయాసముగ గొప్పకార్యములను చేయు శ్రీ కృష్ణుడు

సత్యము, శౌచము, సరళత్వము, త్యాగము. తపస్సు. నియమము. ఊమ, భక్తి, ధైర్యము, బుద్ధి, వాక్కులద్వారా నా యొక్క యధోచితమగు ఆరాధన సలిపియుండెను. కావున శ్రీ కృష్ణుని మించి మఱి యొక డెవడును నాకు ప్రియుడు లేడు.

అశ్వత్థామ రాత్రివేళ పాంశవులశిబిరమందు ప్రవేశించి నిద్రించుచున్న పాండవపుత్రులను (పాంచాలురను) వధించెను. పాంచాలుర మరణవార్తను విని దుర్యోధనుడు ప్రసన్నుడయ్యెను. గదాయుధమున తొడలు పరిగిన దుర్యోధనుడు కొంత సేపటికి మరణించెను, అశ్వత్థామచే తన పుత్రులు చంపబడిన వార్తను ధృష్టద్యుమ్నుని సారథివలన విని ధర్మరాజు శోకాకులుడై విలపించుచు అజాగ్రతవలన మనుజుడు సంకటములను పొందునని తెలుపుచు ఇట్లు వచించెను.

5. న హి ప్రమాదాత్ పరమస్తి కశ్చిద్
వధో నరాణామిహ జీవలోకే
ప్రమత్తమర్థా హి నరం సమంతాత్
త్యజన్త్య నర్థాశ్చ సమావిశన్తి.

(ధర్మరాజు పుత్రుల మరణవార్త విని విలపించుచు ఇట్లు నుడిచెను—)

ప్రమత్తత (సోమరితనము)ను మించి మఱియొక మృత్యువేదియు ఈ ప్రపంచమున మనుజులకు లేదు. ప్రమత్తత గలవానిని సమస్త పదార్థములు అన్నివైపుల నుండియు త్యజించివేయును. మఱియు అసర్థము పిలువనిదే అతనియొద్దకు వచ్చిచేరును.

6. న హి ప్రమత్తేన నరేణ శక్యం
విద్యా తపః శ్రీర్విపులం యశో వా
పశ్యాప్రమాదేన నిహత్య శత్రూన్
సర్వాన్ మహేష్ఠిం సుఖమేధమానమ్.

ప్రమత్తత కలవాడు విద్య, తపస్సు, వైభవము, గొప్ప కీర్తి ఎన్నటికిని పొందలేడు. దేవరాజుగు ఇంద్రుడును ప్రమత్తతను వదలివేసి సందువలననే తన శత్రువులందరిని సంహరించి సుఖముగ ఉన్నతని పొందుచున్నాడు.

పిమ్మట అశ్వత్థామ బ్రహ్మాస్త్రమును ప్రయోగింప, అర్జును డున్న అతనిపై బ్రహ్మాస్త్రమును ప్రయోగించెను. ఆ సమయమున నారదుడు వ్యాసముని అచటికి విచ్చేసిరి. వ్యాసమునియొక్క అభిప్రాయము ననుసరించి అర్జునుడు తన బ్రహ్మాస్త్రమును ఉపసంహరించెను. కాని అశ్వత్థామ దానిని ఉపసంహరింపలేక పాండవుల గర్భములపైకి మరలించెను. వ్యాసమునియొక్క ఆదేశముచే అశ్వత్థామ తన శిరస్సుపై ఉన్న దివ్యమణిని పాండవుల కిచ్చెను. శ్రీకృష్ణుని శాపముచే అశ్వత్థామ వనమునకు పోయెను. పాండవులు మణిని ద్రాపది కిచ్చి, జరిగిన విషయములను తెలిపి పుత్రశోకముచే దుఃఖించుచున్న ఆమెను శాంతపఱచిరి. ద్రాపది కథనానుసారము ధర్మరాజు ఆ మణిని తన శిరస్సుపై ధరించెను. ధర్మరాజుయొక్క ప్రశ్నను పురస్కరించుకొని శ్రీకృష్ణుడు అశ్వత్థామ శివుని శరణు బొంది వారి అనుగ్రహముచే గొప్పశక్తిని బడసి యుద్ధమందు విజృంభించెనని చెప్పి, శివునియొక్క మహిమను గూర్చి వెల్లడించెను. ఆ ప్రసంగమున శ్రీకృష్ణుడు ధర్మరాజుతో ఇట్లు పలికెను—

శ్రీ భగవానువాచ—

7. లోక యజ్ఞః క్రియాయజ్ఞో గృహయజ్ఞ సనాతనః

పంచభూత నృయజ్ఞశ్చ జజ్ఞే సర్వమిదం జగత్.

(శ్రీకృష్ణుడు ధర్మరాజుతో ఇట్లు చెప్పెను—)

లోకయజ్ఞము, క్రియాయజ్ఞము. సనాతనమగు గృహయజ్ఞము, పంచభూత యజ్ఞము, మనుష్య యజ్ఞము—అను ఈ ఆఱు విధములైన యజ్ఞములచే ఈ జగత్తుతయు ఉత్పన్నమగుచున్నది.

11. స్త్రీ పర్వము

దుర్యోధనుడు, ఇతర కౌరవయోధులు యుద్ధమందు మడసిరని విని శోకించుచున్న ధృతరాష్ట్రుని ఓదార్చుచు సంజయుడు తత్ప్రసంగమున అతనితో ఇట్లు చెప్పెను—

1. అదావేవ మనుష్యేణ వర్తితవ్యం యథాక్షమమ్

యథా నాతీతమర్థం వై పశ్యాత్తాపేన యుజ్యతే.

(సంజయుడు ధృతరాష్ట్రునితో ఇట్లు చెప్పెను—)

దేనినిగూర్చి మున్ముందు పశ్చాత్తాప పడవలసిన అవసరము లేకుండునో, ఆ విధముగ మనుజుడు యథాయోగ్యముగ ప్రవర్తించవలెను.

2. మధు యః కేవలం దృష్ట్వా ప్రపాతం నానుపశ్యతి

స భ్రష్టః మధులోభేన శోచత్యేవం యథా భవాన్.

ఎవడు ఉన్నతస్థానమందున్న తేనెవై పే దృష్టినుంచుకొని అచటినుండి పడిపోవు విషయము యోచింపజూ, అతడు ఆ తేనెయెడల ఆసక్తిచే అచటినుండి క్రిందపడి మీవలె దుఃఖింపవలసి యుండును.

3. అర్థాన్న శోచన్ ప్రాప్నోతి స శోచన్ విస్తతే ఫలమ్

స శోచ జ్ఞో యమాప్నోతి స శోచన్ విస్తతే పరమ్

శోకించువాడు తన అభీష్ట వస్తువులను పొందజాలడు, శోక పరాయణుడు ఏ ఫలములను పొందనేరడు. శోకించువానికి సంపదకాని, పరమాత్మకాని లభించకుండును.

4. స్వయముత్పాద యిత్యాగ్నిం వస్త్రేణ పరివేష్టయన్

దహ్యామానో మనస్తాపం భజతే స స పణ్థితః

ఎవడు స్వయముగ నిష్ప రగుల్కొలిపి దానిని గుడ్డయందు చుట్టినో, కాలిన చెనుక మనస్సునందు సంతాపమును అనుభవించునో, అతడు బుద్ధిమంతుడని చెప్పబడడు.

అప్పుడు విదురుడు ధృతరాష్ట్రునికు ధైర్యమును కలుగజేయుచు అనేక ధర్మవిషయములను, హితవాక్యములను ఈ ప్రకారముగ వచించెను—

విదుర ఉవాచ—

5. సర్వే క్షయాంతా నివయాః పతనాంతాః సముచ్చ్రయాః
సంయోగా విప్రయోగాంతా మరణాంతం చ జీవితమ్

(విదురుడు ధృతరాష్ట్రునితో ఇట్లు చెప్పెను—)

సంగ్రహించినవన్నియు ఒకానొక సమయమున నశించిపోవును. భౌతిక ఉన్నతుల ఒకానొకపుడు పతనమైపోవును. సంయోగము లన్నియు ఒకపుడు వియోగములై పోవును. అట్లే జీవితము ఏనాటి కైనను మృత్యువుపాలై పోవును.

6. అయుధ్యమానో మ్రియతే యుధ్యమానశ్చ జీవతి
కాలం ప్రాప్య మహారాజ స కశ్చిదతివర్తతే

ఎవడు యుద్ధము చేయఁజో, అతడును మరణించుచున్నాడు. యుద్ధమునందు పాల్గొనువాడు ఒకానొకడు జీవించుచున్నాడు. కాలమును పొంది దానిని ఎవడును ఉల్లంఘింప జాలడు.

7. అభావాదీని భూతాని భావమథ్యాని భారత
అభావనిధనాన్యేవ తత్ర కా పరిధేవనా

ప్రాణులందఱును జన్మించుటకు పూర్వము అవ్యక్తముగ నున్నారు. జన్మించిన పిదప వ్యక్తమగుచున్నారు. మరణించిన పిదప తిరిగి అవ్యక్తముగ నుండుచున్నారు. ఇట్టి స్థితిలో వారికొఱకు దుఃఖించుట ఎందులకు?

8. న శోచన్ మృతమన్వేతి న శోచన్ మ్రియతే సరః

ఏవం సాంసిద్ధికే లోకే కిమర్థమనుశోచసి

శోకించువాడు మరణించినవానితో పోలేడు, మరణించనూ లేడు. ప్రపంచముయొక్క స్వాభావిక స్థితి ఇల్లున్నపుడు ఇక మీరు ఎందులకు శోకించుచున్నారు?

9. కాలః కర్షతి భూతాని సర్వాణి వివిధాన్యత

న కాలస్య ప్రియః కశ్చిన్న ద్వేష్యః కురుసత్తమ

కాలము సమస్తప్రాణులను ఈడ్చివేయుచున్నది. దానికి ఒకడు ప్రీయుడుకాని, మఱియొకడు అప్రియుడుకాని లేడు.

10. ఏకసార్థ ప్రయాతానాం సర్వేషాం తత్ర గామినామ్

యస్య కాలః ప్రయాత్యగ్రే తత్ర కా పరిదేవనా

ఈ సంసార యాత్రయందు పాల్గొనుటకై కలసివచ్చిన వారందఱును ఒకనాడు తిరిగి పరలోకమునకు పోవలసిన వారే. వారిలో ఎవనికి కాలము మొదట మూడునో అది ముందుగా పోవును. ఇట్టి స్థితిలో ఇక ఎవరికొకడు ఎందులకు శోకించవలెను?

11. మాతాపితౄ సహస్రాణి పుత్రదార శతాని చ

సంసారేష్వనుభూతాని కస్య తే కస్య వా వయమ్

మనము ప్రపంచమున మఱలమఱల జన్మించి వేలకొలది తల్లిదండ్రులను, వందలకొలది స్త్రీ పురుషులయొక్క సుఖమును అనుభవించితిమి. కాని నేడు వారెచట? లేక మనకు వారితో ఏమి సంబంధము?

12. శోకస్థాన సహస్రాణి భయస్థాన శతాని చ

దివసే దివసే మూఢమా విశన్తి న పణ్ణితమ్

శోకముయొక్క వేలకొలది స్థానములు, భయముయొక్క వందలకొలది స్థానములు ప్రతిదినము మూఢునిపై తమ ప్రభావమును చూపునేకాని బుద్ధిమంతునిపై కాదు.

13. న కాలస్య ప్రియః కశ్చిన్న ద్వేషః కురుసత్తమ
న మధ్యస్థః క్వచిత్కాలః సర్వం కాలః ప్రకర్షతి

కాలమునకు ఒకనిపై ప్రేమకాని. ఒకనిపై ద్వేషముకాని లేదు. ఒకనిపై ఉదాసీన భావమున్ను లేదు. అది అందఱిని తన యొద్దకు ఈడ్చుకొని పోవుచున్నది.

14. అనిత్యం యౌవనం రూపం జీవితం ద్రవ్య సంపదయః
ఆరోగ్యం ప్రియసంవాసో గృద్ధ్యేదేమ న పణితః

రూపము, యౌవనము, జీవనము, ధనసంపదము, ఆరోగ్యము, ప్రియజనుల ఒకచోట నివసించుట—ఇవియన్నియు అనిత్యములు. కావున బుద్ధిమంతుడు వీనిచుంచెన్నడును ఆసక్తుడు కాకుండుగాక!

15. అశోచన్ ప్రతికుర్వీత యది పశ్యేత్ పరాక్రమమ్
భైషజ్యమేతద్ దుఃఖస్య యదే తన్నాను చింతయేత్
చింతమానం హి న వ్యేతి భూయశ్చాపి ప్రపర్షతే

తనయందు పరాక్రమమున్న యెడల శోకింపక శోకమునకు కారణమెదియో దానిని నివారించవలయును. దుఃఖమును పోగొట్టుకొనుటకు అన్నిటికంటె మంచిమందు—దానిని గూర్చిన చింతనను విడిచివేయుటయే యగును. దానిని గూర్చి చింతించుచుండుటచే దుఃఖము తగ్గకపోగా పైపెచ్చు పెరిగిపోవును.

16. అన్యమన్యం ధనావస్థాం ప్రాప్య వైశేషికీం సరాః
అసంతుష్టాః ప్రముహూన్తి సంతోషం యాన్తి పణితాః

ధనముయొక్క భిన్నభిన్న అవస్థా విశేషములను పొంది అసంతృప్తుడై మోహమును పొందును. కాని బుద్ధిమంతులు సదా సంతృప్తులై యే యుందురు.

17. ప్రజ్ఞయా మానసం దుఃఖం హన్యాచ్ఛార్దీర మౌషధైః
ఏతద్ విజ్ఞాన సామర్థ్యం న బాలైః సమతామియాత్.

మనుజుడు తన మానసిక దుఃఖమును బుద్ధి విచారణ ద్వారాను, శారీరిక కష్టమును ఓషధుల ద్వారాను పోగొట్టుకొనవలెను. ఇదియే విజ్ఞానముయొక్క సామర్థ్యము అతడు బాలకునివలె అవివేక పూర్ణమైన కార్యము చేయరాదు.

18. శయానం చానుశేతే హి తిష్ఠంతం చానుతిష్ఠతి
అనుధావతి ధావంతం కర్మ పూర్వకృతం సరమ్.

మనుజుని పూర్వకృతకర్మల తడు నిద్రించినచో తోడనే నిద్రించును, లేచినచో తోడనే లేచును. పరుగెత్తినచో కూడనే పరుగెత్తును.

19. అత్మైవ హ్యత్మనో బద్ధురాత్మైవ రిపురాత్మనః
అత్మైవ హ్యత్మనః సాక్షి కృతస్యాప కృతస్య చ

మనుజుడు తనకు తానే బంధువు, తనకు తానే శత్రువు, తనకు తానే శుభాశుభ కర్మలకు సాక్షి.

20. శుభేన కర్మణా సౌఖ్యం దుఃఖం పాపేన కర్మణా
కృతం భవతి సర్వత్ర నాకృతం విద్యతే క్వచిత్.

మనుజునకు శుభకర్మచే సుఖమున్ను. అశుభకర్మచే దుఃఖమున్ను కలుగుచున్నది. ఎక్కడైనను చేసిన కర్మకే ఫలము కలుగునుగాని చేయనికర్మకు కాదు.

21. అశాశ్వతమిదం సర్వం చిన్త్యమానం సర్వభ
కదలీసంనిభో లోకః సారో హ్యస్య న విద్యతే.

సర్వశేషా! విచారించినచో ఈ జగత్తంతయు అనిత్యముగనే తెలియబడును. ఈ విశ్వమంతయు అరటిస్తంభమువలె సారహీనమైనది ఇటు సారమైనది ఏదియును లేదు.

22. యథా జీర్ణమజీర్ణం వా వస్త్రం త్యక్త్వా తు పూరుషః
అన్యథ రోచయతే వస్త్రమేవం దేహః శరీరిణామ్.

మనుజుడు పాత వస్త్రమును వదిలి నూతన వస్త్రమును ధరించు నట్లు, దేహధారులచే శరీరములు అపుడపుడు వదిలివేయబడుచు, గ్రహింపబడుచు నున్నవి.

23. యథా తు సలిలం రాజః క్రిడార్థమను సంతరత్
ఉన్మజ్జేచ్ఛ నిమజ్జేచ్ఛ కించిత్ సత్త్వం సరాధిప

24. ఏవం సంసారగహనే ఉన్మజ్జన నిమజ్జనే
కర్మభోగేన బధ్యంతే క్లిశ్యంతే చాల్పబుద్ధయః

రాజా! జలక్రీడలందు ఒకడు మునుగుచు, ఒకడు తేలుచు, ఒకడు బయటకు వెడలుచు నుండునట్లు అగాధమైన ఈ సంసార సముద్రమందు జీవులు మునుగుచు, తేలుచు (మరణించుచు, జన్మించుచు) నున్నారు. మందబుద్ధి కలవాడే ఇచట కర్మభోగముచే బంధింపబడి కష్టముల నొందుచున్నాడు.

25. యే తు ప్రాజ్ఞాః స్థితాః సత్త్వే సంసారేఽన్మితా హితైషిణః
సమాగమజ్ఞా భూతానాం తే యాన్తి పరమాం గతిమ్.

ఏ బుద్ధిమంతులు ఈ ప్రపంచమున సత్త్వగుణముతో కూడి యుందురో, సర్వలయొక్క హితమును కోరుదురో, ప్రాణులయొక్క సమాగమమును కర్మానుసారమని తలంచుదురో, అట్టివారు ఉత్తమ గతిని పొందుదురు.

26. తథైవ పరిరక్షన్తి యే ధ్యాన పరినిష్ఠితాః

అయం న బుద్ధ్యతే తావద్ యమలోక మథా గతమ్.

ఎవరు భగవంతుని ధ్యానమందు తత్పరులై యుందురో, వారే శాస్త్రానుసారము వ్యవహరించి తత్ములను రక్షించుకొనుచున్నారు. సామాన్యజీవుడు తన యెదుటకు వచ్చిన యమలోకమునుగూడ తెలిసికొన లేకున్నాడు.

27. అమో వినికృతో లోకో లోభేన చ పశీకృతః
లోభక్రోధ భయోన్మత్తో నాత్మాన మవ బుధ్యతే

అహా! లోభమునకు పశీభూతమై ఈ ప్రపంచమంతయు మోస పోవుచున్నది. లోభ, క్రోధ, భయములచే మనుజుడు ఎంతపిచ్చివాడై నాడనగా, తన్ను తాను తెలిసికొనుట లేదు.

28. యదా సర్వే సమం న్యస్తాః స్వపన్తి ధరణీతలే
కస్మా దన్యోన్యమిచ్ఛన్తి ప్రలబ్ధమిహ దుర్బుధాః

చనిపోయిన తరువాత శరీరము శ్మశానమందు పారవేయబడగా అచట అందఱును సమానముగ భూమిపై నిద్రించుచున్నారు. ఇక మూర్ఖులు ఈ ప్రపంచమున ఒకరి నొకరు ఏల మోసపుచ్చుకొనుచున్నారు?

29. ప్రత్యక్షం చ పరోక్షం చ యో నిశమ్య శ్రుతిం త్విమామే
అధ్రువే జీవలోకేఽన్మిన్ యో ధర్మమనుపాలయన్
జన్మ ప్రభృతి వర్తేత ప్రాప్నుయాత్ పరమాం గతిమ్

క్షణభంగగురమైన ఈ ప్రపంచమున ఎవడు వేదోక్తమగు ఉపదేశమును సాక్షాత్తుగ నెఱిగి, లేక, మఱియొకనిద్వారా తెలిసికొని, బాల్యకాలమునుండియు ధర్మమును సరిపాలించునో, అతడు పరమగతిని పొందును

30. ఏవం సర్వం విదిత్వా వై యస్తత్త్వ మను వర్తతే
స ప్రమోక్షాయ లభతే పన్థానం మనుజేశ్వర

ఏవడి ప్రకారము అంతయు తెలిసికొని (జ్ఞాతృ) తత్త్వము ననుసరించునో, అతడు మోక్షముహూకు ఏగుటకు మార్గమును బడయును.

31. రథః శరీరం భూతానాం సత్త్వమాహుస్తు సారథిమ్
ఇన్ద్రియాణి హయానాహుః కర్మబుద్ధిస్తు రశ్మయః

32. తేషాం హయానాం యో వేగం భావతామను భావతి

స తు సంసార చక్రేన్మిం శృక్రవత్ పరివర్తతే

ఈ శరీరమే ఒక రథము. బుద్ధి సారథి. ఇంద్రియములు గుట్టములు. మనస్సు పగ్గము. స్వేచ్ఛగా పరుగిడుచున్న ఆ గుట్టముల యొక్క వేగమును ఎవడు అనుసరించునో, అతడు ఈ సంసార చక్రమున తగుల్కొని తిరుగాడుచుండును—అని పెద్దలు చెప్పుదురు.

33. యతేన్ద్రియో నరో రాజన్ క్రోధ లోభ నిరాకృతః

సంతుష్టః సత్యవాదీ యః స శాన్తి మధిగచ్ఛతి

ఎవడు జితేంద్రియుడై, క్రోధ, లోభరహితుడై, సంతోషియై, సత్యవాదియై యుండునో, అట్టివానికి శాంతి లభించును,

34. సాధుః పరమ దుఃఖానాం దుఃఖభైషణ్యమాచరేత్

జ్ఞానోషధ మవాప్యేవా దూరపారం మహాషధమ్

చిన్మ్యాద్ దుఃఖ మహావ్యాధిం నరః సంయత మానసః,

సాధువగువాడు తన మనస్సును వశమందుంచుకొని జ్ఞానమను మహా దుర్లభమైన గొప్ప ఓషధిని పొందవలెను. దానితో అతడు తన మహా దుఃఖములకు చికిత్స గావించుకొనవలెను. ఆ జ్ఞానమను ఓషధిచే దుఃఖమును గొప్ప వ్యాధిని నశింపజేసికొనవలెను.

35. న విక్రమో న చాప్యర్థో న మిత్రం న సుహృజ్ఞనః

తథోన్మోచయతే దుఃఖాన్ యథాఽఽత్మా స్థిరసంయమః

దృఢముగ నిగ్రహింపబడిన తన మనస్సు ఎట్టి దుఃఖమును పోగొట్టునో, అట్టి దుఃఖమును పరాక్రమముగాని, ధనముగాని, మిత్రులుగాని, సుహృత్తులుగాని పోగొట్టలేరు.

36. తస్మాన్మైత్రం సమాస్థాయ శీలమాపద్య భారత

దమస్త్యాగోఽప్రమాదశ్చ తే క్రయో బ్రహ్మణో హయాః

37. శీలరశ్మి సమాయుక్తః స్థితో యో మానసే రథే

త్యక్త్వా మృత్యుభయం రాజన్ బ్రహ్మలోకం స గచ్ఛతి.

కావున సర్వత్ర మైత్రీభావమును కలిగియుండి సచ్చీలమును బడయవలెను. దమము, త్యాగము, అప్రమత్తత—అను ఈ మూడును పరమాత్మయొద్దకు గొనిపోవు గుఱ్ఱములు. ఎవడు సచ్చీలమును కళ్ళెము పట్టుకొని ఈ మూడు గుఱ్ఱములను తోలుకొని మనస్సును రథముపై పెడలునో అతడు మృత్యువుయొక్క భయమును వదలి బ్రహ్మలోకమునకు పోవుచున్నాడు.

38. అభయం సర్వభూతేభ్యో యో దదాతి మహిపతే

స గచ్ఛతి పరం స్థానం విష్ణోః పదమనామయమ్

సమస్త ప్రాణులకును అభయదాన మొసంగువాడు విష్ణువు యొక్క నాశరహితమగు పరమ ధామమును పొందును.

39. న హ్యత్మనః ప్రియతరం కించిద్ భూతేషు నిశ్చితమ్

అనిష్టం సర్వభూతానాం మరణం నామ భారత

తస్మాత్ సర్వేషు భూతేషు దయా కార్యా విపశ్చితా.

ప్రాణులకు తమ ఆత్మకంటె వేఱుగ ప్రియమైన వస్తువేదియు లేదని నిశ్చయముగ చెప్పవచ్చును. కాబట్టి మరణించుట ఏ ప్రాణికిని ఇష్టము ఉండదు. అందుచే బుద్ధిమంతుడు సమస్త ప్రాణులయెడల దయ కలిగి యుండవలెను.

40. అధ్రువే జీవలోకే చ స్థానే వా శాశ్వతే సతి

జీవితే మరణాన్తే చ కస్మాచ్ఛేచసి భారత

రాజా! జీవుడు, జగత్తు అనిత్యములైనపుడు, సనాతన పరమ పదము నిత్యమైనపుడు ఈ జీవితముయొక్క అంతము మృత్యువునందే కలదు అని తెలిసికొనినపుడు మీరేల ఇక ఈశరీరములకై శోకించుచున్నారు?

41. అభావా దీని భూతాని భావమధ్యాని భారత

అభావ నిధనాన్వేష తత్ర కా పరిదేవనా

రాజా! ప్రాణులందఱును పుట్టకపూర్వము అవ్యక్తులై యుండిరి. మధ్యలో వత్తులైరి. చివరకు మరణానంతరము మరల అవ్యక్తులగుదురు. ఇట్టి స్థితియందు వారికై శోకింపనేల?

42. న శోచన్ మృతమన్వేతి న శోచన్ మ్రియతే నరః

ఏవం సాంసిద్ధికే లోకే కిమర్థమను శోచసి

శోకించువాడు చనిపోయిన వారివెంట వెళ్ళుటలేదు. స్వయముగ మరణించుటయు లేదు. లోకముయొక్క ఇట్టి స్వాభావికస్థితి ఇట్లుండ ఇక మీరేల మరలమరల శోకించుచున్నారు?

పిమ్మట పాండవులు, శ్రీ కృష్ణుడు ధృతరాష్ట్రుని యొద్దకు వెళ్ళిరి. అతడు పుత్రశోకముతో కూడుకొనియుండెను. పాండవులారానికీ నమస్కరించిరి. తన పుత్రులను వధించిన భీమునిపై కృద్ధుడై ధృతరాష్ట్రుడు అతనిని చంపదలంచగా, ఆ విషయము శ్రీ కృష్ణుడెఱిగి భీముని ప్రక్కకు తొలగించి, అతని స్థానమందు భీముని ఇనుప విగ్రహమును ఉంచెను. ధృతరాష్ట్రుడు ఆ విగ్రహమును విరచివై చెను. తదుపరి శ్రీ కృష్ణుడు ధృతరాష్ట్రునకు 'అది భీముని లోహవిగ్రహమనియు, అసలు భీముడు కాదనియు తెలిపి, శాంతిస్థాపన కొఱకైన ప్రయత్నములను ఆమోదించవలెననియు, శోకమును వీడుమనియు చెప్పెను. వ్యాసమునియొక్క పరముచే దివ్యదృష్టిని బడసి గాంధారి యుద్ధమందు మడసిన దుర్యోధనాది యోధులను, విలపించుచున్న తన కోడళ్ళను చూచి దుఃఖింప దొడగెను. తరువాత యుద్ధమందు అనువులు బాసినవారికి దహనసంస్కారములు కావింపబడెను.

12. శాంతి పర్వము

అనంతరము ధర్మరాజు అర్జునునకు తన భేదమును ప్రకటించుచు రాజ్యమును వదలి వనమునకు పోవదలంచినట్లు చెప్పి ఇట్లు నెను—

యుధిష్ఠిర ఊవాచ—

1. సాధు క్షమా దమః శౌచం వైరాగ్యం చాప్యమత్సరః

అహింసా సత్యవచనం నిత్యాని వనచారిణామ్

(ధర్మరాజు అర్జునునితో ఇట్లు చెప్పెను—)

క్షమ, మనస్సు, ఇంద్రియముల సంయమము, బాహ్యభ్యంతర శుద్ధి, వైరాగ్యము, ఉర్వ్య లేకుండుట, అహింస, సత్యభాషణము— అను వనవాసులయొక్క ఈ నిత్యధర్మములు శ్రేష్ఠములై యున్నవి.

2. ధనంజయ కృతం పాపం కల్యాణే నేప హన్యతే

బ్యాపనేనాను తాపేన దానేన తపసాపి వా

అర్జునా! చేయబడిన పాపము చెప్పకొనుటచేతను, శుభ(పుణ్య) కర్మ నాచరించుటచేతను, వశ్చాత్తాప పడుటచేతను, దానము చేయుట చేతను, తపస్సుచేతనుకూడ నశించును.

3. వనమామన్త్ర్యి వః సర్వాః గమిష్యామి పరంతప

నహి కత్స్నతమో ధర్మః శక్యః ప్రాప్తుమితి శ్రుతిః

పరిగ్రహవతా తన్నే ప్రత్యక్షమరిసూదన.

శత్రుసూదనా! నేను మీ అంపఱినుండి సెలవు తీసికొని వనమున కేగెదను. సంగ్రహణ పరిగ్రహము లందు తగుల్కొనినవాడు పూర్ణ ధర్మమగు మోక్షమును పొందలేడని శ్రుతి చెప్పుచున్నది ఈ విషయమును గూర్చి నాకు ప్రత్యక్షమగు అనుభవము కలుగుచున్నది.

4. జన్మమృత్యు జరావ్యాధి వేదనాభి రభిద్రుతమ్

అపారమివ చాన్వస్థం సంసార త్యజతః సుఖమ్

ఈ ప్రపంచమున జన్మయు, మృత్యువు, వార్ధక్యము, వ్యాధి, దేహనాశము—వీనియొక్క ఆక్రమణము జరుగఁచు నేయున్నది. వీనిచే జీవితము ఎప్పుడును స్వస్థముగ నుండుటలేదు అపారముగ తోచుచున్న ఈ సంసారమును ఎవడు త్యజించి వేయునో (దృశ్యభావనను త్యజించి ఆత్మను ఆశ్రయించునో) అట్టివానికే సుఖము కలుగను.

5. దివః పతత్సు దేవేషు స్థానేభ్యశ్చ మహర్షిషు
కో హి నామ భవేనార్థీ భవేత్ కారణే తత్త్వవిత్

దేవతలున్న స్వర్గమునుండి క్రిందకు పడుచుండ, మహర్షులున్న (సాధన దశలో) వారివారి స్థానములనుండి చలించుచుండ, కారణ తత్త్వము నెఱుఁగు ఏ మనుజుడు జననమరణరూపముగ ఈ సంసారము నందు ఏ ప్రయోజనమును కలిగియుండును?

ధర్మరాజుయొక్క వనవాసమునకు సోదరులు ఇష్టపడలేదు. రాజ్యమును ధర్మపూర్వకముగ పాలించుటయే మంచిదని వారు నుడివిరి. తత్సందర్భమున భీముడు ధర్మరాజుతో ఇట్లు చెప్పెను—

భీమ ఉవాచ—

6. నేమే మృగాః స్వర్గజితో న వరాహో న పక్షిణః
అథాన్యేన ప్రకారేణ పుణ్యమాహుర్నతం జనాః

(భీముడు ధర్మరాజుతో ఇట్లు చెప్పెను—)

సదా వనమందు విహరించుట మాత్రముచే ఈ మృగములు, పంతులు, పక్షులు స్వర్గలోకముపై అధికారమును పొందగల్గినవాః! పుణ్యప్రాప్తి ఇతర పద్ధతులద్వారా చెప్పబడినది. శ్రేష్ఠులు కేవలము వనవాసమునే పుణ్యకార్యముగ భావింపరు.

అప్పుడు నకులుడు ధర్మరాజుతో ఇట్లు వచించెను—

నకులు ఉవాచ—

7. అస్తర్పహిశ్చ యత్ కించిన్మనో వ్యాస భృకారకమ్
పరిత్యజ్య భవేత్ త్యాగీ న హిత్వా ప్రతి తిష్ఠతి

(నకులుడు ధర్మరాజుతో ఇట్లు చెప్పెను—)

బాహ్యమున, అభ్యంతరమందు మనస్సును బంధించు పదార్థము లను వదలుటచేతనే మనుజుడు త్యాగి అగుచున్నాడు. కేవలము ఇట్లు విడిచిపోవుటచే త్యాగముయొక్క సిద్ధి కలుగ నేరదు.

పిమ్మట సహదేవుడు ధర్మరాజుతో ఇట్లు చెప్పెను—

సహదేవ ఉవాచ—

8. ద్వ్యక్ష రస్తు భవేన్మృత్యుప్ర్యక్షరం బ్రహ్మ శాశ్వతమ్
మమేతి చ భవేన్మృత్యుర్న మమేతి చ శాశ్వతమ్

(సహదేవుడు ధర్మరాజుతో ఇట్లు చెప్పెను—)

రెండక్షరముల పదమగు 'మమ' (ఇది నాది) అనునది మృత్యువు, మూడక్షరముల పదమగు 'సమమ' (ఇది నాదికాదు) అనునదియే అమృతము, సనాతన బ్రహ్మము, మోక్షము.

9. బ్రహ్మ మృత్యూ తతో రాజన్నాత్మన్యేవ సమాశ్రితౌ
అదృశ్యమానౌ భూతానియోధయేతామ సంశయమ్.

రాజా! కావున మృత్యువు, అమృతము (బ్రహ్మము) రెండును శరీరములోననే అదృశ్యరూపమున నున్నవి. మృత్యురూపమగు 'మమ' (నాది) అను భావనయే లోన ఉండి జనులను కలహించుకొనునట్లు చేయుచున్నది. ఇందు సంశయము లేదు.

10. అథవా వసతో రాజా వనే వన్యేన జీవతః

ద్రవ్యేషు యస్య మమతా మృత్యో రాస్యే స వర్తతే

రాజా! వనమందు నివసించుచు, వనమందలి ఫలాదులచే జీవించుచు ఉన్నను, ఎవనికి పదార్థములందు మమత్వము కలిగి యే యుండునో అట్టివాడు మృత్యువుయొక్క ముఖమందున్నవాడే యగును.

11. బాహ్యస్తరం చ భూతానాం స్వభావం పశ్య భారత
యే తు పశ్యన్తి తద్ భూతం ముచ్యన్తే తే మహాభయాత్

జనుల బాహ్యస్వభావము ఒక రకముగను, అభ్యంతర స్వభావము మఱియొకరకముగను ఉండుచున్నది. మీరు దానిని గమనించుడు. ఎవరు అందఱియొక్క లోపల విరాజమానుడై యున్న పరమాత్మను చూచుచున్నారో వారు గొప్ప భయమునుండి విముక్తులగుచున్నారు. అర్జున ఉవాచ—

12. అవధ్యః సర్వభూతా నామస్తరాత్మా న సంశయః
అవధ్యే చాత్మని కథం వధ్యో భవతి కస్యచిత్

(అర్జునుడు ధర్మరాజుతో ఇట్లు చెప్పెను—)

సమస్త ప్రాణులయొక్క అంతరాత్మ వధింపబడనేరదు. ఇందు సంశయములేదు. ఆత్మయొక్క వధ కానింపబడజాలదు. కావున అది దేనిచేత వధ్యము కాగలదు?

13. యథా హి పురుషః శాలాం పునః సమృద్ధివిశేన్నవామ్
ఏవం జీవః శరీరాణి తాని తాని ప్రపద్యతే

14. దేహాః పురాణాను త్స్పృజ్య నవాః సమృద్ధిపద్యతే
ఏవం మృత్యు ముఖం ప్రాపూర్షణా యే తత్త్వదర్శినః.

మనుజుడు సూతన గృహములందు ప్రవేశించులాగున జీవుడు భిన్నభిన్న శరీరములను ప్రవేశించుచున్నాడు. పాత శరీరములను వదలి కొత్త శరీరములను ధరించుచున్నాడు. దీనినే తత్త్వదర్శులు మృత్యువుయొక్క ముఖమని చెప్పుచున్నారు.

పిదప భీముడు ధర్మరాజుతో ఇట్లు చెప్పెను—

15. ద్వివిధో జాయతే వ్యాధిః శారీరో మానస స్తథా
పరస్పరం తయోర్జన్మ నిర్దవ్దవ్దం నోపలభ్యతే.

(భీముడు ధర్మరాజుతో ఇట్లు చెప్పెను—)

మనుజునకు రెండు విధములైన వ్యాధులు కలుగుచున్నవి.—
అవి శారీరక, మానసిక వ్యాధులు. ఈ రెండిటియొక్క ఉత్పత్తియందు
ఒక దానికి మఱియొకటి ఆశ్రితమైయున్నది. ఒకటి లేనిచో మఱియొకటి
సంభవించదు.

16. శారీరం మానసం దుఃఖం యోఽతీతమను శోచతి

దుఃఖేన లభతే దుఃఖం ద్వావనర్థౌ చ విస్తతి

ఎవడు గతించిన మానసిక, శారీరక దుఃఖములకై మరలమరల
శోకించునో, అతడు ఒక దుఃఖమునుండి మఱియొక దుఃఖమును పొందును.
అతడు రెండురెండు అనర్థములను అనుభవించవలసి వచ్చును.

17. శీతోష్ణే చైవ వాయుశ్చ త్రయః శారీరజా గుణాః

తేషాం గుణానాం సామ్యం యత్తదాహుః స్వస్థలక్షణమ్.

శీతము, ఉష్ణము, వాయువు (కఫ, పిత్త, వాతములు)—అను
ఈ మూడును శారీరక గుణములు ఇది సామ్యావస్థయందుండుటయే
ఆరోగ్యముయొక్క లక్షణమని చెప్పబడుచున్నది.

సోదరులు ఎంత చెప్పినను, ధర్మరాజు రాజ్యపాలనకు ఇష్టపడక
భీమునితో ఇట్లు వచించెను—

యుధిష్ఠిర ఉవాచ—

18. నాహ్ని పూరయితుం శక్యాం న మాసై ర్భరతర్షభ

అపూర్వాం పూరయన్ని చాచమాయుషాపి న శక్నుయాత్.

(ధర్మరాజు భీమునితో ఇట్లు చెప్పెను—)

ఏ చక్రవర్తి ఈ భూమినంతను ఒకడే పాలించుచున్నాడో,

అట్టివానికికూడ ఒకే పొట్ట కలదుకదా! కావున ఇక నీవు ఎందులకీ రాజ్యమును ప్రశంసించుచున్నావు?

19. అపి గాథాం పురా గీతాం జనకేన వదన్యుత
నిర్దవ్యన్దేవిన విముక్తేన మోక్షం సమను పశ్యతా

పూర్వము జనకచక్రవర్తి చెప్పిన ఒక గాథను జనులు చెప్పి చుందురు. జనకుడు ద్వంద్వ రహితుడును, జీవన్ముక్తుడును అయి యున్నాడు. అతడు మోక్షస్వరూపమైన పరమాత్మ తత్త్వమును సాక్షాత్కరించుకొనెను.

20. అనన్తం బత మే విత్తం యన్య మే నాస్తి కిజ్ఞాన
మిథిలా యాం ప్రదీప్తాయాం న మే దహ్యతి కిజ్ఞాన

(ఆ గాథ యేమి యనిన—) జనకు డిట్లు చెప్పెను—ఇతరుల దృష్టిలో నాయెద్ద చాల ధనము కలదు. కాని దానియందు నాది ఒకింతైనను లేదు. మిథిలానగరమంతయు నిప్పంటుకొనినను, నాది యేమియు కాలదు.

21. ప్రజ్ఞా ప్రాసాదమారుహ్య అశోచ జ్ఞోచతో జనాన్
జగతీ స్థానిపాద్రిస్థో మన్త బుద్ధీ నవేక్షతే

పర్వతశిఖరముపై నున్న మనుజుడు క్రింద నేలపై నున్న ప్రాణులను కేవలము చూచునేకాని వారిచే ప్రభానితుడు కాడు. అట్లే బుద్ధి యను మేడపై ఎక్కియున్న మనుజుడు శోకించు మందబుద్ధులైన జనులను చూచునేకాని స్వయముగ వారివలె దుఃఖము నొందడు.

22. దృశ్యం పశ్యతి యః పశ్యత్ స చక్షుష్మాత్ స బుద్ధిమాన్
అజ్ఞాతానాం చ విజ్ఞానాత్ సమోధాధ్ బుద్ధి రుచ్యతే.

ఎవడు 'ద్రష్ట' రూపమున వేలుగనుండి ఈ దృశ్యప్రపంచమును చూచునో, అతడే నేత్రములు కలవాడు. అతడే బుద్ధిమంతుడు. అజ్ఞాత

తత్త్వముల యొక్క జ్ఞానమును, సమ్యక్-బోధను కలిగించునది యగుటచే అంతఃకరణముయొక్క ఒక వృత్తిని బుద్ధియని చెప్పదురు.

23. యస్తు వాచం విజానాతి బహుసూన మియాత్ స వై
బ్రహ్మ భావప్రపన్నానాం వైద్యానాం భావితాత్మనామ్

ఎపుడు మనుజుడు ప్రాణులయొక్క వేటువేటు సత్తను ఏకమగు పరమాత్మయందే ఉన్నట్లు చూచునో, మఱియు ఆ పరమాత్మనుండియే ఈ సమస్త ప్రాణులయొక్క విస్తారము సంభవించినదని తలంచునో, అపుడాతడు సచ్చిదానంద పరబ్రహ్మను పొందుచున్నాడు.

24. తే జనాస్తాం గతిం యాన్తి నా విద్వాంసోఽల్పచేతసః

నా బుద్ధయో నాతపసః సర్వం బుద్ధౌ ప్రతిష్ఠితమ్

బుద్ధిమంతుడును, తపస్వియునగువాడే అట్టి బ్రహ్మసిద్ధిని పొందుచున్నాడు. అజ్ఞాని, మందబుద్ధి, శుద్ధ బుద్ధిరహితుడు, తపస్సు లేనివాడు బ్రహ్మమును పొందలేడు. ఏలయనిన అంతయు బుద్ధియందు ప్రతిష్ఠితమై యున్నది.

అత్తటి అర్జునుడు ధర్మరాజుతో ఈ ప్రకారముగ చెప్పెను—

అర్జున ఉవాచ

25. త్యాగాన్న భిక్షకం విద్యాన్న మౌఢ్యాన్న చ యాచనాత్

ఋజుస్తు యోఽర్థం త్యజతి నసుఖం విద్ధి భిక్షకమ్

(అర్జునుడు ధర్మరాజున కిట్లు చెప్పెను —)

కేవలము త్యాగముచేతను, యాచన చేయుటచేతను ఎవనిని భిక్షువుగ తలంపరాదు, ఎవడు సరిశభావముతో స్వార్థమును త్యజించునో, విషయ సుఖము నందాసక్తుడుకాడో, అట్టివానినే భిక్షువని తలంచుడు.

26. అసక్తః సక్తవద్ గచ్ఛత్ నిఃసంక్లో ముక్త బన్ధనః

సమః శత్రౌ చ మిత్రే చ స వై ముక్తో మహిపతే.

ఎవడు ఆసక్తిరహితుడై ఆసక్తునివలె సంచరించునో, ఎవడు సంగరహితుడై, సమస్త బంధనములను త్రుంచివేయునో, ఎవనికి శత్రువునందు, మిత్రుని యందు సమభావము కలదో, అతడు సదా ముక్తుడే అయియున్నాడు.

27. పరివ్రజని దానార్థం ముణ్డాః కాషాయ వాససః
సితా బహువిధైః పాతైః సంచిన్వన్తే వృథామిషమ్

కొందఱు దానము తీసికొనుటకొఱకై, తలగొరిగించుకొని, కాషాయవస్త్రమును ధరించి ఇల్లు విడచిపోవుచున్నారు. వారు అనేక బంధనములచే బంధింపబడుటచే వ్యర్థ భోగములనే వెతకుచునున్నారు.

28. అనిష్కషాయే కాషాయమీహార్థమితి విద్ధితమ్
ధర్మధ్వజానాం ముణ్డానాం వృత్త్యర్థమితి మే మితిః

హృదయమందలి రాగాది దోషములు తొలగనిచో, కేవలము కాషాయ వస్త్రమును ధరించుట స్వార్థసాధన యొక్క చేష్టకొఱకే యని తలంచవలెను. ధర్మమును నటనచేయు వారి కొఱకై ఇది జీవికను నడుపుటకొఱకై ఒక తంతు మాత్రమేయని నా విశ్వాసము.

అంతట ధర్మరాజు అర్జునునితో ఇట్లు పలికెను —

యుధిష్ఠిర ఉవాచ

29. తపస్త్యాగోఽవిధి రితి నిశ్చయస్తేష ధీమతామ్
పరం పరం జ్ఞాయ ఏషాం యేషాం నైశ్రేయసి మతిః

(ధర్మరాజు అర్జునునితో ఇట్లు చెప్పెను —)

ఏ మహానుభావులయొక్క బుద్ధి పరమశ్రేయమునందు లగ్నమై యున్నదో అట్టి బుద్ధిమంతుల యొక్క నిర్ణయ మీ ప్రకారముగ నున్నది — తపస్సు, త్యాగము, అతీతమగు బ్రహ్మజ్ఞానము — అను వీని యందు ఉత్తరోత్తరములు శ్రేష్ఠములై యున్నవి.

30. ఉత్తరేణ తు పన్థానమార్యా విషయ నిగ్రహత్

అబుద్ధి జం తమస్త్వ క్త్వా లోకాం స్త్యాగవతాం గతాః

అనేక మంది ఆర్యులు ఇంద్రియములను వాని విషయముల నుండి నిరోధించి అవివేక జనితమగు అజ్ఞానమును వదలి ఉత్తర మార్గము (దేవమార్గము) ద్వారా త్యాగుల లోకములకు వెడలిరి.

31. అనిర్దేశ్యా గతిః సా తు యాం ప్రపశ్యన్తి మోక్షిణః

తస్మాద్ యోగః ప్రధానేష్ఠః స తు దుఃఖం ప్రవేదితుమ్.

మోక్షమార్గమున పయనించువారు ఏ సద్గతిని సాక్షాత్కరించు కొనుదురో అది అనిర్దేశ్యమై యున్నది. కావున జ్ఞానయోగమే అన్ని సాధనములందు ప్రధానమును, అభీష్టమును అయియున్నది. కాని దాని స్వరూపమును తెలిసికొనుట చాల కఠినము.

32. వేదవాదానతిక్రమ్య శాస్త్రాన్వారణ్యకాని చ

విపాట్య కదలీస్తమ్భం సారం దదృశిరే న తే

వేదము యొక్క సమస్త వాక్యములను, శాస్త్రములను, వేదాంత గ్రంథములను చదివినవారికి — అరటి స్తంభములను విడిచిసి చూచిన లో అందువార మేమియు గోచరించనట్లు, ఈ ప్రపంచ మునందు సారవస్తువు గోచరించుట లేదు.

33. అగ్రాహ్యం చతుషా సూక్ష్మమనిర్దేశ్యం చ తద్గిరా

కర్మ హేతు పురస్కారం భూతేషు పరివర్తతే.

ఆత్మస్వరూపము మహాసూక్ష్మమైనది. అది సేతములచే చూడబడజాలదు. వాక్కు ద్వారా దాని యొక్క ఏ లక్షణమున్ను చెప్పబడజాలదు. అది సమస్త ప్రాణులందును కర్మకు హేతుభూత మైన అవిద్యను ముందుంచుకొని దాని ద్వారా తన స్వరూపమును దాచి యుంది వెలయుచున్నది.

అప్పుడు దేవస్థానుడను ముని ధర్మరాజును యజ్ఞానుష్ఠానమునకై ప్రేరేపించుచు ఇట్లు నుడిచెను—

దేవస్థాన ఉవాచ—

34. సంతోషో వై స్వర్గ తమః సంతోషః పరమం సుఖమ్
తుష్టిర్న కించిత్ పరతః సా సమ్యక్ ప్రతి తిష్ఠతి.

(దేవస్థాన ముని ధర్మరాజుతో ఇట్లు చెప్పెను—)

మనుజుని మనస్సునందు సంతృప్తియుండుట స్వర్గప్రాప్తికంటెను గొప్పది. సంతృప్తియే అన్నిటికంటెను గొప్ప సుఖము. సంతృప్తి మనస్సునందు చక్కగ ప్రతిష్ఠింపబడినచో దానికంటె మించినది ప్రపంచమున ఏదియును లేదు.

35. యదా సంహరతే కామాః కూర్మోఽజ్ఞానీప సర్వతః

తదాఽఽత్మజ్యోతిరచిరాత్ సాత్త్విన్యేవ ప్రసీదతి.

తాబేలు తన అవయవములన్నిటిని లోనికి ముడుచుకొనునట్లు మనుజుడెప్పుడు తన కోరికలన్నిటిని అన్నివైపులనుండియు ఉపసంహరించుకొనునో, అప్పుడు వెంటనే జ్యోతిస్వరూపముగు ఆత్మ అతని అంతఃకరణమందు ప్రకాశితమగుచున్నది.

36. న విభేతి యదా చాయం యదా చాస్మాన్న విభ్యతి

కామద్వేషౌ చ జయతి తదాఽఽత్మానం చ పశ్యతి

మనుజుడెప్పుడు దేనినుండియు భయమునుపొందఁజో, ఏప్రాణియు అతనివలన భయమును పొందఁజో, ఎప్పుడతడు రాగ ద్వేషములను జయించివేయునో, అప్పుడతడు ఆత్మస్వరూపముయొక్క సాక్షాత్కారమును పొందును.

37. యదాసౌ సర్వభూతానాం న ద్రుహ్యతి న కాఙ్క్షతి

కర్మణా మనసా వాచా బ్రహ్మ సమృద్ధ్యతే తదా.

ఎవుడు మనుజుడు మనోవాక్కర్మలద్వారా సమస్త ప్రాణుల యెడల ద్రోహము చేయకుండునో, మఱియు దేనినిగూర్చి, అభిలాషయు లేకుండునో, అపుడతడు పరబ్రహ్మరూప పరమాత్మను పొందును.

38. ఏతత్ సర్వం సమాలోక్య బుధానామేష నిశ్చయః

అద్రోహేనైవ భూతానాం యో ధర్మః స సతాం మతః

అన్ని విషయములను విచారించి పెద్దలు ఇట్టి నిశ్చయమునకు వచ్చిరి— మనుజుడు ఏ ప్రాణికి ద్రోహము చేయక ఏ ధర్మమును పాలించునో, అదియే సాధుమహాత్ముల దృష్టియందు ఉత్తమ ధర్మమై యున్నది.

39. అద్రోహః సత్యవచనం సంవిభాగో దయా దమః

ప్రజనం స్వేషు దారేషు మార్దవం హీర చాపలమ్

ఏవం ధర్మం ప్రధానేష్టం మనుః స్వామ్య భువోబ్రహ్మితే

ఎవరియెడలను ద్రోహము చేయకుండుట, సత్యము పలుకుట, సమస్తప్రాణులకు యథాయోగ్యముగ వాని భాగమును సమర్పించుట, సర్వులయెడల దయకలిగి యుండుట, మనస్సును, ఇంద్రియములను నిగ్రహించుట, ఏకవత్సీవ్రతము, మృదుత్వము, లజ్జ, అచంచలత్వము అను ఈ గుణములను కలిగియుండుట—ఇవి శ్రేష్ఠ అభీష్ట ధర్మములని స్వాయంభువ మనువు చెప్పియుండెను.

అంతట వ్యాసముని ధర్మరాజునకు రాజోచిత కర్తవ్యమును పాలించుట మంచిదని బోధించి ఆతనితో ఇట్లు పలికెను—

వ్యాస ఉవాచ—

40. ఆత్మాపి చాయం న మమ సర్వాపి పృథివీ మమ

యథా మమ తథాన్యేషామితి పశ్యతా న ముహ్యతి.

(వ్యాసముని ధర్మరాజుతో ఇట్లుచెప్పెను—)

ఈ శరీరము తనది కాదు, ఈ భూతలమంతయు తనది కాదు.

“ఇది ఏ విధముగ నాదియో అట్లే ఇతరులది కూడను” — ఇట్టి దృష్టి కలిగియుండువాడు మోహమున ఎన్నటికిని తగుల్కొనడు.

41. సుఖస్యానంతరం దుఃఖం దుఃఖస్యానంతరం సుఖమ్
స నిత్యం లభతే దుఃఖం స నిత్యం లభతే సుఖమ్.

సుఖము తరువాత దుఃఖము, దుఃఖము తరువాత సుఖము కలుగు చున్నవి. ఎవడును సదా దుఃఖమును గాని, సదా సుఖమును గాని పొందుట లేదు.

42. సుఖం వా యది వా దుఃఖం ప్రియం వా యది వా ప్రియమ్
ప్రాప్తం ప్రాప్తముపాసిత హృదయేనాపరాజితః.

సుఖము గాని, దుఃఖము గాని, ప్రియము గాని, అప్రియము గాని ఏది లభించినను దానిని ఆనందముతో స్వీకరించవలెను. తన హృదయముతో దాని యుండు పరాజయము స్వీకరించరాదు (భైర్యము కోల్పోవరాదు).

43. సుఖం చ దుఃఖం చ భవాభవౌ చ
లాభాలాభౌ మరణం జీవితం చ
పర్యాయతః సర్వమవాప్నువన్తి
తస్మాద్ ధీరోనైవ హృష్యేన్న శోచేత్.

సుఖదుఃఖములు, ఉత్పత్తి వినాశములు, లాభనష్టములు, జీవన మరణములు — అనునివి అపుడపుడు క్రమముగ అందఱికిని కలుగు చుండును. కావున ధీరులగువారు వీనికొఱకై హర్ష, శోకములను కలిగి యుండరాదు.

వ్యాసప్రోక్తములగు ధర్మములను శ్రద్ధగా విని ఆ సందర్భమున ధర్మరాజు అర్జునునితో ఇట్లు చెప్పెను —

44. తుష్టిర్న కిచ్ఛోత్ పరమం సా సమ్యక్ ప్రతితిష్ఠతి
వినితక్రోధహర్షస్య సతతం నిద్ధిరుత్తమా.

(ధర్మరాజు అట్లునునితో ఇట్లు చెప్పెను—)

సంతుష్టిని మించినది మతేమియులేదు. ఎవడు క్రోధమును, హర్షమును జయించెనో, అతని హృదయమందే పరమ వైరాగ్యగూఢ మగు సంతుష్టియొక్క ఉత్తమ ప్రతిష్ఠ సంభవించుచున్నది మతియు అట్టివానికే ఉత్తమసిద్ధి సంప్రాప్తించుచున్నది.

45. యదా చాయం న బిభేతి యదా చాస్మాన్న బిభ్యతి
యదా నేచ్ఛతి న ద్యేష్టి బ్రహ్మ సమృద్ధ్యతే తదా.

ఎపుడును మనుజుడు దేనిని చూచియు భయపడనో, అతనిని చూచి ఏదియు భయము నొందనో, దేనిని అతడు కోరకుండునో, దేనిని ద్వేషింపకుండునో అపుడతడు బ్రహ్మభావమును పొందును.

46. యదా న భావం కురుతే సర్వభూతేషు పాపకమ్
కర్మణా మనసా వాచా బ్రహ్మసమృద్ధ్యతే తదా.

ఎపుడు మనుజుడు మనస్సు, వాక్కు, క్రియలద్వారా, సమస్త ప్రాణికోట్లయెడల చాపబుద్ధిని త్యజించివేయునో, అపుడతడు పర బ్రహ్మమును, పరమాత్మను పొందును.

47. వినితమానమోహశ్చ బహుసంఖ విపర్జితః
తదాఽఽత్మజ్యోతిషః సాధోర్నిర్వాణముప పద్యతే.

మానము, మోహము తొలగిపోయిన వాడును, నానా విధములైన ఆసక్తులు లేనివాడును, ఆత్మజ్ఞానమును బడసినవాడును, అగు సాధు మహాత్మునకు మోక్షము సంప్రాప్తించును.

48. అధనః కన్య కిం వాచ్యో విముక్తః సర్వశః సుఖీ
దేవస్వముపగృహ్యైవ ధనేన న సుఖీ భవేత్.

నిర్ధనునితో ఎవడు ఏమి చెప్పగలడు? అతడు అన్ని విధములైన భయములు తొలగి సుఖముగ నుండును. దేవతలసంపద కలిగియున్నను ధనముచే ఎవడును సుఖవంతుడు కాజాలడు.

49. అబ్బస్య త్యాగమిత్యాహుర్న భోగం న చ సంచయమ్
తస్య కిం సంచయేనార్థః కార్యే జ్యాయసి తిషఠతి.

ప్రాప్తించిన ధనమును దానము చేయుట మంచిదని చెప్పబడినది. దానిని భోగములకై వినియోగించుట, లేక ప్రోగుచేసికొని యుండుట మంచిదికాదు. ఎవనియొద్ద యజ్ఞము మొదలైన గొప్ప కార్యములు కలవి, అట్టివానికి ధనమును ప్రోగుచేసికొని యుండవలసిన పని ఏమి కలదు?

శోకవశమున ధర్మరాజు శరీర త్యాగము చేయదలంచగా వ్యాసముని అ క్కార్యమును నివారించి ధర్మరాజుతో తిరిగి ఇట్లు వచించెను—
వ్యాస ఉవాచ—

50. సంయోగా విప్రయోగానౌ జాతానాం ప్రాణినాం ధ్రువమ్
బుద్ధ్బుదా ఇవ తోయేషు భవంతి న భవంతి చ.

(వ్యాసముని ధర్మరాజుతో ఇట్లు చెప్పెను—)

నీటియందు బుడగలు వుట్టుచు, గిట్టుచు నుండును. అట్లే ప్రపంచమున ప్రాణికోట్లయొక్క, సంయోగములయొక్క అంతయు నిశ్చయముగ వియోగమందు సంభవించుచున్నది.

51. సర్వే క్షయాన్తా నిచయాః పతనాన్తాః సముచ్చయాః
సంయోగా విప్రయోగానౌ మరణాంతం హి జీవితమ్.

సంగ్రహణము లన్నిటియొక్క అంతము వినాశమైయున్నది. ఉన్నతులన్నిటియొక్క అంతము పతనమైయున్నది. సంయోగముల అంతము వియోగమైయున్నది. జీవితముయొక్క అంతము మరణమైయున్నది.

52. సుఖం దుఃఖాంతమాలస్యం దాక్ష్యం సుఖోదయమ్
భూతిః శ్రీర్నిర్దృతిః కీర్తిర్దక్షి వసతి నాలసే.

అలసత్వము (సోమరితనము) సుఖరూపముగ కనిపించుచున్నది. కాని దాని అంతము దుఃఖమైయున్నది. అట్లే కార్యదక్షత్వము దుఃఖరూపముగ గోచరించుచున్నది. కాని దానిచే సుఖము కలుగుచున్నది. ఐశ్వర్యము, సంపద, లజ్జ, ధైర్యము, కీర్తి—అనువివి కార్యదక్షుని యందే నివసించుచున్నవి అలసత్వము కలవానియందు కాదు.

ప్రసంగవశమున వ్యాసముని ధర్మరాజునకు అశ్వాఙ్ముషి జనక సంవాదమును వివరించెను. అశ్వాఙ్ముషి జనకునితో ఇట్లు చెప్పెను —

అశ్వోవాచ.—

53. మానసానాం పునర్వోనిర్దుఃఖానాం చిత్తవిభ్రమః

అనిష్టోపనిపాతో వా తృతీయం నోపపద్యతే.

(అశ్వాఙ్ముషి జనకునితో ఇట్లు చెప్పెను—)

మనుజులకు నూటిమాటికి కలుగు మానసిక దుఃఖములకు కారణములు రెండు—(1) చిత్తయుయోక్త భ్రమము (2) అనిష్టప్రాప్తి. ఈ రెండుతప్ప వేరొక కారణములేదు.

54. జరామృత్యు హి భూతానాం బాదితారౌ వృథావివ

బలినాం దుర్బలానాం చ హ్రస్వానాం మహతామపి.

వార్ధక్యము, మరణము—అను ఈ రెండును తోడేళ్ళ వంటివి. ఇవి బలవంతులను, దుర్బలులను, చిన్నవారిని, పెద్దవారిని—అందఱిని తినివేయుచున్నవి.

55. న కశ్చిజ్ఞాత్వతిక్రామే జ్వరామృత్యు హి మానవః

అపి సాగరపర్యంతాం విజిత్యేమాం వసున్దరామ్.

సముద్రవర్యంతము ఈ భూతలమంతటిపై విజయము పొంది యున్నను యీ వార్ధక్య మరణములను ఎవడును దాటలేడు.

56. సుఖం వా యది వా దుఃఖం భూతానాం పర్యుపస్థితమ్

ప్రాప్తవ్యమవతైః సర్వం పరిహారో న విద్యతే.

ప్రాణులచెంతకు ఏ సుఖము, దుఃఖము వచ్చుచున్నవో, వాని యన్నింటిని అతడు వివశుడై సహించవలసియుండును. ఏలయునన, వానిని పరిహరించుటకు (విజ్ఞానముతప్ప వేరగు) ఉపాయమున్ను లేదు.

57. ప్రాయేణ శ్రీమతాం లోకే భోక్తుం శక్తిర్న విద్యతే

కాష్ఠాన్యపి హి జీర్ణనే దరిద్రాణాం చ సర్వశః.

లోకమున సామాన్యముగ ధనవంతులకు తినుటకు, జీర్ణించు కొనుటకుకూడ శక్తి ఉండదు. దరిద్రుల పొట్టయందు కట్టెలుకూడ జీర్ణమైపోవుచున్నవి.

58. యథా కాష్ఠం చ కాష్ఠం చ సమేయాతాం మహేదధౌ

సమేత్య చ వ్యపేయాతాం తద్వద్ భూతసమాగమః.

మహాసముద్రమున ఒక కట్టె ఒకవైపునుండి, మఱియొకటి మఱి యొకవైపునుండి వచ్చి రెండును కొంతసేపు ఒకచోట కలిసికొని మఱల విడిపోవుచున్నవి. ఆ ప్రకారమే ఈ ప్రపంచమున ప్రాణులయొక్క సంయోగ వియోగములు కలుగుచున్నవి.

59. మాతాపితృసహస్రాణి పుత్రదారశతాని చ

సంసారేష్వనుభూతాని కస్య తే కస్య వా వయమ్.

ఈ ప్రపంచమున మనము అనేక పర్యాయములు జన్మతైత్తి వేలకొలది తల్లిదండ్రులను, వందలకొలది స్త్రీ పుత్రులను అనుభవించితిమి. కాని ఇప్పుడు వారందఱు ఎవరివారు? లేక మనము వారందఱిలో ఎవరి వారము?

60. నైవాస్య కశ్చిద్ భవితా నాయం భవతి కస్యచిత్

పథి సజ్జతమేవేదం దారబంధు సుహృజ్జనైః.

ఈ జీవునకు ఏ సంబంధము లేదు, లేక ఇతడు ఎవనియొక్కయు సంబంధి కాదు. మార్గమున పోవువారిని మార్గమునపోవు మఱికొందఱు కలసికొనునట్లు, ఇచట సోదరులు, బంధువులు, స్త్రీలు, పురుషులు, మిత్రులు మున్నగువారియొక్క కలయిక సంభవించుచున్నది.

61. కావ్యసే క్వ చ గమిష్యామి కో న్వహం కిమిహస్థితః

కస్మాత్ కిమనుశోచేయ మిత్యేవం స్థాపయేన్ననః.

కావున వివేకవంతుడు తన మనస్సునందు ఈ ప్రకారముగ చింతన చేయవలెను—‘నే నెవరను? ఎచట నున్నాను? ఎచటికి పోవుదును? ఇచటికి ఎందుకొఱకు వచ్చియున్నాను? ఎందుకొఱకు ఎవరికై శోకించుదును?

62. అనిత్యే ప్రియనంవాసే సంసారే చక్రవర్గతౌ

పథి సగ్గతమేవైతద్ భ్రాతా మాతా పితా సఖా.

ఈ సంసారము చక్రమువలె తిరుగుచున్నది. దీనియందు ప్రియ జనులయొక్క సహవాసము అనిత్యమైయున్నది. ఇచట సోదరులు, మిత్రులు, తండ్రులు, తల్లులు — మున్నగువారి కలయిక మార్గమందలి ప్రయాణీకుల కలయిక వంటిదేయగును.

63. న దృష్టపూర్వం ప్రత్యక్షం పరలోకం విదుర్బుధాః

అగమాన్తస్త్వనతిక్రమ్య శ్రద్ధాతప్యం బుభూషతా.

‘పరలోకము కండ్లయెదుట లేదు, ఇదివఱకు చూడలేదు—అని కొందఱు విద్వాంసులు చెప్పినను తన శ్రేయమును కోరువాడు శాస్త్రముల అజ్ఞును ఉల్లంఘించక వాని వాక్యములందు విశ్వాసము కలిగి యుండవలెను.

64. సంనిమజ్జే జగదిదం గమ్మిరే కావసాగరే

జరామృత్యు మహాగ్రాహే న కశ్చిదవబుధ్యతే.

వార్ధక్యము, మృత్యువు—అను పెద్దపెద్ద మొసళ్ళుగల గంభీర కాల సముద్రమున ఈ ప్రపంచమంతయు మునుగుచున్నను, ఈ విషయమును ఎవడును తెలిసికొనుటలేదు.

65. న హ్యహని నివర్తన్తే న మాసా న పునః సమాః

జాతానాం సర్వభూతానాం న పక్షా న పునః క్షపాః.

ప్రపంచమున జన్మించు సగుస్తప్రాణులకు ఫగళ్ళు, రాత్రులు, పర్వములు, మాసములు, పక్షములు ఒకసారిగ వచ్చిపోయితిరిగి అవి వచ్చుటలేదు.

66. నాయమత్యంతసంవాసో లభ్యతే జాతు కేనచిత్

అపి స్వేన శరీరేణ కిముతాన్యేన కేనచిత్.

ఎవనికిని ఎవరితోను ఎల్లప్పుడు ఒకచోట నివసించు సుయోగము కలుగుటలేదు. తన శరీరముతోనే ఎల్లప్పుడు సంబంధము లేకయుండ ఇక ఇతరులతో ఎల్ల కాలము ఎట్లుండగలడు?

67. క్వ సు తేఽద్య పితా రాజా క్వ సు తేఽద్య పితామహః

న త్వం పశ్యసి తానద్య న త్వాం పశ్యన్తి తేఽనఘ

పాపరహితుడవగు ఓ రాజా! ఇప్పుడు మీ తండ్రి ఎచట నున్నాడు? మీ తాత ఇప్పుడెచటికి వీగినాడు? ఇప్పుడు మీరు వారిని చూచుటలేదు. వారు మిమ్ములను చూచుటలేదు.

పిదప శ్రీ కృష్ణుడు ధర్మరాజును నారద-సృంజయ సంవాద రూపమైన పదునాటు రాజుల ఉపాఖ్యానమును తెలియజేసి అతని శోకమును నివారించ ప్రయత్నించెను. వ్యాసముని, శ్రీ కృష్ణుల ప్రబోధముచే ధర్మరాజు తిరిగి నగరమందు ప్రవేశించెను. అంతట ధర్మరాజునకు రాజ్యాభిషేకము జరిగెను. అతడు ధృతరాష్ట్రుని అధీన మందేయుండి రాజ్యవ్యవస్థకొఱకై సోదరులను, ఇతర ప్రజలను విభిన్న కార్యములందు నియోగించెను. పిదప ధర్మరాజు శ్రీ కృష్ణుని స్తుతిం

చెను. (శ్రీ) కృష్ణుడు ధర్మరాజాదులను భీష్మునియొద్ద కేగులాగున చెప్పెను. తిదువరి భీష్ముడు (శ్రీ) కృష్ణుని ఇట్లు స్తుతించెను—

భీష్మ ఉవాచ—

68. నారాయణః పరం బ్రహ్మ నారాయణపరం తపః

నారాయణః పరో దేవః సర్వం నారాయణః సదా.

(భీష్ముడు (శ్రీ) కృష్ణుని ఇట్లు స్తుతించెను—)

నారాయణుడే పరబ్రహ్మ నారాయణుడే దేవతలందఱిలోను గొప్పవాడు. నారాయణుడే అంతయునై యున్నాడు.

పిదప (శ్రీ) కృష్ణుడు, పంచపాండవులు, కృపాచార్యుడు, ఇంకను పెక్కురు భీష్మాచార్యునియొద్దకు వయనమైరి. త్రోవలో (శ్రీ) కృష్ణుడు ధర్మరాజాదులకు పరశురాముని వృత్తాంతమును చెప్పెను. పిమ్మట అందఱును భీష్ముని కడకు చేరిరి. భీష్ముడు మరల (శ్రీ) కృష్ణుని స్తుతించెను. అపుడు (శ్రీ) కృష్ణుడు భీష్ముని ప్రశంసించుచు ధర్మరాజునకు ధర్మోపదేశము చేయుటాగున ఆతనితో చెప్పెను. ప్రసంగవశమున (శ్రీ) కృష్ణుడు భీష్మునితో ఇట్లు చెప్పెను—

వాసుదేవ ఉవాచ—

69. న హ్య భక్తాయ రాజేంద్ర భక్తాయానృజవే న చ

దర్శయామ్యహమాత్మానం న చాశాన్తాయ భారత.

((శ్రీ) కృష్ణుడు భీష్మునితో ఇట్లు చెప్పెను—)

నా భక్తుడు కానివాడును, భక్తుడైనను సరళస్వభావము లేని వాడును, మనస్సునందు శాంతి లేనివాడును అగు వానికి నా స్వరూపమును దర్శింపజేయను.

పిదప ధర్మరాజుయొక్క ప్రశ్నను పురస్కరించుకొని భీష్మాచార్యుడు రాజధర్మములు, మొదలైన వానిని ఈ ప్రకారముగ బోధించెను—

భీష్మ ఉవాచ—

70. నమో ధర్మాయ మహతే నమః కృష్ణాయ వేదసి
బ్రాహ్మణేభ్యో నమస్కృత్య ధర్మా వక్ష్యామి శాశ్వతాన్.

(భీష్ముడు ధర్మరాజాదులతో ఇట్లు చెప్పెను—)

మహాత్మరమగు ధర్మమునకు నమస్కారము. విశ్వవిధాతయగు
శ్రీ కృష్ణునకు నమస్కారము. ఇప్పుడు బ్రహ్మనిష్ఠులకు నమస్కారము
గావించి సనాతనధర్మములను చెప్పనారంభించుచున్నాను.

71. ఉత్థానేన సదా పుత్రప్రయత్నేన యుధిష్ఠిర
స హ్యుత్థానమ్మతే దైవం రాజ్ఞామర్థం ప్రసాదయేత్.

ధర్మరాజా! మీరు సదా పురుషప్రయత్నము గావింపుడు.
పురుషప్రయత్నము లేక, కేవలము ప్రారబ్ధము రాజుల ప్రయోజన
మును సిద్ధింపజేయుజాలదు.

72. సాధారణం ద్వయం హ్యేతద్ దైవముత్థానమేవ చ
పౌరుషం హి పరం మన్యే దైవం నిశ్చితముచ్యతే.

కార్యసిద్ధికై ప్రారబ్ధము పురుష ప్రయత్నము - అను
రెండును సాధారణముగ కారణములని తలంచబడినను, నేను వానిలో
పురుషప్రయత్నమునే ప్రధానముగ నెంచుచున్నాను. ప్రారబ్ధము
మొదటనే నిశ్చితమైనట్లు చెప్పబడినది.

73. విపన్నే చ సమారమ్భే సంతాపం మా స్మృత్వై కృథాః
పటప్రైవ సదాఽఽత్మానం రాజ్ఞామేష పరో నయః.

ప్రారంభించిన కార్యము పూర్తి కానిచో, లేక, దానియందే
దైన అవాంతరము కలిగినచో, దానికొత్తకై మీరు మనస్సునందు
దుఃఖింపరాదు. మీరు సదా పురుషప్రయత్నమందే నిమగ్నులుకండు.
ఇదియే రాజుల సర్వోత్తమ నీతి అయియున్నది.

74. ఋషీణామపి రాజేంద్ర సత్యమేవ పరం ధనమ్
తథా రాజ్ఞాం పరం సత్యాన్నాన్యద్ విశ్వాసకారణమ్.

ఋషులకున్న సత్యమే పరమధనమైయున్నది. రాజులకు సత్యమును మించిన సాధనము మఱియొకటి లేదు. దానివలననే ప్రజలకు రాజుపై విశ్వాసము కలుగును.

75. గుణవాఙ్మలవాఙ్ దాన్తే మృదుర్దర్శ్యో జితేంద్రియః
సుదర్శః స్థూలలక్ష్మశ్చ న భ్రశ్యేత సదా శ్రీయః.

ఏ రాజు గుణవంతుడు, శీలవంతుడు, మనస్సును ఇంద్రియములను నిగ్రహించువాడు, కోమల స్వభావము కలవాడు, ధర్మపరాయణుడు, జితేంద్రియుడు, ప్రసన్నముఖుడు, దానాదుల నొసంగువాడు, ఉదారచిత్తుడు అయియుండునో అట్టివానికి రాజ్యలక్ష్మీ భ్రష్టము కానేరదు.

76. ఉత్థానేనామృతం లబ్ధముత్థానేనానురా హతాః
ఉత్థానేన మహేంద్రేణ శ్రేష్ఠం ప్రాప్తం దివీహ చ.

దేవరాజుగు ఇంద్రుడు ప్రయత్నము చేతనే అమృతమును పొందెను. ప్రయత్నముచేతనే అనుగులను సంహరించెను. ప్రయత్నముచేతనే దేవలోకమునందు, ఇహలోకమునందు శ్రేష్ఠత్వమును పొందెను.

ఈ సందర్భమున భీష్ముడు ధర్మరాజుదులకు పృథుచక్రవర్తియొక్క చరిత్రను చెప్పి తదుపరి బోధను ఇట్లు కొనసాగించెను—

77. అక్రోధః సత్యవచనం సంవిభాగః క్షమా తథా
ప్రజనః స్వేషు దారేషు శౌచమద్రోహ ఏవ చ.

78. అర్హవం భృత్యుభరణం నవైతే సార్వవర్ణికాః
బ్రాహ్మణస్య తు యో ధర్మస్తం తే వక్ష్యామి కేవలమ్.

ఎవనిపై నను కోపగించకుండుట, సత్యము పలుకుట, ధనమును ఇతరులకు పంచిపెట్టి అనుభవించుట, క్షమాభావము కలిగియుండుట, ఏకపత్నీవ్రతము, బాహ్యభ్యంతరములందు పవిత్రుడై యుండుట, ఎవనికిని ద్రోహము చేయకుండుట, సరళభావము కలిగియుండుట, పోషించదగిన వ్యక్తులను పోషించుట — అను ఈ తొమ్మిది ధర్మములున్న అన్ని వర్ణముల వానికిని ఉపయోగకరములైనవి. ఇక ఇపుడు కేవలము బ్రాహ్మణుని యొక్క ధర్మములను చెప్పెదను —

79. దమమేవ మహారాజ ధర్మమాహుః పురాతనమ్
స్వాధ్యాయాభ్యసనం చైవ తత్ర కర్మ సమాప్యతే.

ఇంద్రియ నిగ్రహము బ్రాహ్మణుల ప్రాచీన ధర్మమని చెప్పబడినది. ఇదికాక, నారు సదా వేదశాస్త్రముల స్వాధ్యాయము గావించవలెను. ఏలయనగా, దీనిచేతనే వారి సమస్త కర్మల యొక్క పూర్తి సంభవించుచున్నది.

80. క్షత్రియస్యాపి యో ధర్మస్తం తే వక్ష్యామి భారత
దద్యాద్ రాజః న యాచేత యజేత న చ యాజయేత్.

రాజా! ఇక క్షత్రియ ధర్మమును చెప్పుచున్నాను వినుము: క్షత్రియుడు దానము చేయవలెను. ఎవనిని యాచింపరాదు. స్వయముగ యజ్ఞములను చేయవలెను, అంతియే కాని పురోహితుడై ఇతరుల యజ్ఞములను చేయించరాదు.

81. వైశ్యస్యాపి హి యో ధర్మస్తం తే వక్ష్యామి శాశ్వతమ్
దానమధ్యయనం యజ్ఞః శౌచేన ధనసంచయః.

ఇక వైశ్యుని యొక్క సనాతన ధర్మము చెప్పుచున్నాను వినుము — దానము, అధ్యయనము, యజ్ఞము, పవిత్ర మార్గమున ధనమును సంపాదించుట — ఇవి వైశ్యుని ధర్మములు.

82. ప్రజాపతిర్థి వర్ణానాం దాసం శూద్రమకల్పయత్
తస్మాచ్ఛూద్రదస్య వర్ణానాం పరిచర్యా విధీయతే.

ప్రజాపతి సేవకరూపమున శూద్రుని సృష్టించెను. కాబట్టి సేవ చేయుట శూద్రుని యొక్క శాస్త్ర విహిత కర్మయై యున్నది.

83. చరిత్రబ్రహ్మచర్యస్య బ్రాహ్మణస్య విశామృతే
భైక్షచర్యాస్వధీకారః ప్రశస్త ఇహ మోక్షిణః.

బ్రహ్మచర్యమును పాలించినట్టి బ్రాహ్మచారి మనస్సునందు మోక్షమును గూర్చిన అభిలాష తీవ్రముగ కలిగినచో, అతనికి బ్రహ్మచర్యాశ్రమము నుండియే సంన్యాసమును గ్రహించు ఉత్తమ అధికారము లభించును.

84. యత్రాస్తమితశాయీ స్యాన్నిరా శీరనికేతనః
యథోపలబ్ధజీవీ స్యాన్మునిర్దా న్దో జితేన్ద్రియః.

సంన్యాసి యగువాడు తన మనస్సును, ఇంద్రియములను నిగ్రహించుచు మునివృత్తి కలిగియుండవలెను. ఏ వస్తువును శోరరాదు. అతడు అనికేతుడై సంచరించుచు సూర్యాస్తమైన చోట ఆగుచు, ప్రారబ్ధ వశమున లభించిన దానితో జీవన నిర్వహణము గావింపవలెను.

85. దాన్దో విధేయో హవ్యకవ్యేఽప్రమత్తే
హ్యన్నస్య దాతా సతతం ద్విజేభ్యః
అమత్సరీ సర్వలింగప్రదాతా
వైతాననిత్యశ్చ గృహశ్రమీ స్యాత్..

గృహస్థుడు ఇంద్రియ నిగ్రహము కలవాడై గురుజనుల యొక్క, శాస్త్రముల యొక్క ఆజ్ఞను పాలించవలెను. దేవతల యొక్క, పితరుల యొక్క తృప్తి కొఱకై హవ్యాదులను సమర్పించవలెను. బ్రహ్మనిష్ఠులకు సదా అన్నదానము చేయవలెను. ఈర్ష్య,

ద్వేషము లేకుండవలెను. ఇతర ఆశ్రమములవారికి భోజనము పెట్టుచు వారి వలన పోషణ చేయవలెను; సదా యజ్ఞయాగాదులను గావించుచుండవలెను.

86. బ్రహ్మచారీ వ్రతీ నిత్యం నిత్యం దీక్షాపరో వశీ
పరిచార్య తథా వేదం కృత్యం కుర్వన్ వసేత్ సదా.

బ్రహ్మచారి నిరంతరము మనస్సును, ఇంద్రియములను వశమందుంచుకొనుచు, వ్రతమును, దీక్షను పాలించవలెను. వేదముల యొక్క స్వాధ్యాయమును గావించుచు, సదా కర్తవ్య కర్మలను పాలించుచు నుండవలెను.

87. అహింసా సత్యవచనమాన్యశంస్యం దమో ఘృణా
ఏతత్ తపో విదుర్ధీరా న శరీరస్య శోషణమ్.

ఏ ప్రాణిని హింసించకుండుట. సత్యము పలుకుట, క్రూరత్వమును వదలుట, మనస్సును, ఇంద్రియములను నిగ్రహించుట, సుహృదయెడల దయ కలిగియుండుట, అను వీనిని ధీరులగువారు తపస్సని పిలచిరి కేవలము శరీరమును ఎండగొట్టుట తపస్సు కాదు.

88. అప్రామాణ్యం చ వేదానాం శాస్త్రాణాం చాభిలజ్ఞనమ్
అవ్యవస్థా చ సర్వత్ర తద్ వై నాశనమాత్మనః.

వేదమును అప్రామాణికముగ చెప్పట, శాస్త్రముల అజ్ఞను ఊల్లంఘించుట, అంతట అవ్యవస్థను కలుగజేయుట - అను ఈ దుర్గుణములన్నియు మనుజునకు తన యొక్క వినాశమునే కలుగజేయును.

89. సర్వం జిహ్వాం మృత్యుపదమార్జవం బ్రహ్మణః పదమ్
ఏతావాన్జ్ఞాన విషయాః కిం ప్రలాపః కరిష్యతి.

కుటిలత్వమంతయు మృత్యువు యొక్క స్థానము. సరళత్వము పరబ్రహ్మ ప్రాప్తియొక్క స్థానము. ఇంతియే జ్ఞానము తక్కిన

దంతయు ప్రలాపమాత్రమే యగును. అది (ప్రలాపము) దే
ఉపయోగించును ?

పిదప భీష్మాచార్యుడు ఉతథ్యఋషి మాంధాత చక్రవ-
భోధించిన విషయములను ఈ ప్రకారముగ చెప్పెను —

ఉతథ్య ఉవాచ

90. వృషో హి భగవాన్ ధర్మో యస్తస్య కురుతేహ్యలమ్
వృషలం తం విదుర్దేవాస్తస్మాద్ధర్మం వివర్ధయేత్.

(ఉతథ్యఋషి మాంధాత చక్రవర్తితో ఇట్లు చెప్పెను —)

‘వృష’ అనగా భగవంతుడగు ధర్మము. ఎవడు ధర్మవిష-
మున ‘అలమ్’ (చాలును) అని చెప్పినో అతనిని దేవత
‘వృషలుడు’ అని తలంచెదరు. ధర్మమును అభివృద్ధి చేయువా
రాజు, కావున ధర్మమును సదా వృద్ధిపఱచవలెను.

91. ధర్మే వర్ధతి వర్ధన్తి సర్వభూతాని సర్వదా

తస్మిన్ హ్రసతి హీయన్తే తస్మాద్ ధర్మం న లోపయేత్.

ధర్మము వృద్ధి కాగా, సమస్త ప్రాణికోట్ల యొక్క అశ-
దయము సంభవించును ధర్మము క్షీణించినచో సమస్తము క్షీ-
చును. కాబట్టి ధర్మము లోపించకుండ చూడవలెను.

92. ధనాత్ ప్రవతి ధర్మో హి ధారణాద్ వేతి నిశ్చయః

అకార్యాణాం మనుష్యేస్త్రా స సీమాంతకరః స్మృతః.

ధనముచే ధర్మము యొక్క ఉత్పత్తి యగుచున్నది. సమ-
మును ధారణ యొనర్చుటచే అది ధర్మమని చెప్పబడినది. ఆ ధర్మః
అకర్తవ్యమును (పాపమును) నశింపజేయునదిగా తలంచబడినది.

అనంతరము భీష్ముడు పూర్వము వామదేవుడు, వసుమ-
రాజునకు బోధించిన ధర్మములను ధర్మరాజాదులకు ఇట్లు వివరి-
చెప్పెను —

వానుదేవ ఉవాచ

93. ధర్మమేవానువర్తస్వ న ధర్మాద్ విద్యతే పరమ్
ధర్మేస్థితా హి రాజానో జయన్తి పృథివీమమామ్.

(వానుదేవుడు వసుమనారాజుతో ఇట్లు చెప్పెను —)

ధర్మమును అనుసరింపును. ధర్మమును మించినది మఱియొక
వస్తువేదియు లేదు. ధర్మమందు నిలుకడ కలిగియున్న రాజు ఈ
భూమిసంతను జయించుచున్నాడు.

94. మృషావాదం పరిహరేత్ కుర్యాత్ ప్రియమయాచితః
న కామాన్న చ సంరమ్భాన్న ద్వేషాద్ ధర్మముత్సృజేత్.

మిథ్యాభాషణమును నదలివేయవలెను, అడుగకుండగనే ఇతరు
లకు ప్రియ మొనర్పవలెను, కామముచే గాని, క్రోధముచే గాని,
ద్వేషముచే గాని ధర్మమును త్యజింపరాదు.

95. నాధర్మశ్చరితో రాజా సద్యః ఫలతి గౌరవ
మూలాని చ ప్రశాఖాశ్చ దహా సమధిగచ్ఛతి.

భూమియందు నాటబడిన విత్తనము యొక్క ఫలము వెంటనే
లభించనట్లు. చేయబడిన పాపము యొక్క ఫలము వెంటనే లభించదు.
కాని ఫలము లభించునపుడు మూలమును, శాఖలను కూడ కాల్చి
భస్మ మొనర్చి వేయును.

96. మహద్భూతిరివాధ్మాతః సుకృతే నైవ వర్తతే
తతః సమూలో హ్రియతే నదీం కూలాదిప ద్రుమః.

తోలు సంచి గాలితో నింపబడినపుడు ఉబ్బిపోవునట్లు, పాపము
పాపముచే ఉబ్బిపోవును. అతడు పుణ్యకార్యమందు ప్రవృత్తుడే
కాడు, తదుపరి నది ఒడ్డున ఉన్న చెట్టు ప్రవాహ వేగముచే మూల
సహితముగ క్రింద పడిపోయి నీటిలో కొట్టుకొని పోవునట్లు, ఆ
పాపము సమూలముగ నశించిపోవును.

97. న హి శౌర్యాత్ పరం కించిత్ త్రిమ లోకేషు విద్యతే
శూరః సర్వం పాలయతి సర్వం శూరే ప్రతిష్ఠితమ్.

శౌర్యమునకు మించిన వస్తువు మతేదియు ముల్లోకములందును లేదు. శూరుడు అందఱిని పాలించును. మఱియు జగత్తంత ము అతని యొక్క ఆధారముపై ననే నిలచియున్నది.

పిమ్మట కాలకవృక్షీయముని కోసలరాజు యొక్క కుమారు డగు క్షేమదర్శికి బోధించిన ధర్మములను భీష్ముడు ఈ ప్రకారముగ సెలవిచ్చెను —

98. నిర్విద్యతి నరః కామాన్నిర్విద్య సుఖమేధతే
త్యక్త్వా ప్రీతిం చ శోకం చ లబ్ధ్వా బుద్ధిమయం వసు.

(కాలకవృక్షీయ ముని కోసలరాజు కుమారునితో ఇట్లు చెప్పెను —)
మనుజున కెపుడు విషయభోగముల యెడల వైరాగ్యము కలుగునో, అపుడు విరక్తుడైనపుడు అతడు హర్ష శోకములను త్యజించి వైచి, శ్శాన ధనమును పొంది నిత్యసుఖమును అనుభవించదొడగు చున్నాడు.

99. యద్ధి భూతం భవిష్యం చ సర్వం తన్న భవిష్యతి
ఏవం విదితవేద్యస్తవమథర్మేభ్యః ప్రమోక్ష్యసే.

ఏ వస్తువును 'ఇది కలదు' అని నమ్ముచున్నారో ఆ వస్తువును 'ఇది లేదు' అని భావించుడు. ఇట్లు తలంచు బుద్ధిమంతుడు మహా కఠినమైన విషయమందు పడినప్పటికి దుఃఖితుడు కాకుండును.

100. యచ్చ పూర్వం సమాహారే యచ్చ పూర్వం పరే పరే
సర్వం తన్నాస్తి తే చైవ తజ్జాత్వా కోఽనుసంజ్యరేత్.

“ఏ వస్తువు పూర్వము గొప్ప గొప్ప వారి అధీనమందుండెనో, ఏది ఒకరి తరువాత మఱియొకరిది అయియుండెనో, అది అంతయు

మీది కూడ కాదు" — అని యిట్లు లెస్సగ తెలిసికొనినచో, ఇక ఎవరికి మరల మరల దుఃఖము కలుగును ?

101. క్వ ను తేఽద్య పితా రాజా క్వ ను తేఽద్య పితామహాః
'న త్వం పశ్యసి తానద్య న త్వాం పశ్యన్తి తేఽపి చ.

రాజా ! మీ తండ్రి ఇపు డెచటనున్నాడు ? మీ తాత ఇపు డెచట నున్నాడు ? చెప్పము. ఇప్పుడు మీరు వారిని చూచుటలేదు. వారు మిమ్ములను చూచుట లేదు.

102. అత్మనోఽద్రువతాం పశ్యంతాంస్త్వం కిమను శోచసి
బుద్ధ్యా చైవానుబుద్ధ్యస్వ ద్రువం హి న భవిష్యసి.

ఈ శరీరము అనిత్యము. ఈ విషయమును మీరు చూచుచు, తెలిసికొనుచునున్నారు. ఇక మీ పూర్వుల కొఱ్ఱకై నిరంతరము ఏల శోకించుచున్నారు ? ఒకింత బుద్ధి ఉపయోగించి ఆలోచించు శు. నిక్కముగ మీరున్న ఎల్లపుడు ఇచట ఉండజాలరు.

103. అహం చ త్వం చ సృపతే సుహృదః శత్రవశ్చ తే
అవశ్యం న భవిష్యామః సర్వం చ న భవిష్యతి.

నేను, మీరు, మీ మిత్రులు, శత్రువులు — అందఱు ఇచట ఎల్లపుడు ఉండరు. ఇది (ఈ దృశ్యము) యంతయు కొంత కాలమునకు నశించిపోవును.

104. అపి చేన్మహతో విత్తాన్న ప్రముచ్యేత పూరుషః
నైతన్మమేతి తన్మత్వా కుర్వేత ప్రేయమాత్మనః.

ఇట్టి స్థితియందు మనుజునకు గొప్ప సంపద ఉన్నప్పటికిని, 'ఇది నాది కాదు' అని తలచి తన శ్రేయమును అవశ్యము కలుగజేసి కొనవలెను.

105. శ్రియం చ పుత్రపౌత్రం చ మనుష్యా ధర్మచారిణః
యోగధర్మవిదో ధిరాః స్వయమేవ త్యజన్తుత.

యోగధర్మము లెఱిగిన ధర్మాత్ములగు ధీరులు తమ సంపదను, పుత్ర పౌత్రాదులను కూడ స్వయముగనే త్యజించి వై చుచున్నారు.

106. తాం బుద్ధిముపజిజ్ఞాసుస్త్యమేవైతాన్ పరిత్యజ
అనర్థశాచ్ఛర్ధరూపేణ హ్యర్థశాచ్ఛర్ధరూపిణః.

మీరు అట్టి పరమార్థబుద్ధిని తెలిసికొనుటకు ప్రయత్నింపుడు మఱియు ఈ భోగములను త్యజించివేయుడు. ఈ భోగములు అర్థరూపమున కనుపించు అనర్థములు. ఏలయనిన వాస్తవముగ భోగము లన్నియు అనర్థ స్వరూపములే అయియున్నవి.

107. ధర్మమేకేభిపద్యంతే కల్యాణాభిజనా నరాః
పరత్ర సుఖమిచ్ఛంతే నిర్విద్యేయుశ్చ తౌకికాత్.

ఉత్తమ కులమున జన్మించిన కొందఱు ధర్మమును శరణు బొందుచు, పరలోక సుఖమపేక్షించి, సమస్త తౌకిక వ్యవహారములను విరమించుకొనుచున్నారు.

108. సంచయే చ వినాశానై మరణానై చ జీవితే
సంయోగే చ వియోగానై కో ను విప్రణయేన్మనః.

సంచయము యొక్క అంతము వినాశమే, జీవితము యొక్క అంతము మృత్యువే. సంయోగము యొక్క అంతము వియోగమే. ఇట్లుండ ఇక ఎవడు వీని వైపు మనస్సును లగ్నమొనర్చును ?

109. ధనం వా పురుషో రాజన్ పురుషం వా పునర్ధనమ్
అవశ్యం ప్రజహత్యేవ తద్ విద్వాన్ కోఽనుసంజ్వరేత్.

మనుజుడు ధనమును విడిచినను, విడువకున్నను ధనమే మనుజుని విడిచిపెట్టుట యనునది ఒకానొక దినమున తప్పక సంభవించును. ఈ విషయమును తెలిసినవాడిక ధనమునకై ఏల చింతించును ?

110. నియచ్చ యచ్చ సంయచ్చ ఇన్ద్రియాణి మనో గిరమ్
ప్రతిషేధ్తా న చాప్యేమ దుర్బలేష్వహితేష్వపి.

ఇంద్రియములను సంయమము చేయుడు. మనస్సును పశమం దుంచుకొనుడు. వాక్కును నిగ్రహించి మానముగ నుండుడు. మనస్సు, వాక్కు, ఇంద్రియములు దుర్బలములు, అహితకారకములు అయినచో వానిని విషయముల వైపునకు పోసీయక అరికట్టి వాడు తాను తప్ప మఱియొక డెవడును ఉండడు.

తదుపరి భీష్మాచార్యుడు ధర్మరాజాదులకు. ఈ ప్రకారముగ బోధించెను —

భీష్మ ఉవాచ

111. మాతాపిత్రోర్గురూణాం చ పూజా బహుమతా మమ
ఇహ యుక్తో నరో లోకా యశశ్చ మహదశ్నుతే.

(భీష్ముడు ధర్మరాజున కిట్లు చెప్పెను —)

తల్లి, తండ్రి, గురుజనులు వీరి పూజయే (వీరిని పూజించుటయే) గొప్ప మహత్వముతో కూడిన వస్తువుగ నాకు తోచుచున్నది. ఈ లోకమున ఈ పుణ్యకార్యమంగు నిమగ్నుడైన మనుజుడు గొప్ప కీర్తిని, శ్రేష్ఠమగు లోకమును పొందును.

112. పితా వై గార్హపత్యోఽగ్నిర్మాతాగ్నిర్దక్షిణః స్మృతః
గురురాహవనీయస్తు సాగ్నితేతా గరీయసి.

తండ్రి గార్హపత్యాగ్ని స్వరూపుడు. తల్లి దక్షిణాగ్ని స్వరూపురాలు. గురువు ఆహవనీయాగ్ని స్వరూపుడు. తాకికాగ్నుల కంటె మాతాపితరులు, గురువు అను త్రివిధాగ్నుల యొక్క గౌరవము అధికమైనది.

113. సర్వే తస్మాద్భూతా లోకా యస్యైతే త్రయ ఆదృతాః
అనాదృతాస్తు యస్యైతే సర్వాస్తస్యాఫలాః క్రియాః.

ఈ ముగ్గురిని ఆదరించువాడు సమస్త లోకములను ఆదరించి నట్లే. వారిని అనాదరించు వానియొక్క కర్మలు నిష్ఫలములై పోవును.

114. తేభ్య ఏవ హి యత్ సర్వం కృత్వా చ విస్మజామ్యహమ్
తదాసీన్మే శతగుణం సహస్రగుణమేవ చ
తస్మాన్మే సప్రమృశాశస్తే త్రయో లోకా యుధిష్ఠిర.

నేను చేయు శుభకర్మనంతను ఈ ముగ్గురికే సమర్పించి వేయుదును. దీనివలన ఆ శుభకర్మలన్నిటి యొక్క పుణ్యము నూఱురెట్లు, వెయ్యిరెట్లు పెరిగిపోయినది. దీనిచే ముల్లోకములు నా దృష్టి ముందు ప్రకాశితములగుచున్నవి.

115. దక్షైవ తు సదాఽచార్యః శ్రోత్రియానతిరిచ్యతే
దశాచార్యానుపాధ్యాయ ఉపాధ్యాయాః పితా దశ,

116. పితౄణాం దశ తు మాతృకా సర్వా వా పృథివీమపి
గురుణ్యేనాభిభవతి నాస్తి మాతృసమో గురుః.

ఆచార్యుడు పది మంది శ్రోత్రియుల కంటె గొప్పవాడు. ఉపాధ్యాయుడు (విద్యా గురువు) పది మంది ఆచార్యుల కంటె అధికమైన మహత్త్వము గలిగియున్నాడు. తండ్రి పది మంది ఉపాధ్యాయుల కంటె అధికుడు. తల్లియొక్క మహత్త్వము పది మంది తండ్రుల కంటెను గొప్పది. ఆమె ఒక తెయే తన గౌరవము ద్వారా సమస్త భూమండలమును తిరస్కృత మొనర్చి వేయగలదు. కావున తల్లితో సమానమైన గురువు మఱియొక డెవడును లేడు.

117. గురుర్గరీయాణాం పితౄతో మాతృతశ్చేతి మే మతిః
ఉభౌ హి మాతాపితరౌ జన్మన్మేవోపయుజ్యతః.

కాని గురువు యొక్క స్థానము తల్లిదండ్రుల స్థానము కంటె గొప్పది. ఏలయనిన, తల్లిదండ్రులు ఈ శరీరమునకు జన్మ యొసంగుటకే ఉపయోగపడుచున్నారు.

118. శరీరమేవ సృజతః పితా మాతా చ భారత

అచార్యశిష్టా యా జాతిః సా దివ్యా సాజరామరా.

తల్లిదండ్రులు కేవలము శరీరమునకే జన్మ నొసంగుచున్నారు. కాని గురువు యొక్క ఉపదేశమును పొందుటచే ఏ రెండవ జన్మ లభించుచున్నదో, అది దివ్యమైనది, అజరమైనది, అమరమైనది.

119. యశ్చావృణోత్సవితథేన కర్మణా

ఋతం బ్రువన్నన్మతం సమృద్ధయచ్ఛన్

తం వై మన్యేత పితరం మాతరం చ

తస్మై న ద్రుహ్యేత్ కృతమస్య జానన్.

సత్యకర్మ ద్వారా శిష్యుని కవచమువలె కప్పవాడును, సత్య స్వరూపమైన వేదమును ఉపదేశించువాడును, అసత్యమును నిరోధించువాడును అగు గురువునే తల్లిగా, తండ్రిగా తలంచుము. మఱియు అతని ఉపకారము నెఱిగి ఎన్నడును అతనికి ద్రోహము చేయరాదు.

120. మిత్రద్రుహః కృతఘ్నస్య స్త్రీఘ్నస్య గురుఘాతినః

చతుర్థాం వయమేతేషాం నిష్కృతిం నానుకుశుమ

మిత్ర ద్రోహము, కృతఘ్నత, స్త్రీహత్య, గురుహత్య—అను ఈ నాలుగు పాపములకు ప్రాయశ్చిత్తమును మేము వినలేదు (లేదని భావము)

121. ప్రభవార్థాయ భూతానాం ధర్మప్రపచనం కృతమ్

యః స్యాత్ ప్రభవసంయుక్తః స ధర్మ ఇతి నిశ్చయః.

ప్రాణుల యొక్క అభ్యుదయ శ్రేయస్సుల కొరకే ధర్మము యొక్క ప్రవచనము కావింపబడినది. కాబట్టి దేనిచే అభ్యుదయము, శ్రేయస్సు కలుగునో అదియే ధర్మమని శాస్త్రవేత్తల యొక్క నిశ్చయము.

122. అహింసా సత్యమక్రోధస్తపో దానం దమో మతిః

అనసూయాప్యమాత్సర్యమనీర్ష్యా శీలమేవ చ

ఏష ధర్మః కురుశ్రేష్ఠ కథితః పరమేష్ఠినా

బ్రహ్మణా దేవదేవేన అయం చైవ సనాతనః

అస్మిన్ ధర్మే స్థితోరాజన్ నరో భద్రాణి పశ్యతి.

అహింస, సత్యము, అక్రోధము, తపస్సు, దానము, ఇంద్రియ మనస్సంయమము, విశుద్ధబుద్ధి, ఇతరుల దోషమును చూడకుండుట, ఎవరితోను కలహింపకుండుట, ఉత్తమ శీలస్వభావము యొక్క పరిచయ మొనంగుట — అనునివి ధర్మములు. ఎవడి సనాతన ధర్మమందు స్థితుడైయుండునో, అట్టివానికే శ్రేయము కలుగును.

123. స్వకర్మణా హతం హన్తి హత ఏవ స హన్యతే

పాపియగువాడు తన కర్మచేతనే చనిపోయియున్నాడు. కాబట్టి అతనిని చంపుతాడు చచ్చినవానినే చంపుచున్న వాడగును.

యథా కాకాశ్చ గృథాశ్చ తథైవేపథిజీవిన్ః,

ఊర్ధ్వం దేహవిమోక్షాత్తే భవన్త్యేతాసు యోనిషు.

కపటముతో జీవితము కొనసాగించువారు కాకులవలె గద్దల వలె నుందురు. వారు మరణించిన వెనుక అట్టి నీచజన్మలందే జన్మింతురు.

అవుడు ధర్మరాజు భీష్ముని ఇట్లు ప్రశ్నించెను —

యధిష్ఠిర ఉవాచ

124. క్లిశ్యమానేషు భూతేషు తస్మైర్భావైస్తతస్తతః

దుర్గాణ్యతితరేద్ యేన తస్మై బ్రూహి పితామహ.

(ధర్మరాజు భీష్ముని ఇట్లడిగెను —)

సితామహా! ప్రపంచములో జనులు భిన్నభిన్నభావముల ద్వారా నానావిధములగు కష్టములను అనుభవించుచున్నారు. ఏ ఉపాయముచే మనుజుడు ఈ దుఃఖములను తప్పించుకొనగలడో దయ చేసి చెప్పడు.

అంతట భీష్ముడు ధర్మరాజున కిట్లు బోధింపదొడగెను —

భీష్మ ఉవాచ

125. అశ్రమేషు యథోక్తేషు యథోక్తం యే ద్విజాతయః

వర్తంతే సంయతాత్మానో దుర్గాణ్యతితరన్తి తే.

(భీష్ముడు ధర్మరాజున కిట్లు చెప్పెను —)

ఎవరు తన మనస్సును అదుపులో నుంచుకొని శాస్త్రోక్తము లగు నాలుగు ఆశ్రమములందును వశించుచు, శాస్త్రోక్తముగు నడవడిక గలిగి వ్యవహరించుదురో, పారు దుఃఖములను దాటి వేయుచున్నారు.

126. యే దమ్భాన్నాచరన్తి స్మ యేషాం వృత్తిశ్చ సంయతా

విషయాంశ్చ నిగృహ్ణన్తి దుర్గాణ్యతితరన్తి తే.

ఎవరు దంభయుక్తముగు ఆచరణ కలిగియుండరో, నియమాను కూలముగు జీవిక కలవారై యుందురో, విషయముల కొఱకై వృద్ధి నొందుచున్న ఇచ్చను అరికట్టచున్నారో, అట్టివారు దుఃఖములను దాటివేయుచున్నారు.

127. ప్రత్యాహుర్నోచ్యమానా యే న హింసన్తి చ హింసితాః

ప్రయచ్ఛన్తి న యాచన్తే దుర్గాణ్యతితరన్తి తే.

ఎవరు ఇతరులు తిట్టినను, నిందించినను, ప్రత్యుత్తరము నివ్వక యుందురో, దెబ్బలు తిన్నను ఇతరులను కొట్టరో, ఇతరులకు ఇచ్చు దురే కాని ఇతరులను అడుగరో అట్టివాగు దుఃఖములను ధాటి వేయుదురు.

128. వాసయన్త్యతిథీ= నిత్యం నిత్యం యే చానసూయకాః
నిత్యం స్వాధ్యాయశీలాశ్చ దుర్గాణ్యతితరన్తి తే.

ఎవరు అతిథులను ప్రతిదినము తన ఇంటి యందు సత్కార పూర్వకముగ ఆదరించుదురో, ఎన్నడును ఎవని యొక్క దోషములను చూడకుండురో, నిత్యము నియమపూర్వకముగ వేదాది సద్గ్రంథములను అధ్యయనము చేయుదురో, వారు దుర్గమములగు సంకటములను దాటివేయుచున్నారు.

129. మాతాపితౄశ్చ యే వృత్తిం వర్తన్తే ధర్మకోవిదాః
వర్జయన్తి దివా స్వప్నం దుర్గాణ్యతితరన్తి తే.

ఏ ధర్మజ్ఞులగువారు తల్లిదండ్రుల యొక్క సేవయందు నిశ్చున్నులై యుండురో, పగటి యందెన్నడును నిదురింపరో, వారు దుఃఖములన్నిటిని దాటి వేయుచున్నారు.

130. యే వా పాపం న కుర్వన్తి కర్మణా మనసా గిర
నిషిప్తదణ్డా భూతేషు దుర్గాణ్యతితరన్తి తే.

ఎవరు మనస్సు, వాక్కు, క్రియల ద్వారా పాపమెన్నడును చేయకనుండురో, ఏ ప్రాణికి కష్టమును కలుగజేయరో, అట్టివారు దుఃఖముల నుండి విముక్తులగుచున్నారు.

131. యే వదన్తిహ సత్యాని ప్రాణత్యాగేఽప్యపస్థితే
ప్రమాణభూతా భూతానాం దుర్గాణ్యతితరన్తి తే.

ఎవరు ప్రాణము పోవు సమయమందైనను సత్యమును వలుకుటను విడనాడరో, వారు సమస్త ప్రాణులకు విశ్వాస పాత్రులై దుఃఖములన్నిటిని దాటి వేయుచున్నారు.

132. కర్మాణ్యకుహకార్థాని యేషాం వాచశ్చ సూన్యతాః
యేషామర్థాశ్చ సమృద్ధా దుర్గాణ్యతితరన్తి తే.

ఎవరియొక్క శుభకర్మలు ప్రకటన నిమిత్తము కానేరవో, ఎవరు సదా తియ్యటి వాక్యములనే పలుకుదురో, ఎవరి యొక్క ధనము సత్కర్మల నిమిత్తమే వినియోగింపబడునో, అట్టివారు దుఃఖములను దాటి వేయుచున్నారు.

133. యే తపశ్చ తపస్యన్తి కౌమారబ్రహ్మచారిణః
విద్యావేదప్రతస్నాతా దుగ్ధాణ్యతితరన్తి తే.

ఎవరు తపస్సు చేయుదురో, కుమారావస్థ నుండియే బ్రహ్మచర్య పాలనమందు తత్పరులై యుందురో, విద్యాధ్యయన, వేదాధ్యయన సంబంధమగు వ్రతము పూర్ణమైన పిదపయే స్నాతకులగుదురో, వారు దుస్తరములగు దుఃఖములను దాటి వేయుచున్నారు.

134. యే చ సంశాన్తరజనః సంశాన్తతమసశ్చ యే
సత్త్వే స్థితా మహాత్మానో దుగ్ధాణ్యతితరన్తి తే.

రజోగుణ, తమోగుణములు శమించినవారును, విశుద్ధ సత్త్వ గుణమందు స్థితి నొందియున్న వారును, అగు మహాత్ములు దుర్గమ సంకటములను దాటి వేయుచున్నారు.

135. యేషాం న కశ్చిత్ త్రసతి న త్రసన్తి హి కన్యచిత్
యేషామాత్మసమో లోకో దుగ్ధాణ్యతితరన్తి తే.

ఎవరిని చూచి జనులు భయపడరో, ఎవరు స్వయముగ ఎవనిని చూచియు భయపడరో, ఎవరి దృష్టి యందీ జగత్తంతయు తమ ఆత్మలో తుల్యమైనదిగ నుండునో అట్టివారు దుఃఖములను దాటి వేయుచున్నారు.

136. పరక్రియా న తప్యన్తి యే సన్తః పురుషర్షభాః
గ్రామాదర్థాన్నివృత్తాశ్చ దుగ్ధాణ్యతితరన్తి తే.

ఎవరు ఇతరుల సంసర్తి చూచి ఈర్ష్యవలన మండిపడరో, అల్పములగు విషయభోగముల నుండి నివృత్తులగుదురో, మనుష్యు

లలో శ్రేష్ఠులగు అట్టి సాధుమహాత్ములు దు స్తరములగు విపత్తులను దాటి వేయుచున్నారు.

137. సర్వాః దేవాః సమస్యన్తి సర్వధర్మాంశ్చ శృణ్వతే
యే శ్రద్ధధానాః శాస్తాశ్చ దుర్గాణ్యతితరన్తి తే.

దేవతలందఱికిని ప్రణమిల్లు వారును, ధర్మములన్నిటిని విని ఆచరించువారును, శ్రద్ధ, శాంతి, కలవారును సమస్త దుఃఖముల నుండి విడివడుచున్నారు.

138. యే స మానిత్య మిచ్ఛన్తి మానయన్తి చ యే పరాన్
మాన్య మానాః సమస్యన్తి దుర్గాణ్యతితరన్తి తే.

ఇతరుల నుండి సమ్మానమును కోరనివారును, స్వయముగ ఇతరులకు సమ్మానము నొసంగువారును, సమ్మాననీయులగు మహానీయులకు నమస్కరించువారును, దుర్లంఘ్యములగు సంకటములను దాటివేయుచున్నారు.

139. యే క్రోధం సంనియచ్ఛన్తి క్రుద్ధాః సంశమయన్తి చ
స చ కుప్యన్తి భూతానాం దుర్గాణ్యతితరన్తి తే.

కోపమును నిగ్రహించువారును, కోపము కలవారిని శాంతింప జేయువారును, ఏ ప్రాణి యెడలను కోపము లేనివారును, దుఃఖములన్నిటిని దాటివేయుచున్నారు.

140. మధు మాంసం చ యే నిత్యం వర్జయన్తిహ మానవాః
జన్మప్రభృతి మద్యం చ దుర్గాణ్యతితరన్తి తే.

పుట్టుక నుండియే మధువును, మాంసమును, మద్యమును సదా విర్జిసించి వేయువారు, దుఃఖములన్నిటిని దాటివేయుచున్నారు.

141. యాత్రార్థం షోఙనం యేషాం సంతానార్థం చ మైథునమ్
వాక్ సత్యవచనార్థాయ దుర్గాణ్యతితరన్తి తే.

ఎవరి భోజనము రుచికొఱకు కాక శరీర నిర్వహణము కొఱకు మాత్రమే యగునో, ఎవరు విషయ వాసనా తృప్తి కొఱకు కాక సంతానోత్పత్తి కొఱకు మాత్రమే మైథునముఁడు ప్రవృత్తులగుదురో, ఎవరు సదా సత్యమునే పలుకుదురో, అట్టివారు దుఃఖములన్నిటిని దాటి వేయుచున్నారు.

142. ఈశ్వరం సర్వభూతానాం జగతః ప్రభవాప్యయమ్
భక్తా నారాయణం దేవం దుర్గాణ్యతితరన్తి తే.

సమస్త ప్రాణికోట్లకు ప్రభువును, జగత్తు యొక్క సృష్టి, ప్రళయములకు హేతుభూతుడును అగు భగవంతుడైన నారాయణుని యందు భక్తి భావము కలవారు దుస్తర దుఃఖముల నుండి విడివడుచున్నారు.

143. అస్మిన్నర్చితకర్మాణః సర్వభావేన భారత
కృష్ణే కమలపత్రాక్షే దుర్గాణ్యతితరన్తి తే.

ఎవరు కమల నేత్రుడగు ఈ శ్రీకృష్ణునకు సంపూర్ణముగా భక్తిభావముతో తమ సమస్త కర్మలను అర్పించుదురో అట్టివారు దుర్గమ సంకటములను దాటి వెయగలరు.

144. త్వమప్యేవం విధం హిత్యా యోగేన నియతేన్ద్రియః
వర్తస్వ బుద్ధిమూలం తు విజయం మనురబ్రవీత్.

మీరు అలసత్వము (సోమరితనమును) వదలివేసి, ఇంద్రియములను వశమందుంచుకొనుచు బుద్ధి పూర్వకముగ వ్యవహరించుట మంచిది. విజయమునకు మూలము బుద్ధియే (వివేకమే) అని మనువు చెప్పెను.

145. అరుష్యణా క్రుశ్యమానస్య సుకృతం నామ విన్దతి
దుష్కృతం చాత్మనో మర్షి రుష్యత్యేవాపమార్జితైః.

నిందించువానిని కోపగించనిచో, అతడు నిందించువాని పుణ్యమును పొందును. ఈ సహనశీలుని పాపమును ఆ నిందించువాడు పొందుచున్నాడు.

146. టిట్టిభం తముపేక్షిత వాశమానమివాతురమ్
లోకవిద్వేషమావన్నో నిష్ఫలం ప్రతిపద్యతే.

ఉత్తముడు రోగివంటి ఆ నిందించు వ్యక్తిని ఉపేక్షించవలెను. దీనిచే ఆ నిందించువాడు సర్వల ద్వేషమునకు పాత్రుడగును, మరియు అతని సత్కర్మ నిష్ఫలమై పోవును.

147. ప్రాకృతో హి ప్రశంసా వా నిన్దా వా కిం కరిష్యతి
వనే కాక ఇవాబుద్ధిర్వాశమానో నిర్దర్శకమ్.

అరణ్యమున కాకి వ్యర్థముగ 'కా, కా' అని అరచునట్లు మూర్ఖుడు అకారణముగనే నిందించుచున్నాడు. అతడు నిందించినను, ప్రశంసించినను ఎవనికి చెడ్డగాని, మంచి గాని చేయగలడు?

148. ఏవమేతన్మనుష్యేన్ద్రో శూరైః ప్రాజ్ఞైర్బహుశ్రుతైః

కులీనైః సహ శక్యేత కృత్వా జేతుం వసున్ధరా.

నరేంద్రా! శూరవీరుడు, విద్వాంసుడు, బహుశ్రుతుడు, కులీనుడు మున్నగువారితోడ నుండి మనుజుడు భూమి యంతటిపై విజయమును సాధించవచ్చును.

149. ధృతిర్ధాక్ష్యం సంయమో బుద్ధిరాత్మా

ధైర్యం శౌర్యం దేశకాలప్రమాదః

అల్పస్య వా బహునో వా వివృద్ధౌ

ధనస్యైతాన్మష్ట సమిన్ధనాని.

ధారణాశక్తి, చాతుర్యము, సంయమము, బుద్ధి, శరీరము, ధైర్యము, శౌర్యము, దేశకాల పరిస్థితుల యెడల సావధానుడై యుండుట — అను ఈ ఎనిమిది గుణములును, కొద్దిగ గాని, ఎక్కు

వగ గాని ధనమును వృద్ధి చేయుటకు ముఖ్య సాధనములు. అనగా ధనమును అగ్నిని ప్రజ్వలంపజేయుటకు ఇంధనములై (కట్టెలై) యున్నవి.

150. విద్యా తపో వా విపులం ధనం వా

సర్వం హ్యేతద్ వ్యవసాయేన శక్యమ్

బుద్ధ్యాయత్తం తన్నివసేద్ దేహవత్సు

తస్మాద్ విద్యాద్ వ్యవసాయం ప్రభూతమ్.

విద్య, తపస్సు, అధికధనము — అనునివి యన్నియు ప్రయత్నముచే లభించుచున్నవి. ఆ ప్రయత్నము జనుల బుద్ధికి అధీనమై యుండును. కావున ప్రయత్నమునే సమస్త కార్యముల సిద్ధికై గొప్ప సాధనమని యెఱుంగవలెను.

ఓ ధర్మరాజా! ఇది వఱకు నీవు ఇంద్ర ప్రస్థమందు రాజసూయ యాగము చేయు సందర్భమున మీ సంపత్తిని చూచి ఓర్చలేక దుర్యోధనుడు తన తండ్రియగు ధృతరాష్ట్రునకు తన చింతన వ్యక్తము చేయగా అపుడు ధృతరాష్ట్రుడు ధర్మరాజాదుల వైభవమునకు కారణము వారి సచ్చీలమే యని వచించి ఇట్లు పలికెను —

ధృతరాష్ట్ర ఉవాచ

151. శీతేన హి త్రయో లోకాః శక్యా జేతుం న సంశయః

న హి కించిదసాధ్యం వై లోకే శీలవతాం భవేత్.

(ధృతరాష్ట్రుడు దుర్యోధనునితో ఇట్లు చెప్పెను —)

శీలము ద్వారా మూడు లోకములపై జయమును పొంద వచ్చును. ఇవ్విషయమున సంశయము లేదు. శీలవంతులకీ ప్రపంచమున అసాధ్యమైన దేదియును లేదు.

ఈ ప్రసంగమున ధృతరాష్ట్రుడు పూర్వము లక్ష్మీదేవి ప్రహ్లాదునితో ఇట్లు చెప్పెనని వచించెను —

(శ్రీ)రువాచ

152. ధర్మః సత్యం తథా వృత్తం బలం చైవ తథావ్యహమ్
శీలమూలా మహాప్రాజ్ఞ సదా నాస్త్యత్ర సంశయః.

(లక్ష్మీదేవి ప్రహ్లాదునితో ఇట్లు చెప్పెను —)

ధర్మము, సత్యము, సదాచారము, బలము, సంపద — అనునివి
యన్నియు శీలము యొక్కయే ఆధారముపై యున్నవి. శీలమే ఏని
యన్నిటి యొక్క మూలమై యున్నది. ఈ విషయమున సంశయము
లేదు.

పిమ్మట భీష్ముడు (ధర్మరాజాదులకు), తన బోధనిట్లు కొనసాగించెను — ధర్మరాజా! అనంతరము ధృతరాష్ట్రుడు దుర్యోధనునకు ఇట్లు తెలిపెను —

ధృతరాష్ట్ర) ఉవాచ

153. అద్రోహః సర్వభూతేషు కర్మణా మనసా గిరా
అనుగ్రహశ్చ దానం చ శీలమేతత్ ప్రశస్యతే.

(ధృతరాష్ట్ర)డు దుర్యోధనునితో ఇట్లు చెప్పెను —)

మనోవాక్కుకర్మల ద్వారా ఏ ప్రాణికిని ద్రోహము చేయు
కుండుట, అందఱిపై దయ కలిగియుండుట, యథాశక్తి దానము
చేయుట — ఇవియే శీలమని చెప్పబడుచున్నవి. వానిని అందఱును
ప్రశంసించుచున్నారు.

154. యదన్యేషాం హితం న స్యాదాత్మనః కర్మ పారుషమ్
అపత్రపేత వా యేన న తత్ కుర్యాత్ కథంచన.

తన యొక్క ఏ కార్యము ఇతరులకు హితకరమైనది కాదో,
దేనిని ఆచరించుటయందు సంకోచము కలుగునో, అట్టి దానిని ఎన్న
డును, ఏ విధముగనైనను చేయరాదు.

భీష్ముడు ధర్మరాజునకు ఆశాత్కాంగమును గూర్చి వచించుచు
యను, గౌతము సంవాదమును వివరించెను. ఆ సంవాదమున యముడు
గౌతముడను మునితో ఇట్లు చెప్పెను

యను ఉవాచ

155. తపఃశౌచవతా నిత్యం సత్యధర్మరతేన చ

మాతా పితౌరహరహః పూజనం కార్యమజ్ఞసా.

(యముడు గౌతమునితో ఇట్లు చెప్పెను —)

మనుజుడు తపస్సు చేయవలెను, బాహ్యభ్యంతరములందు
పవిత్రుడుగ నుండవలెను. నదా సత్యభాషణ రూపమగు ధర్మమందు
తత్పరుడై యుండవలెను. ఇవియన్నియు ఆచరించుచు తల్లిదండ్రుల
యొక్క సేవ, పూజ చేయుచుండవలెను.

పిదప భీష్మాచార్యులు ధర్మరాజున కిట్లు ప్రబోధించెను —

భీష్మ ఉవాచ

156. న వాచ్యః పరివాదోఽయం న శ్రోతవ్యః కథంజ్ఞాన

కర్ణావధ పిఠాతవ్యౌ ప్రస్థేయం చాన్యతో భవేత్.

(భీష్ముడు ధర్మరాజుతో ఇట్లు చెప్పెను —)

ఎవనిని నిందించరాదు, ఆ నిందను వినరాదు కూడను. ఎవ
డైన ఇతరుని నిందించుచుండినచో, అచట తన చెవులను మూసి
కొనవలెను. లేక ఆ చోటు విడిచియైన పోవలెను.

157. అసతాం శీలమేతద్ వై పరివాదోఽథ ప్రేకునమ్

గుణానామేవ వక్తారః సన్తః సత్సు నరాధిప.

ఇతరులను నిందించుట, లేక చాడీలు చెప్పుట — దుష్టుల
యొక్క స్వభావమే అయియున్నది. ఉత్తములు సజ్జనుల సమీప
మున ఇతరుల గుణములనే చెప్పుచుందురు.

158. నాయం లోకోఽస్తి న పర ఇతి వ్యవసితో జనః
నాలం గన్తుం హి విశ్వాసం నాస్తికే భయశక్తితే.

ప్రపంచమున కొందఱు 'ఈ లోకము లేదు, పరలోకము లేదు' — అను నిశ్చయము కలిగియుందురు. అట్టి నాస్తికులు భయ ప్రదులు. వారిపై విశ్వాసము కలిగియుండరాదు.

159. అనాగతవిధాతా చ ప్రత్యుత్పన్నమతిశ్చ యః
ద్వావేవ సుఖమేధేతే దీర్ఘసూత్రీ వినశ్యతి.

సంకటము రాక పూర్వమే తన్ను రక్షించుకొను ఉపాయమును గావించుకొనువాడు 'అనాగత విధాత' అనబడును. ఎవనికి సరిగా సంకట సమయమున ఆత్మరక్షణోపాయము స్ఫురించునో, అట్టి వాడు 'ప్రత్యుత్పన్నమతి' అనబడును. ఎవడు ప్రతికార్యమందును ఆలస్యము చేయునో అట్టి దీర్ఘసూత్రీ నశించిపోవును.

160. పరీక్ష్యకారీ యుక్తశ్చ స సమ్యగుపపాదయేత్
దేశకాలావభిప్రేతో తాభ్యాం ఫలవాప్నుయాత్.

ముందు, వెనుక బాగుగ ఆలోచించి పనిచేయువాడు, ఎల్లప్పుడు సావధాన చిత్తుడై యుండువాడు, అభీష్టములగు దేశకాలములను సరిగా ఉపయోగించుకొనుచు, మఱియు వాని సహాయముచే ఇచ్చానుసారము ఫలమును పొందును.

161. స హి బుద్ధ్యాన్వితః ప్రాజ్ఞో నీతిశాస్త్ర విశారదః
నిమజ్జిత్యాపదం ప్రాప్య మహతీం దారుణామపి.

బుద్ధిమంతుడు, విద్వాంసుడు, నీతిశాస్త్ర నిపుణుడు అగువాడు భయంకర విపత్తునందు పడినప్పటికిని, దాని యందు మునిగిపోడు, దాని నుండి విడుదల పొందు ప్రయత్నము చేయును.

162. అకాలే కృత్యమారబ్ధం కర్తుర్నారాయ కల్పతే
తదేవ కాల ఆరబ్ధం మహతేఽరాయ కల్పతే.

అకాలమున ప్రారంభించిన పని, పని చేయువానికి లాభ దాయకముగ నుండదు. అదియే సకాలమున ప్రారంభించినచో గొప్ప ప్రయోజనమును సిద్ధింపజేయును.

అనంతరము భీష్ముడు శత్రువు యెడల సదా జాగరూకుడై యుండవలెనను విషయమును తెలుపుట కొఱ్ఱకై బ్రహ్మదత్తుడను రాజునకు, పూజనీ అను పక్షికి జరిగిన సంభాషణమును గూర్చి చెప్పెను. పూజనీ పక్షి రాజునకు ఇట్లు తెలిపెను —

పూజన్యవాచ

163. తరసా యే న శక్యన్తే శస్త్రైః పునిశితైసపి

సామ్నా తేఽపి నిగృహ్యన్తే గజా ఇవ కరేణుభిః.

(పూజనీ బ్రహ్మదత్తునితో ఇట్లు చెప్పెను —)

బలపూర్వకముగ తీక్షణశస్త్రములు ప్రయోగించుటచే కూడ వశము కాని వారును, అడ వనుగులచే మగ వనుగు వశమగుటలు — మధుర వచనములచే వశము కాగలరు.

164. న విత్తేన న పారుష్యైర్న సాన్వైసన న చ శ్రుతైః

కోపాగ్నిః శామ్యతే రాజంస్త్రోయాగ్నిరివ సాగరే.

బడబాగ్ని సముద్రమందు ఏ విధముగను శమించనట్లు, క్రోధాగ్నియు ధనముచే గాని, కఠోరత్వము చూపుటచే గాని, తియ్యటి మాటల ద్వారా నచ్చ చెప్పటచే గాని, శాస్త్ర జ్ఞానముచే గాని శాంతింపదు.

165. దైవం పురుషకారశ్చ స్థితావన్యోన్య సంశ్రయాత్

ఉదారాణాం తు సత్కర్మ దైవం క్షిబా ఉపాసతే.

అదృష్టము, పురుష ప్రయత్నము — అను ఈ రెండును ఒక ధానికొకటి సహాయపడుచుండును. కాని ఊదారముగు విచారణ కల్గ

వాడు సదా శుభకార్యములనే ఆచరించుచుండును. నపుంసకులు (చురబలుగు) అదృష్టమును సమ్మోహిని యుందును.

166. తస్మాత్ సర్వం వ్యపోహ్యార్థం కార్య ఏవ పరాక్రమః
సర్వస్వమపి సంత్యజ్య కార్యమాత్మహితం నరైః.

కావున కాలము, అదృష్టము, స్వభావము మున్నగు సమస్త పదార్థములను గూర్చిన సంకల్పమును వదలి పరాక్రమము (కార్య శూరత్వము) కావింపవలెను. మనుజుడు తన సర్వస్వమును వదలి యైనను తనకు హితమును కలుగ జేయు దానిని సాధించవలెను.

167. విద్యా శౌర్యం చ దాక్ష్యం చ బలం ధైర్యం చ పఞ్చమమ్
మిత్రాణి సహజాన్యా హుర్వర్తయన్తీహ తైర్బుధాః.

విద్య, శూరవీరత్వము, దక్షత్వము, బలము—అను ఈ ఐదును మనుజుని యొక్క స్వాభావిక మిత్రులని చెప్పబడినవి. బుద్ధిమంతుడు వీనిద్వారా ప్రపంచమందు సమస్త కార్యములను గావించుచున్నాడు.

168. సా భార్యా యా ప్రియం బ్రూతే స పుత్రో యత్ర సిర్వృతిః
తన్మిత్రతం యత్ర విశ్వాసః స దేశో యత్ర జీవ్యతే.

ప్రియ వచనములను చెప్పు భార్య ఉత్తమురాలు, సుఖమును కలుగజేయు పుత్రుడు ఉత్తముడు. విశ్వసించదగిన మిత్రుడు ఉత్తముడు. ఎచట జీవిక చక్కగా జరుగునో అట్టి దేశము ఉత్తమమైనది.

తరువాత ధర్మచాలన విషయమై చెప్పెను భీష్ముడు భారద్వాజ కణికునకు, శత్రుంజయుడను రాజునకు జరిగిన సంభాషణను వివరించి చెప్పెను. కణికుడు శత్రుంజయున కిట్లు బోధించెను —

భారద్వాజ కణిక ఉవాచ —

169. నాలసాః ప్రాపువన్త్యర్థాః న క్షీణా నాభిమానినః
న చ లోకరవాద్ భీతా న వై శక్వత్ ప్రతీక్షిణః.

(భారద్వాజ కణికుడు శత్రుంజయు రాజున కిట్లు బోధించెను —)

సోమరి, పిరికి నాడు, అభిమాని, లోకచర్చచే భయపడువాడు, నమయమును ప్రతీక్షించుచు కూర్చొనువాడు — తమ అభీష్ట పదార్థములను పొందజాలరు.

170. ఋణశేషమాగ్నిశేషం శత్రుశేషం తథైవ చ
పునః పునః ప్రపర్ధస్తే తస్మాచ్ఛేషం న ధారయేత్.

ఋణము, శత్రువు, అగ్ని — అనువానిలో ఏదేని కొంచెము మిగిలియున్నచో, అది మరల మరల వృద్ధి నొందుచుండును. కాబట్టి వీనిలో దేనియొక్కయు శేషము వదలరాదు.

171. నానమ్యక్ కృతకారీ స్యాదప్రమత్తః సదా భవేత్
కణ్ఠకోఽపి హి దుశ్చిన్నో వికారం కురుతే చిరమ్.

ఏ కార్యమైనను బాగుగ నెరవేరువఱకు వదలరాదు. సదా సావధానముగ నుండవలెను. శరీరమునకు గుచ్చుకొనిన ముల్లును పూర్తిగ తీసివేయనిచో, దానిలోని కొంత భాగము శరీరములోనే మిగిలియుండినచో, అది చిరకాలము వఱకు భాధను కలుగజేయును.

172. యథా యథైవ జీవేద్ధీ తత్ కర్తవ్యమహేలయా
జీవితం మరణాచ్ఛ్చేయోణ జీవన్ ధర్మమవాప్నుయాత్.

దేనిదేనిచే జీవితము సురక్షితముగ నుండునో, దాని దానిని అవశేషన లేక తప్పక చేయవలెను. మరణించుట కంటే జీవించుట శ్రేష్ఠము — ఏలయనిన, జీవించువాడు తిరిగి ధర్మమును ఆచరించగలడు.

సంకట కాలమున జీవన నిర్వహణ మెట్లు చేయవలెనను విషయమును తెలుపుటకై భీష్ముడు విశ్వమిత్ర చాండాలు సంగవాదమును వివరించెను. అందు విశ్వమిత్రుడు చాండాలునితో ఇట్లు చెప్పెను —

విశ్వామిత్ర ఉవాచ—

173. పిబన్త్యేవేదకం గావో మణ్ణూకేషు రువత్స్వపి.

(విశ్వామిత్రుడు చండాలునితో ఇట్లు చెప్పెను—)

చెఱువునందు కప్పలు అటచుచున్నను ఆవులు నీళ్ళు
త్రాగుచునే యుండును (ఇతరులేమి చెప్పినను విజ్ఞుడు తాను
చేయదలంచిన కార్యమును చేయును.)

పిదప భీష్ముడు ధర్మరాజున కిట్లు బోధించెను —

భీష్మ ఉవాచ

174. ఏవం విద్వానదీనాత్మా వ్యసనస్థో జిజీవిషుః

సర్వోపాయైరుపాయజ్ఞో దీనమాత్మాన ముద్ధరేత్.

(భీష్ముడు ధర్మరాజుతో ఇట్లు చెప్పెను —)

సంకటమందు పడి జీవితమును రక్షించుకొనదలచిన బుద్ధి
మంతుడు దీనచిత్తుడు కాక వృద్ధుడైన ఉపాయమును వెతుకవలెను,
మఱియు అన్ని ఉపాయములచే ఆపత్కాలమందు పరిస్థితి నుండ్లి
తన్నుతాను ఉద్ధరించుకొనవలెను.

175. ఏతాం బుద్ధిం సమాప్తాయ జీవితవ్యం సదా భవేత్

జీవః పుణ్యమవాప్నోతి పురుషో భద్రమశ్నుతే.

ఇట్టి బుద్ధి యొక్క సహాయమును గైకొని జీవించుటకు సదా
ప్రయత్నము చేయవలెను. ఏలయునిన, జీవించువాడు పుణ్యము
చేయుటకు అవకాశమును బొంది శ్రేయస్సును బడయగలడు.

176. అమిథ్యాజ్ఞానినః కేచిన్మిథ్యా విజ్ఞానినః పరే

తద్వై యథాయథం బుద్ధ్యా జ్ఞానమాదదతే సతామ్.

కొందఱు యథార్థ జానులై యుందురు. మఱికొందఱు
మిథ్యా జ్ఞానులై యుందురు. ఈ విషయమును బాగుగ తెలిసికొని

రాజు సత్యజ్ఞాన సంపన్నులగు నజ్ఞుల నుండియే జ్ఞానమును పొందుచున్నాడు.

శరణాగతుని రక్షించు విషయమై వేటగాడు, పాపురముల కథను భీష్ముడు చెప్పెను. ఒక చెట్టుపై ఒక పాపురము తన భార్యతోగూడ నివసించుచుండెను. ఒకనాడు ఆడపాపురము ప్రొద్దుననే మేతకై వెడలి మరల చాలసేపటివఱకు తిరిగి రాలేదు. అప్పుడు మగపాపురము చాల దిగులు పడి భార్యకొఱకై నిలపించుచు ఇట్లు చెప్పెను.

177. న గృహం గృహమిత్యా హుర్గృహిణీ గృహముచ్యతే
గృహం తు గృహిణీ హినమరణ్య సదృశం మతమ్.

(మగపాపురము ఇట్లు చెప్పెను —)

వాస్తవముగ గృహము గృహమని చెప్పబడదు. గృహిణీయే (గృహస్థుని భార్యయే) గృహమని చెప్పబడును.

178. యస్య భార్యా గృహే నాస్తి సాధ్వీ చ ప్రియవాదిని
అరణ్యం తేన గన్తవ్యం యథారణ్యం తథా గృహమ్.

ఈ ప్రపంచమున భార్యతో సమానమైన బంధువు గాని, ఆశ్రయముగాని, ధర్మసంపాదన యందు సహాయకులుగాని మఱి యెవరును లేరు.

ఈ ప్రకారము నిలపించుచున్న మగపాపురముతో వల యందు చిక్కుకొనిన ఆడపాపురము, బోయవానికి అతిథి సత్కారము చేయుమని చెప్పి ఇట్లు పలికెను —

కపోత్యువాచ

179. యో హి కశ్చిద్ ద్విజం హన్యాద్ గాం చ లోకస్య మాతరమ్
శరణాగతం చ యో హన్యాత్ తుల్యం తేషాం చ పాతకమ్.

(ఆడపావురము తన భర్తతో ఇట్లు చెప్పెను —)

ఎవడు బ్రాహ్మణుని, గోవును, శరణాగతుని వధించుదురో, ఆ మువ్వరికిని పాపము సమానముగ తగుల్కొనును.

భార్య యొక్క ఆ వాక్యములను విని మగపావురము చాల సంతోషించి బోయవానికి అతిథి సత్కారము చేయదలంచి అతనితో ఇట్లు చెప్పెను —

180. అరావప్యచితం కార్యమాతిథ్యం గృహమాగతే
 ఛేత్తుమప్యగతే ఛాయాం నోపసంహరతే ద్రుమః.

శత్రువైనను ఇంటికి వచ్చినపుడు అతనికి ఆదర సత్కారమును గావింపవలెను. ఛేదించుటకు వచ్చిన వానికి గూడ వృక్షము నీడ నిచ్చుచున్నది కదా !

అప్పుడు మగపావురము బోయవాడు చలికాచుకొనుట కొఱ్ఱకై నిష్క్రమించుచుండగా ఆకులు వేసి చలిమంట ఏర్పాటుచేసి, బోయవానికి ఆహారము అగు నిమిత్తము తన్ను ఆ మంటలో ఆహుతి చేసికొనెను. ఆ మహా త్యాగమును చూచి బోయవాడు ఇట్లనుకొనెను —

181. అహో దేహప్రదానేన దర్శితాతిథి పూజనా
 తస్మాద్ ధర్మం చరిష్యామి ధర్మో హి పరమా గతిః
 దృష్టో ధర్మో హి ధర్మః యాదృశో విహగోత్తమే.

(నేటగాడు తనలో ఇట్లునుకొనెను —)

ఆహా ! ఆ మగపావురము తన శరీరమును దానమొనర్చి నా యెదుట అతిథి సత్కారము యొక్క ఉజ్జ్వల ఆదర్శమును చూపెను. కాబట్టి నేను కూడ ఇప్పుడు ధర్మము నాచరించెదను. ఏలయనిన ధర్మమే పరమగతియై యున్నది. ధర్మాత్ముడగు ఆ శ్రేష్ఠ పక్షియందు ఎట్టి ధర్మము గాంధబధినదో, అట్టిది నాకు కూడ అభీష్టమైయున్నది.

ఈ ప్రకారముగ తలంచి వేటగాడు ధర్మమార్గము నవలంబించి, వలలో బంధించిన ఆడపావురమును వదలి వైచెను. అప్పుడు పతివ్రత యగు ఆడపావురము తన యొక్క పతిరహితస్థితిని జూచి విలపించుచు ఇట్ల నెను —

182. మితం దదాతి హి పితా మితం భ్రాతా మితం సుతః

అమితస్య హి దాతారం భర్తారం కా న పూజయేత్.

తండ్రి, సోదరుడు, పుత్రుడు - వీరందఱును స్త్రీకి మితమైన సుఖము నిచ్చుదురు. కేవలము పతియే స్త్రీకి అపరిమిత సుఖము నిచ్చును. అట్టి పతిని ఏ స్త్రీ పూజించదు ?

ఈ ప్రకారముగ తలంచుకొని ఆ ఆడపావురము తుదకు అచట నున్న అగ్నిలో పడి ప్రాణత్యాగము చేసెను. ఆ పావురములు రెండును, వేటగాడున్న సద్గతిని పొందిరి.

పిమ్మట భీష్ముడు ధర్మరాజుతో ఇట్లు చెప్పెను —

భీష్మ ఉవాచ

183. యుధిష్ఠిర మహానేష ధర్మో ధర్మభృతాం పర

గోఘ్నోష్వపి భవేదస్మిన్నిష్కృతిః పాపకర్మణః.

(భీష్ముడు ధర్మరాజుతో ఇట్లు చెప్పెను —).

ధర్మాత్ములలో శ్రేష్ఠుడవగు ధర్మ రాజా! శరణాగతుని రక్షించుట అనునది గొప్ప ధర్మమై యున్నది. దానిని ఆచరించుటచే అది గోవధ చేసిన వారి పాపమునకుకూడ ప్రాయశ్చిత్తము కాగలదు.

ఈ సందర్భమున భీష్ముడు శౌనక ఇంద్రదోతముని జనమేజయ రాజునకు బోధించిన ధర్మములను వివరించుచు చెప్పెను — శౌనక ఇంద్రదోతుడు ఇట్లు పలికెను —

శౌనక ఇంద్రోత ఉవాచ

184. యజ్ఞోదానం దయా వేదాః సత్యం చ పృథివీపతే
పశ్చాత్తాని పవిత్రాణి షష్టం నుచరితం తపః.

(శౌనక ఇంద్రోతముని జనమేజయునితో ఇట్లు చెప్పెను —)

యజ్ఞము, దానము, దయ, వేదము, సత్యము — అను ఈ అఱును పవిత్రములని చెప్పబడినవి. వీనితోబాటు చక్కగ ఆచరింపబడిన తపస్సు ఆఱవ పవిత్ర కర్మగా ఎంచబడినది.

185. పుణ్యదేశాభిగమనం పవిత్రం పరమం స్మృతమ్.

పుణ్య తీర్థములకు యాత్ర నలుపుట పవిత్రమైనదని చెప్పబడినది.

186. వికర్మణా తప్యమానః పాపాద్ విపరిముచ్యతే
నైతత్ కార్యం పునరితి ద్వితీయాత్ పరిముచ్యతే.

ఎవడైన శాస్త్రవిరుద్ధమైన కర్మ చేసినచో, దానికి వశ్చాత్తాప పడినచో ఆ పాపము నుండి విముక్తుడగును. మఱల శెండవసారి పాపము చేసినచో 'ఇక మీదట నురల ఇట్టి పాపకార్యమును చేయను, — అని ప్రతిజ్ఞ చేసినచో ఆ పాపము నుండియు అతడు విముక్తుడు కాగల్గును.

187. కల్యాణమనుకర్తవ్యం పురుషేణ ఋభూషతా
యే సుగన్ధీని సేవన్తే తథాగన్తా భవన్తి తే.

188. యే దుర్గన్ధీని సేవన్తే తథాగన్తా భవన్తి తే
తపశ్చర్యాపరః సవ్యః పాపాద్ విపరిముచ్యతే.

సుఖమును అభిలషించువాడు శ్రేయస్కరములగు కార్యములనే చేయవలెను. సుగంధ పదార్థములను సేవించువాని శరీరము నుండి సుగంధమే వెలువడును. దుర్గంధ పదార్థములను సేవించువాని శరీరము

నుండి దుర్గంధమే వెలువడును. ఎవడు తపస్సునందు తత్పరుడై యుండునో, అతడు సమస్త పాపముల నుండియు విడివడును.

తన ప్రసంగమున శౌనక ఇంద్రోతముని పూర్వము బృహస్పతి దేవతలకు, అనురులకు బోధించిన ధర్మములను చెప్పెను. బృహస్పతి ఇట్లు పలికెను.

బృహస్పతి రువాచ

189. కృత్వా పాపం పూర్వమబుద్ధిపూర్వం
పుణ్యాని చేత్కురుతే బుద్ధిపూర్వమ్
స తత్ పాపం నుదతే కర్మశీలో
వాసో యథా మలినం క్షరయుక్తమ్.

(బృహస్పతి దేవతలతో, అనురులతో ఇట్లు చెప్పెను —)

మనుజుడు మొదట తెలియక పాపముచేసి మరల తెలిసి పుణ్య కర్మల నాచరించినచో, అట్టి సత్కర్మ పరాయణుడు ఊరము (సబ్బు, సోడా మొదలైనవి) వస్త్రముల మురికిని పోగొట్టునట్లు, తన పాపమును తొలగించి వేయును.

190. పాపం కృత్వాభిమన్యేత నాహమస్మితి పూరుషః
తచ్ఛక్తిర్జ్ఞాన కల్యాణం శ్రద్ధదానోఽనసూయకః.

పాపము చేసినవాడు అభిమానము, అహంకారము లేనివాడై, శ్రద్ధాపూర్వకముగ దోష దృష్టిని పరిత్యజించి శ్రేయోదాయకమగు ధర్మము యొక్క అనుష్ఠానమునే ఇచ్ఛించవలెను.

191. యథాఽఽదిత్యః ప్రాతరుద్యంస్తమః సర్వం వ్యపోహతి
కల్యాణమాచరన్నేవం సర్వపాపం వ్యపోహతి.

సూర్యుడు ప్రాతఃకాలమున ఉదయించి చీకటినంతను నశింప జేయునట్లు, శుభకర్మను (పుణ్యకర్మను) ఆచరించువారు తన సమస్త పాపములను నశింపజేయుచున్నాడు.

అనంతరము భీష్ముడు ధర్మరాజు యొక్క ప్రశ్నను పురస్కరించుకొని మరణించిన వానియొక్క పునర్జీవనప్రాప్తి విషయమై ఒక బ్రాహ్మణబాలుడు మృతి నొంది మరల జీవించిన గాథను గూర్చి ఇట్లు చెప్పెను — ఒకానొక బ్రాహ్మణునకు ఒక కుమారుడు కలడు. అతడు చిన్నప్పడే మరణించెను. ఆ మరణించిన పిల్లవానిని తీసికొని తండ్రి బంధువులు శ్మశానభూమికి వెళ్ళి ఆ బాలుని కొఱ్ఱకై ఏడ్చుచు పిల్లవాని యెడల ప్రేమచే అచోట్లు వదలి వెళ్ళలేకపోయిరి. అపుడచటికి ఒక గ్రద్ద వచ్చి 'మీరెందుల కేడ్చెదరు? ఏడ్చినందువలన పిల్లవాడు బ్రతుకునా? కావున తిరిగి పొందు' అని చెప్పుచు ఇట్లు పలికెను —

గృధ్ర ఉవాచ

192. పశ్చోన్మీయ పరిత్యక్తం శుష్కం కావ్యత్వమాగతమ్
కస్మాచ్ఛచథ తిష్ఠంతమాత్మానం కిం న శోచథ.

(గ్రద్ద బ్రాహ్మణ బంధువులతో ఇట్లు చెప్పెను —)

ఈ పిల్లవాని శరీరము పంచేంద్రియములచే పరిత్యజింపబడి ఎండిన కట్టెవలె మీ యెదుట పడియున్నది. మీరు దీనికై ఏల శోకించుచున్నారు? ఒక దినమున మీకు కూడ ఇట్టి దశ సంభవించును. మఱి మీ కొఱ్ఱకై మీరు ఏల శోకించుటలేదు?

193. ధనం గావః సువర్ణం చ మణిరత్నమథాపి చ
అపత్యం చ తపోమూలం తపోయోగాచ్చ లభ్యతే.

ధనము, గోవులు, బంగారము, మణులు, రత్నములు, పుత్రులు - వీని యన్నిటి యొక్క మూలకారణము తపస్సే అయి యున్నది. తపస్సు వలననే ఇవి లభించుచున్నవి.

194. యథాకృతా చ భూతేషు ప్రాప్యతే సుఖదుఃఖితా
గృహీత్వా జాయతే జన్తు ర్దుఃఖాని చ సుఖాని చ.

జీవుడు తన పూర్వజన్మ యొక్క కర్మల ననుసరించి సుఖదుఃఖములను వెంట తీసికొని జన్మించుచున్నాడు. ప్రాణులందఱికి సుఖదుఃఖములు వారివారి కర్మల ననుసరించియే సంభవించును.

195. న కర్మణా పితుః పుత్రః పితా వా పుత్రకర్మణా
మార్గేణాన్యేన గచ్ఛన్తి బద్ధాః సుకృతదుష్కృతైః.

తండ్రి యొక్క కర్మతో కుమారునకు గాని, కుమారుని కర్మతో తండ్రికి గాని ఏ విధమైన సంబంధము లేదు. తమతమ పుణ్య, పాప బంధనమందు, బంధింపబడిన జీవులు కర్మానుసారము విభిన్న మార్గములందు పయనించుదురు.

196. ధర్మం చరత యత్నేన స చాధర్మే మనః కృథాః
వర్తధ్వం చ యథాకాలం దైవతేషు ద్విజేషు చ.

మీరు ప్రయత్నపూర్వకముగ ధర్మము నాచరింపుడు. అధర్మ మందెన్నడును మనస్సును ప్రవేశింపనీయకుడు. దేవతల యొక్కయు, బ్రహ్మనిష్ఠుల యొక్కయు సేవయందును యథా సమయమున తత్పరులై యుండుడు.

197. ధర్మం సత్యం శ్రుతం న్యాయ్యం మహతీం ప్రాణినాం దయామ్
అజిహ్మాత్వమశాత్వం చ యత్నతః పరిమార్గత.

మీ యందఱును ధర్మము, సత్యము, శాస్త్రజ్ఞానము, న్యాయ పూర్ణ మగు నడవడిక, సమస్త ప్రాణులందును మిగుల దయ కలిగి యుండుట, కుటిలత్వము లేకుండుట, శతత్వము త్యజించుట — అను ఈ సద్గుణములను ప్రయత్నపూర్వకముగ అనుష్ఠించుడు.

ఇంతలో ఒక నక్క అచటికి వచ్చి ఆ బంధువులతో 'ఈ గ్రద్ద మీ పుత్రస్నేహమును భంగ మొనర్చుచున్నది. కావున సూర్యాస్త సమయము వఱకు ఇక్కడే యుండి శోకింపుడు.' అని చెప్పదొడగెను. బంధువులు ఏమియు లోచక అచటనే ఉండిపోయిరి. ఇంతలో అచట

శివుడు ప్రత్యక్షమై వారిని వరము కోరుకొనుడనగా, వారు ఆ మృత బాలుని జీవింపజేయుడని ప్రార్థించిరి. శివుడందులకు సమ్మతించి ఆ బాలుని బ్రతికింపజేసెను.

ఈ కథను పురస్కరించుకొని భీష్ముడు ధర్మరాజుతో ఇట్లు చెప్పెను —

భీష్మ ఉవాచ

198. అనిర్వేదేన దీర్ఘేణ నిశ్చయేన ద్రుపేణ చ
దేవదేవప్రసాదాచ్చ క్షిప్రం ఫలమవాప్యతే.

(భీష్ముడు ధర్మరాజుతో ఇట్లు చెప్పెను —)

ధర్మరాజా! మనుజుడు దిగులుపడక, దృఢమై, ప్రబలమైనట్టి నిశ్చయముతో ప్రయత్నము చేయుచుండినచో, దేవాధి దేవుడగు శివుని అనుగ్రహముచే శీఘ్రముగ మనోవాంఛిత ఫలమును పొందును.

పిదప భీష్ముడు ధర్మరాజునకు వాయుదేవ శాల్మలీ వృక్షముల యొక్క సంవాదమును తెలియజేసెను. పూర్వము హిమాలయ పర్వతముపై ఒక పెద్ద శాల్మలీ వృక్షము (బూరుగ చెట్టు) కలదు. ఆ చెట్టు చాల విశాలముగ, దృఢముగ నుండెను. ఒకనాడు నారదుడు అచటికి వచ్చి 'వాయుదేవుడు నీకు మిత్రుడుగా నున్నట్లు తోచుచున్నది. కనుకనే ఇతర చెట్లనువలె నిన్ను క్రింద పడద్రోయక ఉన్నాడు.' అని పలుక అంతట శాల్మలీ వృక్షము 'నాకెవరును మిత్రులు లేరు, నాకు వాయుదేవుని కంటెను ఎక్కువ బలము కలదు' అని అహంకారముతో పలికెను. నారదుడు ఆ విషయమును వాయుదేవునకు తెలుపగా అతడు ఆ వృక్షముకడకు వచ్చి 'పూర్వము బ్రహ్మదేవుడు ఈ వృక్షము క్రింద విశ్రాంతిని గైకొనెను. కనుకనే నేను నీపై దయ కలిగియుంటిని. కాని నీవు నన్ను గూర్చి అవమాన పూర్వకముగ పలుకుచున్నావు' అని చెప్పగా అంతట శాల్మలీ

వృక్షము వాయుదేవునితో — 'నేను నీ బలమున కేమియు భయపడను. నీ శక్తిని చూపుకొనుము' అని చెప్పి ఇట్లు వదించెను —

199. యే తు బుద్ధ్యా హి బలినస్తే భవన్తి బలీయసః

ప్రాణమాత్రబలా యే వై నైవతే బలినో మతాః.

(శాల్మలీ వృక్షము వాయుదేవునితో ఇట్లు చెప్పెను —)

బుద్ధిబలము కలవారే బలిష్ఠులని ఎంచబడుచున్నారు. ఎవరి యందు కేవలము శారీరక బలము మాత్రము కలదో వారు వాస్తవముగ బలవంతులని ఎంచబడరు.

అప్పుడు వాయుదేవుడు రేవటి దినము నా పరాక్రమమును చూపెదను — అని చెప్పి వెడలిపోయెను. అతడు వెడలిన పిదప ఆ వృక్షము తన తప్పిదమును గుర్తెఱిగి తన అల్పబలమును గూర్చి ఆలోచించి పశ్చాత్తాప పడి వాయుదేవుడు రాక పూర్వము తానే తన కొమ్మలను, ఆకులను క్రిందకు పడవేసికొనెను. కావున దుర్బలుడు బలవంతునితో వైరము కలిగియుండునేని శాల్మలీ వృక్షము వలె సంతాపమును పొందవలసివచ్చును అని వదించి భీష్ముడు ధర్మరాజుతో ఇట్లు చెప్పెను —

భీష్మ ఉవాచ

200. న హి వైరం మహాత్మానో వివృణ్వన్త్యపకారిమ

శనైః శనైర్మహారాజ దర్శయన్తి స్మ తే బలమ్.

(భీష్ముడు ధర్మరాజుతో ఇట్లు చెప్పెను) —

మహాత్ములు తమకు చెడ్డచేయువారి యెడల వైరభావము కలిగియుండరు. వారు నెమ్మది నెమ్మదిగనే తమ బలమును చూపుదురు.

201. న హి బుద్ధ్యా సమం కించిద్ విద్యతే పురుషే నృప

తథా బలేన రాజేన్ద్రీ న సమోఽస్తీహ కశ్చన.

ధర్మరాజా! మనుజుని యందు బుద్ధితో సమానమైనది మఱియొకటి ఏదియు లేదు. ప్రపంచమున బుద్ధిబలముతో కూడిన వానితో సమానముగ ఎవగును లేడు.

అప్పుడు ధర్మరాజు భీష్ముని ఇట్లడిగెను —

యుధిష్ఠిర ఉవాచ

202. పాపస్య యదధిష్ఠానం యతః పాపం ప్రవర్తతే
ఏతదిచ్ఛామ్యహం శ్రోతుం తత్తేవన భరతర్షభ.

(ధర్మరాజు భీష్ముని యిట్లడిగెను —)

భరత శ్రేష్ఠా! పాపము యొక్క అధిష్ఠానమేది? దేని నుండి అది ప్రవృత్తమగుచున్నది? అను విషయమును యథార్థ రూపముగ నేను వినదలంచుచున్నాను.

అంతట భీష్ముడు ధర్మరాజున కిట్లు చెప్పెను —

భీష్మ ఉవాచ

203. పాపస్య యదధిష్ఠానం తచ్ఛృణుష్వ నరాధిప
ఏకో లోభో మహాగ్రాహో లోభాత్ ప్రాపం ప్రవర్తతే.

(భీష్ముడు ధర్మరాజుతో ఇట్లు చెప్పెను —)

రాజా! పాపము యొక్క అధిష్ఠానమును వినుము. లోభ మొకటియే పాపము యొక్క అధిష్ఠానము. ఇది మనుజుని మింగి వేయునట్టి పెద్ద మొసలి. లోభము వలననే పాపము యొక్క ప్రవృత్తి సంభవించుచున్నది.

204. లోభాత్ క్రోధః ప్రభవతి లోభాత్ కామః ప్రవర్తతే
లోభాన్మోహశ్చ మాయా చ మానః స్తమ్భః పరాశుతా.

లోభము వలననే కామము ప్రకటమగుచున్నది. లోభము వలననే కామము యొక్క ప్రవృత్తి సంభవించుచున్నది. లోభము

వలననే మాయ, మోహము, అభిమానము, ఉద్బంధత్వము, పరాధీనత్వము — మొదలైన దోషములు ప్రకటమగుచున్నవి.

205. స లోభః సహ మోహేన విజేతవ్యో జితాత్మనా
దమోఽప్రదోహశ్చ నిన్దా చ పైశున్యం మత్స్వరస్తభా
భవన్యైతాని కౌరవ్య లుబ్ధానామకన్తాత్మనామ్.

తన మనస్సును, ఇంద్రియములను నిగ్రహించినవాడు మోహ సహితముగ ఈ లోభమును జయించవలెను. దంభము, ద్రోహము, నింద, చాడిలు చెప్పట, మాత్స్వర్యము — అను ఈ దోషములన్నియు ఆజితాత్ములగు లోభుల యందే ఉండును.

206. యేష్యలోభస్తథామోహో యే చ సత్యార్థవే స్థితాః
తేషు కౌన్తేయ రజ్యేభా యేషాం స భ్రశ్యతే పునః.

రాజా! లోభము, మోహము లేనివారును, సత్యమునందు, సరళత్వమునందు స్థితికలవారును, సదాచారము నుండి ఎన్నడును భ్రష్టులు కానివారును అగు మహనీయుల యెడల మీరు ప్రేమ (భక్తి) కలిగియుండవలెను.

207. యే స హృష్యన్తి లాభేషు నాలాభేషు వ్యథన్తి చ
నిర్మమా నిరహంకారాః సత్త్వస్థా సమదర్శినః.

208. లాభాలాభౌ నుఖదుఃఖౌ చ తాత
ప్రియాప్రియే మరణం జీవితం చ
సమాని యేషాం స్థిరవిక్రమాణాం
బుభుత్సంతాం సత్త్వపథే స్థితానామ్.

209. ధర్మపియాంస్తాన్ సుమహానుభావాన్
దాన్తోఽప్రమత్తశ్చ సమర్చయేథాః
ధైవాత్ సర్వే గుణవన్తో భవన్తి
శుభాశుభే వాక్రపలాపాస్తథాస్యే.

లాభమునందు సంతోషముతో పొంగిపోనివారును, నష్టము నందు దుఃఖముతో క్రుంగి పోనివారును, మమత్వము, అహంకారము లేనివారును, సదా సత్త్వగుణము కలిగియుండువారును, సమదృష్టి కలవారును, లాభాలాభములందు, సుఖదుఃఖములందు, ప్రియాప్రియములందు, జీవన, మరణములందు సమదృష్టి కలవారును; సుదృఢమగు పరాక్రమము కలవారును, ఆధ్యాత్మిక ఉన్నతిని కాంక్షించువారును, సత్త్వమయ మార్గమునందుండు వారును, ధర్మప్రియులును అగు మహానుభావులను మీరు సావధానులై, జితేంద్రియులై సేవ చేయుడు. వారిని సత్కరింపుడు. ఆ మహాసీయు లందఱును స్వభావముగ నే గుణవంతులై యున్నారు. శుభ, అశుభ విషయములందు వారి వాక్కు- యథార్థముగ నుండును. ఇతరులు కేవలము చాక్చిలాపము కలిగియుండురు.

210. తస్మాజ్ఞానాద్ధి లోభో హి లోభాదజ్ఞానమేవ చ
సర్వదోషాస్తథా లోభాత్ తస్మాల్లోభం వివర్ణయేత్.

మూఢునకు అజ్ఞానముచే లోభము, లోభముచే అజ్ఞానము కలుగుచున్నవి. లోభము నుండియే అన్ని దోషములు ఉత్పన్నమగుచున్నవి. కాబట్టి లోభమును త్యజించివేయవలెను.

211. జనకో యువనాశ్వశ్చ వృషాదర్భిః ప్రసేనజిత్తు
లోభక్షయాద్ దివం ప్రాప్తాస్తథైవాన్యే సరాధిపాః.

జనకుడు, యువనాశ్వడు, వృషాదర్భి, ప్రసేనజిత్తు, ఇంకను అనేక రాజులు లోభమును నశింపజేసియే దివ్యలోకమున కేగిరి.

212. ధర్మస్య విధయో నైకే యే వై ప్రోక్తా మహర్షిభిః
స్వం స్వం విజ్ఞానమాశ్రిత్య దమస్తేషాం పరాయణమ్.

మహర్షులు వారివారి జ్ఞానము ననుసరించి ధర్మమునకు ఒకటి కాదు అనేక విధులను చెప్పిరి. కాని వాని యన్నిటి యొక్క ఆధారము దమమే (ఇంద్రియ నిగ్రహమే) అయియున్నది.

213. సుఖం దాంతః ప్రసవ్యపితి సుఖం చ ప్రతిబుధ్యతే
సుఖం పర్యేతి లోకాంశ్చ మనశ్చాస్య ప్రసీదతి.

ఎవడు తన మనస్సును, ఇంద్రియములను దమనమొనర్చునో, నిగ్రహించునో) అతడు సుఖముగ నిదించును. సుఖముగ మేల్కొనును. సుఖపూర్వకముగ లోకమున సంచరించును. ఆతని మనస్సు సదా ప్రసన్నముగ నుండును.

214. క్షమా ధృతిరహింసా చ సమతా సత్యమార్థవమ్
ఇన్ద్రియాభిజయో దాక్ష్యం మార్దవం హీరచాపలమ్.

215. అకారపణ్యమసంరమ్భః సంతోషః ప్రియవాదితా
అవిహింసానసూయా చాప్యేషాం సముదయో దమః.

క్షమ, ధీరత్వము, అహింస, సమత్వము, సత్యవాదిత్వము, సరళత్వము, ఇంద్రియ విజయము, దక్షత్వము, కోమలత్వము, లజ్జ, స్థిరత్వము, ఉదారత్వము, క్రోధరాహిత్యము, సంతృప్తి, ప్రియ వచనములను మాట్లాడు స్వభావము, ఏ ప్రాణికిని కష్టము కలుగ జేయకుండుట, ఇతరుల దోషములను చూడకుండుట — అను ఈ సద్గుణములు ఉదయించుటయే దమమని చెప్పబడును.

216. జ్ఞానారామస్య బుద్ధస్య సర్వభూతావిరోధినః
నావృత్తి భయమస్తీహ పరలోకభయం కుతః.

ఎవనికి ఏ ప్రాణి యెడలను విరోధము లేదో, ఎవడు జ్ఞాన స్వరూపమగు ఆత్మయందు స్థితి గల్గియుండునో, అట్టి జ్ఞానికి ఈ లోకమున తిరిగి జన్మించుటను గూర్చిన భయము ఉండదు. ఇక పరలోకమును గూర్చిన భయమెట్లుండును ?

217. దాంతస్య కిమరణ్యేన తథాదాంతస్య భారత
యత్తైవ నివసేద్ దాంతస్తదరణ్యం స చాశ్రమః.

భారతా ! ఇంద్రియ సంయమము కలవానికి వనమునకు పోవలసిన ఆవశ్యకత ఏమి కలదు ? సంయమము లేనివాడు వనమున కేగినను ఏమి లాభము ? సంయమము కలవాడు ఎచట ఉండునో అదియే అతనికి వనము, ఆశ్రమము అయియున్నది.

218. ప్రజాపతిరిదం సర్వం తపనైవాస్పృజత్ ప్రభుః
తథైవ వేదాస్పృషయస్తపసా ప్రతిపేదిరే.

ప్రజాపతి తపస్సుచేతనే ఈ ప్రపంచమునంతను సృష్టి చేసెను. ఋషులు తపస్సుచేతనే వేదముల జ్ఞానమును పొందిరి.

219. సత్యం ధర్మస్తపో యోగః సత్యం బ్రహ్మ సనాతనమ్
సత్యం యజ్ఞః పరః ప్రోక్తః సర్వం సత్యే ప్రతిష్ఠితమ్.

సత్యమే ధర్మము, తపస్సు యోగము. సత్యమే సనాతన బ్రహ్మము సత్యమే పరమ యజ్ఞమని చెప్పబడినది. సమస్తము సత్యము పైననే నిలబడియున్నది.

220. సత్యం చ సమతా చైవ దమశ్చైవ స సంశయః
అమాత్సర్యం క్షమా చైవ హి స్థితిజ్ఞానసూయతా.

221. త్యాగో ద్యానమధార్యత్వం ధృతిశ్చ సతతం స్థిరా
అహింసా చైవ రాజేన్ద్రో సత్వాకారాస్తయోదశ.

రాజా ! సత్యము, సమత్వము, దమము, మాత్సర్యము లేకుండుట, క్షమ, లజ్జ, తీర్తిక్ష (సహనశీలత్వము), అసూయారాహిత్యము, త్యాగము, పరమాత్మధ్యానము, ఆర్యత్వము (ఉత్తమ ఆచరణ), నిరంతరము స్థిరముగ నుండు ధైర్యము, అహింస — అను ఈ పదమూడు సత్యము యొక్కయే స్వరూపములు — ఇట సంశయము లేదు.

222. సత్యం నామావ్యయం నిత్యమవికారి తథైవ చ
సర్వధర్మావిరుద్ధేన యోగేనైతదవాప్యతే.

నిత్యము ఏకరూపమై, నా శరహితమై, నిర్వికారమై
యుండుటయే (అట్టి ఆత్మయందు నిలుకడ గలిగియుండుటయే)
సత్యము యొక్క లక్షణము. సమస్త ధర్మములకు అనుకూలముగ
కర్తవ్యపాలన చేయుట అను యోగము ద్వారా ఈ సత్యము
సంప్రాప్తించుచున్నవి.

223. త్యాగః స్నేహస్య యత్ త్యాగో విషయాణాం తథైవ చ
రాగద్వేష ప్రహీణస్య త్యాగో భవతి నాన్యథా.

విషయాసక్తిని వదలుటయే నిజమైన త్యాగము. రాగద్వేష
రహితుడైనపుడే త్యాగము యొక్క సిద్ధి సంభవించును లేనిచో
సంభవించదు.

224. అర్మతా నామ భూతానాం యః కరోతి ప్రయత్నతః
శుభం కర్మ నిరాకారో వీతరాగస్తథైవ చ.

ఎవడు తన్ను ప్రకటించుకొనకుండ ప్రయత్నపూర్వకముగ
ప్రాణులకు మేలు చేయుట అనుకార్యమును చేయునో, అతనియొక్క
ఆ శ్రేష్ఠమగు భావము, ఆచరణ యొక్క పేరే ఆర్యత్వము.
ఇది ఆసక్తి యొక్క త్యాగముచే లభించును.

225. ధృతిర్నామ సుఖే దుఃఖే యథా నాప్నోతి విక్రియామ్
తాం భజేత సదా ప్రాణ్ణో య ఇచ్ఛేద్ భూతిమాత్మనః.

సుఖము, దుఃఖము కలిగినను మనస్సునందు ఏ విధమైన
వికారము లేకుండుట, ధృతి (ధైర్యము). తన ఉన్నతిని కోరు
బుద్ధిమంతుడు ఈ ధృతిని తప్పక సేవించవలెను.

226. అద్రోహః సర్వభూతేషు కర్మణా మనసాగిరా
అనుగ్రహశ్చ దానం చ సతాం ధర్మః సనాతనః.

మనస్సు వాక్కు, క్రియల ద్వారా సమస్త ప్రాణుల యెడల
ఏ విధమైన ద్రోహబుద్ధి లేకుండుట, దయ, దానము — అనునివి
శ్రేష్ఠ మనుజుల యొక్క సనాతన ధర్మములు.

227. ఏతే త్రయోదశాకారాః పృథక్ సత్యైకలక్షణాః
భజన్తే సత్యమేవేహ బృంహయన్తే చ భారత.

ఈ విధముగ వేఱువేఱుగ పదమూడు రూపములందు
చెప్పబడిన ధర్మములు ఒక్క సత్యమునే చూపునవై యున్నవి. ఇవి
సత్యమునే ఆశ్రయించుచు, దానియొక్కయే వృద్ధిని, పుష్టిని
కలుగజేయుచున్నవి

228. అశ్వమేధ సహస్రం చ సత్యం చ తులయా ధృతమ్
అశ్వమేధ సహస్రాద్ధి సత్యమేవ విశిష్యతే.

త్రాసు యొక్క ఒక పశ్యేములో ఒక వెయ్యి అశ్వమేధ
యజ్ఞములను, మఱియొక పశ్యేములో ఒకే ఒక సత్యమును ఉంచి
చూచినచో, సత్యమే బరువైనదని (అధిక మహత్త్వ కలదని)
తెలియగలదు.

అంతట ధర్మరాజు భీష్ముని యిట్లు ప్రశ్నించెను —

యుధిష్ఠిర ఉవాచ

229. యతః ప్రభవతి క్రోధః కామో వా భరతర్షభ
శోకమోహో విధిత్వా చ పరాసుత్వం తథా మదః.

230 లోభో మాత్సర్యమీర్ష్యా చ కుత్సాసూయా కృపా తథా
ఏతత్ సర్వం మహాప్రాజ్ఞ యాథాతథ్యేన మే వద.

(ధర్మరాజు భీష్ముని ఇట్లడిగెను —)

మహాప్రాజ్ఞా ! క్రోధము, కామము, శోకము, మోహము,
విధిత్స (శాస్త్ర విరుద్ధకార్యము చేయు కోరిక), పరాసుత్వము
(ఇతరులను బాధించు కోరిక), మదము, లోభము, మాత్సర్యము,

ఈర్ష్య, నింద, దోషదృష్టి, ద్వైస్యభావము — అను ఈ పదమూడు దోషములు దేనినుండి ఉత్పన్నమగుచున్నవి? చక్కగా తెలుప ప్రార్థన.

అప్పుడు భీష్ముడు ధర్మరాజున కిట్లు ప్రత్యుత్తరము చెప్పెను —

భీష్మ ఉవాచ

231. త్రయోదశైతేఽతిబలాః శత్రవః ప్రాణినాం స్మృతాః
ఉపాసన్తే మహారాజ సమంతాత్ పురుషానిహ.

(భీష్ముడు ధర్మరాజున కిట్లు చెప్పెను —)

ధర్మరాజా! మీరు చెప్పిన ఈ పదమూడు దోషములు జీవుల యొక్క ప్రబల శత్రువులని తలంపబడినవి. అవి మనుజులను అన్ని వైపుల నుండి చుట్టివేయుచున్నవి.

232. లోభాత్ క్రోధః ప్రభవతి పరదోషైరుదీర్యతే
క్షమయా తిష్ఠతే రాజః క్షమయా వినివర్తతే.

క్రోధము లోభము నుండి ఉత్పన్నమగుచున్నది. ఇతరుల దోషమును చూచుటచే అది వృద్ధి నొందుచున్నది. క్షమ కలిగి యుండుటచే అది శమించి, తొలగిపోవుచున్నది.

233. సంకల్పాజ్ఞాయతే కామః సేవ్యమానో వివర్తతే
యదా ప్రాజ్ఞో విరమతే తదా సద్యః ప్రణశ్యతి.

కామము సంకల్పముచే జనించుచున్నది. సంకల్పమును సేవించుటచే వృద్ధి నొందుచున్నది. బుద్ధి మంతుడు విరక్తి నొందునపుడు అది తత్క్షణమే నశించిపోవుచున్నది.

234. పరానుతా క్రోధలోభాదభ్యాసాచ్చ ప్రవర్తతే
దయయా సర్వభూతానాం నిర్వేదాత్ సా నివర్తతే
అవద్యదర్శనాదేతి తత్త్వజ్ఞానాచ్చ ధీమతామ్.

క్రోధముచే లోభముచే అట్టి దుర్గుణముల అభ్యాసముచే ఇతరులను బాధించు ఇచ్చ కలుగుచున్నది. సమస్త ప్రాణుల యెడల దయ కలిగియుండుటచేతను, వైరాగ్యముచేతను అది తొలగి పోవుచున్నది.

235. అజ్ఞానప్రభవో మోహః పాపాభ్యాసాత్ ప్రవర్తతే
యదా ప్రాజ్ఞేషు రమతే తదా సద్యః ప్రణశ్యతి.

మోహము అజ్ఞానము వలన కలుగుచున్నది. పాపమును మరల మరల చేయుటచే అది పెరుగుచున్నది. జ్ఞానుల యందు అనురాగము కలిగియుండుటచే మోహము వెంటనే నశించిపోవుచున్నది.

236. విరుద్ధానీహ శాస్త్రాణి యే పశ్యంతి కురూర్దవహ
విధిత్యా జాయతే తేషాం తత్త్వజ్ఞానాన్నివర్తతే.

ధర్మవిరుద్ధములగు గ్రంథములను చూచుటచేత, జనుల మనస్సునందు అనుచిత కర్మ చేయు కోరిక కలుగుచున్నది. ఇది తత్త్వజ్ఞానముచే తొలగిపోవుచున్నది.

237. పీత్యా శోకః ప్రభవతి వియోగాత్ తస్య దేహినః
యదా నిరర్థకం వేత్తి తదా సద్యః ప్రణశ్యతి.

ఎవనిపై ప్రేమ యుండునో, ఆతని వియోగముచే శోకము ప్రకటమగుచున్నది. కాని శోకము వ్యర్థమని మనుజుడెప్పుడు తెలిసికొనునో, దానివలన లాభమేమియు లేదని యెఱుఁగునో అప్పుడది శీఘ్రమే శమించిపోవుచున్నది.

238. సత్యత్యాగాత్ తు మాత్సర్యమహితానాం చ సేవయా
ఏతత్ తు క్షీయతే తాత సాధూనాముపసేవనాత్.

సత్యమును త్యజించుటచేతను, దుష్టులతో సాంగత్యము చేయుటచేతను, మాత్సర్యము జనించుచున్నది. ఉత్తములగు వారి యొక్క సేవా సాంగత్యములచే ఆ దోషము నశించిపోవును.

239. కులాజ్ఞానాత్ తథైశ్వర్యాన్నదో భవతి దేహినామ్

ఏభిరేవ తు విజ్ఞాతైః స చ సద్యః ప్రణశ్యతి.

తన యొక్క ఉత్తమ కులము, ఉత్కృష్ట జ్ఞానము, ఐశ్వర్యము — వీని యొక్క అభిమానముచే మనుజులందు మదము కలుగుచున్నది. కాని వాని యొక్క యథార్థ జ్ఞానము కలుగగా ఆ మదము తత్క్షణమే నశించిపోవుచున్నది.

240. ఈర్ష్యా కామాత్ ప్రభవతి సంహర్దాచ్చైచ్చవ జాయతే

ఇతరేషాం తు సత్త్వానాం ప్రజ్ఞాయా సా ప్రణశ్యతి.

మనస్సునందు కోరిక కలుగుటచేతను, ఇతరుల సంపదను, ఆనందమును చూచుటచేతను, మనుజుని యందు ఈర్ష్య జనించుచున్నది. కాని వివేకవంతమగు బుద్ధి ద్వారా అది నశించి పోవుచున్నది.

241. విభ్రమాల్లోకబాహ్యనాం ద్వేష్యైర్వాక్యైర్ససమ్మతైః

కుత్సా సంజాయతే రాజుల్లోకాన్ ప్రేక్ష్యాభిశామ్మతి.

సమాజముచే బహిష్కరింపబడిన నీచుల ద్వేషపూర్ణ అప్రామాణిక వచనములను విని భ్రమయందు పడుటచే నింద యొనర్చు అలవాటు కలుగును. కాని ఉత్తముల యొక్క సాంగత్యముచే ఆ దోషము నశించును.

242. ప్రతికర్తుం న శక్తా యే బలస్థాయాపకారిణే

అసూయా జాయతే తీవ్రా కారుణ్యాద్ వినివర్తతే.

తనకు చెడ్డచేయు బలవంతులను ఎదుర్కొను సామర్థ్యము లేని వారి యందు తీవ్రమగు అసూయ (దోష దర్శన ప్రవృత్తి) జనించుచున్నది. కాని దయాభావము వృద్ధియగుటచే అది తొలగి పోవుచున్నది.

243. కృపణాకా సతతం దృష్ట్వా తతః సంజాయతే కృపా
ధర్మనిష్ఠాం యదా వేత్తి తదా శామ్యతిసా కృపా.

సదా లోభులను చూచుచుండుటచే తన యందును లోభ
బుద్ధి కలుగుచున్నది. ధర్మనిష్ఠుల యొక్క ఉదారభావమును
యెఱుఁగుటచే ఆ దోషము తొలగిపోవుచున్నది.

244. అజ్ఞానప్రభవో లోభో భూతానాం దృశ్యతే సదా
అస్థిరత్వం చ భోగానాం దృష్ట్వా జ్ఞాత్వా నివర్తతే.

ప్రాణులందు భోగముల యెడల ఏ లోభము (ఆశ) గాంచబడు
చున్నదో, అది అజ్ఞానమువలననే కలుగుచున్నది. భోగములయొక్క
క్షణ భంగురత్వమును చూచుటచేతను తెలిసికొనుటచేతను ఆ
దోషము నశించుచున్నది.

245. ఏతాన్యేవ జితాన్యాహుః ప్రశమాచ్చ త్రయోదశ
ఏతే హి ధార్త రాష్ట్రాణాం సర్వే దోషాస్త్రయోదశ
త్వయా సత్కర్త్రినా నిత్యం విజితా జ్యేష్ఠసేవనాత్.

ఈ పదమూడు దోషములు శాంతి కలిగియుండుటచే తొలగి
పోవునని పెద్దలు చెప్పుదురు. ధృతరాష్ట్రుని పుత్రులందు ఈ దోషము
లన్నియు కలవు. మీరు సత్యమును గ్రహణ మొనర్పదలంచినారు
కాబట్టి శ్రేష్ఠుల యొక్క సేవనముచే ఈ దోషములన్నిటిపైనను
మీరు విజయమును పొందిరి.

246. శ్రద్ధధానః శుభాం విద్యాం హీనాదపి సమాప్నుయాత్
సువర్ణమపి చామేధ్యాదాద దీతా విచారయన్.

హీనులైనవారి యొద్ద కూడ ఉత్తమ విద్య యున్నచో దానిని
శ్రద్ధతో ప్రొందవలయును. బంగారము అపవిత్ర స్థానమందున్నను,
సంకోచింపక దానిని గ్రహించవలెను.

247. అధర్మకారీ ధర్మేణ తపసా హన్తి కల్పిషమ్.

పాపి ధర్మాచరణము, తపస్సు చేసినచో వానిచే తన పాపమును నశింపజేసికొనును.

ఈ ప్రకారముగ బోధించి భీష్ముడు తన భావణమును విరమించగా, ధర్మరాజు తన గృహమునకు వెళ్ళి అచట తన నలుగురు సోదరులతోను, విదురునితోను ధర్మార్థ కామములనుగూర్చి ప్రశ్నింపగా విదురుడిట్లు చెప్పెను —

విదుర ఉవాచ

248. బాహుశుత్యం తపస్త్యాగః శ్రద్ధా యజ్ఞక్రియా క్షమా
భావశుద్ధిర్దయా సత్యం సంయమశ్చాత్మ సమ్పదః.

(విదురుడు ధర్మరాజుతో ఇట్లు చెప్పెను —)

అనేక శాస్త్రముల పరిశీలనము, తపస్సు త్యాగము, శ్రద్ధ, యజ్ఞకర్మ, క్షమ, భావశుద్ధి, దయ, సత్యము, సంయమము—అనునివి యన్నియు ఆత్మ యొక్క సంపత్తి అయియున్నవి.

249. ఏతదేవాభిపద్యస్వ మా తేఽభూచ్ఛలితం మనః

ఏతన్మూలౌ హి ధర్మార్థావేతదేకపదం హి మే.

మీరు వీనినే పొందుదు. వీని నుండి మీ మనస్సు చలించరాదు. ధర్మ, అర్థములకు ఇవియే మూలము. నా అభిప్రాయమందు ఇవియే ఉత్తమ పదములు.

250. ధర్మేణైవర్షయస్తీర్ణా ధర్మ లోకాః ప్రతిష్ఠితాః

ధర్మేణ దేవా వపుధుర్ధర్మే చార్థః సమాహితః.

ధర్మముచేతనే ఋషులు సంసార సముద్రమును దాటివైచిరి. ధర్మముపైనే లోకములన్నియు నిలబడి యున్నవి. ధర్మముచేతనే దేవతల యొక్క ఉన్నతి సంభవించినది, ధర్మమందే ముఅర్థ యొక్కయు స్థితి కలదు.

251. తస్మాద్ ధర్మప్రధానేన భవితవ్యం యతాత్మనా
తథా చ సర్వభూతేషు వర్తితవ్యం యథాత్మని.

కాబట్టి మనస్సును వశమునందుంచుకొని, ధర్మమును మీ ప్రధాన ధ్యేయముగ నుంచుకొనవలెను. మతియు సమస్త ప్రాణుల యెడల, తన యెడల ఎట్టి భావము కలిగియుండునో — అట్టి భావము కలిగి ఆ ప్రకారమే ఆచరించవలెను.

పిమ్మట ధర్మరాజు వారందఱితో ఇట్లు పలికెను —

యుధిష్ఠిర ఉవాచ

252. స్నేహేన యుక్తస్య న చాస్తిముక్తి-
రితి స్వయమ్భూ ర్భగవానువాచ
బుధాశ్చ నిర్వాణపరా భవన్తి
తస్మాన్న కుర్యాత్ ప్రియమప్రియం చ.

(ధర్మరాజు సోదరులతో ఇట్లు చెప్పెను —)

పూర్వము స్వయంభువగు భగవంతుడైన బ్రహ్మదేవుడు ఇట్లు చెప్పెను — ఎవని మనస్సునందు ఆసక్తియుండునో, అతనికి మోక్షము కలుగదు ఆసక్తి రహితులగు జానులే మోక్షమును పొందుచున్నారు. కావున ముముక్షువులు ఆసక్తి లేకుండవలెను.

అనంతరము ధర్మరాజుడు తిరిగి భీష్ముని సన్నిధికి వెళ్ళిరి. అంతట ధర్మరాజు భీష్మునితో ఇట్లు చెప్పెను —

యుధిష్ఠిర ఉవాచ

253. దుర్లభో హి సుహృచ్చోతా దుర్లభశ్చ హితః సుహృత్.
(ధర్మరాజు భీష్మునితో ఇట్లు నెను —)

హితమైన వాక్యములను విను మిత్రుడు దుర్లభుడు హితకారి యగు మిత్రుడున్న దుర్లభుడే యగును.

అట్లు పిమ్మట భీష్మాచార్యులు ధర్మరాజును కిట్లు బోధించెను —

భీష్మ ఉవాచ

254. బ్రహ్మఘ్నో చ సురాపే చ చౌరే భగవతే తథా
నిష్కృతి ర్విహితా రాజా కృతఘ్నో నాస్తి నిష్కృతిః.

(భీష్ముడు ధర్మరాజుతో ఇట్లు చెప్పెను —)

బ్రహ్మహత్య చేయువాడు, కల్లు త్రాగువాడు, వ్రతభంగము చేయువాడు — అను వీరి కొఱకై శాస్త్రమందు ప్రాయశ్చిత్తము చెప్పబడినది. కాని కృతఘ్నుని ఉద్ధారము కొఱకు అందు ఏ ఉపాయమున్ను చెప్పబడలేదు.

255. మిత్రద్రోహీ నృశంసశ్చ కృతఘ్నుశ్చ నరాధమః
క్రవ్యాదైః కృమిభిశ్చైవ స భుజ్యంతే హి తాదృశాః.

మిత్రద్రోహి, క్రూరుడు, నరాధముడు, కృతఘ్నుడు — అను ఇట్టి మనుజులయొక్క మాంసమును మాంస భక్షులగు జీవజంతువులు, పురుగులు కూడ తినవు.

256. యథా యథా చ పర్యేతి లోకతన్త్రీమసారవత్
తథా తథా విరాగోఽత్ర జాయతే నాత్ర సంశయః,

మనుజుడు ప్రపంచములోని పదార్థములను ఏయే రీతిగ సారహీనములుగ తలంచునో, ఆయా రీతిగ వానియందు అతనికి వైరాగ్యము కలుగుచుండును. ఇందు సంశయము లేదు.

257. ఏవం వ్యవసితే లోకే బహుదోషే యుధిష్ఠిర
అత్యమోక్షనిమిత్తం వై యతేత మతిమోక్ష నరః.

ధర్మరాజా! ఈ ప్రకార మీ జగత్తు అనేక దోషములతో కూడియున్నదని నిశ్చయించి బుద్ధిమంతుడు తన మోక్షము కొఱకై ప్రయత్నించవలెను.

పిదప భీష్ముడు ధర్మరాజు యొక్క శోకయుక్తమగు చిత్తము శాంతించుట కొఱకై సేనజిత్ర రాజుయొక్కయు, బ్రాహ్మణుని యొక్కయు సంవాదమును గూర్చి అతనికి చెప్పెను. ఒకానొక బ్రాహ్మణుడు సేనజిత్ర అను రాజు యొద్దకు వెళ్ళి అతనికి సదుపదేశము చేసెను. బ్రాహ్మణుడు రాజుతో ఇట్లు నెను —

258. త్వం చైవాహం చ యే చాన్యే త్వముపాసన్తి పార్థివ
సర్వే తత్ర గమిష్యామో యత ఏవాగతా వయమ్.

(బ్రాహ్మణుడు సేనజిత్రు రాజుతో ఇట్లు చెప్పెను —)

రాజా! మీరు, నేను, ఇప్పుడు మీ యొద్ద కూర్చొనిన ఇతరులు, అందఱుము ఎచటి నుండి (ఏ పరమాత్మ నుండి) వచ్చితిమో అచటి కేగెదము.

ప్రసంగ సందర్భమున సేనజిత్ర రాజు ఆ బ్రాహ్మణుని ఇట్లు ప్రశ్నించెను —

సేనజిదువాచ

259. కా బుద్ధిః కిం తపో విప్ర కః సమాధిస్తపోధన

కిం జ్ఞానం కిం శ్రుతం చైవ యత్ ప్రాప్య న విషదసి.

(సేనజిత్రు రాజు బ్రాహ్మణుని ఇట్లుడిగెను —)

తపోధనా! దేనిని పొంది మీరేవిధమైన దుఃఖము లేక యున్నారో అట్టి బుద్ధి, తపస్సు, సమాధి, జ్ఞానము, శాస్త్రము మీ యొద్ద ఏమి కలదు?

అది విని బ్రాహ్మణు డిట్లు ప్రత్యుత్తరము చెప్పెను —

బ్రాహ్మణ ఉవాచ

260. అహమేకో న మే కశ్చిన్నాహమన్యస్య కస్యచిత్

న తం పశ్యామి యస్మాహం తం న పశ్యామి యోమమ.

(బ్రాహ్మణుడు సేనజత్తుతో ఇట్లు చెప్పెను —)

నేను ఒంటరిగ ఉన్నాను. ఇతరుడెవడు నా వాడు లేడు. నేను ఇతరుల వాడనుకాను. నేనెవని వాడనో, ఇతరు డెవడు నా వాడో అట్టివానిని నేను గాంచుట లేదు.

261. అత్మాపి చాయం న మమ సర్వా వా పృథివీ మమ
యథా మమ తథాన్యేషామితి చిన్త్య న మే వ్యథా
ఏతాం బుద్ధిమహం ప్రాప్య న ప్రహృష్యేన చ వ్యథే.

ఈ శరీరమున్ను నాది కాదు. ఈ భూమి యంతయు కూడ నాది కాదు. ఈ వస్తువులన్నియు నావి ఎట్లో, అట్లే ఇతరులవి కూడను — ఇట్లు తలంచుకొనుటచే నా మనస్సునందు ఏ విధమైన దుఃఖము కలుగుట లేదు. ఇట్టి బుద్ధియే కలిగియుండుటచే నాకు హర్షముగాని, శోకము గాని లేకున్నవి.

262. యథా కాష్ఠం చ కాష్ఠం చ సమేయాతాం మహోదధౌ
సమేత్య చ వ్యపేయాతాం తద్వదృష్టత సమాగమః

సముద్రమందు కొట్టుకొని పోవు రెండు కట్టెలు అపుడవడు కలిసికొనుచు, మరల విడిపోవుచు నుండునట్లు, ఈ ప్రపంచమున ప్రాణికోట్లు యొక్క కలయిక ఉండును.

263. ఏవం పుత్రాశ్చ పౌత్రాశ్చ జ్ఞాతయో బాన్ధవాస్తథా
తేషాం స్నేహో న కర్తవ్యో విప్రయోగో ధ్రువో హితైః.

అట్లే పుత్రులు, పౌత్రులు, జాతి బంధువులు మొదలైనవారు కలసికొనుచుందురు. వారి యెడల ఆసక్తిని ఎన్నడును పెంచుకొన గూడదు. ఏలయనిన, ఒక దినమున వారితో వియోగము నొందుట నిశ్చితమైయున్నది.

264. తృష్ణార్తి ప్రభవం దుఃఖం దుఃఖార్తిప్రభవం సుఖమ్
సుఖాత్ సంజాయతే దుఃఖం దుఃఖమేవం పునః పునః.

ప్రపంచమున విషయతృప్తిచే కలుగు వ్యాకులత్వము పేరే దుఃఖము. ఆ దుఃఖము యొక్క- వినాశమే సుఖము. ఆ సుఖము తరువాత మరల (కామ నా జనితమగు) దుఃఖము కలుగును. ఈ ప్రకారము మరల మరల దుఃఖము కలుగుచున్నది.

265. యే చ మూఢతమా లోకే యే చ బుద్ధేః పరం గతాః

తే నరాః సుఖమేధస్తే క్లిశ్యత్యంతరితో జనః.

ఈ ప్రపంచమున అత్యంత మూఢులు సుఖముగ నున్నట్లు తోచుచున్నారు. బుద్ధిని దాటినవారు—పరమ సుఖముగ నున్నారు. ఇక మధ్యనున్న వారందఱు కష్టముల ననుభవించుచున్నారు (అత్యంత మూఢులు సుఖముగ నున్నట్లు తోచుచున్నారే కాని వాస్తవముగ సుఖముగ లేరు. కావున ఆ సితి పనికిరాదు.)

266. సుఖం దుఃఖాంతమాలస్యం దుఃఖం దాక్ష్యం సుఖోదయమ్

భూతిస్త్యైవం శ్రియా సార్థం దక్షే వసతి నాలసే.

ప్రారంభమున అలసత్వము (సోమరితనము) సుఖముగ కన్పట్టును. కాని అది తుదకు దుఃఖమును కలుగజేయును. కార్యకౌశలము మొదట దుఃఖముగా కనుపించినను తుదకు మహాసుఖమును కలుగజేయును. కార్యకుశలుని యందే సంపద, ఐశ్వర్యము నివసించునుగాని సోమరియందు కాదు.

267. సుఖం వా యది వా దుఃఖం ప్రియం వా యది వాప్రియమ్

ప్రాప్తం ప్రాప్తముపాసిత హృదయేనాపరాజితః.

కావున బుద్ధి మంతుడు సుఖముగాని, దుఃఖముగాని, ప్రీయముగాని, అప్రియముగాని. ఏది లభించినను దానికి హృదయముతో స్వాగతము చెప్పవలెను. ధైర్యమును నడలించరాదు.

268. బుద్ధిమంతం కృతప్రజ్ఞం శుశ్రూషమనసూయకమ్

దాంతం జితేంద్రియం చాపి శోకో న స్పృశతే నరమ్.

బుద్ధి మంత్రుడు, ఊహ పోహ కుశలుడు, శిక్షితబుద్ధి కలవాడు, అధ్యాత్మ శాస్త్రమును శ్రవణము చేయ కతూహలము కలవాడు ఎవని యొక్కయు దోషమును చూడనివాడు, మనస్సును వశమందుంచుకొనువాడు, జలేంద్రియుడు — అగువానిని శోకము తాకనైన తాకజాలదు.

269. యద్ యత్త్యజతి కామానాం తత్ సుఖస్యాభిపూర్యతే
కామానుసారీ పురుషః కామానను వినశ్యతి.

మనుజుడు ఎంతెంత కోరికలను త్యజించుచుండునో, అంతంత సుఖమును బడయుచుండును. కోరికలను అనుసరించువాడు వాని వెనుక నే వినాశమును పొందుచుండును.

270. యచ్చ కామసుఖం లోకే యచ్చ దివ్యం మహత్ సుఖమ్
తృప్తాక్షయ సుఖస్యైతే నార్హతః పొడశీం కలామ్.

ఈ ప్రపంచమున కామసుఖమేది కలదో, స్వర్గమున గొప్ప సుఖమేది కలదో, అది యంతయు తృప్తాక్షయము వలన కలుగు సుఖములో పదునాటవ భాగముతో సమానముగనైనను ఉండదు.

271. ఏతాం బుద్ధిం సమస్తాయ సుఖమాస్తే గుణాన్వితః
సర్వాన్ కామాన్ జుగుప్సిత కామాన్ కురీవత పృష్టతః.

ఇట్టి బుద్ధిని ఆశ్రయించి కోరికలను త్యజించు గుణముతో కూడిన మనుజుడు సుఖముగ నుండును, కావున సమస్త భోగముల యెడల విరక్తి కలిగి వానిని వెనుకకు నెట్టివేయవలెను.

272. యదా సంహరతే కామాన్ కార్యోఽజ్ఞానీవ సర్వశః
తదాఽఽత్మజ్యోతిరాత్మాయమాత్మన్యేవ ప్రపశ్యతి.

తాబేలు తన అవయవములన్నిటిని లోనికి ముడుచుకొనునట్లు, ఎవడు తన కోరికలన్నిటిని ఎప్పుడు ఉపసంహరించుకొనునో, అప్పుడతడు

తన విశుద్ధాంతఃకరణమందే స్వయంప్రకాశ స్వరూపుడగు పరమాత్మ యొక్క సాక్షాత్కారమును బడయును.

273. న విభేతి యదా చాయం యదా చాస్మాన్న విభ్యతి
యదా నేచ్ఛతి న ద్వేష్టి బ్రహ్మ సమృద్ధ్యతే తదా.

ఎపుడు మనుజుడు ఎవరికిని భయపడడో, అతని వలన ఎవనికిని భయము ఉండదో, ఏ వస్తువును కోరకయు, ద్వేషింపకను ఉండునో, అపుడతడు పరమాత్మ సాక్షాత్కారమును బొందును.

274. యదా న కురుతే ధీరః సర్వభూతేషు పాపకమ్
కర్మణా మనసా వాచా బ్రహ్మ సమృద్ధ్యతే తదా.

ధైర్యసంపన్నుడగు మనుజుడు ఎపుడు ఏ ప్రాణి యెడలను మనోవాక్కర్మల ద్వారా పాపపూర్ణముగ ప్రవర్తన కలిగియుండడో, అపుడతడు పరబ్రహ్మమును పొందును.

275. యా దుస్త్యజా దుర్మతిభిర్యా న జీర్యతి జీర్యతః
యోఽసాప్రాణాన్రికో రోగస్తాం తృష్టాం త్యజతః సుఖమ్.

దుష్టబుద్ధి కలవానికి త్యజించుటకు కష్టసాధ్యమైనదియు, మనుజుడు శారీరకముగ జీర్ణదశ నొందినను తాను మాత్రము జీర్ణము (శిథిలము) కానిదియు, ప్రాణాంతకముగు రోగము వంటిదియు అగు తృష్ణను త్యజించువానికే సుఖము కలుగును.

276. సుఖం నిరాశః స్వపితి నైరాశ్యం పరమం సుఖమ్
ఆశామనాశాం కృత్వా హి సుఖం స్వపితి విజ్ఞలా.

వాస్తవముగ ఎవనికి ఏ విధమైన ఆశలేదో, అట్టివాడే హాయిగ నిద్రించును. ఆశలేకుండుటయే పరమ సుఖము. చూడుము, ఆశను నిరాశారూపమున పరిణత మొనర్చి పింగళయనునామె సుఖముగ నిద్రింపగలెను.

బ్రాహ్మణుని యొక్క ఆ హితోపదేశమును విని సేనజిత్ర రాజు యొక్క చిత్తము స్థిరత్వము నొందెను. అతడు శోకమును విడిచి సుఖముగ నుండెను. పిమ్మట భీష్ముడు తన యొక్క శ్రేయస్సును ఆభిలషించు మానవుడు ఏమి చేయవలెనో, ఆ విషయమునుగూర్చి ఒకానొక కుమారుడు తన తండ్రికి చెప్పిన వాక్యములను ఉటంకించెను. పూర్వము ఒకానొక బ్రాహ్మణునకు మేధావి యను పుత్రుడుండెను. అతడు తన తండ్రి కిట్లు బోధించెను —

పుత్ర ఉవాచ

277. మృత్యునాభ్యాహతో లోకో జరయా పరివారితః

అహోరాత్రాః పతన్యేతే నను కస్మాన్న బుధ్యసే.

(పుత్రుడు తండ్రికి ఇట్లు బోధించెను —)

ఈ ప్రపంచమంతయు మృత్యువుచే వినాశమొనర్పబడుచున్నది. వార్ధక్యము మానవుని నలువైపుల చుట్టివేయుచున్నది. ఈ రాత్రినిబగళ్ళు ప్రాణుల యొక్క ఆయుస్సును అపహరించుచున్నది. ఈ విషయమును మీరేల తెలిసికొనుట లేదు?

278. అమోఘా రాత్రయశ్చాపి నిత్యమాయాన్తి యాన్తి చ

యదాహమేతజ్ఞానామి న మృత్యుస్తిష్ఠతీతి హ

సోఽహం కథం ప్రతీక్షిష్యే జాలేనాపి హితశ్చరన్.

అమోఘములగు ఈ రాత్రులు వచ్చుచున్నవి, పోవుచున్నవి. మృత్యువు ఊణకాలమైనను ఆగదనియు, దాని వలనో చిక్కుకొని నేను చరించుచున్నాననియు నేను తెలిసికొనినపుడు ఇక నేను కొంచెము సేపైనను ఎట్లు ప్రతీక్షించగలను? (దైవచింతన చేయక ఉండగలను?)

279. రాత్ర్యాం రాత్ర్యాం వ్యతీతాయామాయురల్పతరం యదా

గాధోధకే మత్య్మ ఇవ సుఖం విన్ధేత కస్తదా,

ఎపుడు ఒక్కొక్క రాత్రి గడచిన కొలది ఆయుస్సు తగ్గి పోవుచున్నదో, అపుడిక కొలది జలమందున్న చేపవలె ఎవడు సుఖము నొందగలడు ?

280. (యస్యాం రాత్ర్యాం వ్యతీతాయాం స కించిచ్ఛుభమాచరేత్)
తద్వైవ వన్త్యం దివసమితి విద్వాద్ విచక్షణః
అనవాప్తేషు కామేషు మృత్యురభ్యేతి మానవమ్.

శుభకర్మచేయక ఒక్క రాత్రియైనను గడచినచో ఆ దినము వ్యర్థమైపోయినదని బుద్ధిమంతులు తలంచవలెను. మనుజుని కోరికలు పూర్తి కాకయునుచే మృత్యువు వాని యొద్దకు వచ్చుచున్నది.

281. శష్పాణీవ విచిన్వంత మన్యత్రగతమానసమ్
వృకీవోరణమాసాద్య మృత్యురాదాయ గచ్ఛతి.

గడ్డి మేయుచున్న గొట్టెను పెద్ద పులి అకస్మాత్తుగ మీద పడి కొనిపోవునట్లు, మనుజుని మనస్సు మఱియొక వైపు లగ్నమైయుండ అపుడు అకస్మాత్తుగ మృత్యువు వచ్చి అతనిని గొనిపోవుచున్నది.

282. అద్యైవ కురు యచ్ఛ్రేయో మా త్వాం కాలోఽత్యగాదయమ్
అకృతేష్వివ కార్యేషు మృత్యురైవ సప్రకర్షతి.

కావున శుభకార్యమును నేడే చేసివేయుము. మీ యొక్క ఈ సమయము చేతి నుండి జారిపోవకుండుగాక. ఏలయనిన పని యంతయు సగములోనే నిలచిపోవును. మృత్యువు వచ్చి ఈడ్చుకొని పోవును.

283. శ్వః కార్యమద్య కుర్వీత పూర్వాహ్ణా చాపరాహ్ణికమ్
న హి ప్రతిక్షతే మృత్యుః కృతమస్య న వా కృతమ్.

రేపు చేయవలసిన పనిని ఈ రోజే చేయవలెను. మధ్యాహ్నము చేయవలసిన పనిని ప్రాహ్ననే చేయవలెను. ఏలయనిన, మృత్యువు ఈతని పని పూర్తి అయినదా లేదా యని చూడదు.

284. కో హి జానాతి కస్యాద్య మృత్యుకాలో భవిష్యతి
స మృత్యురామన్త్రయతే హర్తు కామో జగత్ప్రభుః
అబుద్ధ ఏవాక్రమతే మినా మినగ్రహా యథా.

ఎవని మృత్యుకాలము నేడే సంభవించునేమో, ఎవడెఱుంగ
గలడు? సమస్త జగత్తుపై అధికారము సలుపు మృత్యువు ఎవనినైన
హరించి తీసికొని పోవునపుడు ముందుగా ఆహ్వానమును పంపదు. జాలరి
వాడు అకస్మాత్తుగ వచ్చి నీటిలో చేపలను పట్టుకొని పోవునట్లు
మృత్యువు కూడ అజ్ఞాతముగ నుండి ఆక్రమణము సలుపుచున్నది.

285. యువైవ ధర్మశీలః స్యాదనిత్యం ఖలు జీవితమ్
కృతే ధర్మే భవేత్ కీర్తిరిహ ప్రేత్య చ వై సుఖమ్.

కావున యౌవనమందే సర్వులు ధర్మమును ఆచరించవలెను.
జీవితము నిస్సందేహముగ అనిత్యమైయున్నది. ధర్మాచరణముచే
ఈ లోకమున మనుజుని కీర్తి వ్యాపించుచున్నది. పరలోకమున
సుఖము కలుగుచున్నది.

286. ఇదం కృతమిదం కార్యమిదమన్యత్ కృతాకృతమ్
ఏవమిహ సుఖాసక్తం కృతాంతః కురుతే వశే.

‘ఈ పని పూర్తి అయినది, ఈ పని చేయవలెను, ఈ పని
సగము అయినది’ — అని ఇట్లు మనుజుడు తలంచుచున్నాడు. ఇట్టి
చేస్తాజనిత సుఖమందాసక్తుడై యున్న ఆతనిని మృత్యువు తన
వశ మొనర్చుకొనుచున్నది.

287. జాతమేవాన్తకోఽన్తాయ జరా చాన్వేతి దేహినమ్
అనుషక్తా ద్వయేనైతే భావాః స్థావరజగ్గమాః.

మనుజుడు పుట్టుటతోడనే మృత్యువు, వార్ధక్యము అతని
వెనువెంటనే ఉండుచున్నవి. సమస్త చరాచర ప్రాణులు ఈ
రెండింటిచే బంధింపబడియున్నవి.

288. అమృతం చైవ మృత్యుశ్చ ద్వయం దేహే ప్రతిష్ఠితమ్
మృత్యుమాపద్యతే మోహాత్ సత్వేనాపద్యతేఽమృతమ్.

అమృతము (మోక్షము), మృత్యువు — అను ఈ రెండును దేహమందు ప్రతిష్ఠితములై యున్నవి. అజ్ఞానముచే మృత్యువును, సత్యముచే అమృతత్వమును (మోక్షమును) జీవుడు పొందుచున్నాడు.

289. సోఽహం హృహింస్రః సత్కార్థీ కామక్రోధ బహిష్కృతః
సమదుఃఖసుఖఃక్షేమీ మృత్యుం హస్త్యామ్య మర్త్యవత్.

కావున ఇకనిపుడు నేను హింసను దూరీకరించి సత్యమును వెతకుదును. కామక్రోధములను హృదయము నుండి తొలగించి, సుఖదుఃఖములందు సమభావము గలిగియుందును. సర్వులకు హిత మొనర్చుచు దేవతలవలె మృత్యుభయము నుండి విముక్తుడనగుదును.

290. నాస్తి విద్యాసమం చక్షుర్నాస్తి సత్యసమం తపః

నాస్తి రాగసమం దుఃఖం నాస్తి త్యాగసమం సుఖమ్.

ప్రపంచమున జ్ఞానముతో సమానమైన నేత్రము లేదు, సత్యముతో సమానమైన తపస్సు లేదు, రాగము (ఆశ)తో సమానమైన దుఃఖము లేదు, త్యాగముతో సమానమైన సుఖము లేదు.

పుత్రుని ఆ సద్బోధను ఆలకించి తండ్రి సత్యధర్మములను అనుష్ఠించసాగెను. పిమ్మట భీష్ముడు శంపాకుడను బ్రాహ్మణుడు తనకు త్యాగము యొక్క మహిమను గూర్చి చెప్పిన బోధను ధర్మరాజున కిట్లు వివరించి చెప్పెను —

భీష్మ ఉవాచ

291. అకించనః పరిపతకః సుఖమాస్వాదయిష్యసి

అకించనః సుఖం శేతే సముత్తిష్ఠతి చైవ హః

(భీష్ముడు ధర్మరాజుతో ఇట్లు చెప్పెను —)

మీరు అంతయు వదలి ఏ వస్తువు యొక్క సంగ్రహణము గావింపనిచో, ఎల్లెడల సంచరించుచున్నను సుఖమునే అనుభవించ గలరు. ఏలయనగా అకించున్నట్లే యుండువాడు, ఏమియు లేనివాడు సుఖముగ నిద్రించును, సుఖముగ మేల్కొనును.

292. అకించన్యం సుఖం లోకే పథ్యం శివమనామయమ్ .

అనమితపథో హ్యేష దుర్లభః సులభో మతః.

ప్రపంచములో అకించనత్వమే (ఏమియు లేక యుండుటయే) సుఖము. అదియే హితకరమును, శ్రేయోదాయకమును, నిరాపదమును అయియున్నది. ఈ మార్గమున శత్రువు కూడ మెదలడు. అది దుర్లభమైనను సులభమే అయియున్నది.

293. అకించనస్య శుద్ధస్య ఉపపన్నస్య సర్వతః

అవేక్షమాణస్త్రీల్లోకా న తుల్యమిహ లక్షయే.

నేను మూడు లోకములందును దృష్టిని ఉంచి చూచుచున్నాను. నాకు అకించనుడు, శుద్ధుడు, అన్ని విధముల వైరాగ్య సంపన్నుడు— అగువానితో సమానమైన మఱియొక డెవడును కానుపించుట లేదు.

294. అకించన్యం చ రాజ్యం చ తులయా సమతోలయమ్

అత్యరిచ్యత దారిద్ర్యం రాజ్యాదపి గుణాధికమ్.

నేను అకించనత్వమును (ఏమియు లేకుండుటను), రాజ్యమును బుద్ధియును త్రాసునందుంచి తూచగా, గుణములంద ధికమగుటచే అకించనత్వమే బరువుగా (శక్తివంతముగా) నున్నట్లు తేలినది.

295. వైవాస్వాగ్నిర్న చారిష్టో న మృత్యుర్న చ దస్యవః

ప్రభవంతి ధనత్యాగాద్ విముక్తస్య నిరాశిషః.

మనుజుడు ధనమును త్యజించి, దానిని గూర్చిన ఆసక్తిని వదలినచో, మనస్సునందు ఏ విధమైన కోరికయు లేనిచో, అభవిష్టై

అగ్ని యొక్క ప్రతాపము చెల్ల నేరదు. అరిష్టకరములగు గ్రహములు కాని, మృత్యువు కాని, దొంగలు కాని అతనిని ఏమియు చేయజాలరు.

296. నాత్యక్త్యా సుఖమాప్నోతి నాత్యక్త్యా విస్తతే పరమ్
నాత్యక్త్యా చాభయః శేతే త్యక్త్యా సర్వం సుఖీ భవ.

ఎవడును త్యాగము చేయనిచో సుఖమును పొందడు. త్యాగము చేయనిచో పరమాత్మను పొందలేడు. త్యాగము చేయనిచో నిర్భయముగ నిదురించలేడు. కాబట్టి మీరు అంతయు వదిలి సుఖవంతులు కండు.

297. సర్వసామ్యమనాయాసం సత్యవాక్యం చ భారత
నిర్వేదశ్చావిధిత్యా చ యస్యస్యాత్ స సుఖీ నరః.

సర్వుల యెడల సమభావము, వ్యర్థమగు పరిశ్రమ లేకుండుట, సత్యభాషణము, ప్రపంచము యెడల వైరాగ్యము, కర్మాగుర్తన లేకుండుట — అను ఈ ఐదున్ను ఎవని యందుండునో, అతడు సుఖవంతుడగును.

298. ఏతాన్యేవ పదాన్యాహుః పఞ్చ వృద్ధాః ప్రశాన్తయే
ఏష స్వర్గశ్చ ధర్మశ్చ సుఖం చానుత్తమం మతమ్.

జ్ఞానవృద్ధులు ఈ ఐదింటిని శాంతికి కారణములుగా చెప్పుచున్నారు. ఇదియే స్వర్గము, ఇదియే ధర్మము, ఇదియే పరమ ఉత్తమ సుఖముగా తలంచబడినది.

తరువాత భీష్ముడు ధనము యొక్క తృప్తిచే దుఃఖము, దానిని త్యజించుటచే సుఖము కలుగునని మంకి చరిత్రను ఉదాహరించుచు చెప్పెను. మంకి యను ముని ధనసంపాదనకై పెక్కు ప్రయత్నములను చేసి విఫలుడై తుదకు వైరాగ్యమును బొంది తన భావములను లోకమున కిట్లు వెల్లడించెను —

299. యః కామానాప్పుయాత్ సర్వాన్ యశ్చైచ్చితాన్ కేవలంస్త్యజేత్
ప్రాపణాత్ సర్వకామానాం పరిత్యాగో విశిష్టతే.

(మంకి యను ముని వైరాగ్యము గలిగి యిట్లు చెప్పెను —)

ఎవడు శీతన సమస్త కామనలను (కోరికలను) బడయునో,
ఎవడు సమస్త కామనలను కేవలము త్యజించివైచునో — ఈ ఇరువురి
కార్యములలో సమస్త కామనలను పొందుట కంటె సమస్త
కామనలను త్యజించుటయే శ్రేష్ఠము.

300. నాస్తం సర్వవిధితానాం గతపూర్వోఽస్తి కశ్చన
శరీరే జీవితే చైవ తృష్ణా మన్దస్య వర్జితే.

ఇంతవఱకు ఎవడును ధనాదుల కొఱకై కావించు ప్రవృత్తుల
యొక్క అంతమును పొందలేకుండెను. శరీరము కొఱకు, జీవనము
కొఱకు మూర్ఖునకే తృష్ణ పెరిగిపోవుచున్నది.

301. నివర్తస్య విధితాస్థ్యః శామ్య నిర్విద్య కాముక
అసక్తృచ్ఛాసి నికృతో న చ నిర్విద్యోసి తతః.

కామనలకు (కోరికలకు) దానుడవగు ఓ మనస్సా! నీవు
చేష్టలన్నిటిని విడిచిపెట్టి వైరాగ్యపూర్వకముగ శాంతిని కలిగి
యుండుము. నీవు ధనము కొఱకై చేష్టలు సలుపుచు మరల మరల
మోసపోయితివి. అయినను దాని యెడల నీకు వైరాగ్యము కలుగుట
లేదు.

302. యది నాహం వినాశ్యస్తే యద్యేవం రమసే మయా
మా మాం యోజయ లోభేన వృథా త్వం విత్తకాముక..

ధనమును గూర్చిన కోరికగల ఓ మనస్సా! నీవు నా యొక్క
వినాశమును చేయని దానవై నచో, నాతోగూడ ఆనందపూర్వకముగ
నివసింపదలంచుచో, నన్ను వ్యర్థముగ లోభమునంధుని తగుల్కొన-
నిధువుము.

303. అహో ను మమ బాలిశ్యం యోఽహం క్షీణనకస్తవ
కిం నైవం జాతు పురుషః పరేషాం ప్రేష్యతామియాత్.

అహో! నేను నీ చేతిలో కీలుబొమ్మగనైతిని — ఇదినా యొక్క ఎంత తెలివి తక్కువ తనము? కానిచో తెలివి గలవాడెవడైన ఇతరుల దాసత్వమును స్వీకరింపగలడా?

304. కామ జానామి తే మూలం సంకల్పాత్ కిల జాయసే
న త్వాం సంకల్పయిష్యామి సమూలో న భవిష్యసి.

కామమా! నేను నీ యొక్క మూలమును తెలిసికొంటిని. నిక్కముగ నీవు సంకల్పము నుండియే పుట్టుచున్నావు. కావున ఇక మీదట నిన్ను నేను సంకల్పించను. అత్తటి నీవు సమూలముగ నశించిపోగలవు.

305. ఈహ ధనస్య న సుఖా లబ్ధ్వా చిన్తా చ భూయసి
లబ్ధనాశే యథా మృత్యుర్లబ్ధం భవతి వాన వా.

ధనమును గూర్చిన కోరిక, చేష్ట సుఖప్రదము కాదు. ఒక వేళ ధనము లభించనను దాని రక్షణాదులకై చింత పెరిగిపోవును. ఒకసారి లభించి నష్టమైనచో మృత్యువుతో సమానమైన గొప్ప కష్టము కలుగును. ప్రయత్నము చేసినను ధనము లభించునో, లేదో నిశ్చయమున్ను లేదు.

306. యద్ యత్ త్యజతి కామానాం తత్ సుఖస్యాభిపూర్వతే
కామస్య వశగో నిత్యం దుఃఖమేష ప్రపద్యతే.

మనుజుడు ఏయే కామనలను (కోరికలను) త్యజించుచున్నాడో, వాని వాని త్యాగము వలన అతడు సుఖవంతుడగుచున్నాడు. కోరికలకు వశుడగువాడు సదా దుఃఖమునే పొందును.

307. కామానుబంధం నుదతే యత్ కించిత్ పురుషః రజః

కామక్రోధోద్భవం దుఃఖమప్రిరరతిరేవ ఛ.

మనుష్యుడు కామముతో సంబంధముగల ఏ రజోగుణము నైనను త్యజించి వేయవలెను. దుఃఖము, నిర్లజ్జత, అసంతృప్తి — అనునివి కామక్రోధములవలన కలుగు దోషములు.

తదుపరి భీష్ముణ్ణి చెప్పెను — ఓ ధర్మరాజా! ఈ విషయమున పూర్వము జనకమహారాజు ఇట్లు ప్రవచించెను —

308. అనన్తమివ మే విత్తం యస్య మే నాన్తి కిజ్జాన
మిథిలాయాం ప్రదీప్తాయాం న మే దహ్యతి కిజ్జాన.

(జనక మహారాజు ఇట్లు చెప్పెను —)

నా యొద్ద అనంతమగు ధనము, వైభవము కలవు. కాని వాస్తవముగ నాకేమియు లేవు. మిథిలా పట్టణము అగ్నిచే కాలి పోయినను, ఆ అగ్ని నన్ను ఒకింతైనను కాల్చనేరదు.

ధర్మరాజా! పూర్వము యయాతిరాజు బోధ్యుడను మునిని 'మీరు దేని నాశ్రయించి శాంతిగ, సంతృప్తిగ విహరించుచున్నారో తెలుపుడు' అని అడుగగా ఆ ముని యిట్లు చెప్పెను —

బోధ్య ఉవాచ

309. పిల్లల కురరః సర్పః సారణాన్వేషణం వనే
జమకారః కుమారీ చ పడతే గురవే మమ.

(బోధ్యుడను ముని ఇట్లు చెప్పెను —)

పింగళ, కురరపక్షి (క్రాంచపక్షి), సర్పము, వనమందను సారంగ అన్వేషణము, బాణములు చేయువాడు, కుమారి — అను ఈ ఆరుగురు నా యొక్క గురువులు.

అప్పుడు భీష్ముడు ధర్మరాజునకీ ప్రకారము బోధించెను —

భీష్మ ఉవాచ

310. అశా బలవతీ రాజా నైరాశ్యం పరమం సుఖమ్
అశాం నిరాశాం కృత్వా తు సుఖం స్వపితి పిల్లలా.

(భీష్ముడు ధర్మరాజుతో ఇట్లు చెప్పెను —)

రాజా! బోధ్యునకు తన గురువుల ద్వారా ఏ ఉపదేశము లభించెనో అది ఈ విధముగ నున్నది — ఆశ చాల ప్రబలమైనది. అదియే సర్వులకు దుఃఖమును కలుగజేయుచున్నది. నిరాశయే పరమ సుఖము ఆశను నిరాశారూపముగ పరిణతమొనర్చి పింగళ అనువేశ్య సుఖముగ నిదురించెను. (ఆశాత్మాగమును గూర్చిన ఉపదేశమొకవలన లభించుటచే పింగళను బోధ్యుడు తన గురువుగా భావించెను).

311. సామిషం కురరం దృష్ట్వా వధ్యమానం నిరామిషైః

ఆమిషస్య పరిత్యాగాత్ కురరః సుఖమేధతే.

తమ ముక్కులందు మాంసపు ముక్కల నుంచుకొని ఎగురుచున్న కురరపక్షిని చూచి, ఇతర పక్షులు దానిని బాధింపదొడగెను. అప్పుడది తన మాంసపు ముక్కను వదలిపెట్టెను. అంతట ఇతర పక్షులు దానిని బాధింపక వదలి పోయెను. ఈ ప్రకారముగ మాంసపు ముక్కను వదలి కురరపక్షి సుఖముగ నుండెను. (భోగముల పరిత్యాగమును గూర్చి తెలియజేయుటవలన కురరపక్షి గురువు అయ్యెను).

312. గృహారమ్భో హి దుఃఖాయ న సుఖాయ కదాచన

సర్వః పరకృతం వేశ్మ ప్రవిశ్య సుఖమేధతే.

ఇట్లు కట్టుకొను ప్రయత్నము దుఃఖమునకు కారణమగుచున్నది. దానిచే సుఖము లభించదు. సర్వము ఇతరులు నిర్మించిన గృహమందు (బిలమందు) ప్రవేశించి సుఖముగ నుండుచున్నది. (కేవలము గృహోదల నిర్మాణమందే సమయమును, శక్తిని ధార బోయకుడని సర్వము బోధించుచున్నది.)

313. సుఖం జీవన్తి మునయో భైక్ష్యవృత్తిం సమాశ్రితాః

అద్రోహేణైవ భూతానాం సారణౌ ఇవ పక్షిణః.

సారంగపక్షులు ఏ ప్రాణితోను వైరము లేక భిక్షా వృత్తిచే తమ జీవితమును గడపుకొనుచున్నవి. అట్లే మునులు ఏ ప్రాణికి ద్రోహము చేయక భిక్షా వృత్తి నాశ్రయించి సుఖముగ జీవితమును గడపుచున్నారు. వైరము లేకుండుట (ద్రోహము చేయకుండుట) అను బోధ గావించుట వలన సారంగపక్షి గురువయ్యెను.

314. ఇమకారో నరః కశ్చిదిషావాసక్తమానసః

సమీపేనాపి గచ్ఛంతం రాజానం నావబుద్ధవాన్.

బాణములు తయారుచేయు వాడొకడు తన కార్యమందు దత్తచిత్తుడై సమీపమున నుండి పోవుచున్న రాజు యొక్క ఊరేగింపును కూడ చూడకుండెను. (ఏకాగ్రతను బోధించుటవలన బాణకాగుడు గురువయ్యెను).

315. బహూనాం కలహౌ నిత్యం ద్వయోః సంకథనం ద్రువమ్

ఏకాకీ విచారిష్యామి కుమారీశంఖతో యథా.

అనేకులు ఒక చోట ఉండుచో కలహములు సంభవించును. ఇద్దఱున్నప్పటికిని సంభాషణాదులు జరుగును. కాబట్టి కుమారి యొక్క చేతులకు గల ఒక్కొక్క కంకణము (గాజు) వలె ఏకాకిగ ఉండుట (ధ్యానాదులకు) శ్రేయస్కరము. (ఏక కంకణము ద్వారా ఏకాంతమును బోధించుటచే కుమారి గురువయ్యెను).

పిదప భీష్ముడు ధర్మరాజునకు ఇంద్ర, కాశ్యప సంవాదమును వివరించెను. పూర్వమొకపుడు ఇంద్రుడు కాశ్యపుడను మునితో ఈ ప్రకారముగ చెప్పెను —

316. మనుష్యా హ్యథ్యతాం ప్రాప్య రాజ్యమిచ్ఛన్త్యనన్తరమ్

రాజ్యాద్ దేవత్యమిచ్ఛన్తి దేవత్వాద్విన్త్యామపి.

(ఇంద్రుడు కాశ్యపమునికి ఇట్లు చెప్పెను —)

మనుజులు ధనవంతులై నచో రాజ్యమును పొంద నభిలషించు చున్నారు. రాజ్యమును పొందినచో దేవత్వమును కోరుచున్నారు. దేవత్వమును పొందినచో ఇంద్ర పదవిని పొందగోరుచున్నారు. (జనుల ఆశకు అంతులేదు).

317. స తృప్తిః ప్రియలాభేఽస్తి తృప్తా నాద్భిః ప్రశామ్యతి

సప్రవృజ్యలతి సా భూయః సమిద్భిరివ పావకః.

ప్రియవస్తువులను పొందుటచే తృప్తి ఎన్నడును కలుగదు. పెరుగుచున్న తృప్తి నీటిచే చల్లారదు. కట్టెలు వేయుచుండుటచే వృద్ధి నొందు అగ్నివలె (విషయసేవనముచే) తృప్తి ఇంకను పెరిగి పోవును.

318. పరిచ్ఛిద్యైవ కామానాం సర్వేషాం చైవ కర్మణామ్

మూలం బుద్ధిస్త్రియ గ్రామం శకుంతానివ పల్లారే.

బుద్ధి, ఇంద్రియములు కోరికలన్నిటికిని, కర్మలన్నిటికిని మూలము వానిని పంజరమందు పక్షులవలె తన వశమందుంచు కొనినచో ఇక ఏ భయమున్ను ఉండదు.

319. ఆత్మనానర్థయుక్తేన పాపే నివిశతే మనః

స్వకర్మకలుషం కృత్వా కృచ్ఛే లోకే విధీయతే.

కామక్రోధాది దోషములతో కూడిన బుద్ధి యొక్క ప్రేరణచే మనస్సు పాపకర్మయందు ప్రవృత్తమగుచున్నది. ఈ ప్రకారము మనుజుడు తన యొక్క యే కార్యముల ద్వారా పాపము చేసి దుఃఖమయములగు లోకములందు (నరకములందు) పడుచున్నాడు.

320. బాలోయువా చ వృద్ధశ్చ యత్ కరోతి శుభాశుభమ్

తస్యాం తస్యమపస్తాయాం తత్ ఫలం ప్రతిపద్యతే.

ఆవుమాడ వేలకొలది ఆవులలో తన తల్లిని గుర్తించి దానిని పొందునట్లు, ఇదివఱకు చేయబడిన కర్మయు తన కర్త యొద్దకు చేరుచున్నది.

321. సమున్నమగ్రతో వస్త్రం పశ్చాచ్ఛుభ్యధ్యతి కర్మణా
ఉపవాసైః ప్రతప్తానాం దీర్ఘం సుఖమనంతకమ్.

కౌరాదులందు నానబెట్టబడిన వస్త్రమును, తదుపరి ఉతుకుటచే శుద్ధ పడునట్లు, ఉపవాసపూర్వకముగ తపస్సు చేయువారికి ఎన్నడును సమాప్తము కాని గొప్ప సుఖము లభించును.

తదుపరి భీష్ముడు భృగు భరద్వాజ సంవాదమును తెలియ జేసెను. పూర్వము భరద్వాజుడు జగదుత్పత్తి మొదలైన విషయములను గూర్చి ప్రశ్నింప, భృగుమహర్షి యిట్లు వచించెను —

భృగురువాచ

322. స పజ్చ సాధారణమత్ర కించి-

చ్ఛరీరమేకో వహతేఽన్తరాత్మా

స వేత్తి గన్ధాశ్చ రసాఞ్శుతీశ్చ

స్పర్శంచ రూపం చ గుణాశ్చ యేఽన్యే.

(భృగుమహర్షి భరద్వాజున కిట్లు చెప్పెను —)

మునీ! మనస్సుకూడ పాంచభౌతికమైనదే కావున అది పంచ భూతములకంటె వేతైన తత్త్వము కాదు. ఒక్క అంతరాత్మయే ఈ శరీరము యొక్క భారమును వహించుచున్నది. అదియే రూప, రస, గంధ, స్పర్శ, శబ్దములను, ఇంకను ఇతర గుణములను అనుభవించుచున్నది.

323. పజ్చాత్మకే పజ్చగుణప్రదర్శి

స సర్వగాత్రానుగతోఽన్తరాత్మా

స వేత్తి దుఃఖాని సుఖాని చాత్ర

తద్విప్రయోగాత్ తు స వేత్తి దేహః.

ఆ అంతరాత్మ పంచేంద్రియముల గుణములను ధరించు మనస్సు యొక్క ద్రవ్య అయియున్నది. మఱియు అదియే ఈ పాంచభౌతిక శరీరము యొక్క సమస్త ఇంద్రియములందును వ్యాపించి సుఖ దుఃఖములను అనుభవించుచున్నది. ఎపుడు దానికి శరీరముతోటి సంబంధము వదలిపోవుచున్నదో, అప్పుడీ శరీరమునకు సుఖదుఃఖముల అనుభవము కలుగదు. (దీనిచే మనస్సు యొక్క సాక్షియగు ఆత్మ యొక్క సమస్త సత్త స్వతఃసిద్ధమైనదని తోచుచున్నది).

324. ఆత్మా క్షేత్రజ్ఞ ఇత్యుక్తః సంయుక్తః ప్రాకృతైర్గుణైః
తైరేవ తు వినిర్ముక్తః పరమాత్మైర్ముదాహృతః.

ఆత్మప్రాకృత గుణములతో కూడియున్నచో అప్పుడు దానిని క్షేత్రజ్ఞుడని చెప్పదురు. ఆ గుణముల నుండి విముక్తమైనపుడు అదియే పరమాత్మ యని చెప్పబడుచున్నది.

325. ఆత్మానం తం విజానీహి సర్వలోక హితాత్మకమ్
తస్మిన్ యః సంక్రితో దేహే హ్యభిష్టురివ పుష్కరే.

మీరు క్షేత్రజ్ఞుని ఆత్మయనియే తలంచుడు. అది సర్వలోక హితకారియై యున్నది. ఈ శరీరమందు ఉండియు అది తామరాకు పైని జలబిందువు వలె వాస్తవముగ దానికంటె వేరుగనే ఉన్నది.

326. న జీవనాశోఽస్తి హి దేహభేదే
మిథ్యై తదాహుర్మృత ఇత్యబుద్ధాః
జీవన్తు దేహాన్తరితః ప్రయాతి
దశార్దతైవాస్య శరీరభేదః.

దేహము నశించినను జీవుడు నశింపడు. జీవుడు మరణించినాడని చెప్పవారు అబ్బానులు. వారు చెప్పనది మిథ్య అయియున్నది. జీవుడు ఈ మృతదేహమును వదలి వేరొక శరీరమును గ్రహించు

చున్నాడు. శరీరము యొక్క పంచతత్త్వములు వేఱు వేఱగుటయే శరీరము యొక్క నాశము.

327. ఏవం సర్వేషు భూతేషు గూఢశ్చరతి సంవృతః

దృశ్యతే త్వగ్గయో బుద్ధ్యా సూక్ష్మయా తత్త్వదర్శిభిః.

ఈ ప్రకారముగ ఆత్మ సమస్త ప్రాణులందు వారి హృదయ గుహయందు నిగూఢముగ దాగియున్నది. అది తత్త్వదర్శులద్వారా తీక్షణసూక్ష్మబుద్ధిచే సాక్షాత్కరింపబడుచున్నది.

328. తం పూర్వాపరరాత్రేషు యుజ్ఞానం సతతం బుధః

అభ్యాసరో విశుద్ధాత్మా పశ్యత్యాత్మానమాత్మని.

ఏ బుద్ధిమంతుడు మితాహారమును స్వీకరించుచు, రాత్రి యొక్క మొదటి చివరి భాగములందు సదా ధ్యానమును అభ్యాసము చేయునో (ఆత్మానుభూతికై యత్నము చేయునో) అతడు అంతఃకరణము శుద్ధమైన పిదప తన హృదయమందే ఆత్మ యొక్క సాక్షాత్కారమును బడయుచున్నాడు.

329. చిత్తస్య హి ప్రసాదేన హిత్వా కర్మ శుభాశుభమ్

ప్రసన్నాత్మాఽఽత్మని స్థిత్వా సుఖమానన్త్య మశ్నుతే.

చిత్తము శుద్ధమైన పిదప, అది శుభాశుభ కర్మలతో తన సంబంధమును వదలుకొని, ప్రసన్నమై ఆత్మస్వరూపమున స్థితిని పొందుచున్నది. మఱియు అసంతానందమును అనుభవించుచున్నది.

330. సర్వోపాయైస్తు లోభస్య క్రోధస్య చ వినిగ్రహః

ఏతత్ పవిత్రం జ్ఞానానాం తథా చైవాత్మసంయమః.

అన్ని ఉపాయములచేతను లోభమును, క్రోధమును జయించ వలెను. ఇదియే జ్ఞానములలో పవిత్రమైన జ్ఞానము. ఇదియే ఆత్మ సంయమము అయియున్నది.

331. వార్యో సర్వాత్మనా తౌ హి శ్రేయోభూతార్థముచ్చితౌ
నిత్యం క్రోధాచ్చియం రక్షేత్ తపో రక్షేచ్ఛ మత్సరాత్
విద్యాం మానావమానాభ్యామాత్మానం తు ప్రమాదతః.

క్రోధము, లోభము మనుజుని శ్రేయస్సునకు బాధ కలుగ జేయుటకై సదా సిద్ధముగ నున్నవి. కాబట్టి యావచ్చక్తిని వినియోగించి ఆ రెండిటిని నివారించవలెను. ధనసంపత్తిని క్రోధము యొక్క ఆఘాతము నుండి రక్షించవలెను. తపస్సును సూత్యర్యము యొక్క ఆఘాతము నుండి రక్షించవలెను. అట్లే విద్యను మాన, అపమానము నుండియు, తన్నుతాను ప్రమత్తత (సోమరితనము) యొక్క ఆక్రమణము నుండియు రక్షించుకొనవలెను.

332. నిర్వేదాదేవ నిర్వాణం న చ కిజ్జోచ్ఛద్ విచిన్తయేత్
నుఖం వై బ్రాహ్మణో బ్రహ్మ నిర్వేదేనాధిగచ్ఛతి.

వైరాగ్యముచే నిర్వాణపదము (మోక్షము) లభించుచున్నది. ఆ వైరాగ్యమును పొంది మనుజుడు ఇతరమైన అనాత్మపదార్థమును చింతన చేయకుండును. బ్రహ్మనిష్ఠుడు ప్రపంచమున వైరాగ్యము కలిగిన మీదట సుఖస్వరూపమగు పరమాత్మను పొందుచున్నాడు.

333. సత్యం బ్రహ్మ తపః సత్యం సత్యం విస్మయతే ప్రజాః
సత్యేన ధార్యతే లోకః స్వర్గం సత్యేన గచ్ఛతి.

సత్యమే బ్రహ్మము. సత్యమే తపస్సు. సత్యమే ప్రజాస్పృహి కావించుచున్నది. సత్యము యొక్క ఆధారము పైననే ప్రపంచము నిలిచియున్నది. సత్యము యొక్క ప్రభావముచేతనే మనుజుడు స్వర్గమున కేగుచున్నాడు.

334. అన్యతం తమసో రూపం తమసా నీయతే హ్యధః
తమోగ్రస్తా న పశ్యన్తి ప్రకాశం తమసోఽపవృతాః.

అసత్యము అంధకారస్వరూపము. అది మనుజుని క్రిందకు పడ ద్రోయుచున్నది. అజ్ఞానాంధకారముచే చుట్టబడిన మనుజుడు తమోగుణముచే గ్రసింపబడి జ్ఞానప్రకాశమును చూడజాలకున్నాడు.

335. తత్ర యత్ సత్యం స ధర్మో యో ధర్మః స
ప్రకాశో యః ప్రకాశస్తత్ సుఖమితి, తత్ర
యదనృతం సోఽధర్మో యోఽధర్మస్తత్ తమోయత్
తమస్తద్ దుఃఖమితి.

ఏది సత్యమో అదియే ధర్మము. ఏది ధర్మమో అదియే ప్రకాశము. ఏది ప్రకాశమో అదియే సుఖము. అట్లే అసత్యమే అధర్మము. అధర్మమే అంధకారము. అంధకారమే దుఃఖము.

336. హుతేన శామ్యతే పాపం స్వాధ్యాయైః శాన్తిరుత్తమా
దానేన భోగానిత్యాహుస్తపసా స్వర్గమాప్నుయాత్.

హోమాది పుణ్యకార్యములచే పాపము శమించును. స్వాధ్యాయముచే ఉత్తమశాంతి లభించును. దానముచే సంపదప్రాప్తి చెప్పబడినది. తపస్సుచే మనుజుడు స్వర్గలోకమును పొందును.

శ్లోకా చాత్ర భవత

337. వాత్సల్యాత్సర్వభూతేభ్యో వాచ్యాః శ్రేత్ర సుఖా గిరః
పరితాపాపభూతశ్చ పారుష్యం చాత్ర గర్హితమ్.

ఈ విషయమున ఈ రెండు శ్లోకములు ప్రసిద్ధమైయున్నవి —
ప్రాణుల యెడల స్నేహము నిండియున్నట్లును, వినూసపుడు చెవులకు ఆనందముగ నుండునట్లును మాట్లాడవలెను. ఇతరులకు బాధ కలుగజేయుట, వారిని కొట్టుట, కటువచనములను పలుకుట—అనునివి నిషిద్ధములై యున్నవి.

338. అవజ్ఞానమహంకారో దమ్భశ్చైవ విగర్హితః
ఘ్నాంసా సత్యమక్రోధః సర్వాశ్రమగతం తపః.

ఇతరులను అనాదరించుట, అహంకారము వ్యక్తము చేయుట, డంబము—అను ఈ దుర్గుణములు లెస్సగ గర్హింపబడినవి. ఏ ప్రాణిని హింసింపకుండుట, సత్యము పలుకుట, మనస్సునందు క్రోధమును రానీయకుండుట — అన్ని ఆశ్రమములవారికి ఉపయోగమైన తపస్సు అయియున్నది.

అటు పిమ్మట భీష్ముడు ధర్మరాజున కిట్లు బోధించెను —

భీష్మ ఉవాచ

339. సాయం ప్రాతర్మనుష్యాణామశనం వేదనిర్మితమ్
నాస్తరా భోజనం దృష్టముపవాసీ తథా భవేత్.

(భీష్ముడు ధర్మరాజుతో ఇట్లు చెప్పెను —)

మనుజులు ప్రాతఃకాలమున, సాయంకాలమున లెండువేళలందే భోజనము చేయులాగున శాస్త్రమునందు చెప్పబడినది. మధ్యలో భోజనము చేయు విధి అచట చెప్పబడలేదు. ఈ నియమమును పాలించువానికి ఉపవాసము చేసిన ఫలము లభించును.

340. తీర్థానాం హృదయం తీర్థం శుచీనాం హృదయం శుచిః
సర్వమార్గకృతం చౌక్ష్యం వాలసంస్పర్శనాని చ.

తీర్థములలో శ్రేష్ఠతీర్థము పవిత్ర హృదయము. పవిత్ర వస్తువులలో అతి పవిత్రమైనది విశుద్ధ హృదయమే. శిష్టుడు దేనిని ఆచరించునో, అట్టి ఆచరణయే సర్వశ్రేష్ఠమైనది. గోవు యొక్క తోక యందలి రోమముల స్పర్శనము పవిత్రమైనది.

341. పాపం కృతం న స్మరతిహ మూఢో

విపర్రమానస్య తదేతి కర్తుః

రాహుర్యథా చన్ద్రముపైతి చాపి

తథాబుధం పాపముపైతి కర్కశః

మూర్ఖుడు తాను చేసిన పాపమును జ్ఞాపకముంచుకొనుట లేదు. కాని పాపము చేసిన కర్త యొక్క ఆ పాపము స్వయముగనే అతని వెంట వచ్చును. రాహువు చంద్రుని యొద్దకు స్వయముగనే వచ్చునట్లు, ఆ మూఢుని యొద్దకు అతని పాపము కూడ వచ్చి చేరుచున్నది.

342. ఏక ఏవ చరేద్ ధర్మం నాన్తి ధర్మే సహాయతా

కేవలం విధిమాసాద్య సహాయః కిం కరిష్యతి.

కేవలము వేదవిధిని సహాయముగ కైకొని మనుజుడు ఒంటరిగనే ధర్మమును ఆచరించవలెను. దాని యందు ఒకరి సహాయ మవసరము లేదు. వేటొక సహాయకుడు వచ్చి ఏమి చేయగలడు?

343. ధర్మో యోనిర్మనుష్యాణాం దేవానామమృతం దివి

ప్రేత్యభావే సుఖం ధర్మాచ్ఛ్రేయతైరువభుజ్యతే.

ధర్మమే మనుజులకు మూలము. అదియే స్వర్గమున దేవతల యొక్క అమృతము. ధర్మాత్మడగువాడు మరణించిన పిదప ధర్మము యొక్క బలముచే సదా సుఖమును అనుభవించును.

344. ఇతి తన్మయమేవైతత్ సర్వం స్థావరజ్జలమమే

ప్రలీయతే చోద్భవతి తస్మాన్నిర్విశ్యతే తథా.

ఈ చరాచర ప్రపంచమంతయు బుద్ధి ఉదయించిన మీదట ఉత్పన్నమగుచున్నది. బుద్ధి లయింప, ప్రపంచమున్ను లయించిపోవుచున్నది. కావున ఈ ప్రపంచమంతయు బుద్ధిమయమైయున్నది, అందుచే శ్రుతియు ప్రపంచము బుద్ధిరూపమని వచించినది.

345. పీఠిః సత్త్వం రజః శోకస్తమో మోహస్తు తే త్రయః

యే యే చ భావా లోకేఽస్మిన్ సర్వేష్యేతేషు వైత్రిషు.

ప్రసన్నత్వము సత్త్వగుణము యొక్క కార్యము. శోకము రజోగుణరూపము. మోహము తమోగుణరూపము. ఈ ప్రపంచమున

ఏ యే భావములు కలనో, అవి యన్నియు ఈ మూడింటికి అంతర్గతములై యున్నవి.

346. న గుణా విదురాత్మానం స గుణా వేత్తి సర్వశః

పరిద్రష్టా గుణానాం తు సంస్పృష్టాన్మన్యతే తథా.

సత్త్వాది గుణములు జడములగుటచే ఆత్మను తెలిసికొనజాలవు. ఆత్మచైతన్యముగుటచే ఈ గుణములను సర్వవిధముల తెలిసికొనుచున్నది. ఆత్మ ఈ గుణములకు సాక్షి కావున వానికంటె వేఱుగ నున్నను (జీవుని అజ్ఞానదశలో) తన్ను వానితో కూడిన దానినిగ భావించుచున్నది.

347. ఇన్ద్రియైస్తు ప్రదీపార్థం కురుతే బుద్ధి సప్తమైః

నిర్విచేష్టై రజానద్భిః పరమాత్మా ప్రదీపవత్.

కుండ యందుంచబడిన దీపము ఆ కుండ యొక్క రంధ్రముల నుండి తన ప్రకాశమును వ్యాపింపజేసి వస్తువుల యొక్క జ్ఞానము కలుగజేయునట్లు, ఆత్మ శరీరములో నుండి చేష్టా, జ్ఞాన తూన్యములగు ఇంద్రియములు, మనస్సు, బుద్ధి — అను ఈ ఏడింటి ద్వారా సమస్త వస్తువుల యొక్క అనుభవమును గావింపజేయుచున్నది.

348. త్యక్త్వా యః ప్రాకృతం కర్మ నిత్యమాత్మ రతిర్మునిః.

సర్వేభూతాత్మ భూస్తస్మాత్ స గచ్ఛేదుత్తమాం గతిమ్.

ఎవడు సాంసారిక కార్యములను పరిత్యజించి సదా తన (ఆత్మ) యుండే తాను అనురక్తుడై యుండునో, అట్టి మనన శీలుడగు ముని సమస్త భూతకోట్ల యొక్క ఆత్మయై పరమగతిని పొందును.

349. ఇతీమం హృదయగ్రన్థిం బుద్ధిభేదమయం దృఢమ్

నిమిచ్చ్య సుఖమాసీత స శోచేచ్ఛిన్న సంశయః.

బుద్ధి ద్వారా కల్పింపబడిన భేదమే హృదయము యొక్క గట్టి ముడి (గంధి). దానిని భేదించి సంశయరహితుడై జ్ఞానవంతుడు సుఖముగ నుండుగాక ! ఎపుడును దుఃఖించకుండుగాక !

350. మహనద్యా హి పారజ్ఞస్తప్యతే న తదస్యథా
న తు తప్యతి తత్త్వజ్ఞః ఫలే జ్ఞాతే తరత్యుత.

మహానదియొక్క ఒడ్డును తెలిసినవాడు కేవలము తెలిసికొనుట మాత్రముచే కృతకృత్యుడు కానేరడు. నాప మున్నగు వానిద్వారా ఆ నదిని దాటి ఒడ్డు చేరనంతవఱకు అతడు చింతాగ్రస్తుడయ్యే యుండును. కాని తత్త్వజ్ఞుని జ్ఞానమాత్రముచేతనే ఈ సంసార సాగరమును దాటివేయుచున్నాడు. అతనికి సంతాపమేమియు కలుగుటలేదు. ఏలయనిన ఆ జ్ఞానమే స్వయముగ చారధి పండిది.

351. ఏవం యే విదురాధ్యాత్మం కేవలం జ్ఞానముత్తమమ్
ఏతాం బుద్ధధ్వా నరః సర్వాం భూతానామగతిం గతిమ్
అవేక్ష్య చ శనైర్బుద్ధ్యా లభతే శమనం తతః.

ఎవడు బుద్ధిచే జీవుల యొక్క ఈ జనన మరణములనుగూర్చి నెమ్మదిగ విచారణ సలిపి విశుద్ధ, ఉత్తమ ఆత్మ జ్ఞానమును పొందునో, అతడు పరమశాంతిని బడయును.

352. త్రివర్గో యస్య విదితః ప్రేక్ష్య యశ్చ విముఞ్చతి
అన్విష్య మనసా యుక్తస్తత్త్వదర్శి నిరుత్సకః.

ఎవనికి ఆర్థ కామాదులను గూర్చిన సరియైన జ్ఞానము కలదో, ఎవడు బాగుగ విచారించి వానిని పరిత్యజించునో (దృశ్యభావన వీడునో), ఎవడు మనస్సు ద్వారా ఆత్మతత్త్వమును అనుసంధాన మొనర్చి, యోగయుక్తుడై యుండునో, ఆత్మకంటె వేరైన వస్తువు లందు ఉత్సుకత్వమును వదిలివేయునో, అతడే తత్త్వదర్శి.

353. విషయేభ్యో నమస్కుర్యాద్ విషయాన్న చ భావయేత్
సామ్యముత్పాద్య మనసా మనస్యేవ మనో దధత్.

విషయములకు చూరము నుండియే నమస్కరించవలెను
(వానిని త్యజించవలెను). ఎన్నడును వానిని మనస్సునందు చింతన
చేయరాదు, మనస్సుతో సమత్వముచు భావించి మనస్సును మనస్సు
నందే లయింపజేయవలెను.

అనంతరము భీష్ముడు మనువు బృహస్పతికి చెప్పిన ఆత్మ
బోధను తెలియజేసెను. పూర్వము మనువు బృహస్పతి కిట్లు
బోధించెను —

మనురువాచ

354. న స్త్రీ పుమా నాపి నపుంసకం చ
న సన్న చాసత్ సదసచ్చ తన్న
పశ్యన్తి యద్ బ్రహ్మవిదో మనుష్యా-
స్తదక్షరం న కరతీతి విద్ధి.

(మనువు బృహస్పతితో కిట్లు చెప్పెను —)

ఆత్మ స్త్రీ కాదు, పురుషుడు కాదు, నపుంసకుడు కాదు,
(దృశ్య) సత్తుకాదు, అసత్తు కాదు, సదసత్తు (ఉభయ రూపము)
కాదు, బ్రహ్మజ్ఞులే దానిని సాక్షాత్కరించుకొనుచున్నారు. అది
యెప్పుడును క్షయము కాదు, కావుననే ఆ అవినాశియగు పరబ్రహ్మ,
పరమాత్మ అక్షరమని చెప్పబడుచున్నది. ఈ విషయమును బాగుగ
తెలిసికొనుడు.

355. యథా చ కశ్చిత్ పరశుం గృహీత్వా
ధూమం న పశ్యేజ్జ్వలనం చ కాష్ఠే
తద్వచ్చరీరోదరపాణి పాదం
చిత్త్వా న పశ్యన్తి తతో యదన్యత్.

గొడ్డలి తీసికొని కట్టెలను చీల్చినచో దానియందు అగ్నిగాని, పొగగాని కన్పించుట లేదు. అట్లే శరీరమును చీల్చిన గాని, చేతులు కాళ్ళు నటికిన గాని శరీరము కంటే వేరైన అంతరాత్మను ఎవడును వానియందు గాంచుట లేదు.

356. తాన్యేవ కాష్టాని యథా విమధ్య

ధూమం చ పశ్యేజ్జ్వలనం చ యోగాత్

తద్వత్ సబుద్ధిః సమమిద్ధియాత్మా

బుధః పరం పశ్యతి తం స్వభావమ్.

కాని ఆ కట్టెలనే యుక్తిపూర్వకముగ మధించినచో వాని యందు అగ్ని, పొగ కనుపించుచున్నవి. అట్లే యోగము ద్వారా మనస్సు, ఇంద్రియములను బుద్ధి సహితముగ ఏకాగ్ర పఱచి బుద్ధి మంతుడగు జ్ఞాని వీని యన్నిటికంటే పరమ శ్రేష్ఠమగు జ్ఞానమును, ఆత్మను సాక్షాత్కరించుకొనుచున్నాడు.

357. యథాత్మనోఽఙ్గం పతితం పృథివ్యాం

స్వప్నాంతరే పశ్యతి చాత్మనోఽన్యత్

శ్రోతాధియుక్తః సుమనాః సుబుద్ధి-

ర్లజ్జాతథా గచ్ఛతి లింగమన్యత్.

స్వప్నమందు మనుజుడు తన శరీరము యొక్క విరిగిన అవయవమును తన కంటే వేరుగ భూమిపై పడియున్నట్లు చూచు విధమున, దశేంద్రియములు, పంచప్రాణములు, మనస్సు, బుద్ధి — అను ఈ పదునేడు తత్త్వముల సముదాయము యొక్క అభిమాని, శుద్ధ మనస్సు, బుద్ధికల మనుష్యుడు శరీరమును తన కంటే వేరుగ తెలిసికొనవలెను. అట్లు తెలిసికొననివాడే ఒక శరీరము నుండి మఱి యొక శరీరమును పొందుచుండును (పెక్కు జన్మలను, బడయుచుండును).

358. ఉత్పత్తి వృద్ధి వ్యయం సంవిపాతై-

ర్న యుజ్యతేఽసౌ పరమః శరీరీ

అనేన లిఖ్యేన తు లిఖ్యమన్యద్

గచ్ఛత్యదృష్టః ఫలసంనియోగాత్.

ఆత్మ శరీరము కంటె సర్వదా భిన్నమైనది. అది దీని ఉత్పత్తి, వృద్ధి, క్షయము, మృత్యువు మున్నగు దోషములతో ఎన్నడును అంటదు. కాని అజ్ఞాని పూర్వకృత కర్మల ఫలము యొక్క సంబంధముచే నూత్నశరీరసహితముగ మఱియొక శరీరమందు ప్రవేశించుచున్నాడు.

359. న చక్షుషా పశ్యతి రూపమాత్మనో

న చాపి సంస్పర్శముపైతి కించిత్

న చాపి తైః సాధయతే తు కార్యం

తే తం న పశ్యన్తి స పశ్యతే తాన్.

ఎవడును ఈ చర్మనేత్రముచే ఆత్మస్వరూపమును చూడజాలడు. తన చర్మముచే ఆత్మను తాకజాలడు. ఇంద్రియములచే ఆత్మను తెలిసికొను ఏ కార్యమున్ను చేయబడజాలదు. ఈ ఇంద్రియములు ఆత్మను చూడజాలవు. కాని ఆత్మ ఆ ఇంద్రియాదులన్నిటిని చూచుచున్నది.

360. న హి ఖల్వనుపాయేన కశ్చిదర్థోఽభిసిద్ధ్యతి

సూత్రజాలైర్యథా మత్స్యాన్ బధ్నన్తి జలజీవిసః.

361. మృగైర్మృగాణాం గ్రహణం పక్షిణాం పక్షిభిర్యథా

గజానాం చ గజైరేవ జ్ఞేయం జ్ఞానేన గృహ్యతే.

సరియైన ఉపాయము కావించనిచో ఏ ప్రయోజనమున్ను సిద్ధింపదు. చేపలు పట్టువాడు నల ద్వారా చేపలను పట్టుచున్నాడు. అట్లే మృగముల ద్వారా మృగములను, పక్షుల ద్వారా పక్షులను,

ఏనుగుల ద్వారా ఏనుగులను పట్టుకొనుచున్నారు. ఆ ప్రకారమే
జ్ఞేయవస్తువును ఆత్మ జ్ఞానము ద్వారా పొందబడుచున్నది.

362. యథా చన్ద్రో హ్యమావాస్యామలిఖత్యాన్న దృశ్యతే
న చ నాశోఽస్య భవతీ తథా విద్ధి శరీరిణమ్.

చంద్రుడు అమావాస్య యందు కనుపించడు. అయినను
ఆ సమయమున అతడు నశించుట లేదు. అట్లే శరీరధారియగు ఆత్మ
విషయముకూడను అని తెలిసికొనవలెను. ఆత్మ కనుపించకపోయినను
అది లేదని తలంచరాదు. ఉండియే యున్నది.

363. యథా చన్ద్రార్కసంయుక్తం తమస్తదుపలభ్యతే
తద్వచ్ఛరీరసంయుక్తః శరీరీతు్యపలభ్యతే.

సూర్యగ్రహణకాలమున చంద్రుడు సూర్యునితో సంయుక్తమై
యున్నను సూర్యుని యందు ఛాయారూపమున రాహువు యొక్క
దర్శనమగునట్లు, శరీరముతో సంయుక్తము కాగా శరీరధారియగు
ఆత్మ యొక్క ఉపలబ్ధి సంభవించుచున్నది.

364. యథామ్బుని ప్రసన్నే తు రూపం పశ్యతి చక్షుషా
తద్వత్ప్రసన్నేన్ద్రియత్వా జ్ఞేయం జ్ఞానేన పశ్యతి.

స్వచ్ఛమై, స్థిరమైయున్న జలమందు మనుజుడు నేత్రముల
ద్వారా తన ప్రతి బింబమును చూచునట్లు, మనస్సు, ఇంద్రియములు
శుద్ధములై స్థిరములై యుండ మనుజుడు జ్ఞానదృష్టిచే జ్ఞేయస్వరూప
మగు ఆత్మ యొక్క సాక్షాత్కారము చేసికొనగలడు.

365. స ఏవ లులితే తస్మిన్ యథారూపం న పశ్యతి
తథేన్ద్రియాకులీభావే జ్ఞేయం జ్ఞానేన పశ్యతి.

అతడే కదలుచున్న నీటి యందు తన ప్రతి బింబమును చూడ
జాలనట్లు, మనస్సు, ఇంద్రియములు చంచలములు కాగా, అతడు
జ్ఞేయస్వరూపమగు ఆత్మ యొక్క దర్శనము చేసికొనజాలడు.

366. జ్ఞాన ముత్పద్యతే పుంసాం క్షయాత్ పాపస్య కర్మణః

యథాఽదర్శతలే ప్రఖ్యే పశ్యత్కాత్మాన మాత్మని,

సాపము క్షయించినంతటనే మనుజుని అంతఃకరణమందు జ్ఞానముదయించుచున్నది. నిర్మలయగు అద్వమునందే మనుజుడు తన ప్రతి బింబమును చక్కగ చూడగలడు కదా!

367. ప్రసృతైరిన్ద్రియైర్దుఃఖీ తైరేవ నియతైః సుఖీ

తస్మాద్దిన్ద్రియరూపేభ్యో యచ్ఛేదాత్మానమాత్మనా.

విషయములవైపు ఇంద్రియములు పరుగెత్తుటచే మనుజుడు దుఃఖము నొందుచున్నాడు. వానినే సంయమన మొనర్చినచో సుఖమును బడయుచున్నాడు. కాబట్టి ఇంద్రియముల యొక్క విషయముల నుండి మనస్సును బుద్ధి ద్వారా నిగ్రహించవలెను.

368. విషయా వినివర్తతే నిరాహారస్య దేహినః

రసవర్ణం రసోఽప్యస్య పరం దృష్ట్వా నివర్తతే.

ఇంద్రియముల ద్వారా విషయములను గ్రహింపకుండుటచే, మనుజునకు ఆ విషయములు తొలగుచున్నవి. కాని మనస్సునందు వానిని గూర్చిన ఆసక్తి ఉండుచున్నది. పరమాత్మ యొక్క నాత్మాత్కారము కలిగిన మీదట ఆ ఆసక్తియు మనుజునకు తొలగి పోవుచున్నది.

369. బుద్ధిః కర్మగుణైర్హీనా యదా మనసి వర్తతే

తదా సమృద్ధ్యతే బ్రహ్మ తత్రైవ ప్రలయం గతమ్.

బుద్ధి కర్మగుణితగుణముల నుండి విడివడి ఎపుడు హృదయ మందుండుచున్నదో, అపుడు జీవాత్మ బ్రహ్మమునందు లీనమై బ్రహ్మమే యగుచున్నది.

370. దుఃఖోపహతే శారీరే మానసే చాప్యపస్థితే

యస్మిన్ క కళ్యతే కర్తుం యత్నస్తం నానుచింతయేత్.

ఏది కలిగినచో ఇక సాధన చేయుట అశక్యమో అట్టి శారీరకమైన గాని, మానసికమైన గాని దుఃఖము మనుజునకు కలిగినచో, అప్పుడు ఆ దుఃఖమును గూర్చి చింతించుటను మాని వేయవలెను.

371. భైషజ్యమేతద్ దుఃఖస్య యదేతన్నాను చింతయేత్
చిన్త్యమానం హి చాభ్యేతి భూయశ్చాపి ప్రపరతే.

దుఃఖమును గూర్చిన చింతనను వదలివేయుటయే దుఃఖమును తొలగించుటకు చక్కని ఔషధమైయున్నది. ఏలయనగా చింతన చేయుటచే ఆ దుఃఖము ఎదుటకు వచ్చును. మణియు అధికముగా పెరిగిపోవును.

372. ప్రజ్ఞయా మానసం దుఃఖం హన్యాచ్ఛారీరమౌషధైః
ఏతద్ విజ్ఞానసామర్థ్యం న బాలైః సమతామియాత్.

కావున మానసిక దుఃఖమును బుద్ధిచేతను, విచారణ చేతను, శారీరక దుఃఖమును ఔషధుల ద్వారాను తొలగించుకొనవలెను. ఇదియే విజ్ఞానము యొక్క సామర్థ్యము. దీనిచే మనుజుడు దుఃఖము నందు పడినను పిల్లలవలె కూర్చొని ఏడ్వడు.

373. అనిత్యం యౌవనం రూపం జీవితం ద్రవ్యసంచయః
ఆరోగ్యం ప్రియసంవాసో గృధ్యేత్ తత్ర న పణ్ణితః.

యశా వ న ము, రూపము, జీవితము, ధనసంగ్రహణము, ఆరోగ్యము, ప్రియజనుల కలయిక — అనునివి యన్నియు అనిత్యములు. వివేకవంతులు వీనియందు ఆసక్తులు కాగూడదు.

374. పరిత్యజతి యో దుఃఖం సుఖం వాప్యభియం సరః
అభ్యేతి బ్రహ్మ సోఽత్యంతం న తే శోచన్తి పణ్ణితాః.

సుఖదుఃఖముల రెండిటిని వదలివేయువాడు అక్షరపరబ్రహ్మమును పొందును. కావున జ్ఞానులు ఎన్నడును దుఃఖింపరు.

375. అవ్యక్తస్వేహ విజ్ఞానే నాస్తి తుల్యం నిదర్శనమ్
యత్ర నాస్తి పదన్యాసః కస్తం విషయమాప్నుయాత్.

అవ్యక్తమగు బ్రహ్మమును గూర్చి బోధించుట కొఱకు ఈ ప్రపంచమున యోగ్యముగు దృష్టాంతమేదియును లేదు. ఎచట చాక్కు యొక్క వ్యాపారమే లేదో, అట్టి వస్తువును ఎవడు వర్ణన విషయము కావించగలడు.

376. పురుషః ప్రకృతిర్బుద్ధివిషయాశ్చేన్ద్రియాణి చ
అహంకారోఽభిమానశ్చ సమూహా భూతసంజ్ఞకః.

పురుషుడు, ప్రకృతి, బుద్ధి, పంచవిషయములు, దశేంద్రియములు, అహంకారము, మనస్సు, పంచ మహాభూతములు — అను ఈ ఇరువదియైదు తత్త్వముల సమూహమే ప్రాణి యను పేరుతో చెప్పబడుచున్నది.

377. ధర్మాదుత్కృష్టతే శ్రేయస్తథాశ్రేయోఽవ్య ధర్మతః
రాగవాప్రకృతిం హ్యేతి విరక్తో జ్ఞానవా భవేత్.

ధర్మమూచరించుటచే శ్రేయస్సు వృద్ధి నొందును. అధర్మమూచరించుటచే మనుజునకు అమంగళము కలుగును. విషయాసక్తుడు ప్రకృతిని పొందును. విరక్తుడు ఆత్మజ్ఞానమును పొంది ముక్తుడగుచున్నాడు.

378. యదా తైః పఞ్చభిః పఞ్చ యుక్తాని మనసా సహ
అథ తత్ రక్ష్యతే బ్రహ్మ మనౌ సూత్రమివాపితమ్.

ఎప్పుడు మనుజుడు శబ్దాది పంచ విషయసహితములగు పంచేంద్రియములను, మనస్సును అదుపులో నుంచుకొనునో, అప్పుడు మణులందు ఓతప్రోతమైయున్న దారమువలె సర్వత్ర వ్యాపించియున్న పరబ్రహ్మము యొక్క సాక్షాత్కారమును బడయుచున్నాడు.

379. అనాదిత్వాద మధ్యత్వాదనస్తత్వాచ్చ సోఽవ్యయః

అత్యేతి సర్వదుఃఖాని దుఃఖం హ్యస్తవదుచ్యతే.

ఆత్మ ఆది మధ్యాంతరహితమగుటచే నా శ ర హి త మైనది. కావున దుఃఖములన్నిటికిని పరమైయున్నది. నాశవంతమగు వస్తువే దుఃఖరూపమైయుండును.

380. సూక్ష్మేణ మనసా విద్మో వాచా వక్తుం న శక్నుమః

మనో హి మనసా గ్రాహ్యం దర్శనేన చ దర్శనమ్.

మనము ధ్యానము ద్వారా శుద్ధ, సూక్ష్మమనస్సుచే పరమాత్మ స్వరూపమును తెలిసికొనవచ్చును. కాని చాక్కు ద్వారా అద్దానిని వర్ణింపలేము. ఏలయనిన (శుద్ధ) మనస్సుచేతనే (సూక్ష్మ) మానసిక విషయము యొక్క గ్రహణము సంభవించును. జ్ఞానము ద్వారానే జ్ఞేయము (ఆత్మ) తెలిసికొనబడగలదు.

381. అనాగతం సుకృతవతాం పరాం గతిం

స్వయమ్భవం ప్రభవనిధానమవ్యయమ్

సనాతనం యదమృతమవ్యయం ద్రువం

నిచాయ్య తత్ పరమమృతత్వమశ్నుతే.

ఒక చోటి నుండి రానిదియు, ఎల్లపుడు ఉండియే యున్నదియు, పుణ్యవంతుల పరమగతియు, స్వయంభువును, సమస్తము యొక్క ఉత్పత్తి లయస్థానమును నాశరహితమైనదియు, సనాతనమైనదియు, అమృతము, నిర్వికారము, అచలము అయినదియు అగు పరమాత్మ యొక్క జ్ఞానమును పొంది మనుజుడు పరమ మోక్షమును బడయుచున్నాడు.

తరువాత భీష్ముడు పూర్వము విష్ణు భగవానుడు నారదునకు బోధించిన తత్త్వవిషయములను ధర్మరాజునకు చెప్పెను. విష్ణు భగవానుడు నారదున కిట్లు బోధించెను —

(శ్రీ) భగవానువాచ

382. ఓజ్జరమగ్రతః కృత్వా మాం నమస్కృత్య నారద
ఏకాగ్రః ప్రయతో భూత్వా ఇమం మన్త్రీముదీరయేత్
ఓ నమో భగవతే వాసుదేవాయేతి.

(విష్ణు భగవానుడు నారదునితో ఇట్లు చెప్పెను —)

మొదట ఓంకారము నుచ్చరించి నాకు నమస్కరము చేసి
ఏకాగ్రచిత్తుడై, పవిత్ర మనస్కుడై, 'ఓమ్ నమో భగవతే
వాసుదేవాయ' — అను ఈ మంత్రమును ఉచ్చరించవలెను.

383. యజ్ఞో దానం తపశ్చైవ పావనాని మసీషిణామ్
యజ్ఞం దానం తపస్తస్మాత్ కుర్యాదాశీర్వివర్జితః.

యజ్ఞము, దానము, తపస్సు — అనునివి మనుజుని పవిత్రము
చేయునవై యున్నవి. కావున వీనిని నిష్కామభావముతో
అనుష్ఠించవలెను.

384. నమ ఇత్యేవ యో బ్రూయాన్మధ్యక్షః శ్రద్ధయాన్వితః
తస్యాక్షయో భవేత్లోకః శ్వపాకస్యాపి నారద.

ఏ నా భక్తుడు శ్రద్ధాపూర్వకముగ నా కొరకు కేవలము
నమస్కారమాత్రము కావించునో, అతడు చండాలుడైనను, అతనికి
అక్షయ లోకప్రాప్తి కలుగును.

385. కర్మాణ్యాదస్తవస్తీహ మద్భక్తో నాస్తమశ్చుతే
మామేవ తస్మాద్ దేవర్షే ధ్యాహి నిత్యమతస్త్రితః
అవాప్స్యసి తతః సిద్ధిం ద్రక్ష్యస్యేవ పదం మమ.

నారదా! నమస్త కర్మలు, వాని ఫలములు అంతము కలవి.
కాని నా భక్తుడు అంతముకల (నాశము కల) ఫలమును అనుభ
వించడు. కావున మీరు సదా అలసత్వరహితులై నన్నే

ధ్యానింపుడు. దానిచే మీకు పరమసిద్ధి లభించును. మఱియు మీరు నా యొక్క పరమధామమును దర్శింపగలరు.

అనంతరము భీష్ముడు ధర్మరాజున కిట్లు ప్రబోధించెను —

భీష్మ ఉవాచ

386. కిం తస్య బహుభిర్మనైర్భక్తిర్యస్య జనార్దనే
నమో నారాయణాయేతి మన్తః సర్వార్థసాధకః.

(భీష్ముడు ధర్మరాజుతో ఇట్లు చెప్పెను —)

ఎవనికి జనార్దనుని యందు భక్తికలదో, అతనికి అనేక మంత్రముల ద్వారా ఏమి ప్రయోజనము? 'ఓమ్ నమో నారాయణాయ' అను ఒక్క మంత్రమే సమస్త మనోరథములను సిద్ధింపజేయునదై యున్నది.

387. నాశుద్ధమాచరేత్ తస్మాదభీష్మ దేహయాపనమ్
కర్మణా వివరం కుర్వన్న లోకానాప్పుయాచ్ఛుభాన్.

దేహబంధనము నుండి విడుదల పొందదలంచువాడు అశుద్ధ ఆచరణ నెన్నడును చేయరాదు. అతడు సిష్టామ కర్మద్వారా మోక్షద్వారమును తెఱవవలెను. అంతియే కాని స్వర్గాది పుణ్య లోకములను పొందుటకు ఎన్నడును వాంఛింపరాదు.

388. లోహయుక్తం యథా హేమ విపక్వం స విరాజితే
తథాపక్వకషాయాఖ్యం విజ్ఞానం స ప్రకాశతే.

లోహయుక్తముగు సువర్ణము నిష్పయందు పడి శుద్ధముకానిదే తన నిజస్వరూపముతో ప్రకాశించనట్లు, చిత్తమునందు రాగాది దోషములు నశింపనిచో దానియందు జ్ఞానస్వరూపముగు ఆత్మ ప్రకాశింపదు.

389. తస్మాత్ సమ్యక్ పరీక్షిత దోషానజ్ఞాన సమ్భవాన్
అజ్ఞానప్రభవం దుఃఖమహంకారం పరిత్యజేత్.

కావున వివేకవంతుడు అజ్ఞానజనిత దోషములను బాగుగ పరీక్షించి, ఆ అజ్ఞానమువలన కలుగు దుఃఖమును, అహంకారమును త్యజించవలెను.

390. మహాభూతాన్వీయాణి గుణాః తత్త్వం రజస్తమః
త్రైలోక్యం సేశ్వరం సర్వమహంకారే ప్రతిష్ఠితమ్.

పంచమహాభూతములు, ఇంద్రియములు, శబ్దాది గుణములు, సత్త్వరజస్తమస్సులు, లోకపాలనహితములగు ముల్లోకములు — ఇవి యన్నియు అహంకారమందే ప్రతిష్ఠితములై యున్నవి.

391. దుఃఖం విద్యాదుపాదానా దభిమానాచ్చ వర్ధతే
త్యాగాత్ తేభ్యో నిరోధః స్యాన్నిరోధజ్ఞో విముచ్యతే.

శరీరము యొక్క గ్రహణ మాత్రముచే దుఃఖప్రాప్తి నిశ్చితమని యెఱుంగవలెను. శరీరమందు అభిమానము గలిగియుండుటచే ఆ దుఃఖము పెరిగిపోవుచున్నది. అభిమానమును వదలుటచే ఆ దుఃఖములు నశించిపోవుచున్నవి. దుఃఖములను నశింపజేయు ఈ కళను ఎఱుంగువాడు ముక్తుడగుచున్నాడు.

392. జ్ఞానేన్ద్రియాణీన్ద్రియార్థాన్నౌప సర్వస్తత్త్వలమ్
హీనైశ్చ కరణైర్దేహీ న దేహం పునర్వృత్తి.

ఎవనియందు తృప్త లేదో, అట్టివానికి జ్ఞానేంద్రియములు విషయప్రాప్తిని కలుగజేయవు. ఇంద్రియములు విషయానక్తిరహితములైన పిదప దేహి తిరిగి శరీరమును ధరింపడు.

393. నేత్రహీనో యథాప్యేకః కృచ్ఛాణి లభతేఽధ్వని
జ్ఞానహీనస్తథా లోకే తస్మాజ్ఞానవిదోఽధికాః.

కండ్లు లేనివాడు మార్గమున ఒంటరిగ పోవునపుడు అనేక దుఃఖములను పొందునట్లు, ప్రపంచమున జ్ఞాన హీనుడగు మనుజునకు

కూడ అనేక విధములగు కష్టములు అనుభవించవలసి వచ్చును. కావున జ్ఞానియే అందఱి కంటెను శ్రేష్ఠుడు.

394. సుదుష్కరం బ్రహ్మచర్యముపాయం తత్ర మే శృణు
సప్రవీదిప్రముదీర్ణం చ నిగృహ్ణీయాద్ ద్విజో రజః.

ధర్మరాజా! బ్రహ్మచర్యపాలన మహాకఠినమైనది. దానికి ఉపాయమును వినుము. రజోగుణ వృత్తి ప్రకటమైనపుడు, వృద్ధి నొందునపుడు, దానిని (విచారణచే) నిరోధించవలెను.

395. మధ్యే చ హృదయస్యైకా శిరా తత్ర మనోవహా
శుక్రం సంకల్పజం నృణాం సర్వగాత్రైర్విముఞ్చతి.

హృదయము యొక్క మధ్యభాగమున 'మనోవహా' అను నాడి కలదు. పురుషులందు కామవిషయక సంకల్పము ద్వారా అది శరీర మంతటి నుండి వీర్యమును లాగికొని బయటకు పంపివేయును.

396. దురన్తేష్విన్ద్రియార్థేషు సక్తాః సీదన్తి జన్తవః
యే త్వసక్తా మహాత్మానస్తే యాన్తి పరమాం గతిమ్.

ఇంద్రియములు విషయములను దాటుట (అరికట్టుట) చాల కఠినమైనది. ఎవరు వాని యందు ఆసక్తులై యుందురో, వారు దుఃఖముల ననుభవించుదురు. ఏ మహాత్ములు వానియందు ఆసక్తి లేకయున్నారో వారు పరమగతిని (మోక్షమును) పొందుదురు.

397. జన్మమృత్యుజరాదుఃఖైర్వాణీభిర్మా న స క్లమైః
దృష్టైవ సంతతం లోకం ఘటేన్మౌక్షాయ బుద్ధిమాణా.

ఈ జగత్తు జన్మ, మృత్యు, వార్ధక్యముల దుఃఖములచే నానా విధములైన రోగములచే, మానసిక చింతలచే వ్యాప్తమైయున్నది. ఇట్లు తలంచి బుద్ధిమంతుడు మోక్షము కొఱకే ప్రయత్నించవలెను.

398. అహింసా సత్యవచనం సర్వభూతేషు చార్జవమ్
క్షమా చైవాప్రమాదశ్చ యస్యైతే స సుఖీ భవేత్.

అహింస, సత్యభాషణము, సమస్త ప్రాణికోట్ల యెడల
సరళత్వముతో కూడిన ప్రవర్తన, ఊహ, ప్రమత్తిత లేకుండుట—అను
ఈ సద్గుణములు ఎవని యందుండునో, అతడు సుఖవంతుడగును.

399. యశ్చైచ్చనం పరమం ధర్మం సర్వభూతసుఖావహమ్
దుఃఖాన్నిః సరణం వేద సర్వజ్ఞః స సుఖీ భవేత్.

ఎవడు ఈ అహింసాది ధర్మములు సమస్త ప్రాణికోట్లకు
సుఖదాయకములనియు, దుఃఖనివారకములనియు తెలిసికొనునో, అట్టి
వాడే సర్వజ్ఞుడు, అతడే సుఖవంతుడు.

400. తస్మాత్ సమాహితం బుద్ధ్యా మనోభూతేషు ధారయేత్
నాపద్యాయేన్న స్పృహయేన్నాబద్ధం చింతయేదసత్.

401. అథామోఘప్రయత్నేన మనోజ్ఞానే నివేశయేత్
వాచామోఘప్రయాసేన మనోజ్ఞం తత్ ప్రవర్తతే.

కావున బుద్ధి ద్వారా మనస్సును ఏకాగ్రపఱచి, సమస్త ప్రాణి
కోట్ల యందున్న పరమాత్మ యందు స్థాపించవలెను ఎవనికిని
అహితము చేయరాదు. అసంభవమైన వస్తువును కోరరాదు. మిథ్యా
పదార్థముల యొక్క చింతన చేయరాదు. సఫలమగు ప్రయత్న
మాచరించి మనస్సును జ్ఞాన సాధన యందు లగ్నము చేయవలెను.
వేదాంత వాక్యముల యొక్క శ్రవణముచేతను, సుదృఢ ప్రయత్నము
చేతను ఉత్తమ జ్ఞానము కలుగగలదు.

402. నిః సందిగ్ధమనీహౌ వై ముక్తః సర్వపరిగ్రహైః
వివిక్తచారీ లఘ్వాశీ తపస్వీ నియతేంద్రియః.

403. జ్ఞానదగ్ధపరిక్షేః ప్రయోగరతిరాత్మవాక్
నిష్కృచారేణ మనసా పరం తదధిగచ్ఛతి.

ఏ విధమైన సంగహాణము లేనివాడును, నిశ్చలుడును, కోరికలు లేనివాడును, ఏకాంతవాసియు, అల్పాహారియు, తపస్వియు, భితేంద్రియుడును, క్లేశములన్నిటిని జ్ఞానాగ్ని యందు దగ్ధమొనర్చిన వాడును, యోగానుష్ఠానమందు ప్రీతి కలవాడును, మనస్సును వశమందుంచుకొనినవాడును అగు మనుజుడు తన నిశ్చల చిత్తము ద్వారా పరమాత్మను నిస్సందేహముగ పొందుచున్నాడు.

404. ప్రవృత్తం నోపరుద్దేత శనైరగ్నిమివేన్దయేత్
జ్ఞానాన్వితం తథా జ్ఞానమర్కవత్ సప్రమృకాశతే.

సాధన మొదలుపెట్టిన తరువాత దానిని మధ్యలో ఆపగూడదు. (విసరుటచే) అగ్ని మెల్లమెల్లగ తేజోవంతమగునట్లు, జ్ఞాన సాధనను నెమ్మదిగా ఉద్దీపిత మొనర్పవలెను. అట్లు చేయుటచే జ్ఞానము సూర్యునివలె ప్రకాశింపదొడగును.

405. హేతుమచ్ఛక్యమాఖ్యా తు మేతావజ్ఞాన చక్షుషా
ప్రత్యాహరేణ వా శక్యమక్షరం బ్రహ్మవేదితుమ్.

జ్ఞానమయ దృష్టికల మహానుభావులే బ్రహ్మవిషయమున యుక్తి సంగతమగు వాక్యములను చెప్పగలరు. మనస్సును, ఇంద్రియములను విషయముల నుండి మరలించి, ఏకాగ్రచిత్తుడై చింతన చేయుటచేతను బ్రహ్మము యొక్క సాక్షాత్కారము కలుగగలదు.

406. శ్రియం దివ్యామభిప్రేప్సర్వర్థవాః మనసా శుచిః
శారీరైర్నియమైరుగ్రైశ్చరేన్నిష్కల్మషం తపః.

దివ్యసంపదయగు బ్రహ్మజ్ఞానమును పొందదలంచువాడు తన మనస్సును శుద్ధముగ నుంచుకొనవలెను. మతియు శరీరముచే తీవ్ర నియమములను పాలించుచు నిర్దుష్టమగు తపస్సు అనుష్ఠించవలెను,

407. ప్రకాశస్తపసో జ్ఞానం లోకే సంశబ్దితం తపః
రజస్తమోఘ్నం యత్ కర్మ తపస్తత్ స్వలక్షణమ్.

లోకమున 'తపస్సు' అను పదము చాల విఖ్యాతమైయున్నది. ఆ తపస్సు యొక్క ఫలము జ్ఞానస్వరూపమగు ప్రకాశము. రజోగుణ, తమోగుణములను నాశమొనర్చు నిష్కామ కర్మమే తపస్సు యొక్క స్వరూపమును బోధించు లక్షణము.

408. బ్రహ్మచర్య మహింసా చ శారీరం తప ఉచ్యతే
వాఙ్మనో నియమః సమ్యజ్ఞానసం తప ఉచ్యతే.

బ్రహ్మచర్యము, అహింస, శారీరక తపస్సుని చెప్పబడును. మనస్సు వాక్కులచే లెస్సగ గావింపబడిన సంయమము మానసిక తపస్సుని చెప్పబడును.

409. అస్తకాలే బలోత్కర్షాచ్చనైః కుర్యాదనాతురః
ఏవం యుక్తేన మనసా జ్ఞానం యదుప పద్యతే.

యోగయుక్తమగు మనస్సు ద్వారా ఏ జ్ఞానము పొందబడుచున్నదో, దానిని జీవి త ము యొక్క అంత్యకాలము వఱకు యావచ్ఛక్తిని వినియోగించి మెల్లమెల్లగ పొందవలెను. ఇకార్యమున ధైర్యమును వదలరాదు.

410. అదేహద్రప్రమాదాచ్చ దేహేనాద్ విప్ర ముచ్యతే
హేతుయుక్తః సదా సర్గో భూతానాం ప్రలయస్తథా.

దేహత్యాగపర్యంతరము ప్రమత్తత లేకయున్నచో యోగి దేహేవసానము పిదప మోక్షమును పొందుచున్నాడు. బంధనమునకు హేతుభూతమగు అజ్ఞానముతో కూడినవారు సదా జనన, మరణములను పొందుచుందురు.

411. ఇమం గుణసమాహర మాత్మ భావేన పశ్యతః
ఋసమ్యగ్గర్భనై ర్భుమనంతం నోప శామ్యతి.

ఎవరు గుణముల సంఘాత రూపమగు ఈ శరీరమునే ఆత్మగా భావించుదురో, వారికి మిథ్యాజ్ఞానము వలన అనంత దుఃఖములు కలుగును. ఆ దుఃఖపరంపర ఎన్నడును శమించదు.

412. త్యాగ ఏవ హి సర్వేషాం యుక్తానామపి కర్మణామ్
నిత్యం మిథ్యా వినీతానాం క్లేశో దుఃఖవహౌ మతః.

మోక్షము కొరకు ప్రయత్నశీలురగువారు అందఱును సమస్త కర్మలందును అహంభావము, మమత్వము, ఆసక్తి, కామన (కోరిక) - వీనిని త్యజించవలెను. వీనిని త్యజింపక ఇతర కార్యములను చేయు వారికి అవిద్యాది దుఃఖదాయకములగు క్లేశములు సంభవించును.

413. ప్రహర్షః ప్రీతిరానందః సుఖం సంశాస్త్రచిత్తతా
అకుతశ్చిత్ కుతశ్చిద్ వా చిన్తితః సాత్త్వికో గుణః.

హర్షము, ప్రీతి, ఆనందము, సుఖము, చిత్తశాంతి — అను భావములు స్వతః కలిగినను, ఏదైన కారణము వలన కలిగినను సాత్త్వికగుణములని తలంచబడుచున్నవి.

414. అతుష్టిః పరితాపశ్చ శోకో లోభస్త థాక్షమా
లింగాని రజసస్తాని దృశ్యన్తే హేత్వ హేతుతః.

అసంతృప్తి, సంతాపము, శోకము, లోభము, అగ్రహన శీలత్వము — అనునివి ఏదైన కారణముచే గలిగినను, అకారణముగ గలిగినను రజోగుణ చిహ్నములై యున్నవి.

415. అవివేక స్తథా మోహః ప్రమాదః స్వప్న తన్ద్రితా
కథంచిదపి పరన్తే వివిధా స్తామసా గుణాః.

అవివేకము, మోహము, ప్రమత్తత, స్వప్నము, అలసత్వము (సోమరితనము) — అనునివి ఎట్లు కలిగినను తమోగుణము యొక్క వివిధరూపములై యున్నవి.

416. శ్రుతి ప్రమాణాగమ మజ్జలైశ్చ
శేతే జరామృత్యు భయాదభీతః
క్షిణే చ పుణ్యే విగతే చ పాపే
తతో నిమిత్తే చ ఫలే వినష్టే
అలేపమాకాశ మలిజమేవ —
మాస్థాయ పశ్యన్తి మహత్య సక్తాః.

శ్రుతి ప్రతిపాదితములగు ప్రమాణముల యొక్క విచారణ చేతను, శాస్త్రమునందు చెప్పబడిన మంగళమయ సాధనలను అనుష్ఠించుట చేతను, మనుజుడు వార్ధక్యమరణముల భయము నుండి విముక్తుడై, సుఖముగ నిడుపించును. ఎపుడు మనుజునకు పుణ్య పాపముల తుల్యము, వానివలన లభించు సుఖదుఃఖాది ఫలముల నాశము సంభవించునో, అపుడతడు సమస్త పదార్థముల యెడల ఆసక్తి లేనివాడై, ఆకాశము వలె నిర్లేపమై, నిర్గుణమైనట్టి పరమాత్మ యందు స్థితిగలిగి అట్టి పరమాత్మను సాక్షాత్కరించుకొనుచున్నాడు.

417. యథా దురుః శృణు మథో పురాణం
హిత్వా త్వచం వాప్యరగో యథా చ
విహాయ గచ్ఛత్యనవేక్షమాణ -
స్తథా విముక్తో విజహతి దుఃఖమ్.

'దురు'వను మృగము తన పాతకొమ్మును, సర్పము తన కుబుసమును వదిలివైచి వానివైపు చూడకనే వెడలిపోవునట్లు, మమత్వము, అభిమానము లేని మనుజుడు సంసారబంధనముల నుండి విముక్తుడై, తన సమస్త దుఃఖములను దూరీకరించుచున్నాడు.

- 418 ప్రదీప్యమానాం మిథిలాం దృష్ట్వా రాజాన కమ్పితః
జనైః స పరిపృష్టస్తు వాక్యమేత దువాచ వా

419. అనన్తం బతమే విత్తం భావ్యం మే నాస్తి కించన
మిథిలాయాం ప్రదీప్తాయాం నమే కించన దహ్యతే.

మిథిలాపట్టణము కాలిపోవుచుండుట చూచి జనక మహారాజు ఏమాత్రము ఒకింతైనను చలించలేదు. జనులు అడుగగా అతడి ప్రకారము వచించెను.

— 'నా యొద్ద ఆత్మజ్ఞానమును అనంత ధనము కలదు. కావున ఇప్పుడు నాకు పొందదగినది ఏదియు ఒకింతైనను శేషించి యుండలేదు. ఈ మిథిలాపట్టణము కాలిపోయినను నాది (నా వస్తువగు ఆత్మ) ఏమియు కాలుటలేదు.'

420. దమస్తేజో వర్ధయతి పవిత్రం దమ ఉచ్యతే
విపాస్మా నిర్భయో దాన్తః పురుషో విన్దన్తై మహత్.

దమముచే (ఇంద్రియ నిగ్రహముచే) తేజస్సు వృద్ధి యగును. దమము పరమ పవిత్రమైనదని చెప్పబడినది. మనస్సును, ఇంద్రియములను సంయమ మొనర్చువాడు పాపము నుండి, భయము నుండి, విముక్తుడై, మహత్పదమును (పరబ్రహ్మమును) పొందుచున్నాడు.

421. మాస పక్షిప వాసేన మన్యన్తే యత్ తపో జనాః
ఆత్మ తన్తోప మాతస్తు న తపస్త త్సతాం మతమ్.

సామాన్య జనులు నెల లేక పదునైదు రోజులు ఉపవాసము చేసి దానిని 'తపస్సు' అందురు. వారి ఆ కార్యము ధర్మమునకు సాధనభూతమైన శరీరమును శోషణ మాత్రము చేయునదై యున్నది. కావున ఉత్తముల దృష్టి యందది 'తపస్సు' కానేరదు.

422. త్యాగశ్చ సంనతిశ్చైవ శిష్యతే తప ఉత్తమమ్
సదోపవాసి చ భవేద్ బ్రహ్మచారి సదా భవేత్.

పెద్దల దృష్టి యందు త్యాగము, వినయము — ఇవియే ఉత్తమ తపస్సు. వీనిని పాలించువాడు నిత్యోపవాసి, మణియు సభా బ్రహ్మచారి అయియున్నాడు.

423. అస్తరా ప్రాతరాశం చ సాయమాశం తథైవ చ
సదోపవాసీ స భవేద్ యో న భుజ్యేత్తేస్తరా పునః.

ఎవడు ప్రాతఃకాలమున, మరల సాయంత్రము మాత్రము భుజించునో, మధ్య ఏమియు తినకుండునో, అతడు నిత్యోపవాసము చేయువాడగును.

424. న భక్షయేత్ తథా మాంసమమాంసాశీ భవత్యపి
దాననిత్యః పవిత్రశ్చ అస్వప్నశ్చ దివాస్వపన్.

ఎవడు మాంసము నెన్నడును భక్షింపజో, అతడు అమాంసాహారి యగును. నిత్యము దాన మొనర్చువాడు పవిత్రుడని ఎంచబడును. పగలు నిద్రింపనివాడు ఎల్లపుడు మేలు కొనువాడని చెప్పబడును.

పిమ్మట భీష్ముడు పూర్వము సనత్కుమారుడు కొందఱు బ్రాహ్మణులకు చెప్పిన బోధను ఈ ప్రకారముగ వివరించెను. సనత్కుమారుడు బ్రాహ్మణుల కిట్లు బోధించెను —

425. దినే దినేస్తమభ్యేతి పునరుద్గచ్ఛతే దిశః
తావుభౌ న రవౌ చాస్తాం తథా విత్త శరీరిణమ్.

(సనత్కుమారుడు బ్రాహ్మణులతో ఇట్లు చెప్పెను —)

విప్రులారా! సూర్యుడు ప్రతిదినము అస్తమించుచు, మరల తూర్పు దిక్కున ఉదయించుచున్నాడు. కాని ఆ ఉదయాస్తములు రెండును సూర్యుని యందు లేవు. అట్లే శరీరాంతర్గతమగు అంతర్యామి (అత్మ) రూపమున వెలుగుచున్న అసంగుడగు భగవంతుడైన పరమాత్మను తెలిసికొనుడు.

426. పతితే విత్త విపేన్ద్రా భక్షణే చరణే పరః
ఊర్ధ్వమేక స్తథాధస్తాదేక స్తిష్యతి చాపరః.

ఓ విప్రవర్యులారా! మీరు పడునపుడు, లేచునపుడు, నడచునపుడు, తిరుగునపుడు, తినునపుడు, ఏ కార్యము చేయునపుడైనను, పై న, క్రింద, దేశ, దిశలందు భగవంతుడైన పరమాత్మ ఒకడే సర్వత్ర నిరాజమానుడై యున్నాడు — అను అనుభవమును పొందుడు.

427. న చక్షుషా పశ్యతి కశ్చనైనం

హృదా మనీషా పశ్యతి రూపమన్య

ఇజ్యతే యస్తు మన్త్రేణ యజమానో ద్విజోత్తమః.

ఆ పరమాత్మను ఎవడును తన చర్మ నేత్రముచే చూడజాలడు¹ అంతఃకరణమున ఉన్న నిర్మల బుద్ధి ద్వారాయే ఆతని రూపమును జ్ఞాని చూడగల్గుచున్నాడు. ఆ పరమాత్మను మంత్రము ద్వారా యజింప (ధ్యానింప) వచ్చును. ఉత్తములగువారే ఆ పరమాత్మను యజించుచున్నారు.

అనంతరము భీష్ముడు ప్రహ్లాద ఇంద్రుని సంతకమును ప్రస్తావించెను. ప్రహ్లాదుడు ఇంద్రుని కిట్లు బోధించెను —

ప్రహ్లాద ఉవాచ —

428. వేద ధర్మవిధిం కృత్స్నం భూతానాం చాప్యనిత్యతామే
తస్మాచ్ఛక్ర న శోచామి సర్వం హ్యేవేదమస్తవత్.

(ప్రహ్లాదుడు ఇంద్రునితో ఇట్లు చెప్పెను —)

ధర్మము యొక్క పూర్ణమగు విధిని, సమస్త భూతముల యొక్క అనిత్యత్వమును నేను ఎఱిగియున్నాను. కావుననే 'ఇది యంతయు నాశవంతమైనది' అని యెఱిగి నేను దేని కొఱకును శోకింపను.

429. అర్థవేనాప్రమాదేన ప్రసాదేనాత్మవత్తయా

వృద్ధశుక్రూషయా శక్ర పురుషో లభతే మహత్.

సరళత్వము, అప్రమత్తత, బుద్ధియోక్త నిర్మలత్వము చిత్తము స్థిరత్వము, పెద్దలను సేవించుట — అను ఈ సద్గుణములు కలిగి యుండుట వలన మనుజునకు మహాత్పదము సంప్రాప్తించుచున్నది.

పిదప భీష్ముడు బలిచక్రవర్తి ఇంద్రునకు బోధించిన ధర్మములను ధర్మరాజునకు చెప్పెను బలిచక్రవర్తి ఇంద్రున కిట్లు ప్రబోధించెను —

బలిరువాచ

430. అనిత్యముపలక్ష్యే హ కాలపర్యాయ ధర్మతః

తస్మాచ్ఛక్ర న శోచామి సర్వం హ్యేవేదమన్తవత్.

(బలి ఇట్లు చెప్పెను —)

కాలచక్రము స్వభావముగనే పరివర్తన శీలమైయున్నది. కావున ప్రతి వస్తువు అనిత్యమని నేను తలంచుచున్నాను. అందుచే నేనెన్నడును శోకించుటలేదు. ఏలయనిన ఈ ప్రపంచమంతయు వినాశ శీలమైయున్నది.

తదుపరి భీష్ముడు నముచి ఇంద్ర సంవాదమును పేర్కొనెను నముచి అను దైత్యరాజు రాజ్యభ్రష్టుడైనను నిశ్చింతగ నుండుచుండెను. ఒకపుడు ఇంద్రుడు అతనిని సమీపించి 'మీ పరిస్థితి ఎట్లున్నది? మీకు శోకము కలుగుచున్నదా' అని ప్రశ్నింప, నముచి యిట్లు సమాధానము చెప్పెను —

నముచి రువాచ

431. తస్మాచ్ఛక్ర న శోచామి సర్వం హ్యేవేదమన్తవత్

సంతాపాద్ భ్రశ్యతే రూపం సంతాపాద్ భ్రశ్యతే శ్రియః.

(నముచి ఇంద్రునితో ఇట్లు చెప్పెను —)

నేను శోకించుట లేదు ఏలయనిన ఈ సంపూర్ణవైభవము నాశవంతమైనది. సంతాపము నొందుటచే రూపము నశించును. కాంతి తగ్గిపోవును. సంతాపముచే ఆయుస్సు ధర్మముకూడ నశించును,

432. న పట్టితః క్రుద్ధ్యతి నాభిపద్యతే
 న చాపి సంసీదతి న ప్రహృష్యతి
 న చార్థకృచ్ఛవ్యసనేషు శోచనే
 స్థితః ప్రకృత్యా హిమవానివాచలః.

బుద్ధిమంతులు ఎన్నడును కోపించరు. ఎచటను ఆసక్తులు
 కాదు. అనిష్టము సంభవించినపుడు దుఃఖమునుగాని, న్యాయలత్వమును
 గాని పొందరు. ఏదైన ప్రయవస్తువును పొందినపుడు అత్యంత
 హర్షమును పొందరు. ఆర్థిక సంకటము సంభవించినపుడు కూడ
 అతడు శోకగ్రస్తుడు కాడు. హిమవత్పర్వతము వలె నిశ్చలుడై
 యుండును.

433. యమర్థసిద్ధిః పరమా న మోహయేత్
 తథైవ కాలే వ్యసనం న మోహయేత్
 సుఖం చ దుఃఖం చ తథైవ మధ్యమం
 నిషివతే యః స ధురంధరో నరః.

ఉత్తమ అర్థసిద్ధి ఎవనిని మోహమందు పడజేయదో, ఎవడు
 సంకటమునందును ధైర్యమును, వివేకమును పోగొట్టుకొనదో, ఎవడు
 సుఖమును గాని, దుఃఖమును గాని, ఆ రెండిటి మధ్య స్థితిని గాని
 సమాన భావముతో సేవించునో, అతడే గొప్ప కార్యభారమును
 వహింపగల శ్రేష్ఠ మానవుడని తలంచబడుచున్నాడు.

అత్తటి భీష్ముడు ధర్మరాజుతో ఇట్లు చెప్పెను —

భీష్మ ఉవాచ

434. విశోకతా సుఖం ధత్తే ధత్తే చారోగ్యము త్తమమ్
 ఆర్యోగ్యాచ్చ శరీరస్య స పునర్విష్టతే శ్రీయమ్.

(భీష్ముడు ధర్మరాజున కిట్లు చెప్పెను —)

శోకరాహిత్యము సుఖమును, ఉత్తమ ఆరోగ్యమును కలుగ

జేయును. శరీరము రోగరహితముగ నుండుటచే మనుజుడు తిరిగి సంపదను ఉపార్జించును.

పిదప భీష్ముడు ధర్మరాజునకు ఇంద్ర, బలి సంవాదమును గూర్చి తెలిపెను. ఒకపుడు ఇంద్రుడు త్రిలోకములందు సంచారము చేయుచు బలిచక్రవర్తిని కలిసికొని అతడు రాజ్యభ్రష్టుడైనను నిర్వికారముగ, ప్రశాంతముగ నుండుటకు కాలణమేమి యని అడుగగా అపుడు బలిచక్రవర్తి ఇంద్రునితో ఇట్లు చెప్పెను —

బలి రునాచ

435. నాగామినమనర్థం హి ప్రతిఘాతశతైరపి

శక్నువస్త్ర ప్రతివ్యోధుమృతే బుద్ధిబలాన్నరాః.

బలిచక్రవర్తి ఇంద్రునితో ఇట్లు చెప్పెను —)

మనుజుడు బుద్ధిబలముచే తప్ప మఱి ఏ ఉపాయముచేతను, వందల కొలది ఆఘాతముల నొనర్చుచు వచ్చు అనర్థమును ఆపలేడు.

436. శోకకాలే శుచో మా త్వం హర్షకాలే చ మా హృషః

అతితానాగతం హిత్వా ప్రత్యుత్పన్నేన వర్తయ.

ఇంద్రా! మీరు శోక పరిస్థితి యందును శోకింపకుడు. హర్ష పరిస్థితి యందును హర్షింపకుడు. భూతకాల, భవిష్యత్కాలమును గూర్చిన చింతను వదిలి వర్తమాన కాలమున ఏ వస్తువు లభించునో దానితో జీవిత నిర్వహణమును గావింపుడు.

ఆ వాక్యములను విని ఇంద్రుడు బలి చక్రవర్తితో ఇట్లు చెప్పెను —

437. ధ్రువం న వ్యథసేఽద్య త్వం ధైర్యాత్ సత్యపరాక్రమ

కో హి విశ్వాసమర్థేషు శరీరే వా శరీరభృత్

కర్తుముత్సహతే లోకే దృష్ట్వా సమ్రుద్ధితం జగత్.

(ఇంద్రుడు బలిచక్రవర్తితో ఇట్లు చెప్పెను —)

సత్య పరాక్రమశీలుడగు ధీమఠా ! మీరు నిక్కముగ ధైర్యము వలననే సంతాపరహితులుగ నున్నారు. ఈ సమస్త జగత్తును వినాశము వైపునకు పోపుచుండుట చూచి, శరీరధారియగు ఎవడు ధనవైభవ, విషయభోగముల వెంట పరుగెత్తును ? మఱియు తన శరీరముపై విశ్వాసము కలిగియుండును ?

438. ఇదమద్య కరిష్యామి శ్యః కర్తాస్మీతి వాదినమ్

కాలో హరతి సప్రమాప్తో నదీవేగ ఇవ ద్రుమమ్.

నదీ జలము యొక్క వేగము అకస్మాత్తుగ పెరిగి ఒడ్డున ఉన్న చెట్టును పడద్రోయునట్లు, 'ఈ పనిని ఈ రోజు చేసెదను, ఆ పనిని కేపు చేసెదను' — అని ఇట్లు పలుకు మనుజుని కాలము (మృత్యువు) అకస్మాత్తుగ వచ్చి హరించి వేయుచున్నది.

(శ్రీ)రువాచ

439. ధర్మనిత్యే మహాబుద్ధౌ బ్రహ్మణ్యే సత్యవాదిని

ప్రశితే దానశీలే చ సదైవ నివసామ్యహమ్.

(లక్ష్మీదేవి ఇంద్రునితో ఇట్లు చెప్పెను —)

నిత్యము ధర్మాచరణము చేయువాడును, మహాబుద్ధి మంతుడును, బ్రహ్మనిష్ఠుడును, సత్యవాదియును, వినయవంతుడును, దానశీలుడునగు మనుజుని యందు నేను సదా నివసించుదును.

440. స్వధర్మమనుతిష్ఠత్సు ధైర్యాదచలితేషు చ

స్వర్గమార్గాభిరామేషు సత్త్వేషు నిరతా హ్యహమ్.

తమ ధర్మమును పాలించువారును, ధైర్యమును ఎన్నడును వీడనివారును, స్వర్గప్రాప్తి యొక్క సాధనలందు సదా తత్పరులై యుండువారునగు ప్రాణులందు నేను సదా నివసించుదును.

441. యత్రాహం తత్ర మత్కాంతా మద్విశిష్టా మదర్పణాః
సప్త దేవ్యో జయాష్టమ్యో వాసమేష్యన్తి తేఽష్టధా.

442. అశా శ్రద్ధా ధృతిః శాన్తి ర్విజితిః సంసతిః క్షమా
అష్టమీ వృత్తిరేతాసాం పురోగా పాకశాసన.

నేను ఎచట ఉండునో, అచట ఏడు మంది దేవులు ఇంకను ఉండురు. వారందఱి ముందు ఎనిమిదవది యగు 'జయా'దేవియు ఉండును. ఈ ఎనిమిది మంది దేవులు నాకు మిక్కిలి ప్రിയములు. వారు నా కంటె శ్రేష్టులు. నాకు ఆత్మ సమర్పణము కావించినవారు. వారి పేర్లు చెప్పుచున్నాను వినుడు — (దైవసంపద యెడల) ఆశ, శ్రద్ధ, ధైర్యము, శాంతి, విజితి, సంసతి, క్షమ, వృత్తి (జయ). ఈ ఎనిమిదవ దేవి తక్కిన ఏడు మంది దేవులకు అగ్రగామినియై యుండును.

అనంతరము భీష్ముడు ధర్మరాజున కిట్లు ప్రబోధించెను —

భీష్మ ఉవాచ

443. మోక్షధర్మేషు నియతో లఘ్వాహరో జితేంద్రియః

ప్రాప్నోతి బ్రహ్మణః స్థానం తత్పరం ప్రకృతేర్ధృషమ్.

(భీష్ముడు ధర్మరాజుతో ఇట్లు చెప్పెను —)

ఎవడు మితాహారియై, జితేంద్రియుడై, మోక్షోపయోగ కరములగు ధర్మములను పాలించుట యందు సంలగున్నుడై యుండునో, అట్టివాడే ప్రకృతికి పరమై, నాశరహితమైనట్టి బ్రహ్మపదమును పొందును.

పిదప భీష్ముడు ధర్మరాజునకు జైగీషవ్యునకు, అసితదేవలమునికి జరిగిన సంభాషణమును గూర్చి చెప్పెను — ఒకపుడు ధర్మవేత్త, శాస్త్రవేత్త, హర్ష శోకరహితుడునగు జైగీషవ్య మునిని అసితదేవలుడను సతడు 'మీరు నిందా స్తుతులందు సమభావము ఎట్లు కలిగియున్నారని ప్రశ్నింప అమ్మునీళ్ళరుడిట్లు చెప్పెను —

జైశీషవ్య ఉవాచ

444. అమృతస్యేవ సంతృప్యేదవమానస్య తత్త్వవిత్
విషస్యేవోద్విజేన్నిత్యం సమ్మానస్య విచక్షణః.

(జైశీషవ్య ముని అసితదేవలునితో ఇట్లు చెప్పెను —)

తత్త్వవేత్త అపమానమును అమృతమువలె తలంచి దానిచే
దానిచే సంతృప్తుడు కావలెను. మఱియు అట్టి బుద్ధిమంతుడు
సమ్మానమును విషమువలె భావించి దానిని గూర్చి సదా భీతి
నొందవలెను.

445. అవజ్ఞాతః సుఖం శేతే ఇహ చాముత్ర చాభయమ్
విముక్తః సర్వదోషేభ్యో యోఽవమన్తా స బధ్యతే.

సమస్త దోషముల నుండి విముక్తుడైన మహాత్ముడు అపమాని
త్తుడైనను, ఇహలోక, పరలోకములందు నిర్భయుడై హాయిగ
నిదురించును. కాని అతనికి అపమానము చేయువాడు పాపబంధనమున
పడిపోవుచున్నాడు.

అటుతరువాత భీష్ముడు ధర్మరాజునకు వ్యాసముని తన
పుత్రుడగు శుకునకు బోధించిన ధర్మములను విశదముగ తెలిపెను.
ఒకపుడు శుకుడు తన తండ్రియగు వ్యాసమునిని ధర్మవిషయమై
తత్త్వవిషయమై ప్రశ్నింప వ్యాసముని యిట్లు బోధించెను —

వ్యాస ఉవాచ

446. హింసాహింసే మృదుకూరే ధర్మాధర్మావృతానృతే
తద్భావితాః ప్రపద్యంతే తస్మాత్ తత్ తస్య రోచతే.

(వ్యాసముని శుకునితో ఇట్లు చెప్పెను —)

ఒక జన్మ యందు మనుష్యుడు అహింస — హింస, కోమల
త్వము — కఠోరత్వము, ధర్మము — అధర్మము, సత్యము — అసత్యము —
ఇత్యాది గుణదోషములలో దేనిని పొందియుండునో, మఱియొక

జన్మయందును అతడు వాని సంస్కారములచే ప్రభావితుడై ఆ గుణములనే లేక దోషములనే ఇష్టపడుచు, ఆ విధముగనే కార్యముల నాచరించును.

447. ద్వే బ్రహ్మణీ వేదితవ్యే శబ్దబ్రహ్మ పరం చ యత్
శబ్దబ్రహ్మణీ నిష్ఠాతః పరం బ్రహ్మధిగచ్ఛతి.

బ్రహ్మమునకు రెండు స్వరూపములు కలవు — ఒకటి శబ్ద బ్రహ్మము, రెండవది పరబ్రహ్మము. ఎవడు శబ్ద బ్రహ్మము నెఱుగునో, అనగా వేదము యొక్క పూర్ణజ్ఞానము నొందునో, అతడు సులభముగ పరబ్రహ్మము యొక్క సాత్వోత్కారమును బడయును.

448. వీతహర్షమదక్రోధో బ్రాహ్మణో నావసీదతి
దానమధ్యయనం యజ్ఞస్తపో హిరార్ణవం దమః
వితైర్వర్షయతే తేజః పాప్మానం చాపకర్షతి.

ఏ బుద్ధిమంతుడు హర్ష, మద, క్రోధ రహితుడై యుండునో, అతనికి దుఃఖమెన్నటికిని కలుగదు. దానము, వేదాధ్యయనము, యజ్ఞము, తపస్సు, లజ్జ, సరళత్వము, ఇంద్రియ నిగ్రహము — అన- ఈ సద్గుణములచే మనుజుడు తన తేజస్సు యొక్క అభివృద్ధిని పాపము యొక్క వినాశమును కలుగజేసికొనును.

449. క్రియావాక్ష్పృథ్ధానో హి దాంతః ప్రాజ్ఞోఽనసూయకః
ధర్మాధర్మ విశేషజ్ఞః సర్వం తరతి దుస్తరమ్.

తన ధర్మము ననుసరించి కార్యమొనర్చువాడును, శ్రద్ధాభువును, మనస్సు, ఇంద్రియములను వశమొనర్చుకొనువాడును, బుద్ధి మంతుడును, ఎవని దోషమును చూడనివాడును, ధర్మాధర్మముల విశేషజ్ఞానము చక్కగ కలిగియున్నవాడును సమస్త దుఃఖములను దాటివేయుచున్నాడు.

450. యచ్చేద్ వాఙ్మనసీ బుద్ధ్యాయ ఇచ్చేజ్ఞానముత్తమమ్

జ్ఞానేన యచ్చేదాత్మానం య ఇచ్చేచ్ఛాన్తిమాత్మనః.

ఉత్తమ జ్ఞానమును పొందదలంచువాడు బుద్ధిచే మనస్సును, వాక్కును జయించవలెను, శాంతిని కోరువాడు జ్ఞానము ద్వారా బుద్ధిని పరమాత్మ యందు నిలుపవలెను.

451. నిర్మమశ్చానహజ్కరో నిర్దవస్త్యశ్చిన్న సంశయః

నైవ క్రుద్ధ్యతి న ద్వేషి నాన్మతా భావతే గిరః.

452. అక్రుప్తస్తాడితతైచ్చవ మైత్రేణ ధ్యాతి నాశుభమ్

వాగ్దణకర్మమనసాం త్రయాణాం చ నివర్తకః

సమః సర్వేషు భూతేషు బ్రహ్మణమభివర్తతే.

మమత్వము, అహంకారము — ఏనిని త్యజించినవాడును, శీతోష్ణాది ద్వంద్వములను సమభావముతో సహించుకొనువాడును, సంశయములు తొలగినవాడును, క్రోధము, ద్వేషము ఎన్నడు లేని వాడును, అసత్యము పలుకనివాడును, తిట్టబడినను, కొట్టబడినను చారి అహితమును కోరనివాడుగు, సర్వుల యెడల మిత్రభావమే కలిగి యుండువాడును, వాక్కుచేతను, కర్మచేతను, ఏ ప్రాణికిని కష్టమును కలిగించని వాడును, సమస్త ప్రాణుల యెడలను సమాన భావము కలిగియుండువాడును, అగు యోగి బ్రహ్మభావమును పొందును.

453. యథా యోగాద్ విముచ్చంతే కారణైర్వైర్నిబోధ తత్

యోగైశ్వర్యమతిక్రాంతో యో నిష్కామతి ముచ్చతే.

పుత్ర కా! యోగి ఏ ప్రకారము, ఏ కారణములచే యోగము యొక్క ఫలస్వరూపమగు మోక్షమును పొందునో చెప్పుచున్నాను — వినుము. ఎవడు తీవ్రవైరాగ్యము యొక్క బలముచే యోగజనిత విశ్వర్యమును దాటి దాని హద్దును దాటి అవలికి పోవునో అతడే ముక్తి నొందును.

454. అథ జ్ఞానప్లవం ధీరో గృహీత్వా శాన్తిమాత్మనః

ఉన్మజ్జంశ్చ నిమజ్జంశ్చ జ్ఞానమేవాభిసంశ్రయేత్.

ధీరుడగువాడు వివేకమును నొకను ఆశ్రయించి సంసార సాగరమున తన పరమశాంతి కొఱకై వాస్తవిక జ్ఞానము నాశ్రయించి అట్టి భవసాగరమును దాటివేయవలెను.

455. అస్త్యః స్థం చ బహిష్ఠం చ సాధి యజ్ఞాధిదైవతమ్

జ్ఞానాన్వితా హి పశ్యన్తి తే దేవాస్తాత తే ద్విజాః.

ఎవరు జ్ఞానవంతులై బాహ్యమున, అభ్యంతరమున వ్యాప్తమై యున్న అధియజ్ఞమును (పరమాత్మను), అధిదైవమును (పరమ పురుషుని), సాత్వోత్కరించుకొనుచున్నారో వారే దేవతలు, వారే ద్విజులు.

456. నాన్యత్ర విద్యాతపసోర్నాన్యత్రేన్ద్రియ నిగ్రహాత్

నాన్యత్ర సర్వసంత్యాగాత్ సిద్ధిం విన్దతి కశ్చన.

విద్య, తపస్సు, ఇంద్రియ నిగ్రహము, సర్వస్వత్యాగము — అనునివి లేక ఎవడును (మోక్ష) సిద్ధిని బడయజాలడు.

457. ఇన్ద్రియాణి మనోయుజ్జేక్షే వశ్యాం యన్తేవ వాజినః

మనశ్చాపి సచా యుజ్జేక్షే భూతాత్మా హృదయాశ్రితః.

సారథి గుఱ్ఱములను తన ఎశమందుంచుకొని వానిని తన ఇచ్ఛానుసారము ఎట్లు నడిపించునో, అట్లే మనస్సు ఇంద్రియములను తన వశమందుంచుకొని, వానిని తన యిచ్ఛచొప్పున విషయముల వైపు ప్రేరేపించుచున్నది. కాని హృదయమునందున్న జీవాత్మ సదా ఆ మనస్సు పై న కూడ శాసన మొనర్చును.

458. ఇన్ద్రియాణాం తథైవైషాం సర్వేషాం మీశ్వరం మనః

నియమే చ విసగ్గే చ భూతాత్మా మానసస్తథా.

మనస్సు ఇంద్రియములన్నిటికిని రాజు. అది వానిని విషయముల వైపునకు పంపుటకు గాని, నిరోధించుటకు గాని సమర్థమైనది. అట్లే హృదయ స్థితమగు జీవాత్మయు మనస్సునకు ప్రభువు. అది మనస్సు యొక్క నిగ్రహ అనుగ్రహములందు సమర్థమైనది.

459. ఏవం సప్తదశం దేహీ వృతం షోడశభిర్గుణైః
మనీషీ మనసా విప్రః పశ్యత్పాత్మాన మాత్మని.

బుద్ధిమంతుడగు బ్రహ్మనిష్ఠుడు ఈ శరీరమందు (పంచేంద్రియములు, పంచవిషయములు (ప్రతి బింబ)చేతన, మనస్సు, ప్రాణము, అపానము, జీవుడు — అను ఈ) పదునాఱు తత్త్వములచే ఆవృతమైన పదునేడవదియైన పరమాత్మను బుద్ధిద్వారా అంతఃకరణమునందు సాక్షాత్కరించుకొనుచున్నాడు.

460. స హ్యయం చక్షుషా దృశ్యో న చ సర్వైరపిన్ద్రియైః
మనసా తు ప్రదీపేన మహానాత్మా ప్రకాశతే.

ఈ పరమాత్మ యొక్క దర్శనము నేత్రములచే గాని, తక్కిన ఇంద్రియములన్నిటిచే గాని కానేరదు. ఇది పరిశుద్ధ మనస్సను దీపముచేతనే బుద్ధియందు ప్రకాశించును.

461. విద్యాభిజనసమ్పన్నే బ్రాహ్మణే గవి హస్తినీ
కుని చైవ శ్వపాకే చ పక్షిణిః సమదర్శినః.

విజ్ఞులు విద్య, ఉత్తమ కులముతో కూడిన బ్రాహ్మణుని యందు, ఆవు యందు, ఏనుగునందు, కుక్కయందు, చండాలుని యందు, సమభావముతోనున్న బ్రహ్మమును దర్శించుదురు.

462. స హి సర్వేషు భూతేషు జగ్జుమేషు ధ్రువేషు చ
పసత్కేకో మహానాత్మా యేన సర్వమిదం తతమే.

ఎవనిచే ఈ సమస్త జగత్తు వ్యాపింపబడి యున్నదో, అట్టి పరమాత్మయే సమస్త చరాచర ప్రాణులందును నివసించుచున్నాడు.

463. సర్వభూతేషు చాత్మానం సర్వభూతాని చాత్మని
యదా పశ్యతి భూతాత్మా బ్రహ్మ సమృద్ధ్యతే తదా.

ఎప్పుడు జీవాత్మ (జీవుడు) సమస్త ప్రాణులందును తనను, తన
యందు సమస్త ప్రాణులను ఉన్నటులకాంచునో. అప్పుడది బ్రహ్మ
భావమును పొందును.

464. తదేతదుపశాన్తేన దాన్తేనాధ్యాత్మ శీలినా
ఆత్మరామేణ బుద్ధేన బోధ్యం కుచికర్మణా.

ఆ పరమాత్మను పొందుటకై సాధకుడు మనస్సు అన్ని వైపుల
నుండి మరలించి, శమదమాది సాధనములతోగూడి ఆత్మతత్త్వమును
చింతన చేయవలెను. ఒకే పరమాత్మ యందే స్థితి గల్గియుండవలెను.
జ్ఞానివంతుడైన వానినుండి జ్ఞానమును పొందవలెను. శాస్త్రవిహితము
లైన పవిత్ర కర్తవ్య కర్మలను నిష్కామభావముతో అనుష్ఠించి
జ్ఞాతవ్యమగు ఆత్మతత్త్వమును ఎఱుంగవలెను.

465. యోగదోషాకా సముచ్ఛిద్య పజ్చా యాకా కవయో విదుః
కామం క్రోధం చ లోభం చ భయం స్వప్నం చ పజ్చామమే.

466. క్రోధం శమేన జయతి కామం సంకల్పవర్జనాత్
సత్త్వసంసేవనాద్ ధీరో నిద్రాముచ్ఛేత్తుమర్హతి.

విజ్ఞులు యోగమునకు ప్రతి బంధకములైన కామ, క్రోధ,
లోభ, భయ, స్వప్నము (అధిక నిద్ర)లను ఏ ఐదు దోషములను
చెప్పిరో, వానిని పూర్తిగ తొలగించవలెను. వీనిలో క్రోధమును
శమము ద్వారా జయించవలెను. అట్లే కామమును సంకల్ప
త్యాగము ద్వారా జయించవలెను. ధీరుడు సత్త్వగుణమును
సేవించుటచే (అధిక) నిద్రను జయించగలడు.

467. ధృత్యా శిశ్నోదరం రక్షత్ పాణిపాదం చ చక్షుషా
చక్షుశ్రోత్రే చ మనసా మనోవాచం చ కర్మణా
అప్రమాదాద్ భయం జహ్యద్ దమ్భం ప్రాజ్ఞోపసేవనాత్.

ధైర్యము యొక్క సహాయము గైకొని జననేంద్రియ, ఉదరములను అదుపులో నుంచుకొనవలెను. నేత్రముల సహాయముచే చేతులను, కాళ్ళను, మనస్సు ద్వారా నేత్ర, కర్ణములను ఉత్తమ కర్మ ద్వారా మనస్సును, వాక్కును రక్షించవలెను (శుద్ధ మొనర్చవలెను). సావధానముచే (బాగ్రతగ నుండుట ద్వారా) భయమును, మహాత్ములను సేవించుట ద్వారా దంభమును త్యజించవలెను.

468. మనన్తు పూర్వమాదద్యాత్ కుమీన మివ మత్స్యహః
తతః శ్రోత్రం తతశ్చక్షుర్ద్విహ్వం ప్రమాణం చ యోగవిత్.

చేపలను పట్టువాడు పలను కొరికి వేయు చేపను పల నుండి ముందుగా పట్టుకొనునట్లు, యోగ వేత్త యగు సాధకుడు మొదట తన మనస్సును వశము చేసికొనవలెను. తదుపరి చెవిని, పిమ్మట నేత్రమును, తరువాత జిహ్వను, ఘ్రాణాదులను వశము చేసికొనవలెను.

469. ఏవం పరిమితం కాలమాచరణ సంశితవ్రతః
ఆసీనో హి రహస్యేకో గచ్ఛేదక్షరసాత్మతామ్.

ఏ యోగి ప్రతి దినము నియమిత సమయము వఱకు ఏకాంత స్థలమందు ఒంటరిగ కూర్చొని, నియమములను చక్కగ పాలించుచు ఈ వ్రతారము యోగాభ్యాసము చేయునో, అతడు అక్షరబ్రహ్మతో సమత్వమును బొందును.

470. నాభిష్వజేత్ పరం వాచా కర్మణా మనసాపి వా
ఉపేక్షికో యతాహారో లబ్ధాలభ్యే సమో భవేత్.

యోగమును సాధించువాడు మనస్సు, వాక్కు, క్రియల ద్వారా దేని యందు ఆసక్తుడు కారాదు, అందఱి యెడల, అన్ని

వస్తువుల యెడల ఉపేక్షాభావము కలిగియుండవలెను. నియమిత భోజనము గావింపవలెను. లాభము, హాని — వీని యందు సమ భావము కలిగియుండవలెను.

471. కర్మణః ఫలమాప్నోతి సుఖదుఃఖే భవాభవౌ
విద్యయా తదవాప్నోతి యత్ర గత్వా న శోచతి.

కర్మ యొక్క ఫలము సుఖదుఃఖములు జనన మరణములు' కర్మ ద్వారా మనుజుడు వీనిని పొందుచున్నాడు. కాని జ్ఞానము ద్వారా అతనికి పరమాత్మ పదము సంప్రాప్తింపుచున్నది. అచటి కేగినచో జీవుడు శాశ్వతముగ శోకము నుండి విముక్తుడగుచున్నాడు.

472. యత్ర గత్వా న మ్రియతే యత్ర గత్వా న జాయతే
న పునర్జాయతే యత్ర యత్ర గత్వా న వర్తతే.

ఆ పరమాత్మ పదమును బొందినచో ఇక జీవుడు తిరిగి మృత్యువును పొందకుండును. అచట పునర్జన్మను గూర్చిన భయము ఉండదు. అచటి కేగినవాడు తిరిగి ఈ ప్రపంచమునకు రాదు.

473. యద్ బ్రాహ్మణస్య కుశలం తదేవ సతతం వదేత్
తూష్ణిమాసిత నిద్దాయాం కుర్వణ్ భైషజ్యమాత్మనః.

దేనిచే జనులకు హితము కలుగునో అట్టి వాక్యములనే సదా ఉచ్చరించవలెను. తనను ఎవరైన నిందించుచుండినను ఊరకయుండ వలెను. ఇట్టి మానావలంబనను సంసార రోగము నుండి విముక్తి నొందుటకు ఔషధమని తలంచి దీనిని సేవించుచుండవలెను.

374. యేన పూర్ణమివాకాశం భవత్యేకేన సర్వదా
శూన్యం యేన జనాకీర్ణం తం దేవా బ్రాహ్మణం విదుః.

ఎవడు సదా తన సర్వవ్యాపక స్వరూపముతో నుండుట వలన ఒక్కడే సమస్త ఆకాశమునందు పరిపూర్ణుడై యుండునో, అసంగు డగుట వలన జనులతో నిండిన ప్రదేశమును గూడ శూన్యముగ

తలంచునో అట్టివానినే దేవతలు బ్రాహ్మణుడు (బ్రాహ్మజ్ఞుని) అని అందురు.

475. అహిరివ గణాద్ భీతః సాహిత్యాన్నరకాదివ
కుణపాదివ చ స్త్రీభ్యస్త్యం దేవా బ్రాహ్మణం విదుః.

ఎవడు జన సముదాయమును సర్పము వలె తలంచి దాని సమీపమునకు వచ్చుటకు భయపడునో, రుచికర భోజనజనిత తృప్తిని సరకము వలె భావించి దాని నుండి దూరముగ నుండునో, స్త్రీల శరీరములచు శవములవలె తలంచి వాని యెడల విరక్తుడై యుండునో, అట్టివానిని దేవతలు బ్రాహ్మణుడు (బ్రాహ్మజ్ఞుని) అని అందుగు.

476. అభయం సర్వభూతేభ్యో భూతానామభయం తతః
తస్య మోహద్ విముక్తస్య భయం నాస్తి కుతశ్చన.

ఎవడు సమస్త ప్రాణుల నుండి అభయమును పొందునో, ఎవని వలన ఏ ప్రాణికిని భయము కలుగదో, అట్టి మోహరహితుడగు వానికి ఎవరి వలనను, దేనివలనను భయము ఉండదు.

477. జీవితం యస్య ధర్మార్థం ధర్మో హర్మర్థమేవ చ
అహోరాత్రాశ్చ పుణ్యార్థం తం దేవా బ్రాహ్మణం విదుః.

ఎవని యొక్క జీవితము ధర్మము కొఱకే యగునో, ధర్మము భగవంతుడగు శ్రీహరి కొఱకే యగునో, ఎవని యొక్క రాత్రింబగళ్ళు ధర్మపాలనమందే గడచునో, అతనిని దేవతలు బ్రాహ్మణుడు (బ్రాహ్మజ్ఞుని) అని చెప్పుదురు.

478. ఇన్ద్రియేభ్యః షరే హ్యర్థా అర్థేభ్యః పరమం మనః
మనసస్తు పరా బుద్ధిర్బుద్ధేరాత్మా మహా పరా.

ఇంద్రియముల కంటె వాని విషయములు బలవత్తరములైనవి. విషయముల కంటె మనస్సు బలవత్తరమైనది. మనస్సు కంటె బుద్ధి బలవత్తరమైనది. బుద్ధి కంటె ఆత్మ బలవత్తరమైనది.

479. ఏవం సర్వేషు భూతేషు గూఢోఽత్యా స ప్రకాశతే
దృశ్యతే త్వగ్గయా బుద్ధ్యా నూక్ష్యయా నూక్ష్యదర్శిభిః

ఈ ప్రకారముగ సమస్త ప్రాణుల యందు, వారి హృదయ గుహలో దాగియున్న పరమాత్మ ఇంద్రియముల వలన ప్రకాశమునకు రాకున్నది. నూక్ష్యదర్శులగు జ్ఞాని మహాత్ములే తమ నూక్ష్య, శ్రేష్ఠ బుద్ధి ద్వారా అద్దానిని దర్శించుచున్నారు.

480. లక్షణం తు ప్రసాదస్య యథా స్వప్నీ సుఖం స్వపీత్
నివాతే వా యథా దీపో దీప్యమాశ్ న కమ్పతే.

నిద్రా సమయమున మనుజుడెట్లు సుఖముగ నిద్రించునో, గాలి వీచని చోట దీపము ఎట్లు నిశ్చలముగ ప్రకాశించునో, అదియే విధముగ మనస్సు నిశ్చలముగ నుండవలెను. చంచలముగ నుండరాదు. అదియే దాని నిర్మలత్వము యొక్క లక్షణము.

481. ఏవం పూర్వాపరే కాలే యుజ్జాన్నాత్మాన మాత్మని
లఘ్వాహరో విశుద్ధాత్మా పశ్యత్యాత్మాన మాత్మని.

ఎవడు మితాహారియై. శుద్ధచిత్తము కలవాడై రాత్రి యొక్క మొదటి, చివరి భాగములలో పై విధముగ మనస్సును పరమాత్మ యందు లగ్నము చేయునో, అట్టివాడే అంతఃకరణమున పరమాత్మ యొక్క దర్శనము చేసికొనును.

482. యద్యప్యస్య మహిం దద్యాద్ రత్నపూర్ణామిమాం నరః
ఇదమేవ తతః శ్రేయ ఇతి మన్యేత తత్త్వవిత్.

ఎవడైన రత్నములతో నిండియున్న ఈ భూమినంతను ఇచ్చినను తత్త్వవేత్త ఆ ధనమంతటి కంటెను జ్ఞానమే శ్రేష్ఠమైనదని తలంచును.

483. ఇన్ద్రియాణి నరే పఞ్చ షష్ఠం తు మన ఉచ్యతే
సప్తమీం బుద్ధిమేవాహుః క్షేత్రజ్ఞం పునరప్షమమ్.

మనుజుని శరీరమున ఐదు ఇంద్రియములు కలవు. ఆఱవ తత్త్వము మనస్సు. ఏడవ తత్త్వము బుద్ధి. ఎనిమిదవది తేత్రజ్ఞుడు అని చెప్పబడినది.

484. స చాత్మా శక్యతే ద్రష్టుమిన్ద్రియైః కామగోచరైః
ప్రవర్తమానైరసయే దుష్కరైరకృతాత్మభిః.

దుష్కర్మ పరాయణులు, అశుద్ధ అంతఃకరణము కలవారునగు అజ్ఞానులు అన్యాయ పూర్వకముగ మనోవాంఛిత విషయములందు సంచరించు ఇంద్రియముల ద్వారా ఆత్మను చూడజాలరు.

485. తేషాం తు మనసా రశ్మీన్ యదా సమ్యజ్ నియచ్ఛతి
తదా ప్రకాశతేఽస్యాత్మా దీపదీప్తా యథాఽకృతిః.

కాని ఎపుడు మనుజుడు తన మనస్సు ద్వారా ఇంద్రియములగు గుఱ్ఱముల యొక్క పగ్గములను సదా పట్టుకొనియే యుండివానిని బాగుగ వశమందుంచుకొనునో, అపుడతనికి జ్ఞానము యొక్క ప్రకాశ మందు — దీపప్రకాశమునందు వస్తువు యొక్క ఆకృతి స్పష్టముగ గోచరించునట్లు, ఆత్మ యొక్క దర్శనము స్పష్టముగా అగును.

486. త్యక్త్వా పూర్వకృతం కర్మ రతిర్యస్య సదాఽఽత్మని
సర్వభూతాత్మ భూతస్య గుణవర్గేష్వ సజ్జతః.

ఎవడు తన పూర్వకృత కర్మల యొక్క సంస్కారములను త్యజించి సదా పరమాత్మయందే అనురాగము కలిగియుండునో, అతడు సమస్త ప్రాణికోట్లయొక్క ఆత్మ అగుచున్నాడు. మఱియు అతడు విషయములందు ఎన్నడును ఆసక్తుడు కాకుండును.

487. మనస శ్చేన్ద్రియాణాం చాప్యైకాగ్ర్యం పరమం తపః
తజ్ఞాయః సర్వధర్మేభ్యః స ధర్మః పర ఉచ్యతే.

మనస్సుయొక్క, ఇంద్రియములయొక్క ఏకాగ్రతయే అన్ని తపస్సులకంటెను గొప్పది. అదియే అన్నిధర్మములకంటెను శ్రేష్ఠతమ మనియు, పరమ ధర్మమనియు చెప్పబడినది.

488. గోచరేభ్యో నివృత్తాని యదా స్థాస్యన్తి వేశ్మని
తదా త్వమాత్మనాఽఽలాత్మానం పరం ద్రక్ష్యసి శాశ్వతమ్.

ఎపుడు ఇంద్రియములు తమ విషయములనుండి మరలి తమ నివాసస్థానమందు ఉండునో అపుడు నీవు స్వయముగనే సనాతన పరమాత్మయొక్క దర్శనమును గావించుకొందువు.

489. జ్ఞాన దీపేన దీప్తేన పశ్యత్వాత్మాన మాత్మని
దృష్ట్వా త్వమాత్మనాఽఽత్మానం నిరాత్మా భవ సర్వవిత్.

మనుజుడు ప్రజ్వలిత జ్ఞానమయ ప్రదీపము ద్వారా తనయందే పరమాత్మను సాక్షాత్కరించుకొనుచున్నాడు. అట్లే (పుత్రకా!) నీవును ఆత్మద్వారా (శుద్ధ మనస్సుద్వారా) పరమాత్మను సాక్షాత్కరించుకొని సర్వజ్ఞుడవును, స్వాభిమానరహితుడవును కమ్ము.

490. సర్వతఃస్రాతసం ఘోరాం నదీం లోకప్రవాహినిమ్
పఞ్చోద్ధియగ్రాహవతీం మనఃసంకల్పరోధసమ్.

491. లోభమోహతృణచ్ఛన్నాం కామక్రోధసరీసృషామ్
సత్యతీర్థాన్యతక్షిభాం క్రోధ పజ్జాం సరిద్వరామ్.

492. అవ్యక్తప్రభవాం శీఘ్రాం దుస్తరామకృతాత్మభిః
ప్రతరస్వ నదీం బుద్ధ్యా కామగ్రాహసమాకులామ్.

493. సంసారసాగరగమాం యోనిపాతాలదుస్తరామ్
ఆత్మకర్మోద్భవాం తాత జిహ్వవర్తాం దురాసదామ్.

ఈ సంసారము భయంకరమైన ఒక నది వంటిది. ఇది సమస్త లోకములందును అన్ని దిక్కులందును ప్రవహించుచున్నది. ఐదు

జ్ఞానేంద్రియములు మొసళ్ళు. మనస్సు యొక్క సంకల్పములే దీని తీరములు. లోభము. మోహము అను గడ్డిచే, పాచిచే ఇది కప్పబడి యున్నది. కామము, క్రోధము అను సర్పములు దీని యందు నివసించుచున్నవి. సత్యము దీని యందలి తీర్థపుట్టము. అసత్యము దీనియందలి తోట. క్రోధము బురద. ఇది అవ్యక్తరూపమైన ప్రకృతి యను పర్వతము నుండి ప్రకటితమైనది. దీని జలము యొక్క వేగము చాల తీవ్రమైనది. అజితాత్ములు దీనిని దాటుట చాల కష్టము. దీనియందు కామమను మొసళ్ళు ఎల్లెడల వర్తించుచున్నవి. ఈ నది సంసార సాగరమున కలియుచున్నది. వాసనలను లోకై న గుంటలు దీనియందుండుటవలన దీనిని దాటుట చాల కష్టము. ఇది వారివారి కర్మల నుండియే జనించినది. జీవ్యేంద్రియము ఇందలి సుడిగుండము. ఈ నదిని దాటుట చాల కష్టము. నీవు నీ విశుద్ధ బుద్ధి ద్వారా ఈ నదిని దాటివేయుము.

494. నైతజ్ఞాత్వా పుమాన్ స్త్రీ వా పునర్భవమవాప్నుతే

అభవప్రతిపత్త్యర్థమేతద్ ధర్మం విధీయతే.

పురుషుడైనను, స్త్రీయైనను, బ్రహ్మమును తెలిసికొనినచో అతనికి తిరిగి ఈ సంసారమున జన్మ కలుగదు. జీవుడు అపునర్భవ సిద్ధిని పొందుట కొఱకే ఈ బ్రహ్మజ్ఞానరూప ధర్మము యొక్క విధానము గావింపబడినది.

495. కామబన్ధనమేవైకం నాన్యదస్తీహ బన్ధనమ్

కామబన్ధన ముక్తో హి బ్రహ్మభూయాయ కల్పతే.

ఈ ప్రపంచమున కామమే ఏకైక బంధనము. మఱియొక బంధనము లేదు. కామబంధనము నుండి విముక్తుడగుచుండు బ్రహ్మభావమును పొందుటకు సమర్థుడగుచున్నాడు.

496. ఆపూర్వమాణమచలప్రతిష్ఠం

సముద్రమాపః ప్రవిశన్తి యద్వత్
తద్వత్ కామా యం ప్రవిశన్తి సర్వే
స శాన్తిమాప్నోతి న కామకామః.

నదుల యొక్క జలము పరిపూర్ణమై, చలింపని ప్రతిష్ఠతో
గూడుకొనిన సముద్రమందు దానినే మాత్రము చలింపజేయకుండగనే
ప్రవేశించునట్లు, ఏ స్థిత ప్రజ్ఞుని యందు విషయములు ఆతనికి
ఏ విధమైన వికారమున్ను కలుగజేయకయే ప్రవేశించుచున్నవో,
ఆతడే పరమశాంతిని పొందును గాని భోగములను కోరువాడు కాదు.

497. వేదస్యాపనిషత్ సత్యం సత్యస్యాపనిషద్ దమః

దమస్యాపనిషద్ దానం దానస్యాపనిషత్ తపః.

498. తపస్యాపనిషత్ త్యాగస్యాగస్యాపనిషత్ సుఖమ్

సుఖస్యాపనిషత్ స్వర్గః స్వర్గస్యాపనిషచ్ఛ్రమః.

వేదముల యొక్క సారము సత్యవచనము. సత్యము యొక్క
సారము ఇంద్రియముల సంయమము. సంయమము యొక్క సారము
దానము. దానము యొక్క సారము తపస్సు. తపస్సు యొక్క
సారము త్యాగము. త్యాగము యొక్క సారము సుఖము. సుఖము
యొక్క సారము స్వర్గము. స్వర్గము యొక్క సారము శాంతి.

499. క్లేదనం శోకమనసోః సంతాపం తృష్ణయా సహ

సత్త్వమిచ్ఛసి సంతోషాచ్ఛాన్తి లక్షణ ముత్తమమ్.

మనుజుడు సంతుష్టుడై యుండి శాంతికి ఉత్తమ ఉపాయమైన
సత్త్వగుణమును పొందుటకు ప్రయత్నించవలెను. సత్త్వగుణము
మనస్సు యొక్క తృష్ణను శోకమును, సంకల్పమును—దగ్ధమొనర్చి
నశింపజేయుచున్నది.

500. విశోకో నిర్మమః శాస్త్రః ప్రసన్నాత్మా విమత్సరః

పడభిర్లక్షణవానేతైః సమగ్రః పునరేవ్యతి.

శోకరహితుడు, మమత్వవర్జితుడు, శాంతుడు, ప్రసన్నచిత్తుడు, మాత్సర్యరహితుడు, సంతుష్టుడు — (అను ఈ ఆలు లక్షణములతో గూడిన) మనుష్యుడు పూర్ణముగ జ్ఞానముచే తృప్తుడై మోక్షమును పొందును.

501. అకృతిమమసంహార్యం ప్రాకృతం నిరుపస్కృతమ్

అధ్యాత్మం సుకృతం ప్రాప్తః సుఖమవ్యయమశ్నుతే.

ఎవడు ఉత్పత్తి వినాశరహితమై, స్వభావసిద్ధమై, సంస్కార శూన్యమై, శరీరమునందున్నదియై, సుకృతమును పేరుతో ప్రసిద్ధమైనట్టి బ్రహ్మమును పొందునో, అతడు అత్యుచ సుఖమును బడయును.

502. నిష్ప్రచారం మనః కృత్వా ప్రతిష్ఠాప్య చ సర్వశః

యామయం లభతే తుష్టిం సా న శక్యాఽఽత్మనేఽన్యథా.

తన మనస్సును ఇటునటు పోనీయక అరికట్టి ఆత్మయందు సంపూర్ణముగ స్థాపించిన పిదప, మనుజునకు ఎట్టి సంతృప్తి, సుఖము కలుగునో, అట్టి సుఖము ఇతరమగు ఏ ఉపాయముచేతను పొందుట అసంభవము.

503. యేన తృప్యత్సభుజ్ఞానో యేన తృప్యత్యవిత్తవాన్

యేనాస్మిహౌ జలం ధత్తే యస్తం వేద స వేదవిత్.

దేనిచే భోజనము లేకయే మజునుడు తృప్తిని పొందునో, దేని వలన నిర్ధనునకు కూడ పరమసంతృప్తి కలుగునో, దేని ఆశ్రయము లభించినచో ఘృతాదిన్నిగ్ధ పదార్థమును సేవింపకనే మనుజుడు తన యందు అనంతలబము యొక్క అనుభవమును బడయునో, అట్టి బ్రహ్మమును ఎవడెఱుఁగునో అతడే వేదముల యొక్క తత్త్వమును ఎఱిగినవాడు.

504. హృది కామద్రుమశ్చిత్రో మోహసంచయ సమృధిః
క్రోధమానమహస్కన్ధో విధిత్యాపరిషేచనః.

505. తస్య చాజ్ఞానమాధారః ప్రమాదః పరిషేచనమ్
సోఽభ్యసూయాపలాశో హి పురా దుష్కృతసారవాన్.

506. సమ్మోహచింతా విటపః శోకశాఖో భయాఙ్కురః
మోహనీభిః విపాసాభిర్లతాభిరీనువేష్టితః.

మనుజుని యొక్క హృదయమును భూమి యందు మోహమును బీజమునుండి ఉత్పన్నమైన ఒక విచిత్రమైన వృక్షము కలదు దానివేరు కామము, క్రోధము, అభిమానము దాని గొప్ప స్కంధములు. ఇచ్చ (కోరిక) దానికి నీరు పోయు పాత్ర. అజ్ఞానము దాని వేరు. ప్రమత్తత దానిని తడుపు జలము. ఇతరుల దోషములను చూచుట ఆ చెట్టు యొక్క ఆకులు; పూర్వజన్మయందు చేయబడిన పాపము దాని సార భాగము. శోకము దాని కొమ్మ. మోహము, చింతదాని చిన్న కొమ్మలు. భయము దాని అంకురము. మోహమునందు పడవైచు తృష్ణ దానిపై అల్లుకొనిన తీగలు.

507. ఉపాసతే మహావృక్షం సులుబ్ధా స్తత్ఫలేప్పవః
అయస్యై సంయుతాః పాశైః ఫలదం పరివేష్ట్య తమ్.

లోభులు ఇనుప సంకెళ్ళచే వలె వాసనలను బంధనములచే బంధింపబడి దుఃఖరూప ఫలదాయకమగు ఆ మహావృక్షము చెంత కూర్చొని దాని (దుఃఖరూప) ఫలమును పొందదలంచుచున్నారు.

508. యస్తాః పాశాః వశే కృత్వా తం వృక్షమపకర్షతి
గతః స దుఃఖయోరన్తరం జరామరణయోర్ద్వయోః.

ఎవడు ఆ వాసనలను బంధనములను వశమొనర్చుకొని వైరాగ్యమును శస్త్రముచే ఆ కామరూప వృక్షమును ఛేదించి

వేయుచున్నాడో, అతడు చార్థకృత్య. మరణజనిత దుఃఖములను చాటి వేయుచున్నాడు.

509. సంరోహత్య కృతప్రజ్ఞః సదా యేన హి పాదపమ్
స తమేవ తతో హన్తి విషగ్రస్థిరివాతురమ్.

ఏ మూర్ఖుడు ఫలము యొక్క లోభముచే సదా ఆ వృక్షము పై నొక్కుచుండునో, అతనిని ఆ వృక్షమే - విషపుమాత్ర రోగిని చంపునట్లు - చంపి వేయుచున్నది.

510. తస్యానుగతమూలస్య మూలముద్ధ్రయితే బలాత్
యోగప్రసాదాత్ కృతినా సామ్యేన పరమాసినా.

ఆ కామరూప వృక్షము యొక్క వేళ్ళు చాల దూరమువఱకు వ్యాపించియున్నవి. బుద్ధి యోగముచే సమత్వమును ఉత్తమ ఖడ్గము ద్వారా బలపూర్వకముగ ఆ చెట్టును మూలోచ్చేద మొనర్చి వేయుచున్నాడు.

511. ఏవం యో వేద కామస్య కేవలస్య నివర్తనమ్
బంతం వై కామశాస్త్రస్య స దుఃఖాన్యతిపర్తతే.

ఈ ప్రకారముగ ఎవడు కేవలము కామనలను తొలగించుటకు ఉపాయము నెఱిగియున్నాడో, భోగాదులు బంధకరములని తెలిసి కొనుచున్నాడో, అతడు దుఃఖములన్నిటిని చాటివేయుచున్నాడు.

512. శరీరం పురమిత్యాహుః స్వామినీ బుద్ధిరిష్యతే
తత్త్వబుద్ధేః శరీరస్థం మనో నామాధచింతకమ్.

513. ఇన్ద్రియాణి మనః పౌరాస్తదర్థం తు పరాకృతిః
తత్ర ద్వౌ దారుణౌ దోషా తమౌ నామ రజస్తథా
తదర్థముపజీవన్తి పౌరాః సహ పురేశ్వరైః.

ఈ శరీరము ఒక నగరమని చెప్పుదురు. బుద్ధి ఈ నగరము యొక్క రాణి. శరీరములోన నుండు మనస్సు నిశ్చయాత్మిక బుద్ధి

రూప రాణి యొక్క ప్రయోజనమును సిద్ధింపజేయుటను గూర్చి విచారించు మంత్రి, ఇంద్రియములు ఈ నగరమందు నివసించు ప్రజలు, వారు మనస్సును మంత్రి యొక్క అధీనమందుండురు. ఆ ప్రజల యొక్క రక్షణకొఱకు వనస్సు పెద్ద పెద్ద పనులను చేయ వలసివచ్చుచున్నది. అచట రజస్సు తమస్సు అను పేర్లు గల గొప్ప దోషములు రెండు కలవు. ఆ నగరము యొక్క శాసకులైన మనస్సు, బుద్ధి, జీవుడు — అను ఈ ముగ్గురితోగూడ సమస్త పురవాసులను ఇంద్రియములు మనస్సు ద్వారా ఎదుట నుంచబడిన శబ్దాది విషయములను అనుభవించుచున్నవి.

పిదప భీష్మాచార్యుడు ధర్మరాజున కిట్లు చెప్పెను —

భీష్మ ఉవాచ —

514. న చ పాపకృతః పాపాన్ముచ్యంతే కేచిదాపది
అపాపవాదీ భవతి యథా భవతి ధర్మకృత్
ధర్మస్య నిష్ఠా త్వాచారస్తమేవాశిష్య భోత్స్యసి.

(భీష్ముడు ధర్మరాజున కిట్లు చెప్పెను —)

పాపి ఆపత్తికాలమున కష్టమనుభవించికూడ పాపకార్యమును విడుచుట లేదు. ధర్మాచరణము చేయువారు ఆపత్తికాలమందును పాపమును సమర్థించరు. సదాచారమే ధర్మమునకు. ఆధారము. కావున ధర్మరాజా! మీరు అట్టి సదాచారము నాశ్రయించియే ధర్మము యొక్క యథార్థస్వరూపమును తెలిసికొనగలరు.

515. జీవితం యః స్వయం చేచ్ఛేత్ కథం సోఽన్యం ప్రభూతయేత్
యద్ యదాత్మని చేచ్ఛేత్ తత్ పరస్యాపి చింతయేత్.

ఎవడు తాను స్వయముగ జీవించదలంచునో, అట్టివాడు ఇతరుల ప్రాణముల నెట్లు హరింపగలడు? మనుజుడు తన కొఱకై

ఏయే సుఖములను, అనుకూలములను కోరునో, వానిని ఇతరులకు కూడ లభించు ఉపాయమును ఆలోచించవలెను.

516. అతిరిక్తైః సంభవిజేద్ భోగైరన్య న కిందనాన్.

తన ఆవశ్యకతలకు మించి తన యొద్దగల పదార్థములను ఇతరులకు పంచిపెట్టవలెను.

517. సర్వం ప్రియాభ్యుపగతం ధర్మమాహుర్మనీషిణః

పశ్యేతం లక్షణోద్దేశం ధర్మాధర్మే యుధిష్ఠిర.

అందఱితో ప్రేమపూర్వకమైన ప్రవర్తన కలిగియుండుటచే ఏది లభించునో అది అంతయు ధర్మమని పెద్దలు చెప్పుదురు. దీనికి వ్యతిరేకమైనది అంతయు అధర్మము. ధర్మరాజా! ధర్మము యొక్కయు, అధర్మము యొక్కయు సంక్షేపముగ ఇదియే లక్షణమని మీరు తెలిసికొనుడు.

అనంతరము భీష్ముడు ధర్మరాజునకు జాజలి, తులాధార సంవాదమును తెలియజేసెను. పూర్వము జాజలియును గొప్ప తపస్సంపన్నుడైన బ్రాహ్మణుడుండెను. తాను ధర్మవేత్తలలో అగ్రగణ్యుడని అతడు తలంచుచుండెను. కాని అతని శంక గొప్ప ధర్మవేత్త తులాధారుడను వైశ్యుడు కాశీపట్టణమందు కలడని ఒకపుడతనికి ఆకాశవాణి వినిపించెను. ఆ వాక్యములను విని జాజలి అతనిని చూడదలంచి కాశీపురమునకు పోయి తులాధారుని కలిసి కొనెను. అపుడు తులాధారుడు జాజలిని సత్కరించి అతని రాక విషయమై తనకు ముందుగనే తెలియునని చెప్పి అతని కిల్లు బోధించెను —

తులాధార ఉవాచ

518. సర్వేషాం యః సుహృన్నిత్యం సర్వేషాం చ హితై రతః

కర్మణా మనసా వాచా స ధర్మం వేద జాజలే.

(తులూథాదుడు జాబలితో ఇట్లు చెప్పెను —)

ఎవడు సర్వజీవులకు మిత్రుడై యుండునో, మనోవాక్కియల ద్వారా సర్వుల యొక్క హితమందే నిమగ్నమైయుండునో, అట్టివాడే వాస్తవముగ ధర్మము నెఱుంగుచున్నాడు.

519. నాహం పరేషాం కృత్యాని ప్రశంసామి న గర్హయే

ఆకాశస్యేవ విప్రేష్ఠో పశ్యంత్యోకస్య చిత్రతామ్.

నేను ఆకాశము వలె అసంగుడనై, జగత్తు యొక్క కార్యముల వైచిత్ర్యమును చూచుచు, ఇతరుల కార్యములను ప్రశంసించును, నిందించును.

520. యదా చాయం న బిభేతి యదా చాస్మాన్న బిభృతి

యదా నేచ్ఛతి న ద్వేష్టి బ్రహ్మ సమృద్ధ్యతే తదా.

ఎప్పుడు మనుజుడు ఇతరుల వలన భీతి నొందడో, తన వలన ఇతరులకు భీతి కలుగకుండజేయునో, దేనిని ఇచ్ఛగింపడో, దేనిని ద్వేషింపడో, అపుడతడు బ్రహ్మమును పొందును.

521. యదా న కురుతే భావం సర్వభూతేషు పాపకమ్

కర్మణా మనసా వాచా బ్రహ్మ సమృద్ధ్యతే తదా.

ఎప్పుడు మనుజునకు సమస్త ప్రాణికోట్ల యెడల మనోవాక్కియల ద్వారా చెడ్డ భావములు లేకుండునో, అపుడతడు బ్రహ్మమును పొందును.

522. న భూతానామ హింసాయా జ్యాయాఞా ధర్మోఽస్తి కశ్చన

యస్మాన్నోద్విజతే భూతం జాతు కించిత్ కథంచన

సోఽభయం సర్వభూతేభ్యః సమ్రాప్నోతి మహిమనే.

ప్రాణులను హింసింపకుండుటచే ఏ ధర్మము సిద్ధించుచున్నదో, దానిని మించిన గొప్ప ధర్మము మఱియొకటి లేనేలేదు. ఎవని వలన

ఏ ప్రాణియు ఏ విధమైన భయమును పొందదో, అతడు సమస్త ప్రాణుల నుండి అభయమును బడయును.

523. యథా సర్వరసై స్తృప్తో నాభినన్దతి కించన
తథా ప్రజ్ఞాన తృప్తస్య నిత్యతృప్తిః సుఖోదయా.

అన్ని రసములతో తృప్తి నొందినవాడు ఏ రసమును అభినందించనట్లు, జ్ఞానానందముచే పరితృప్తి నొందినవానికిని అక్షయ సుఖ మొసంగునట్టి నిత్యతృప్తి ఉండియుండును.

524. నిరాశిషమనారమ్భం నిర్వమస్కారమస్తుతిమ్
అక్షిణం క్షిణకర్మాణం తం దేవా బ్రాహ్మణం విదుః.

ఎవని మనస్సునందు ఏ కోరికయు లేదో, ఎవడు ఫలమును కోరి కార్యములను 'చేయడో' సమస్కారము, స్తుతి — వీని నుండి వేఱుగనుండునో, ఎవనికి ధర్మము సశింపకయుండునో, కర్మబంధము క్షయించెనో, అట్టివానినే దేవతలు బ్రాహ్మణుడు (బ్రహ్మజ్ఞాని) అందురు.

525. అశ్రద్ధా పరమం పాపం శ్రద్ధా పాపప్రమోచినీ
జహాతి వాపం శ్రద్ధావా సర్వో జీర్ణామివ త్వచమ్.

అశ్రద్ధ అన్ని పాపముల కంటె పెద్ద పాపము. శ్రద్ధ పాపము నుండి తప్పింపజేయునది అయియున్నది. పాము తన కుబుసమును వదలునట్లు శ్రద్ధాశువు పాపమును పరిత్యజించును.

పిమ్మట భీష్ముడు గౌతముడను మహర్షి యొక్క వృత్తాంతమును చెప్పెను. గౌతముడను మహర్షికి చిరకారి అను కుమారుడుండెను. అతడు (చిరకారి) ఏ కార్యమైనను నిదానముగ యోచించి చేయుచుండుట చూచి తండ్రి చాల సంతోషించినవాడై ఈ ప్రకారముగ లోకమునకు వెల్లడించెను —

526. రాగే దర్పే చ మానే చ ద్రోహే పాపే చ కర్మణి
అపియే చైవ కర్తవ్యే చిరకారీ ప్రశస్యతే.

(గౌతముడను మహర్షి ఇట్లు చెప్పెను —)

రాగము, దర్పము, అభిమానము, ద్రోహము, పాపాచరణము, ఒకరికి అప్రియ మొనర్చుట — అను వీనియందు విలంబము (ఆలస్యము) చేయువాడు ప్రశంసించబడును. (ఆ దుర్గుణములనుగూర్చి బాగుగ విచారించి వానిని తొలగించుకొనవలెనని భావము).

అనంతరము భీష్ముడు కపిల, సూర్యమరశ్మి సంవాదమును గూర్చి ధర్మరాజునకు తెలియజేసెను. పూర్వము కపిల మహర్షి సూర్యమరశ్మి యను ఋషికి ఈ ప్రకారము బోధించెను —

కపిల ఈవాచ

527. చతుర్ద్వారం పురుషం చతుర్ముఖం
చతుర్థా చైనముపయాతి వాచా
బాహుభ్యాం వాచ ఉదరాదుపస్థాత్
తేషాం ద్వారం ద్వారపాలో బుభూషిత్.

(కపిలుడు సూర్యమరశ్మితో ఇట్లు చెప్పెను —)

మనుజులకు చేతులు, కాళ్ళు, వాక్కు, ఉదరము, ఉపస్థ (జననేంద్రియము) — అను ఈ నాలుగున్ను నాలుగు ద్వారములు. వీనికి ద్వారపాలకుడుగ నుండవలెను (వానిని సంయమము గావింపవలెను). అతడు శాస్త్రవాక్యములను అనుసరించి ఈ నాలుగు ద్వారముల సంయమముచే పొందబడు — ఋక్, యజుస్, సామ, అథర్వరూప చతుర్ముఖముఖములతో గూడిన — పరమ పురుషుని భక్తియోగ, జ్ఞానయోగ, కర్మయోగ, అష్టాంగయోగములను నాలుగు ఉపాయములచే పొందును,

528. ద్వారాణి యస్య సర్వాణి సుగుప్తాని మనీషిణః
ఉపస్థముదరం బాహూ వాక్ చతుర్థీ స చై ద్విజః.

ఎవనికి ఉపస్థ, ఉదరము, హస్తములు, పాదములు, వాక్కు — అను ఈ ద్వారములు పూర్ణముగ రక్షింపబడియుండునో అట్టివాడే వాస్తవముగ బ్రహ్మణుడు (బ్రహ్మజ్ఞాని) అయియున్నాడు.

529. అన్యశంస్యం క్షమా శాంతి రహింసా సత్యమార్హవమ్
అద్రోహోఽనభిమానశ్చ హింసితక్షా శమస్తథా

530. పన్థానో బ్రహ్మణస్త్యైతే ఏతైః ప్రాప్నోతి యత్పురమ్.
తద్ విద్వానను బుద్ధ్యేత మనసా కర్మనిశ్చయమ్.

సమస్త ప్రాణుల యెడల దయ, క్షమ, శాంతి, అహింస, సత్యము, సరళత్వము, అద్రోహము, నిరభిమానము, లజ్జ, తిలిక్ష (ఓర్పు), శమము — అనుసరించి పరబ్రహ్మమును పొందుటకు మార్గములు. వీనిద్వారా మనుజుడు పరబ్రహ్మమును (పరమాత్మను) పొందుచున్నాడు. ఈ ప్రకారముగ బుద్ధిమంతుడు మనస్సు ద్వారా కర్మయొక్క వాస్తవ పరిణామమును గూర్చిన నిశ్చయమును ఎఱుంగవలెను.

531. ఏషైవ నిష్ఠా సర్వత్ర యత్ తదస్తి చ నాస్తి చ
ఏతదంతం చ మథ్యం చ సచ్చాసచ్చ విజానతః.

సమస్త శాస్త్రముల యొక్క ఏకైక తాత్పర్యము ఏమనగా — ఏయే దృశ్యపదార్థములు కలవో, అవి ప్రతీతి కాలమున మాత్రముండును. పరమార్థజ్ఞాన స్థితియందు బాధితములగుటచే లేకుండును. జ్ఞాని యొక్క దృష్టియందు సదూపబ్రహ్మమే ఈ జగత్తు యొక్క ఆదిమధ్యాంతములు అయియున్నది.

532. సమాప్తం త్యాగ ఇత్యేవ సర్వవేదేషు నిష్ఠితమ్
సంతోష ఇత్యనుగతమపవర్గే ప్రతిష్ఠితమ్.

సమస్తమును త్యాగ మొనర్చుటచేతనే ఆ బ్రహ్మము పొందబడుచున్నది. ఈ విషయమే వేదములన్నిటి యందును నిశ్చయింపబడియున్నది ఆ బ్రహ్మము తన ఆనంద స్వరూపముతో అందఱి యందును అనుగతమై, మోక్షమందు ప్రతిష్ఠితమైయున్నది.

533. తేజః క్షమా శాన్తి రనామయం శుభం

తథావిధం వ్యోమ సనాతనం ద్రువమ్

ఏతైః సర్వైర్గమ్యతే బుద్ధినేత్రైః

స్తస్మై నమో బ్రహ్మణే బ్రాహ్మణాయ.

ఆకాశము వలె అనుంగమై, నాశరహితమై, సదా ఏకరస్యమై యుండు అట్టి బ్రహ్మతత్త్వమును జ్ఞాననేత్రములు కలవారందఱును తేజస్సు, యమ, శాంతి అను శుభ సాధనముల ద్వారా సాక్షాత్కరించుకొనుచున్నారు. ఏది వాస్తవముగ బ్రహ్మవేత్త కంటె భిన్నము కానిదై యున్నదో అట్టి పరబ్రహ్మమునకు నమస్కారము.

పిదప భీష్ముడు ధర్మరాజున కిట్లు ప్రబోధించెను —

భీష్మ ఉవాచ

534. అశాయాస్తనయోఽధర్మః క్రోధోఽసూయానుతః స్మృతః

లోభః పుత్రో నికృత్యాస్తు కృతఘ్నో నార్హతి ప్రజామ్.

(భీష్ముడు ధర్మరాజున కిట్లు చెప్పెను —)

అశ యొక్క పుత్రుడు అధర్మము. అసూయ యొక్క పుత్రుడు క్రోధము. శతత్వము యొక్క పుత్రుడు లోభము. కాని కృతఘ్నుడు సంతానమును పొందుటకు యోగ్యుడు కాదు (కృతఘ్నుత అతి నీచ గుణమని భావము).

535. సుప్రసన్నా హి తే దేవా యతే ధర్మే రతా మతిః

ధనే సుఖకలా కాచిద్ ధర్మే తు పరమం సుఖమ్,

ధర్మరాజా! మీ యెడల దేవతలు చాల ప్రసన్నులై యున్నారు. దానిచే మీ బుద్ధి ధర్మమందు తత్పరమైయున్నది. ధనము వలన సుఖము లేకమాత్రము కలుగుచున్నది. కాని పరమ సుఖము ధర్మమందే కలదు.

536. పూర్వే సముద్రే యః పన్థాః స స గచ్ఛతి పశ్చిమమే
ఏకః పన్థా హి మోక్షస్య తన్మే విస్తరతః శృణు.

ధర్మరాజా! తూర్పు సముద్రము వైపునకు పోవుమార్గము పశ్చిమ సముద్రము వైపునకు పోదు. అట్లే మోక్షమునకు ఒకే మార్గము కలదు. దానిని చెప్పుచున్నాను వినుము.

537. క్షమయా క్రోధముచ్ఛిష్ట్యాత్ కామం సంకల్ప వర్జనాత్
సత్త్వసంసేవనాద్ ధీరో నిద్రాం చ చేచ్ఛత్తు మర్హతి.

ము ము త్సు పు త్సమచే క్రోధమును, నశింపజేయవలెను. సంకల్పముల త్యాగముచే కామమును తొలగించవలెను. ధీరుడగు వాడు జ్ఞాన ధ్యానాది సాత్త్వికగుణముల సేవనముచే నిద్రను త్సయింప జేయవలెను.

538. అప్రమాదాద్ భయం రక్ష చ్ఛాప్సం క్షేత్రజ్ఞ శీలనాత్
ఇచ్ఛాం ద్వేషం చ కామం చ ధైర్యేణ వినివర్తయేత్.

అప్రమత్తతచే భయమును తొలగించవలెను. ఆత్మచింతనముచే శ్వాసను రక్షించుకొనవలెను (జీవితమును సార్థకము చేసికొనవలెను). ధైర్యముచే ఇచ్ఛను, ద్వేషమును, కామమును తొలగించుకొనవలెను

539. భ్రమం సమ్మోహ మావర్తమభ్యాసాద్ వినివర్తయేత్
నిద్రాం చ ప్రతిభాం చైవ జ్ఞానాభ్యాసేన తత్త్వవిత్.

తత్త్వజేత్ర శాస్త్రాభ్యాసముచే భ్రమ, మోహము, సందేహములను తొలగించుకొనవలెను. మౌనము అలసత్వ,

విషయబుద్ధులను రెండు దోషములను జ్ఞానాభ్యాసముచే నివారించు కొనవలెను.

540. ఉపద్రవాం ప్రథారోగాః హితజీర్ణ మితాశనాత్
లోభం మోహం చ సంతోషాద్ విషయాం సత్త్వ దర్శనాత్.

శారీరక ఉపద్రవములను, రోగములను, హితకర, సుపాచ్య' పరిమిత భోజనముచేతను, మోహమును సంక్రమిస్తేతను, విషయములను తాత్త్వికదృష్టిచేతను తొలగించుకొనవలెను.

541. అనుక్రోశాదధర్మం చ జయేద్ ధర్మమచేక్షయా
ఆయత్యా చ జయేదాశామర్థం సంగవిపర్జనాత్.

అధర్మములను దయచేత తొలగించుకొనవలెను. ధర్మమును విచారణాపూర్వకముగ పాలించవలెను, భవిష్యత్తును గూర్చి విచారణ సలుపుటచే ఆశపై నను, ఆసక్తిని వదులుటచే అర్థము (ధనాశ)పై నను విజయమును పొందవలెను.

542. అనిత్యత్వేన చ స్నేహం క్షుధాం యోగేన పణ్ణితః

కారుణ్యేనాత్మనో మానం తృప్త్యాం చ పరితోషతః.

బుద్ధిమంతుడు వస్తువుల యొక్క అనిత్యత్వమును చింతన చేయుట ద్వారా రాగమును, యోగాభ్యాసము ద్వారా క్షుధను (ఆకలిని), కరుణచే అభిమానమును, సంతృప్తిచే తృప్తిని జయించవలెను.

543. ఉత్థానేన జయేత్ తస్మిం వితర్కం నిశ్చయాజ్ఞయేత్

మానేన బహుభాష్యం చ శౌర్యేణ భయం త్యజేత్

అలసత్వమును ప్రయత్నముచేతను, విపరీత తర్కమును శాస్త్రము యోగల విశ్వాసముచేతను జయించవలెను. మానము ద్వారా ఎక్కువగ మాట్లాడు అలవాటును, శూరవీరత్వము ద్వారా భయమును జయించవలెను.

544. యచ్ఛేద్ వాఙ్మనసీ బుద్ధ్యా తాం యచ్ఛేజ్ఞాన చక్షుషా
జ్ఞానమాత్మావ బోధేన యచ్ఛేదాత్మాన మాత్మనా.

మనస్సును, వాక్కును, మనస్సహిత సమస్త ఇంద్రియములను
బుద్ధి ద్వారా వశమొనర్చుకొనవలెను. బుద్ధిని వివేకమును నేత్రము
ద్వారా శాంతపఱచవలెను. ఆత్మజ్ఞానము ద్వారా ఆత్మను పరమాత్మ
యందు లయింపజేయవలెను. ఈ ప్రకారముగ పవిత్ర ఆచార
విచారణలతో గూడిన సాధకుడు, ఎల్లెడల ఉపరతిని బొంది, శాంత
భావముచే పరమాత్మ యొక్క నామోత్తారమును పొందవలెను.

తరువాత జీవుడు దేహాభిమానము నుండి విముక్తుడగు విషయ
మును గూర్చి భీష్ముడు నారద అసితదేవలుని సంవాదమును
పేర్కొనెను. పూర్వము అసితదేవలుడను బ్రహ్మర్షి, దేవర్షియగు
నారదను కిట్లు చెప్పెను —
అసిత ఉవాచ

545. తత్ర నైవానుతపన్తే ప్రాజ్ఞా నిశ్చిత నిశ్చయాః
కృపణాస్తస్త్వనుపత్యన్తే జనాః సమృద్ధ దర్శినః
(అసిత దేవలుడు నారదునితో ఇట్లు చెప్పెను —)

ఆత్మ శరీరము కంటే వేఱని, అసంగమని, నాశరహితమని
బుద్ధిమంతులు నిశ్చయముగ తెలిసికొనుచున్నారు. కావున శరీరము
యొక్క వియోగమైనను వారు ఒకింతైనను చింతింపరు. కాని
అజ్ఞానులు దేహముతో తమ సంబంధము కలదని సమ్మచుండుటచే
దేహ వియోగముచే వారికి చాల దుఃఖము కలుగుచున్నది.

546. స హ్యాయం కస్యచిత్ కశ్చిన్నాస్య కశ్చన విద్యతే
భవత్యేకో హ్యాయం నిత్యం శరీరే సుఖదుఃఖభాక్.

ఈ జీవుడు వాస్తవముగ దేనికి సంబంధించినవాడు కాడు.
ఏదియు అతనికి సంబంధించినది కాదు. అతడు వాస్తవముగ

ఒంటరిగనే ఉన్నాడు. కాని శరీరమందుండి దానిని తనదిగ భావించుట వలననే, అతడు సుఖదుఃఖముల ననుభవించుచున్నాడు.

547. నైవ సంజాయతే జన్తుర్న చ జాతు విపద్యతే
యాతి దేహ మయం ముక్త్యా కదాచిత్పరమాం గతిమ్.

జీవుడు ఎన్నడును పుట్టుటలేదు, మరణించుట లేదు. ఎపుడతనికి తత్త్వజ్ఞానము కలుగునో — అప్పుడు దేహభిమానమును వదిలి పరమగతిని (మోక్షమును) పొందుచున్నాడు.

548. పుణ్యపాప క్షయార్థం హి సాంఖ్యజ్ఞానం విధీయతే
తత్తయే హ్యస్య పశ్యన్తి బ్రహ్మభావే పరాంగతిమ్

పుణ్యపాపముల తీయము కొఱకే జ్ఞాన యోగ సాధన చెప్పబడినది. వాని తీయమగుటచే ఎప్పుడు జీవాత్మ బ్రహ్మ భావమును పొందుచున్నదో, అప్పుడు బుద్ధిమంతులు దానినే పరమగతియని నమ్ముదురు.

పిమ్మట భీష్ముడు ధర్మరాజున కిట్లు బోధించెను —

భీష్మ ఉవాచ

549. అర్థాఃఖలు సమృద్ధౌ హి బాధం దుఃఖం విజానతామ్
అసమృద్ధౌ స్తవపి సదా మోహ యన్త్య విచక్షణాన్.

(భీష్ముడు ధర్మరాజున కిట్లు చెప్పెను —)

వివేకవంతునకు సమృద్ధి సంపన్నములగు విషయములు కూడ దుఃఖరూపములుగనే కనపట్టును. అజ్ఞానులకు తుచ్ఛవిషయములు కూడ గొప్ప మోహమందు పడదోయుచున్నవి.

550. యచ్చ కామసుఖం లోకే యచ్చ దివ్యం మహత్సుఖమ్
తృష్ణా క్షయ సుఖస్యైతే నార్హతః షాడశీం కలామ్.

ఈ ప్రపంచమున కామసుఖమేది కలదో, స్వర్గమందలి దివ్య
సుఖమేది కలదో, అది యంతయు తృప్త్యాత్మయజనిత సుఖములో
పదునాఱవ భాగమంతకూడ నుండదు.

551. యథైవ శృంగం గోః కాలే వర్తమానస్య వర్తతే
తథైవ తృప్త్యా విత్తేన వర్తమానేన వర్తతే.

ఆవు పెరిగిన కొద్దీ దాని కొమ్ముకూడ పెరుగునట్లు, పెరుగు
చున్న ధనముతో గూడ, దాని తృప్త్యయు పెరుగుచుండును.

552. కించిదేవ మమత్వేన యదా భవతి కల్పితమ్
తదేవ పరితాపాయ నాశే సమృద్ధ్యతే పునః

ఏ వస్తువైనను దాని యందు మమత్వము కలిగియుండుట
చేతను, ఆ వస్తువు తనదని నమ్ముటచేతను, అది నశించినపుడు అదియే
మనుజునకు సంతాప కారణమగుచున్నది.

553. న కామాననురుద్ధ్యేత దుఃఖం కామేషు వై రతిః

ప్రాప్యార్థముపయుజ్జీత ధర్మం కామాకా విసర్జయేత్.

కావున కోరికలను, భోగములను వృద్ధి నొందింపరాదు.
భోగములందలి ఆసక్తి దుఃఖరూపమే అయియున్నది. ధనమున్నను
దానిని ధర్మమందే వినియోగించవలెను. కామ భోగములను
పూర్తిగ విడనాడవలెను.

554. చారిత్రమాత్మనః పశ్యం శృణ్వ శ్రుద్ధమనామయమ్

ధర్మాత్మా అభతే కీర్తిం ప్రేత్య చేహ యథా సుఖమ్.

ఎవడు తన సదాచారమును చంద్రుని వలె విశుద్ధముగను,
ఉజ్జ్వలముగను, నిర్వికారముగను ఒనర్చుకొనునో, అట్టి ధర్మాత్ముడు
ఇహ పరలోకములందు కీర్తిని, సుఖమును పొందుచున్నాడు.

అటు పిదప శరీర, ప్రపంచముల యొక్క అనిత్యత్వమును గూర్చియు ఆత్మశ్రేయస్సునకై ఒనర్చవలసిన కర్తవ్యమును గూర్చియు తెలియజేయు నిమిత్తము భీష్ముడు, పితృపుత్రుల సంవాదమును ధర్మరాజునకు తెలియజేసెను. మేధావి అను ఒకానొక పుత్రుడు తన తండ్రికి ఈ విధముగ బోధించెను —
పుత్ర ఉవాచ

555. రాత్వాం రాత్వాం వ్యతీతా యామాయురల్పతరం యదా
గాధోదతే మతస్య ఇవ సుఖం విద్వేత కస్తదా.

('మేధావి' అను పుత్రుడు తన తండ్రితో ఇట్లు చెప్పెను —)

ఒక్కొక్క రాత్రి గడచుటతోడనే ఆయుస్సు కొంచెము కొంచెము క్షీణించుచుండగా, కొద్ది నీరున్న చెఱువులోని చేపవలె ఎవడు సుఖమును పొందగలడు ?

556. పుష్పాణీవ విచిన్వస్త మన్యత్ర గతమానసమ్
అనవాప్తేషు కామేషు మృత్యు రభ్యేతి మానవమ్.

మనుజుడు వనమందు పుష్పములు కోసికొనుచుండగా ఒక హింసకజీవి వచ్చి మీద పడినట్లు మనుజుని మనస్సు అన్యత్ర (విషయాదులందు) లగ్నమైయున్నపుడు, అతని కోరిక ఇంకను నెరవేరకయున్నపుడే, తత్క్షణమే మృత్యువు వచ్చి అతనిని మ్రింగి వేయుచున్నది.

557. శ్వః కార్యమద్య కుర్వీత పూర్వాహ్నే చాపరాహ్ణికమ్
న హి ప్రతీక్షతే మృత్యుః కృతం వాస్య నవా కృతమ్

కాబట్టి రేపు చేయవలసిన పనిని ఈరోజే చేయవలెను, మధ్యాహ్నము చేయవలసిన పనిని ప్రాద్దునే చేయవలెను. ఏలయిన పని పూర్తి అయినను, తేకున్నను మృత్యువు అతని కొఱకై వేచి యుండదు.

558. అద్వైత కురు యచ్చేయో మాత్వాం కాలోఽత్యగాన్మహాన్
కో హి జానాతి కస్యాద్య మృత్యుకాలో భవిష్యతి.

తండ్రీ! శుభకార్యమును మీరు ఈ దినమే చేసివేయుడు.
మహాకాలుడు మిమ్ములను మ్రింగి వేయకమునుపే సత్కార్యములను
పూర్తి చేయవలెను. ఎవనికి మృత్యుకాలము ఎప్పుడు సంభవించునో
ఎవడు తెలిసికొనగలడు?

559. అకృతేష్వేవ కార్యేషు మృత్యురైవ సప్రకర్షతి
యువైవ ధర్మశిలః స్యాదనిమిత్తం హి జీవితమ్.

పన్నులన్నియు సగములో నిలిచిపోవుచున్నవి. మృత్యువు తన
వైపునకు లాగివేయుచున్నది. కౌపున యావనమందే మనుజుడు
ధర్మమును ఆచరించవలెను. ఏలయనిన జీవితమునకు ఒక నిలుకడ
లేదు.

560. స మృత్యుసేనా మాయాన్తీం జాతు కశ్చిత్ ప్రబాధతే
బలాత్ సత్యమృతే త్వేకం సత్యే హృమ్మత మాశ్రితమ్.

ఒక్క సత్యము తప్ప మఱివేదను ఎదురుగా వచ్చుచున్న
మృత్యువు యొక్క సేనను బలపూర్వకముగ ఎదురించలేదు. ఏలయనిన
సత్యమునందే అమృతము (బ్రహ్మము) ప్రతిష్ఠితమైయున్నది.

561. అమృతం చైవ మృత్యుశ్చ ద్వయందేహే ప్రతిష్ఠితమ్
మృత్యురాపద్యతే మోహాత్ సత్యేనా పద్యతేఽమృతమ్.

అమృతము, మృత్యువు — ఇవి రెండును శరీరమునందు కలవు.
మోహమువలన మృత్యువు కలుగుచున్నది. సత్యమువలన అమృత
పదము (మోక్షము) లభించుచున్నది.

562. నాస్తి విద్యాసమం చక్షురాస్తి విద్యాసమం ఫలమ్
నాస్తి రాగసమం దుఃఖం నాస్తి త్యాగసమం సుఖమ్.

ప్రపంచమున బ్రహ్మవిద్యతో సమానమైన నేత్రము లేదు. బ్రహ్మవిద్యతో సమానమైన ఫలమున్ను లేదు. రాగము (ఆశ)తో సమానమైన దుఃఖములేదు. త్యాగముతో సమానమైన సుఖము లేదు.

అనంతరము భీష్ముడు ధర్మరాజున కీ ప్రకారము ప్రబోధించెను—

భీష్మ ఉవాచ

563. న చక్షుషా న మనసా న వాచా దూషయే దపి

న ప్రత్యక్షం పరోక్షం వా దూషణం వ్యాహరేత్ క్వచిత్.

(భీష్ముడు ధర్మరాజుతో ఇట్లు చెప్పెను —)

నేత్రముచేతను, మనస్సుచేతను, ఇతరుల దోషములను చూడరాదు, తలంచరాదు, చెప్పరాదు, ఒకని యెదుట గాని, పరోక్షమందుగాని ఇతరుల దోషములను గూర్చిన చర్చ చేయరాదు.

564. న హింస్యాత్ సర్వభూతాని మైత్రాయణగతశ్చరేత్

నేదం జీవితమాసాద్య వైరం కుర్వీత కేనచిత్.

సమస్త ప్రాణికోట్ల యందును దేనిని హింసింపరాదు. దేనిని బాధించరాదు. అన్నిటితో మిత్రభావము గలిగియుండవలెను. నశ్వరమగు ఈ జీవితమునందు దేని యెడలను శత్రుత్వము గలిగియుండరాదు.

565. వాచో వేగం మనసః శ్రోధవేగం

హింసా వేగముదరోపస్థ వేగమ్

ఏతాన్ వేగాన్ విషహేద్ వై తపస్వీ

నిద్రా చాన్య హృదయం నోపహన్యాత్.

మనుజుడు తపస్వియై, వాక్కు, మనస్సు, శ్రోధము, హింస, ఉదరము. ఉపస్థ (జననేంద్రియము) — వీని యొక్క వేగములను సహించుకొనుచు, చానిని పశమించుకొనవలెను. ఇతరులు

‘కావించు నింద తన హృదయమందు ఏ విధమైన వికారమును కలుగ జేయకుండుగాక’!

566. జ్ఞానేన హి యదా జన్తు రజ్ఞాన ప్రభవం తమః
వ్యపాహతి తదా బ్రహ్మ ప్రకాశతి సనాతనమ్

ఎపుడు జీవుడు తత్త్వజ్ఞానము ద్వారా అజ్ఞాన జనితమగు అంధకారమును దూరీకరించుచున్నాడో, అపుడతని హృదయమందు సనాతన బ్రహ్మము ప్రకాశించుచున్నది.

పిదప బ్రహ్మప్రాప్తికి వలసిన ఉపాయమును గూర్చి చెప్పచు భీష్ముడు తత్సందర్భమున వృత్రాసుర, శుక్రాచార్య సంవాదమును పేర్కొనెను. పూర్వమొకపుడు వృత్రాసురుడు శుక్రాచార్యునితో ఇట్లు చెప్పెను —

వృత్ర ఉవాచ

567. తిర్యగ్యోని సహస్రాణి గత్వా నరకమేవ చ
నిర్గచ్ఛన్త్యవశా జీవాః కామబన్ధన బన్ధనాః.

(వృత్రాసురుడు శుక్రాచార్యునితో ఇట్లు చెప్పెను —)

కామమును బంధనమందు బంధింపబడి విచశులై ఎందఱో జీవులు వేల పర్యాయములు పశుజన్మలందును, నరకమునందును పడి మరల అచటి నుండి బయలుదేరి అనేక జన్మల నొందుచున్నారు.

అంతట శుక్రాచార్యుడు వృత్రాసురునితో ఇట్లు వచించెను —
ఉశనోవాచ

568. లీలయాల్పం యథా గాత్రాత్ ప్రమృజ్యాదాత్మనే రజః
బహుయత్నేన మహతా దోష నిర్ధరణం తథా

(శుక్రాచార్యుడు వృత్రాసురునితో ఇట్లు చెప్పెను —)

శరీరమందు తగలకొనిన దుమ్మును మనుజుడు ప్రయత్నముచే సులభముగ తొలగించి శేయునట్లు, మరల మరల చేయబడిన గొప్ప

ప్రయత్నముచే అతడు తన రాగద్వేషాది దోషములను కూడ తొలగించి వేయగలడు.

తరువాత భీష్ముడు నారద సమంగ సంవాదమును ధర్మరాజునకు చెప్పెను. పూర్వము సమంగుడను మహాత్ముడు నారదున కిట్లు వచించెను —

సమజ్జ ఉవాచ —

569. యస్మై ప్రాజ్ఞాః కథ యన్తే మనుష్యాః

ప్రజ్ఞామూలం హిన్ద్రియాణాం ప్రసాదః

ముహ్యంతి శోచంతి తథేన్ద్రియాణి

ప్రజ్ఞాలాభో నాస్తి మూఢేన్ద్రియస్య.

(సమంగుడు నారదునితో ఇట్లు చెప్పెను —)

జ్ఞానులు చెప్పనట్టి ప్రజ్ఞకు మూలము ఇంద్రియముల యొక్క నిర్మలత్వము. ఎవని ఇంద్రియములు మోహ, శోకములందు లగ్నమై యున్నవో, అట్టి మోహోచ్ఛన్న ఇంద్రియములు కలవానికి ప్రజ్ఞ లభించనేరదు.

570. న బాన్దవా న చ విత్తం న కౌల్యం

న చ శ్రుతం న చ మన్తా న వీర్యమ్

దుఃఖాత్ త్రాతుం సర్వ ఏవో త్సహన్తే

పరత్ర శీలేన తు యాన్తి శాన్తిమ్.

బంధువులు, ధనము, ఉత్తమ కులము, శాస్త్రాధ్యయనము, మంత్రములు, పరాక్రమము — అనునవి యన్నియు కలిసి కూడ ఒకనిని దుఃఖము నుండి విముక్తిని పొందింపలేవు. ఉత్తమ స్వభావము వలననే మనుజుడు ఇహ, పరలోకములందు శాంతిని పొందును.

571. నాస్తి బుద్ధిరయుక్తస్య నా యోగాద్ విన్దతే సుఖమ్

ధృతిశ్చ దుఃఖాత్పాగ శ్చేత్సత్కుభయం తు సుఖం నృప.

యోగయుక్తమగు చిత్తము లేనివానికి సమత్వబుద్ధి కలుగదు. యోగము లేనిచో ఎవడును సుఖమును పొందజాలడు. దుఃఖములతో సంబంధమును వదలుట, ధైర్యము — అను ఈ రెండే సుఖమునకు కారణములు.

తదుపరి భీష్ముడు ధర్మరాజునకు తన బోధను ఈ ప్రకారము కొనసాగించెను —

భీష్మ ఉవాచ

572. గురుపూజా చ సతతం వృద్ధానాం పర్యు పాసనమ్

శ్రవణం చైవ శాస్త్రాణాం కూటస్థం శ్రేయ ఉచ్యతే.

(భీష్ముడు ధర్మరాజుతో ఇట్లు చెప్పెను —)

సదా గురుజనులను పూజించుట, పెద్దలను సేవించుట, శాస్త్రములను శ్రవణము చేయుట — అను ఈ మూడును శ్రేయమునకు అమోఘ సాధనములని చెప్పబడినవి.

573. నివృత్తిః కర్మణః పాపాత్ సతతం పుణ్యశీలతా

సద్భిక్ష సముదాచారః శ్రేయ ఏతద సంశయమ్.

పాపకర్మ నుండి దూరముగ నుండుట, పుణ్యకార్యములందు తత్పరుడై యుండుట, సజ్జన సాంగత్యము గలిగి సదాచారమును చక్కగా పాలించుట — నిక్కముగ శ్రేయస్సునకు మార్గమై యున్నది.

574. నక్తం చర్యాం దివా స్వప్నమాలస్యం హైకునం మదమ్

అతి యోగమయోగం చ శ్రేయసోఽర్థి పరిత్యజేత్.

శ్రేయస్సును కోరువాడు రాత్రి సంచారము చేయుట, పగలు నిద్రించుట, సోమరితనము, మత్తుపదార్థములను సేవించుట, ఆహారాదులను అధికముగ సేవించుట, వానిని పూర్తిగ సేనించు కుండుట — అను వీనిని త్యజించవలెను.

పిమ్మట భీష్ముడు వైరాగ్యోత్పాదకమగు మోక్షవిషయమును గూర్చి తెలుపుచు అరిష్టనేమి, సగరుల సంవాదమును గూర్చి చెప్పెను. పూర్వము సగర మహారాజు యొక్క ప్రశ్నను పురస్కరించుకొని గొప్ప శాస్త్రవేత్తయగు అరిష్టనేమి అతనికి ప్రకారముగ బోధించెను —

తాత్పర్య ఉవాచ —

575. సుఖం మోక్షసుఖం లోకే న చ మూఢోఽవ గచ్ఛతి
ప్రసక్తః పుత్రపశుషు ధనధాన్య సమాకులః.

(తాత్పర్య (అరిష్టనేమి) సగరునితో ఇట్లు చెప్పెను —)

ప్రపంచమున మోక్షసుఖమే వాస్తవమైన సుఖము. కాని ధన ధాన్యముల సంపాదనమునందే వ్యక్తుడైనవాడు, పుత్ర పశ్వాదులందు ఆసక్తి గలవాడునగు మూఢునకు దానిని గూర్చిన యధార్థజ్ఞానము ఉండదు.

576. భోజనాచ్ఛదనే చైవ మాతా పిత్రా చ సంగ్రహమ్
స్వకృతే నాధిగచ్ఛన్తి లోకే నాస్త్యకృతం పురా.

మనుజునకు పూర్వజన్మ కర్మల ననుసరించియే భోజనము, వస్త్రము, తల్లిదండ్రులచే సంగ్రహింపబడిన ధనము ప్రాప్తించును. ప్రపంచమున ఏది లభించునో, అది పూర్వకృత కర్మల ఫలితముకాక మఱియేమియు కాదు.

577. క్షుత్ప్రిపాసాదయో భావా జితా యస్యేహ దేహినః
క్రోధో లోభస్తథా మోహః సత్త్వవాక్ ముక్త ఏవసః.

ఎవడు ఆకలి, దప్పిక, క్రోధము, లోభము, మోహము మున్నగు భావములపై విజయమును పొందెనో, అట్టి సత్త్వసంబంధ మున్నవాడు సదా ముక్తుడే యగును.

578. ప్రస్థం వాహ సహస్రేషు యాత్రార్థం భైవ కోటిషు
ప్రసాదే మజ్చకం స్థానం యః పశ్యతి స ముచ్యతే.

అనేక అన్నరాసులలో కడుపు నిండుటకు కావలసిన రెండు
మూడు ముద్దల అన్నమును మాత్రమే ఎవడు తన జీవిత నిర్వహణ
మునకై చాలునని తలంచి వానినుండి గైకొనునో, ప్రపంచమున
తాను పరుండుటకు అవసరమైన నేలను మాత్రమే చాలునని తలంచి
అంతమాత్రము గ్రహించునో, అట్టివాడు ముక్తుడగును.

579. పర్యజ్కు శయ్యా భూమిశ్చ సమానే యస్య దేహినః
శాలయశ్చ కదన్నం చ యస్య స్యాన్ముక్త ఏవసః

ఎవనికి రమణీయమగు మంచము, నేల - రెండును సమముగ
తోచునో, రుచికరమైన భోజనము, సామాన్యమగు అన్నము -
రెండును ఎవనికి సమానముగ తోచునో, అట్టివాడు ముక్తుడే
యగును.

580. శాస్త్రాల్లోకాచ్చ యో బుద్ధః సర్వం పశ్యతి మానవః
అసారమివ మానుష్యం సర్వథా ముక్త ఏవ సః.

ఎవడు శాస్త్రాధ్యయనము చేతను, లౌకిక అనుభవము చేతను
జ్ఞానసంపన్నుడై, సమస్త మానవ జగత్తును సారహీనముగ
చూచునో, అట్టివాడు ముక్తుడే యగును.

తరువాత భీష్ముడు ధర్మరాజునకు పరాశరుడు జనకునకు
ఉపదేశించిన ధర్మములను బోధించెను. సమస్త ప్రాణులకును,
ఇహలోక, పరలోకములందు శ్రేయస్సును గలుగజేయు వస్తువేది
యని జనకమహారాజు వ్రశ్నింప, పరాశర మునీంద్రుడిట్లు వచించెను—
పరాశర ఉవాచ

581. నా బీజాజ్ఞాయతే కించిన్నాకృత్వా సుఖమేథతే
సుకృత్కర్మైవ సౌఖ్యం ప్రాప్య దేహక్షయం నరః.

(పరాశరుడు జనక చక్రవర్తితో ఇట్లనెను—)

విత్తనములేక చెట్టు మొలవనట్లు, పుణ్యకర్మ చేయక ఎవడును సుఖవంతుడుకాని, సమృద్ధిశాలి కాని కానేరడు. దేహత్యాగానం తరము కూడ మనుజుడు పుణ్యకర్మల ఫలములచేతనే సుఖము నొందును.

582. దమః క్షమా ధృతి స్తేజః సంతోషః సత్యవాదితా
హిరహింసా వ్యసనితా దాక్ష్యం చేతి సుఖావహః.

ఇంద్రియ నిగ్రహము, ఊమ, ధైర్యము, తేజస్సు, సంతుష్టి, సత్యభావణము, లజ్జ, అహింస, దుర్వ్యసనములు లేకుండుట, దక్షత్వము— అనునవి యన్నియు సుఖము నొసంగునవియై యున్నవి.

583. భీరూ రాజన్యో బ్రాహ్మణః సర్వభక్ష్యే
వైశ్యోఽనీహవాక్ హి నవర్ణోఽలసశ్చ
విద్వాం శ్చాశీలో వృత్తహీనః కులీనః
సత్యాద్ విభ్రష్టో ధార్మిక. స్త్రీ చ దుష్టా

584. రాగీయుక్తః పచమానోఽత్యహేతో —
రూర్థో వక్తా నృపహీనం చ రాష్ట్రమ్
ఏతే సర్వే శోచ్యతాం యాన్తి రాజా
యశ్చాయుక్తః స్నేహహీనః ప్రజాసు.

పిరికివాడైన ఊత్రియుడు, సర్వభక్ష్యుడైన బ్రాహ్మణుడు, అకర్మణ్యుడగు వైశ్యుడు, సోమరియగు శూద్రుడు, ఉత్తమగుణములు లేని విద్వాంసుడు, సదాచారమును పాలింపని కులీనుడగు మనుజుడు, సత్యమునుండి భ్రష్టుడైన ధార్మికుడు, దురాచారిణియగు స్త్రీ, విషయాసక్తుడగు యోగి, కేవలము తన కొరిక మాత్రమే అన్నము వండు కొనువాడు, మూర్ఖుడగు వక్త, రాజులేని రాష్ట్రము, అజితేంద్రియుడు, ప్రజల యెడల స్నేహములేని వాడగు రాజు - వీరందఱును శోకమును పొందుదురు.

585. ఆయుర్వ సులభం లబ్ధ్వా నావకర్తేద్ విశామ్పతే
ఉత్కర్షార్థం ప్రయతేత నరః పుణ్యేన కర్మణా

మనుష్య శరీరము, ఆయుస్సు మర్ల భములైనవి. వానిని పొంది ఆత్మను కిందకు పడవేయరాదు. . మనుజుడు పుణ్యకర్మానుష్ఠానము ద్వారా ఆత్మయొక్క ఉత్థానము కొఱకే సదా ప్రయత్నించుచుండవలెను.

586. దమాన్వితః పురుషో ధర్మశీలో
భూతాని చాత్మానమి వానుపశ్యేత్
గరియసః పూజయే దాత్మ శక్త్యా
సత్యేన శీలేన సుఖం నరేన్ద్ర.

మనుజుడు ఇంద్రియ నిగ్రహము కలవాడు, ధర్మాత్ముడు అయి, సమస్త ప్రాణికోట్లను తనవలెనే చూడవలెను. విద్య, తపస్సు, వయస్సనందు తనకంటె అధికులైన వారిని, లేక గురుస్థానమునకు చెందినవారిని అందఱిని యథాశక్తి పూజించవలెను. సత్యభాషణము, ఉత్తమ ఆచార విచారణ — వీనిచేతనే శాంతి లభించును.

587. యేఽర్థా ధర్మేణ తే సత్యా యేఽధర్మేణ ధిగస్తుతాన్
ధర్మం నై శాశ్వతం లోకే న జహ్యద్ ధనకాఙ్గయా.

ధర్మమును పాలించుచు సంపాదించిన ధనమే నిజమైన ధనము. అధర్మముచే సంపాదించు ధనము ధిక్కారయోగ్యమైనది. ప్రపంచమున ధనేచ్ఛచే శాశ్వత ధర్మమును ఎన్నడును త్యజించరాదు.

588. అగ్నిరాత్మా చ మాతా చ పితా జనయితా తథా
గురుశ్చ నరకార్థూల పరిచర్యా యథాతథమ్.

అగ్ని, ఆత్మ, తల్లి, తండ్రి - వీరందఱిని యథాయోగ్యముగ పూజించుచుండవలెను.

589. తపః సర్వగతం తాత హీనస్యాపి విధీయతే
జితేంద్రియస్య దాంతస్య స్వర్గమార్గ ప్రవర్తకమ్.

తపస్సునందు అందఱికిని అధికారము కలదు. జీతేంద్రియముడును, మనోనిగ్రహ సంపన్నుడును, హీనవర్ణమునకు చెందినను, అట్టివానికి తపస్సుయొక్క విధానమునందు అధికారము కలదు. ఏలయనిన తపస్సు మనుజుని స్వర్గ మార్గమునకు తీసికొని వెళ్లునది అయి యున్నది.

590. ఇమప్రపాతమాత్రం హి స్వర్గయోగే రతిః స్మృతా
రసనే దర్శనే శ్రూణే శ్రవణే చ విశామృతే.

బాణము ధనుస్సునుండి బయలుదేరి భూమిపై పడుటకు ఎంత సమయము పట్టునో, అంత సమయము స్వర్గేంద్రియము, జిహ్వ, నేత్రము, నాసిక, కర్ణము (చెవి) విషయముల సనుభవించుటలో పట్టును. (అనగా విషయసుఖములు తృణికములని భావము).

591. ఏకః శత్రుర్న ద్వితియోఽస్తి శత్రు-
రజ్ఞానతుల్యః పురుషస్య రాజన్
యేనావృతః కురుతే సమృద్ధ్యుక్తో
ఘోరాణి కర్మాణి సుదారుణాని.

మనుజునకు ఒకే శత్రువు కలడు. అతనితో సమానమైన శత్రువు మఱియొకడు లేడు. అతడు అజ్ఞానము. ఆ అజ్ఞానముచే ఆవృత్తుడై, మఱియు ప్రేరేపింపబడి జీవుడు అత్యంత క్రూరతా పూర్ణములగు కార్యములను చేయును.

592. కథం న విప్రణశ్యేమ యోనితోఽస్యా ఇతి ప్రభో
కుర్వన్తి ధర్మం మనుజాః శ్రుతిప్రామాణ్యధర్మనాత్.

దేనిచే మనము ఈ మనుష్య జన్మనుండి క్రిందకు పడజేయ, అట్టి దానిని ఆలోచించి, వైదిక ప్రమాణములను చక్కగా విచారించి ధర్మమును అనుష్ఠించవలెను.

593. యో దుర్లభతరం ప్రాప్య మానుష్యం ద్విషతే నరః
ధర్మవమస్తా కామాత్మా భవేత్స ఖలు వశ్యాతే.

ఎవడు అత్యంత దుర్లభమగు ఈ మానవ జన్మను పొందియు,
ఇతరుల యెడల ద్వేషము గలిగి యుండుచున్నాడో, ధర్మమును
అనాదరించుచున్నాడో, కోరికలతో సక్తుడై యుండుచున్నాడో
అట్టివాడు గొప్ప లాభమును పోగొట్టుకొనుచున్నాడు.

594. అసక్తః శ్రేయసో మూలం జ్ఞానం చైవ పరా గతిః
చీర్ణం తపో న ప్రణశ్యేద్దాపః క్షేత్రే న నశ్యతి.

ఆసక్తి యొక్క అభావమే శ్రేయస్సునకు మూలకారణము.
జ్ఞానమే అన్నిటికంటెను ఉత్తమమైనది. స్వయముగ నొసర్చిన
తపస్సు, సుపాత్రున కివ్వబడిన దానము— ఇవి ఎన్నడును నశింపవు.

595. యో దదాతి సహస్రాణి గవామశ్వశతాని చ
అభయం సర్వభూతేభ్యః సదా తమభివర్తతే.

సమస్త ప్రాణులకును అభయదాన మొసంగుట, వెయ్యి
ఆవులను, నూలు గుట్టములను దానముచేసిన వానికంటె గొప్పది.

596. జహాతి దారాంశ్చ జహాతి సమృదః
పదం చ యానం వివిధాశ్చ యాః క్రియాః
త్రివిష్టపే జాతమతిర్యదా నర—
స్తదాస్య బుద్ధిర్విషయేషు భిద్యతే.

ఎవడు మనుజుడు సర్వోత్తమ (అత్మ) పదమును పొందుటకు
ఉత్సుకత్వము కలిగియుండునో, అప్రడతని బుద్ధి విషయముల నుండి
తొలగిపోవును. మఱియు అతడు (స్త్రీ, సంపద, పదవి, వాహనము,
వివిధ క్రియలు— వీనియందలి ఆసక్తిని త్యజించును.

597. న ధర్మకాలః పురుషస్య నిశ్చితో

న చాపి మృత్యుః పురుషం ప్రతీక్షతే

సదా హి ధర్మస్య క్రియైవ శోభనా

యదా నరో మృత్యుముఖేఽభివర్తతే.

మనుజునకు ధర్మమూచరించుటకు ఒక విశేష సమయమనునది లేదు. ఏలయనిన, మృత్యువు ఎవనికొఱకును ప్రతీక్షింపదు. ఎప్పుడు మనుజుడు సదా మృత్యుముఖమందే ఉండుచున్నాడో, అప్పుడతనికి నిరంతరము ధర్మము నాచరించుటయే శ్రేయస్కర్మమై యున్నది.

598. అహోరాత్రమయే లోకే జరాయాపేణ సంసరన్

మృత్యుర్భ్రాసతి భూతాని పవనం పన్నగో యథా.

పగళ్ళు, రాత్రులతోకూడిన ఈ ప్రపంచమున వార్ధక్యమును రూపమును ధరించి తిరుగుచున్న మృత్యువు సమస్త ప్రాణులను— పాము గాలినివలె - భక్షించుచున్నది.

599. న మాతా న పితా కించిత్ కస్యచిత్ ప్రతిపద్యతే

దానపథ్యోదనో జన్తుః స్వకర్మఫలమశ్నుతే.

తల్లిగాని, తండ్రికాని కూడ పరలోక సంబంధమున ఎవనికని వ సహాయమున్ను చేయజాలరు. పరలోక మార్గమున తానొసర్చిన దానము లేక త్యాగమే దారిబత్తెముగ ఉపయోగించును. ప్రతి జీవుడు తన కర్మ యొక్క ఫలమునే అనుభవించుచున్నాడు.

తదుపరి భీష్మాచార్యుడు ధర్మరాజునకు హంసగీతను బోధించెను. పూర్వ ముకపుడు బ్రహ్మదేవుడు హంసరూపమున సాధ్యుల కిట్లు ప్రబోధించెను—

హంస ఉవాచ

600. వేదస్మృపనిషత్ సత్యం సత్యస్మృపనిషద్ దమః

దమస్మృపనిషన్మౌక్ష ఏతత్ సర్వానుశాసనమ్.

హంస (రూపమున బ్రహ్మదేవుడు) సాధ్యులకిట్లు చెప్పెను—
 వేదాధ్యయనము యొక్క సారము సత్యభాషణము. సత్య
 భాషణము యొక్క సారము ఇంద్రియ నిగ్రహము. ఇంద్రియ నిగ్ర
 హము యొక్క సారము మోక్షము. ఇదియే సమస్త శాస్త్రముల
 యొక్క ఉపదేశము.

601. వాచో వేగం మనసః క్రోధవేగం

విధిత్యావేగముదరోపస్థవేగమ్

ఏతాః వేగాః యో విషహేదుద్ధీరాం-

స్తం మన్యేఽహం బ్రాహ్మణం వై మునిం చ.

ఎవడు వాక్కుయొక్క వేగము, మనస్సు యొక్క వేగము,
 క్రోధము యొక్క వేగము, తృప్తి యొక్క వేగము, ఉదర జన
 నేంద్రియముల వేగము— ఈ ప్రచండ వేగములన్నిటిని సహించుకొని
 వానిని అరికట్టునో అట్టివానినే నేను బ్రహ్మవేత్త అని, ముని అని
 చెప్పుదును.

602. అక్రమశ్చమాశో నాక్రశ్యేన్మన్యరేనం తితిక్షతః

అక్రోష్టారం నిర్దహతి సుకృతం చాస్య విన్దతి.

ఎవడు ఒకనిచే తిట్టబడినను, తిరిగి వానిని తిట్టజో, అట్టి తుమా
 శీలునిచే అణచబడిన క్రోధమే ఆ తిట్టినవానిని దహించివేయును.
 మతియు అతని పుణ్యమును గూడ గైకొనును.

603. అవ్యాహృతం వ్యాహృతాచ్ఛేయ అహః

సత్యం వదేద్ వ్యాహృతం తద్ ద్వితీయమ్

వదేద్ వ్యాహృతం తత్ తృతీయం

ప్రియం ధర్మం వదేద్ వ్యాహృతం తచ్ఛతుర్థమ్.

వ్యర్థముగ మాట్లాడుటకంటె మౌనముగనుండుట శ్రేష్ఠమని
 చెప్పబడనది. ఇది వాక్కుయొక్క మొదటి విశేషము. సత్యము

వసుకుట వాక్కుయొక్క రెండవ విశేషము. ప్రియముగ మాట్లాడుట వాక్కుయొక్క మూడవ విశేషము. ధర్మసమ్మతముగ మాట్లాడుట వాక్కుయొక్క నాలుగవ విశేషము.

పిదప భీష్ముడు ధర్మరాజునకిట్లు బోధించెను—

భీష్మ ఉవాచ

604. రాగం మోహం తథా స్నేహం కామం క్రోధం చ కేవలమ్
యోగాచ్ఛిత్వా తతో దోషాః పక్షౌచాఽతాః ప్రాప్నువన్తితత్.

(భీష్ముడు ధర్మరాజుతో ఇట్లు చెప్పెను—)

యోగులు కేవలము యోగబలముచేతనే రాగము, మోహము, స్నేహము (మమత్వము), కామము, క్రోధము— అను ఈ ఐదు దోషములను సమూలముగ నశింపజేసి పరమాత్మ పదమును పొందుచున్నారు.

605. యథా చానిమిషాః స్థూలా జాలం చిత్త్వా పునర్జలమ్
ప్రాప్నువన్తి తథా యోగాస్తత్ పదం వీతకల్మషాః.

పెద్ద పెద్ద చేపలు వలను కొఱికివేసి తిరిగి జలమందు ప్రవేశించు నట్లు యోగులు తమ పాపములను నశింపజేసి పరమాత్మ పదమును పొందుచున్నారు.

606. న యమో నాస్తకః క్రుద్ధో న మృత్యుర్భీమ విక్రమః
ఈశతే నృపతే సర్వే యోగస్వామితతేజసః.

అమిత తేజస్వియగు యోగిపైని కృద్ధుడైన యముని యొక్క— అంతకుని యొక్క— భయంకర సరాక్రమము చూపు మృత్యువు యొక్క శౌరసము చెల్లదు.

607. అప్రమత్తో తథా ధన్వీ లక్ష్మిం హన్తి సమాహితః
యుక్తః సమ్యక్ తథా యోగీ మోక్షం ప్రాప్నోత్యసంశయమ్.

ఈదా సావధాన చిత్తుడై మనస్సును ఏకాగ్రపఱచి బాణమును వదలు ధనుర్ధరుడైన వీరుడు లక్ష్మ్యమును తప్పక ఛేదించునట్లు మనస్సును పరమాత్మ ధ్యానమందు లగ్నమొనర్చు యోగి నిస్సంజేహముగ మోక్షమును పొందును.

608. ఛిన్తన్తి క్షమయా క్రోధం కామం సంకల్పవర్జనాత్
సత్త్వసంసేవనాన్నిద్రామప్రమాదాద్ భయం తథా
ఛిన్తన్తి పశ్చాదుం శ్వాసమల్పాహారతయా నృప.

సజ్జనులు తమచే క్రోధమును, సంకల్ప త్యాగముచే కామమును, సత్త్వగుణ సేవనముచే నిద్రను, ప్రమత్తతా త్యాగముచే భయమును, అల్పాహార సేవనముచే ఐదవదియగు శ్వాసదోషమును జయించుచున్నారు.

అనంతరము భీష్ముడు ధర్మరాజునకు వసిష్ఠ మునీంద్రుడు కరాల జనకరాజునకు బోధించిన తత్త్వమును తెలిపెను. పూర్వము కరాల జనకుడను రాజు వసిష్ఠమునీంద్రుని పరమార్థతత్త్వ విషయమై ప్రశ్నింప, ఆతడిట్లు ప్రబోధించెను —

వసిష్ఠ ఉవాచ

609. సర్వతః పాణిపాదం తత్ సర్వతోఽపి శిరోముఖమ్
సర్వతః శ్రుతిమల్లోకే సర్వమావృత్య తిష్ఠతి.

(వసిష్ఠుడు కరాలజనకునితో ఇట్లు చెప్పెను —)

పరమాత్మ యొక్క చేతులు, కాళ్ళు, నేత్రములు, శిరస్సులు, ముఖములు, చెవులు అంతటను కలవు. అతడు స్రవంచమంతటను వ్యాపించి యున్నాడు.

610. తామసా నిరయం యాన్తి రాజసా మానుషానథ
సాత్త్వికా దేవలోకాయ గచ్ఛన్తి సుఖభాగినః.

జీవరాసులలో తమోగుణము గల ప్రాణులు సరకమున పడుచున్నారు. రాజస గుణముకలవారు మనుష్యలోకమున కేగుచున్నారు. సుఖభాగులకు సాత్త్విక జీవులు దేవలోకమునకు పోవుచున్నారు.

611. నిష్క్రేవల్లేన పాపేన తిర్యగ్గోనిమవాప్పుయాత్
పుణ్యపాపేన మాసుష్యం పుణ్యేనైకేన దేవతాః.

కేవలము అత్యంత పాపకర్మల యొక్క ఫలస్వరూపముగ జీవులు పశు, పక్ష్యాది తిర్యగ్జన్మలను పొందుచున్నారు. పుణ్య పాప సమ్మిశ్రమణముచే మనుష్యలోకము లభించుచున్నది. కేవలము పుణ్యముచే జీవులు దేవలోకమునకు పోవుచున్నారు.

612. ఏవమవ్యక్తవిషయం క్షరమాహుర్మనీషిణః
పశ్చాద్వింశతియో యోఽయం జ్ఞానాదేవ ప్రపర్తతే.

ఈ ప్రకారముగ ప్రకృతిచే ఉత్పన్నములగు పదార్థములను జ్ఞానులు క్షరములందురు. ఇటువదినాలుగు తత్త్వముల కంటె వేరైన ఇటువది ఐదవ తత్త్వము పరమాత్మయని చెప్పబడినది. ఆతడే అక్షరుడు. ఆతడు జ్ఞానము చేతనే పొందబడుచున్నాడు.

613. అహమేతాని వై సర్వం మయ్యేతాన్ద్రియాణి హ
నిరిన్ద్రియో హి మన్యేత ప్రణవానస్మి నిర్వణః.

జీవుడు వాస్తవముగ ఇంద్రియ రహితుడు. అయినను అతడు 'నేనే సమస్తకర్మలను ఆచరించుచున్నాను నా యందే ఇంద్రియము లన్నియు కలవు - అని తలంచుచున్నాడు. ఈ ప్రకారముగ అతడు వాస్తవముగ ఛిద్రహితుడైనను ఛిద్రసహితుడుగ తన్ను తలంచుకొనుచున్నాడు.

614. అమృత్యుర్మృత్యుమాత్మానమచరశ్చరమాత్మనః
అక్షతః క్షేత్రమాత్మానమసర్గః సర్గమాత్మనః.

జీవుడు వాస్తవముగ సర్వధా మృత్యురహితుడైనను తన్ను మృత్యురహితుడుగ తలంచుచున్నాడు, అచలుడైనను తన్ను తలంచువానిగ తలంచుచున్నాడు. క్షేత్రముకంటె వేతైనప్పటికి, తన్ను క్షేత్రముగ తలంచుచున్నాడు. సృష్టితో తనకేమియు సంబంధము లేకున్నను, సృష్టిని తనదిగనే భావించుచున్నాడు.

తదుపరి భీష్ముడు యాజ్ఞవల్క్యుడు విశ్వావసువను గంధర్వరాజునకు బోధించిన ఆధ్యాత్మిక విషయములను గూర్చి తెలిపెను. పూర్వము యాజ్ఞవల్క్యు ముని విశ్వావసువు కిట్లు బోధించెను —

యాజ్ఞవల్క్యు ఉవాచ

615. అక్షయత్వాత్ ప్రజననే అజమత్రాహురవ్యయమ్
అక్షయం పురుషం ప్రాహుః కయో హ్యస్య స విద్యతే.

(యాజ్ఞవల్క్యుడు విశ్వావసువను గంధర్వనితో ఇట్లు చెప్పెను —)

జన్మను గ్రహించినప్పటికిని క్షయరహితుడగుటచే పురుషుడు (జీవుడు) వాస్తవముగ జన్మరహితుడని, నాశరహితుడని, అక్షయుడని చెప్పబడెను. ఏలయునన, అతనికి క్షయ మెప్పుడును లేదు.

616. జాయంతే చ మ్రియంతే చ యస్మిన్నేతే యతశ్చక్షుతాః
వేదార్థం యే స జానంతి వేద్యం గచ్ఛంత్యసత్తమ.

సమస్త భూతకోట్లు దేనియందు స్థితి గలిగియున్ననో, దేనియందు ఉత్పన్నమగుచు, లయించుచున్ననో, అట్టి వేద ప్రతిపాదితమగు జ్ఞేయ పరమాత్మను ఎవరు తెలిసికొనరో, వారు పరమార్థము నుండి భ్రష్టులై, జనన మరణముల నొందుచుందురు.

అటు తదువాత భీష్ముడు ధర్మరాజున కిట్లు ఉపదేశించెను —

భీష్మ ఉవాచ

617. ఆత్మా హ్యేవాత్మనో హ్యేకః కోఽన్యస్తస్మాత్పరో భవేత్
ఏవం మన్యన్వ సతతమన్యథా మా విచింతయ.

(భీష్ముడు ధర్మరాజుతో ఇట్లు చెప్పెను —)

రాజా! ఒక్క పరమాత్మయే తనవాడు. ఆతనిని మించి మఱి
యొకడెవడు ఆత్మీయుడు ఉండగలడు? మీరు సదా ఇట్లే విశ్వసించి,
దీనికి విలక్షణమైన మఱి ఏ యితర విషయమును చింతన చేయరాదు.

618. ఏతన్మయాఽఽప్తం జనకాత్ పురస్తాత్

తేనాపి చాప్తం నృప యాజ్ఞవల్క్యాత్

జ్ఞానం విశిష్టం న తథా హి యజ్ఞా

జ్ఞానేన దుర్గం తరతే న యజ్ఞైః.

ఈ జ్ఞానము పూర్వము జనక మహారాజు వలన నాకు లభించి
నది. జనకునకు యాజ్ఞవల్క్యుని ద్వారా లభించినది. జ్ఞానము
అన్నిటికంటె ఉత్తమమైన సాధన. యజ్ఞములు దీనితో సమానములు
కాజాలవు. జ్ఞానముచే మనుజుడు దుర్గముమగు ఈ సంసార సముద్ర
మును దాట గలడు. యజ్ఞములచే కాదు.

619. నైవాన్య కశ్చిద్ భవతి నాసా భవతి కస్యచిత్

పథి సజ్జతమేవేదం దారైరన్యైశ్చ బద్ధుభిః

నాయమత్యంతసంవాసో లబ్ధపూర్వో హి కేనచిత్.

ఇచట జీవునకు 'నాది' అనునది ఏదియు లేదు. ఇతడు కూడ
ఎవరివాడును కాడు. దారిలో కలిసికొను బాటసారులవలె, మనుజుడు
పత్ని, బంధువులు - వీరితో కలిసికొనుచున్నాడు. కాని ఇచట
ఎవడును ఎవని తోడను చిరకాలమువఱకు సహవాస సుఖమును
అనుభవించుట లేదు.

620. జరామృత్యు హి భూతానాం భాదితారౌ వృకావివ
బలినాం దుర్బలానాం చ హ్రస్వానాం మహతామపి.

బలవంతుడైనను, దుర్బలుడైనను, పెద్దవాడైనను, చిన్నవా
డైనను సమస్త ప్రాణులను వార్ధక్య, మరణములు తోడేలువలె
భక్షించివేయుచున్నవి.

621. వైరాగ్యం పునరేతస్య మోక్షస్య పరమో విధిః
జ్ఞానాదేవ చ వైరాగ్యం జాయతే యేన ముచ్యతే.

వైరాగ్యమే మోక్షమునకు ప్రధానకారణము, జ్ఞానము
చేతనే ఆ వైరాగ్యముదయించుచున్నది. దానిచే మనుజుడు ముక్తు
డగుచున్నాడు.

622. కాషాయధారణం మౌఞ్యం త్రివిష్టబ్ధం కమణ్డలుమ్
లింగాన్యత్పథభూతాని న మోక్షాయేతి మే మతిః.

కాషాయ వస్త్రమును ధరించుట, తల గొరిగించుకొనుట,
త్రిదండమును, కమండలువును ధరించుట, మున్నగునవి
ఉత్కృష్టమగు సన్న్యాస మార్గము యొక్క పరిచయ మొసంగు
చిహ్నములు మాత్రమే యగును. వీని ద్వారా మోక్షమెపుడును
సిద్ధింపదు.

623. ఇచ్ఛతోరత్ర యో లాభః స్త్రీపుంసోరమృతోపమః
అలాభశ్చాపి రక్తస్య సోఽపి దోషో విషోపమః.

స్త్రీ పురుషులు పరస్పరము అనురక్తులై యున్నచో వారి
దాంపత్య సుఖము అమృతమువలె నుండును. అట్లు అనురక్తులు
కానిచో, ఆ దోషము విషమువలె భయంకరమైనది.

ఆనంతరము భీష్ముడు ధర్మరాజునకు వ్యాసమునిండుడు తన
కుమారుడగు శుకునకు బోధించిన ఆధ్యాత్మిక విషయమునను గూర్చి
తెలిపెను, వ్యాసముని శుకునకీ ప్రకారముగ బోధనలిపెను —

చ్యాస ఉవాచ

624. ఫేనమాత్రోపమే దేహే జీవే శకునివత్ స్థితే
అనిత్యే ప్రియసంవాసే కథం స్వపిషి పుత్రక.

(వ్యాసముని శుకునకిట్లు చెప్పెను —)

పుత్రకా! ఈ శరీరము నీటిపై నురుగువలె తూణభంగురమైనది. దీనియందు జీవుడు పక్షివలె నివసించుచున్నాడు. ప్రియజనులతో సహా వాసమున్న ఎల్లకాలము ఉండునది కాదు, అయినను నీ వేల నిద్రించుచు పడియున్నావు?

625. కామం క్రోధం చ మృత్యుం చ పఞ్చేంద్రియజలాం నదీమ్
నావం ధృతిమయీం కృత్వా జన్మదుర్గాణి సంతర.

కామము, క్రోధము, మృత్యువు, పంచేంద్రియములు అను జలముతో నిండియున్నట్టి విషయఃసక్తి యను నదిని నీవు సాత్త్విక ధైర్యమను నాసను ఆశ్రయించి దాటివేయుము. ఈ ప్రకారముగ జన్మ మృత్యురూప దుర్గమ సంకటమును దాటివేయుము.

626. తిష్ఠనం చ శయానం చ మృత్యురన్వేషతే యదా
నిర్వృత్తిం లభతే కస్మాదకస్మాన్మృత్యునాశితః.

మనుజుడు నిలబడియున్నను, పరుండినను మృత్యువాతనిని వెన్నంటుచున్నది. ఈ ప్రకారముగ మృత్యువు అకస్మాత్తుగ గ్రహించునది అయియుండ, ఇక నీవేల నిశ్చింతగ, శాంతముగ కూర్చొని యున్నావు?

627. సంచిన్వానకమేవైనం కామానామవిత్ప్రకమ్
ప్రకీరణమాసాద్య మృత్యురాదాయ గచ్ఛతి.

మనుజుడు భోగసామగ్రిని సమకూర్చుకొనుటలో నిమగ్నుడై యుండుచు వానిచే తృప్తిని బడయకున్నాడు, ఇంతలో గొఱ్ఱెపిల్లను

తోడేటు తీసికొని పోవునట్లు, మృత్యువాతనిని చంకన పెట్టుకొని పోవుచున్నది.

628. బ్రాహ్మణ్యం బహుభిరవాప్యతే తపోభి-

స్తల్లభ్యా న రతిపరేణ హేలితవ్యమ్

స్వాధ్యాయే తపసి దమే చ నిత్యయుక్తః

క్షేమార్థీ కుశలపరః సదా యతస్య.

బహుకాలము గొప్ప తపస్సు చేయుటచే బ్రహ్మనిష్ఠకు అనువైన దేహము లభించుచున్నది. దానిని పొందు విషయానురాగమందు తగుల్కొని జీవితమును వ్యర్థము చేయరాదు. కావున నీవు నీ శ్రేయస్సును కోరుచో, కుశల ప్రదమగు కర్మయందు సంलग्नడవై, సదా స్వాధ్యాయము, తపస్సు, ఇంద్రియ నిగ్రహములందు పూర్ణముగ తత్పరుడవై యుండుటకు ప్రయత్నించుము.

629. పురా సమూలబాన్ధవం ప్రభుర్ధరత్య దుఃఖవిత్

తవేహ జీవితం యమో న చాస్తి తస్య వారకః.

యముడు అందఱి యొక్కయు ప్రభువు. అతడు బంధు సహితముగ నీ ప్రాణములను హరించివేయును. అతనిని అడ్డుపెట్టుచు రెవరును లేరు. అట్టి సమయము రాకపూర్వమే నీవు నిన్ను రక్షించుకొనుటకై ప్రయత్నింపుము.

630. పురాభివాతి మారుతో యమస్య యః పురఃసరః

పురైక ఏవ నీయసే కురుష్య సామ్వరాయికమ్.

యమునకు ముందుగా ప్రచండ కాలమును వాయువు పోవుచుండును. అది ఒంటరిగనే నిన్ను అచటికి లేవగొట్టుకొని పోవును. కావున నీవు మొదటనే పరలోకమున నుఖమొసంగు ధర్మమును ఆచరింపుము.

631. పురా శరీరమస్తకో భినత్తి రోగసారథిః
ప్రసహ్య జీవితక్షయే తపో మహత్ సమాచర.

రోగము ఎవని సారథియో అట్టి కాలుడు అకస్మాత్తుగ నీ
శరీరమును విదీర్ఘమొనర్చివేయును. కావున ఈ జీవితము నాశమగు
టకు పూర్వమే నీవు గొప్ప తపస్సును ఆచరించుము.

632. పురా వృకా భయంకరా మనుష్యదేహగోచరా.
అభిద్రవన్తి సర్వతో యతస్త్వ పుణ్యాశీలనే.

ఈ మనుష్య శరీరమందుండు కామక్రోధాదులను భయంకర
మైన తోడేళ్ళు నీపై నలువైపుల ఆక్రమణము శులుపుచున్నవి. కావున
మొదటి నుండియే నీవు పుణ్య సంఘమునకై ప్రయత్నము
చేయుము.

633. ధనస్య యస్య రాజతో భయం న చాస్తి చోరతః
మృతం చ యన్న మజ్జతి సమర్థయస్వ తద్ ధనమ్.

ఏ ధనమునకు రాజువలనగాని, చోరులవలనగాని భయము
లేదో, మరణించిన వెనుక కూడ ఏది జీవుని వెంట వుండునో అట్టి
ధర్మమును ధనమును సంపాదించుము.

634. పరత్ర యేన జీవ్యతే తదేవ పుత్ర దీయతామ్
ధనం యదక్షరం ద్రువం సమరయస్వ తత్ స్వయమ్.

దేనిచే పరలోకమున కూడ జీవిత నిర్వహణము సంభవించునో,
అట్టి నాశరహిత స్థిర ధనమగు పుణ్యమునే నీవు దానము చేయుము.
దానినే స్వయముగ ఆర్జించుము.

635. న యావదేవ పత్యతే మహాజనస్య యావకమ్
అపక్వ ఏవ యావకే పురా ప్రలీయసే త్వర.

గృహమునకు వచ్చిన అతిథి కొంతకై వండబడు అన్నాదికము
ఎంతసేపటిలో పూర్తియగునో, అంతకు ముందుగనే నీ యొక్క

మృత్యువు సంభవించవచ్చును. కావున జ్ఞానరూప ధనమును ఉపార్జించుటకై నీవు తొందరపడుము.

636. న మాతృ పుత్రబాన్ధవా న సంస్తుతః ప్రియో జనః
అనువజన్తి సంకటే ప్రజన్తమేకపాతినమ్.

జీవుడు ఒంటరిగనే పరలోక మార్గమున పయనించునపుడు ఆ సంకట సమయమున తల్లిగాని, కుమారుడుగాని, సోదరులుగాని, బంధువులుగాని అత్యంత ప్రశంసితులగు ప్రియజనులు గాని అతని వెంట పోరు.

637. యదేవ కర్మ కేవలం పురా కృతం శుభాశుభమ్
తదేవ పుత్ర సార్థికం భవత్యముత్ర గచ్ఛతః.

పరలోకమున పోవునపుడు తానిదివఱకు చేసిన శుభ, అశుభ కర్మలే వెంటవచ్చును.

638. ఇహోగ్ని సూర్యవాయవః శరీరమాశ్రితాస్తయః
త ఏవ తస్య సాక్షిణో భవన్తి ధర్మదర్శినః.

ఈ లోకమున అగ్ని, వాయువు, సూర్యుడు అను ఈ ముగ్గురు దేవతలు జీవుని శరీరమును ఆశ్రయించుకొని యుందురు. వారే అతని ధర్మాచరణమును చూచువారై యున్నారు. మరియు వారే పరలోకమున అతనికి సాక్షులుగా నుందురు.

639. అనుగమ్య వినాశాన్తే నివర్తన్తే హ బాన్ధవాః
అగ్నౌ ప్రక్షిప్య పురుషం జ్ఞాతయః సుహృదస్తథా.

మరణించిన వెనుక సోదరులు, బంధువులు, కుటుంబ సభ్యులు, మిత్రులు శ్మశానము వఱకు వెనుక వచ్చెదరు. తదుపరి మృతుని దేహమును చిత్కిరించి వెడలి పోవుదురు.

640. స దేహభేదే మరణం విజానతాం

స చ ప్రజాశః స్వనుపాలితే పథి
ధర్మం హి యో వర్తయతే స పఞ్చితో
య ఏవ ధర్మాచ్ఛ్చవతే స ముహ్యతి.

శరీరము నశించినను తనకు వినాశము లేదని ఎవరెఱుంగుదురో, మఱియు శిష్టులద్వారా పాలింపబడిన ధర్మమార్గమున నడచువారికి వినాశమెన్నడును లేదని ఎవరు తెలిసికొందురో, వారే బుద్ధిమంతులు. ధర్మమునుండి జారిపోవు వాడు, మోహగ్రస్తుడు, లేక మూఢుడు.

641. సోపానభూతం స్వర్గస్య మానుష్యం ప్రాప్య దురభమ్
తథాఽఽత్మానం సమాదధ్యాద్ భ్రశ్యతే స పునర్యథా.

దుర్లభమగు ఈ మానవ దేహము స్వర్గమును చేరుటకు నిచ్చిన వంటిది. దీనిని పొంది తిరిగి స్వర్గమునుండి క్రిందకు పడకుండు లాగున ధర్మమందు ఏకాగ్రత, నిలుకడ గలిగి యుండవలెను.

642. యస్తు భోగాః పరిత్యజ్య శరీరేణ తపశ్చరేత్
న తేన కించిన్న ప్రాప్తం తన్మే బహు మతం ఫలమ్.

ఎవడు భోగములను పరిత్యజించి తపోవనమునకు పోయి శరీరముతో తపస్సు చేయునో, అట్టివానికి ప్రాప్తింపని పదార్థమే లేదు. అదియే గొప్ప ఫలమని నేను తలంచుచున్నాను.

643. మాతాపితృసహస్రాణి పుత్రదారశతాని చ
అనాగతాన్యతీతాని కస్య తే కస్య వా వయమ్.

వేలకొలది తల్లిదండ్రులు, వందలకొలది స్త్రీ పురుషులు క్రిందటి జన్మలందు గడచిపోయిరి. భావికాలమున ఎందఱో వుండబోవుదురు. నాడు మనఁగో ఎవనివారు? లేక మనము వారిలో ఎవని వారము?

644. ధనేన కిం యన్న దదాతి నాశ్చుతే
బలేన కిం యేన రిపుం న బాధతే
శ్రుతేన కిం యేన న ధర్మమాచరేత్
కిమాత్మనా యో న జితేన్ద్రియో వశీ.

తాను అనుభవించినట్టియి, ఒకనికి ఇవ్వనట్టియు ధనముతో ఏమి ప్రయోజనము? శత్రువులను జయింపజాలనట్టి బలముతో ఏమి లాభము? దేసద్వారా మనుజుడు ధర్మాచరణమును చేయజాల కున్నాడో, అట్టి శాస్త్రజ్ఞానముచే ఏమి ప్రయోజనము? జితేంద్రియుడు కానట్టియు, మనస్సును వశమందుంచజాలనట్టియు జీవునిచే ఏమి ప్రయోజనము?

తరువాత భీష్ముడు ధర్మరాజున కిట్లు బోధించెను —

భీష్మ ఉవాచ

645. దుర్భిక్షాదేవ దుర్భిక్షం క్లేశాత్ క్లేశం భయార్థ భయమ్
మృతేభ్యః ప్రమృతా యాన్తి దరిద్రాః పాపకర్మిణః

(భీష్ముడు ధర్మరాజుతో ఇట్లు చెప్పెను —)

పాపకర్మ చేయునట్టి దరిద్రులు దుర్భిక్షము నుండి దుర్భిక్షమును, క్లేశము నుండి క్లేశమును, భయము నుండి భయమును పొందుచు, మరణించిన వారికంటెను అధికముగ మృతతులులు అగుచున్నారు.

646. ఉత్సవాదుత్సవం యాన్తి స్వర్గాత్ స్వర్గం సుఖాత్ సుఖమ్
శ్రద్ధధానాశ్చ దానైశ్చ ధనస్థాః శుభకారిణః.

శ్రద్ధాశువులు, జితేంద్రియులు, (జ్ఞాన) ధనసంపన్నులు, శుభకర్మ పరాయణులు అగువారు ఉత్సవముకంటె అధిక ఉత్సవమును, స్వర్గముకంటె అధిక స్వర్గమును, సుఖముకంటె అధిక సుఖమును పొందుచున్నారు.

647. సుశీఘ్రమపి ధావంత్రం విధానమనుధావతి
శేతే సహ శయానేన యేన యేన యథాకృతమ్.

648. ఉపతిష్ఠతి తిష్ఠంతం గచ్ఛంతమనుగచ్ఛతి
కరోతి కుర్వతః కర్మ చ్ఛాయేవానువిధీయతే.

ఏ యే మనుష్యుడు ఏ యే కర్మను చేసియుండెనో, అది వాని వెను వెంటనే వుండును. మనుజుడు వేగముగా పరుగెత్తినచో, ఆ కర్మయు అంతియే వేగముతో వానివెంట పోవును. అతడు నిద్రించి నచో, ఆ కర్మ ఫలమున్ను అతని వెంట నిదురించును. అతడు నిలబడుచో, ఆ కర్మయు నిలబడును. అతడు నడచుచో, ఆ కర్మ ఫలమున్ను అతని వెంట నడచును. ఇంతియే కాదు, ఏదీయైన కర్మను చేయునపుడు కూడ కర్మ సంస్కారము అతనిని వదలదు. నీడవలె అది సదా అతని వెంటనే వుండును.

649. జ్యోతిరాత్మని నాన్యత్ర సర్వజన్తుషు తత్ సమమ్
స్వయం చ శక్యతే ద్రష్టుం సుసమాహితచేతసా.

తన లోపలనే ఆత్మజ్యోతి యొక్క ప్రకాశము కలదు. ఇతరత్ర కాదు. ఆ జ్యోతి సమస్త ప్రాణికోట్ల యందును సమాన రూపమున నున్నది. తన చిత్తమును బాగుగ ఏకాగ్ర పఱచువాడు ఆ ప్రకాశమును స్వయముగ చూడగలడు.

650. సంయోజ్య మనసాఽఽత్మానమీర్ష్యాముత్సృజ్య మోహనీమ్
త్యక్త్వా కామంచ మోహం చ తదా బ్రహ్మత్వమశ్నుతే.

మోహమునందు పడవైచు ఈర్ష్య, కామము, మోహములను త్యజించి సాధకుడెపుడు తన మనస్సును ఆత్మయందు స్థాపించునో, అపుడతడు బ్రహ్మమును పొందును.

ఈ సందర్భమున భీష్ముడు ధర్మరాజునకు శుకునకు నారద మహర్షి బోధించిన పరమార్థ తత్త్వమును చెప్పెను. ఒకపుడు

నారదునిని శుకుడు ఈ లోకమున పరమశ్రేయస్సునకు సాధనమైన బేదియో వచింపుడని యడుగగా, అమ్మునీశ్వరుడిట్లు పలికెను —

నారద ఉవాచ

651. నాస్తి విద్యాసమం చక్షుర్నాస్తి సత్యసమం తపః
నాస్తి రాగసమం దుఃఖం నాస్తి త్యాగసమం సుఖమ్.

(నారదుడు శుకున కిట్లు చెప్పెను —)

విద్యతో సమానమైన స్నేతము లేదు. సత్యముతో సమానమైన తపస్సులేదు. రాగముతో సమానమైన దుఃఖములేదు. త్యాగముతో సమానమైన సుఖములేదు.

652. నివృత్తిః కర్మణః పాపాత్ సతతం పుణ్యశీలతా
సద్వివృత్తిః సముదాచారః శ్రేయ ఏతదనుత్తమమ్.

పాపకార్యములను చేయకుండుట, పుణ్య కార్యములను చేయుట, సుహృత్తుల నడవడిక కలిగి యుండుట, సదాచారమును పాలించుట - అనునివి సర్వోత్తమ శ్రేయస్సు బడయుటకు సాధనములై యున్నవి.

653. మానుష్యమనుఖం ప్రాప్య యః సజ్జతి స ముహ్యతి
నాలం స దుఃఖమోక్షయ సంయోగో దుఃఖలక్షణమ్.

(అజ్ఞాన ఫలితముగ) సుఖములేని ఈ మానవజన్మను పొంది విషయములందు ఆసక్తుడగువాడు మోహమును పొందును. విషయముల సంయోగము దుఃఖరూపమై యున్నది. కావున అది దుఃఖములను పోగొట్టజాలదు.

654. సర్వోపాయాత్ తు కామస్య క్రోధస్య చ వినిగ్రహః
కార్యః శ్రేయోఽర్థీనా తో హి శ్రేయోఽథార్థముద్యతో.

శ్రేయస్సును బడయదలంచువాడు అన్ని ఉపాయములచే కామక్రోధములను నిగ్రహించవలెను. ఏలయనిన, ఈ రెండు దోషములు శ్రేయస్సును నాశమొనర్చుటకు ఉద్యమించును.

655. నిత్యం క్రోధాత్ తపో రక్షేచ్ఛియం రక్షేచ్ఛ మత్సరాత్
విద్యాం మానావమానాభ్యామాత్మానం తు ప్రమాదతః.

మనుజుడు తపస్సును కోపము నుండియు, సంపదను మాత్సర్యము నుండియు, విద్యను మానావమానముల నుండియు, తన్నుతాను ప్రమత్తత నుండియు శదా రక్షించుకొనవలెను.

656. అన్యశంస్యం పరో ధర్మః క్షమా చ పరమం బలమ్
అత్మజ్ఞానం పరంజ్ఞానం న సత్యాద్ విద్యతే పరమ్.

కూరస్వభావమును త్యజించుట అన్నిటికంటె గొప్ప ధర్మము. క్షమ అన్నిటికంటె గొప్ప బలము. ఆత్మజ్ఞానము అన్ని జ్ఞానముల కంటెను గొప్ప జ్ఞానము. సత్యమును మించినది మఱేమియును లేదు.

657. సర్వారంభపరిత్యాగీ నిరాశీర్షిష్పరిగ్రహః
యేన సర్వం పరిత్యక్తం స విద్వాన్ స చ పణ్ణితః.

కార్యారంభమును గూర్చిన సంకల్పములన్నిటిని పరిత్యజించిన వాడును, ఆశలు, కోరికలు లేనివాడును, ఏ వస్తువును సంగ్రహణ మొనర్చనివాడును, అంతయును త్యజించినవాడును అగువాడే విద్వాంసుడు. ఆతడే పండితుడు.

658. నిరామిషా న శోచన్తి త్యజేదామిషమాత్మనః
పరిత్యజ్యామిషం సౌమ్య దుఃఖతాపాద్ విమోక్షయే.

ధర్మరాజా! భోగములను త్యజించినవారు శోకమునెన్నడును పొందరు. కావున ప్రతివాడును భోగాసక్తిని పరిత్యజించవలెను.

భోగములను త్యజించుట చే మీరు దుఃఖము నుండి, సంతాపము నుండి విముక్తి నొందెదరు.

659. అనాదినిధనం జన్తుమాత్మని స్థితమవ్యయమ్
అకర్తారమమూర్తం చ భగవానాహ తీర్థవిత్.

మోక్షోపాయము నెఱిగిన భగవంతుడగు నారాయణుడు ఇట్లు చెప్పెను — ఆద్యంత రహితమైనదియు, నాశరహితమైనదియు, అకర్తయు, నిరాకారమును అగు ఆత్మ యే శరీరము నందున్నది.

660. అశోకం శోకనాశార్థం శాస్త్రం శాస్త్రికరం శివమ్
నిశమ్య లభతే బుద్ధిం తాం లబ్ధ్వా సుఖమేధతే.

శాస్త్రము శోకమును పోగొట్టునదియు, శాంతికారకమును, శ్రేయోదాయకమును అయియున్నది. ఎవడు తన శోకమును పోగొట్టుకొనుటకై శాస్త్రములు శ్రవణము చేయునో, అతడు ఉత్తమ బుద్ధి నొంది సుఖవంతుడగును.

661. నాశ్రు కుర్వన్తి యే బుద్ధ్యా దృష్ట్వా లోకేషు సంతతిమ్
సమ్యక్ ప్రపశ్యతః సర్వం నాశ్రుకర్మోపపద్యతే.

ఎవరు ప్రపంచమున తన సంతానము మరణించుట చూచియు కన్నీళ్ళు కార్చురో (దుఃఖంపరో) వారే ధీరులు. అన్ని వస్తువులను గూర్చి చక్కగ విచారించినచో దేనికొకటను దుఃఖం చుట సంగతము కాదని నిశ్చితమగుచున్నది.

662. భైషజ్యమేతద్ దుఃఖస్య యదేతన్నానుచిన్తయేత్
చిన్తమానం హి న వ్యేతి భూయశ్చాపి ప్రవర్తతే.

దుఃఖమును తొలగించుటకు అన్నిటికంటే ఉత్తమమైన ఔషధము దానిని గుఱించి మాటిమాటికి తలంచకుండుటయే యగును. తలంచుచుండుటచే ఆ దుఃఖము పెరుగునే కాని తరగదు.

663. సంచిన్వానకమేవైనం కామానామ విత్పప్తకమ్
వ్యాఘ్రః పశుమివాసాద్య మృత్యురదాయ గచ్ఛతి.

అరణ్యమందు పచ్చిగడ్డిని వెతకుచు సంచరించుచున్న అత్మప్త పశువు యొద్దకు పెద్దపులి అకస్మాత్తుగ వచ్చి మీద పడునట్లు, విషయ భోగములను వెతకుటలో నిమగ్నుడైన అత్మప్త మానవుని మృత్యువు లేవనెత్తుకొని పోవుచున్నది.

664. శబ్దే స్పర్శే చ రూపే చ గన్ధేషు చ రసేషు చ
నోవభోగాత్ పరం కించిద్ ధనినో వాధనస్య చ.

ధనవంతుడైనను, దరిద్రుడైనను సర్వులకు అనుభవకాలమందే శబ్ద స్పర్శరూప రసగంధములందు ఒకింత సుఖము యొక్క ప్రతీతి కలుగుచున్నది. కాని అనుభవానంతరము కాదు.

665. ధృత్యా శిశ్నోదరం రక్షేత్ పాణిపాదం చ చక్షుషా
చక్షుశ్రోత్రే చ మనసా మనో వాచం చ విద్యయా.

మనుజుడు ధైర్యము ద్వారా జనసేంద్రియ, ఉదరములను, నేత్రముల ద్వారా చేతులు, కాళ్ళను, మనస్సు ద్వారా నేత్ర, కర్ణములను, సద్విద్య ద్వారా మనోవాక్కులను రక్షించుకొనవలెను (సంయమన మొనర్చుకొనవలెను).

666. యే తు తద్భావితా లోకే హ్యేకాన్తిత్వం సమాస్థితాః
ఏతదభ్యధికం తేషాం యత్ తే తం ప్రవిశన్తుత.

ఎవరు సదా పరమాత్మను స్మరించుచు అసన్యభావముతో ఆతనిని శరణు బొందుచున్నారో, వారికి అన్నిటికంటె గొప్ప లాభము కలుగుచున్నది. అది యేదియనిన, వారు ఆ పరమాత్మ యొక్క స్వరూపములో ప్రవేశించుచున్నారు.

పీడప భీష్ముడు నారదునకు భగవానుడు కావించిన సదుప దేశమును వివరించి చెప్పెను. పూర్వము శ్వేతద్వీపమందు నారదునకు భగవానుడిట్లు బోధించెను —

667. నిత్యం హి నా స్తి జగతి భూతం స్థావరజంఘమమ్
ఋతే తమేకం పురుషం వాసుదేవం సనాతనమ్.

(భగవానుడు నారదునితో ఇట్లు చెప్పెను —)

ప్రపంచమున సనాతన పురుషుడగు వాసుదేవుడొకడు తప్ప
చరాచర భూతములెవ్వియు నిత్యములు కావు.

668. శృణు నారద తత్త్వేన ప్రాదుర్భావా మహమునే
మత్స్యః కూర్చో వరాహశ్చ నరసింహశ్చ వామనః
రామో రామశ్చ రామశ్చ కృష్ణః కల్కి చ తే దశ.

మహా మునివగు ఓ నారదా! మీరు నా అవతారములను
వినుడు — మత్స్య, కూర్మ, వరాహ, నరసింహ, వామన, పరాశురామ,
శ్రీరామ, బలరామ, శ్రీకృష్ణ, కల్కి — అను ఈ పది నాయొక్క
అవతారములు.

669. యదా వేత్తశుతిర్నష్టా మయా ప్రత్యాహృతా పునః
సవేదాః సశ్రుతీకాశ్చ కృతాః పూర్వం కృతేయుగే.

ఎపుడెపుడు వేద - శ్రుతి లుప్తమగునో, అపుడెపుడు నేను
అవతారమెత్తి దానిని ప్రకాశమునకు తెచ్చుదును. నేనే మొదట
కృతయుగమున వేదసహితములగు శ్రుతులను ప్రకటించితిని.

పిదప భీష్ముడు శ్రీకృష్ణుడర్జునునకు గావించిన మహత్తర
ఉపదేశమును వివరించెను. శ్రీకృష్ణుడర్జునునకిట్లు ప్రబోధము
గావించెను —

శ్రీ భగవానువాచ

670. రుద్రో నారాయణశ్చైవ సత్త్వమేకం ద్విధాకృతమ్
లోకే చరతి కౌన్తేయ వ్యక్తిస్థం సర్వకర్మసు.

(శ్రీకృష్ణుడు అర్జునునితో ఇట్లు చెప్పెను —)

రుద్రుడు, నారాయణుడు ఒకే స్వరూపము. అది రెండు స్వరూపములను ధరించి భిన్నభిన్న వ్యక్తులందుండి ప్రపంచమున యజ్ఞాది సమస్త కర్మలందును ప్రవృత్తిమగుచున్నది. (ఆ రెండు స్వరూపముల ద్వారా భగవానుడొకడే ప్రకటమగుచున్నాడు).

671. నమస్వ హవ్యదం విష్ణుం తథా శరణదం నమ

వరదం నమస్వ కౌన్తేయ హవ్యకవ్యభుజం నమ.

అర్జునా! నీవు హవ్యదాతయగు విష్ణువునకు నమస్కరింపుము. శరణదాతయగు శ్రీహరికి తల వంచుము. వరదాతయగు విష్ణువునకు వందన మొనర్చుము. హవ్యకవ్యభోక్తయగు భగవానునకు ప్రణమిల్లుము.

672. నాస్తి సత్యాత్ పరో ధర్మో నాస్తి మాతృసమో గురుః

బ్రాహ్మణోభ్యః పరం నాస్తి ప్రేత్య చేహ చ భూతయే.

సత్యమునకు మించి వేరొక ధర్మము లేదు. తల్లితో సమానమైన వేరొక గురువెవడును లేడు. బ్రాహ్మణులను (బ్రహ్మవిష్ణులను) మించి ఇహలోకః పరలోకములందు శ్రేయస్సును కలుగ జేయువారు వేరెవరును లేరు.

సూతపుత్రుడగు సౌతి శౌనకాదులకిట్లు చెప్పెను — జనమే జయుడు వ్యాసమహర్షితో ఇట్లు విన్నవించెను —

జనమేజయ ఉవాచ

673. ఇదం శతసహస్రాద్ధి భారతాఖ్యాన విస్తరాత్

అమన్యథ మతిమన్థేన జ్ఞానోదధిమనుత్తమమ్.

(జనమేజయుడు వ్యాసమునితో ఇట్లనెను —)

మహాత్మా! లక్ష శ్లోకములతోగూడి, విస్తృతమైయున్న మహాభారతమను ఇతిహాసము నుండి లాగి మీరు వినిపించిన కథ

బుద్ధియను కవ్వము ద్వారా జ్ఞానమును ఉత్తమ సముద్రమును మధించి, తీసిన అమృతము వలె నున్నది.

వై శంపాయనుడు జనమేజయున కెట్లు చెప్పెను —

వై శమ్పాయన ఉవాచ

674. మనీషిణో హి యే కేచిద్ యతయో మోక్షధర్మిణః

తేషాం విచ్ఛిన్నతృష్ణానాం యోగక్షేమవహో హరిః.

(వై శంపాయనుడు జనమేజయునితో ఇట్ల నెను —)

మోక్షధర్మమును తత్పరులై యున్నవారును, తృప్త పరి పూర్ణముగ నాశమొనర్చినవారు, బుద్ధిమంతులగు యత్నశీలుర యొక్క యోగక్షేమముల భారము స్వయముగ నారాయణుడే వహించుచున్నాడు,

675. సుసూక్ష్మం సత్త్వసంయుక్తం సంయుక్తం త్రిభిరక్షరైః

పురుషః పురుషం గచ్ఛేన్నిష్క్రియః పశ్యాన్వింశకః.

అత్యంత సూక్ష్మమై, సత్త్విగుణముతో గూడినదై, అకార, ఉకార, మకారములను మూడవక్షరములతో కూడినదైనట్టి ప్రణవ స్వరూపము (పరమాత్మ) ఏది కలదో, అట్టి పరమపురుషుడగు పరమాత్మను జీవుడు కర్తృత్వము, అహంకారము తొలగినపుడు పొందును.

676. నిఃసంశయేషు సర్వేషు నిత్యం వసతి వై హరిః

ససంశయా హేతుబలా నాధ్యావసతి మాధవః.

జ్ఞాన బలముచే సంశయములు తొలగిన వారందఱిలోను (శ్రీ)హరి సదా నివసించుచుండును (అనుభూతమగుచుండును). ఇతని కుతర్కముచే సంశయములతో కూడిన వారిలో భగవంతుడగు మాధవుడు నివసింపడు (వారిచే అనుభూతుడు కాడు).

పిమ్మట భీష్ముడు ధర్మరాజునకు, పూర్వము నారదుడు ఇంద్రునకు చెప్పిన ఒకానొక బ్రాహ్మణుని కథను వివరించెను. తత్కథా సందర్భమున నాగరాజగు పద్మనాభుని సదాచారములు, నాగరాజు, నాగపత్నీ సంవాదము తెలుపబడినవి. ఒకపుడు నాగరాజుని ప్రశ్నను పురస్కరించుకొని నాగపత్ని ఆతని కిట్లు చెప్పెను —

నాగభార్యోవాచ

677. అహం కన్య కుతో వాపి కః కో మే హ భవేదితి
ప్రయోజనమతిర్హిత్యమేవం మోక్షాశ్రమే వసేత్.

(నాగపత్ని నాగరాజుతో ఇట్లు చెప్పెను —)

‘నేను ఎవనివాడను? ఎచటి నుండి వచ్చితిని? నా వారు ఎవరు? ఈ జీవితము యొక్క ప్రయోజనమేమి? ఈ మొదలైన విషయములను సదా విచారణ చేయుచు మోక్షప్రయత్నము చేయుచు నుండవలెను.

678. మౌనే జ్ఞానఫలావాప్తి ర్దానేన చ యశో మహత్
వాగ్మిత్యం సత్యవాక్యేన పరత్ర చ మహియతే.

మానముగ నుండుటచే జ్ఞానమను ఫలము లభించుచున్నది. దానమొసంగుటచే కీర్తి బాగుగ వృద్ధి నొందును. సత్యము పలుకుటచే వాక్కు యొక్క పటుత్వము, పరలోకమున ప్రతిష్ఠ సంభవించును.

13. అనుశాసన పర్వము

బంధువియోగముచే ధర్మరాజు చింతాగ్రస్తుడై యుండ అతనిని ఓదార్చుటకై భీష్ముడు గౌతమీ వ్యాధ సంవాదము మున్నగువానిని చెప్పెను. పూర్వము గౌతమి యను వృద్ధ బ్రాహ్మణి యుండెను. ఒకనాడామెకుమారుని ఒక పాము కరవగా అతడు మరణించెను. ఇంతలో ఒక బోయవాడు ఆ పామును పట్టి తెచ్చి ఆ బ్రాహ్మణితో 'దీనిని చంపి వేయుదును' అని చెప్పగా ఆ బ్రాహ్మణి అందులకు సమ్మతింపక దానిని వదలివేయుమని చెప్పి అతనితో నిట్ల నెను —

గౌతమ్యువాచ

1. ప్లవనే ధర్మలఘవో లోకేఽమృషి యథా ప్లవాః
మజ్జంతి పాపగురవః శస్త్రం స్కన్నమివోదకే.

(గౌతమీ బ్రాహ్మణి వ్యాధునితో ఇట్లు చెప్పెను —)

ప్రపంచమున ధర్మాచరణము గావించి (పాపభారరహితులై యుండువారు) నీటిపై నావ వలె సంసార సాగరమును దాటివేయుచున్నారు. పాపభారముచే బరువెక్కి యున్నవారు, నీటియందు విసరబడిన శస్త్రమువలె సంసార సముద్రమున మునిగిపోవుదురు.

తరువాత భీష్ముడు దయాభువు యొక్క శ్రేష్ఠత్వమును, సమభావమును తెలుపుట కొఱకై ధర్మరాజునకు ఇంద్ర, శౌక పక్షి సంవాదమును చెప్పెను. ఒకానొక అరణ్యమున ఒక బోయవాడు ఒక మృగముపై బాణము వేయగా, గురితప్పి ఆ బాణము ఒక చెట్టునకు తగిలెను. బాణము చివరగల విషము ఆ చెట్టునకు సోకి, అది శిథిలము కాజొచ్చెను. బహుకాలము నుండి ఆ చెట్టుతోఱ్ఱలో ఒక చిలుక కాపురముండుచుండెను. వృక్షము శిథిలమైనను ఆ చిలుక అచటి నుండి కదలక ఆ తోఱ్ఱ యందే ఉండుచు సుఖదుఃఖములందు

సమదృష్టి కలిగియుండెను. ఇందుడు ఆ పక్షి యొక్క సమభావమును గమనించి దాని యొద్దకు వచ్చి చెట్టు శిథిలమైనను ఆ చెట్టు తొట్టను వల విడిపోలేదని ఆ పక్షిని అడుగగా ఆ శుకపక్షి ఇట్లు సమాధానము చెప్పెను —

2. అనుక్రోశో హి సాధూనాం మహద్ధర్మస్య లక్షణమ్

అనుక్రోశశ్చ సాధూనాం సదా ప్రీతిం ప్రయచ్ఛతి.

(శుకపక్షి దేవేంద్రునితో ఇట్లు చెప్పెను —)

ఉత్తములకు ఇతరుల యెడల దయ కలిగియుండుటయే గొప్ప ధర్మము యొక్క సూచకమైయున్నది. దయాభావముగల శ్రేష్ఠులు సదా ఆనందమునే కలుగజేయుచుందురు.

అంతట పురుషప్రయత్నమును గుఱించి ధర్మరాజు ప్రశ్నింపగా భీష్ముడు బ్రహ్మదేవ, వసిష్ఠ సంవాదము నెఱిగించెను. పూర్వ మొకపుడు వసిష్ఠుడు బ్రహ్మదేవుని పురుషప్రయత్నమును గూర్చి అడుగగా చతుర్ముఖుడినట్లు వచించెను —

బ్రహ్మోవాచ

3. యాదృశం పపతే బీజం క్షేత్రమాసాద్య కర్షకః

సుకృతే దుష్కృతే వాపి తాదృశం లభతే ఫలమ్.

(బ్రహ్మదేవుడు వసిష్ఠునితో ఇట్లనెను —)

రైతు పొలములో విత్తనములు నాటును. దాని ననుసరించి అతనికి ఫలము లభించును. అట్లే మనుజుడు పుణ్యము, పాపము అను ఏ కర్మను చేయునో, తదనుసారము అట్టి ఫలితమే అతనికి కలుగును (పుణ్యముచే సుఖము, పాపముచే దుఃఖము కలుగును).

4. శుభేన కర్మణా సౌఖ్యం దుఃఖం పాపేన కర్మణా

కృతం ఫలతి సర్వత్ర నాకృతం భుజ్యతే క్వచిత్.

పుణ్యకర్మ (శుభకర్మ) చేయుటచే నుఖమున్ను, పాపకర్మ (అశుభకర్మ) చేయుటచే దుఃఖమున్ను కలుగుచున్నది. తనచే చేయబడిన కర్మ సర్వత్ర ఫలము నొసంగుచున్నది. చేయని కర్మ యొక్క ఫలము అనుభవింపబడదు.

5. కృతీ సర్వత్ర లభతే ప్రతిష్ఠాం భాగ్యసంయుతామ్

అకృతీ లభతే భ్రష్టః క్షితే జారావసేచనమ్.

పురుషప్రయత్నము చేయువాడు భాగ్యము ననుసరించి సర్వత్ర ప్రతిష్ఠను బడయుచున్నాడు. అకర్మణ్యుడు (ఏ కర్మను చేయనివాడు) సమూహము నుండి భ్రష్టుడై, పుండుపై ఉప్పు చల్లిన విధముగ సర్వత్ర సహింపతాని దుఃఖమును పొందుచున్నాడు.

6. యేన లోకాస్త్రయః సృష్టా దైత్యాః సర్వాశ్చ దేవతాః

స ఏష భగవాన్ విష్ణుః సముద్రే తప్యతే శుభః.

ఏ మహనీయుడు మూడు లోకములను, దైత్యులను, దేవతలను కూడ సృష్టించెనో, అ విష్ణుభగవానుడు సముద్రమందుండి తపస్సు చేయుచున్నాడు.

7. విపులమపి ధనోఘం ప్రాప్య భోగాన్ స్త్రి యో వా

పురుష ఇహ న శక్తః కర్మహినో హి భోక్తుమ్

సునిహితమపి చార్థం దైవతై రక్ష్యమాణం

పురుష ఇహ మహత్మా ప్రాపుతే నిత్యయుక్తః.

ప్రయత్నము చేయనివాడు ఎక్కువ ధనము, అనేక విధములైన భోగములు, స్త్రీలు — వీనిని పొందినప్పటికిని అనుభవించలేడు. ఎల్లప్పుడు ప్రయత్నము చేయు మహనీయుడు దేవతల ద్వారా సురక్షితమైన నిధిని (ధనమును) పొందుచున్నాడు.

అట్లు పిదప భీష్ముడు ధర్మరాజున కిట్లుపదేశించెను —

భీష్మ ఉవాచ

8. ధనం లభేత దానేన మౌనేనాజ్ఞాం విశామ్నతే
ఉపభోగాంశ్చ తపసా బ్రహ్మచర్యేణ జీవితమ్.

(భీష్ముడు ధర్మరాజుతో ఇట్లు చెప్పెను —)

మనుజుడు దానము చేయుటచే ధనమును పొందుచున్నాడు. మానవ్రతమును పాలించుటచే, ఇతరులచే ఆజ్ఞాపాలన మొనర్చింప జేయు శక్తిని బడయుచున్నాడు. తపస్సుచే ఉపభోగములను, బ్రహ్మచర్యముచే ఆయుస్సును పొందుచున్నాడు.

9. రూపమైశ్వర్య మారోగ్యమహింసాఫలమశ్నుతే.

అహింస, ధర్మము—వీనిని ఆచరించుటచే రూపము, ఐశ్వర్యము, ఆరోగ్యము అను ఫలితములను మనుజుడు పొందుచున్నాడు.

10. యథా ధేనుసహస్రేషు వత్సో విస్తతి మాతరమ్

ఏవం పూర్వకృతం కర్మ కర్తారమనుగచ్ఛతి.

చూడ వేలకొలది ఆవులలో తన తల్లిని కనిపెట్టునట్లు, చేయ బడిన కర్మయు కర్తను గుర్తెఱిగి అతనిని అనుసరించిపోవును.

11. జీర్యన్తి జీర్యతః కేశాదన్తా జీర్యన్తి జీర్యతః

చక్షుః శ్రోత్రే చ జీర్యతే తృప్తైకా న తు జీర్యతే.

వార్ధక్యమున మనుజునకు వెంట్రుకలు నెరసిపోవుచున్నవి. పళ్లు ఊడిపోవుచున్నవి. నేత్రములు, శ్రోత్రములు శిథిలములగుచున్నవి. కాని తృప్త మాత్రము శిథిలముకాక పైపెచ్చు పెరిగి పోవుచున్నది.

12. యేన ప్రీణాతి పితరం తేన ప్రీతః ప్రజాపతిః

ప్రీణాతి మాతరం యేన పృథివీ తేన పూజితా

యేన ప్రీణాతుభ్యుపాధ్యాయం తేన స్యాద్ బ్రహ్మపూజితమ్,

మనుజుడు ఏ కార్యముచే తండ్రిని సంతోష పెట్టుచున్నాడో, ఆ కార్యముచే ప్రజాపతి ప్రసన్నుడగుచున్నాడు. ఏ ప్రవర్తనచే అతడు తల్లిని సంతృప్తి పఱచుచున్నాడో, దానిచే భూదేవి యొక్కయు పూజ గావింపబడుచున్నది. దేనిచే అతడు ఉపాధ్యాయుని తృప్తి పఱచుచున్నాడో దానిచే అతడు పరమాత్మ పూజ గావించినవాడగుచున్నాడు.

13. స్పృహయామి ద్విజాతిభ్యో యేషాం బ్రహ్మ పరం ధనమ్
యేషాం స్వప్రత్యయః స్వర్గస్తపః స్వాధ్యాయసాధనమ్.

ఎవరికి బ్రహ్మ మే పరమధనమైయున్నదో, ఆత్మజ్ఞానమే స్వర్గమైయున్నదో, వేదము యొక్క స్వాధ్యాయమే శ్రేష్ఠమగు తపస్సు అయియున్నదో అట్టి బ్రాహ్మణులను (బ్రహ్మనిష్ఠులను) నేను వాంఛించుచున్నాను.

పిమ్మట భీష్ముడు ధర్మరాజు యొక్క ప్రశ్నను పురస్కరించు కొని లక్ష్మీరుక్మిణీ సంవాదమును తెలియజేసెను. ఒకపుడు రుక్మిణీదేవి లక్ష్మీదేవిని 'మీరు ఏ ప్రాణులందు నివసించుదురు' అని అడుగగా ఆ శ్రీదేవి ఇట్లు చెప్పెను —

శ్రీరువాచ

14. వసామి నిత్యం సుభగే ప్రగల్భే
దక్ష నరే కర్మణి వర్తమానే
అక్రోధనే దేవపరే కృతజ్ఞే
జితేంద్రియే నిత్యముదీర్ఘసత్త్వే.

(లక్ష్మీదేవి రుక్మిణీదేవితో ఇట్లు చెప్పెను —)

ఎవడు సాభాగ్యశాలియు, నిర్భీకుడు, కార్యకుశలుడు, కర్మ పరాయణుడు, శ్రోధరహితుడు, దేహరాధన తత్పరుడు, కృతజ్ఞుడు, జితేంద్రియుడు, అధిక సత్త్వగుణయుక్తుడు అయియున్నాడో, అట్టి వానియధుడు నేను ప్రతిదినము నివసించుచున్నాను.

15. కాయేన త్రివిధం కర్మ వాచా చాపి చతుర్విధమ్
మనసా త్రివిధం చైవ దశకర్మపథాం స్త్యజేత్.

శరీరముచే మూడు విధములైన కర్మలు, వాక్కుచే నాలుగు విధములైన కర్మలు, మనస్సుచే మూడు విధములైన కర్మలు, మొత్తము పది విధములైన కర్మలను త్యజించి వేయవలెను.

16. ప్రాణాతిపాతః పైన్యం ద పరదారానభాపి చ
త్రీణి పాపాని కాయేన సర్వతః పరివర్జయేత్.

ఇతరుల ప్రాణనాశము గావించుట, దొంగతనము చేయుట, పరస్త్రీ సంసర్గము — అను ఈ మూడు శరీరముచే చేయబడు పాపములు — వీనిని త్యజించవలెను.

17. అసత్ప్రలాపం పారుష్యం పైశున్యమన్యతం తథా
చత్వారి వాచా రాజేన్ద్రీ న జత్వేన్నానుచిన్తయేత్.

నోటితో చెడ్డమాటలు పలుకుట, కఠినముగ మాట్లాడుట, చాడీలు చెప్పట — అను ఈ నాలుగు వాగ్దోషములు. వీనిని పలుకరాదు, మనస్సుతోను ఆలోచించరాదు.

18. అనభిధ్యా పరస్వేషు సర్వసత్త్వేషు సౌహృదమ్
కర్మణాం ఫలమస్తీతి త్రివిధం మనసా చరేత్.

ఇతరుల ధనమును గైకొనుటకై ఆలోచింపకుండుట, సమస్త ప్రాణుల యెడల మైత్రీభావము గలిగియుండుట, కర్మఫలము తప్పక లభించునను విశ్వాసము గలిగియుండుట — అను ఈ మూడును మనస్సుచే చేయదగిన కార్యములు. వీనికి విరుద్ధములైనవి మనస్సుచే త్యజింపదగిన కార్యములు.

అనంతరము ధర్మరాజు జీవయాత్ర నిర్వహించువాడు ఎట్టి స్వభావము గలిగియుండవలెనని ప్రశ్నించినపుడు భీష్ముడు విష్ణు. గరుడ

సంవాదమును వివరించి చెప్పెను. పూర్వ మొకపుడు విష్ణువు గరుత్మాంశున కిట్లు దేవశించెను —

(శ్రీ) భగవానువాచ

19. యో మాం యథా వేదయతి తస్య తస్మాస్మి కాశ్యప
మనోబుద్ధిగతః శ్రేయో విదధామి విహజ్ఞమ.

(విష్ణు భగవానుడు గరుత్మాంశునితో ఇట్లు చెప్పెను —)

ఎవడు నన్ను ఎట్లు తెలిసికొనునో, అతనికి నేను అట్లే ఉందును. నేను అందఱి యొక్క మనస్సునందు, బుద్ధియందు ఉండి సర్వులకు హితము చేయుచున్నాను.

20. మయా సర్వమిదం వ్యాప్తం మయిసర్వం ప్రతిష్ఠితమ్
అహం సర్వజగద్వీజం సర్వత్రగతిరవ్యయః.

నేను ఈ సమస్త జగత్తును వ్యాపించియున్నాను. జగత్తంతయు నా యందే ప్రతిష్ఠితమైయున్నది. ఈ జగత్తంతటి యొక్క బీజము నేనే అయియున్నాను. సర్వత్ర నేను వెలయుచున్నాను. నేను నాశరహితుడను.

21. సత్త్వయుక్తా మతిర్యేషాం కేవలాత్మవినిశ్చితా
తే పశ్యంతి స్వమాత్మానం పరమాత్మానమవ్యయమ్.

సత్త్వగుణముతోకూడిన బుద్ధి కలవారును, ఆత్మతత్త్వమును నిశ్చయించి, దాని చింతనమందే లగ్నమైన బుద్ధి కలవారును, తమ ఆత్మరూపమే యగు నాశరహిత పరమాత్మను దర్శించుచున్నారు.

అంతట భీష్ముడు శివుని మాహాత్మ్యమును గూర్చి ధర్మరాజునకు చెప్పడని శ్రీకృష్ణుని అర్థింపగా, శ్రీకృష్ణుడు శివుని మాహాత్మ్యమును ధర్మరాజునకు తెలియజేయుచు ఉపమన్యువు శివుని స్తుతించుట మొదలగు విషయములను కూడ తెలిపెను. తత్సంధర్భమున

శ్రీకృష్ణుడు ధర్మరాజునకు ఉపమన్యువు ఒకవుడు ఇంద్రునకు బోధించిన విషయముల నిట్లు తెలిపెను —

22. జన్మ శ్వపాకమధ్యేఽపి
మేఽస్తు హరచరణవన్దనరతస్య
మా వానీశ్వరభక్తో
భవాని భవనేఽపి శక్రస్య.

(ఉపమన్యువు ఇంద్రునితో ఇట్లు చెప్పెను —)

శంకరుని పాదపద్మములకు నమస్కరించు అవకాశము దొఱకి నచో నేను చండాలురందు జన్మించినను సంతోషముగా అట్టి జన్మను స్వీకరించుదును. శివుని యెడల అనన్యభక్తి లేక నేను ఇంద్రుని భవనమందు కూడ స్థానమును పొంద నభిలషించను

23. అలమన్యాభిసేషాం
కథాభిరప్యన్యధర్మయత్రాభిః
యేషాం న క్షణమపి రుచితో
హరచరణస్మరణ విచ్ఛేదః.

ఎవరికి ఊణకాలమైనను శివుని చరణారవిందముల సర్మణ యొక్క వియోగము ఇష్టపడదో, అట్టివారికి ఇతర ధర్మములతో కూడిన కథలన్నియు వ్యర్థములే యగును.

24. హరచరణనిరతమతినా
భవితవ్యమనార్జవం యుగం ప్రాప్య
సంసారభయం న భవతి
హరభక్తిరసాయనం పితౄ.

కుటిలమగు కలియుగమును పొందిన మనుజులందఱు తమ మనస్సులను శివుని చరణారవిందముల చింతనమందే లగ్నమొనర్ప వలెను. శివభక్తిరూప అమృతమును త్రాగినచో సంసారమును రోగమును గూర్చిన భయమిక ఉండదు,

25. న నాకప్పృష్ఠం న చ దేవరాజ్యం

న బ్రహ్మలోకం న చ నిష్కలత్వమ్

న సర్వకామానఖిలా వృణోమి

హరస్య దానత్వమహం వృణోమి.

నేను స్వర్గలోకమును కోరుటలేదు. దేవతల రాజ్యమును పొంద నభిలషించుటలేదు. బ్రహ్మలోకమును నేను వాంఛించుట లేదు. నిర్గుణబ్రహ్మము యొక్క సాయుజ్యమును నేను పొందదలంచుట లేదు. భూమండలము యొక్క సమస్త కామనలను, పదార్థములను నేను పొందదలంచుట లేదు. నేను కేవలము శివుని దానత్వమునే అభిలషించుచున్నాను.

26. దివసకరకశాబ్జవహ్నిదీప్తం

త్రిభువనసారమసారమాద్యమేకమ్

అజరమమర మప్రసాద్య రుద్రం

జగతి పుమానిహ కోలభతే శాన్తిమ్.

ఎవరు (ఏ పరమశివుడు) తన నేత్రములగు సూర్య చంద్రాగ్నులచే భాసించుచున్నారో, ఎవరు ముల్లోకములందును సారరూపులో, ఎవరిని మించి సారతత్త్వియు మణియొకటి లేదో, ప్రపంచమునకు ఆదికారణుడును, అద్వితీయుడును, అజరుడును, అమరుడును అగు ఆ రుద్రుని భక్తిభావముతో ప్రసన్నునిగ చేయక ఎవడీ ప్రపంచమున శాంతిని పొందగలడు ?

27. యది నామ జన్మ భూయో

భవతి మదీయైః పునర్జన్మైః

తస్మింస్తజ్జన్మని

భవే భవేన్నేక్షయా భక్తిః

నా యొక్క దోషములచే నేను మరల మరల ఈ ప్రపంచమున జన్మించవలసి వచ్చినను, ఆయా ప్రతి జన్మయందును శివుని యెడల

నాకు అక్షయమైన భక్తియుండుగాక | — అనునది నా యొక్క అభీష్టము.

ఉపమన్యువు శివుని స్తుతింప, * శివుడు ప్రత్యక్షముకాగా ఉపమన్యువు అమృతాదేవునితో భక్తిపూర్వకముగ ఇట్లు పలికెను —
ఉపమన్యురువాచ —

28. యది దేయో వరో మహ్యం యది తుష్టోఽసీమేప్రభో
భక్తిర్భవతు మే నిత్యం త్వయి దేవ సురేశ్వర.

(ఉపమన్యువు శివునితో ఇట్లు చెప్పెను —)

ప్రభూ! మీరు నా యెడల సంతృప్తులగుచో, నాకు వర మొసంగదలంచుచో, దేవా! సురేశ్వరా! మీ యందు సదా నాకు భక్తి కలిగియుండునట్లు అనుగ్రహింపుడు.

29. నాస్తి శర్వసమో దేవో నాస్తి శర్వసమా గతిః

నాస్తి శర్వసమో దానే నాస్తి శర్వసమో రజే.

శివునితో సమానమైన దేవత ఎవడున్ను లేడు. శివునితో సమానమైన గతి యేదియు లేదు. దానము చేయుటలో శివునితో సమానమైన వాడెవడున్ను లేడు. యుద్ధమందు శివునితో సమానమైన వీరుడెవడున్ను లేడు.

ఉపమన్యువు తనతో ఇట్లు చెప్పెనని శ్రీకృష్ణుడు ధర్మరాజున కెఱిగించెను —

ఉపమన్యురువాచ

30. జన్మకోటి సహస్రేషు నానాసంసార యోనిషు

జన్తేర్విగతపాపస్య భవే భక్తిః ప్రజాయతే.

* ఉపమన్యువు ఈ సందర్భమున కావించిన శివసహస్ర నామ స్తోత్రము గ్రంథారంభమున 158 వ పేజీలో ప్రకటింపబడినది.

(ఉపమన్యువు శ్రీకృష్ణునితో ఇట్లు చెప్పెను —)

కోటివేల జన్మలవఱకు నానావిధ సాంసారిక జన్మలందు
తిరుగుచు తిరుగుచు ఒకానొక జీవుడు సర్వపాపరహితుడుకాగా
అపుడాతనికి శివుని యందు భక్తి కలుగును.

31. ఉత్పన్నా చ భవే భక్తిరసన్యా సర్వభావతః

భావినః కారణే చాస్య సర్వయుక్తస్య సర్వథా.

భాగ్యముచే సర్వసాధన సంపన్నుడైనవానికి జగత్కారణుడగు
శివుని యందు సంపూర్ణ భావముతో సర్వథా అనన్యభక్తి కలుగును.

32. తస్యైవ చ ప్రసాదేన భక్తిరుత్పద్యతే నృణామ్

యేన యాన్తి పరాం సిద్ధిం తద్భాగవతచేతసః.

దేనిచే జనులు తమ చిత్తమును శంకరుని చింతనమందు లగ్న
మొనర్చి పరమసిద్ధిని పొందుచున్నారో, అట్టి అనన్యభక్తి శంకరుని
కృపచేతనే మనుజుల హృదయమందు కలుగుచున్నది.

33. యే సర్వభావానుగతాః ప్రపద్యంతే మహేశ్వరమ్

ప్రపన్నవత్సలో దేవః సంసారాత్ తాన్ సముద్ధరేత్.

ఎవరు సంపూర్ణ భావముతో మహేశ్వరుని శరణు పొందు
చున్నారో, వారి ఉద్ధారమును శరణాగత వత్సలుడగు మహాదేవుడే
ఈ ప్రపంచమున కావించును.

అటు పిదప శ్రీకృష్ణుడు ధర్మరాజున కిట్లు చెప్పెను —

వాసుదేవ ఉవాచ

34. సర్వలక్షణహీనోఽపి యుక్తోవా సర్వపాతకైః

సర్వం తుదపి తత్త్వాపం భావయజ్ఞీవమాత్మనా.

(శ్రీకృష్ణుడు ధర్మరాజుతో ఇట్లు చెప్పెను —)

ఉత్తమ లక్షణములెవ్వియు లేనివాడును, సమస్త పాపములతో
కూడిన వాడును అగు మనుజుడైనను తన హృదయమందు శివుని
ధ్యానించుచో, అతడు తన పాపములన్నిటిని నశింపజేసికొనును.

అంతట భీష్ముడు నారద మార్కండేయ సంవాదమును గూర్చి ధర్మరాజునకు ఉద్బోధించెను. పూర్వమొకపుడు మార్కండేయుని శ్రశ్నను పురస్కరించుకొని నారదుడు ఆతనికిట్లు సమాధానము చెప్పెను —

నారద ఉవాచ

35. దేవర్షిపితృతీర్థాని బ్రాహ్మం మధ్యేఽథ వైష్ణవమ్
సృణాం తీర్థాని పజ్ఞాహుః పాణౌ సంనిహితానివై.

(నారదుడు మార్కండేయునితో ఇట్లు చెప్పెను—)

మనుజుల చేతియందే ఐదు తీర్థములుకలవని పెద్దలు చెప్పదురు. అవి యేవియనిన—దేవతీర్థము, ఋషితీర్థము, పితృతీర్థము. బ్రహ్మ తీర్థము, వైష్ణవతీర్థము. (వేళ్ళ చివరిభాగమున దేవతీర్థము కలదు. చిటికెన వ్రేలు, ఉంగరపువేళ్ళయొక్క మూలభాగమున ఋషితీర్థము కలదు. బొటన వ్రేలు, చూపుడువేళ్ళమధ్య భాగములో పితృతీర్థము కలదు. బొటనవ్రేలి మూలభాగమున బ్రహ్మతీర్థముకలదు. అరచేతి మధ్యభాగమున వైష్ణవతీర్థము కలదు.)

36. అర్థాశ్చ నార్యశ్చ సమానమేత-

చ్చేధ్యాంసి పుః సామిహ మోహయన్తి
రతిప్రమోదాత్ ప్రమదా హరన్తి
భోగైర్దనం చాప్యృపహన్తి ధర్మాన్.

ధనము, కామము—రెండిటియొక్క ప్రభావము ఒకే విధముగ నుండును. ఆ రెండును మనుజునకు శ్రేయోమార్గమున ఆటంకమును కలుగజేయును. అవి అతనిని మోహింపజేయును. గతిజనిత మోదముచే కామము ఆటంకము కలుగజేయునున్నది. ధనము భోగముల ధర్మమును నాశనము చేయుచున్నది.

అంసతరము భీష్ముడు ధర్మరాజునకిట్లు చెప్పెను—

భీష్మ ఉవాచ

37. శ్రద్ధాపూతో నరస్తాత దుర్దా నోఽపి న సంశయః
పూతో భవతి సర్వత్ర కిముత త్వం మహాద్యుతే.

(భీష్ముడు ధర్మరాజుతో ఇట్లు చెప్పెను—)

మనశ్చ్యుడు! జితేంద్రియుడు కాకున్నను శ్రద్ధామాత్రముచే పవిత్రుడగుచున్నాడు. దీనియందు సందేహములేదు. బ్రహ్మలేజస్వియగు రాజా! శ్రద్ధతోకూడిన మనుజుడు సర్వత్ర పవిత్రుడుగ నేయుండును. ఇక మీ వంటి ధర్మాత్ముడు పవిత్రుడగుటలో సందేహములేదు.

అత్తఱి కాశ్యపుడు ధర్మరాజునకిట్లు బోధించెను—

కాశ్యప ఉవాచ

38. సర్వే చ వేదాః సహ పద్భిరణైః

సాంఖ్యం పురాణం చ కులే చ జన్మ

నైతాని సర్వాణి గతిర్భవన్తి

శీలవ్యపేతస్య నృప ద్విజస్యః.

(కాశ్యపుడు ధర్మరాజుతో ఇట్లు చెప్పెను—)

శీలములేనివానికి అంగసహితముగ వేదములుగాని, సాంఖ్య, పురాణముల జ్ఞానముగాని, ఉత్తమకులమందు జన్మగాని, అవియన్నియు చేరి కాని ఉత్తమగతి నొసంగజాలవు.

పిదప మార్కండేయుడు ధర్మరాజుతో ఇట్లు చెప్పెను—

మార్కండేయ ఉవాచ

39. అశ్వమేధసహస్రం చ సత్యం చ కులయా ధృతమ్
నాంభిజానామి యద్యస్య సత్యస్యార్థమవాప్నుయాత్.

(మార్కండేయుడు ధర్మరాజుతో ఇట్లు చెప్పెను—)

త్రాసుయొక్క ఒక పశ్యమునందు ఒక వెయ్యి అశ్వమేధ యజ్ఞములను, మఱియొక పశ్యమునందు సత్యమును ఉంచి తూచినచో ఆ యజ్ఞములన్నియు కలసి సత్యముయొక్క అర్థభాగమునకైనను సరి తూగగలవో, లేవో నాకు తెలియదు (సరితూగలేవని భావము.)

అనంతరము భీష్ముడు ధర్మరాజునకిట్లు ప్రబోధించెను—

భీష్మ ఉవాచ

40. అహింసా సత్యమక్రొధ అన్యశంస్యం దమస్తథా
అర్థవం చైవ రాజేన్ద్ర నిశ్చితం ధర్మలక్షణమ్.

(భీష్ముడు ధర్మరాజునకిట్లు జెప్పెను—)

అహింస, సత్యము, అక్రొధము, కోమలత్వము, ఇంద్రియ నిగ్రహము, సరళత్వము—ఇవి ధర్మముయొక్క నిశ్చితములగు లక్షణములై యున్నవి.

పిమ్మట భీష్ముడు ఒకానొక సిద్ధునకును, శిలవృత్తితో, జీవించు ఒకానొక గృహస్థునకున్న జరిగిన సంభాషణమును వివరించి చెప్పెను. పవిత్రస్థానములను గూర్చి, తీర్థములను గూర్చి గృహస్థుడు ప్రశ్నింప, సిద్ధుడిట్లు చెప్పెను—

సిద్ధ ఉవాచ

41. వర్ణాశ్రమా యథా సర్వే ధర్మజ్ఞానవివర్జితాః
క్రతవశ్చ యథాసామాస్తథా గణ్ఠాం వినా జగత్.

(సిద్ధుడు శిలవృత్తిగల గృహస్థునితో ఇట్లు చెప్పెను—)

ధర్మము, జ్ఞానము లేనిచో, అన్ని వర్ణములకు, ఆశ్రమములకు శోభ ఎట్లులేదో, సామ రసములేనిచో యజ్ఞ మెట్లు శోభించదో, అట్లే గంగానదిలేనిచో జగత్తునకే శోభ ఉండదు.

తరువాత ధర్మరాజు ప్రపంచమున పూజ్యులెవరు అని ప్రశ్నింప భీష్మచార్యుడు నారద శ్రీకృష్ణసంవాదమును పేర్కొనెను. ఒకపుడు శ్రీకృష్ణుడు నారదుని లోకమున పూజ్యులెవరో తెలుపుడని ప్రశ్నింప నారదుణ్ణి సమాధానము చెప్పెను—

నారద ఉవాచ

42. పరుణం వాయుమాదిత్యం పర్వన్యం జాతవేదసమ్
స్థాణుం స్కన్ధం తథా లక్ష్మీం విష్ణుం బ్రహ్మణమేవ చ.

43. వాచస్పతిం చన్ద్రమసమపః పృథ్వీం సరస్వతీమ్
సతతం యే నమస్యన్తి తాన్ నమస్యామ్యహం విభో.

(నారదుడు శ్రీకృష్ణునితో ఇట్లు చెప్పెను—)

ఎవరు వరుణుడు, వాయువు, ఆదిత్యుడు, అగ్ని, రుద్రుడు, కాశ్యపి, కేయసామి, లక్ష్మీ, విష్ణువు, బ్రహ్మదేవుడు, బృహస్పతి, చంద్రుడు, జలము, పృథివి, సరస్వతీదేవి—వీరికి నదా ప్రణమిల్లుచుందురో, అట్టి పుణ్యాత్ములకు నేను శిరస్సు వంచి నమస్కరించుదును.

44. సర్వాన్ దేవాన్ నమస్యన్తి యే చైకం వేదమాశ్రితాః
శ్రద్ధధానాశ్చ దానైశ్చ దుర్గాణ్యతితరన్తి తే.

ఎవరు సమస్తదేవతలకు ప్రణమిల్లుదులూ, వేదమునే ఆశ్రయించుదురో, శ్రద్ధ కలిగియుందురో, ఇంద్రియములను నిగ్రహించుదురో, అట్టివారు దుష్టరసంకటముల నుండి విముక్తిని బొందుచున్నారు.

45. అక్రోధః సత్యవచనమహింసా దమ ఆర్జవమ్
అద్రోహోఽనభిమానశ్చ హిన్తితిక్షా దమః శమః.

46. యస్మిన్మాని దృశ్యస్తే న చాకార్యాణి భారత
స్వభావతో నివిష్టాని తత్సాత్రం మానమర్హతి.

క్రోధము లేకుండుట, సత్యభావణము, అహింస, ఇంద్రియ నిగ్రహము, స ర శ త్వ ము, ద్రోహరాహిత్యము, అభిమాన శూన్యత్వము, లజ్జ, సహనశీలత్వము, దమము, మనోనిగ్రహత్వము - అను ఈ సద్గుణములు ఎవని యందు స్వభావముగ నే కనుపించునో, వారు దానమునకు ఉత్తమ పాత్రలును, సమ్మానమునకు అధికారులును (అర్హులును) అయియున్నారు.

47. లోకయాత్రా చ ద్రష్టవ్యా ధర్మశ్చాత్మహితాని చ
వివం నరో వర్తమానః శాశ్వతీర్వర్తతే సమాః.

మనుజుడు జగత్తు యొక్క వ్యవహారములపై దృష్టి నుంచి ఆలోచించవలెను. ధర్మమును, తన శ్రేయస్సును అభివృద్ధి పఱచుటకు ఉపాయములను ఆలోచించవలెను. అట్లు చేయు మనుజుడు సదా అభ్యుదయశీలుడై యుండును.

తదుపరి భీష్ముడు దేవశర్మ యను గురువు — విపులుడను తన శిష్యునకు బోధించిన ధార్మిక విషయములను తెలియజేసెను. దేవశర్మ విపులున కిట్లు బోధించెను —

దేవశర్మోవాచ

48. న మాం కశ్చిద్ విజానీత ఇతికృత్వా న విశ్వసేత్
నరో రహసి పాపాత్మా పాపకం కర్మ వై ద్విజ.

49. కుర్వాణం హి నరం కర్మ పాపం రహసి సర్వదా
పశ్యన్తి ఋతవశ్చాపి తథా దిననిశేఽప్యత.

(దేవశర్మ విపులునితో ఇట్లు చెప్పెను —)

పాపియగువాడు ఏకాంతమున పాపముచేసి 'నన్నెవరును చూచుటలేదు' అని విశ్వసించరాదు. ఏలయనిన, ఏకాంతముగ పాప కర్మ చేయు వానిని ఋతువులు, రాత్రిందినములు చూచుచునే యున్నవి.

50. సాధూనాం పునరాచారో గరీయాః ధర్మలక్షణః.

మహాత్ములగు ఉత్తముల ఆచరణయే ధర్మము యొక్క లక్షణమైయున్నది.

51. స్త్రియో యత్ర చ పూజ్యస్తే రమస్తే తత్ర దేవతాః

అపూజితాశ్చ యత్రైతాః సర్వాస్తత్రాఫలాః క్రియాః.

ఎచట స్త్రీలకు ఆదరసత్కారము గావింపబడునో అచట దేవతలు ప్రసన్నతాపూర్వకముగ నివసించుదురు. స్త్రీలకేచట అనాదారము గావింపబడునో అచటి సమస్త క్రియలు నిష్ఫలములై పోవును.

52. విదేహరాజదుహితా చాత్ర శ్లోకమగాయత

నాస్తి యజ్ఞక్రియా కాచిన్నశ్రాద్ధం నోపవాసకమ్

ధర్మః స్వభర్తృశుశూషా తయా స్వర్గం జయన్తుత.

విదేహరాజగు జనకుని పుత్రిక గానముచేసిన శ్లోకమొకటి కలదు. దాని భావమేమనగా - స్త్రీకి ఏదియైన యజ్ఞాది కర్మము గాని, శ్రాద్ధము గాని, ఉపవాసము చేయుటగాని ఆవశ్యకము లేదు. ఆమె ధర్మము భర్తను సేవించుట. దానిచే స్త్రీలు స్వర్గలోకముపై విజయమును పొందుచున్నారు.

53. శ్రియ ఏతాః స్త్రియో నామ సత్కార్యా భూతిమిచ్ఛతా

పాలితా నిగృహితా చ శ్రీః స్త్రీ భవతి భారత.

స్త్రీలే గృహము యొక్క లక్ష్మీ స్వరూపులు అయియున్నారు. ఉన్నతిని అభిలషించు పురుషులు స్త్రీలను లెస్సగ సత్కరించవలెను. తమ వశమందుంచుకొని వారి యొక్క పాలన, పోషణ చేయుటచే స్త్రీ (శ్రీ) (లక్ష్మీ) యొక్క స్వరూపమగుచున్నది.

అనంతరము భీష్ముడు ధర్మరాజున కిట్లు ప్రబోధము సలిపెను -

భీష్మ ఉవాచ

54. ప్రత్యక్షం ప్రీతిజననం భోక్తుర్దాతుర్భవత్యుత
సర్వాణ్యన్యాని దానాని పరోక్షఫలవన్ముత.

(భీష్ముడు ధర్మరాజుతో ఇట్లు చెప్పెను —)

అన్నదానము దాతను, భోక్తను ఇరువురను ప్రత్యక్ష రూపముగ సంతుష్టపఱచునట్లై యున్నది. తక్కిన దానములన్నిటి యొక్క ఫలము పరోక్షమైయున్నది.

55. అశ్వమేధసహస్రం చ సత్యం చ తులయా ధృతమ్
అశ్వమేధసహస్రాద్ధి సత్యమేవ విశిష్యతే.

త్రాసు యొక్క ఒక పశ్యేమునందు వేయి అశ్వమేధ యాగముల యొక్క పుణ్యము, మఱియొక దాని మీద కేవలము సత్యము ఉంచబడినచో సత్యమే గురుతరమైనదని తెలియగలదు.

56. ఆజన్మమరణాద్ యస్తు బ్రహ్మచారి భవేదిహ
స తస్య కించిదప్రాప్యమితి విద్ధి నరాధిప.

యావజ్జీవితము బ్రహ్మచారిగా నుండువానికి అలభ్యమైనది ఒకింతైనను లేదని తెలిసికొనుము.

57. అన్తరా సాయమాశం చ ప్రాతరాశం చ యో నరః
సదోపవాసీ భవతి యో స భుజోక్తేఽన్తరా పునః.

ఎవడు కేవలము ప్రాతఃకాలమున, సాయంసమయమున మాత్రము భోజనము చేయునో, మధ్యలో ఏమియు తినడో, అతడు సదా ఉపవాసియనియే తలంచవలెను.

పిమ్మట భీష్ముడు ధర్మరాజునకు పూర్వము మహర్షులు చెప్పిన ధర్మములను పేర్కొనెను, అందు భరద్వాజుడిట్లు వచించెను —

భరద్వాజ ఉవాచ

58. ఉత్పన్నస్య సురోః శృణుం వర్తమానస్య వర్తతే
ప్రార్థనా పురుషస్యేవ తస్య మాత్రా న విద్యతే.

(భరద్వాజుడు ఇట్లు చెప్పెను —)

పుట్టిన మృగము పెరుగుచున్న కొలది దాని కొమ్ములు కూడ
ఎట్లు పెరుగుచుండునో, అట్లే మనుజుని తృప్త్యయు పెరుగుచుండును.
దానికి హద్దు ఏమియు లేదు.

గౌతముడిట్లు చెప్పెను —

గౌతమ ఉవాచ —

59. న తల్లోకే ద్రవ్యమస్తి యల్లోకం ప్రతిపూరయేత్
సముద్రకల్పః పురుషో న కదాచన పూర్యతే.

(గౌతముడు ఇట్లు చెప్పెను —)

మనుజుని ఆశ యొక్క పొట్టను నింపునట్టి వస్తువేదియు
ఈ ప్రపంచమున లేదు. మనుజుని ఆశ సముద్రము వంటిది అది
ఎన్నడును నిండదు.

అత్రి ఈ ప్రకారముగ చెప్పెను —

అత్రి రువాచ

60. న జాతు కామః కామానాముపభోగేన శామ్యతి
హవిషా కృష్ణపర్మేవ భూయ ఏవాభివర్ధతే.

(అత్రి యిట్లు చెప్పెను —)

భోగములను అనుభవించుటచే వానిని గూర్చిన ఆశ ఎన్నడును
తగ్గదు. పైపెచ్చు అగ్నిలో నెయ్యి వేసిన చందమున అది ఇంకను
అధికమగుచుండును.

అరుంధతి ఇట్లు చెప్పెను—

అరున్ధత్యువాచ

61. ధర్మార్థం సంచయో యోవై ద్రవ్యాణాం పక్షసమ్మతః
తపఃసంచయ ఏవేహ విశిష్టో ద్రవ్యసంచయాత్.

(అరుంధతి ఇట్లు చెప్పెను—)

ధర్మము చేయుటకై ధనమును సంపాదించవలెనని ఈ ప్రపంచమున కొందఱి అభిప్రాయమై యున్నది. కాని ధన గ్రహణముకంటె తంస్సుయొక్క సంపాదనయే శ్రేష్ఠమైనది.

పరాశరుడు ఇట్లు ప్రబోధించెను—

పరాశర ఉవాచ

62. జనేన్ద్రియేణ దాన్తేన శుచినాచాపతేన వై
అదుర్బలేన ధీరేణ నోత్తరోత్తరవాదినా
అలుబ్ధేనాన్యశంసేన ఋజునా బ్రహ్మవాదినా
చారిత్రతత్పరేణైవ సర్వభూతహితాత్మనా
అరయః షడ్ విజేతవ్యా నిత్యం స్వం దేహమాశ్రితాః
కామక్రోధో చ లోభశ్చ మానమోహౌ మదస్తథా.

(పరాశరుడు ఇట్లు చెప్పెను—)

మనుజుడు జితేంద్రియుడు, మనోనిగ్రహి, పవిత్రుడు, చంచలత్వరహితుడు, బలయుతుడు ధైర్యశాలి, వాద వివాదరహితుడు, లోభవర్జితుడు, దయాళువు, సర్వశస్వభావ యుతుడు, బ్రహ్మవాది, సదాచారపరాయణుడు, సర్వమతహితైషి అయి తనయందున్న కామ, క్రోధ, లోభ, మోహ, మాన, మదములను ఆఱుమంది శత్రువులను తప్పక జయించవలెను.

63. విధినా ధృతిమాస్థాయ శుశ్రూమరనహంకృతః
వర్ణత్రయస్యాసుమతో యథాశక్తి యథాబలమ్
కర్మణా మనసా వాచా చక్షుషా చ చతుర్విధమ్
అస్థాయ నియమం ధీమాజ్ఞానో దానో జితేన్ద్రియః.

బుద్ధిమంతుడు విధిపూర్వకముగ ధైర్యము నాశ్రయించి గురు సేవాతత్పరుడై, అహంకారశూన్యుడై సద్గుణ సానుభూతికి పాత్రుడై, తనశక్తి, బలములననుసరించి కర్మ, మనస్సు, వాక్కు. నేత్రములు— అను వీనిద్వారా నాలుగు విధములైన సంయమము నవలంబించి శాంత చిత్తుడై, దమనశీలుడై, జితేంద్రియుడై యుండవలెను.

64. పరిసంఖ్యాన తత్త్వజ్ఞస్తథా సత్యరతిః సదా

ఊర్ధ్వం నాథో న తిర్యక్ చ న కించిదభికామయేత్.

(సన్న్యాసి) వస్తువులయొక్క స్వరూపమును చక్కగ విచారించి, వాని తత్త్వమును తెలిసికొని సదా సత్యమందు అనురక్తుడై యుండవలెను. పైన, క్రింద, ప్రక్కల ఏ వస్తువును, ఎపుడును కోరరాదు.

65. ఏవం సంచరమాణస్తు యతిధర్మం యథావిధి

కాలస్య పరిణామాత్ తు యథా షక్వఫలం తథా

స విన్యజ్య స్వకం దేహం ప్రవిశేద్ బ్రహ్మశాశ్వతమ్.

ఈ ప్రకారముగ విధిపూర్వకముగ యతిధర్మమును పాలించు సన్న్యాసి కాలపరిణామవశమున తన శరీరమును పక్వ ఫలమునువలె వదలి, సనాతన బ్రహ్మమందు ప్రవేశించుచున్నాడు.

66. నిరామయమనాద్యస్తం గుణసౌమ్యమచేతనమ్

నిరక్షరమబీజం చ నిరిన్ద్రియమజం తథా.

67. అజయ్యమక్షరం యత్ తదభేద్యం సూక్ష్మమేవ చ

నిర్గుణం చ ప్రకృతిమన్నిర్వికారం చ సర్వశః.

68. భూతభవ్య భవిష్యస్య కాలస్య పరమేశ్వరమ్

అవ్యక్తం పురుషం క్షేత్రమానన్తాయ ప్రపద్యతే.

ఆ బ్రహ్మము నిరామయము, అనాది, అనంతము, సౌమ్యగుణ, యుక్తము, చైతన్యరూపము, అనిర్వచనీయము, బీజరహితము,

ఇంద్రియాతీతము, జన్మవర్జితము, అజేయము, నాశరహితము, అభేద్యము, సూక్ష్మము, నిర్గుణము, సర్వశక్తివంతము, నిర్వికారము, భూత భవిష్యద్వర్తమానముల ప్రభువు, పరమేశ్వరుడు అయియున్నది. అదియే అవ్యక్తము, అంతర్యామి, తేత్రము కూడ అయియున్నది. దాని నెఱుఁగువాడు మోక్షమును పొందును.

69. ధృత్యా శిశ్నేదరం రక్షత్ పాణిపాదం చ చక్షుషా
అన్ద్రియార్థాంశ్చ మనసా మనోబుద్ధౌ సమాదధేత్.

ధైర్యముచే ఉపస్థను (జనసేంద్రియమును), ఉదరమును అరికట్టవలెను. నేత్రముల ద్వారా చేతులను, కాళ్ళను అరికట్టవలెను. మనస్సుచే ఇంద్రియ విషయములను అరికట్టవలెను. మనస్సును బుద్ధి యందు స్థాపించవలెను.

70. జ్ఞానయుక్తస్తథా దేవం హృద్విష్ణుముపలిక్షయేత్
ఆదీప్యమానం వపుషా విధూమమనలం యథా
రశ్మిమస్తమివాదిత్యం వైద్యుతాగ్నిమివామ్బరే
సంస్థితం హృదయే పశ్యేదీశం శాశ్వతమవ్యయమ్.

వివేకయుక్తుడగు సాధకుడు తన హృదయమున విరాజమానుడైయున్న పరమాత్మ దేవుని సాక్షాత్కరించుకొనవలెను. ఆకాశమున మెఱిపు యొక్క ప్రకాశము చూడబడునట్లు, కిరణయుక్తుడగు సూర్యుడు భాసించునట్లు, ఆ పరమాత్మ దేవుడు పొగలేని అగ్నివలె తేజోవంతముగ ప్రకాశించుచుండుటను గాంచవలెను. హృదయ దేశమున విరాజమానుడైన ఆ నాశరహిత, సనాతన పరమేశ్వరుని బుద్ధియను నేత్రము ద్వారా దర్శింపవలెను.

71. నిష్కలం కేవలం భవతి శుద్ధతత్త్వార్థ తత్త్వవిత్.

శుద్ధ రత్నార్థమును తత్త్వము ద్వారా తెలిసికొనువాడు అవయవరహిత, అద్వితీయ బ్రహ్మమే యగుచున్నాడు.

పిదప భీష్ముడు ప్రపంచములో వంద్యులు, పూజ్యులు ఎవరను; ధర్మరాజు యొక్క ప్రశ్నకు సమాధాన మొసంగుచు ఇంద్ర, మాతలి సంచాదమును ఎఱిగించెను. పూర్వము ఇంద్రుడు తన సారథియగు మాతలితో ఇట్లు చెప్పెను —

ఇంద్ర) ఉవాచ

72. ధనం విద్యాస్తభైశ్చర్యం యేషాం న చలయేన్మతిమ్
చలితాం యే నిగృహ్ణన్తి తాన్ నిత్యం పూజయామ్యహమ్.

(ఇంద్రుడు మాతలితో ఇట్లు చెప్పెను —)

ధనము, విద్య, విశ్వర్యము ఎవరి బుద్ధిని చలించ చేయజాలవో, ఎవరు చంచలబుద్ధిని వివేకముచే వశమందుంచుకొనుదురో అట్టి మహనీయులను నేను నిత్యము పూజించుచున్నాను.

అటు తరువాత భీష్ముడు ధర్మరాజున కీ ప్రకారము బోధించెను —

భీష్మ) ఉవాచ

73. అచారాల్లభతే హ్యయురాచారాల్లభతే శ్రియమ్
అచారాత్ కీర్తిమాప్నోతి పురుషః ప్రేత్య చేహ చ.

(భీష్ముడు ధర్మరాజుతో ఇట్లు చెప్పెను —)

సదాచారము వలననే మనుజునకు ఆయుస్సు లభించును. సదాచారము వలననే అతడు సంపదను బడయును. సదాచారము వలననే అతనికి ఇహ, పరలోకములందు కీర్తి లభించును.

74. తస్మాత్ కుర్యాదిహచారం యదీచ్ఛేద్ భూతిమాత్మనః
అపి పాపశరీరస్య అచారో హస్త్యలక్షణమ్.

కొబ్బటి శ్రేయస్సును కోరు మనుజుడు ఈ ప్రపంచమున సదాచారమునే పాలించవలెను. శరీరమంతయు పాపమయమైన వాడుకూడ

సదాచారమును పాలించుచో, అతడు తన శరీర, మనంబుల యొక్క
చెడ్డ లక్షణములను అణగద్రొక్కివేయును.

75. వాక్ సాయకావదనాన్నిష్పతన్తి

యైరాహతః శోచతి రాత్ర్యహని

పరస్య వా మర్మసు యే పతన్తి

తాః పణితో నావస్పృశేత్ పరేషు.

వచనరూప బాణములు నోటి నుండి వెలువడగ నే, వానిచే
కొట్టబడి జనులు రాత్రింబగళ్ళు శోక నిమగ్నులగుచున్నారు. కావున
మనుజుడు ఇతరులకు బాధ కలుగజేయు వచనములను ఎన్నడును
వలుకరాదు.

76. (న సంధ్యాయాం స్వపేన్నిత్యం స్నాయాచ్ఛుద్ధః సదా భవేత్)

న చాభ్యుదితశాయీ స్యాత్ ప్రాయశ్చిత్తి తథా భవేత్

మాతాపితరముత్తాయ పూర్వమేవాభివాదయేత్

ఆచారమథవాప్యన్యం తథాయుర్విస్తతే మహత్.

సాయంకాలమున నిదురించరాదు. ప్రతి దినము స్నానము
చేయుచు పవిత్రతాపూర్వకముగ ఉండవలెను. సూర్యోదయమగు
వఱకు ఎప్పుడును నిదురించరాదు. ఎప్పుడైన అట్లు నిదురించినచో
ప్రాయశ్చిత్తము చేసికొనవలెను. ప్రతి దినము ఉదయము లేచిన
పిమ్మట, మొదట తల్లిదండ్రులకు, తదుపరి ఆచార్యునకు ఇతర
గురుజనులకు నమస్కరింపవలెను. దీనివలన దీర్ఘాయువు లభించును.

77. సర్వాణి ఖలు తీర్థాని గుణవన్తి మనీషిణః

యత్తు తీర్థం చ శౌచం చ తన్మే శృణు సమాహితః.

ఈ ప్రపంచమునగల తీర్థములన్నియు బుద్ధిమంతులకు సత్ఫల
మునే కలుగజేయును. కాని వాని యన్నింటిలోను మహా పవిత్రమై,
ప్రధానమైనట్టి తీర్థమును గూర్చి చెప్పచున్నాను వినుడు.

78. అగాధే విమలే శుద్ధే సత్యతోయే ధృతిహదే

స్నాతవ్యం మానసే తీర్థే సత్త్వమాలమ్బ్య శాశ్వతమ్.

దేనియందు ధైర్యమును కుండము, సత్యమును జలము నిండి యున్నదో, ఏది అగాధమును, అత్యంత నిర్మలమును, శుద్ధమును అయి యున్నదో, అట్టి మానస తీర్థమున సదా పరమాత్మ నాశ్రయించి స్నానము చేయవలెను.

79. నిర్మమా నిరహంకారా నిర్ద్వంద్వా నిష్పరిగహః

శుచయ స్తీర్థ భూతాస్తే యే భైష్యముపజ్ఞతే.

మమత్వము, అహంకారము, రాగ ద్వేషాది ద్వంద్వములు, పరిగ్రహము లేనివారును, భిక్షుచే జీవన నిర్వహణము కావించు వారును, విశుద్ధ అంతఃకరణము కలవారును అగు సాధు మహాత్ములు తీర్థ స్వరూపులై యున్నారు.

80. సోదకక్లిన్నగాత్రస్తు స్నాత ఇత్యభిధీయతే

స స్నాతో యో దమస్నాతః స బాహ్యభ్యంతరః శుచిః.

శరీరమును కేవలము నీటియందు తడుపుటయే స్నానమనంబడదు. ఎవడు మనస్సు, ఇంద్రియములయొక్క సంయమము కలిగి యుండునో అతడే బాహ్యభ్యంతరములందును పవిత్రుడుగ తలంచబడును.

81. వృత్తశౌచం మనఃశౌచం తీర్థశౌచమతః పరమ్.

జ్ఞానోత్పన్నం చ యచ్చౌచం తచ్చౌచం పరమం స్మృతమ్.

శుద్ధి నాలుగు విధములుగ చెప్పబడినది—ఆచారశుద్ధి మనః శుద్ధి, తీర్థశుద్ధి, జ్ఞానశుద్ధి, ఏనియందు జ్ఞానముచే కలుగుశుద్ధియే శ్రేష్ఠమని తలంచబడినది.

82. మనసా చ ప్రదీప్తేన బ్రహ్మజ్ఞానజలేన చ

స్నాతి యో మానసే తీర్థే తత్సానం తత్త్వదర్శనమ్.

ఎవడు ప్రసన్న, శుద్ధమనస్సుచే బ్రహ్మజ్ఞానమను జలము ద్వారా మానస తీర్థమందు స్నానము చేయునో, అతని ఆ స్నానము తత్త్వదర్శియగు జ్ఞానియొక్క స్నానమని తలంచబడినది.

83. సమారోపితశౌచస్తు నిత్యం భావసమాహితః

కేవలం గుణసమ్పన్నః శుచిరేవ నరః సదా.

ఎవడు సదా శౌచాచార సంపన్నుడై, విశుద్ధభావయుక్తుడై కేవలము సద్గుణ విభూషితుడైయుండునో, అట్టి వానిని సదా శుద్ధుడు గనే తలంచవలెను.

84. మనసశ్చ వృథివ్యాశ్చ పుణ్యాస్తీరాస్తథాపరే

ఉభయోరేవ యః స్నాయాత్ న సిద్ధిం శీఘ్రమాస్నుయాత్.

ఈ ప్రకారముగ భూమియందును, మనస్సునందును అనేక పుణ్యమయ తీర్థములుకలవు. ఎవడి రెండు విధములైన తీర్థములందును స్నానముచేయునో, అతడు శీఘ్రముగ పరమాత్మ ప్రాప్తియను సిద్ధిని పొందుచున్నాడు.

భీష్మాచార్యుడు ధర్మరాజాదులకు పెక్కు ధర్మములను ఉప దేశించుచుండగా, అచోచ్చటికి స్వర్గలోకమునుండి దేవగురువగు బృహ స్పతి ఏతెంచి ధర్మరాజునకిట్లు బోధించెను—

బృహస్పతిరువాచ

85. ఏకః ప్రసూయతే రాజన్మేక ఏవ వినశ్యతి

ఏకస్తరతి దుర్గాణి గచ్ఛత్యేకస్తు దుర్గతిమ్.

(బృహస్పతి ధర్మరాజునో ఇట్లు చెప్పెను—)

ప్రాణి ఒంటరిగ నే జన్మించుచున్నాడు. ఒంటరిగ నే మరణించు చున్నాడు, ఒంటరిగ నే దుఃఖమును దాటివైచుచున్నాడు. ఒంటరిగ నే దుర్గతిని అనుభవించుచున్నాడు.

86. అసహాయః పితామాతా తథా భ్రాతా సుతో గురుః
జ్ఞాతిసమ్మన్దైవర్గశ్చ మిత్రవర్గస్తథైవ చ.

తండ్రి, తల్లి, సోదరుడు, పుత్రుడు, గురువు, జాతి, సంబంధము
కలవారు, మిత్రులు—ఎవరుకూడ మనుజునకు (అంత్యకాలమున)
సహాయము చేయజాలరు.

87. మృతం శరీరముత్సృజ్య కాష్ఠలోష్ఠసమం జనాః
ముహూర్తమివ రోదిత్వా తతో యాన్తి పరాజ్ఞముఖాః.

జనులు అతని మృతశరీరమును కట్టెవలె, మట్టిముద్దవలె విసిరి
పారవేసి, కొద్దిసేపు ఏడ్చి, తదుపరి అతనివై పునుండి ముఖము తిప్పి
వెడలిపోవుచున్నారు.

88. తైస్తచ్చరీరముత్సృష్టం ధర్మ ఏకోఽనుగచ్ఛతి
తస్మాద్ ధర్మః సహాయశ్చ సేవితవ్యః సదా నృభిః.

అతని కుటుంబసభ్యులు అతని శరీరమును పరిత్యజించి వెడలి
పోవుచున్నారు, కాని ఒక ధర్మమే ఆ జీవుని అనుసరించి వెడలు
చున్నది, కావున ధర్మమే నిజమైన సహాయకుడు, అందుచే మనుజుడు
సదా ధర్మమునే అనుసరించవలెను.

89. ప్రాణీ ధర్మసమాయుక్తో గచ్ఛేత్ స్వర్గగతిం పరామ్
తథైవాధర్మసంయుక్తో నరకం చోపపద్యతే.

ధర్మయుక్తుడగువాడు ఉత్తమ స్వర్గమున కేగుచున్నాడు.
అధర్మపరాయణుడు నరకమందు పడుచున్నాడు.

90. పృథివీ వాయురాకాశమాపో జ్యోతిర్మనేఽన్తకః
బుద్ధిరాత్మా చ సహితా ధర్మం పశ్యన్తి నిత్యదా.

భూమి, జలము, అగ్ని, వాయువు, ఆకాశము, మనస్సు,
యముడు, బుద్ధి, ఆత్మ-ఇవియన్నియు మనుజుడుచేయు ధర్మము,
కర్మముపై దృష్టినుంచుదురు.

91. ప్రాణినామిహ సర్వేషాం సాక్షిభూతా నిశానిశమ్.

వితైశ్చ సహ ధర్మోఽపి తం జీవమనుగచ్ఛతి.

పగలు, రాత్రికూడ ఈ ప్రపంచమున సమస్త ప్రాణుల కర్మలకు నాక్షులు. వీనియన్నిటితోకూడ ధర్మమున్ను జీవుని అనుసరించుచున్నది.

92. ఇహలోకే చ స ప్రాణీ జన్మప్రభృతి పార్థివ

సుకృతం కర్మ వై భుజ్ కై ధర్మస్య ఫలమాశ్రితః.

93. యది ధర్మం యథాశక్తి జన్మప్రభృతి సేవతే

తతః స పురుషో భూత్వా సేవతే నిత్యదా సుఖమ్.

జీవుడు పుట్టుకనుండియు పుణ్యకర్మలను చేయుచుండుచో, అతడు ధర్మముయొక్క ఫలమును ఆశ్రయించితదను సారము సుఖముననుభవించును. తన శక్త్యనుసారము చిన్నప్పటినుండియు ధర్మమును సేవించుచో, అతడు సదా సుఖమును అనుభవించును.

94. అథాన్తరా తు ధర్మస్యాప్యధర్మముపసేవతే

సుఖస్యానన్తరం దుఃఖం స జీవోఽవ్యధిగచ్ఛతి.

అట్లుకాక ధర్మముమధ్య అపుడపుడు అధర్మమునుకూడ చేయుచో, అతడు సుఖము తరువాత దుఃఖముకూడ అనుభవించవలసివచ్చును.

95. అధర్మేణ సమాయుక్తో యమస్య విషయం గతః

మహద్ దుఃఖం సమాసాద్య తిర్యగ్గోనో ప్రజాయతే.

అధర్మ పరాయణుడు యమలోకమునకేగి అచలమహా దుఃఖము ననుభవించి తదుపరి ఇచట పశుపక్ష్యాది జన్మలనెత్తును.

96. సర్వేషామేవ దానానామన్నం శ్రేష్ఠముదాహృతమ్

పూర్వమన్నం ప్రదాతవ్యమృజానా ధర్మమిచ్ఛతా.

అన్ని దానములకంటె అన్నదానము శ్రేష్ఠమని చెప్పబడినది. కాబట్టి ధర్మము యెడల ఇచ్చగలవాడు సరళభావముతో మొదట అన్నదానమే చేయవలెను.

97. న తత్ పరస్య సందర్భాత్ ప్రతికూలం యదాత్మనః

ఏష సంక్షేపతో ధర్మః కామాదన్యః ప్రవర్తతే.

ఏ కార్యము, లేక ఏ విషయము తనకు మంచిదిగా తోచునో దానిని ఇతరుల యెడల చేయరాదు. ఇదియే ధర్మముయొక్క సంక్షేప లక్షణము. దీనికి భిన్నమగు నడవడిక కామ మూలకమైయున్నది.

తరువాత భీష్ముడు ధర్మరాజునకిట్లు బోధనలిపెను—

భీష్మ ఉవాచ

98 రూపమవ్యజ్ఞతామాయుర్బుద్ధిం సత్త్వం బలం స్మృతిమ్

ప్రాప్తుకామైర్నరైర్హింసా వర్జితా వై మహాత్మభిః.

(భీష్ముడు ధర్మరాజుతో ఇట్లు చెప్పెను —)

సుందరరూపము, పూర్ణ అంగత్వము, పూర్ణ అయుస్సు, ఉత్తమబుద్ధి, సత్త్వము, బలము, స్మరణశక్తి-వీనిని పొందదలంచు మహాత్ములు హింసను పూర్తిగ వదలివైచిరి.

99. స్వమాంసం పరమాంసేన యో వర్తయితుమిచ్ఛతి

నారదః ప్రాహ ధర్మాత్మా నియతం సోఽవసీదతి.

నారదుడు ఇట్లు చెప్పెను—ఇతర ప్రాణుల మాంసముచే తన మాంసమును అభివృద్ధి చేయదలంచువాడు నిక్కముగ దుఃఖము ననుభవించును.

100. అహింసా పరమో ధర్మ స్తథాహింసా పరం తపః

అహింసా పరమం సత్యం యతో ధర్మ ప్రవర్తతే.

అహింస పరమ ధర్మము. అహింస పరమ తపస్సు. అహింస పరమ సత్యము. ఏలయనిన దానివలననే ధర్మముయొక్క ప్రవృత్తి సంభవించును.

101. న హి ప్రాణాత్ ప్రియతరం లోకే కించన విద్యతే
తస్మాద్ దయాం నరః కుర్యాద్ యథాఽత్మని తథాపరే.

ప్రపంచమున తన ప్రాణముకంటె అధికప్రియమైన వస్తువు ఇంకొకటిలేదు. కాబట్టి మనుజుడు తనపై దయ కలిగి యుండునట్లు, ఇతర ప్రాణుల యెడలకూడ దయ కలిగి యుండవలెను.

102. మాంస భక్షయతే యస్మాద్ భక్ష్యిష్యే తమప్యహమ్
ఏతన్మాంసస్య మాంసత్వమనుబుద్ధ్యస్య భారత.

(వధింపబడు ప్రాణి ఇట్లు చెప్పుచున్నది —)

“నేడు నన్ను అతడు భక్షించుచున్నాడు. కావున నేనున్ను ఎప్పుడైన అతనిని భక్షించెదను” — ఇదిమే ‘మాంస’ పదము యొక్క తాత్పర్యమని తెలిసికొనుము.

103. ఘాతకో వధ్యతే నిత్యం తథా వధ్యతి భక్షితా

అక్రోష్టా క్రుధ్యతే రాజంస్తథా ద్వేష్యత్వమాప్నుతే.

ఈ జన్మయందు ఏ జీవి హింసింపబడుచున్నదో, అది మఱుసటి జన్మయందు తన ఘాతకుని వధించుచున్నది. తన్నిదిరఱకు భక్షించిన వానిని చంపివేయుచున్నది. ఇతరులను నిందించువాడు మఱుజన్మ మందు వారి క్రోధమునకు, ద్వేషమునకు సామ్రుడగుచున్నాడు.

పిమ్మట ధర్మరాజునకు భీష్ముడు విద్యా తపోదానములను గూర్చి చెప్పుచు వ్యాస మైత్రేయ సంవాదమును ఎఱిగించెను. వ్యాసముని మైత్రేయునితో ఇట్లు చెప్పెను—

వ్యాస ఉవాచ

104. త్రిణ్యేవ తు పదాన్యాహుః పురుషస్యోత్తమం వ్రతమ్
న ద్రుహ్యేచ్చైవ దద్యాచ్చ సత్యం చైవ పరం వదత్.

(వ్యాసముని మైత్రేయునితో ఇట్లు చెప్పెను —)

వేదములు మనుజులకు మూడు విషయములను వ్రతములుగ చెప్పినవి—(1) ఎవనికిని ద్రోహము చేయరాదు (2) దాన మొసంగుము (3) సత్యమును పలుకుము.

అనంతరము భీష్ముడు ధర్మరాజునకిట్లు బోధసలిపెను—

భీష్మ ఉవాచ

105. అద్భిర్గాత్రాన్మలమివ తమోఽగ్నిప్రభయా యథా
దానేన తపసా చైవ సర్వపాపమపహతి.

(భీష్ముడు ధర్మరాజునకిట్లు వచించెను—)

జలముచే శరీరమాలిన్యము తొలగిపోవునట్లు, అగ్నియొక్క ప్రభచే చీకటి అదృశ్యమగునట్లును, దానము, తపస్సులచే మనుజుని పాపమున్ను నశించిపోవును.

సమస్త శాస్త్రములయొక్క సారమేది? దేనివలన మానవునకు గొప్ప శ్రేయస్సు కలుగును? అని ధర్మరాజు ప్రశ్నింప, వానిని విశదీకరించుటకై భీష్ముడు నారద, పుండరీక సంవాదమునుగూర్చి తెలిపెను.

పూర్వము పుండరీకుడను జపపరాయణుడైన బ్రాహ్మణుడు నారదుని జీవునకు దేనిచే శ్రేయస్సు కలుగునని ప్రశ్నింప నారదుడిట్లు సమాధాన మొసంగెను—

నారద ఉవాచ

106. అలోఽద్య సర్వశాస్త్రాణి విచార్య చ పునః పునః
ఇదమేకం సునిష్పన్నం ధ్యేయో నారాయణః సదా.

(నారదుడు చెప్పెను —)

సమస్త శాస్త్రములను ఋణముగ పరిశీలించి, మరల మరల విచారణచేయగా 'సదా నారాయణుని ధ్యానించవలెను' అను ఒకే సిద్ధాంతము స్థిరపడినది.

107. నమో నారాయణాయేతి యో వేదబ్రహ్మ శాశ్వతమ్

అన్తకాలే జపన్నేతి తద్విష్టోః పరమం పదమ్.

ఎవడు 'ఓమ్ నమో నారాయణాయ' అను అష్టాక్షర మంత్రమును సనాతన బ్రహ్మరూపముగ ఎఱుఁగునో, మఱియు ఎవడు అంత్యకాలమున (మఱియు సర్వకాలములందును) దీనిని జపించునో, అతడు విష్ణువుయొక్క పరమ పదమును పొందును.

108. శ్రవణాన్మననాచ్చైవ గీతిస్తుత్యర్చనాదిభిః

ఆరాధ్యం సర్వదా బ్రహ్మపురుషేణ హితైషిణా.

తన హితమును కోరువాడు సదాశ్రవణ, మనన, గీతా, స్తుతి, పూజనాదులద్వారా బ్రహ్మస్వరూపుడగు నారాయణుని ఆరాధించవలెను.

తదుపరి భీష్ముడు ధర్మరాజునకిట్లు తెలిపెను—

భీష్మ ఉవాచ

109. పృథివీ రత్నసమ్పూర్ణా జ్ఞానం చేదమనుత్తమమ్

ఇదమేవ తతః శావ్యమితి మన్యేత ధర్మవిత్.

(భీష్ముడు ధర్మరాజుతో ఇట్లు చెప్పెను—)

ఒక ప్రక్క రత్నములతో నిండిన సమస్త భూమండలము, మఱియొక ప్రక్క సర్వోత్తమ (అధ్యాత్మ) జ్ఞానము ఉన్నచో, ఆ రత్నము క్త భూమిని వదలి ఈ సర్వోత్తమ జ్ఞానమునే శ్రవణము, గ్రహణము చేయవలయును. ధర్మజ్ఞులు ఈ ప్రకారమే విశ్వసించుదురు.

తరువాత భీష్ముడు నారదునిచే శ్రీకృష్ణునకు తెలుపబడిన శివ పార్వతీ సంవాదమును ధర్మరాజున కెఱిగించెను. పూర్వము పార్వతీ దేవి యొక్క ధార్మిక ప్రశ్నలను పురస్కరించుకొని శివుడామెకు ఈ ప్రకారముగ బోధించెను—

(శ్రీ) మహేశ్వర ఉవాచ

110. సర్వభూతదయా ధర్మో న చైకగ్రామవాసితా

అకాపాశవిమోక్షశ్చ శస్యతే మోక్షకాఙ్గిణామ్.

(శివుడు పార్వతితో ఇట్లు చెప్పెను—)

మోక్షమును అభిలషించువారు సమస్త ప్రాణికోట్ల యెడల దయ కలిగియుండవలెను. వారు సదా ఒకే గ్రామమున నివసింపరాదు. ఆశయను బంధనమును ఛేదించుటకై వారు ప్రయత్నించవలెను. ఇదియే ముముక్షువునకు ప్రశంసగీయమైన విషయము.

111. అధ్యాత్మగతిచిత్తే యస్తన్మనస్తత్పరాయణః

యుక్తో యోగం ప్రతి సదా ప్రతినంఖ్యానమేవ చ.

ముముక్షువు అధ్యాత్మజ్ఞానమునే శ్రవణము చేయవలెను. దానిని మనన, నిది ధ్యాసనలను గావింపవలెను. దాని యందే సదా నిమగ్నుడై యుండవలెను. నిరంతరము యోగా భ్యాస మందు ప్రవృత్తుడై తత్త్వమును విచారణ చేయుచు నుండవలెను.

112. చతుర్విధా భిక్షవస్తీ కుటీచకబహూదకౌ

హంసః పరమహంసశ్చ యో యః పశ్చాత్ స ఉత్తమః

సన్న్యాసులు నాలుగు తరగతులుగా నుందురు. కుటీచక, బహూదక, హంస, పరమహంసలని వారిలో ఉత్తరోత్తర శ్రేణులుగా నుందురు.

113. కర్మభిః శుచిభిర్దేవి శ్చదాత్మా విజితేంద్రియః

శూద్రోఽపి ద్విజవత్ సేవ్య ఇతి బ్రహ్మబ్రవీత్ స్వయమ్.

శూద్రుడైనను జితేంద్రియుడై, పవిత్ర కర్మల యొక్క అనుష్ఠానముచే తన అంతఃకరణమును పవిత్ర మొనర్చుకొనుచో, అతడు ద్విజుని వలెనే సేవ్యుడగును — ఇది సాక్షాత్ బ్రహ్మదేవుని కథనమైయున్నది.

114. స్వభావః కర్మ చ శుభం యత్ర శూద్రైఃపి తిష్ఠతి
విశిష్టః స ద్విజాతైర్వై విజ్ఞేయ ఇతి మే మతిః.

నా అభిప్రాయమేమనగా, శూద్రుని స్వభావము, కర్మ ఉత్తమమైనవి అగుచో అతడు ద్విజాతి వారికంటెను అధికముగ మాననీయుడగును.

115. స యోనిర్నాపి సంస్కారో న శ్రుతం స చ సంతతిః
కారణాని ద్విజత్వస్య వృత్తమేవ తు కారణమ్.

బ్రాహ్మణత్వము యొక్క ప్రాప్తియందు కేవలము జన్మ సంస్కారము, శాస్త్రజ్ఞానము, సంతతి ఇవియే కారణము కావు. బ్రాహ్మణత్వము యొక్క ప్రధాన హేతువు సదాచారమే అయి యున్నది.

116. సర్వోఽయం బ్రాహ్మణో లోకే వృత్తేన తు విధీయతే
వృత్తే స్థితస్తు శూద్రోఽపి బ్రాహ్మణత్వం నియచ్ఛతి.

దేవీ! బ్రహ్మము యొక్క స్వభావము సర్వత్ర సమానముగ నున్నది. ఎవని యందు అట్టి నిర్గుణ బ్రహ్మము యొక్క జ్ఞానము కలదో అతడే బ్రాహ్మణుడు — అని నా అభిప్రాయము.

117. జాయమానస్య జీవస్య మృతుః పూర్వం ప్రజాయతే
సుఖం వా యది వా దుఃఖం యథాపూర్వం కృతం తువా.

ఎవడు జన్మించునో, అతని మృత్యువు కూడ మొదటనే జన్మించియుండును. మన జుడు పూర్వజన్మ యందెట్టి కర్మచేసి యుండెనో, తదనుసారమిప్పుడు సుఖముగాని, దుఃఖముగాని అతనికి కలుగును.

118. అప్రమత్తః ప్రమత్తేషు విధిర్హగర్తి జస్తమ
స హి తస్య ప్రియః కశ్చిన్నద్వేషో న చ మధ్యమః.

జీవులు ప్రమత్తత (సోమరితనము) యందు పడి నిదురించినను, వారి ప్రాసాద్ధము ప్రమత్తత లేనిదై, సావధానముగ నుండి మేలు కొనియే యుండును. దానికి ఎవడును ప్రీయుడు కాడు, ద్వేష పాత్రుడు కాడు, మధ్యముడును కాడు.

119. యాదృశం కురుతే కర్మ తాదృశం ఫలమశ్నుతే
స్వకృతస్య ఫలం భుక్తే నాన్యస్తద్ భోక్తుమర్హతి.

జీవుడెట్టి కర్మచేయునో, అట్టి ఫలమునే పొందును. అతడు తాను చేసిన కర్మయొక్క ఫలమును స్వయముగనే అనుభవించును. మఱి యెవనికిని దానిని అనుభవించు అధికారము లేదు.

120. శరీరాత్మసమాహారో జన్తురిత్యభిధీయతే
తత్రాత్మానం నిత్యమాహురనిత్యం క్షేత్రముచ్యతే.

శరీరము, ఆత్మ — వీని యొక్క సంయోగమే జీవుడు, లేక ప్రాణి అనబడును. వీనియందు ఆత్మ నిత్యమని, జీవుడు అనిత్యమని చెప్పబడినది.

121. శృణు భామిని కర్తారమాత్మా హి న చ కర్మకృత
ప్రకృత్యా గుణయుక్తేన క్రియతే కర్మ నిత్యశః.

దేవీ! వినుము. ఆత్మ కర్త కాదు. అది కర్మచేయుట లేదు. ప్రకృతి యొక్క గుణములతో కూడిన ప్రాణి ద్వారా సదా కర్మ చేయబడుచున్నది.

122. సాత్త్వికాః పుణ్యలోకేషు రాజసా మానుషే పదే
తిర్యగ్గోనౌ చ నరకే తిష్ఠేయుస్తామసా నరాః.

సాత్త్వికగుణములు కల మనుజులు పుణ్యలోకముల కేగు చున్నారు. రాజస మనుష్యులు మనుష్యలోకమందు ఉండుచున్నారు. తమోగుణము కలవారు పశుపక్ష్యాది జన్మలందు, నరకమందు ఉండుచున్నారు.

123. కేవలం శ్రద్ధయా దేవి శ్రుతిమాత్ర నివిష్టయా
తతోఽస్తీత్యేవ మన్తవ్యం తథా హితమవాప్నుయాత్.

దేవీ! కేవలము వేదమునందు పూర్ణముగ శ్రద్ధ ఉంచి
'పరలోకము, పునర్జన్మ' కలవు — 'అని నమ్మవలెను. దీసిచే
ఆస్తికునకు హితము కలుగుచున్నది.

124. దోషసాకల్యసంత్యాగాన్మునిర్భవతి మానవః
సాకర్మః పశ్య ధర్మస్య కార్యారమ్భద్వితేఽపి చ
అత్మోపలబ్ధోపరమాల్లభనే సుకృతం పరమ్.

దేవీ! దోషములన్నిటిని విడిచివై చుటచే మనుజుడు ముని
యగుచున్నాడు. చూడుము! ధర్మ మారంభించుటలో ఎంత సులభ
త్వము, సుగమత్వము కలదో? ఏ పని చేయకుండగనే తన దోషము
లను త్యజించినంత మాత్రముచే మనుజుడు పరమ పుణ్యమును
పొందుచున్నాడు.

125. తదేవ ధర్మమిత్యాహుర్దోషసంయమనం ప్రియే
యమధర్మేణ ధర్మోఽస్తి నాన్యః శుభతరః ప్రియే.

ప్రియులారా! దోషములను సంయమన మొనర్చుట (తొల
గించుట) ధర్మమని చెప్పబడినది. (దోష) సంయమనమను ధర్మమును
పాలించుటచే ఏ ధర్మ మారంభపబడుచున్నదో, అదియే అన్నిటికంటె
గొప్ప శ్రేయస్సును కలుగజేయును. మఱియొకటి కాదు.

126. సత్యం స్వర్గస్య సోపానం పారావారస్య నౌరివ
నాస్తి సత్యాద్ పరం దానం నాస్తి సత్యాత్పరం తపః.

సముద్రమును దాటుటకు నావ ఎట్లు సాధనమో, అట్లే
సత్యము స్వర్గలోకమున కేగుటకు నిచ్చిన వంటిది. సత్యమును మించిన
దానముగాని. తపస్సు గాని లేదు.

127. యథా శ్రుతం యథా దృష్టమాత్మనా యద్దేయథాకృతమ్
తథా తస్మాద్వికారేణ వచనం సత్యలక్షణమ్.

ఏది ఎట్లు వినబడినదో, చూడబడినదో, తనచే ఎట్లు చేయబడినదో, దానిని ఏ విధమైన పరివర్తనము లేక వాక్కు ద్వారా ప్రకటించుట సత్యము యొక్క లక్షణమై యున్నది.

128. న హి ప్రాణైః ప్రియతమం లోకే కించన విద్యతే
తస్మాత్ ప్రాణిదయా కార్యా యథాఽఽత్మని తథా పరే.

ప్రపంచమున ప్రాణముల కంటె ప్రియమైన వస్తువెంతొకటి ఏదియును లేదు. కావున సమస్త ప్రాణుల యెడల దయ కలిగియుండవలెను. తన యెడల దయ ఎట్లు మనుజునకు అభీష్టమైయున్నదో, అట్లే ఇతరుల యెడల కూడ దయ కలిగియుండవలెను.

129. నాస్తిమోక్షాత్ పరందేవి నాస్తి మోక్షాత్ పరాగతిః

సుఖమాత్మనికం శ్రేష్ఠమనివృత్తం చ తద్ విదుః.

మోక్షమునకు మించిన తత్త్వమేదియును లేదు. మోక్షము కంటె ఉత్తమమైన గతి ఏదియును లేదు. జ్ఞానులు మోక్షమును ఎన్నడును నివృత్తము కానిదిగను, శ్రేష్ఠమైనదిగను, ఆత్మైతిక సుఖముగను నమ్ముచున్నారు.

130. నాత్ర దేవి జరా మృత్యుః శోకో వా దుఃఖమేవ వా
అనుత్తమమచింత్యం చ తద్దేవి పరమం సుఖమ్.

దేవీ! ఆ మోక్షస్థితియందు వార్ధక్యము, మృత్యువు, శోకము దుఃఖము ఉండవు. అది సర్వోత్తమమైన, అచింత్యమైన సుఖమై యున్నది.

131. తత్ర సంసారచక్రస్య మోక్షో జ్ఞానేన దృశ్యతే
అధ్యాత్మ తత్త్వవిజ్ఞానం జ్ఞానమిత్యభిధీయతే.

సంసార చక్రమును గూర్చిన జ్ఞానముచే మోక్షము కలుగుచున్నది. అధ్యాత్మతత్త్వమును బాగుగ తెలిసికొనుటయే జ్ఞానమని చెప్పబడుచున్నది.

132. విముక్తః సర్వపాపేభ్యో లఘ్వాహరో జితేంద్రియః
అత్మయుక్తః పరాం బుద్ధిం లభతే పాపనాశినీమ్.

మనుజుడు సమస్త పాపముల నుండియు విముక్తుడై, తేలికయైన అహారమును స్వీకరించుచు, ఇంద్రియములను నిగ్రహించి పరమాత్మచింతనమందు లగ్నమొనర్పవలెను. దీనిచే అతనికి పాపనాశకరమగు శ్రేష్ఠబుద్ధి ఉదయించును.

133. ఉచ్ఛయాఽపినిష్ఠాతాంశ్చ దృష్ట్వా ప్రత్యక్షతః స్వయమే
అనిత్యమనుఖం చేతి వ్యవస్యేత్ సర్వమేవ చ.

ఈ ప్రపంచమున ఉత్థాసము, పతనము - వీనిని మనుజుడు స్వయముగ ప్రత్యక్షముగ చూచి, ఇచట సమస్తము అనిత్యమని దుఃఖరూపమని ఎఱుంగవలెను.

134. అర్థానామార్జనే దుఃఖమార్జితానాం తు రక్షణే
నాశే దుఃఖం వ్యయే దుఃఖం ధిగర్థం దుఃఖభాజనమ్.

ధనమును సొపాదించుటలో దుఃఖము కలుగుచున్నది. దానిని రక్షించుటలో దుఃఖము కలుగుచున్నది. అది నశించిపోయినపుడు, ఖర్చు అయిపోయినపుడు దుఃఖము కలుగుచున్నది. ఈ ప్రకారముగ దుఃఖభాజనమైన ధనమునకు ధిక్కారము!

135. అర్థవంతం నరం నిత్యం పజ్ఞాభిషున్తి శత్రవః
రాజా చోరశ్చ దాయాదా భూతాని క్షయ ఏవ చ.

136. అర్థమేవమనర్థస్య మూలమిత్యవధారయ
న హ్యనర్థాః ప్రబాధస్తే నరమర్థవివర్ణితమ్.

దేవీ! ధనవంతుడగువానిని సదా ఐదు మంది శత్రువులు బాధించుదురు. వారెవరనగా — రాజు, దొంగ, ఉత్తరాధికారులు (వారసులు), ఇతర ప్రాణులు, క్షయము, కావున నీవు అర్థమును (ధనమును) అనర్థమునకు మూలమని తెలిసికొనుము. ధనరహితునకు అనర్థ బాధలెవ్వియును ఉండవు.

137. జిత్వాపి పృథివీం కృత్వాం చతుఃసాగరమేఖలామ్
సాగరాణాం పునః పారం జేతుమిచ్ఛత్యసంశయమ్.

నాలుగు సముద్రములు మొలతాడుగా నున్న ఈ భూమండలమునంతను జయించినను మనుజుడు ఖంతుఁడైని పొందుటలేదు. అతడు తిరిగి సముద్రమునకు ఆవలనున్న దేశములను కూడ జయించదలంచును. దీనియందు సందేహము లేదు.

138. యచ్ఛ కామసుఖం లోకే యచ్ఛ దివ్యం మహత్ సుఖమ్
తృప్తాక్షయసుఖస్యైతే నార్హతః షోడశీం కలామ్.

ఈ ప్రపంచమున కామసుఖమేది కలదో, పరలోకమున గొప్ప దివ్యసుఖమేది కలదో, ఆ రెండును కలసికూడ తృప్తాక్షయ సుఖము యొక్క పదునాఱవ భాగమునకైనను సరిపోవు.

139. అప్రమత్తః సదా రక్షధిన్ద్రోయాణి విచక్షణః
అరక్షితేషు తేష్వాశు నరో నరకమేతి హి.

బుద్ధిమంతుడు చాల జాగ్రత్తగ ఉండి తన ఇంద్రియములను సదా నిగ్రహించవలెను. ఏలయనిన, వానిని నిగ్రహించనిచో మనుజుడు శ్రీఘ్రముగ నరకమున పడిపోవును.

140. హృది కామమయశ్చిత్రో మోహసంచయ సమ్భవః
అజ్ఞానరూఢమూలస్తు విధిత్యాపరిపేచనః.

141. రోషలోభమహాస్కన్ధః పురా దుష్కృతసారవాన్
ఆయాసవిటపస్త్రీవ శోకపుష్పో భయాంకురః.

142. నానాసంకల్పప్రతాప్యః ప్రమాదాత్ పరివర్తితః
మహాతీభిః పిపాసాదీః సమన్తాత్ పరివేష్టితః.
143. సంరోహత్యకృతప్రజ్ఞే పాదపః కామసమ్భవః
వైవ రోహతి తత్త్వజ్ఞే రూఢో వా చిద్యతే పునః.
144. కృచ్ఛోపాయేష్యనిత్యేషు నిస్సారేషు ఫలేషు చ
దుఃఖాదిషు దురన్తేషు కామయోగేషు కా రతిః.

కామమను వృక్షము కలదు. అది మోహమను బీజము నుండి ఉత్పన్నమైనది. ఆ కామమను విచిత్ర వృక్షము హృదయ ప్రదేశమునందే కలదు. అజ్ఞానమే దాని గట్టి వేరు. సకామకర్మ చేయవలెనను కోరికయే దానిని తడుపుట యగును. రోషము, లోభము దాని విశాలమైన స్కంధము. పాపమే దాని సారభాగము. ఆయాస ప్రయాసలే దాని కొమ్మలు. తీవ్రకోకము దాని పుష్పములు. భయము అంకురము. వివిధ సంకల్పమును దాని ఆకులు. ఇది ప్రమత్తతచే వృద్ధి నొందియున్నది. తీవ్రతర తృప్త్యను తీగె ఆ చెట్టు యొక్క అన్నివైపుల ప్రాకియున్నది. అజ్ఞాని యందే ఈ కామ వృక్షము ఉత్పన్నమై పెరుగుచున్నది. తత్త్వజ్ఞాని యందిది మొలచుట లేదు. ఒకవేళ మొలిచినను విరిగిపోవుచున్నది. ఈ కామ వృక్షము అనిత్యమైనది. దాని ఫలము నిస్సారమైనది. దాని ఆది, అంతములు దుఃఖమాయములైయున్నవి. దానితో సంబంధము కలుగజేసికొనుట యందు ఏ వివేకవంతునకు అనురాగము ఉండగలదు?

145. ఇన్ద్రియేషు చ జీర్ణత్సు చ్చిద్యమానే తథాఽఽయుషి
పురస్తాచ్ఛ స్థితే మృత్యౌ కిం సుఖం పశ్యతః శుభే.

దేవీ! ఇంద్రియములు సదా శిథిలములైపోవుచున్నవి. ఆయుస్సు నష్టమైపోవుచున్నది. మృత్యువు ఎదుటనే నిలబడియున్నది. ఇది యంతయు చూచినచో ఎవరికి సంసారమందు ఏమి సుఖము గోచరించును?

146. జాయమానాంశ్చ సప్రమృక్ష్య మ్రియమాణాంస్తథైవ చ
న సంవేగోఽస్తి చేత్ పుంసః కాష్ఠలోష్ఠసమో హి సః.

147. వినాశినో హ్యుద్రువజీవితస్య

కిం బన్ధుభిర్మిత్ర పరిగ్రహైశ్చ

విహాయ యద్ గచ్ఛతి సర్వమేవం

క్షణేన గత్వా న నివర్తతే చ.

ప్రపంచమున జన్మించి, మరణించువారిని చూచియు మనుజునకు వైరాగ్యము కలుగనిచో, ఇక అతడు కొయ్యవలె లేక మట్టిగడ్డ వలె జడమైనవాడే యగును. ఎవడు వినాశశీలుడై యున్నాడో, ఎవని జీవితము విశ్చితమైనది కాదో, అట్టివానికి బంధువులతో, మిత్రులతో ఏమి ప్రయోజనము? ఏలయనిన అతడు అందఱిని తుణకాలములూ వదలివైచి వెడలిపోవుచున్నాడు. వదలివైచి మరల (ఆ శరీరముతో) తిరిగివచ్చుట లేదు.

148. ఏవం చింతయతో నిత్యం సర్వార్థానామ నిత్యతామ్
ఉద్వేగో జాయతే శ్రీఘం నిర్వాణస్య పరస్పరమ్.

149. తేనోద్వేగేన చాప్యస్య విమర్శో జాయతే పునః
విమర్శో నామ వైరాగ్యం సర్వద్రవ్యేషు జాయతే.

150. వైరాగ్యేణ పరాం శాంతిం లభన్తే మానవాః శుభే
మోక్షస్యాపసిషద్ దివ్యం వైరాగ్యమితి నిశ్చితమ్.

151. ఏతత్ తే కథితం దేవి వైరాగ్యోత్పాదనం పచః
ఏవం సంచిన్త్య సంచిన్త్య ముచ్యన్తే హి ముముక్షవః.

ఈ ప్రకారముగ సదా సమస్త పదార్థముల అనిత్యత్వము యొక్క చింతన చేయుటచే మనుజునకు శ్రీఘముగ మోక్ష కారణమగు వైరాగ్యము కలుగుచున్నది. ఆ వైరాగ్యముచే అతని మనస్సునందు మరల విమర్శ జపించుచున్నది. సమస్త పదార్థముల యెడల కలుగు వైరాగ్యము పేరే విమర్శ. వైరాగ్యముచే మనుజునకు పరమశాంతి

లభించుచున్నది. వైరాగ్యము మోక్షమునకు అతి సమీపమున గల ఒక దివ్యసాధనము — అని నిశ్చయముగ చెప్పబడినది. దేవీ! ఇప్పుడు నీకు వైరాగ్యమును ఉత్పన్న మొనర్చు వాక్యములు చెప్పబడినవి. ముముక్షువులు ఈ ప్రకారము మరల మరల విచారణ చేయుటచే ముక్తులగుచున్నారు.

152. శరీరాచ్చ పరో దేహి శరీరం చ వ్యపాశితః

శరీరిణః శరీరస్య సోఽన్తరం వేత్తి వై మునిః.

శరీరమునకు పరముగ శరీరధారియగు ఆత్మ కలదు. అది శరీరమునందు నివసించుచున్నది. శరీరము, శరీరి (దేహి) — అను వీని భేదమును తెలిసికొనినవాడే ముని.

153. రసః స్పర్శశ్చ గన్తశ్చ రూపం శబ్దవివర్జితమ్

అశరీరం శరీరేషు ద్విదృక్షేత నిర్ద్వియమ్.

రసము, స్పర్శ, గంధము, రూపము, శబ్దము - ఇవి లేనిదియు, ఇంద్రియ రహితమైనదియు, శరీరరహితమైనదియు అగు ఆత్మను శరీరము లోపల చూడవలెను.

154. అవ్యక్తం సర్వదేహిషు మర్త్యేష్వమరమాశ్రితమ్

యః పశ్యేత్ పరమాత్మానం బన్ధనైః స విముచ్యతే.

సమస్త మానవ దేహములందును అవ్యక్త రూపము నున్నదియు, మరణరహితమైనదియు, అగు ఆ పరమాత్మను ఎవడు చూచునో, అతడు బంధనముల నుండి విముక్తుడగును.

155. ఇమాం యోగస్య దోషాంశ్చ దశైవ పరిచక్ష్యతే

దోషైర్విహ్నా వరారోహే యోగినాం కవిభిః స్మృతః.

దేవీ! యోగుల యొక్క మార్గమున కొన్ని దోషముల వలన విఘ్నములు కలుగునని పెద్దలు చెప్పిరి. ఆ దోషములు పదియని చెప్పబడినవి,

156. కామః క్రోధో భయం స్వప్నః స్నేహమత్మశనం తథా
వైచిత్త్యం వ్యాధిరాలస్యం లోభశ్చ దశమః స్మృతః.

కామము, క్రోధము, భయము, స్వప్నము, స్నేహము (దశ్య పదార్థముల యెడల మమత్వము), అధిక భోజనము, మానసిక వైకల్యము, వ్యాధి, అలసత్వము, లోభము — అనునివి ఆ పది దోషములు అయియున్నవి.

157. ఏతైస్తేషాం భవేద్ విఘ్నో దశభిర్దేవకారితైః
తస్మాదేతానపాస్యాదౌ యుజ్జీత చ పరం మనః.

దేవతలచే కలిగింపబడు ఈ పది దోషములచే యోగులకు విఘ్నము కలుగును. కావున మొదట ఈ పది దోషములను తొలగించుకొని మనస్సును పరమాత్మ యందు సంలగ్నము చేయవలెను.

158. మద్భక్తా న వినశ్యంతి మద్భక్తా వీతకల్మషాః
మద్భక్తాః సర్వలోకేషు పూజనీయా విశేషతః.

దేవీ! నా భక్తులు ఎపుడును నశింపరు. వారి పాపములన్నియు తొలగిపోవును. వారు మూడు లోకములందును విశేషముగ పూజ నీయులై యుందురు.

అపుడు పార్వతి శివునితో ఇట్లు చెప్పెను —

ఉమోవాచ

159. పత్ని దేవో నారీణాం పతిర్బన్ధుః పతిర్గతిః
పత్యా సమా గతిర్నాస్తి దైవతం వా యథా పతిః.

(పార్వతి శివునితో ఇట్లు చెప్పెను —)

భర్తయే స్త్రీలకు దేవత. భర్తయే స్త్రీలకు బంధువు. భర్తయే స్త్రీలకు పరమగతి. స్త్రీలకు భర్తతో సమాసముగ మఱి యొక దేవత కాని లేడు.

వైశంపాయనుడు జనమేజయున కిట్లు వచించెను —

వైశంపాయన ఉవాచ

160. యస్య స్మరణమాత్రేణ జన్మసంసారబన్ధనాత్
విముచ్యతే నమస్తస్మై విష్ణవే ప్రభవిష్ణవే.

(వైశంపాయనుడు జనమేజయునితో ఇట్లు చెప్పెను —)

ఎవని యొక్క స్మరణ మాత్రముచే మనుజుడు జన్మసంసార బంధనము నుండి విడివడుచున్నాడో, సమస్తము యొక్క ఉత్పత్తికి కారణభూతుడగు అట్టి విష్ణుభగవానునకు నమస్కారము.

161. సమః సమస్త భూతానామాది భూతాయ భూభృతే
అనేకరూపరూపాయ విష్ణవే ప్రభవిష్ణవే,

సమస్త ప్రాణుల యొక్క ఆదిభూతుడును, భూమిని భరించు వాడును, అనేక రూపములను ధరించువాడును, సర్వసమర్థుడును, అగు విష్ణు భగవానునకు ప్రణామము

తదుపరి భీష్ముడు ధర్మరాజున కిట్లు ప్రభోధము చేసెను —

భీష్మ ఉవాచ *

162. ఏష మే సర్వధర్మాణాం ధర్మోఽధికతమో మతః
యద్భక్త్యా పుణ్డరీకాక్షం ప్రవైరర్చేన్నరః సదా.

(భీష్ముడు ధర్మరాజున కిట్లు చెప్పెను —)

మనుజుడు కమలనేత్రుడగు వాసుదేవుని భక్తిపూర్వకముగ గుణసంకీర్తన రూపస్తోత్రములచే సదా అర్చించుటయే సమస్త ధర్మములలోను గొప్ప ధర్మమని నేను తలంచుచున్నాను.

163. న వాసుదేవభక్తానామశుభం విద్యతే క్వచిత్
జన్మమృత్యుజరావ్యాధిభయం నైవోపజాయతే.

* ఈ సందర్భమున భీష్ముడు కావించిన శ్రీ విష్ణు సహస్ర నామ స్తోత్రము ఈ గ్రంథారంభమున 191 వ పేజి యందు ప్రకటించబడినది.

వాసుదేవుని భక్తులకు ఎచటను, ఎపుడును అశుభము కలుగదు. మఱియు వారికి జన్మ, మృత్యు, వార్ధక్య, వ్యాధులను గూర్చిన భయమున్ను ఉండదు.

164. సర్వాగమానామాచారః ప్రథమం పరికల్పతే
ఆచారప్రభవో ధర్మో ధర్మస్య ప్రభురచ్యుతః.

సమస్త శాస్త్రములందును ఆచారము (ఆచరణ) ప్రథమముగ ఎంచబడినది. ఆచారము నుండి ధర్మము ఉత్పన్నమగుచున్నది. ధర్మమునకు ప్రభువు భగవంతుడగు అచ్యుతుడు.

165. ఇదమాహ్నికమవ్యగ్రం కుర్వద్ధిర్నియతైః సదా
స్మరైర్భరతశార్దూల ప్రాప్యతే శ్రీరనుత్తమా.

ఎవరు మనస్సును, ఇంద్రియములను వశమందుంచుకొని శాంతి పూర్వకముగ ప్రతిదినము ఈ (క్రింద చెప్పబోవు) మంత్రమును జపించుదురో, వారికి సర్వోత్తమ సంపత్తి కలుగును.

166. నమో వసిష్ఠాయ మహావ్రతాయ
పరాశరం వేదనిధిం నమస్యే
నమోఽస్త్యనన్తాయ మహేశ్వరగాయ
నమోఽస్తు సిద్ధేభ్య ఇహోక్షయేభ్యః.

167. నమోఽస్త్యప్సిభ్యః పరమం పరేషాం
దేవేషు దేవం పరదం పరాణామ్
సహస్రశీర్షాయ నమః శివాయ
సహస్రనామాయ జనార్దనాయ.

(ఆ మంత్రము ఈ ప్రకారముగ కలదు —) గొప్ప వ్రతధారి యగు వసిష్ఠునకు నమస్కారము. వేదనిధియగు పరాశరునకు నమస్కారము. విశాలసర్పరూపధారియగు అంతునకు నమస్కారము. అక్షయమగు సిద్ధసమూహమునకు నమస్కారము. ఋషి బృందము

నకు నమస్కారము. పరాత్పరుడు, దేవాధి దేవుడు, వరదాతయగు పరమేశ్వరునకు నమస్కారము. వేయి శిరంబులుకల శివునకు, వేల కొలది నామములను ధరించిన జనార్దనునకు నమస్కారము.

అంతట (శ్రీ) కృష్ణుడు శివుని మహిమను గూర్చి తెలుపుచు ధర్మరాజుతో ఇట్లు చెప్పెను—

వాసుదేవ ఉవాచ

168. నాస్తి కించిత్పరం భూతం మహాదేవాద్ విశామ్పతే

జహ త్రిష్యపి లోకేషు భూతానాం ప్రభవో హి సః.

(శ్రీ) కృష్ణుడు ధర్మరాజుతో ఇట్లు చెప్పెను—

ముల్లోకములందును శివుని మించిన శ్రేష్ఠుడగు దేవత మఱి యొకడు లేడు. కారణము, అతడు సమస్త ప్రాణుల యొక్క ఉత్పత్తికి కారణభూతుడై యున్నాడు.

అనంతరము భీష్ముడు ధర్మరాజున కీ ప్రకారము బోధించెను—

భీష్మ ఉవాచ

169. అహింసా సత్యమక్రోధో దానమేతచ్ఛత్రుష్టయమ్

అజాతశత్రో సేవస్వ ధర్మ ఏష సనాతనః.

(భీష్ముడు ధర్మరాజుతో ఇట్లు చెప్పెను—)

అహింస, సత్యము, క్రోధరాహిత్యము, దానము - అను ఈ నాల్గింటిని సదా సేవించుడు. ఇది సనాతన ధర్మము.

170. మనుష్యా యది వా దేవాః శరీరముపతాప్య వై

ధర్మిణః సుఖమేధస్తే లోభద్వేషవివర్జితాః..

మనుష్యుడైనను, దేవతయైనను ఎవరు శరీరమును కష్ట పెట్టియైనను ధర్మాచరణమందు లగ్నమైయుండురో. లోభమును, ద్వేషమును వదలి వేయుదురో, వారు సుఖమును పొందుదురు.

171. తిర్థానాం గురవ స్తీర్థం చోక్షణాం హృదయం శుచి
దర్శనానాం పరం జ్ఞానం సంతోషః పరమం సుఖమ్.

తీర్థములలో సర్వోత్తమ తీర్థము గురుజనులు. పవిత్ర
వస్తువులలో హృదయము మహా పవిత్రమైనది. జ్ఞానములలో
పరమార్థజ్ఞానము సర్వోత్కృష్టమైనది. అన్ని సుఖముల కంటె
ఉత్తమ సుఖము సంతృప్తి.

172. యథా అవణమమౌఘిరాప్లుతం ప్రవిలీయతే
ప్రాయశ్చిత్తహతం పాపం తథా సద్యః ప్రణశ్యతి.

ఉష్ణకల్లు నీటిలో కరిగిపోవునట్లు, ప్రాయశ్చిత్తముచే వెంటనే
పాపము నశించిపోవును.

అవుడు భీష్ముడు శ్రీ కృష్ణునితో ఇట్లు చెప్పెను —

భీష్మ ఉవాచ

173. ఉక్తవానస్మి దుర్బుద్ధిం మన్దం దుర్యోధనం తదా
'యతః కృష్ణస్తతో ధర్మో' యతో ధర్మస్తతో జయః.

(భీష్ముడు శ్రీ కృష్ణునితో ఇట్లు చెప్పెను —)

నేను ఇదివఱకు దుర్యోధనునితో ఇట్లు చెప్పితిని — ఎచట
శ్రీ కృష్ణుడుండునో, అచట ధర్మముండును. ఎచట ధర్మముండునో
అచట జయముండును.

అటు పిమ్మట భీష్ముడు కొద్దిసేపు మానముగ నుండి తరువాత
యాగిక క్రియద్వారా ప్రాణత్యాగము చేసెను. అత్తటి శోక
మగ్నుడైన ధర్మరాజును శ్రీ కృష్ణుడు, వ్యాసముని ఓదార్చిరి. పిదప
శ్రీ కృష్ణుడు ధర్మరాజున కిట్లుపదేశించెను.

14. అశ్వమేధిక పర్వము

వాసుదేవ ఉవాచ

1. సర్వం జిహ్మం మృత్యుపదమార్థవం బ్రహ్మణః పదమ్
ఏతవాఙ్ జ్ఞానవిషయః కిం ప్రలాపః కరిష్యతి.

(శ్రీ) కృష్ణుడు ధర్మరాజుతో ఇట్లు చెప్పెను —

కుటిలత్వము మృత్యువు యొక్క స్థానము. సురభత్వము బ్రహ్మమును పొందుటకు సాధనము. దీనిని చక్కగ తెలిసికొనుటయే జ్ఞానము. దీనికంటె వేఱుగ చెప్పబడునది యంతయు కేవలము ప్రలాపమే యగును. అది యెవనికి ఏమి ఉపకారము చేయగలదు ?

2. ద్వ్యక్షరస్తు భవేన్మృత్యుస్త్వక్షరం బ్రహ్మ శాశ్వతమ్
మమేతి చ భవేన్మృత్యుర్న మమేతి చ శాశ్వతమ్.

‘మమ’ (నాది) అను రెండక్షరములు మృత్యురూపములు. ‘స మమ’ (నాది కాదు) అను మూడక్షరములు సనాతన బ్రహ్మమును పొందుటకు కారణమైయున్నవి మమత్వము మృత్యువు. దానిని త్యజించుట సనాతన అమృతత్వమైయున్నది.

3. బ్రహ్మమృత్యా తతో రాజన్నాత్మనేవ వ్యవస్థితా.

ఈ ప్రకారముగ మృత్యువు, అమృతత్వము — రెండును మనుజుని లోపలనే యున్నవి.

4. లబ్ధ్వా హి పృథ్వీం కృత్వాన్మం సహస్థావర జగ్గమామ్
మమత్వం యన్య నైవ స్యాత్ కిం తయా స కరిష్యతి.

చరాచర ప్రాణి సహితమగు ఈ భూమినంతను బడసినను ఎవనికి దానియందు మమత్వము లేదో, అతడు దానిని పొంది ఏమి చేయగలడు ?

5. అథవా వసతః పార్థ వనే వన్యేన జీవితః

మమతా యస్య ద్రవ్యేషు మృత్యోరాస్యే స వర్తతే.

ఎవడు అరణ్యమందుండి ఫలమూలాదులతో జీవితమును గడపునో, అట్టివానికి పదార్థములందు మమత్వముండినచో, అతడు మృత్యు ముఖమున ఉన్నట్లే యగును.

6. బాహ్యస్తరాణాం శత్రూణాం స్వభావం పశ్య భారత

యన్న పశ్యతి తద్ భూతం ముచ్యతే స మహాభయాత్.

బయట, లోపల గల శత్రువులను గూర్చి బాగుగ తెలిసికొనుము. ఈ మాయిక (మాయామయ) పదార్థములను మమత్వ దృష్టితో చూడనివాడు గొప్ప భయము నుండి విముక్తిని బొందును.

7. భూయో భూయో జన్మనేఽభ్యాస యోగాద్

యోగీ యోగం సారమార్గం విచిన్త్య

దానం చ వేదాధ్యయనం తపశ్చ

కామ్యాని కర్మాణి చ వైదికాని.

8. ప్రతం యజ్ఞాకా నియమాకా ధ్యానయోగాన్

కామేన యో నారభతే విదిత్వా

యద్ యచ్ఛాయం కామయతే స ధర్మో

స యో ధర్మో నియమస్తస్య మూలమ్.

యోగి అనేక జన్మలందలి అభ్యాసముచే యోగమునే మోక్ష మార్గముగ నిశ్చయించి, కోరికలను నశింపజేసికొనుచున్నాడు. ఈ విషయమును తెలిసికొనుచాడు దానము, వేదాధ్యయనము, తపస్సు, వేదోక్త కర్మ, వ్రతము, సయమము, ధ్యానము, యోగాదులు—వీనిని కోరికతో అనుష్ఠించడు. కోరికతో కర్మము చేయుట ధర్మము కానేరదు. వాస్తవముగ కోరికలను నిగ్రహించుటయే ధర్మము. మఱియు అదియే మోక్షమునకు మూలము.

తరువాత కొంత కాలమునకు శ్రీ కృష్ణుడు ధర్మరాజును అశ్వమేధ యజ్ఞమొనర్పించుటకై ప్రేరణ చేసెను. అనంతరము ధర్మరాజుడు హస్తినాపురము వెళ్ళిరి. శ్రీ కృష్ణుడు అర్జునునితో తాను ద్వారకకు పోవదలంచినట్లు చెప్పగా అపుడు అర్జునుడు భగవానునితో ఇట్లు చెప్పెను —

అర్జున ఉవాచ

9. యత్ తద్ భగవతా ప్రోక్తం పురా కేశవ సాహృదాత్

తత్ సర్వం పురుషవ్యాఘ్ర నష్టం మే భ్రష్టచేతసః.

10. మమ కౌతూహలం త్వన్తి తేష్వర్థేషు పునః పునః

భవాంస్తు ద్వారకాం గన్తా నచిరాదివ మాధవ.

(అర్జునుడు శ్రీ కృష్ణుని ఇట్లడిగెను —)

మీరు సాహృద్ధ్యపూర్వకముగ పూర్వము ఏ జ్ఞానమును నాకుపదేశించితిరో ఆ నా జ్ఞానమంతను ఇపుడు విచలితచిత్తుడగుటచే మఱచిపోతిని. ఆ విషయములను వినుటకు నా మనస్సునందు మరల మరల ఉత్కంఠ కలుగుచున్నది. ఇపుడు మీరు శీఘ్రముగ ద్వారకకు వెళ్ళునున్నాను. కావున ఆ జ్ఞానమంతను తిరిగి నాకుపదేశింపుడు.

అర్జునుని ఆ వాక్యములను విని శ్రీ కృష్ణుడిట్లు ప్రత్యుత్తర మిచ్చెను —

వాసుదేవ ఉవాచ

11. అబుద్ధ్యా నాగ్రహీర్యస్తవ్ం తన్మే సుమహద్ప్రియమ్ .

న చ సాద్య పునర్భూయః స్మృతిర్మే సమ్భవిష్యతి.

(శ్రీ కృష్ణుడు అర్జునునితో ఇట్లు చెప్పెను —)

అర్జునా! నీవు అబుద్ధిచే ఆ ఉపదేశమును జ్ఞాపకముంచుకొనలేదు. అది నాకు చాల అప్రియముగ నున్నది. ఆ విషయములను ఇపుడు పూర్తిగ స్మరణ చేయుట సంభవముగా తోచలేదు.

12. స హి ధర్మః సుపర్యాప్తో బ్రహ్మణః పదవేదనే
స శక్యం తన్మయా భూయస్తథా వక్తుమశేషతః.

ఆ జ్ఞానము బ్రహ్మపదమును కలిగించుటకు చాలినదై
యున్నది. ఆ ధర్మమునంతను అదియే రూపమున ఇప్పుడు తిరిగి చెప్పట
నాకు వశము కాదు.

13. పరం హి బ్రహ్మ కథితం యోగయుక్తేన తన్మయా
ఇతిహాసం తు వక్ష్యామి తస్మిన్నర్థే పురాతనమ్.

ఆ సమయమున యోగయుక్తుడనై నేను పరమాత్మ
తత్త్వమును వర్ణించితిని. ఇప్పుడు ఆ విషయము యొక్క జ్ఞానము
కలిగించుట కొఱకై నేను ఒక ప్రాచీన ఇతిహాసమును వర్ణించు
చున్నాను, వినుము.

పూర్వమొకానొక బ్రాహ్మణుడు బ్రహ్మోక్తము నుండి
బయలుదేరి స్వర్గలోకము గుండా నా యొద్దకు వచ్చెను. నే నాతని
మోక్ష విషయమై ప్రశ్నించగా ఆతడు బ్రాహ్మణసిద్ధ కాశ్యప
సంవాదమును చెప్పెను. పూర్వము కాశ్యపుడను తపస్వి ఒకానొక
సిద్ధమహర్షి యొద్దకు వెళ్ళగా ఆ సిద్ధుడు కాశ్యపున కిట్లుపదేశించెను.

[బ్రాహ్మణ ఉవాచ

14. యః స్యాదేకాయనే లీనస్తూష్ణిం కించిద చిస్తయన్
పూర్వం పూర్వం పరిత్యజ్య స తీర్ణో బన్ధనాద్ భవేత్.

(సిద్ధబ్రాహ్మణుడు కాశ్యపునకు ఇట్లు చెప్పెను —)

ఎవడు దేశభూమిమానమును వదలి ఏమియు చింతింపక మాన
భావముతో నుండి సర్వులకు ఏకైక అధిష్ఠానమగు పరమాత్మ యందు
లీనమైయుండునో, అతడే సంసార బంధము నుండి విముక్తుడగు
చున్నాడు.

15. విహాయ సర్వసంకల్పాః బుద్ధ్యా శారీరమానసాశ్చ

శనైర్నిర్వాణమాప్నోతి నిరిష్టన ఇవానలః.

ఎవడు బుద్ధితో విచారించి శారీరక, మానసిక సంకల్పము లన్నిటిని త్యజించివేయునో, అతడు కష్టాలేని అగ్నివలె మెల్లమెల్లగ శాంతిని బడయును.

16. విముక్తః సర్వసంస్కారైస్తతో బ్రహ్మ సనాతనమ్

పరమాప్నోతి సంశాస్తమచలం నిత్యమక్షరమ్.

సమస్త సంస్కారముల నుండి విముక్తుడైనవాడు శాంత, అచల, నిత్య, నాశరహిత, సనాతన సరమాత్మను పొందుచున్నాడు.

17. ఇన్ద్రియాణి తు సంహృత్య మన ఆత్మని ధారయేత్

తీవ్రం తప్త్యా తపః పూర్వం మోక్షయోగం సమాచరేత్.

ఇంద్రియములను విషయముల నుండి మరలించి వానిని మనస్సునందు, మనస్సును ఆత్మయందు స్థాపించవలెను. ఈ ప్రకారముగ మొదట తీవ్ర తపస్సు నాచరించి, తదుపరి మోక్షోపయోగియైన ఉపాయము నవలంబించవలెను.

18. సంయతః సతతం యుక్త ఆత్మవాః విజితేంద్రియః

తథా య ఆత్మనాఽఽత్మానం సప్రమ్యుక్తః ప్రపశ్యతి.

ఏ సాధకుడు సదా సంయమ పరామగుడు, యోగముక్తుడు, మనస్సును వశమందుంచుకొనువాడు, జితేంద్రియుడు అయియుండునో అతడే ఆత్మచే ప్రేరితుడై బుద్ధిద్వారా అద్వానిని సాక్షాత్కరించు కొనగలడు.

19. ఇషికాం చ యథా ముజ్ఞాత్ కశ్చిన్నిష్క్రమ్య దర్శయేత్

యోగీ నిష్క్రమ్య చాత్మానం తథా పశ్యతి దేహతః

ముంజ గడ్డి నుండి దర్శన వేటుచేసి చూచునట్లు, యోగి ఆత్మను ఈ దేహము నుండి వేటుచేసి చూచున్నాడు.

20. సనియమ్యేన్ద్రియగ్రామం నిర్వోషం నిర్జనే వనే
కాయమభ్యున్తరం కృత్స్నమేకాగ్రః పరిచిన్తయేత్.

నిర్జనే వనప్రదేశమున ఇంద్రియములను వశమగుచుకొని
ఏకాగ్రచిత్తుడై శబ్దశూన్యమగు తన శరీరము యొక్క బయట,
లోపల ప్రతి అంగమందును పరిపూర్ణ పరమాత్మ యొక్క చింతనము
చేయవలెను.

21. న త్వసా చక్షుషా గ్రాహ్యా న చ సర్వైర్విపిన్ద్రియైః
మనసైవ ప్రదీపేన మహనాత్మా ప్రదృశ్యతే.

ఆ పరమాత్మ యొక్క దర్శనము ఈ సర్వనేత్రములతో
కాజాలదు. కేవలము బుద్ధియను దీపము యొక్క సహాయముచే
ఆ పరమాత్మ యొక్క దర్శనము కాగలదు.

22. జీవో నిష్కాన్తమాత్మానం శరీరాత్ సప్రమృషశ్శతి
స తముత్స్పృజ దేహే స్వం ధారయన్ బ్రహ్మ కేవలమ్.

23. ఆత్మానమాలోకయతి మనసా ప్రహసన్నివ
తదేవమాశ్రయం కృత్వామోక్షం యాతి తతో మయి

తత్త్వజ్ఞుడగు జీవుడు తన్ను తాను శరీరముకంటె వేఱుగ
చూచును. అతడు శరీరమునందున్నను దానిని (శరీర భావమును)
త్యజించి, దాని వేఱుతనమును అనుభవించుచు, తన స్వరూపమగు
కేవల పరబ్రహ్మమును, పరమాత్మను చింతన చేయుచు, బుద్ధి యొక్క
సహాయముచే అత్య యొక్క సాక్షాత్కారమును పొందును.
అపుడతడు ఇట్లు తలంచుకొని నవ్వుచుండును — 'అహా! ఎండ
మాపులందలి జలమువలె నా యందే ప్రతీతమగు ఈ ప్రపంచము
ఇంతవఱకు నన్ను వ్యర్థముగ భ్రమయిండు పడవైచినది! ఎవడీ
ప్రకారము పరమాత్మ యొక్క దర్శనము చేసికొనునో, అతడు
దానినే ఆశ్రయించి, తన యందే పరమాత్మను అనుభవింపదొడంగుచు
ముక్తి నొందును.

అటు పిమ్మట (శ్రీ) కృష్ణుడు అర్జునున కిట్లు బోధించెను —

వాసుదేవ ఉవాచ

24. పరా హి సా గతిః పార్థ యత్ తద్ బ్రహ్మసనాతనమ్

యత్రామృతత్వం ప్రాప్నోతి త్యక్త్వా దేహం సదా సుఖీ.

(శ్రీ) కృష్ణుడు అర్జునునితో ఇట్లు చెప్పెను —

అర్జునా! సనాతన బ్రహ్మమే జీవుని పరమగతి అయియున్నది. జ్ఞాని దేహభావమును త్యజించి ఆ బ్రహ్మమందే అమృతతత్త్వమును బొందును. మఱియు ఎల్లపుడు సుఖవంతుడై యుండును.

తరువాత (శ్రీ) కృష్ణుడు అర్జునునకు బ్రాహ్మణ పతిపత్నీ సంవాదమును చెప్పెను. పూర్వమొకానొక జ్ఞానవిజ్ఞాన సంపన్నుడగు బ్రాహ్మణుడుండెను. అతడు తన పత్నికి ఈ ప్రకారముగ బోధించెను —

బ్రాహ్మణ ఉవాచ

25. ఏకః శాస్తా న ద్వితియోఽస్తి శాస్తా

యో హృచ్చయస్తమహమనుబ్రవీమి

తేనైవ యుక్తః ప్రవణాదివోదకం

యథా నియుక్తోఽస్మి తథా వహామి.

(బ్రాహ్మణుడు తన పత్నితో ఇట్లు చెప్పెను —)

ప్రపంచము యొక్క శాసకుడు ఒకడే అయియున్నాడు. రెండవవాడు లేడు. ఎవడు హృదయమందు విరాజిల్లుచున్నాడో, అట్టి పరమాత్మయే అందఱి యొక్క శాసకుడు. నీరు క్రింది వైపునకు ప్రవహించునట్లు, పరమాత్మ యొక్క ప్రేరణచే నేను ఏ కార్యమందు నియుక్తుడనగుచున్నానో, దానినే పాలించుచున్నాను.

26. ఏకో గురుర్నాస్తి తతో ద్వితీయో

యో హృచ్చయస్త మహమనుబ్రవీమి

తేనానుశిష్టా గురుణా సదైవ

పరాభూతా దానవాః సర్వ ఏవ.

ఒకడే గురువు, రెండవవాడు లేడు. హృదయమందున్న పరమాత్మనే నేను గురువుగ చెప్పుచున్నాను. ఆ గురువు యొక్క అనుశాసనముచేతనే దానవులందఱును ఓడిపోయిరి.

27. ఏకో బన్ధుర్నాస్తి తతో ద్వితీయో

యో హృచ్చయస్తమహమనుబ్రవీమి

తేనానుశిష్టా బాన్ధవా బన్ధుమంతః

సప్తర్షయశ్చైవ దివి ప్రభాన్తి.

ఒకడే బంధువు కలడు. అతడు తప్ప మఱియొక బంధువు లేనే లేడు. హృదయమందున్న పరమాత్మనే నేను బంధువని చెప్పుచున్నాను. అతని ఉపదేశముచేతనే బంధువులు బంధువులుగ వర్తించుచున్నారు. మఱియు సప్తర్షులు ఆకారమున ప్రకాశించుచున్నారు.

28. అపేతప్రతకర్మా తు కేవలం బ్రహ్మణి స్థితః

బ్రహ్మభూతశ్చరణ్లోకే బ్రహ్మచారీ భవత్యయమ్.

ప్రత, కర్మములను త్యజించి కేవలము బ్రహ్మమందు స్థితుడై యుండువాడు బ్రహ్మస్వరూపుడై ప్రపంచమున సంచరించును. అతడే ముఖ్యమగు 'బ్రహ్మచారి'.

29. ఏతదేవేద్యశం సూక్ష్మం బ్రహ్మచర్యం విదుర్బుధాః

విదిత్వా చాన్వపద్యంత క్షేత్రజ్ఞేనానుదర్శితాః.

బుద్ధిమంతులు దీనినే సూక్ష్మబ్రహ్మచర్యమని చెప్పిరి. తత్త్వదర్శి యొక్క ఉపదేశమును పొంది ప్రబుద్ధులైన ఆత్మజ్ఞానులు ఇట్టి బ్రహ్మచర్యము యొక్క స్వరూపమును తెలిసికొని సదా దానిని పాలించుచున్నారు.

30. సమ్యగుపాయో దృష్టశ్చ భ్రమరైరివ లక్ష్మితే

కర్మబుద్ధి రబుద్ధితాన్వజ్ఞాన లిజైరివాశ్రితమ్.

క్షేత్రజ్ఞుడగు పరమాత్మను సాక్షాత్కరించుకొనుటకు పూర్ణమగు ఉపాయము గాంచబడినది. అది యేదనగా - కర్మను త్యజించి వైచుటచే తుష్టదలచే గంధమువలె అది తనకు తానే తెలియబడుచున్నది. కర్మవిషయకమగు బుద్ధి వాస్తవముగ బుద్ధి కాదు అది జ్ఞానమువలె ప్రతీతమగుచున్నది. కాని వాస్తవముగ అది జ్ఞానము కాదు.

అనంతరము శ్రీకృష్ణుడు అర్జునునకు మోక్షధర్మములను గూర్చి చెప్పించు గురుశిష్య సంవాదమును ఎఱిగించెను. ఒకానొక శిష్యుడు అధ్యాత్మరంగమున తన సందేహములను తీర్చుకొనుట కొఱకై గురువును కొన్ని ప్రశ్నలడుగగా గురువీ ప్రకారము సమాధాన మొసంగెను —

గురు రువాచ

31. జ్ఞానం త్వేవ పరం విద్యః సంన్యాసం తప ఉత్తమమ్

యస్తు వేద నిరాబాధం జ్ఞానతత్త్వం వినిశ్చయాత్

సర్వభూతస్థమాత్మానం స సర్వగతిరిష్యతే.

(గురువు శిష్యునకు ఇట్లు చెప్పెను —)

మేము (అత్య) జ్ఞానమునే పరబ్రహ్మముగను. సంన్యాసమునే ఉత్తమ తపస్సుగను భావించుచున్నాము. ఎవడు అబాధితమగు జ్ఞాన తత్త్వమును నిశ్చయ పూర్వకముగ నెఱిగి తన్ను సమస్త ప్రాణి కోటి యందున్నట్లు చూచునో అతడు సర్వవ్యాపకుడని యెంచబడును.

32. యో స కామయతే కించిన్న కించిదభిమన్యతే

ఇహలోకస్థ ఏవైష బ్రహ్మభూయాయ కల్పతే.

ఎవడు ఏ వస్తువును కోరడో, ఎవని మనస్సునందు దేని యెడలను అభిమానము ఉండదో, అతడు ఈ లోకమునందున్నను బ్రహ్మభావమును పొందును.

33. అవ్యక్తబీజప్రభవో బుద్ధిస్కన్ధమయో మహాన్
మహాహజ్కారవిటప ఇన్ద్రియాజ్కరకోటరః

34. మహాభూతవిశేషశ్చ విశేషప్రతికాఖవాన్
సదాపర్ణః సదాపుష్పః సదా శుభఫలోదయః.

35. అజీవః సర్వభూతానాం బ్రహ్మబీజః సనాతనః
ఏకజ్ఞాత్వా చ తత్త్వాని జ్ఞానేన పరమానినా
భిత్వా చామరతాం ప్రాప్య జహాతి మృత్యు జన్మనీ.

ఈ దేహము ఒక వృక్షము వంటిది, అజ్ఞానము దీని వేరు. బుద్ధి స్కంధము. అహంకారము కొమ్మలు; ఇంద్రియములు తొట్టలు, పంచమహాభూతములు దాని విశేష అవయవములు. ఆ భూతముల యొక్క విశేష భేదము దాని చిన్న కొమ్మలు, దాని యందు సంకల్పములను ఆకులు, కర్మలను పుష్పములు మొలచుచున్నవి. శుభా శుభ కర్మలచే కలుగు సుఖదుఃఖాదులు దాని ఫలములు. ఈ ప్రకారము బ్రహ్మమను విత్తనము నుండి ప్రకటమై ప్రవాహ రూపమున సదా ఉండి యుండు ఈ దేహమను వృక్షము సమస్త ప్రాణుల యొక్క జీవితమునకు ఆధారమైయున్నది. ఎవడు దీని తత్త్వమును బొగుగ నెఱిగి జ్ఞానమను ఉత్తమ ఖడ్గముచే దీనిని ఛేదించి వేయునో అతడు అమరత్వమును పొంది జనన మరణరూప బంధనము నుండి విముక్తిని పొందును.

ఈ ప్రకారము గురువు శిష్యునకు బోధించుచు సందర్భ వశమున బ్రహ్మదేవ మహర్షి సంవాదమును తెలియజేసెను. పూర్వ మొకపుడు బ్రహ్మదేవుడు కొందఱు ఋషులకు ఈ ప్రకారముగ బోధ సలిపెను —

బ్రహ్మోవాచ

36. సత్యాద్ భూతాని జాతాని స్థావరాణి చరాణి చ
తపసా తాని జీవంతి ఇతి తద్ విత్త సుప్రతాః.

(బ్రహ్మదేవుడు మహర్షులకు ఇట్లు చెప్పెను —)

ఉత్తమవ్రత పాలకులారా! చరాచర జీవులు సత్యస్వరూప మగు పరమాత్మ నుండియే ఉత్పన్నమైనారు. తపస్సును కర్మచే జీవితమును ధరించుచున్నారు. వారు తమ కారణ స్వరూపమగు బ్రహ్మమును మఱచి తమ కర్మల ననుసరించి జననమరణరూప చక్ర మందు తిరుగాడుచున్నారు.

37. కామానాత్మని సంయమ్య క్షిణత్పప్టః సమాహితః

సర్వభూత సుహృన్మిత్రో బ్రహ్మభూయాయ కల్పతే.

ఎవడు కోరికలను తన యందు లీనమొనర్చుకొని తృప్తారహితుడై, ఏకాగ్రచిత్తుడై, సమస్త ప్రాణికోట్లకు సుహృదుడై, మిత్రుడై యుండునో, అతడు బ్రహ్మప్రాప్తికి పాత్రుడగును.

38. యథాగ్నిర్వస్తనైరిద్ధో మహాజ్యోతిః ప్రకాశతే

తథేస్థోయనిరోధేన మహానాత్మా ప్రకాశతే.

కట్టెలు వేయుటచే అగ్ని ప్రజ్వలించి మహా ఉద్దీప్తమై కానుపించునట్లు, ఇంద్రియములను నిగ్రహించుటచే పరమాత్మ ప్రకాశము యొక్క విశేష అనుభవము కలుగుచుండును.

39. యదా పశ్యతి భూతాని ప్రసన్నాత్మాఽఽ త్మనోహృది

స్వయంజ్యోతిస్తదా సూక్ష్మాత్ సూక్ష్మం ప్రాప్తోత్తమత్తమమ్.

ఎపుడు యోగి ప్రసన్నచిత్తుడై సమస్త ప్రాణులను తన యంతఃకరణమందున్నట్లు చూచునో, అపుడతడు స్వయంజ్యోతి స్వరూపుడై, సూక్ష్మము కంటె సూక్ష్మమగు పరమాత్మను పొందుచున్నాడు.

40. మనో మనసి సంధాయ పశ్యన్నాత్మాన మాత్మని
సర్వవిత్ సర్వభూతేషు విస్తత్యాత్మాన మాత్మని.

ఎవడు మనస్సును హృదయ కమలమందు స్థాపించి తన యందే
ధ్యానము ద్వారా ఆత్మదర్శనమును గూర్చిన ప్రయత్నము చేయునో,
అతడు సమస్త ప్రాణులందును సర్వజ్ఞుడగుచున్నాడు. మఱియు
అతనికి అంతఃకరణమందు పరమాత్మతత్త్వము యొక్క అనుభవము
కలుగును.

41. సర్వం కృతం వినాశాంతం జాతస్య మరణం ద్రువమ్
అశాశ్వతం హి లోకేఽస్మిన్ సదా స్థాపరజ్జగమమ్.

ఏయే వస్తువులు నిర్మింపబడుచున్నవో, వాని నాశము తప్పక
కలుగును. ఎవడు జన్మించెనో, అతనికి మృత్యువు నిశ్చితమైయున్నది.
ఈ ప్రపంచమున స్థావర, జంగమలందేదియు ఎల్లప్పుడు ఉండునది లేదు.

42. తస్మాజ్జానేన కుద్దేన ప్రశాంతాత్మా జితేంద్రియః

నిర్మమో నిరహంకారో ముచ్యతే సర్వపాపృభిః.

కాపున విశుద్ధ జ్ఞానము ద్వారా ఎవని చిత్తము శాంత
మైనదో, ఎవనికి ఇంద్రియములు వశములైనవో, ఎవడు మమత్వము,
అహంకారము లేనివాడై యుండునో, అతడు సమస్త పాపముల నుండి
విడివడుచున్నాడు.

43. అహింసా బ్రహ్మచర్యం చ సత్యమార్జవమేవ చ

అక్రోధశ్చాననూయా చ దమో నిత్యమపైశునమ్

ఆష్టస్వేతేషు యుక్తః స్యాద్ వ్రతేషు నియతేంద్రియః.

అహింస, బ్రహ్మచర్యము, సత్యము, సరళత్వము, క్రోధము
యొక్క అభావము, దోషదృష్టిని త్యజించుట, ఇంద్రియ నిగ్రహము,
చాడీలు చెప్పకుండుట — అను ఈ ఎనిమిది వ్రతములను జాగ్రతగ
పాలించవలెను. ఇంద్రియములను వశమందుంచుకొనవలెను.

44. అనాగతం చ న ధ్యాయేన్నాతీతమనుచిస్తయేత్

వర్తమానముపేక్షత కాలాకాక్షీ సమాహితః.

భవిష్యత్తు కొఱకు విచారించరాదు. గడచిన దానిని గూర్చి చింతింపరాదు. వర్తమానమున ఉపేక్షింపవలెను. కేవలము కాలమును ప్రతీక్షించుచు చిత్తవృత్తులను సమాధానపఱచుకొనుచు నుండవలెను.

45. న చక్షుషా న మనసా న వాచా దూషయేత్ క్వచిత్

స ప్రత్యక్షం పరోక్షం వా కించిద్ దుష్టం సమాచరేత్.

తాబేలు తన అవయవములను లోనికి ముడుచుకొనునట్లు ఇంద్రియములను విషయముల వైపు నుండి తొలగించవలెను. ఇంద్రియములు, మనస్సు, బుద్ధి - వీనిని దుర్బలముగ నొనర్చి నిశ్శేష్టముగ గావించవలెను. తత్త్వములన్నిటి యొక్క జ్ఞానమును బడయవలెను.

46. నిరాశీర్షిర్గుణఃశాస్త్రో నిరాసక్తో నిరాశ్రయః

అత్యసక్తిః చ తత్త్వజ్ఞో ముచ్యతే నాత్రసంశయః.

ఏవడు నిష్కాముడుగ, నిర్గుణుడుగ, శాంతుడుగ, అనాసక్తుడుగ, నిరాశ్రయుడుగ, ఆత్మపరాయణుడుగ, తత్త్వజ్ఞుడుగ నుండునో, అట్టివాడు ముక్తుడగును. ఇందు సంశయము లేదు.

47. ఏతావదస్తవేలాయాం పరిసంఖ్యాయ తత్త్వవిత్

ధ్యాయేదేకాస్తమాస్థాయ ముచ్యతేఽథ నిరాశ్రయః.

48. నిర్ముక్తః సర్వసంశ్లేభ్యో వాయురాకాశగో యథా

క్షీణకోశో నిరాతంక్రస్తథేదం ప్రాప్నుయాత్ పరమ్.

ఏ తత్త్వవేత్త అంత్యకాలమున తత్త్వముల జ్ఞానమును పొంది ఏకాంతమున కూర్చొని పరమాత్మను ధ్యానించునో అతడు ఆకాశమున సంచరించు వాయువు వలె, అన్ని విధముల ఆసక్తుల నుండి విడివడి,

పంచకోశరహితుడై, నిర్భయుడై, నిరాశ్రయుడై, ముక్తుడై
పరమాత్మను పొందుచున్నాడు.

49. తపః ప్రదీప ఇత్యాహురాచారో ధర్మసాధకః

జ్ఞానం వై పరమం విద్యాత్ సంన్యాసం తప ఉత్తమమ్.

తపస్సు దీపము వంటిది. ఆచారము (సదాచారము) ధర్మము
యొక్క సాధకము. జ్ఞానము పరబ్రహ్మము యొక్క స్వరూపము.
సంన్యాసమే ఉత్తమ తపస్సు.

50. యో విద్యాక్ సహవాసం చ వివాసం చైవ పశ్యతి

తథైవైకత్వనానాత్వే స దుఃఖాత్ ప్రతిముచ్యతే.

ఎవడు సంయోగమును కూడ వియోగరూపమున చూచునో,
నానాత్వమందు ఏకత్వమును చూచునో, అతడు - దుఃఖము నుండి
సర్వథా ముక్తుడగును.

51. నిమేషమాత్రమపి చేత్ సంయమ్యాత్మానమాత్మని

గచ్ఛత్వాత్మప్రసాదేన విదుషాం ప్రాప్తిమవ్యయామ్.

ఎవడు ఒక్క నిమిషమైనను తన మనస్సును ఆత్మయందు
ఏకాగ్రపఱచునో, అతడు అంతఃకరణము యొక్క ప్రసన్నత్వమును
పొంది బుద్ధిమంతులకు కలుగు అక్షయగతిని పొందును.

52. అనుమానాద్ విజానీమః పురుషం సత్త్వసంశ్రయమ్

స శక్యమన్యథా గన్తుం పురుషం ద్విజసత్తమాః.

అంతర్బాహ్యులుగు పరమాత్మ సత్త్వ స్వరూపమును ఆత్మయందు
ఉన్నాడు. మేము అనుమాన ప్రమాణము ద్వారా ఈ విషయమును
చక్కగ తెలిసికొనుచున్నాము. ఈ విషయమును తెలిసికొనక పరమ
పురుషుని పొందుట సంభవము కాదు.

53. జ్ఞానం నిఃశ్రేయ ఇత్యాహుర్వృద్ధా నిశ్చితదర్శినః
తస్మాజ్జ్ఞానేన కుద్ధేన ముచ్యతే సర్వకిల్బిషైః.

తత్త్వజ్ఞులు జ్ఞానమే సరమ శ్రేయోదాయకమైన సాధనమని చెప్పదురు. కావున పరమ శుద్ధమైన జ్ఞానము ద్వారానే మనుజుడు సమస్త పాపముల నుండియు విముక్తుడగుచున్నాడు.

54. యథాధ్యానమపాథేయః ప్రపన్నో మనుజః క్వచిత్
క్షేణేన యాతి మహతా వినశ్యేదస్తరాపి చ.

55. తథా కర్మను విజ్ఞేయం ఫలం భవతి వా న వా
పురుషస్యాత్మనిఃశ్రేయః శుభాశుభనిదర్శనమ్.

ఎవడైన దారిబతైమును ఏర్పాటు చేసికొనకయే యాత్రకు పూనుకొనినచో, అతడు దారిలో చనిపోవచ్చును. అట్లే పూర్వజన్మలందలి పుణ్యము లేనివాడు యోగమార్గము యొక్క సాధన యందు ప్రయత్నించుచో. యోగసిద్ధి రూపఫలము చాల కష్టముతో పొందును. లేక పొందకయు పోవచ్చును. మనుజునకు తన శ్రేయస్సాధనయే అతని పూర్వజన్మల శుభా శుభ సంస్కారములను తెలుపునదై యున్నది.

56. ధ్యానయోగముపాగమ్య ప్రసన్నమతయః సదా
సుఖోపచయమవ్యక్తం ప్రవిశన్త్యాత్మవైత్తమాః.

ఎవరు ధ్యానయోగమును ఆశ్రయించి సదా ప్రసన్న చిత్తులై యుందురో. ఆత్మవేత్తలలో శ్రేష్ఠులగు అట్టివారు సుఖము యొక్క రాశియగు అవ్యక్త పరమాత్మ యందు ప్రవేశించుదురు.

ఆ తరువాత శ్రీకృష్ణుడు అర్జునునితో హస్తినాపురమునకు వెళ్ళి అచట నుండి ద్వారకకు పయనమైపోయెను. మార్గమధ్యమున ఉత్తబ్ధు మునిని కలసికొని ఆతనితో సంభాషించి, అతనికి తన విశ్వరూపమును చూపి, మరుభూమి యందు జలము సంధివించునట్టి వర

మొసంగెను. పిదప శ్రీకృష్ణుడు ద్వారకచేరి అచట కొంత కాలము ఉండి తిరిగి హస్తినాపురమునకు వచ్చెను. అనంతరము శ్రీకృష్ణుడు ఉత్తర యొక్క మృతపుత్రుని ఉజ్జీవింపజేసెను. అతనికి పరిక్షిత్తు అని నామకరణము చేయబడెను. పిమ్మట వ్యాసముని, శ్రీకృష్ణుడు ధర్మరాజునకు అశ్వమేధ యజ్ఞము చేయులాగున తెలుపగా ఆతడంగీకరించి అందులకై పలసిన సర్వసన్నాహములను గావించెను. అట్లునుడు దేశ, దేశములను జయించి వచ్చెను. యజ్ఞము నిర్విఘ్నముగ సమాప్తమయ్యెను. తత్సందర్భమున పెక్కు దానధర్మములు కావించబడెను.

యజ్ఞ పరిసమాప్త సమయమున అచటికి ఒక ముంగిసవచ్చి 'రాజులారా ! ఈ యజ్ఞము కురుక్షేత్ర నివాసియగు ఒక ఉదార బ్రాహ్మణుడు కావించిన ఒకసేద పేలపిండి యొక్క దానముతో సమానమైనది కాదు,' — అని వచించెను. ఆ వాక్యము వినగానే అచటి బ్రాహ్మణులు ఆశ్చర్యపడి ఆ సంఘటన యొక్క వివరములు తెలుపుమని కోరగా ఆ ముంగిస యిట్లు చెప్పెను — కురుక్షేత్రమున ఒక బీద బ్రాహ్మణుడుండెను. అతడు అచటచట బియ్యపు గింజలు మొదలైనవి ఏరుకొని వచ్చి కుటుంబ పోషణము చేయుచుండెను. ఒకనాడు ఆ కుటుంబస్థులు సరిగా భోజనము చేయనారంభించుచుండగా, ఒక అతిథి అచటికి వచ్చెను. అతని రాకచే వారు ప్రసన్నులైరి. అత్తతీ బ్రాహ్మణుడు తన భాగము భోజనమును ఆ అతిథికి పెట్టెను. కాని అతిథి దానిని తిని సంతృప్తి నొందలేదు. అప్పుడు బ్రాహ్మణ పత్ని తన భాగము అన్నమును కూడ అతనికి పెట్టెను, అది తినినను అతిథి తృప్తిని చెందలేదు. అప్పుడు బ్రాహ్మణ కుమారుడు తన వంతు అన్నమును అతిథికి పెట్టెను. దానిని భుజించినను అతిథికి తృప్తి కలుగలేదు. అప్పుడు ఇంటికొడలు తన వంతు అన్నమును, అతిథికి పెట్టెను. కుటుంబము వారి త్యాగమును, ఔదార్యమును, దానపరత్వమును

చూచి అతిథి చాల సంతుష్టుడయ్యెను. సాక్షాత్ ధర్మమే ఆకృతి ధరించి ఆ అతిథి రూపమున అచటికి వచ్చెను. అతిథి రూపమును ధరించిన ఆ ధర్మము అంతట త్యాగశీలుడగు ఆ బ్రాహ్మణునితో ఇట్లు చెప్పెను —

57. స్వర్గార్గలం లోభబీజం రాగగుప్తం దురాసదమ్
తం తు పశ్యంతి పురుషా జితక్రోధా జితేంద్రియాః
బ్రాహ్మణాస్తపసా యుక్తా యథాశక్తి ప్రదాయినః.

(బ్రాహ్మణ రూపమును ధరించిన ధర్మము బ్రాహ్మణునితో ఇట్లు చెప్పెను —)

స్వర్గద్వారము యొక్క గడియ లోభమును బీజముతో చేయ బడినది. ఆ ద్వారము రాగము ద్వారా గుప్తముగ నున్నది. కాబట్టి దాని లోపల ప్రవేశించుట చాల కష్టము. ఎవరు క్రోధమును జయించి వైచిరో, ఇంద్రియములను వశ మొనర్చుకొనిరో, యథాశక్తి దానము చేయుదురో, అట్టి తపస్సులు మాత్రమే ఆ ద్వారమును చూడ గల్గుదురు (తెనువగలరు).

ఆ కథను పురస్కరించుకొని వైశంపాయనుడు జనమేజయునితో ఇట్లు వచించెను —

వై శమ్పాయన ఉవాచ

58 అద్రోహః సర్వభూతేషు సంతోషః శీలమార్జవమ్
తపో దమశ్చ సత్యం చ ప్రదానం చేతి సమ్మితమ్.

(వైశంపాయనుడు జనమేజయున కిట్లు చెప్పెను —)

ఏ ప్రాణి యెడల ద్రోహము చేయుకుండుట, మనస్సునందు సంతుష్టి కలిగియుండుట, శీలము, సదాచారమును పాలించుట, అందఱి యెడల సరళత్వి పూర్ణమగు నడవడిక కలిగియుండుట, తపస్సు చేయుట, మనస్సును, ఇంద్రియములను సంయమమందుంచుకొనుట,

సత్యము పలుకుట, న్యాయముగ సంపాదించిన దానిని శ్రద్ధతో దానము చేయుట — అను పీనిలో ఒక్కొక్క నుగుణము పెద్ద పెద్ద యజ్ఞములతో సమానమైయున్నది.

59. ఏష ధర్మ మహాయోగో దానం భూతదయా తథా
బ్రహ్మచర్యం తథా సత్యమనుక్రోశో ధృతిః క్షమా.

60. సనాతనస్య ధర్మస్య మూలమేతత్ సనాతనమ్
శూరయన్తే హి పురావృత్తా విశ్వమిత్రాదయో నృపాః.

దానము, ప్రాణుల యెడల దయ, బ్రహ్మచర్యము, సత్యము, కరుణ, ధైర్యము, క్షమ (ఓగు) - ఇవియే ధర్మము. ఇవియే సనాతన ధర్మము యొక్క సనాతన మూలములు. పూర్వము విశ్వమిత్రుడు మొదలగు రాజులు నినిచేతనే సిద్ధిని బొందినట్లు చెప్పదురు.

అశ్వమేధ యజ్ఞానంతరము ధర్మరాజు శ్రీకృష్ణుని ధర్మ విషయమై ప్రశ్నింప, శ్రీకృష్ణుణ్ణి సమాధాన మొసంగెను —

61. జన్మాన్తరసహస్రైస్తు మనుష్యత్వం హి దుర్లభమ్
తద్ గత్వాపిహ యో ధర్మం న కరోతి స్వవజ్ఞాతః.

(శ్రీ కృష్ణుడు ధర్మరాజుతో ఇట్లు చెప్పెను —)

వేలకొలది జన్మలలో సంచరించిన సిదప కూడ మనుష్య జన్మ లభించుట కష్టము. అట్టి దుర్లభమగు మనుష్య జన్మను పొందియు ఎవడు ధర్మమును అనుష్ఠించడో, అతడు గొప్ప లాభమును పోగొట్టుకొనిన వాడే యగును.

62. కుత్సితా యే దరిద్రాశ్చ విరూపా వ్యాధితాస్తథా
పరద్వేష్యాశ్చ మూర్ఖాశ్చ న తైర్ధర్మః కృతః పురా.

ఈ జన్మయందెవరు నిందితులుగను, దరిద్రులుగను, కురూపులు గను, రోగులుగను, ఇతరులచే ద్వేషింపబడువారుగను, మూర్ఖులుగను ఉన్నారో, వారు పూర్వజన్మయందు ధర్మమును అనుసరించలేదు.

63. యే చ దీర్ఘాయుషః శూరాః పణ్ణితా భోగినస్తథా
నీరోగా రూపసమృన్నాస్తైర్ధర్మః సుకృతః పురా.

ఎవడు దీర్ఘజీవులుగను, శూరవీరులుగను, పంజితులుగను భోగ
సామగ్రి సంపన్నులుగను, రోగరహితులుగను, రూపవంతులుగను
ఉన్నారో, వారు పూర్వజన్మయందు నిశ్చయముగ ధర్మమును
సంపాదించిన వారే అయియున్నారు.

64. జదం మే మానుషం జన్మ కృతమాత్మని మాయయా
ధర్మసంస్థాపనార్థాయ దుష్టానాం నాశనాయ చ.

ఇపుడు ధర్మమును స్థాపించుట కొరకు, దుష్టుల యొక్క
వినాశము కొరకు నేను నా మాయచే మానవ శరీరమందు అవతార
మును ధరించితిని.

65. మద్భక్తా న వినశ్యంతి మద్భక్తా వీతకల్మషాః
మద్భక్తానాం తు మానుష్యే సఫలం జన్మ పాణ్డవ.

నా భక్తులకు నాశమెన్నటికిని కలుగదు; వారు పాపరహితులు.
మనుజులలో నా భక్తులగు వారి యొక్క జన్మ సఫలమైనది.

66. న తదస్తి క్వచిద్ రాజః క్రతాహం న ప్రతిష్ఠితః
న చ తద్ విద్యతే భూతం మయి యన్న ప్రతిష్ఠితమ్.

నేను లేని సదార్థమే లేదు, మరేయు నా యందు ఉండని
జీవుడే లేదు.

67. మయా సృష్టాని భూతాని మన్మయాని చ భారత
మామేవ న విజానంతి మాయయా మోహితాని వై.

ధర్మరాజా! సమస్త ప్రాణులు నా నుండియే ఉత్పన్నములగు
చున్నవి. అవి యన్నియు నా స్వరూపములే అయినను నా
మాయచే మోహితులై నన్ను తెలిసికొనుటలేదు.

68. భారతం మానవో ధర్మో వేదాః సాక్షాశ్చిత్సితమ్
అజ్ఞాసిద్ధాని చత్వారి న హస్తవ్యాని హేతుభిః.

భారతము, మనుస్మృతి, నాలుగు వేదములు, ఆయుర్వేద శాస్త్రము — ఈ నాలుగున్న సిద్ధ ఉపదేశము నిచ్చునవై యున్నవి. కావున తర్కము ద్వారా వీనిని ఖండింపరాదు.

69. యథా వికసితే పుష్పే మధు గృహ్ణాన్తి షట్పదాః
ఏవం గృహీతా సావిత్రి సర్వవేదే చ పాణ్ణవ.

తుమ్మెదలు వికసించిన పుష్పముల నుండి వాని సారభూతమగు తేనెను గ్రహించునట్లు సమస్త వేదముల నుండి వాని సారభూతమగు గాయత్రి (మంత్రము) గ్రహింపబడుచున్నది.

70. అలోల జిహ్వః సముపస్థితో ధృతిం
నిధాయ చక్షుర్యగమాత్రమేవ తత్
మనశ్చ వాచం చ నిగృహ్య చక్షులం
భయాన్నివృత్తో మమ భక్త ఉచ్యతే.

జిహ్వా చంచలముగ లేనివాడును, ధైర్యము కలిగియుండు వాడును, నాలుగు చేతుల దూరము వఱకు దృష్టి నుంచి నడచు వాడును, చంచల మనస్సును, వాక్కును వశమందుంచుకొనిన వాడును, భయము లేనివాడును, నా భక్తుడని చెప్పబడును.

71. ధర్మో జయతి నాధర్మః సత్యం జయతి నాన్యతమ్
క్షమా జయతి న క్రోధః క్షమావాక్ బ్రాహ్మణోభవేత్.

ధర్మము జయించును, అధర్మము కాదు. సత్యము జయించును, అసత్యము కాదు. క్షమ జయించును, కోపము కాదు. కావున ఉత్తమ మనుజుడు క్షమాశీలుడై యుండవలెను.

72. అనాగతాని కార్యాణి కర్తుం గణయతే మనః
కారీరకం సముద్ధిశ్య స్మయతే నూనమన్తకః.

73. తస్మాద్ ధర్మసహాయస్తు ధర్మం సంచినయ్యాత్ సదా
ధర్మేణ హి సహాయేన తమస్తరతి దుస్తరమ్.

మనుజుని మనస్సు భవిష్య కార్యములను చేయుటకు
ఆలోచించుచున్నది. కాని కాలుడు అతని నాశవంతమైన దేహమును
చూచి నవ్వుచున్నాడు. కావున ధర్మమునే సహాయకుడుగ నెంచి
అద్దాని సంపాదన యందే సదా నిమగ్నుడై యుండవలెను. ధర్మము
యొక్క సహాయముచే మనుజుడు దుస్తర నరకమును దాటివైచు
చున్నాడు.

74. ధర్మం జిజ్ఞాసమానానాం ప్రమాణం పరమం శ్రుతిః
ద్వితీయం ధర్మశాస్త్రాణి తృతీయం లోకసంగ్రహః.

ధర్మము యొక్క తత్త్వమును తెలిసికొనదలంచువారికి వేదము
ముఖ్య ప్రమాణము. ధర్మశాస్త్రము రెండవ ప్రమాణము. లోకా
చారము మూడవ ప్రమాణము.

75. ఆచారః ప్రథమో ధర్మో హ్యహింసా సత్యమేవ చ
దానం చైవ యథాశక్తి నియమాశ్చ యమైః సహ.

సదాచారము, అహింస, సత్యము, శక్త్యనుసారము దానము,
యమ, నియమముల పాలనము — అను ఈ సద్గుణములు ముఖ్య
ధర్మములై యున్నవి

76. ఉపాధ్యాయాద్ దశాచార్య ఆచార్యాణాం శతం పితౄ
పితౄః శతగుణం మాతా గౌరవేనాతిరిచ్యతే.

గౌరవమునందు పది ఉపాధ్యాయుల కంటె ఒక ఆచార్యుడు,
నూఱురు ఆచార్యుల కంటె ఒక తండ్రీ, నూఱురు తండ్రుల కంటె ఒక
తల్లి అధికులు.

77. ఏతేషామపి సర్వేషాం గరీయాః జ్ఞానదో గురుః
గురోః పరతరం కించిన్న భూతం న భవిష్యతి.

కాని జ్ఞానమొనంగు గురువులు వీరందఱి కంటెను మిగుల శ్రేష్ఠులు. గురువు కంటె గొప్పవాడు ఇంతవఱకు లేడు. ఇక మీదట ఉండబోడు.

78. శపతా యత్ కన్ధితం పుణ్యం శవ్యమానం తు గచ్ఛతి.

శవ్యమానస్య యత్ పాపం శపంతమనుగచ్ఛతి.

ఒకనిని నిందించువాని పుణ్యము, నిందింపబడు వాని యొద్దకు వెడలిపోవును. నిందింపబడు వాని పాపము నిందించు వాని యొద్దకు వచ్చిచేరును.

79. ప్రతస్య పారణం తీర్థమార్జవం తీర్థముచ్యతే

దేవశుశ్రూషణం తీర్థం గురుశుశ్రూషణం తథా.

80. పితృశుశ్రూషణం తీర్థం మాతృశుశ్రూషణం తథా

దారాణాం తోషణం తీర్థం గార్హస్థ్యం తీర్థముచ్యతే.

81. ఆతిథేయం పరం తీర్థం బ్రహ్మతీర్థం సనాతనమ్

బ్రహ్మచర్యం పరం తీర్థం త్రేతాగ్నిస్తీర్థముచ్యతే.

ప్రతపరిపాలన, సరళత్వము, దేవతల సేవ, గురు శుశ్రూష — మాతాపితృల సేవ, స్త్రీలను సంతుష్టులుగ చేయుట, గృహస్థ ధర్మమును పాలించుట, అతిథిసేవ, వేదాధ్యయనము, బ్రహ్మచర్య పాలనము, ఆహవనీయాది మూడు విధములైన అగ్నులు — ఇవి యన్నియు మహా తీర్థములని చెప్పబడినవి.

82. ద్వివిధం తీర్థ మిత్యాహుః స్థావరం జగ్గమం తథా

స్థావరాజ్జగ్గమం తీర్థ తతో జ్ఞానపరిగ్రహః.

రెండు విధములైన తీర్థములు కలవు. స్థావరమని, జంగమని. స్థావరతీర్థము కంటె జంగమతీర్థము (గుర్వాదులు) శ్రేష్ఠము. నీలయనిన దానిచే జ్ఞానము కలుగుచున్నది.

83. కర్మణాపి విశుద్ధస్య పురుషస్యేహ భారత
హృదయే సర్వతీర్థాని తీర్థభూతః స ఉచ్యతే.

ఈ ప్రపంచమున పుణ్యకర్మ యొక్క అనుష్ఠానముచే విశుద్ధుడైన మనుజుని హృదయమున సమస్త తీర్థములు వసించుచున్నవి. కనుక అతడు తీర్థస్వరూపుడని చెప్పబడును.

84. గురుతీర్థం పరం జ్ఞానమతస్తీర్థం న విద్యతే
జ్ఞానతీర్థం పరం తీర్థం బ్రహ్మతీర్థం సనాతనమ్.

గురువను తీర్థమువలన పరమాత్మ జ్ఞానము కలుగుచున్నది. కావున అతనికంటె గొప్ప తీర్థము వేరొకటి ఏదియు లేదు. తీర్థములలో జ్ఞాన తీర్థము సర్వశ్రేష్ఠమని, బ్రహ్మతీర్థము సనాతనమని చెప్పబడినది.

85. క్షమా తు పరమం తీర్థం సర్వతీర్థేషు పాణ్డవ
క్షమావతామయం లోకః పరశ్చైవ క్షమావతామ్.

తీర్థములన్నిటిలోను క్షమ (ఓర్పు) అను తీర్థము చాలగొప్పది. క్షమాకీలురకు ఇహ పరలోకములందు సుఖము కలుగును.

86. ఆత్మా నదీ భారత పుణ్యతీర్థ-
మాత్మా తీర్థం సర్వతీర్థప్రధానమ్
ఆత్మా యజ్ఞః సతతం మన్యతే వై
స్వర్గోమోక్షః సర్వమాత్మన్యధీనమ్.

ఆత్మయను నది పరమపావనమైన తీర్థము. ఇది అన్ని తీర్థములలో ప్రధానమైనది. ఆత్మ సదాయజ్ఞ రూపమని తలంచబడినది. స్వర్గము, మోక్షము... అన్నియు ఆత్మకు అధీనములే అయి యున్నవి.

87. ఆచారవైర్యల్యముపాగతేన
సత్యక్షమానిస్తులశీతలేన
జ్ఞానామ్బునా స్నాతి హి నిత్యమేవం
కిం తస్య భూయః సలిలేన తీర్థమ్.

సదాచారము యొక్క పాలనచే అత్యంత నిర్మలుడైనవాడును, సత్యము, ఊమ — వీని ద్వారా మహత్తర శాంతిని బడసిన వాడును, జ్ఞానమును జలమందు నిరంతరము స్నానము చేయువాడునగు మహా నీయునకు కేవలము నీటితో నిండియున్న తీర్థముతో ఏమి పని ?

88. త్రిదణ్డధారణం మౌనం జటాధారణముజ్ఞానమ్
వల్కలాజినసంవాసో బ్రహ్మచర్యాభిషేచనమ్.

89. అగ్నిహోత్రం గృహేవాసః స్వాధ్యాయందారసత్క్రియా
సర్వావ్యేతాని వై మిథ్యాయదిభావో న నిర్మలః.

హృదయము శుద్ధముగా లేనిచో త్రిదండము ధరించుట, మానముగ నుండుట, జడలు ధరించుట, శిరోముండనము గావించుట, కొనుట, నారవస్త్రములు ధరించుట, వ్రతములు, అభిషేకములు చేయుట, అగ్నియందు ఆహుతులు వేయుట, గృహస్థ ధర్మమును పాలించుట, స్వాధ్యాయము గావించుట, భార్యను సత్కరించుట — అను ఈ కర్మలన్నియు స్వర్గములై పోవును.

90. మనశ్శౌచం కర్మశౌచం కులశౌచం చ భారత
శరీరశౌచం వాక్శౌచం శౌచం పంచావిధం స్మృతమ్.

మనశ్శౌచము, క్రియాశౌచము, కులశౌచము, శరీర శౌచము, వాక్ - శౌచము — అని ఈ ప్రకారముగ పంచవిధ శౌచములు - చెప్పబడినవి.

91. పంచాస్థితేషు శౌచేషు హృది శౌచం విశిష్యతే
హృదయస్య చ శౌచేన స్వర్గం గచ్ఛన్తి మానవాః.

ఈ ఐదు శౌచములలో హృదయ శౌచము అన్నిటికంటెను గొప్పది. హృదయ శుద్ధి వలననే మనుజులు స్వర్గమున కేగుచున్నారు.

92. సంతుష్టో బ్రాహ్మణస్తీర్ణం జ్ఞానం వా తీర్థముచ్యతే
మద్భక్తాః సతతం తీర్థం శక్కురస్య విశేషతః.

సంతుష్టుడు, జ్ఞానము కూడ తీర్థములని చెప్పబడుచున్నవి. నా భక్తులు సదా తీర్థరూపులై యున్నారు. ఇక శివుని భక్తులు ఇంకను విశేషముగ తీర్థరూపులై యున్నారు.

93. ఆన్మశంస్యమహింసా చ యథా సత్యం తథాఽర్హవమ్
అద్రోహశ్చైవ భూతానాం మధతానాం వ్రతం నృప.

క్రూరత్వము లేకుండుట. అహింస, సత్యము, ఋజుత్వము, ఏ ప్రాణి యెడల ద్రోహము చేయకుండుట — అనునవి నా భక్తుని యొక్క వ్రతములై యున్నవి.

అనంతరము ధృతిరాష్ట్రుడు, గాంధారి వనమున కేగుటకు నిశ్చయించిరి. ఆ సమయమున ధృతిరాష్ట్రుడు ధర్మరాజునకు రాజ నీతిని బోధించి ఇట్లు పలికెను—

15. ఆశ్రమవాసిక పర్వము

ధృతరాష్ట్ర) ఉవాచ

1. సర్వభైష మహారాజ శరీరం ధారయేదిహ
ప్రేత్య చేహ చ కర్తవ్యమాత్మనిఃశ్రేయసంపరమే.

(ధృతరాష్ట్రుడు ధర్మరాజుతో ఇట్లు చెప్పెను —)

ఈ ప్రపంచమున అన్ని ఉపాయముల ద్వారా శరీరమును రక్షించుకొనవలెను. దాని ద్వారా ఇహలోక, పరలోకములందును తనకు శ్రేయమును కలుగజేయు సాధనలు చేయవలెను.

ధృతరాష్ట్ర), గాంధారీలతో కుంతీదేవి కూడ వనమునకు వయనమయ్యెను. తదుపరి కొంత కాలమునకు ధర్మరాజు కూడ వనమునకు పోయెను. వనమందు వ్యాసముని ధృతరాష్ట్రునకీ ప్రకారము బోధించెను —

వ్యాసోవాచ—

2. ఏతద్ధి త్రితయం శ్రేష్ఠం సర్వభూతేషు భారత
పర్వైరతా మహారాజ సత్యమక్రతోధ ఏవ చ.

(వ్యాసముని ధృతరాష్ట్రుని కిట్లు చెప్పెను —)

ఎవనితోను వైరము లేకుండుట, సత్యము పలుకుట, శ్రోధమును సర్వదా పదలి వేయుట - అను ఈ మూడు సుగుణములు అన్ని ప్రాణులందును శ్రేష్ఠములుగ తలంచబడినవి.

అనంతరము యుద్ధమందు మరణించిన కౌరవ పాండవులు వ్యాసముని యొక్క ప్రభావముచే గంగాజలము నుండి ప్రకటమయిరి. అచటనున్న వారందఱు వారిని దర్శించిరి. వ్యాసమునిచే అనుగ్రహించబడిన దివ్యదృష్టిచే ధృతరాష్ట్రుడు, గాంధారి ఆ బంధ్యాదులందఱిని చూడగల్గిరి. అనంతరము ఆ బంధ్యాదులందఱు అంతర్ధానమై పోయిరి. పిదప వైశంపాయనుడు జనమేజయున కిట్లు చెప్పెను —

పై శమ్యాయన ఉవాచ

3. అవినాశ్యస్తథాయుక్తః క్షేత్రజ్ఞ ఇతి నిశ్చయః
భూతానామాత్మకో భావో యథాసౌ న వియుజ్యతే.

(వై శంపాయనుడు జనమేజయునితో ఇట్లు చెప్పెను —)

ఈ శరీరమున క్షేత్రజ్ఞుడు కర్మలతో కూడుకొని యున్నను వాస్తవముగ నాశరహితుడే యగును. ఈ విషయము నిశ్చితమై యున్నది. కాని పంచభూతములతో (శరీరాదులతో) తదాత్మ్యమును స్వీకరించినందువలన, జ్ఞానములేకున్న వానినుండి వేలు కానేరడు.

4. నానాభావాస్తభైకత్వం శరీరం ప్రాప్య సంహతాః
భవంతి తే తథా నిత్యాః పృథగ్భవం విజానతామ్.

పంచభూతములు, ఇంద్రియములు మొదలగు నానావిధములైన పదార్థములు శరీరమును పొంది ఏకత్వమును బడయుచున్నవి. దేహాదులను ఆత్మనుండి వేలుచేయు యోగులకు ఆ పదార్థములన్నియు నిత్య ఆత్మ స్వరూపమగుచున్నవి.

పిమ్మట వ్యాసమహర్షి యొక్క అనుగ్రహముచే జనమేజయునకు తన తండ్రియగు పరిక్షిత్తు యొక్క దర్శనము లభించెను. కొంత కాలమునకు అరణ్యమున దావాగ్ని చెలరేగగా, ధృతరాష్ట్రుడు, గాంధారి, కుంతీదేవి ఆ అగ్నిలో దహింపబడి పోయిరి. తదుపరి ఋషుల శాపమువలన యదువంశ వినాశము సంభవించెను. అనంతరము బలరాముడు, శ్రీకృష్ణుడు పరమధామమున కేగిరి. అర్జునుడు ద్వారకకు వెళ్ళి ద్వారకావాసులను తన వెంట తీసికొని వెళ్ళెను అనంతరము సముద్ర జలములచే ద్వారకా పట్టణము ముంచివేయబడెను. పిమ్మట వ్యాసముని అర్జునునితో ఇట్లు చెప్పెను —

16. మౌనల పర్వము

వ్యాస ఉవాచ

1. ఏవం బుద్ధిశ్చ తేజశ్చ ప్రతిపత్తిశ్చ భారత
భవన్తి భవకాలేషు విపర్యయే విపర్యయే.

(వ్యాసముని అర్జునునితో ఇట్లు చెప్పెను —)

(జ్ఞాన) ఉద్భవసమయ మేతెంచినపుడు మనుజుని బుద్ధి, తేజస్సు, జ్ఞానము వికాసమును పొందును. తద్విపరీత సమయ మేతెంచినపుడు, ఇవి యన్నియు నశించిపోవును.

18. స్వర్గారోహణ పర్వము

సాతి రువాచ

1. సర్వజ్ఞేన విధిజ్ఞేన ధర్మజ్ఞానవతా సతా
అతీన్ద్రీయేణ శుచినా తపసా భావితాత్మనా.
2. ఐశ్వర్యే వర్తతా చైవ సాంఖ్యయోగవతా తథా
నైక తన్త్రో విబుద్ధేన దృష్ట్వా దివ్యేన చక్షుషా.
3. కీర్తిం ప్రథయతా లోకే పాణ్డవానాం మహాత్మనామ్
అన్యేషాం క్షత్రియాణాం చ భూరిద్రవిణతేజసామ్.

(సాతి శౌనకాది ఋషులతో ఇట్లు చెప్పెను —)

సర్వజ్ఞుడును, విధి విధానము నెఱిగినవాడును, ధర్మజ్ఞుడును, పాదువును, ఇంద్రియాతీతజ్ఞాన సంపన్నుడును, శుద్ధుడును, తపస్సు యొక్క ప్రభావముచే పవిత్రమైన అంతఃకరణము శలవాడును, ఐశ్వర్య సంపన్నుడును, సాంఖ్యము యొక్క, యోగము యొక్క విద్వాంసుడును, అనేక శాస్త్రములపారదర్శియు, మునివర్యుడును అగు వ్యాసమునీంద్రుడు తన దివ్యదృష్టితో చూచి మహాత్ములగు పాండవుల యొక్కయు, ఇతరులగు మహా ధనవంతులును, తేజస్సంపన్నులును అగు రాజుల యొక్కయు కీర్తిని ప్రసరింప జేయుటకై ఈ భారత ఇతిహాసమును రచించెను.

4. అష్టాదశపురాణాని ధర్మశాస్త్రాణి సర్వశః
వేదాః సాక్షాన్తథైకత్ర భారతం చైకతః స్థితమ్.
5. శ్రూయతాం సింహనాదోఽయమృషేస్తస్య మహాత్మనః
అష్టాదశపురాణాం కర్తుర్వేదమహోదధేః.

పదునెనిమిది పురాణములను రచించిన మహనీయుడును, వేద విద్యా మహా సముద్రుడును, మహాత్ముడును అగు వ్యాసమునీంద్రుని

ఈ సింహవాదమును వినుడు :— 'పదునెనిమిది పురాణములు, సమస్త ధర్మశాస్త్రములు, అంగసహిత చతుర్వేదములు త్రాసులోని ఒక పశ్చరమందును, కేవలము భారతమును మాత్రము మజియొక పశ్చరమందును ఉంచి తూచినచో భారత మొక్కటియే తక్కిన వాని యన్నింటితో సమానముగ నుండును'.

6. త్రిభిర్వర్తరేరిదం పూర్ణం కృష్ణద్వైపాయనః ప్రభుః

అఖిలం భారతం చేదం చకార భగవాన్ మునిః.

మునివర్కుడును, భగవంతుడును, ప్రభువునగు శ్రీ వేద వ్యాసులు మూడు సంవత్సరముల కాలములో ఈ భారతమునంతను పూర్తి చేసిరి.

7. అకర్ణ్య భక్త్యా సతతం జయాఖ్యం భారతం మహత్

శ్రీచ్చ కీర్తిస్తథా విద్యా భవంతి సహితాః సదా.

'జయ'మను పేరుకల ఈ భారత ఇతిహాసమును ఎవడు భక్తి పూర్వకముగ వినుచుండునో, అతనికి విశ్వర్యము, కీర్తి, విద్య— ఈ మూడును లభించును.

8. ధర్మ చార్థే చ కామే చ మోక్షే చ భరత్సభ

యదిహస్తి తదన్యత్ర యన్నేహస్తి న కుత్రచిత్.

భరతశ్రేణా! ధర్మ, అర్థ, కామ, మోక్షములను గూర్చి ఈ భారతమందేది చెప్పబడినదో, అదియే తక్కిన చోట్ల కూడ కలదు. ఏది దీని యందు లేదో అది ఎచటను లేదు.

9. అనాగతశ్చ మోక్షశ్చ కృష్ణద్వైపాయనః ప్రభుః

సందర్భం భారతస్యాస్య కృతవాః ధర్మకామ్యయా.

నిత్యసిద్ధుడును, మోక్ష స్వరూపుడును అగు కృష్ణ ద్వైపాయనుడు (వ్యాసమునీంద్రుడు) ధర్మప్రచారము కొఱివై ఈ భారతమును రచించెను.

వ్యాసముని శుకునితో భారత సారభూతమగు ఉపదేశమును ఈ ప్రకారముగ బోధించెను—

వ్యాస ఉవాచ—

10. మాతాపితృసహస్రాణి పుత్రదారశతాని చ
సంసారేష్వనుభూతాని యాన్తి యాస్యన్తి చాపరే.

(వ్యాసముని శుకునితో (భారత సారభూతమగు ఉపదేశమును) ఇట్లు వచించెను—)

మనుష్యుడు ఈ ప్రపంచమున వేలకొలది తల్లిదండ్రుల యొక్కయు, వందలకొలది స్త్రీ, పురుషుల యొక్కయు సంయోగములను అనుభవించెను, అనుభవించుచున్నాడు, (జ్ఞానము లేనిచో), మున్ముందును అనుభవించును.

11. హర్షస్థాన సహస్రాణి భయస్థానశతాని చ
దివసే దివసే మూఢమావిశన్తి న పఞ్చితమ్.

అజ్ఞానికి ప్రతిదినము సంతోషము యొక్క అవకాశములు వేలకొలది, భయముయొక్క అవకాశములు వందలకొలది వచ్చుచుండును. కాని జ్ఞానియొక్క మనస్సు పైవాని ప్రభావమేమియు ఉండదు.

12. ఊర్ధ్వబాహుర్విరౌఘ్యేష న చ కశ్చిచ్ఛృణోతిమే
ధర్మాదర్థశ్చ కామశ్చ న కిమరం న సేవ్యతే.

నేను రెండు చేతులు పైకెత్తి పెద్దగా ఈ విధము చెప్పుచున్నను ఎవడును వినుటలేదు—‘ధర్మముచే’ మోక్షము కలుగును. ధర్మముచే అర్థ, కామములున్ను సిద్ధించును. అయినను జనులు అట్టి ధర్మము నేల సేవించకున్నారు?

13. న జాతు కామాన్న భయాన్న లోభాద్
ధర్మం త్యజేజ్ఞవితస్యాపి హేతోః

నిత్యే ధర్మః సుఖదుఃఖే త్వనిత్యే
జీవో నిత్యే హేతురస్య త్వనిత్యః.

కామముచే గాని, భయముచేగాని, లోభముచే గాని, ప్రాణమును రక్షించుటకొఱకుగాని ధర్మమును త్యజించరాదు. ధర్మము, స్థిత్యము, సుఖదుఃఖములు అనిత్యములు. జీవాత్మ నిత్యుడు, అతని బంధకారణమగు అజ్ఞానము అనిత్యము.

అంతట సాతి శౌనకాది మహర్షులకిట్లు బోధించెను—

సాతిరువాచ

14. ఇమాం భారతసావిత్రిం ప్రాతరుత్థాయ యః పఠేత్.

స భారతఫలం ప్రాప్య పరం బ్రహ్మధిగచ్ఛతి.

(సాతి శౌనకాది మహర్షులకిట్లు చెప్పెను—)

మహాభారతముయొక్క, ఈ సారభూతముగు ఉపదేశము 'భారతసావిత్రి' అనుపేరుతో ప్రఖ్యాతిగాంచినది. ఎవడు ప్రతిదినము ప్రౌద్ధసలేచి దీనిని పఠించునో, అతడు సంపూర్ణ భారతము యొక్క అధ్యయన ఫలితమును పొంది, బ్రహ్మమును సాక్షాత్కరించుకొనును.

15. యథా సముద్రో భగవాన్ యథా హి హిమవాన్ గిరిః

ఖ్యాతావుభౌ రత్ననిధీ తథా భారతముచ్యతే.

విశ్వర్యశాలియగు సముద్రము, హిమాలయ పర్వతము ... ఈ రెండును రత్నముల నిధులని చెప్పబడినట్లు భారతమును నిధిగా ఉపదేశ రూపరత్నములయొక్క భాండాగారమని చెప్పబడుచున్నది.

16. కార్ణం వేదమిమం విద్వాజ్ఞాప్యయిత్వార్థమశ్నుతే

ఇదం భారతమాఖ్యానం యః పఠేత్ సుసమాహితః

స గచ్ఛేత్ పరమాం సిద్ధిమితి మే నాప్తి సంశయః.

ఏ విద్వాంసుడు కృష్ణద్వైపాయన (వేదవ్యాస) విరచితమగు ఈ భారతమును పంచమవేదమును ఇతరులకు వినిపించునో అతనికి అగ్ని

ప్రాప్తిచేకూరును. ఎవడు ఏకాగ్రచిత్తుడై ఈ భారత ఉపాఖ్యానమును పఠించునో అతడు మోక్షమును పరమ సిద్ధిని బడయును. ఇవిష్టయమున నాకు సంశయములేదు.

17. ద్వైపాయనోష్ఠపుటనిఃసృతమప్రమేయం

పుణ్యం పవిత్రమథ పాపహరం శివం చ

యో భారతం సమధిగచ్ఛతి వాచ్యమానం

కిం తస్య పుష్కరజలైరభిషేచనేన.

వేదవ్యాసమునియొక్క ముఖమునుండి బయలుదేరిన ఈ అప్రమేయ, పవిత్ర, పుణ్యదాయక, పాపహరక, శ్రేయోదాయక భారతమును ఎవడు ఇతరులవలన వినునో, అట్టివానికి పుష్కర తీర్థమందు స్నానము చేయవలసిన ఆవశ్యకత ఏమికలదు?

18. యో గోశతం కనకశృంగమయం ధదాతి

విప్రాయ వేదవిదుషే సుబహుశ్రుతాయ

పుణ్యం చ భారతకథాం సతతం శృణోతి

తుల్యం ఫలం భవతి తస్య చ తస్య చైవ.

ఎవడు గోవులయొక్క కొమ్మలకు బంగారమును పూసివేద వేత్తలును, బ్రహ్మజ్ఞులును అగు బ్రహ్మజ్ఞానులకు దానమిచ్చునో, ఎవడు భారతమును ప్రతిదినము శ్రవణమాత్రము కావించునో, వారిరువురకును సమానఫలితము లభించును.

హరిః ఓమ్ శక్ నత్

ఓమ్

శ్రీ శుకబ్రహ్మశ్రమ గ్రంథములు

1. గీతా మ క రం ద ము

రచయిత : శ్రీ విద్యా ప్రకాశానందగిరి స్వాములవారు

రాయల్ పైజా 1100 పేజీలుగల మహా గ్రంథము

ఇందు శ్రీ భగవద్గీత మూలశ్లోకములు, ప్రతి శ్లోకమునకు అవతారిక, ప్రతిపదార్థము, తాత్పర్యము, వ్యాఖ్యానము, ప్రశ్నోత్తరములు కలవు. ఇంకను గీతను గూర్చిన అనేక వివరములు గ్రంథాదియందు పొందుపలుపబడినవి. ఇవిగాక, గీతాతత్త్వమును సుబోధకమొనర్పగల దాదాపు నూలు పేజీలుగల గొప్ప ఉపోద్ఘాతమున్న ప్రారంభమున గలదు. గీతాభిలాషులకు చాల ఆవశ్యకమైన గ్రంథము. పూర్తి క్యాలిగొ బైండు వెల : రు. 45-00

2. GITAMAKARANDA

(In English)

Price. Rs. 45-00.

3. శ్రీ వసిష్ఠ గీత

అను

సంక్షిప్త యోగవాసిష్ఠము

అనువాదకులు : శ్రీ విద్యా ప్రకాశానందగిరి స్వాములవారు

(శ్రీ) వసిష్ఠ మునీంద్రులచే (శ్రీ)రామచంద్రునకు ఉపదేశింపబడిన యోగవాసిష్ఠమును మహోన్నత ఆధ్యాత్మిక గ్రంథము యొక్క సంక్షిప్త స్వరూపమే ఈ వసిష్ఠ గీత. ఇందు మూల శ్లోకములు, తెలుగు తాత్పర్యములు కూడ కలవు. రెండు భాగములు కలసి ఒకే వాల్మీకిగారి అచ్చువేయబడినది. ముముక్షువులకు అత్యవశ్యకమైన గ్రంథము.

డెమ్మిడ్డ సైబ 1360 పేజీలు.


వెల : రు. 40-00

4. భాగవత రత్నాకరము

అనువాదకులు : శ్రీ విద్యా ప్రకాశానందగిరి స్వాములవారు

భాగవతమునందు భక్తి, జ్ఞాన వైరాగ్య ప్రబోధకములైన శ్లోకములను ఏరి తెలుగు తాత్పర్యమును చేర్చి ఈ గ్రంథము ప్రకటింపబడినది. ముముక్షువులకు అత్యంతావశ్యకమైన గ్రంథము.

వెల : రు. 40-00



5. రామాయణ రత్నాకరము

అనువాదకులు : శ్రీ విద్యా ప్రకాశానందగిరి స్వాములవారు

రామాయణము నందు ఆధ్యాత్మిక బోధకు సంబంధించిన శ్లోకములు వీరి, తెలుగు తాత్పర్యమును చేర్చి ఈ గ్రంథము ప్రకటింప బడినది. గ్రంథ ప్రారంభమున శ్రీరామ స్తోత్రములు అనేకము చేర్చబడినవి. రామాయణమును గూర్చిన పెక్కు వివరములు తెలుపు ఉపోద్ఘాతమున్న కలదు. ఆధ్యాత్మిక విపాసువులకు ఇది చాల ఆవశ్యకమైన గ్రంథము.

ఢిమ్మిస్సెజు దాదాపు 800 పేజీలు


వెల : రు. 40-00

6. భారత రత్నాకరము

లక్ష శ్లోకములతో కూడిన మహాభారతమును చదివి సారాంశ మును గ్రహించుటకు అందఱికి సాధ్యపడే విషయము కాదు. కావున శ్రీ విద్యా ప్రకాశానందగిరి స్వాములవారు భక్తులకు అందుబాటులో ఉండుట కొఱకు సారభూతమైన ఘట్టములను వీరికూర్చిన గ్రంథమే “భారత రత్నాకరము”.

ఢిమ్మిస్సెజు దాదాపు 800 పేజీలు

వెల : రు. 40-00





7. ఉపనిషద్రత్నాకరము

ఆధ్యాత్మిక వాఙ్మయమునందు విశేష ప్రాముఖ్యతను గలిగి యున్నవి వేదములు.

అట్టి వేదముల సారము ఉపనిషత్తులు. అట్టి ఉపనిషత్తుల సారమును భక్తులకు అందించవలెనను ఉద్దేశ్యముతో శ్రీ విద్యా ప్రకాశానందగిరి స్వాములవారు 108 ఉపనిషత్తులలోని ముఖ్యమైన మంత్రాలను ఏరి, వాటికి తాత్పర్యమును వ్రాసిన గ్రంథరాజమే “ఉపనిషద్రత్నాకరము”.


వెల : రు. 35-00


8. యోగవాసిష్ఠ రత్నాకరము

శ్రీ వసిష్ఠులవారు శ్రీరామచంద్రునకు ఉపదేశించిన గ్రంథము పేరు యోగవాసిష్ఠము. ఇట్టి గ్రంథము 32 వేల శ్లోకములతో కూడుకొని యున్నది.

అంతటి బృహద్గ్రంథముగోని సారాంశమును భక్తులకు అందించవలెనను సంకల్పంతో శ్రీ విద్యా ప్రకాశానందగిరి స్వాముల వారు సాధనలకు ఎక్కువగా ఉపయోగపడు శ్లోకములను ఏరి వాటికి తాత్పర్యమును వ్రాసిన గ్రంథమే “యోగవాసిష్ఠ రత్నాకరము”. గ్రంథ ప్రారంభమున శ్రీ యోగవాసిష్ఠము యొక్క కథాభాగ మంతయు వచనరూపముగా దాదాపు 200 పేజీలలో వివరించబడినది.

వెల : రు. 25-00





9. గీ తో పన్యాసములు

శ్రీ విద్యాప్రకాశానందగిరి స్వాములవారు గీతా తత్త్వమును గూర్చి కావించిన మహోపన్యాసముల సంగ్రహమే ఈ గ్రంథము. సర్వులకును గ్రాహ్యమగు రీతి సులభశైలిలో వ్రాయబడినది. గీతాభిలాషులకు అత్యంత ప్రయోజనకరమగు గ్రంథము.

1/8 క్రాన్ పైజు 680 పేజీలు

వెల : రు. 22-00



10. మోక్షసాధన రహస్యము

రచయిత : శ్రీ విద్యా ప్రకాశానందగిరి స్వాములవారు

ఇందు మానవుడు మోక్షమును, బంధరాహిత్యమును, పరమ శాంతిని బడయుటకు వలసిన సాధనోపాయములు, పద్ధతులు ఎన్నియో వివరింపబడినవి. ముముక్షువులకు చాల హితకరమైన గ్రంథము.

1/8 క్రాన్ పైజు 675 పేజీలు

వెల : రు. 22-00






11. ప ర మార్థ క థ లు

రచయిత : శ్రీ విద్యా ప్రకాశానందగిరి స్వాములవారు

నిగూఢమైన ఆధ్యాత్మికత తత్వము కథలద్వారా, ఉపమానముల ద్వారా, దృష్టాంతముల ద్వారా తెరువబడినపుడు మాత్రమే శోతల హృదయమున చక్కగ ప్రవేశించగలదు. వేదాంత తత్వమును సుబోధక మొనర్చగల ఆధ్యాత్మిక కథలు ఎన్నియో ఈ గ్రంథమున వ్రాయబడినవి. ప్రతి కథ చివర ఆ కథకుసంబంధించిన నీతికూడ తెలుపబడినది. సాధకులకు ఆధ్యాత్మిక జ్ఞానమున ఈ గ్రంథము ఎంతయో ఉపకరించగలదు.

1/8 క్రాన్ సైజు దాదాపు 800 పేజీలు

వెల : రు. 22-00



12. బ్రహ్మచర్య విజయము

బ్రహ్మచర్యము యొక్క మహిమ అమోఘమైనది. అట్టి బ్రహ్మచర్యమును ఎట్లు అవలంబించవలెను? మార్గములు, సూత్రములు, రహస్యములు వివరముగా తెలుసుకొనదలచినవారికి ఈ గ్రంథము బాగుగా ఉపయోగపడగలదు.

వెల : రు. 15-00






13. ఆధ్యాత్మ రామాయణము

అధ్యాత్మ రామాయణమును మహోన్నత గ్రంథమును రచించినవారు శ్రీ వేదవ్యాస మునీంద్రులు. ఈ గ్రంథము పార్వతీ పరమేశ్వర సంవాద రూపముగ నున్నది.

మూల గ్రంథములోని అమూల్య భావములు సంక్షేపముగ వచన రూపమున ఈ పుస్తకమునందు వివరింపబడినది.

వెల : రు. 12-00




14. బ్రహ్మనంద వైభవము

రచయిత : శ్రీ విద్యా ప్రకాశానందగిరి స్వాములవారు

ప్రతి జీవీయు ఆనందమును కాంక్షించుచుండును. ఆనందము యొక్క పరాకాష్టయే బ్రహ్మనందము. విషయానందము తుణికమైనది. బ్రహ్మనందము శాశ్వతమైనది. అట్టి బ్రహ్మనందమును బడయుటకు పెక్కు ఉపాయములు ఈ గ్రంథమున తెలుపబడినవి, సద్గుణకును ఆవశ్యకమైన గ్రంథము.

1/8 క్రాన్ స్టైజ దాదాపు 300 పేజీలు

వెల : రు. 12-00






15. భజనలు - కీర్తనలు

భగవంతుని భజించుటకు, సంకీర్తన మొనర్చుటకు వలసిన భజనలు-కీర్తనలు 565 ఈ గ్రంథమున ప్రకటింపబడినవి. ప్రతి భజన యొక్క తాత్పర్యమున్ను తెనుగులో వివరింపబడినది. కాబట్టి భజనలు సలుపువారికి, సంకీర్తనాదులు నొనర్చువారికి ఈ గ్రంథము చాల సహాయకారిగ నుండగలదు.

1/8 క్రాన్ పైజు 366 పేజీలు.

వెల : రు. 12-00



16. శ్రీ భగవద్గీత

(సూత్రాక్షరీ)

(త్రివర్ణ ముఖచిత్ర ఫోటో - ప్లాస్టిక్ కవరుతో)

ఇందు భగవద్గీత మూల శ్లోకములు, పెద్ద పైపులలో ప్రకటింపబడినవి. ప్రతి శ్లోకమునకు తెలుగు తాత్పర్యము కూడ కలదు. దృష్టిమాంద్యము కలవారు కూడ ఈ గ్రంథము ద్వారా గీతా పారాయణము చేయుటకు వీలుండును.

450 పేజీలు.

వెల : రు. 12-00





17. శ్రీ భగవద్గీత

[మూలం]

ఇందు భగవద్గీత మూల శ్లోకములు గలవు. పారాయణోపయుక్తమైనది. (కృష్ణుని త్రివర్ణ ముఖచిత్రము రేపరు. ప్లాస్టిక్ కవరుతో).

ప్యాకెట్ సైజు 31½ పేజీలు,

వెల : రు. 4-00



18. శ్రీ మలయాళ మహర్షి

శ్రీ విద్యా ప్రకాశానందగిరి స్వాములవారి గురుదేవులయిన శ్రీ మహర్షి మలయాళ స్వాములవారి జీవిత విశేషములను వారి బోధనలు శ్రీ విద్యా ప్రకాశానందగిరి స్వాములవారు క్లుప్తముగా వివరించిన గ్రంథము.


వెల : రు. 5-00




19. వివేకానంద సింహనాదం

శ్రీ వివేకానందస్వామివారి యొక్క గంభీరమైన వాక్యములు ఆధ్యాత్మిక బోధలు ఇందు కలవు. ఇంగ్లీషు వాక్యములు, వాని తెలుగు తాత్పర్యము కూడ ఇందు కలవు. ఆధ్యాత్మపథమున పయనించువారికి ఈ గంభీర వాక్యములు ఎంతయో ఉత్తేజమును కలుగజేయగలవు.

వెల : రు. 3-00





20. యమలోక వార్తలు

జీవుడు ఏ పాపము చేసినచో యమలోకమున ఆతనికి ఏ దండన లభించునో ఆ వివరములున్ను, నరక బాధలు లేకుండ చేసికొనుట కొరకు మార్గములున్ను ఈ గ్రంథమున తెలుపబడినవి.

వెల : రు. 3-00



21. శ్రీ శ్రీ శ్రీ విద్యాప్రకాశానందస్వాములవారి

జీవిత చరిత్ర

శ్రీ కాళహస్తియందలి శ్రీ శుకబ్రహ్మశ్రమము యొక్క సాపకులును, గీతామకరందాది గ్రంథ రచయితలున్ను, అష్టోత్తర శతగీతాంజ్ఞానయజ్ఞ నిర్వాహకులున్ను అగు శ్రీ విద్యా ప్రకాశా నందగిరి స్వాములవారియొక్క జీవిత విశేషములు ఇందు కలవు.

వెల : రు. 6-00



22. తత్త్వ సారము


నిగూఢమైన వేదాంత తత్త్వము సులభమైన తత్త్వములు (పాటలు)తో ఇందు తెలుపబడినవి. జనసామాన్యమునకు వీనిద్వారా అధ్యాత్మిక జ్ఞానము చక్కగ బోధపడగలదు. ఈ తత్త్వములను (పాటలను) వారి వారికి అనుగుణ్యమైన రాగములతో పాడుకొని ఆనందించవచ్చును.

వెల : రు. 2-50

23. మానస బోధ

వేదాంత రహస్యములను అందరికి అందుబాటులో ఉండుట కొరకు జనసామాన్యానికి ఇష్టమైన భాషలో అనగా పాటల రూపకముగా తయారుచేసిన బాగుండునని తలంచి శ్రీ విద్యాప్రకాశానందగిరి స్వాములవారు 108 పాటలుగ తయారుచేసిన గ్రంథ మే మానసబోధ.

వెల : రు. 2-50



24. పాండవ గీత

భక్తిరసాత్మకములైన పెక్కు మహత్తర శ్లోకములతో గూడిన గ్రంథమే ఈ పాండవగీత. ఇందు కేవలము పాండవులేకాక ఇంకను అనేకమంది మహద్గురు వచించిన దివ్యబోధలు గలవు.


పెల : రు. 2-50



25. మోక్షద్వార పాలకులు

పరిపూర్ణ శాంతికి నిలయమైన మోక్షమును పొందుటకు మునుముక్షువు ప్రయత్నించుచున్నాడు. మరి అట్టి ప్రయత్నములను ఫలించుటకు వలసిన అనేక సులభోపాయములను ఈ గ్రంథము తెలుపుచున్నది.

పెల : రు. 1-50





26. ధ్యాన పద్ధతి

సాధకుడు ధ్యానమును ఎలా అభ్యసించాలి, మనస్సును ఎలా నిలపాలి, అవరోధమును ఎట్లు ఎదుర్కొనాలి మొదలగు విషయములు ఈ గ్రంథములో విశదీకరింపబడినవి.

వెల : రు. 1-75



27. ఆత్మతత్త్వ విచారణ

సర్వజీవులందును సాక్షిరూపమున వెలుగుచు, సమస్త ప్రపంచమునకు ఆధారభూతమై జగత్తు సశించినను తానుమాత్రము సశింపక సమస్తమును ప్రకాశింపజేయునది ఏదిగలదో అట్టి ఆత్మతత్త్వమును గూర్చిన విచారణ ఇందు తెలుపబడినది.


వెల : రు. 1:50




28. వైరాగ్య పాధన

దుఃఖాకాంక్షాదులై పరిభ్రమించు జీవునకు తరుణోపాయమును తెలుపునట్టిదే ఈ గ్రంథము.

వెల : రు. 1-75






29. ఆధ్యాత్మ జడ్జిమెంటు

పరమార్థక్షేత్రమను కోర్టులో ముముక్షువను నాది అజ్ఞానమను ప్రతివాదిపై దానా వేయగా సద్గురువు అను జడ్జి ఇరువైపుల సాక్షులను విచారించి డిక్రీ ఇచ్చును. విచారణ అత్యంత మనోరంజకముగ నుండును.

వెల : రు. 2-00



30. ప్రణవ పూజ

నిర్గుణ పరబ్రహ్మము యొక్క వాచకమగు ప్రణవము (ఓంకారము) మహా పవిత్రమైనది. మహోన్నతమగు అట్టి ప్రణవము యొక్క పూజావిధానము ఇందు తెలుపబడినది.

వెల : రు. 1-00




31. గౌరీపూజా విధానము

శ్రీ గౌరీదేవి యొక్క పూజా విధానము, అర్చన పద్ధతి ఇందు తెలుపబడినది.

వెల : రు. 1-00





32. ద్వాదశ మంజరి

ముముక్షువులకు అత్యావశ్యకములైన పండ్లెండు బోధలు
(వ్యాసములు) ఇందు కలవు.


వెల : రు, 1-50



33. ఆధ్యాత్మిక హితోక్తులు

ఆధ్యాత్మిక క్షేత్రమున సాధకునకు అవశ్యకమైన పెక్కు
హితోక్తులు ఇందు వివరింపబడినవి.


వెల : రు, 1-00



34. మట్టిలో మాణిక్యము

ఈ శరీరము ఆత్మదేవునకు మందిరమనియు, భగవంతుడు
ఊరేగుటను దివ్యరథమనియు, అట్టి భగవంతుని స్వరూపమును
తేటతెల్లముగ విప్రులికరించిన గ్రంథమే మట్టిలో మాణిక్యము.

వెల : రు, 1-75



35. అమృత బిందువులు

శ్రీ విద్యాప్రకాశానందగిరి స్వాములవారు ఉపన్యాసముల ద్వారా బోధించు అనేక ధర్మరహస్యములను, ఇంకను మహానీయులు బోధించిన దివ్యసూక్తులు, సదుపదేశములు, సుభాషితములు అను అనేక శీర్షికలను ఏరి, చేర్చి, కూర్చిన గ్రంథ మే ఈ అమృతబిందువులు.

వెల : రూ. 12-00

36. గీతోపన్యాసముల కేసెట్టు

పూజ్యశ్రీ విద్యాప్రకాశానందగిరి స్వాములవారి గీతోపన్యాసాలు చాలా ప్రశస్తిపొందాయి. వేలకొలది ప్రజానీకం ఈ ఉపన్యాసాలు వినడానికి గీతాయజ్ఞాలకు హాజరయ్యేవారు. తిరుమల-తిరుపతి దేవస్థానంవారు పై ఉపన్యాసాలు ప్రాముఖ్యం గుర్తించి వాటిని రికార్డుచేసి కేసెట్టుగా విడుదల చేశారు. ఇప్పుడు 1 నుండి 18 వ అధ్యాయములు లభిస్తున్నాయి.

ఒక అధ్యాయం కల కేసెట్ వెల రూ. !25/-

గ్రంథములు కావలసినవారు క్రింది అడ్రసుకు వ్రాయండి.

మేనేజరు


శ్రీ శుకబ్రహ్మశ్రమము

శ్రీ శుకబ్రహ్మశ్రమము (Post)

శ్రీ కాళహస్తి - 517 040

(చిత్తూరు - Dt) A.P.

ఫోన్ !: 289.



37. “వేదాంత భేరి”

“మనశ్శాంతికి మహదవకాశము”

(గీతామకరంద రచయిత శ్రీ విద్యాప్రకాశానందగిరి స్వాములవారి
సందేశము ప్రతినెల తెలుసుకొనవచ్చును.)

మహర్షుల చరిత్రలు, దేవాలయముల చరిత్రలు, ఆరోగ్య
సూత్రములు, మహనీయుల సందేశములు, సంస్కృత భాషా శిక్షణ
మొదలగు ఎన్నో సూత్ర విషయములను తెలుసుకొనదలచినారా ?
అయినచో వేదాంతభేరి ప్రతిక చదవండి. మనశ్శాంతిని పొందండి.
క్రింది అడ్రసుకు M. O. ద్వారా రూ. 16-00 పంపండి. ప్రతికను
పొందండి. సంవత్సర చందా రూ. 16-00 లు మాత్రమే.

అడ్రసు : వేదాంతభేరి కార్యాలయము

సూర్యరావుపేట,

పోస్టు బాక్స్ నెం. 323

విజయవాడ - 520 002.



ధరల పట్టిక

శ్రీ శుకబ్రహ్మశ్రమ గ్రంథములు

1.	గీతామకరందము	45-00
2.	Gitamakaranda (English)	45-00
3.	శ్రీవసిష్ఠగీత	40-00
4.	రామాయణ రత్నాకరము	40-00
5.	భాగవత రత్నాకరము	40-00
6.	భారత రత్నాకరము	40-00
7.	ఉపనిషద్రత్నాకరము	35-00
8.	గీతోపన్యాసములు	22-00
9.	మోక్షసాధన సహస్యము	22-00
10.	పరమార్థ కథలు	22-00
11.	ఆధ్యాత్మ రామాయణము	12-00
12.	బ్రహ్మసంద వైభవము	12-00
13.	భజన కీర్తనలు	12-00
14.	అమృత విందువులు	12-00
15.	శ్రీభగవద్గీత (మూలాక్షరి)	12-00
16.	శ్రీ భగవద్గీత (మూలం) కృష్ణుని రేపరు ప్లాస్టిక్ కవరుతో	4-00
17.	వివేకానంద సింహనాదము	3-00
18.	యమలోక వార్తలు	3-00
19.	శ్రీశ్రీశ్రీ విద్యాప్రకాశానందగిరిస్వాములవారి జీవిత చరిత్ర	6-00
20.	తత్త్వసారము	2-50

21. మానస బోధ	2 50
22. పాండవగీత	2-50
23. ఆధ్యాత్మ జడ్జిమెంటు	2-00
24. ప్రణవపూజ	1-00
25. గౌరీపూజా విధానము	1-00
26. ద్వాదశ మంజరి	1-50
27. ఆధ్యాత్మిక హితోక్తులు	1-00
28. మోక్షద్వారపాలకులు	1-50
29. ధ్యానపద్ధతి	1-75
30. ఆత్మతత్త్వ విచారణ	1-50
31. వైరాగ్య సాధన	1-75
32. మట్టిలో మాణిక్యము	1-75
33. వేదాంతభేరి ఆధ్యాత్మిక మాసపత్రిక సం॥రం చందా	16-00
34. శ్రీ విద్యాప్రకాశానందగిరిస్వాములవారి గీతోపన్యాసముల క్యాసెట్ ఒక్కొక్క అధ్యాయముగల కేసెట్	25-00

గ్రంథములు కావలసినవారు క్రింది ఆడ్రసుకు వ్రాయండి

మేనేజరు

శ్రీ శుకబ్రహ్మశ్రమము

శ్రీ శుకబ్రహ్మశ్రమము పోస్టు

శ్రీకాళహస్తి - 517 640, చిత్తూరు జిల్లా.

కే సె ట్టు

ఆధ్యాత్మిక రంగమునగల నిగూఢమైన భావములను సులభముగా భాషలో జనసామాన్యమునకు అర్థమగు రీతిలో శ్రీస్వాములవారి “తత్త్వసారము, మానసబోధ” అను చిన్న పుస్తకములను రచించి, వేలాది మంది పాటించి, వీటిని సంత రూపకముగ కేసెట్టు తయారు చేయించవలసినదిగా కోరియుండిరి. భక్తుల కోరికను అడియో కేసెట్టు ద్వారా విడుదల చేయబడినవి.

వివరములు

తత్త్వసారము — గానము చేసినవారు — శ్రీమతి శోభారాజ్
కేసెట్ వెల : రూ 28 లు

మానస బోధ — గానము చేసినవారు — శ్రీమతి వాణిజయరామ్
కేసెట్ వెల : రూ 28 లు

శ్రీస్వాములవారి గీతోపన్యాసములు కేసెట్టు
ఒక అధ్యాయము వెల } = రూ 28 లు.
(పోస్టేజీ ప్రత్యేకము)

18 అధ్యాయములు కేసెట్టు లభించును. ఈ క్రింది అక్షరముల వ్రాసి, కేసెట్టు పొందవచ్చును.

అక్షరము :-

మేనేజరు

శ్రీ శుక్రబ్రహ్మశ్రమము

శ్రీ శుక్రబ్రహ్మశ్రమము (P. O.)

శ్రీకాళహస్తి - 517 840

చిత్తూరు జిల్లా (A. P.)

ఫోన్ : 280